
די -איז. געגאַנגען מיט אייליקע טריט. אירע ע -בליקן האבך גע- 
בלאָנדזשעט איבער די געביידעס פון דער נײײישטאָט ירושלים, כדי 
געפונען אַ. באַקװעמערן פּלאַץ ווו זיך אוועקצושטעלן און זיך שיצן 
-פון. טריפנדיקן רעגנדל, װאָס האָט זיך. פאַרשטאַרקט מיט יעדער'מי- 
נוט.. די גאַסן זענען געווען װײיניק באַלעבט, הגם עס זענען שוין גע" 
- ווען שפּעטע פרימאָרגן-שעהען. די געשעפטן, װאָס האָבן זיך װױ 
איינגענורעט אונטער די שטיינערנע שטאָקן, זענען שוין געווען אָפן 
- פון. לאַנג, 
אירע יונגימיידלשע הענט האָבן פעסט געדריקט צו זיך דאָס 
!-. קוישעלע, וועלכן זי האָט זיך באַמיט שיצן אַלץ מער פון פאַר- 
שטאַרקטן רעגן און אירע אויגן האָבן נישט אויפגעהערט זוכן אַ שוץ- 
| פּונקט. איר איינציקער באַגער איצט איז געווען { דאָס קוישעלע זאָל 
נישט נאָס װוערן.. 


זל איז געבליבן ן שטיין נעבן אַ באַדעכלטער פלאַכער װאַנט פון 

אַ מױיער; װוּ דער רעגן האָט געהאַט אַ קלענערע שליטה. דאָ האָט זי 

| זיך אַרומגעקוקט, דאַן פאָרזיכטיק אופגעמאַכּט דאָס קוישעלע. צי 
די רעגן"טראָפּנס זענען גישט אַרײנגעדרינגען איגווייניק.. | 


| זי. האָט דערפילט אַ אַ קעלט אין איר יונגן, אָבער גוט אַנטװיקלטן 
| קערפּער, דער פאַרשטאַרקטער רעגן האָט נאַס געמאַכט אירע האָר, 
; פַּנִים,. ברעמען, וִויעס און זיך אויך דערלאַנגט צו די. שװאַרץ-אַפּלען 
פון אירע גרויסע אויגן, פון וועלכע עס האָט אַרױסגעקוקט פאַר" 
-באָהגענער. אומעט, 


{ - די ווייניקע פאַרבייגייער האָבן זיך. געאיילט, געטריבן פון. דעם 


. 


שמייסנדיקן רעגן. פּאַרבײלויפנדיקע אױטאָס האָבן טײיװולאָניש זיך 
דורפּגעטראָגן איבערן ברוק פונאַנדערשפּריצנדיק חוצפּהדיק אין בייי 
דע זייטן די פייכטקייט, װאָס האָט זיך אויפגעזאַמלט פון דעם גע" 
דיכטן רעגן, | 

אייניקע פאַרבייגייער !האָצֿן! נישטווילנדיק געװאָרפן זייערע 
בליקן צו איר און באַטראַכט מיט אַנטציקונג איר שלאַנקן, גוט אַנטי 
וויקלטן קערפּער און שיינעם פּנים, װאָס האָט זי ענלעך געמאַכט צו 
אַ בליענדיקער בלום באַדעקט מיט פרימאָרגן"טױי, - | 
| אַ פאַרבייאיילנדיקער יונגער בחור, מיט אַן אויפגעשטעלטן קאָל- 
- נֶער: פון זיין לעדערנער קורטקע, צעכראַסטעטע אויבעריהעמד און 
--פּעךרישוואַרצע האָר, ברילאַנטירט אָדער נאָס פון רעגן, האָט זיך 
אָפּגעשטעלט נעבן איר, פאַרזשמורעט די אױגן פון די. י. פאַלנדיקע 
-טראָפּנס און װויליונגעריש אַ זאָגיגעטון : 
-- או-װואַ! ביסט נישט | קיין שלעכט שטיקל. סחורה !.. אן אמתע 
חתיכה 54 

- זי האָט אַ קוקיגעטון אויף אים מיט פאַראַכטונג און זיך. שנעל 
-אָפּגעטראָגן פון מויער, איבערלאָזנדיק דעם בחור. מיט די בריליאַני 
-טירטע . האַר און צעכראַסטעטן אויבער-העמד, פון וועמעס פולע 
ליפּן עס איז נישט אַראָפּ זיין חוזקישמייכל, 
| = איצט האָט זי געשפּאַנט מיט אײליקע טריט לענגיאויס דעם 
נאַסן טראָטואַר. זי האָט נישט געלייגט קיין אַכט אויפן רעגן, וועלכער 
איז אומברחמנותדיק פאַרקראָכן פאַרן קאלנערל פון איר לייכט קליי" 
דעלע, וי אויך אין די אָפּגעטראָגענע שיך, 
-- ,וועלכער רעגן!!1 גאָט מיינער!!! -- - האַבן אַ אַ מורמל געטון 
אירע |שיין"געפאָרמטע, נאַטירלעך -רויטע, כמעט נאָד קינדערישע 
ליפּן. 
| = ווען דער רעגן האָט גענומען שמייסן וי מיט ריטער, האָט זי זיך. 
שנעל אַרונטערגעכאַפּט אונטער אַ קאַלירט-לײוונטענעם דעכל, װאָס 
איז אַראָפּגעלאָזן געווען איבער אַ גרויסער וויטרינע, אויף וועלכער 
- עס איז מיט דאָפּלטיפאַרביקע אותיות, אין דער קרום פון פייכטער 
שויב, געווען אויפגעשריבן: מספרה. , 

| דאָ. האָט זי זייך דערפילט זיכֿערער פון רעגן, װאָס האָט בינו 
לבינו גענומען זיך איינשטילן פון זיין געפלייץ. ערשט איצט האָט 
זי גענומען באַטראַכטן אירע נאַסע קליידער, און דער עיקר צִי דאָס 
קוישל איז אין אָרדענונג.. 
זי האָט זיך ווידער אומהיימלעך אַרומגעקוקט, וי זי װאָלט 
מורא געהאַט צי זי װוערט נישט נאָכגעשפּירט, אָדער פאַרפאָלגט דורך 
עמיצן. אַך, זי װאָלט אַזױ גערן זיך צוריקגעקערט אַהיים, כדי כאָטש- 
בי אויסטוישן אירע נאַסע קליידער, אָבער וי קען זי זיך צוריקקערן 
אַהים.,. ניין, זי טאָר עס נישט טון!.. זי טאָר נישט !.. אפשר װעט 
באַלד אויפשיינען די זון... | 
זי איז לאַנג געשטאַנצן אַזױ, געקוקט מיט אירע אומעטיקע 
בליקן, װי דער רעגן װערט פאַרקלענערט און די טראָפּנס פּאַלן 
איצט זעלטענער, גלייך עמיץ װאָלט זיי געציילט פון אויבן.. 
אין עטלעכע מינוט אַרום האָט טאַקע אויפגעשיינט די זון און 
זי האָט פרייער אָפּגעאָטעמט, זיך צורעכט געמאַכט די פייכטע פּעךי 
שװאַרצע האָר, געפלאָכטן אין צוויי צעפּ, אָפּגעװישט מיט דער פייב" ‏ 
טער האַנט פון איר פּנים די לעצטע רעגױטראָפּנס און געבליבן. 
שטיין אין דערװאַרטונג, נישט וויסנדיק װאָס ווייטער צו טון מיט: 
זיך,? יי | | 
ווען זי האָט דערפילט, אַז זי האָט זיך עטװאָס אָפּגעטרוקנט,. 
האָט זי מיט פֿאָרזיכטיקע הענט אַװעקגעשטעלט פאַר זיך דאָס קוישל 
אין וועלכן זי האָט נאָכאַמאָל און נאָכאַמאָל אַרײינגעקוקט און ווייי 
טער געבליבן אין פאַרגליווערטער דערװאַרטונג, װאַרפנדיק אומ- 
היימלעכע בליקן אַרום זיך. | 
-- ,עס זאָל כאָטש עמיץ אונטערקומען !.. -- האָט זי אַ טראַכט 
געטון -- אפשר ועט זיך דאָך עמיץ באַװיזן.," 0 
אין דער רגע האָט זי דערהערט א שטים פון א מאַנספעף- 
שוין, וועלכער איז אַרױס פון דער פריזעריי און גענומען אויפ- 
הויבן דאָס דעכל : 
-- דער רעגן איז שוין פאָריבער... 1 יע 


יי / יי 


- זי האָט אינסטינקטיוו אַ. שוידער געטון . און דערזען פאַר זיך 
אַ מיטליאָריקן מאַנספּערשױן, אָנגעטון אין א ווייסן כאַלאַט. און קלייַן 
קאַפּעלע, וואָס האָט זיך קוים געהאַלטן אױיף זיין שפּיץיקאָפּ. זעענ" 
דיק וי דער מאַנספּערשױן נעמט נישט אַראָפּ פון איר זיינע אויגן 
און:באַמערקנדיק. אויך נייגעריקע פנימער אין שוייפענסטעף פון ז :דער 
מספרה; האָט זי דערקלערט נישט דרייסט :. ר ישי ,. 
= = איך... איך װעל באַלד גיין.. : / עבט יי 
== אויב . דיר איז דאָ באַקוועם. קענסטו. בליין ‏ שטייג ‏ מיר. 
שטערסטו נישט, יי יי = 
-- אַ אַנ.. ינבו "דניק 
+|-- ביסט אַ ירושלימער? - -- האָט דער מאַן אי -ווייסן. כאלאט 
אַ פרעג. דגעטון.-אגב-אורחאדיק: . יי יי יי 2 
-- יאָ, אַ ירושלימער, . 
--- פון וועלכער גאַס +. 
= --- ;פון חיירשעהר-געסל. . : 2 אע יא א אי 10 2 
== אָה, אַזױ? װועמעס זשע ביסטו דאָרט 3 איך. קען פון דאָרט : 
אייניקע :איינוווינער. -אַמאָל פאַרבלאַנדושעט | ווער צו מיר אק ז דער, 
פריזעריי זיךף שערן. - | : 
--- אי בין אריה ווייסנבערגס טאַכטעה.. אפשר האָט. איר אום : 
געקענט.. . + ישָם 
= ניזן: נישט געקפנט, פאַרװאָס שטייסטן דאָ " נאַסע1 | 
-- איף.קען. נישט קומען אַהיים אָט-אַזױ... --- האָט: זי געענט"י. 
פערט. מיט. זשענירונג, און געװאָרפן אַן אומהיימלעכן בליק א "אויפן 
קוישל. | 
:דל :האַלטונג פון יונגן מיידל, איה. זשענירנדיקער טאָן פון רעדן 
איז אים פאַרדעכטיקט געװאָרן. ער האָט אויך אַ װאָרף" 'געטון אֹ | בלוק. 
אויפן-קוישל און אַ. פרעג-געטון : 
= װואָס האָסטו; דאָרט ? 
-- איך... איך... 
-- האָב נישט מורא.. זאָג, װאָס האָסטו דאָרט 3+ 

דאָס מיידל האָט זיך מער גענומען זשענירן. פאַריכט זיך מע 
כאַניש די צוויי צעװאָרפענע עטװאָס פייכטע צעפּ אױף די אַקסל 
און ענדליך אַרױסגעפּראַלט : 

-- כלידקודש צום פאַרקױפֿן... 

-- כלייקודש? -- האָט דער פריזעריי-אייגנטימער זי גער 
ווונדערט, ' 
זי האָט זיך ווידער אַ זשעניר-געטון און געשוויגן, געקוקט וי 
ער האָט זיך אַריבערגעבױגן און אַרײנגעבליקט אינװייניק, אין קוישל 
אַרין, 

-- יאָ, ווירקלעך. המ... -- האָט ער געשמייכלט -- שוין נישט. 
געפונען קיין בעסערע סחורה צו פאַרהאַנדלען? 

-- מיין טאַטע האָט געהאַנדלט. דערמיט. -- האָט דאָס ומיידל 
געזאָגט שעמעוודיק. | 

-- און װוּ איז דיין טאַטע ! | | 

-- ער איז געשטאָרבן צוריק מיט עטלעכע מאָנאַטן. | 

-- עאַ. פיינע ירושה איבערגעלאָזן". -- האָט דער פריזערייי 

אייגנטימער אַ קלער"-געטון מיט איראָניע און אָפּגעמאָסטן מיט זיינע. 
נליקן דעם מיידלס שלאַנקע פיגור, 

-- וי רופט מען דיך ? -- האָט ער אַ פרעג"געטון, װוי ער װאָלט 
זיך פּלוצים דערמאָנט אין עפּעס. זיינע אויגן האָבן דערביי אויפגע- 
בליצט, | 

-- תמרה. -- האָט דאָס מיידל געענטפערט. 

--- וויפל ביסטו אַלט, תמרה ? 

-- פופצן יאָר, 

-- אפשר װאַלסטו געגאַנגען אַרבעטן צו מיר אין דער פריזע. 
ריי ? איך נויטיק זיך אין אַזא מיידל וי דו, | 

-- איך... איך ווייס נישט. איך װעל פרעגן מיין מאַמע,. 

-- גוט, פרעג דיין מאַמע און קענסט שוין אפילו פון מאָרגן ‏ 
קומען צו דער אַרבעט. דו וועסט ביי מיר פאַרדינען אין איין װאָף ' 
מער וי דיין גאַנצע סחורה איז ווערט, | 

אַ קליענט איז אַרײינגעקוּען אין דער פריזעריי און דער פריי 
זעריי-אייגנטימער איז אַװעק גלייך נאָך אים. 

תמרה האָט אָפּגעאָטעמט פרייער און זיך גענומען פאַרקויפן 
איר סחורה. די ירושלימער זון האָט איצט ווידער געשיינט אין איר 
פולער פּראַכט. דער ברוק האָט שנעל אױסגעפּאַרעט און איז טרוקן 
געװאָרן. אויך תמרהס קליידער און האָר זענען טרוקענער געװאָרן. 
די גאַס איז ווידער באַלעבט געװאָרן מיט מענטשן. 


עס זענען פאַרבײיגעלאָפן עטלעכע מינוט, אָבער קיין קּונים 
זענען נישט געווען. תמרה איז אַפילו געווען צופרידן, װאָס קיינער 
קומט נישט אָן.. דאָס איז דאָך דאָס ערשטע מאָל, ווען זי איז אַרױס 
אין גאַס פאַרהאַנדלען איר טאַטנס סחורה, כדי ברענגען אויף חיונה 
פֿאַר איר מוטער מלכה, איר ברודער יוחנן און יונגסטער שוועסטערל 
חנה'לע, 

דערווייל איז תמרה געשטאַנען און צייט געהאַט צוֹ טראַכטן 
פאַרשידענע געדאַנקען, זיך צוקוקן צו דער גאַס און צו די פאַר- 
בייגייער, וועלכע האָבן אויסער אַ בליק איר מער גאָרנישט צוגע- 
שענקט און איר סחורה נישט געקויפט, 


װאָס מער זי איז געשטאַנען אַלץ מער איז איר די גאַס גע- 
װאָרן היימישער. איר פאַרלױרנקײיט, װאָס האָט זי באַהערשט פון 
זינט זי איז אַרױס פון איר שטוב צו פאַרקויפן די ,כלייקודש" איז 
מיטן שטיין פּונאַנדערגעזײט געװאָרן און זי האָט דרייסטער גענו" 
מען קוקן מיט בעטנדיקע בליקן אויף די פּאַרבײגײער, אפשר װעט 
דאָך עמיץ באַװיליקן צו קויפן די הייליקע פאָדעם אויף ,ארבע 
כנפות", אַ קאַפּעלע, אַ חומשל, אַ שיינעם סידורל, א תנכ"ל צי 
| אַ מזוזהלע, 

תמרה האָט געוווסט, אַז זי קען אַהיים זיך נישט צוריקקערן מיט 
ליידיקע הענט. דאָרט װאַרט אויף איר פּדיון איר מוטער, וועלכע איז 
זינט דעם טאַטנס טוט קראַנק געװאָרן, װײ אויך. איר שוועסטערל 
חנהלע און ברודער יוחנן, 


נישט מיט קיין לייכט האַרץ איז זי איצט צום ערשטן מאָל 
אַרױס אין גאַס מיט דער דאָזיקער סחורה, 

-- ווייסט װאָס מאַמע -- האָט זי געזאָגט צו איר מוטער מלכה, 
ווען זי האָט געזען ,כי באו מים עד נפש", וי איר פאָטער ר' אריה 
עלין השלום 'פלעגט זאָגן, -- איך װעל אַרױסגײן אין גאַס און פאַר- 
קויפן דאָס ביסל סחורה, װאָס אי נאָך פאַרבליבן אין טאַטנס 
קעסטצלע, 

-- גוט, טאָכטערל, גיי. -- האָט איינגעשטימט מלכה מיט איר 
טאָכטערס פאָרשלאַג. 

ווען תמרה איז צוגעגאַנגען צום הילצערנעם קעסטעלע, כַּדי. 
אַרױסנעמען פון דאָרט די כלייקודש צום פאַרקויפן, איז איר פּנים 
בלאַס געװאָרן, די הענט האָבן איר געציטערט איידער זי האָט עס 
באַרירט. װוי נאַטירלעך דאָס פלעגט אויסזען אין אירע אויגן בעת 
איר פּאָטער פלעגט נעמען דאָס קעסטעלע יעדן פרימאָרגן און זיך 
געלאָזט אין גאַס אַרױס און וועלכן אומהיימלצכן געפיל זי האָט געהאַט 
איצט, בעת זי האָט געדאַרפט נעמען די דאָזיקע סחורה און אַרױס- 
גיין דערמיט אין גאַס, 

איר פטוטער מלכה איז בשעת מצשה געשטאַנען און געלאָזט 
אַ טרער, אָבער תמרה האָט זי געטרייסט : 

-- זאָרג נישט מאַמע, דו װעסט זען, אַז אונדז װעט נאָך גוט 
זיין, 

-- הלוואי, מיין קינד. -- האָט מלכה זיך אױיסגעװוישט די 
טרער פון אויג. | 

ווען תמרה האָט זיך געגרייט אַרױסגײן אין גאַס מיט דער 
.סחורה? זענען נאָך די איבעריקע קינדער געשלאָפן און מלכה 
האָט זי באַגלײט מיט אַ שווערן געמיט ; 

-- גיי, תמרהלע און זיי פאָרזיכטיק... 

-- האָב נישט מורא מאַמע. איך וועל נישט פאַרלוירן גיין, 

אָט אַװי האָט תמרה פאַרלאָזן איר חיי'שעה'געסל מיט 
וועלכן זי האָט זיך זעלטן געשיידט און איז אַרױס אין דער וו" 

שיקער גאַס פוֹן דער געמיטלעכער שטאָט ירושלים צו פאַרקויפן די 
רעשטלעך פון איר טאַטנס סחורה, | 

דאָ אין דעם דאָזיקן געסל האָט זיך תמרה דערצויגן, געלערנט. 
אין דער , בית-יעקב"-שול, איינגעזאַפּט אין זיך די נגונים פון די 
ישיבה-בחורים, װאָס פלעגן דערגרויכן אַהעו פון מאהישערים, און' 
בלויז אין זעלטענע פאַלן פלעגט זי מיט איר מוטעױ, אָדער מיט איר 
פאָטער, קומען אויף די רוישיקע, גאַסן, | 

שטייענדיק איצט ביים שוייפענסטער פון דער פריזעריי און 
אָפּװאַרטנדיק אַ קונה, האָט זי אין די ערשטע רגעים זיך געפילט 
זייער נישט באַקוועם, גלייך וי דאָס שטיין דאָ און פאַרקויפן די 
כליקקודש װאָלט געווען עפּעס אַ פאַרברעכן. נאָך אומבאַקװעמער 
האָט זי זיך געפילט, ווען זי האָט באַמערקט, אַז דורכן שוייפענסטעף 
קוקן אַרֹױס צו איר פּנימער פון יונגע מיידלעך און בחורים, אָבער 
װאָס מער די צייט איז געלאָפן אַלץ שטאַרקער, דרייסטער און זעלב- 
שטענדיקער איז זי געװאָרן ביי זיך, 

* 


אין עטלעכע מינוט אַרום האָט זי דערזען פאַר זיך ווידער דעם .- 
אייגנטימער פון דער פריזעריי. ער איז אַרױסגעקומען צו איר אַן 
אויפגעלייגטער און מיט אַ היימישן שמייכל אױף די ליפ / 

-- שטייסט נאָך אַלץ, תמרה 1 -- האָט ער געפרעגט ליבלעך -- 
דיין סחורה פאַרקויפט זיך נישט, װאָס ? װיבאַלד אַזױ װעל איך דיר 
געבן צו לייזן. איך בין אויך אַ רעליגיעזער, 

זי האָט געשוויגן. אירע שװאַרצע אויגן האָבן מיט דאַנקבאַר- 
קייט אַ קוק-געטון אויף דעם פריזעריי-אייגנטימער און אין אירע 
בליקן איז געווען דערװאַרטונג און געבעט. 

עד האָט זיך אַריבערגעבױגן צום קוישל, אַ נישטעריגעטו. 
צווישן די כלי-קודש, אַרױסגענומען פון דאָרט אַ מזוזה און גע- 
פרעגט : | 

-- וויפל קאָסט עס, תמרה ! 

-- איך ווייס נישט, וויפל איר װעט געבן, 


דער פריזעריייאייגנטימער האָט אַ שמייכליגעטון, אַריינגעי 
שטעקט די האַנט אין טאַש פון זיין ווייסן כאַלאַט, אַרױסגענומען 
פון דאָרט מערערע מטבעות און איר דערלאַנגט, 

מיט ציטערדיקע הענט האָט תמרה גענומען דאָס געלט און עס 
אַרײנגעװאָרפן אין קוישל אַרײן, - 

-- פאָלג מיר, תמרה, -- האָט. ער זיך ווידער אָפּגערופן צו 
איר --- גיי אַהײם, אַ שאָד די צייט און דיינע יונגע כוחות. אויסער" 
דעם זענען נאָך דיינע קליידער גענוג נאַס. דו קענסט זיך צוקילן. 
גי פרעג דיין מאַמע צי זי איז מסכים, אַז דו זאָלסט ביי מיר אַר" 
בעטן, און קום מאָרגן צו דער אַרבעט. וועסט זאָגן דיין מאַמע, אַז 
איך, משה גליקסאָן, אייגנטימער פון א גרויסער מספרה האָט דיר 
פאָרגעלייגט אַרבעטן ביי אים. אַלע קענען מיך, איך על דיך 
נישט באַעוולהנען. 

תמרה האָט געטראַכט א ויילע און שטיל געענטפערט: 

-- װאָס װעל איך טון ביי אייך ? איך קען דאָך נישט דאָס פּאַך. 

-- דאָס מאַכט נישט, דן װעסט זיך אויסלערנען. איך דאַרף 
נויטיק אַ לערן-מיידל, | 

-- איר װועט מיך לערנען און אויך צאָלן! -- האָט תמרג גע" 
פרעגט שעמעוודיק. / - י 

-- דו ווילסט, הייסט עס, אַז איך זאָל דיך לערנען דאָס פאַך 
און דערצו נאָך צאָלן 1 זייער שיין !.. --- האָט דער פריזעריי"אייגן- 
טימער, משה גליקסאָן, זיך צעלאַכט. | 

-- טאָ פונװאַנען װעלן האָבן צום לעבן מיין שװאַכע מוטער, 
שוועסטערל און ברודערל! -- האָט תמרה וי פאַר זיך געזאָגט, 
מיט אַראָפּגעלאָזענע אויגן -- מיין מאַמע נויטיקט זיך אין מיין הילף. 
איך בין די עלטסטע, | 

משה גליקסאָן האָט אַ בליקיגעטון אויף תמרהן, אָבסערװירט 
אַ וויילע איר גוט אַנטװיקלטן יונג-מיידלשן קערפּער און געפרעגט 
מיט אַ פאַרבאָרגענעם שמייכל ; 


-- ביסט ווירקלעך אַלט נישט מער װי פופצן יאָר! און איך 
װאָלט דיר געשאַצט נישט ווייניקער פון זיבעצן.. 

באַמערקנדיק װי גליקסאָן נעמט נישט אָפּ זיינע בליקוֹ פון 
איר שלאַנקן קערפּער, באַזונדערס פון איר אַנטװיקלטן ביוסט, 
װאָס איז איינגעפאַסט אין רויטן , אָרלאָן"-סוועדערל, האָט זי פאַר- 
שעמט אַראָפּגעלאָזן אירע אויגן, אַרױפגעלײגט איר האַנט אויפן 
האַרצן און זיך גענומען שפּילן מיטן קייטעלע אויף וועלכער עס איז 
געווען אָנגעהאָנגען אַ קליין מזוזהלע, 

יעדע וויילע האָט זי די מזוזהלע אַרײינגענומען אין מויל און 
אַרױסגעלאָזן גלייך צוריק, װוי זי װאָלט געװאָלט דורכדעם אָפּװענדן 
די דורכדרינגלעכע בליקן פון מיטליאָריקן מאַנספּערשין מיט די 
באַברילטע גיריקע אויגן, 

אין פריזעריי זענען אַרײינגעקומען אַלץ מער מענטשן און משה 
גליקסאָן האָט ווידער איבערגעריסן זיין געשפּרעך מיט תמרהן. פאַרן 
אַרײנגײן אין דער פריזעריי האָט ער נאָך אַ פרעג"געטון אייליק : 

-- נו, קומסטו מאָרגן צו דער אַרבעט ? | 

זי האָט אים געענטפערט מיט אַ שאָקל פון איר קאָפּ, פון װאָס 
ער האָט נישט געקענט דערבליקן איר כוונה צי זי מיינט קומען אָדער 
נישט, 

-- איך װעל דיר אויך צאָלן! -- האָט ער נאָכגעשריגן צו איר, 
כדי זי פאַרחשקן קומען צו אים אַרבעטן, 
8 

דאָס שטיין דאָ איז תמרהן נישט געווען צום האַרצן, בפרט 
דאָס צושטיין פון משה גליקסאָן צו איר, אַז זי זאָל קומען צו אים 
אַרבעטן און זי האָט זיך געלאָזט גיין. אָפּגײענדיק עטלעכע טריט 
איז זי געבליבן װוידער שטיין. מיט װאָס קערט זי זיך אַהיים ? זי האָט 
דאָך כמעט גאָרנישט פאַרקויפט און אינדערחיים װאַרט מען אוֹיף 
איר... 

זי האָט געמאַכט נאָך אַ שטיקל וועג. צוקומענדיק צו אַ ראָג 
פון אַ גאַס. װאָס האָט זיך געגרענעצט מיטן מאַרק פון מאה-שערים 


= == 415 -- 





איז איר דרייסטקייט נאָך מער אָנגעוואקסן. זי האָט זיך פאַרהאַלטן 
און גענומען אַרױסלײגן אי סחורה. ‏ 
איצט זענען דאָס רוב פאַרבייגייער געווען עלטערע מענטשן 
און. ישיבֿה-בחורים, וועלכע האָבן בגניבה געװאָרפן א בליק אויף 
תמרהן אוּן אויף איר סחוֹרה. זי האָט זיך דאָ אַזױ גוט דערפילט, אַז 
עס האָט איר באַנקיגעטון הלמאי זי איז לכתחילה נישט געקומען 
אַהער. ווען זי איז אַרױס פון שׂטוֹב איז זי געווען צעטומלט און 
געגאַנגען װוּ די אויגן האָבן געטראָגן.. | 
אַן עלטערער ייד האָט זיך פאַרהאַלטן נעבֿן איר, אַ בליק-"געטון 
אויף איר סחורה און געפרעגט : : 
!-- ביסט די טאָכטער פון ר' אריה ווייסנבערג ? 
-- יאָ, איר האָט געקענט מיין טאַטן 1 
|-- אַ שאלה צי איך האָב אים געקענט! איך פלעג בי" אים 
אָפּט קויפן ציצית, הגדות, סידורים און מחזורים צו די ימים-טובים, 
יער פלעגט דאָ אין דער סביבה כסדר שטיין מיט זיין קעסטל, אָבער 
איצט זע איך אים שוין נישט אַ לענגערע צייט, און דו.. דו ביסט 
גאַנץ ענלעך. צו דײין טאַטן, | 
תמרה האָט אַרױסגעלאָזט אַ טיפן קרעכץ. יי 
-- איז װאָס זשע שטייסטן עפּעס און פאַרקויפסט דאָ די כלי- 
קודש ?: צי העלפסטו דיין טאַטן, אָדער איז ער חלילה קראַנק 1 -- 
איז אים געװאָרן אויפפאַלנד, ‏ 
-- מיין טאַטע איז געשטאָרבן. -- האָט תמרה געענטפערט 
מיט טרערן אין די אויגן. | 
-- געשטאָרבן 1 -- האָט דער ייד מיט דער לאַנגער באָרד און 
פּיאות זֹיך געװוּנדערט -- שוין לאַנג ? 
|-- עטלעכע חדשים, 
| -- אַן אָרנטלעכער ייד געווען, עליו השלום. -- האָט דער ייד זיך 
אַ דריי-געטון ביי די פּיאות און מער גאָרישט געזאָגט. 
{ באַמערקנדיק טרערן אין תמרהס גרוי זע אױגן, האָט ער גע- 
קויפט אַביסל ציצית, אַ קאַפּעלע און נאָן אייניקע זאַכן, בּאַצאָלט 


איר אַ פּאָר פונט און דערביי געטראַכט, אז ער האָט מקיים געווען 
צוויי מצוות : איין מצווה, װאָס ער האָט אונטערגעהאַלטן אַן אָרעמע ‏ 
יתומה און די צווייטע מצווה, אַז די כלייקודש זאָלן נישט פּסול 
ווערן.. 

תמרהס געזיכט האָט זיך צעשטראַלט און שטייענדיק נאָך עט- 
לעכע מינוט, האָט זי מיט געמישטע געפילן זיך געלאָזט גיין אַהיים. 
. 8 : 

זי איז געגאַנגען געסל-איין געסל-אויס. שמאָלע געסעלעך. אָט 
איז דאָס עין-ייעקביגעסל, זבולון"געסל, בתי-הונגרים. גרויע מויי 
ערן, געלאַטעטע באַלקאָנען, פאַרקלאַפּטע מיט בלעכן און אייזנס, 
איבערגעצאָמטע מיט שטיקער ברעטער, װאָס האַלטן זיך קוים, 
אט *יוכט זיך פאַלן די באַלקאָנען אַרונטער. ניין, זיי האַלטן זיך 
אָבער פעסט, וער ווייס מיט וועלכע ניסים, פּונקט װוי דאָס גאַנצע 
לעבן דאָ אין מאה-שערים, װאָס איז גיכער אַ נס מן השמים.. 

פאַר תמרהן איז עס אַלץ נישט קיין נייעס. זי גייט דאָ אָפט 
פאַרביי, הערט נישט איינמאָל די קללות פון די ווייבער, װאָס שעלטן 
אין דער וועלט אַריין און רופן די באַפּיאוהטע קינדערלעך, וועלכע 
שפּילן זיך אויף נידריקע דעכער און האָבן אַזאַ נעבעכדיקן אויסזען. 

איבער די שמאָלע געסלעך שלייכן לאַנגזאַם און פּאַמעלעך יונגע 
און אלטע יידן, זיי זענען געקליידעט אין גרויע מלבושים פון אונטער 
וועלכע עס הענגען אַראָפּ לאַנגע טלית-קטנס. אויף אַלץ ליגט אויס- 
געגאָסן אַ געמיטלעכקייט, גרויע געלאַסנקײט. נישטאָ זיך װאָס צו 
איילן -- במילא איז די וועלט נישט מער וי אַ פּרוזדור, אַ קאָרידאָר 
צו עולם-הבא... | 

פון ביידע זייטן אין די שמאָלע געסלעך, װוּ נישט ווו אַרעמע 
קלייטלעך, וועלכע מאַכן דעם איינדרוק פון היילן, מיט אויפשריפטן, 
װאָס וויינען אַראָפּ פון גרויע טאַפעלעך: ספרים, טליתים, תפילין 
ומתנות... | 

עס גייען פאַרביי פרויען. אַלע טראָגן זיי טיכלעך אױף 
די קעפּ. פון אונטער די טיכלעך זעען זיך אויס אָפּגעשױרענע האָר, 


זייערע אויגן זענען גרוי פּונקט װי גרוי עס זענען זייערע לאַנגע 
קליידער, שװאַרצע זאָקן און אַלטע שיך אויף די פיס. צו װאָס אויס- 
זען שיין, עלעגאַנט, ווען דאָס קען פירן צו זינד און אױסגעלאַסן- 
קייט ?.., 

תמרחס בליק פאַרהאַלט זיך נישטווילנדיק אויף די גרויע ווענט 
אויף וועלכע עס הענגען פעסטצוגעקלעפּטע פּלאַקאָטן מיט גרויסע, 
שרייענדיקע לבנה-אותיות : ,יידישע טעכטער, גייט צניעותדיק גע- 
קליידעט. קומט נישט אַרֹין אהער אין נישט קיין צניעותדיקע 
מלבושים. דאָס דערצערנט די אָרטיקע איינוווינער".. 

אַן ענלעכער פּלאַקאַט, געשריבן אין יידיש, עברית און ענגליש, 
הענגט איבערגעצויגן פון איין זייט געסל צום צווייטן, וי עס װאָלט 
דיר פאַרשטעלט דעם וועג. דער פּלאַקאַט אַפּעלירט נישט, נאָר פאָ- 
דערט פון דער יידישער טאָכטער: ,די תורה פאַרפּליכטעט דיך צו 
גיין צניעותדיק געקליידעט,.? | 

מאָגערע קעץ דרייען זיך אַרום איבער די שמאָלע געסלעך, 
נישטערן אין די פאַרעיפּושטע מיסט-קאַסטנס, װאָס ליגן איבער- 
געקערט צווישן די גרו-אָפּגעריסענע מויערן, וועלכע װאָלטן וי 
געזעסן איינס אויף ס'אַנדערע, 

אין אַ ווינקל פון אזא געסל שטייט אַ יונגער מאָלער מיט אַ פו- 
נאַנדערגעשטעלטן שטענדער און פּצנזל אין דער האַנט, ער פּרװוט 
צייכענען די שטיקער באַלקאָנען, די מויערן-גרויקייט, די מענטשן -- 
ער ווייס צי עס װועט זיך אים איינגעבן אַרױסבאַקומען די ריכטיקע 
ניואַנסן פון דער דאָזיקער גרויקייט. אַרום אים שטייען עטלעכע 
אויסגעבלייכטע קינדערלעך און באַװונדערן זיין מלאכה.. 

אַנטקעגן תמרהן קומען אָן צוויי מיידלעך. זיי זענען יונג. כמעט 
אין איר עלטער. זיי רעדן צווישן זיך יידיש, ביידע מיט לאַנגע צעפּ 
און שװאַרצע אויגן פּונקט וי ביי תמרהן, אָבער אויף זייערע פיס 
טראָגן זיי שװאַרצע זאָקן. נאָך זיי קומט אַ נידריקע מיטליאָריקע 
פרוי. זי איז עטװאָס איינגעבויגן, צוליב איר הויקער אויף די פּלייי 
צעס. זי האָט אַ שמייכלענדיקן פּנים און אין האַנט טראָגט זי צע- 


טעלעך. זי דערזעט אַ פרעמדן אין געסל און פאַרהאַלט אים: 

-- איך וויל אייך מזכה זיין מיט א מצווה. קויפט אַ צעטל 
לטובת דער ביתיהכנסת פון די בראסלאַװער חסידים, 

זי דערלאַנגט דעם פרעמדן אַ צעטל. דאָס צעטל מאַכט דעם 
איינדרוק פון אַן אַמעריקאַנער דאָלאַר, אָבער אויפן צעעל / איז גע- 
מאָלן די שטול פון בראַסלאַװער רבין. 

דער פרעמדער קויפט דאָס צעטל און די פרוי דאַנקט אים פיל 
מאָל, ווינטשט אים אַ חלק אין עולם הבא און נעמט אים אויפקלערן 
װיאַזױ די שטול פון בראַסלאַװער איז דורך געגנבעטע גרענעצן 
געבראַכט געװאָרן פון רוסלאַנד. דאַן רופט זי דעם פרעמדן צו ווייזן 
די שטול, װאָס שטייט אין ביתיהכנסת. דערביי קלערט זי אים אויף; 

-- יעדער רך הנולד (ניי-געבוירן יינגל), װוערט בעת דער 
ברית-מילה אַרױפגעלײגט אויף דער דאַזיקער הייליקער שטול. דאָס 
איז אַ סגולה, אַז ער װועט זיין אַ בן'תורה, 





אָט איז שוין תמרה אויסער מאה-שערים, נאָך אַ ביסל און ז זי וועט 
אַריין אין איר חייישעה-געסל, 





קאַפיטל צוויי 


צ?ריינקומענדיק אין געסל און דערנעענטערנדיק זיך צו דער 
אַלטער שטוב, האָט תמרה באַמערקט איר מוטער שטיין ביי דער 
פורטקע פון הויף און זי אויסקוקן. נעבן איר זענען אויף אַ גרויסן 
שטיין, . װאָס איז זינט װער ווייס וויפל יאָרן געװאַקסן נעבן שטוב, 
געזעסן חנהלע און יוחנן. 

דערזעענדיק תמרהן זענען זיי אַלע איר געלאָפן אַנטקעגן. מלכה 
האָט זיך ביטער צעוויינט, 

-- װאָס וויינסטו, מאַמע ? װאָס איז געשען ? האָסט זיכער. אי- 
בערגעקלערט 1 צי צוליב דעם דאַרף מען וויינען! -- האָט תמרה 
געפרעגט צוקומענדיק צו זיי מיט אַ פריילעכן פּנים. 

-- יאָ, מיין קינד, איך האָב שטאַרק איבערגעטראַכט. וי אויף 
צו להכעיס האָט גענומען גיסן אַ רעגן. עס האָט מיר באַנג געטון, 
װאָס גראָד אין אַזא טאָג ביסטו אַרױס אין גאַס מיט דער סחורה, 

-- עס איז מיר גאָרנישט געשען, מאַמע. איך האָב גראָד פאַרי 
קויפט אַביסל סחורה, אָבער די הויפּט-זאַך האָב איך דיר נאָך נישט 
דערציילט. פון מאָרגן קען איך אָנהױבן אַרבעטן אין אַ פריזעריי, 
אויב דו ווילסט, 

אַלע זענען אַריין אין שטוב. תמרה האָט גלייך דערציילט װאָס 
מיט איר האָט פּאַסירט, ווען זי איז צוליבן רעגן געבליבן שטיין 
נעבן אַ פריזעריי, 

-- מיט פיל חן און מזל טאָכטערל, זאָלסטו מיר זיין. זאָלסט 
זיין אַ מזלדיקע ! -- האָט מלכה געבענטשט איר טאָכטער. 

חנהלע און יוחנן האָבן אויסגעהערט תמרהס דערציילונג און זיך 
צעטאַנצט פאַר פרייך; 


-- תמרה װעט אַרבעטן ! עס װעט זיין געלט און זי װעט אונדז 
ברענגען גוטע זאַכן !. 

מיט ציטערדיקע הענט האָט מלכה גענומען דאָס געלט, װאָס 
תמרה האָט איר גלייך אַװועקגעגעבן און אָפּקרעכצנדיק טיף געזאָגט; 

-- וויי ז'מיר, מיין תמרחלע איז נעבעך געװאָרן מיין ברויט- 
געבערין. | 

-- זאָרג נישט מאַמע, זאָרג נישט. דו װועסט זען, עס וועט זיין 
גוט. -- האָט תמרה ווידער געטרייסט איר שװאַכע מוטער, 

| -- הלוואי טאָכטערל, 

נאָכדעם װי תמרה האָט זיך פאַרקעמט אירע צוויי לאַנגע צעפּ 
און איבערגעטוישט די קליידער, האָבן זיך אַלע געזעצט צום טיש 
עסן, 

אַלש האָבן אַרײינגעקוקט תמרהן אין די אויגן מיט פיל ליב- 
שאַפט און געזען אין איר אַן אויסלייזערין פון דער איצטיקער שווע- 
רער לאַגע און אָנהאַלט אין דער צוקונפט. 

ווען תמרה האָט גענומען עסן האָט מלכה אַ פרעג-געטון ביי 
- איר : 

-- און די הענט. צום עסן האָסטו, תמרהלע, געװואַשן? 

-- אוי, -- האָט זיך תמרה געכאַפּט -- טאַקע באמת פאַרגעסן, 
מאַמע. + | 
-- מילא, גאָט װעט דיר דאָסמאָל מוחל זיין.. 

תמרה האָט שנעל זיך אויפגעהויבן פון פאָרן טיש. זי אין מיט 
אַ קאָקעטיש געלויף אַרײן אין קיך, גענומען די קופּערנע קװאָרט 
מיט װאַסער, אָפּגעגאָסן ביידע הענט, װי איר פאָטער פלעגט עס 
תמיד טון פאַרן גיין צום טיש צו די מאָלצײיטן, איינמאָל אויף איין 
האַנט און אַ צווייט מאָל אויף דער צווייטער האַנט, האַלטנדיק דער- 
ביי די האַנט האַלביצעגעמאַכט אין אַ פויסט. נאָכן אָפּװוישן די / 
הענט מיטן האַנטוך איז זי גלייך אַרױס צוריק צום טיש. 

נאָך איידער זי האָט גענומען דאָס שטיקל ברויט אין האַנט האָט 
יוחנן ווידער אויסגעשריגן : | 


זײב, = =+ ער פרדד = ייט 
; ופי 


-- און .המוציא", תמרה ? | 
תמרה האָט זיך צעלאַכט, גענומען אַ שטיקל ברויט, איינגצי 
טונקען עס אין זאַלץ פון גלעזערנעם זאַלץזימעסטל, געמאַכט אויף 
אַ קול די ,המוציא" און גענומען עסן. - 

מלכחס פּנים האָט געשטראַלט און צוזאַמען מיט איר האָבן אויך 
געשטראַלט חנהלע און יוחנן, וועלכער האָט פאַר גרויס צופרידן" 
הייט זיך עטלעכע מאָל פאַרריכט די לאַנגע פּיאות פאַר די אױערן. 

-- זעט, איר האָט מיך אַזױ איבעראַשט מיט אייער פּרייד, אַז 
איך האָב שיער פאַרגעסן מאַכן די ברכה... -- האָט תמרח געלאַכט, 

:3 

יענע נאַכט איז תמרה געשלאָפן איר ערשטן שלאָף געשמאַקער 
וי תמיד. זי איז געווען מיד פון דעם ,מאַרקיטאָג" און פול מיט 
.איינדרוקן", הגם אין שטוב איז געווען פּייכט און קאַלט, נישט אנ 
דערש וי נעכטן און אייערנעכטן, די װענט גרוי און כמעט פאַרי 
עיפּושט, 


מלכה און חנהלע זענען שוין אויך לאַנג געשלאָפן. בלויז יוחנן 
איז, װוי זיין שטייגער, ביים טונקעלן שיין פון לעמפּל, ביז שפּעט 
אין דער נאַכט געזעסן און אַרײינגעקוקט אין דער גרויסער גמרא, 
ביז ער איז, נישט פילנדיק איינגעשלאָפן, אָנגעלענט אויף ביידע 
אָרעמס. ערשט אינמיטן נאַכט האָט ער זיך דוּרכגעװועקט און גע- 
גאַנגען אויף זיין געלעגער, | 

וי נאָר תמרה האָט געכאַפּט דאָס ערשטע דרעמל האָט זי שוין 
מער נישט געקענט שלאָפן. זי האָט געטראַכט וועגן מאָרגנדיקן טאָג, 
ווען זי דאַרף צום ערשטן מאָל אויפשטיין און גיין אויפגענומען 
ווערן צו דער אַרבעט, נאָכדעם וי איר מוטער האָט געגעבן איר 
הסכמה דערצו. 

נישט לייכט האָט מלכה געגעבן די דאָזיקע הסכמה. װאָס 
הייסט, איר תמרהלע, אַזאַ יונג קינד, װעט אַרױסגײן אַלײן יעדן 
טאָג פון שטוב, און נישט אומקערן זיך לאַנגע שעהן 1 עמיץ קאָן זיך 
דאָך אָנחוזקן פוּן איר, היינטיקע צייטן און היינטיקע יונגע חברה !. 


צווישן די פרייע ! און זי, איר תמרהלע, איז דאָך שיין װי דער 
מאָרגנשטערן, זי איז קיין עין-הרע היפּש געװאַקסן. װוי אַ טאָפּאָליע ! 
אויך דאָסמאָל, ווען תמרה האָט געזאָלט אַרױס מיט די כלייקודש 
האָט זי, מלכה, לאַנג געקעמפט מיט זיך צי זי זאָל איר לאָזן גיין, 
בלויז די נויט האָט זי געצווונגען איינצושטימען דערויף. 

תמרהן איז מיט שוועריקייטן דאָך געלונגען איבערצוצייגן איר 
מוטער, אַז עס איז נישטאָ זיך װאָס צו שרעקן. אויף וי לאַנג קאָן 
קלעקן דאָס ביסל סחורה, אַפילו אויב מען װאָלט זי אינגאַנצן שוין - 
אױסטאַרקויפט ? | 

אויך מלכה איז נאָכן ערשטן דרעמל שוין מער נישט געשלאָפן. 
הגם זי האָט געגעבן איר הסכמה, אַז תמרה זאָל אָנהוֹיבן אַרבעטן, 
איז איר מוטערישע האַרץ דאָך נישט רואיק געווען, װאָס איר טאָכ- 
טערל וװועט זיך געפונען אין משך פון גאַנצן טאָג צווישן פרעמדע 
מענטשן, בפרט צווישן פרייע, 

פאַרשידענע שלעכטע מחשבות האָבן געפּײניקט איר מוח. 
זי האָט צווישן אירע שכנות זיך אָנגעהערט אַזױפיל שוידערלעכע 
מעשיות, װאָס עס קומען פאָר אין לאַנד און אין דער װעלט מיט 
יונגע מיידלעך, אַז עס האָט איר אַזש געשוידערט, | 

אַ געוויסע באַרואיקונג איז געווען פאַר מלכהן, װאָס תמרה 
האָט דערציילט, אַז דער פּריזעריי-אייגנטימער איז אַ רעליגיעזער, 
אָבער זי מוז אַליין גיין מיט תמרהן זען ער איז ער טאַקע אָט דער 
אייגנטימער פון דער פריזעריי, װאָס האָט פאָרגעלייגט תמרהן די 
אַרבעט, צִי אין ער אַן אָנשטענדיקער מענטש און טאַקע א רע" 
ליגיעזער 1 װאָרום נישט אינגאַנצן איז דאָך שוין דאָס פאַרדינסט, 
דאָס געלט, נאָר דער עיקר, אז תמרח זאָל זיין אונטער אַן השגחח, 
עס זאָל איר חלילה קיין שום שלעכטס נישט געשען! 

ווען מלכה האָט דערהערט אַ שטילן סקריפ פון בעטל האָט 
זי פאַרשטאַנען, אַז תמרה שלאָפט נישט. זי אין שטיל אַראָפּ פון 
איר בעט, אָנגעטון די אלטע , שליאַפּאַקעס? אויף די פיס, מיט קוים- 
הערבאַרע טריט צוגעגאַנגען צו תמרהס געלעגער און איז געבליבן 

שטיין אומבאַװעגלעך טאָמער שלאָפּט דאָך תמרה -- דאַרף מען 
זי נישט דורכוועקן. | 
תמרה האָט גלייך דערפילט דער מאַמעס שאָטן נעבן איר בעטל 
און אויפגעעפנט די אויגן : 
--- פאַרװאָס שלאָפסטו נישט, מאַמע ? 
-- עס שלאָפט זיך נישט טאָכטערל, 
| -- פאַרװאָס ?. 
-- כ'ווייס אַליין נטישט, מיין קינד,. עס לאָזט מיר נישט צורו 
דאָס, װאָס דו דאַרפסט היינט גיין צו דער אַרבעט, 
תמרה האָט זיך שטיל צעלאַכט. 
-- דאָס באַאומרואיקט דיך מאַמע ? פאַרװאָס ? פאַרװאָס ? 
- -- כ'ווייס אַלײין נישט, מיין קיגד. 
זי האָט זיך צוגעזעצט אויפן ראַנד פון בעטל און בײַדע 
האָבן לאַנג גערעדט אויף דער דאָזיקער טעמע. מלכה האָט נאָכ- 
אַמְאֶל און נאָכאַמאָל זיך פונאַנדערגעפרעגט ביי תמרהן פאַרשידענע 
זאַכן וועגן דעם מאַנספּערשױין, װאָס האָט איר פאָרגעלייגט די אַרבעט, 
װיאַזױ ער זעט אויס, צי איז ער ווירקלעך אַ רעליגיעזער און צי זאָל 
זי בכלל אָננעמען די אַרבעט, 
| עס איז שוין געווען כמעט פאַרטאָג ווען מוטער און טאָכטער 
זענען ווידער איינגעשלאָפן מיט אַן אומרואיקן שלאָף, 
| מיטן זונען-אויפגאַנג איז תמרה אויפגעשטאַנען און זיך גענו- 
מען גרייטן ,אין וועג". מלכה איז שוין לאַנג געווען אויף די פיס, 
תמרהס. גיין צו דער אַרבעט איז געווען אַ גאַנץ געשעעניש. אויך 
חנהלע און יוחנן זענען שוין אױפגעשטאַנען, כדי בייזיין װי תמרה 
גייט אַװועק פון שטוב, | 
תמרה אַלײן האָט זיך /געפילט, וי זי װאָלט געשטאַנען ערב 
אַ גרויסער ענדערונג אין איר יונגן לעבן. ערשט נעכטן-אייערנעכטן, 
ווען זי פלעגט אויפשטיין אין די פרימאָרגנס, פלעגט זי צוזאַמעג-. 
נעמען אירע ספרים און נאָך איידער די מאַמע פלעגט איר צוגרייטן 

דאָס עסן, האָט זי זיך שוין אַװעקגעאײלט אין דער ,ביתייעקב?י 
שול, װאָס האָט זיך געפונען אַ קורצן מהלך פון איר געסל, װוּ עס 
האָבן זיך געלערנט בלויז מיידלעך, 
און איצט, אָנשטאָט נעמען די ספרים, כדי גיין פאָרזעצן אירע 
לימודים, איז זי צוגעגאַנגען צום אַלטן שראַנק, װאָס איז געװען 
אַ ירושה פון זיידעס, און גענומען נישטערן צװישן אירע עטלעכע 
קלייד'עלעך, וועלכע זענען געהאָנגען צוזאַמען מיט איר מאַמעס 
חתונה-קליידער, דעם טאַטנס אַטלאַס-קאַפּאָטע און שטריימל. פון 
די קליידער האָט אַ וויי-געטון מיט יומטובדיקייט, שימלדיקן גע" 
רוך און אַלטקײט. זי איז געבליבן שטיין, װוי פאַרגליווערט. 
ענדלעך האָט זי אויסגענישטערט איינע פון אירע קליידעי 
לעך, פון וועלכע זי איז שוין לאַנג אַרױסגעװאַקסן (און פון וועלכע 
דאָס רוב זענען געווען איבערגעניצעוועט פון מאַמעס אַלטע קלייי 
דער), עס אייליק אָנגעטון און אַרײין אין קיך זיך װאַשן דאָס פּנים.. 
נאָכן איינוואַשן דאָס פּנים, איז זי שנעל צוגעלאָפּן צום אַלטן 
אָנגעשפּאָלטענעם שפּיגל, װאָס האָט זיך קוים געהאַלטן אין דער 
ראם, אויסגעגלייכט איר קערפּער, באַטראַכט װי זי זעט אויס, גלייף - 
וי זי װואָלט זיך דערזען צום ערשטן מאָל, אינסטינקטיוו צורעכט. 
געמאכט אירע לאַנגע צעפ און גענומען זאָגן ,מודה אני", וי זי 
האָט עס געטון יעדן פרימאָרגן, | - 
מיט גרויס כוונה האָט מלכה געענטפערט ,אמן" נאָך יעדער 
ברכה, װאָס תמרה, חנהלע און יוחנן האָבן געזאָגט. שפּעטער זע- 
נען אַלע אַריין אין אַ פילזאָגנדיקן שווייגן און יעדער פאַר זיך האָט. 
געטראַכט וועגן דאָס גרויס .געשעעניש?", װאָס תמרה גייט אַװעק | 
פון שטוב אויף אַ גאַנצן טאָג... : 
נאָכן עסן האָט מלכה גענומען אַ קליין לילווגט זעקעלע- און, 
וי כסדר, בעת תמרה פלעגט גיין אין שול, אַרײנגעלײגט אין אים 
אַ פּאַר שטיקלעך ברויט מיט אַ געקאָכט איי, כדי איר תמרה זאָל 
חלילה נישט הונגערן, אין פאַל זי וועט שוין בלייבן ביי דער אַרבעט 
און ביידע האָבן זיך געלאָזט אין גאַס, - 


-- וווּהין גייט איר אַזױי פרי ? --- האָט געפרעגט ביי זיי די שכנה 
לאה, וועלכע איז זיי אַנטקעגנגעקומען. 

מלכה האָט פאַר לאהן דערציילט װווּהין זיי גייען און לאה װאָט 
זיי געװוּנטשן פיל הצלחה, 

אָבער ווען מלכה און תמרה האָבן זיך דערווייטערט, איז לאה 
געשטאַנען נאָך אייניקע רגעים, אירע ליפּן האָבן עפעס געמורמלט 
פאַר זיך און איר פּנים האָט אויסגעדרוקט באַדױערונג און מיטגעפיל, 

ווען תמרה מיט מלכהן זענען אַנגעקומען צו דער פריזעריי, 
איז די פריזעריי נאָך געווען געשלאָסן, ביידע זענען געבליבן שטיין 
נישט דרייסט נעבן דער טיר און אָפּגעװאַרט. דערווייל האָט תמרה 
אַרײינגעקוקט אינװוייניק, אין דער פריזעריי און צוזאַמען מיט איר 
אויך מלכה. זיי האָבן באַמערקט, אַז אינװוייניק הערשט אַן אומי 
- אָרדענונג פון נאָך אַן אַרבעטס-טאָג. אויף די טישלעך, נעבן די 
הויכע שפּיגלען, װאַלגערן זיך קעמעלעך. עס שטייען אָנגעשטעלט 
גרעסערע און קלענערע פלעשעלעך;אין אַ ווינקל צונויפגעקערטע, 
אָנגעשוירענע פאַרשידן-פאַרביקע האָר, װאָס האָט באַשטע- 
טיקט, אז נאָכן פולן אַרבעטס-טאָג אין געבליבן וייניק צייט 
דאָס אַלץ אויפרוימען און ברענגען צו אָרדענונג. 

אין אַ פּאַר פינוט אֲרום איז אָנגעקוֹמען דער פריועריי-אייי 
גנטימער משה גליקסאָן און, דערזעענדיק תמרהן מיט איר מוטער 
האָט ער זיך שטאַרק דערפרייט, 

-- שלום, תמרה! -- האָט ער אויסגערופן היימיש -- ביסט 
געקומען מיט דיין מאַמע?.. 

און נאָך איידער ביידע האָבן עפּעס געענטפערט האָט ער אויפ- 
געמאַכט די טיר און אַלע זענען אריין אינווייניק. ער האָט ביידן 
! איינגעלאַדן זיצן און זיך געווענדעט צו מלכהן מיט אַ װיציקן טאָן : 
-- הייסט עס, אַז איר האָט געבראַכט אייער קליין טאָכטערל 
| צו דער אַרבעט ? איך גלויב, אַז איר האָט זי נישט געדאַרפט ברענ- 
גען. מען קען זיך פאַרלאָזן איף איר. זי אין שוין נישט אזא 

קלייניטשקע וי איר מאַכט פון איר. ביי מיר אין די אויגן זעט זי 
אויס אַ פריילין... זי איז שיין געבויט און הויך געװואַקסוײ באמת 
אַ שיינע טאָכטער האָט איר, 

מלכה און תמרה האָבֿן געשוויגן און דער פריזעריי-אייגנטימער 
האָט פאָרגעזעצט : 

-- ביי מיר אין דער מספּרה זענען פאַראַן אַזעלכע מיידלעך וי 
זי, איער תמרה. זיי האָבן שוין חברים און טראַכטן שוין באַלד וועגן 
חתונה האָבן, | 

תמרה האָט זיך פאַרשעמט און איר פּנים איז פאַרגאָסן געװאָרן 
מיט אַ ראָזער פאַרב, 

-- גאָט איז מיט אייך, -- האָט מלכה געזאָגט ערנסט -- זי איז 

דאָך נאָך א קינד, 

-- אַ מיידל פון פופצן יאָר איז שוין נישט קיין קינד... -- האָט 
דער פריזעריי-אייגנטימער געזאָגט מיט אַ פריילעכן טאָן -- ביי מיר 
װעט זי וערן אַ פריילין װוי אַלע, נישט אַזױ, תמרה? -- האָט ער 
זיך געװוענדעט צו תמרהן -- אַז מען האַלט זיך ביי דער מאַמעס 
| פאַרטוך איז מען כסדר א קליין קינד. 

תמרה האָט געשמייכלט און דער פריזעריי-אייגנטימער האָט 
ווייטער גערעדט, פונאַנדערװיקלענדיק די גליקן, װאָס תמרהן שטײַט 
פֿאָר אויב זי װעט נאָר בלייבן ביי אים אַרבעטן. ער האָט אַזױ לאַנג 
גערעדט איבערצייגעריש ביז מלכה און תמרה האָבן איינגעשטימט 
צו זיין אַרבעטס-פּאָרשלאַג. 

-- געזונט זאָלט איר זיין, -- האָט. מלכה געזאָגט. מיט ישוב- 
הדעת -- וי רופט מען אייך ? - 
| דער פריזעריי-אייגנטימער האָט אָנגערופן זיין נאָמען 
-- הער גליקסאָן, -- האָט מלכה זיך דאַן געװענדעט צו אים 
| לויט זיין פאַמיליע-נאָמען -- איך וויל אייך בעטן... איך וויל אייך 
טאַקע בעטן, אַז איר זאָלט אַכטונג געבן אויף מיין קינד. איך וויל 
איר זאָלט זיין צו איר װוי אַ פאָטער. זי איז נאָך איגערגעץ נישט 
- געווען. ביז איצט האָט זי נאָך געלערנט, 


-- איר דאַרפט מיך נישט בעטן, -- האָט געזאָגט דער פריזערייי 
אייגנטימער האָפּערדיק, מעשה באַלעבאָס -- דאָס איז מיין אױפגאַבע 
און איך זאָג אייך צו, אַז איער תמרהן װעט זיין גוט ביי מיר, זי 
וועט זיך אויסלערנען אַ פאַך און דערצו נאָך, אויב זי װעט זיין אַ גוט 
און פעאיק מיידל, װעל איך זי נישט באַעוולהנען, 
תמרה קוקט ליבלעך אין די אויגן פון פריזעריי-אייגנטימער 
און שווייגט. זי ווייס נישט צי זאָל זי זיין צופרידן, אָדער נישט. זי 
קנאַקט מיט אירע צאַרטע פינגער, אָדעױ שפּילט זיך מיט איר מזוזהלע 
פון האַלדזדקײיטעלע, 
-- דו הערסט, תמרה, װאָס דער הער גליקסאָן זאָגט? וועסט 
זיין אַ גוט מיידל װעט ער דיך נישט באַעװולהנען! -- זאָגט מלכח 
צו איר טאָכטער און ווענדנדיק זיך ווידער צום פריזעריי-אייגני 
טימער גיט זי צו מיט הכנעח : 
-- איך זע, אַז איר זענט אַ גוטער מענטש. גאָט װעט אייך 
באַצאָלן פאַר אייער גוטן האַרץ און גוטע מעשים. און דו תמרהלע, -- 
ווענדעט זי זיך ווידער צו איר טאָכטער -- זי אַ גוט קינד און פאָלג 
אַלץ דעם הער גליקסאָן, װאָס ער װעט דיר הייסן. 
-- איר דאַרפט איר פיל נישט אָנזאָגן, איך האָף, אַז זי װעט 
בֿיי מיר זיין אַ גוט און געהאָרכזאם מיידל. מיר װעלן איר דאָ גע- 
פונען אַ חתן און נאָך טאַנצן אויף איר חתונה. איר װעט נאָך האָבן 
פיל נחת פון איר, 
-- געזונט זאָלט איר זיין, הער גליקסאָן, -- זאָגט מלכה ווידער 
מיט הכנעה, -- צי האָט איר אויך קינדער ? 
( -- יאָ, -- ענטפערט דער פריזעריי-אייגנטימער גוטמוטיק -- צַוויי 
טעכטער. איינע אין זעלבן עלטער װאָס אייער תמרה. זי גייט שוין 
אַרום פון דריי יאָר מיט אַ חבר און די צווייטע אַ יינגערע פון איר -- 
פייפן איר שוין אויך יינגלעך אונטערן פענסטער.. 
| -- מיט אַ בחור? -- באַהיט זאָל איך ווערן! -- האָט מלכה 
אויסגערופן, --- אַזױ יונג ? | 
-- אַזעלכע צייטן זענען היינט, פרוי ווייסנבערג, װאָס קען מען 

מאַכן? -- ענטפערט דער פריזעריי-אייגנטימער מיט אַ שמייכל. 

-- אוי, דערפאַר טאַקי האָב איך דאָך מורא, אַז מיין תמרהלע 
זאָל חלילה נישט קומען צװישן די דאָזיקע ,חברה", װי. מיין מאַן 
עלין השלום פלעגט זאָגן, און זאָל חלילה נישט קאַליע ווערן. אין 
וויל, אַז זי זאָל מיר בלייבן אַן אָרנטלעכע יידישע טאָכטער. 

-- גייט און זייט רואיק! -- האָט דער פריזעריי-אייגנטימער 
אַ זאָגיגעטון צו מלכהן, -- איך האָב דאָך אייך פאַרזיכערט, אַז אייער 
תמרהן װעט נישט געשען קיין שום שלעכטס. איר קענט זי איבער" 
לאָזן מיט אַ גאַנץ רואיקן געמיט. זי װעט פאַרדינען געלט און ווערן 
אַ מענטש מיט אַלע מענטשן צוֹגלייך, 

נאָכדעם וי מלכה האָט נאָך אַוומגערעדט מיט דעם פריזעריי' 
אייגנטימער, משה גליקסאָן, וועגן דעם לוין פאַר תמרהס אַרבעט, 
האָט. מלכה זיך גענומען געזעגענען מיט תמרהן, וועלכע האָט איר 
באַגלײט ביז נאָך דער טיר, װוּ מוטער און טאָכטער האָבן זיך לאַנג 
געזעגנט, 

מלכה האָט געהאַלטן אין איין אָנזאָגן תמרהן און איר װאָרע- 
נען זיך נישט אַרײנלאָזן צופיל מיט קיין .חברה", און זי איז אַװעק. 

ווען תמרה איז אַרײינגעקומען צוריק אין דער פריזעריי האָט 
(משה גליקסאָן אַ גלעטיגעטון תמרהן איבער אירע צַוויי לאַנגע צעם 
און אַ זאָגיגעטון צו איר מיט אַ ליבלעך-װיציקן טאָן : 

-- נו, תמרה, איצט ביסטו אונטער מיין השגחה. װאָס איך 
על דיר זאָגן וועסטו מיר מוזן פאָלגן... | 

תמרה האָט געשמייכלט אין פאַרלעגנהייט, אָבער גליקטאָנט 
צוגאַנג און ואַרעמע באַנעמונג האָט איר געמאַכט אַ. בעסערע 
שטימונג, | 
-- אוּן איצט װעל איך דיר לערנען הלכות"פריזעריי איך 
גלויב, אַז קערן אַ שטוב קענסטו, אֵיאָ? הגם ביי דיין מאַמען אין 
שטוב האָסטו אפשר דאָס אויסגעמיטן צו { טון, זאָג דעם אמת, נישט 
אַזױ? 


-- ניין, ניין, פֿאַרװאָס? -- האָט תמרה געענטפערט -- איך 
פלעג דווקא טון אַלץ אין שטוב, געקערט, געװאַשן, געראָמט, ווייל 
מיין מוטער איז אַ שװאַכע פרוי, 

-- װיבאַלד אַזױ פאַרשפּאָר איך דיך לערנען, תמרה, און שפּע- 
טער וועסטן לאַנגזאַם, לאַנגזאַםס זיך אויסלערנען אויך דאָס פאַך. 
איך פאַרזיכער דיר, אַז נישט שטענדיק װעסטו ביי מיר ארי 
בעטן ביים קערן און ראָמען, -- האָט משה גליקסאָן איר איפי 
געקלערט פאָטערלעך -- דאָס איז נאָר די ערשטע צייט ביז דו 
וועסט זיך איינלעבן ביי אונדז, צוגעוווינען זיך. פריער וועסטו זיך 
צוקוקן װי אַנדערע מיידלעך אַרבעטן אין דעם פריזעריי-פאַך און 
דאַן װעסטו אויך ווערן איינע פון זיי. אַזױ הויבן אָן אַלע מיידלעך 
זיך לערנען. איך גלויב, תמרה, אַז דו האָסט מיך גוט פאַרשטאַנען, 
װאָס ? 

-- גוֹט.,. גוט... -- האָט תמרה געענטפערט אַלס צושטימונג צו 
זיינע רייד, | 

משה גליקסאָנס היַימישער רעדן מיט תמרהן האָט שנעל גע- 
וװווּנען תמרהס צוטרוי צו זיך און זי איז גרייט געווען אויסצופירן 
יעדע אַרבעט, . | 

-- נעם תמרה דעם בעזים, -- האָט גליקסאָן זיך געװענדעט 
איצט צוֹ איר -- און רוים אויף די פריזעריי ביז די מיידלעך 
וועלן קומען, שפּעטער וװועלן זיי דיר ווייזן װאָס דו האָסט צו טאָן 

ער האָט איר דערלאַנגט אַ ווייסן פאַרטוך און געהייסן אָנטון. 

ווען תמרה האָט מיט זשענירונג אָנגעצויגן אויף זיך דעם ווייסן 
פאַרטוך, וועלכער איז געווען אַ ביסל צו גרויס אויף איר, און אין 
וועלכן זי האָט זיך נישט געפילט באַקוועם, האָט גליקסאָן אויסגע- 
רופן מיט באַגײיסטערונג : | 

--- זעסט אויס וי אַ קראַנקןדשװעסטער!.. קוק, וי שיין עס 
קליידט דיר ! ביסט ווי... אַ מלאך! ערשט איצט זעט מען וי הויך 
און שלאַנק דו ביסט ! װוער קען זאָגן, אַז דו ביסט ערשט אַלט נישט 
מער וי פופצן יאָר ?.., | 


ער האָט זי אָנגענומען ביי דער האַנט, צוגעפירט צו איינעם 
פון די שפּיגלען און אויסגערופן מיט אַנטציקונג: 
-- קוק, קוק, תמרה ביסט דאָך ממש אַ שינהײיט! 
-תמרה האָט שעמעוודיק אַ בליקיגעטון אין שפּיגל, אַ װאָרף- 
געטון מיט אירע לאַנגע שװאַרצע צעפּ און זיך באַטראַכט װוי זי זעט 
אויס אין דעם ווייסן פאַרטוך. עס האָט זיך איר אויסגעוויזן, אַז זי 
זעט ווירקלעך אויס אין אים העכער און שענער, 
| משה גליקסאָן איז געשטאַנען נעבן איר, געקוקט דורכן שפּיגל, 
וי תמרהס לויטערער פּנים שטראַלט, אירע גלאַנציק-ישװאַרצע אויגן 
לויכטן און ער איז געווען צופרידן, װאָס אים איז געלונגען אַרױס- 
-צורופן איר צוטרוי צו זיך. ער האָט דערביי נישט אויפגעהערט 
צו טראַכטן: ,זי איז ווירקלעך אַ פּרעכטיק מײידל! עס ועט זיין 
פון איר אַ גוטע אַרבעטערין"! 
ווען ער האָט באַמערקט וי די גאַרטלען פון פאַרטוך הענגען 
אַראָפּ, האָט ער זי אָנגעכאַפּט מיט ביידע הענט און געװאָלט אַרומי 
בונדן אַרום איר שלאַנקער טאַליע, אָבער תמרה האָט זיך נישט 
געלאָזט, דערקלערנדיק שעמעוודיק : 
-- איך װעל אַלײין פאַרבינדן, 
| =-- געדענקסט װאָס דיין מוטער האָט דיר אָנגעזאָגט פאַר דיין 
אַװעקגײן? -- האָט גליקסאָן איר אַרײינגעקוקט פריילעך אין די 
אויגן, -- אַז דו זאָלסט מיך אַלץ פאָלגן.. 
= תמרה האָט שעמעוודיק אַראָפּגעלאָזט די לאַנגע וויעס פון אי" 
רע פאַרחלומטע אויגן, אַ טראָטיגעטון אויף צוריק, כדי זיך דערוויי- 
טערן פון באַלעבאָס און געבליבן שטיין אין פאַרלעגנהײַט, טראַכ- 
טנדיק דערביי אין האַרצן: ,טאַקע פאָלגן, אָבער נישט אַלץ". גלייך 
נאָכדעם האָט זי געכאַפּט דעם בעזים און גענומען ראָמען. 
אין. דעם מאָמענט האָבן אָנגעהױיבן אָנצוקומען. די אַרבעטער, 
איינער פון די אַריינגעקומענע פריזירער, אַ. שיינער ברונעטער 
בחור פון אַ פיר אָדער פינף און צװאָנציק יאָר, איז דערזעענדיק 
תמרהן פאַרגאַפט געװאָרן. אָנטוענדיק זיין ווייסן כאַלאַט האָט ער 

נישט אויפגעהערט װוּנקען צו משהן מיט זיינע לוסטיקע ביר-אויגן : 

-- חיים,, װאָס רעדסטו צו מיר אויפן װוּנק! עס האָט ביי דיר 
אָפּגענומען דאָס לשון ווען דו האָסט דערזען אַ יונג און שיין מיידל ! 
--- האָט משה גליקסאָן אַ זאָגיגעטון צום יונגן פריזירער. 

ערשט איצט איז חיים אַרױס מיט לשון : 

-- משה האָט נישט קיין שלעכטן געשמאַק. װאָס זאָגסטו 
נפתלי? -- האָט ער זיך געווענדעט צום צווייטן געהילפס-פריזירער, 
אויך אַ בחור פון אַ יאָר עטלעכע און צװאָנציק, מיט עטװאָס פאַר" 
חלומטע אויגן און ערנסטערן פּנים-אויסדרוק. 
| -- יאָ, -- האָט נפתלי איינגעשטימט, -- אונדזער ,באָס" האָט 
נישט קיין שלעכטן געשמאַק. דאָס איז דאָך דאָסזעלבע מיידל, װאָס 
איז נעכטן געשטאַנען מיטן קוישל נעבן שוייפענסטער. 

תמרה האָט זיך איצט געפונען אין דער פרױעאָפּטײילונג, 
וועלכע איז באַשטאַנען פון דער צווייטער העלפט פריזעריי, אָפּי 
געטיילט מיט אַ געבלומטן לייוונטענעם ווענטל. זי האָט עס אַלץ 
געהערט, נאָר זיך געמאַכט נישט הערנדיק. 

אין עטלעכע מינוט אַרום זענען אויך אָנגעקומען די פריזיי 
רערינס, : 

איינע נאָך דער אַנדערער זענען מיט רעש אַרײינגעקומען דליה, 
שושנה, צפּורֹה, בערטאַ און ליזאַ. / י 

דליה און שושנה, ביידע בלאָנדע, מיט געלאָקטע האָר. דליה -- 
אַ שלאַנק מיידל פון אַ יאָר צוויי און צװאָנציק, מיט אַ מאַט פּנים 
און שװואַרצע אויגן. אויף די ליפּן אַ נאַיוו שמייכל, זי איז פול מיט 
פאַרבאָרגענעם טעמפּעראַמענט, 

דאַקעגן שושנה -- אַ יאָר פינף און צװאָנציק, נידעריק און דיק. 
אַ שװאַנגערנדיקע אין די הויכע מאָנאַטן, אַ פּלאַפּלערין פון ערשטן 
אַרײינקום מיט רכילותדיקע פולע ליפן.. 

צפּורה -- אַ ברונעטין, מיושבדיקע באַנעמונג, קלוגער בליק, 
אָנשטענדיקער אויסזען, הגם נישט קיין שיינע, פאַרמאָגט אָבער 
עפּעס אין זיך אַזעלכעס;, װאָס רופט אַרױס דרך-ארץ צו זיך. לויטן 

אויסזען -- אַ יאָר צוואנציק, אָדער איין און צװאָנציק, 
בערטאַ, -- אַ שטיל-סובטעלע מיטליאָריקע פרוי, מאַכט דעם 
איינדרוק פון אַ װוײיניק-באַרעדעװדיקער, מיט אַ בלאַסן געזיכט. 
װאָס דריקט אויס פאַרבאָרגענע ליידן, 
ליזאַ, -- אַ פרוי פון אַ יאָר פופציק, עלעגאַנט געקלײידעט 
שטאַרק געשמינקט און גרימירט, וי זי װאָלט דערמיט געװאָלט אונ" 
טערשטרייכן, אַז זי איז נאָך גענוג יונג, 
= צום לעצט איז אָנגעקומען רחל, אָדער װוי מען האָט זי גערופן 
,די קליינע רחלע? -- אַ מיידל פון אַ. יאָר זעכצן, נידעריקע װוּקס, 
פול מיט קאָקעטעריע, רעדט און לאַכט פיל, שפּיגלט זיך באַלד ביים 
אַרײינקומען, קעמט מיט די פינגער די קורצע פריזור, מאַכט זיך 
צורעכט יעדע וויילע דעם לאָק, װאָס הענגט איר איבערן רעכטן 
אויג. עס אָטעמט פון איר מיט יוגנטלעכן רייץ און פאַרְשייטקייט. 
וי נאָר די מיידלעך זענען אַרײינגעקומען האָט חיים זיי מקבל 
פּנים געווען ביי דער טיר : 
-- איר זעט וועלכע קאָנקורענטין האָט משה אייך געבראַכט ? 
אַלע מיידלעך האָבן באַלאַגערט תמרהן און זי באַשאָטן מיט 
פראָגן, 
-- זע נאָר, וועלכע שיינע האָר דו פאַרמאָגסט! -- האָט אויס- 
גערופן ליזאַ, אָננעמענדיק תמרהס ביידע צעפּ אין האַנט. אַלע מייד" 
לעך האָבן באַרירט און באַװוּנדערט אירע לאַנגע צעפּ, 
רחלע האָט פּאָרגעשטעלט די מידלעך פאַר תמרהן מיט 
אַ שמייכל : 
-- דאָס איז דליה ! 
? -- דאָס איז שושנה! 
-- און דאָס איז צפּורה ! 
-- און דאָס איז ליזאַ! 
-- די הייסט בערטאַ און מיך רופט מען רחל, נו און וי רופט 
מען דיך ? -- האָט זי איר אויסגעשטרעקט די האַנט, . 
אַלע האָבן זיך צעלאַכט פון רחלעס גוטגעשטימטער האַלטונג און 


גלייך נאָכדעם זענען די מיידלעך אַרױף צו דער גאַרדעראָבע זיך 
איבערטון, 

חיות קיין קליענטן זענען אין דער מספּרה נאָך נישט געווען 
האָבן זיי איבערטוענדיק זיך דערווייל געכאַפּט אַ שמועס. די איצטיקע 
טעמע איז, פאַרשטײט זיך, געווען תמרה, וועלכע איז נאָך אַלץ גע- 
ווען פאַרנומען ביים אויפרוימען די מספרה, 

-- װאָס זאָגסטו אויף איר ? -- האָט דליה געפרעגט ביי צפּורהן. 

-- אַ זעלטן שיין מיידל, -- האָט געענטפערט צפּורה, --- ממש 
אַ קוקלע, אַ מלכת-היופי. איך האָב נאָך באמת אַזאַ שיין מיידל נישט 
געזען. פונװואַנען איז זי? 

-- האָסט דאָך געהערט, זי איז אַ ירושלימער. -- האָט שושנה 
באַמערקט -- אָבער ווירקלעך, ממש אַ ,חתיכה". 

-- איר מעגט זיך שוין איצט אלע באהאלטן קעגן איר, -- האָט 
בערטאַ זיך אַריינגעמישט, -- און דו אויך רחלע. 

-- זי איז נישט שענער פון מיר! -- האָט רחלע געענטפערט 
כאַפּנדיק אַ בליק אין שפּיגל און צורעכטמאַכנדיק זיך איר לאָק. -- 
מיר װועט זי נישט שטערן, איך האָב שוין אַ חבר. 

-- און אונדז, װאָס װעט זי שטערן? -- האָט דליה געפרעגט, 

-- אפשר טאַקע יאַ! -- האָט רחלע זיך אָפּגערופן מיט אַ גע" 
לעכטער, אַ פּינטליטוענדיק מיט אַן אוג -- זעסט דאָך, אז חיים 
װואַרפט שוין אויף איר אַן אויג.. 

אַלע מיידלעך האָבן זיך שטאַרק צעלאַכט בעת רחל האָט אונ" 
טער דליהס פּלייצעס איר געוויזן א צונג, 

-- װאָס פּלוידערסטו דאָרט 1 -- האָט דליה געזאָגט מיט אַ פאָר- 
וווּרף, פאָרזעצנדיק צו פאַרקנעפּלען איר כאַלאַט -- דו האָסט אַ לאַנגע 
צונג און רעדסט צופיל.. 

רחל האָט ווידער א פּינטל געטון מיט אַן אויג און נאָכאַמאָל 
געוויזן די צונג, װאָס האָט נאָך מער פאַרשטאַרקט דאָס געלעכטער 
פון די מיידלעך, 

-- אין דיינע יאָרן איז נישט שיין צו זיין אַזאַ חוצפּהנית, -- 
האָט דליה אויסגערופן -- באמת נישט שיין! 


. -דאָסמאָל האָט רחל פאַרשויגן, עס זענען אַרײנגעקומען אייני- 
קע קליענטטינס לט די טעלעפאָניש-באַשטימטע שעהן און אַלע 
- מיידלעך האָבן זיך גענומען צו דער אַרבעט. 

צום ערשטן מאָל אין איר לעבן איז תמרהן אויסגעקומען צו זיין 
אין אַ. פריזעריי און זיך צוקוקן װיאַזױ מען אַרבעט דאָ. אַלץ איז ביי 
איר אויסגעקומען אומהיימלעך, פרעמד. זי האָט דעריבער אַלץ 
באַטואַכט מיט נייגיר אוּן אפילן די פּנימער פון די מיידלעך, וי זי 

װאָלט פון זיי צ+מעס געװאָלט אַרױסלײענען, אָדער איינקריצן זיי אין 

איר זכרון. - | | 

נאָכדעם ויי די פ-יזעריי איז שוין לאַנג אויפגערוימט געווען 
האָט. זי זיך געשטעלט און אָבסערװירט וי שנעל די מיידלעך פירן 
אויס זייער אַרבעט, דרייען זיך אַרום די קליענטינס, װואַרפן זיך / 
| דערביי איבער צווישן זיך מיט ווערטער, אָדער פירן אינטימע גע- 
שפּרעכן, 

,ווער ווייסט וויפל צייט עס וועט נעמען ביז איך װעל זיך 

אויסלערנען דאָס פאַך 1* -- האָט תמרה אַ טראַכט-געטון, קוקנדיק מיט 
קנאה וי צפּורה מאַכט די פריזור פון אַ קליענטין, 
| --משה האָט באַמערקט וי תמרה שטייט אַן אומעטיקע, איז ער 
צוגעגאַנגען צו איר, באַרירט מיט אַ פינגער איר גאָמבע און אַ פרעג- 
געטון : 

-- װאָס טראַכסטן תמרה ? זיי נישט אומעטיק, דו וועסט זען 
וי דו װועסט זיך אויסלערנען דאָס פּאַך. קום מיט מיר און דו וועסט 
מיר העלפן אין מיין אַרבעט. גוט ? 
-- גוֹט. -- האָט תמרה גלייך איינגעשטימט, 

משה האָט זי צוגעפירט צו אַ שענקל, אַרױסגענומען פון דאָרט 
פאַרשידענע טיובעס און פלעשעלעך און געוויזן: 

-- דאָס איז ,אַמעדיאַ? נומער 8 און דאָס איז ,אמעדיא" נו" 
- 'מער 9, און דאָס איז נומער 6, און דאָס -- נומער 4. מען באַנוצט עס 
צום פאַרבן האָר. זעסט אָט די גרויסע פלאַש מיט װאַסער? דאָס 
אִין ,אקסעדזשין", אַ צומישונג צו ,אמעדיא". און דאָס איז ,קא- 

לעסטאן", מען באַנוצט עס צו פארבן די האָר אויף העל-בלאָנד, 
האָסטו פֿאַרשטאַנען תמרה+ ‏ 

-- יאָ. -- האָט תמרה געענטפערט מער מיטן בליק, וי מיט 
די ליפּן, | 

אין דעם איז אַרײינגעקומען א קליענטין און משה האָט זי העפ- 
ליך באַגריסט : 

-- שלום, פרוי יעקובאָװויץ, בבקשה! בבקשה! ביטע! ביטע! 

ער איז גלייך אַריין נאָך איר אין דער דאַמען-אָפּטײלונג, מע- 
כאַניש אַ פּוץיגעטון מיט דער סאלפעטקע דעם לעדערנעם געזעס 
פון אַ פריזיר-שטול און איינגעלאַדן זי צום זיצן, דאַן. האָט ער זיך 
געווענדעט צוֹ תמרהן : 

-- תמרה, דו וועסט מיר צוהעלפן ביים פאַרבן די האָר פון דער 
פרוי יעקובאַװיץ. דאָס איז מיין סטאַבילע קליענטין און איך טרוױי 
זי קיינעם נישט אָן.. 

די פרוי יעקובאָוויץ האָט זיך געזעצט פאַרן שפּיגל, אַ שמייכל- 
געטון מיט סאַטיספאַקציע פון משהס גרויסער אויפמערקזאַמקײט 
און האָפּערדיק פונאַנדערגענומען מיט די הענט אירע האַלב-בלאַנדע 
! און האַלב-גרוילעכע האָר, 

משה האָט שוין נישט אָפּגעטראָטן פון דער קליענטין און נעבן 
אים איז געשטאַנען תמרה, גרייט אויסצופירן זיינע אַלע באַפּעלן, 
ער האָט שנעל צוזאַמענגעמישט אין אַ קליין שיסעלע די ,אמעדיא, 
| אָנגעטון גומי-העניטשקעס, וואָס זענען געווען געפלעקט פון פאַר- 
שידענע פאַרבן, געהייסן תמרהן אָנטאָן דער פרוי יעקובאַוויץ א סאַ- 
ראַטענעם פאַרטוך און ער האָט אָנגעהויבן זיין אַרבעט, 

תמרה איז די גאנצע צייט געשטאַנען נעבן משחן און געהאַלטן 
דאָס שיסעלע מיט דער צעמישטער מאַסע. משה האָט איר געװאָרנט : 

-- תמרה, זע ריר עס נישט אָן, ווייל דו קענסט זיך צעבריען 
די פינגער, | 

פרוי יעקובאָװויץ, אין עלטער פון אַ יאָר עטלעכע און פערציק, 
האָט אָנגעקוקט תמרהן דורכן שפּיגל און אַ פרעג"געטון : 

-- יאָ, ערשט היינט דער ערשטער טאָג, 

-- א שיין מיידל. -- האָט פרוי יעקובאָװויץ זי געהאַלטן אין באַ- 
טראַכטן דורכן שפּיגל, 

תמרה האָט געשמייכלט, 

-- איר האָט, משה, מזל צו שיינע מיידלעך, -- האָט פרוי יע" 
קובאָוויץ צוגעגעבן -- אַלע מיידלעך זענען ביי אייך שיינע. 

-- איך אַליין בין אויך אַ שיינער, זוך איך דעריבער שיינע 
מיידלעך ! -- האָט משה גליקסאָן געענטפערט מיט אַ שמייכל -- 
אָבער זי, תמרה, איז ביי מיר די שענסטע.. 

תמרה איז געווען צופרידן פון די לויב ווערטער, װאָס משה 
גליקסאָן האָט געזאָגט אויף איר חשבון. זי האָט זיך אָבער געמאַכט, 
וי דאָס װאָלט איר נישט אָנגעגאַנגען. די דאָזיקע װערטער האָבן 
נאָך געקלינגען אין אירע אויערן אומהיימלעך, הגם זיי האָבן אַלץ 
מער זי דערנענטערט צו דער אַטמאָספער אין וועלכער זי האָט זיך 
איצט געפונען. | | 

עס זענען אָנגעקומען אַלץ מער קליענטינס און פאַרנומען זיי- 
ערע פּלעצער. אונטער די הייבעס זענען שוין געזעסן אייניקע פרויען 
און גערעדט צו די מיידלעך אויף אַ הויכן קול האָבנדיק דעם איינ" 
דרוק, צוליבן גערויש פון די הייבעס, אז די מיידלעך הערן נישט 
װאָס זיי רעדן. 

אייניקע מיידלעך האָבן גערופן תמרהן צו הילף, געהייסן איר 
דערלאַנגען אַ בענקעלע אונטער די פיס פון דער אָדער יענער קלי- 
ענטין, וי אויך זשורנאַלן צום לייענען, אָדער אַנדערע זאַכן צו דער 
האַנט. 

תמרה האָט זיך באַװעגט רירעוודיק און שנעל זיך אָריענטירט 
אין דער נייער מלאכה. זי האָט מיט יעדער שעה אַלץ מער זיך 
צוגעוווינט צו איר נייער לאַגע און זיך אָנגענומען מיט מער דרייסט- 
קייט. בלויז צוֹ די מענערישע בליקן אין דער מענער-אָפּטײלונג האָט 
זי זיך נישט געקענט צוגעוווינען. | 

זי האָט באַמערקט, וי די מענער קוקן ביי יעדער געלעגנהייט 
דורכן שפּיגל צו איר און רעדן עפּעס מיט חיימען און נפתלין, וועלכע 
האָבן זיי באַדינט, 

חיים האָט צוגערופן תמרחן צו זיך און געבעטן כלומרשט 
דערלאַנגען עפּעס פון שרענקל, פון תמרהס אויג אין נישט פאַרי 
מיטן געװאָרן חיימס שמייכל און זי האָט פאַרשטאַנען, אז ער האָט 
זי בכוונה גערופן צו זיך, כדי זי פאַרטשעפּען. 

דליה, וועלכע האָט באַדינט אַ קליענטין האָט דורכן אָפּגע" 
רוקטן פאָרהאַנג פון דער דאַמען-אָפּטײילונג נישט אויפגעהערט בליקן 
צו חיימען, וועלכער זוכט פאַרשידענע געלעגנהייטן צוֹ רעדן מיט 
תמרהן, אָבער ער, חיים, האָט זיך געמאַכט נישט מערקן די דֹאַ- 
זיקע בליקן און פאָרגעזעצט צו פאַרטשעפּען תמרהן מיט פאַרשיי 
דענע אויסריידן, | 

ידי קליינע רחלע האָט געכאַפּט אַ בליק אויף תמרהן און חיימען, 
עפּעס אַרײינגעשושקעט בערטען אין אויער און זיך צעלאַכט, 

שושנה, נישט האָבנדיק פאָרלויפיק וועמען צו באַדינען, איז גע- 
שטאַנען און געשמועסט געמיטלעך מיט צפּורהן, וי אויך מיט די 
אַנדערע מיידלעך. | 

-- ווען דו זאָלסט זיין אַזױ שיין וי זי, -- האָט שוֹשנה געזאָגט 

צוֹ רחלען -- װאָלסטו אויך אַרויסגערופן אזא פאַראינטערעסירונג. 

| -- װואָס איז זי אַזױ שיין? -- האָט רחלע געזאָגט מיט גע" 
לעכטער -- זי האָט אַ פּנים פון א רביצין,. 

-- הלוואי װאָלט איך געהאַט אַזאַ פּנים! -- האָט צפּורה זיך 
געווונטשן -- מען קאָן נישט לייקענען, אַז זי איז אַ שיינע, 

אַזױ האָבן די מיידלעך גערעדט צווישן זיך לענגערע מינוטן . 
און פאָרגעזעצט אויסלייגן די פריזור פוֹן די קליענטינס. בלויז דליה 
האָט איצט געשוויגן און מיט אַ געוויסער נערוועזיטעט באַדינט איר 
קליענטין, אַ פרוי אין די מיטעלע יאָרן, וועלכע האָט זיך געפאַרבט 
אויף בלאַנד און נישט אויפגעהערט פאָרצווואַרפן דליהן, אַז זי האָט 
איר געמאַכט נישט אַזױ העל-בלאַנד, װוי זי האָט געװאָלט, די קליענטין 


האָט דערביי געהאַלטן א אין איין באַטראַכטן זיך אין שפּיגל מיט אומ" 
צופרידנחייט.. 

דליה האָט נישט געלייגט קיין אַכט אויף די פאָרװווּרפן. זי האָט 
יעדע וויילע זיך אויסגעגלייכט, אַ קוק"געטון אין שפּיגל און פון 
! אַפּער דער פּלײיצֶע אָבסערװוירט, װוֹי חיים הערט נישט אױף 
רופן תמרהן אונטער פאַרשידענע אויסריידן, כדי האָבן אַ געלעגנ- 
הייט רעדן מיט איר און זי האָבן נעבן זיך, 

תמרה האָט עס נישט באַמערקט און גאָרנישט געפילט. זי איז . 
אַפילן געווען צופרידן צו. באַדינען יעדן איינעם, אָן אונטערשייד 
ווער עס רופט זי און וועמען זי באַדינט -- די הױפּטזאַך זי איז אויך 
באַשעפטיקט, 

: | 

אַרום איינס אַזײיגער, די צייט פון מיטאָק, האָבן אַלע אויסי 
געטאָן זייערע כאַלאַטן און אויך תמרה האָט אַראָפּגעװאָרפן פון זיך 
איר פאַרטוך, 

די פריזעריי איז ליידיק געװאָרן פון די קליענטן. און קליענ- 
טינס. די מיידלעך זענען געשטאַנען נעבן די שפּיגלען, זיך געשמינקט 
די ליפּן, אָדער זיך צורעכט געמאַכט די האָר. אייניקע האָבן זיך 
סתם. באַטראַכט אין שפּיגל אויס זעלבסט-חנאח. 
| = אויך תמרה האָט בגניבה אַ קוקיגעטון אין איינעם פון די גרויי 
סֶע שפּיגלען און עס איזן איר שוין מער נישט אויסגעקומען אַז 
אויסטערליש, װאָס זי זעט זיך זעלבסט אין אַזאַ גרויס. 
- אין די ערשטע מינוטן, ווען זי איז אַרײינגעקומען אין דער 
פריזעריי און זיך דערזען אין שפּיגל אין דער גאַנצער גרויס, װוי אויך 
איר מוטער נעבן זיך, האָט זי באַקומען אַ מאָדנעם געפיל. עס האָט 
-זיך איר אויסגעוויזן, אַז דאָס איז נישט זי, נאָר פון שפּיגל קוקט אַרױס 
אַ פרעמד מיידל.. 

איצט איז זי געשטאַנען פאַרן שפּיגל און זיך געפילט מיט אים 

היימישער. זי האָט בגניבה בודק געווען מיט די פינגער אירע בליי 
דע צעפּ, אַ װאַרף-געטון זיי מיט אַ געוויסער נאַטירלעכער קאָקעי 

טעריע אויף די אַקסל און זיך שנעל געלאָזט גיין אהיים צו מיטאָג, 
פּונקט וי אַלע, 

ביי דער טיר האָט חיים איר פאַרשטעלט דעם וועג און פרייגט- 
לעך געפרעגט : 

-- נו, תמרה, וי פילסטן זיך ביי אונדז דעם ערשטן טאָג ? 

-- גוֹט. -- האָט תמרה געענטפערט מיט אַ נאַאיוון שמייכל.- = 
וי געוויינלעך צום ערשטן מאָל, 

זאָגנדיק דאָס האָט זי שנעל פאַרלאָזן די פריזעריי און זיך גע- 
לאָזט גיין אַהיים נאָך איידער דער פריזעריי-אייגנטימער, משה גליק- 
סאָן, האָט איר באַװויזן עפּעס צו פרעגן, 

ווען תמרה איז אַװעק האָט משה געזאָגט צו חיימען: 

-- חיים, זאָלסט זיך נישט טשעפען צו תמרהן. זי איז נישט 
וי אנדערע מיידלעך... 

-- װאָס טוֹ איך איר דען ! -- האָט חיים געשמייכלט. -- איך 
מיין דען עפּעס שלעכטס (... 

-- װאָס ביי דיר, חיים, קאָן זיין ‏ גוט, קאָן ביי איר אויסקומען 
שלעכט, דאַרפּסט וויסן, אז זי איז נאָך א יונג מיידל. דו דארפסט 
זיך באַגײן מיט איר פאָרזיכטיק, כדי זי זאָל האָבן וועגן אונדז אַ גוטע 
מיינונג. זי איז אַ פאַרשטענדיק מיידל. נעמט אַלץ אויף זייער שנעל, 
עס וועט פון איר זיין אַ גוטע פריזירערין, 

אייגיקע מינוטן האָט נאָך משה גערעדט מיט חיימען און אויך 
מיט. די מיידלעך, פון וועלכע יעדע איינע האָט זיך אַרױסגעזאָגט 
וועגן תמרהס שייגקייט., 

אל 

ווען תמרה איז געקומען אהיים צו מיטאָק איז איר די מוטער 
געלאָפן אַנטקעגן מיט פרייד און דערװאַרטונג, 

-- אָ, תמרה גייט וֹ 

-- אָ, תמרה גייט ! -- איז אויך חנהלע איר געלאָפן אַנטקעגן. 

אין שטוב האָבן זיך געפונען צו דער צייט מלכחס שכנה לאה 
און תמרהס שול "חברטע, רינה, מיט וועמען זי האָט זיך געלערנט אין 

דער , בית יעקב"-שול, -ביידע האָבן זי באַגריסט מיט באַװוּנדערונג, 
ויסנדיק שוין פונװאַנען זי קומט, 

אַלע האָבן זיך גענומען פונאַנדערפרעגן ביי תמרהן װיאַזױ עס 
גייט איר ביי דער אַרבעט און צי זי איז צופרידן. 

-- אָט אַזױ! -- האָט תמרה געענטפערט גלייכגילטיק -- מען 
אַרבעט און שוין.. 

-- לאָזט איר פריער אָפּעסן, וועט זי כוח האָבן צו דערציילן! -- 
האָט מלכה באַמערקט, דערלאַנגענדיק שנעל דאָס עסן צום טיש. 

-- איך בין נישט מיד מאַמע, -- האָט תמרה געזאָגט האָפּער- 
דיק -- איך האָב זיך נישט איבערגעאַרבעט.. . 

די גאַנצע צייט, װאָס תמרה איז געזעסן און געגעסן האָט די 
שכנה לאה נישט אויפגעהערט צו באַשיטן תמרהן מיט פאַרשידענע 
פראָגן, זיך אינטערעסירט װאָס זי טוט דאָרט, װער עס אַרבעט נאָך 
מיט איר, װיאַזױ עס זעט אויס דער באַלעבאָס, צי איז ער אַ גוטער, 
אָדער אַ שלעכטער, װאָס ער רעדט מיט איר, צי ער שרייט נישט 
אויף איר און אַנדערע פּראָגן אויף וועלכע תמרה האָט געענטפערט 


אָן חשק, 

אַנדערש אַ ביסל האָט תמרה גערעדט מיט איר שוליחברטע, 
רינה, נאָך לאהס אַװעקגײן פון שטוב. זי האָט פאַר איר דערציילט 
מיט אַלע איינצלהייטן װאָס זי האָט געזען און געהערט אין דער 
פריזעריי און וועלכן איינדרוק עס האָבן געמאַכט אויף איר די 
מענטשן, 

-- נישט קיין שלעכטע און נישט קיין גוטע. אָט, סתם, מייך- 
לעך מיט בחורים, װאָס וויצלען זיך, האַלטן זיך היימיש און רעדן 
סתם זאַכן, װאָס עס איז נישטאָ װאָס צו הערן. -- האָט תמרה 
דערציילט פאַר איר חברטע, -- דער באַלעבאָס איז אַ גוטער, אויך 
אַ רעליגיעזער, אָבער נישט אַזױ, כווייס,.. נישט קיין פרומער.. 

ווען רינה איז אַװעק האָט תמרהס מוטער אױפדאָסנײי זיך גע- 
נומען פונאַנדערפרעגן ביי תמרהן וועגן איר אַרבעט אין דער 
פריזעריי. 

תמרה האָט נאָכאַמאָל דערציילט וויאַזױ מען האָט זי אױיפגעי 
נומען, און דער עיקר װויאַזױ איר ,באָס", משה גליקסאָן, האָט גע- 
פאַרבט אַ פרוי די האָר אויף העליבלאָנד; װיאַזױ ער האָט פרייגט" 
לעך גערעדט מיט איר, װוי אויך װאַזױ אַלע איבעריקע, די מייךי 
לעך און די פריזירער האָבן זיך באַצױגן צו איר מיט סימפּאַטיע. 
זי האָט דאַקעגן מיט קיין װאָרט נישט איבערגעחזרט װיאַזױ זיי האָבן 
זיך אָפּגערופן וועגן איר שיינקייט, 

מלכה איז געווען שטאַרק צופרידן און ווידער געװוונטשן איר 
פופצן-יעריקע טאָכטער, אַז װוּ זי װעט גיין און שטיין זאָל זי זיין 
מיט חן, 

שפּעטער איז געקומען פון תלמוד-תורה יוחנן און ווען ער 
האָט דערזען תמרהן האָט ער אַ דריי"געטון זיינע לאַנגע פּאהלעך 
און אויסגערופן מיט פרייך : 

-- ברוך הבא! אַ גאַסט! א גאַסט! 

אויך יוחנן האָט זיך פונאַנדערגעפרעגט ביי תמרהן װיאַזױ עס 
גייט איר די אַרבעט און געװאָלט וויסן פּרטים װאָס זי טוט דאָרט 
אין דער פריזעריי, גלייך נאָכדעם איז תמרה ווידער אַװעק צו דער 
אַרבעט, 

אי 

ווען תמרה האָט, נאָכן אָפּאַרבעטן עטלעכע טעג, זיך פאַרי 
נאַכט צוריקגעקערט אַהיים פון דער אַרבעט האָט זי געהאַט דאָס גע" 
פיל, וי זי װאָלט גאָר דערװאַקסענער און רייפער געװאָרן זי 
האָט פּלוצים גענומען אונטערשיידן צװוישן צוויי וועלטן פון וועלכע 
איינע האָט אויסגעזען נעבעכדיק און אָרעם און די צווייטע פול מיט 
פאַרנעם און אומהיימלעכקייט,., | 

זי האָט זיך געפילט אנדערש וי ביז איצט. אייגנטלעך איז אין 
משך פון די פּאָר טעג נישט געשען קיין שום וועזנטלעכעס אין איר 
לעבן, אָבער דאָך האָט זי גענומען קוקן אױף אַלץ מיט אַנדערע 
אויגן. זי האָט נאָך אַליין נישט געקענט אונטערשיידן אין װאָס 
באַשטײט די דאָזיקע אנדערשקייט. זי פילט בלויז, אַז דאָרט, איני 

דרויסן פון איר מאַמעס שטוב, שלאָגט אַן אנדער לעבן, װאָס אי 
נישט אַזױ ענג און. איינגעשרומפּן. 

זי האָט דערפילט אַ באַגער זיך צעטײילן מיט עמיצן אָט די גע- 
פילן, אָבער זי האָט געוװוּסט, אַז זי קען עס נישט טון נישט פאַר 
איר מוטער און נישט פאַר איר יונגסטער שוועסטערל חנהלע בנוגע 
וועלכער זי האָט פּלוצים דערפילט אַן איבערגעװואַקסנקײט. זי איז 
דעריבער ביי יעדער געלעגנהייט געגאַנגען צו רינהן, כדי זיך צו 
טיילן מיט אירע געפילן און איינדרוקן, הגם זי האָט דערפילט, אַז 
צווישן איר און רינהן װאַקסט אַן אומזעבאַרע װאַנט. רינה זעצט פאָר 
אירע לימודים אין דער ,בית-יעקב"-שול און װועט אפשר װערן 
שפּעטער אַ לערערין אין אַזאַ שול און זי, תמרה, מוז אויסהאַלטן איר 
היים, איז געװאָרן אַ פריזירערין, 

דאָס האָט וויי-געטון תמרהן, וועלכע האָט זיך גערעכנט פון 
די גוטע שילערינס אין דער , ביתייעקב"-שול, געווען פלייסיק און 
באַשײידן,. די לערערינס האָבן זי ליב געהאַט, באַזונדערס צוליב איר 
שנעלן אויפנעמען די לימודים, 

אין אַ פּאָר יאָר אַרום װאָלט זי שוין געווען אַ אַ לערערין, אָבער 
איצט... תמרה האָט משלים געווען מיט איר גורל, אָבער נישט מיט 
איר דראַנג זיך צעטיילן מיט עמיצן און רינה איז געגווען די, פאַר 
וועמען זי האָט עס געקענט טון, | 

וויפל אָבער תמרה האָט נישט דערציילט פאַר איר חברטע, רינה, 
אירע איינדרוקן, איז אין איר אונטערבאַװווסטזיין נאָך אַלץ געבליבן 
עפּעס אַזעלכעס, װאָס זי האָט נישט פאַרענדיקט צו דערציילן.. 





קאפיטל רריי 


((יט יעדן טאָג האָט תמרה אַלץ מער זיך צוגעוווינט צוּ דער 
אַרבעט און װאָס ווייטער אַלץ מער היימישער זיך געפילט צווישן 
אַלע. ביסלעכווייז האָט זי זיך געלערנט דאָס פאַך און עס אויפגע- 
נומען אַ סך שנעלער װי משה גליקסאָן האָט עס דערװואַרט, פון װאָס 
ער איז געווען שטאַרק צופרידן, 

אין די פרייע שעהן, ווען קיין קליענטן. זענען נישט געוען, 
זענען אַלע געזעסן און געפּלאַפּלט צװוישן זיך. חיים האָט דער- 
ציילט וויצן, נפתלי מיט משהן.זענען געשטאַנען ביי דער טיר און 
אויסגעקוקט קליענטן, גערויכערט, אָדער זיך ראַזירט. פון צייט 
צו צייט האָט זיך צעקלונגען דער טעלצעפאָן. אַ קליענטין האָט באַ- 
שטעלט אַ שעה, כדי זי זאָל נישט דאַרפן װאַרטן אין דער ריי, און 
די מיידלעך האָבן דערווייל צייט געהאַט אויסצוהערן חיימס וויצן. 
זיי האָבן געלאַכט געשמאַק, אָדער געווען פאַרנומען נ מיט זיד נישט 
אָפּטרעטנדיק פון די שפּיגלען, . 

דליה איז געזעסן אויפן הויכן פריזערייישטול, אַרײנגעקוקט אין 
שפּיגל און זיך געקוועטשט די ,װאָרצעלעך" פון פּנים, צפּורה האָט 
געפיילט די נעגל, שושנה האָט זיך אויסגעלייגט די פריזור, בערטא 
איז געזעסן און געבלעטערט, ווער ווייסט צום וויפלסטן מאָל, אין די 
זשורנאַלן, ליזאַ איז געשטאַנען נעבן שפּיגל און געציפּט אירע ברע- 
מען און זי, תמרה, איז געשטאַנען ביי דער זייט און דאָס אַלץ אָב 
סערווירט, 

באַזונדערס האָט זי אָבסערװירט רחלען, וועלכע איז געשטאַנען 
ביים שפּיגל און פון אַ שיסעלע מיט אַ רעשטל ,אַמעדיאַ"-פּאַרב זיך 
געבלייכט די האָר, יי 


זי האָט געקוקט, װי די ,קליינע רחלע" טונקט אַלעמאָל דעם 
פּענדזל אין דער געדיכטער פליסיקייט און שמירט איבער 
אירע האָר, װאָס ווערן פאַרװאַנדלט אין אַ העלן קאָליר, 

ווען רחל האָט דורכן שפּיגל פּלוצים באַמערקט אויף תמרהס 
ליפּן אַ פאַרבאָרגענעם געלעכטער האָט זי, זייענדיק ווייטער פאַר- 
טון אין איר מלאכה, אַ פרעג-געטון ערנסט : 

--- װאָס לאַכסטו טפשונת ? 

תמרה האָט זיך נאָך שטאַרקער צעלאַכט. 

-- קוקט איר נאָר אָן און איר געלעכטער ! -- האָט רחל אויסגע 

רופן ערנסט און פאָרגעזעצט שמירן אירע האָר. 

-- װאָס איז, איך טאָר נישט לאַכן?! -- האָט תמרה נאַיוו 
געענטפערט. 

רחל האָט געכאַפּט דעם פּענדזל, איינגעטונקען אים אין שיסע- 
לע, צוגעלאָפן צו תמרהן און גענומען שמירן איבער אירע האָר. 
זי האָט דערביי געלאַכט מיט א פאַרדראָסיקן געלעכטער און גע- 
שריגן כלומרשט אַ ברוגזע : 

-- װואַרט, דו װעסט ביי מיר אויך װערן בלאָנד! 

תמרה איז אַנטלאָפן אין אַ צווייטן ווינקל, אָבער רחל איז איר 
נאָכגעלאָפן אָנגעכאַפּט א צאָפּ און געפרווט וייטער שמירן 
תמרה האָט זיך פלינק אַרױסגעדרײט פון אירע הענט און אַנטלאָפן 
אין. גאַס אַרױס, האַלטנדיק זיך פאַר די צעפּ, װוי פאַר אַ גרויסן נכס, 

אַלע האָבן אױסגעבראָכן אין אַ הילכיקן געלעכטער און רחל 
האָט נישט אויפגעהערט זיך כלומרשט בייזערן הלמאי תמרה לאַכט 
פון איר, 

-- װואַרט, װאַרט, -- האָט זי. איר נאָכגעשריגן -- דו וועסט זיך 
נישט אַרױסדרײען פון מיינע הענט! דו װעסט ביי מיר ווערן נישט 
נאָר בלאָנד, נאָר אויך א דזשינדזשיט. איך פאַרזיכער דיר. נישט 
איך וועל דיר עס מאַכן, נאָר דו אַלײין װועסט עס זיך נאָך מאַכן, און 
דיינע שװאַרצע צעפּ װעסטו אַלײין מיר געבן צום אָפּשערן. דו װועסט 
דערמאָנען מיינע װערטער! איך האָב שוין געזען אַזעלכע צניעות 

וי דו! פריער האָבן זיי געלאַכט און שפּעטער דאָס אַליין געטון 1.. 
-- איך, איך 1 -- האָט תמרה געזאָגט מיט אַ. געלעכטער, אַרײיג- 
קומענדיק צוריק אין דער פריזעריי -- אין לעבן קען עס ביי מיר 
נישט פּאַסירן! איך װאָלט גיכער געשטאָרבן איידער אָפּגעשױרן די 
צעפּ! סט'זיך אָפּבײיסן די צונג! אַ שיינעם פּנים האָסטו אין דיינע 
קורצע האָר. מיין מאַמע זאָגט, אז די האָר ביי אַ מיידל איז איר קרוין 
פון קאָפֿ. 
-- א שיינעם ביישפּיל האָסטו מיר געבראַכט פון דיין מאַמען, -- 
האָט רחל געזאָגט מיט אַ שפּאָטישן טאָן -- איך שטעל מיר פאָר 
וועלכע מאָדערנע דאַמע דיין מאַמע איז. עס וועט זיין פון דיר א לייט 
אויב דו װועסט גיין אין דיין מאַמעס וועגן; 
-- זאָל דיר פאַר מיר נישט ויייטון! -- האָט תמרה צוריקגע" 
ענטפערט דרייסט, 
אַלע מיידלעך זענען געשטאַנען פון דער זייט, געלאַכט און 
הנאה געהאַט פון רחלס חוצפּהדיקן וויכוח מיט תמרהן. 
און רחל, זייענדיק דערמוטיקט פון אַלעמענס געלעכטער, האָט 
נישט אָפּגעטראָטן פון שפּיגל, פאָרגעזעצט צו בלייכן אירע האָר 
און ווייטער גערעדט צו תמרהן מיט א שפּאָטיקן טאָן: 
-- און דיינע זאָקן, תמרה, װעסטו נאָך אויך אױסטאָן. איך שווער. 
דיר. --- האָט זי זיך גערייצט מיט תמרהן. 
תמרה האָט געשוויגן אַ וויילע, באַטראַכט רחלען פון קאָפּ ביז 
די פיס, אָבסערװירט איר קורץ קליידעלע מיטן טיפן דעקאָלט, װאָס 
זי האָט געטראָגן און אַ זאָג-יגעטון דרייסט און מיט פֿאָרווּרף : 
-- און אַז דו טראָגסט א קליידעלע פון וועלכער עס זעען זיך 
אויס די קניען איז דאָס שוין אינגאַנצן ? עס איז גועל-ינפש ! שעמסט 
זיך גאָרנישט 1 אַזאַ יונג מיידל וי דו װאָלסט זיך נאָך געשעמט צוּ 
בלייכן די האָר און שמירן די נעגל, 
- תמרה האָט עס געזאָגט אַזױ נאַיוו און מיט אַזופיל האַרץ, אַז 
דאָס האָט נאָך מער אַלעמען אָנגעשטעקט מיט אויפרייצנדיקן גע 
לעכטער, 

ווען בערטאַ. האָט דערזען, אַז דער וויכוח צווישן ביידע יונג? 
מיידלעך פאַרשאַרפט זיך, האָט זי זיך אָפּגערופן : 

--- אפשר ועט איר שוין אויפהערן זיך אַרומקריגן ? 
--- מיר קריגן זיך דען? -- האָט רחלע געלאַכט -- איך לערן 
איר אַביסל דרך-ארץ... 

תמרה איז. אַרױסגעגאַנגען און זיך געשטעלט ביי דער טיר. 
איר פּנים איז געװאָרן ערנסט און פון אירע שװאַרצע אויגן האָט 
אַרױסגעקוקט באַלײידיקונג, . 

משה, וֶועלכער איז געוען פאַרנומען די גאַנצע צייט ביי 
א שרענקל און נישט געלייגט קיין אַכט אױף אַזעלכע ויכוחים 
צווישן די מיידלעך, האָט באַמערקט, אַז תמרה שטייט אומעטיק, איז 
ער צוגעגאַנגען צו איר און געפרעגט ליבלעך : 

-- װאָס איז געשען תמרה, װאָס האָט איר זיך אַרומגעקריגט ? 
-- עס איז גאָרנישט געשען. מען האָט געשפּאַסט אֲבִיסֵל. -- 
האָט תמרה געענטפערט מיט געמאַכטער ערנסטקייט. 

-- איך האָב געהערט אייער גאַנצן וויכוח, -- האָט חיים גע" 
זאָגט צוגייענדיק צו תמרהן, -- נאָר כ'האָב נישט געװאָלט זיך אריינ" 
מישן. איך וויל דיר נאָר זאָגן, אַז רחלע האָט צו דיר אַביסל פאַרי 
דרוס, . 

-- פאַרדרוס? צו מיר } פאַרװאָס! --- האָט תמרה זיך גע- 
װוּנדערט. | 

-- פּשוט, ווייל דו ביסט אַ שיין מיידל.., 

-- אַ מאָדנע פאָלק זענען די פרויען!;.. -- האָט משה באַ- 
מערקט, -- נו, נעם זיך נישט איבער, תמרה. נאַרישקײיטן, 

דליה האָט דערזען חיימען רעדן מיט תמרהן איז זי צוגעגאנ- 
גען צוּ זיי און געזאָגט צו תמרהן : | 

-- דאַרפסט זיך נישט באַלײידיקן, תמרה. אַזאַ איז זי. זי לאַכט 
די גאַנצע צייט פון דיר, אַז דיין מאַמע האָט דיר אָנגעטון אַ קמיע 
אויפן האַלדז קעגן אַן עין-הרע, כ'מיין אָט דאָס קייטעלע מיט דער 
מזוזהלע. אָבער... אין דער אמתן, וועלכע מיידל טראָגט עס היינט 

א מזוזה אויפן האַלדז 1 פונדעסטוועגן. לייג נישט קיין אַכט דע- 
רויף. דו וועסט זען, אַז אין א פּאָר מינוט אַרום װעט זי דיך איבער- 
בעטן, װוי עס װאָלט קיינמאָל גאַרנישט פּאַסירט, 

זי האָט אַ רוף-געטון רחלען, וועלכע איז שנעל צוגעגאנגען, און 
דערזעענדיק תמרהס אומעטיקן פּנים, האָט זי איר אַרומגענומען 
פריינטלעך ביי דער טאַליע און געזאָגט מיט אַ האַלב-װיציקן טאָן ; 

-- ביסט באמת ברוגז, תמרה ? נעמסט עס טאַקע אַלץ ערנסט? 
ביי אונדז אין דער ארבעט נעמען מיר אַזעלכע זאַכן נישט ערנסט. 
מען צעווערטלט זיך אַפילן און מען איז זיך גלייך מוחל. װעסט 
זיין דאָ אַ לענגערע צייט און דו װעסט זיך איבערצייגן, אַז ס'איז 
אַזוֹי .0 

תמרה האָט. געשוויגן און רחל האָט פאָרגעזעצט : 

-- דאַרפסט קיינמאָל נישט נעמען ערנסט מיינע ווערטער. 
מיר װעלן ביידע גוטע חברטעס זיין און אוב איך זאָג דיר עפּעס 
מיין איך עס בלויז דיין טובה. איך אַרבעט שוין דאָ א יאָר און אַלע 
קענען מיך, אַז אַזאַ בין איך. איך רעג זיך אויף שנעל און פאַר- 
געס שנעל, אָט קום מיט מיר און איך על דיך לערנען װיאַזױ או 
ווען מען באַנוצט די פאַרשידענע קרעמען, 

זי האָט גענומען תמרהן אונטערן אָרֹעם, צוגעפירט זי צום 
שרענקל, אַרױסגענומען פון דאָרט פאַרשידענע פלעשעלעך מיט 
טיובעס און גענומען איר לערנען און געבן פאַרשידענע אויפקלע- 
רונגען אין חלכות דאַמען-פריזעריי, כדי פאַרגלעטן אירע פריערדיקע- 
פאָרװווּרפן פון וועלכע תמרה האָט זיך באַלײידיקט. : 

-- זעסט -- האָט זי איר געוויזן -- דאָס איז ,, ספריי". ווען 

מען גיט אַ קוועטש שפּריצט עס אויפן קאָפּ, כדי די פריזור זאָל זיך 
האַלטן בעסער. און דאָס איז ,נעקא", און דאָס ווידער איז ,קאלאס- 
טראַל". מען באַנוצט עס צום איינרייבן די האָר, אַז זיי זאָלן ווייך 
ווערן. נאָכדעם דאַרף מען זיצן אַ האַלבע שעה ביז די האָר זאַפּן ‏ 
איין אין זיך די פעטס און דערנאָך שוועגקט מען ? עס פיל מאָל מיט 
לוילעכע װאַסער. האָסט פאַרשטאַנען? | 


--- 49 -- 


-- גוט, איך ווייס, איך ווייס. -- האָט תמוֹה געענטפערט, 
פאַרשטײענדיק רחלס כוונה, 

תמרה האָט שנעל מוחל געווען רחלען איר פריערדיקע באַלײיי 
דיקונג און זי האָט זיך צוגעהערט צו אירע אויפקלערונגען. זי האָט 
איבערגעחזרט פאַר זיך : 

-- ספריי: צום שפּריצן, נעקאַ צום װאַשן, קאַלאָסטראַל צום 
איינרייבן, אָמעדיאַ צום פאַרבן! מיין גאָט, װער קען עס אַלץ נ פאַר- 
געדענקען !... 

רחל האָט זיך געפילט האָפּערדיק און אַלץ ווייטער איר געוויזן 
פאַרשידענע פלעשעלעך. אין דעם מאָמענט איז אַרױסגעפאַלן פון 
אירע הענט אַ פלעשעלע און זיך צעבראָכן, א " 

תמרה האָט זיך שנעל אַריבערגעבויגן און גענומען צוזאַמענ- 
קלייבן די שטיקלעך גלאָז, 

אויס אומפאָרזיכטיקייט האָט תמרה זיך צעקאַליעטשעט אַ פינ- 
גער און אים אינסטינקטיוו אַריינגעטון אין מול, גענומען זויגן, 
כדי אַזױ אַרום האַמעװען דאָס בלוט, װאָס האָט נישט אויפגעהערט 
צו פליסן, 

-- װויאַזױ איז עס געשען! -- האָט רחל געפרעגט מיט באַ- 
זאָרגטקײט און גענומען אַ שטיקל װאַטע, צוגעלײגט צו תמרהס 
פינגער און געװאָלט דערמיט האַמעװען דאָס בלוט, װאָס האָט אָבער 
נישט אויפגעהערט פליסן. 

באַמערקנדיק איינמאָל, בעתן ראָמען, אַן אַלטע גומייהענטשקע 
אין איינעם פון די שרענקלעך, האָט תמרה שנעל אויסגעפונען די 
הענטשקע, אָפּגעריסן פון איר אַ גומי-פינגער און אַרויפגעצויגן אויף 
איר צעקאַליעטשעטן פינגער, כדי דערמיט האַמעװען דאָס בלוט. 

ווען רחלע האָט עס דערזען האָט זי אויסגעשאָסן אין אַ היל- 
כיקן געלעכטער. 

אויף רחלס געלעכטער זענען צוגעלאָפן אַלע איבעריקע מייד" 

לעך, אויך משה, חיים און נפתלי, כדי זען װאָס דאָ קומט פאָר. רחל' 

האָט נישט אויפגעהערט קייכן פאַר געלעכטער, וייזנדיק אויף 
תמרהס פינגער מיטן גומענעם פינגערהוט, | 

אַלע האָבן אויך גלייך אױסגעשאָסן אין א הילכיקן געלעכטער, 
אָבער תמרה איז געשטאַנען אַ צעטומלטע און נישט פאַרשטאַנען 
פאַרװאָס אלע לאכן. ערשט נאָכן אַרױסגײן פון דער אַרבעט, האָט 
רחל, וי איר שטייגער, פריינטלעך גענומען תמרהן אונטערן אָרעם 
און געזאָגט צו אי : 

-- האָסט זיך זיכער ווידער באַלײידיקט אויף מיר, תמרה, װאָס 1 

--- ווייל איך פאַרשטײ באמת נישט פון װאָס עס איז געווען צו 
לאַכן ווען איך האָב זיך צעשניטן דעם פינגער. 

-- נישט פון דיין צעשניטענעם פינגער האָב איך געלאַכט, 
תמרה. -- האָט רחל געזאָגט שטיקנדיק אין זיך דאָס געלעכטער. 

--- פון װאָס דען האָט איר אַזױ געלאַכט? -- האָט תמרה 
תמימותדיק און מיט ברוגזע ליפּן געפרעגט, | 

-- אוי, תמרה, תמרה, -- האָט רחל זיך צעלאַכט, באַגלײטני 
דיק תמרהן נאָך אַ שטיקל וועג צו איר היים --- ווייסט נאָך בכלל 
גאָרנישט..- 

-- װאָס האָב איך דען צו וויסן ? איך פאַרשטײי נישט דעם באַ- 
דייס פון דיין געלעכטער און איך ווייס נישט װאָס דו ווילסט מיף 
זאָגן, אָדער װאָס דו דערזאָגסט נישט! 

-- איך מיין... -- האָט רחל זיך קוים באַהערשט פון געלעכ- 
טער -- אַז וועלכע מיידל ווייסט עס נישט ביי היינט צו טאָג צו װאָס 
מען באַנוצט אזא גומייפינגערהוט., 

-- איך פאַרשטיי נישט! צי דערפון איז פאַראַן צו לאַכן ? -- 
האָט תמרה געקוקט נאַיוו אויף רחלען, וועלכע האָט נישט אויפגע- 
הערט קייכן פאַר געלעכטער, -- ווען מיין מאַמע צעשניידט זיך אַמאָל 
אַ פינגער טוט זי אויך אָן אַזאַ גומי-פינגערהוט, 

רחל האָט מיט אַ ציניש געלעכטערל איר עפּעס אַרײינגעשושקעט 
אין אויער... 

-- גיי. שוין רחל מיט דיינע מעשיות! -- האָט תמרה אויסגע- 

רופן מיט שטוינונג -- אַזעלכע רייד פּאַסט נישט אַפילך פאַר קיין 
יינגל צו רעדן. עס איז ניבול פֹּה ! 
-- כא, כא, כאַ! -- האָט זיך רחל וידער צעלאַכט = ---- איצט 
זע איך טאַקע וי ווייט נאַאיוו דו ביסט תמרה. ווען דו װאָלסט 
עמיצן געזאָגט, אז דיין מאַמע טוט עס אָן אויפן פינגער װאָלט מען 
געהאַט װאָס צן לאַכן פון דיר,. 
תמרה האָט געשוויגן, יו יי 
-- איז װאָס זשע, תמרה, --. האָט רחל נאָך אַלץ געקייכט פאַר 
געלעכטער, -- ווילסטו הייסט עס גאָרנישט. ויסן און דערפאַר 
ווייסטו טאַקע גאָרנישט, אָבער צי רעדסטו אַזױ... אינטים: נישט 
מיט דיין מאַמע ? | 
= -- חלילה! -- האָט תמרה געזאָגט נאַיון = ווע איך שטיי 
אַמאָל און הער אַ געשפּרעך צװוישן מיין מאַמע און דער שכנה לאה, 
זאָגט צו מיר מיין מאַמע: ,גי תמרהלע, האָסט דאָ נישט װאָס צו 
הערן". 
--- און איך זעסטו -- האָט רחלע אויפנעקלערט מיט ערנסט -- 
בין עלטער פון דיר נישט מער וי מיט אַ יאָר און ווייס שוין אַלץ. 
אהאָ, וויפל זאַכן איך ווייס שױין! ז זאָג תמרה, צי האָסטו. שוין אָנ 
געקריגן דעם.. ל | 
-- איך בעט דיר רחל --- האָט תמרה איר איבערגעשלאָג. -- 
גענוג מיר פרעגן אַזעלכע פראַגן! איך וויל עס מער נישט הערן! 
רחל איז אָבער נישט אָפּגעשטאַנען פון איר, גערעדט האָפעף- 
דיק, געשטעלט פּראָגן און אויפגעקלערט,. וִוי. זי װאָלט שוין באמת 
געווען א דערװואָקסן און דערפאַרן מיידל, 
ווען תמרה האָט צוגעאיילט אירע טריט, האָט רחל זי אָנגע- 
כאַפּט ביי. די הענט און גענומען רעדן מיט קוראַזש: / 
-- אוי, האָב איך זיך דאָס ערשטע מאָל דערשראָקן.. איף: האָב 
געמיינט, אַז מיט מיר. האָט עפּעס פּאַסירט, כאַיכאַ"כא... 
אויף וויפל תמרה האָט נישט געקענט פאַרטראָגן רחלס פּלאַפּ 
לעריי האָט זי אָבער אויסגעהערט איצט אירע רייד מיט ערנסט און 

זי איז געװאָרן פאַראינטריגירט פון זיי, זי האָט זיך בלויז אַרומגע- 
קוקט אַלעמאָל, װאָרום עס האָט זיך איר אויסגעוויזן, אַז אַלע פאַר- 
בייגייער אָבסערווירן די צוויי יונגע מיידלעך, װאָס גייען אין גאַס 
און איינע פון זיי הערט נישט אויף לאַכן, - 

רחל איז אַזױ לאַנג צוגעשטאַנען צו תמרהן און געפאָרשט זי ביז 
תמרה האָט ענדלעך דערציילט פאַר איר, אַז איך זי האָט זיך 
ווירקלעך דערשראָקן צום ערשטן מאָל, אָבער זי האָט נישט געקאָנט ‏ 
דערציילן פאַר איר מאַמען, בלויז איר חברטע רינה איז געווען די 
איינציקע פאַר וועמען זי האָט זיך פאַרטרױט, און ווען זי האָט זיך 
דערװוּסט פון רינהן, אַז אויך זי איז אין דערזעלבער לאַנע איז איר 
אַראָפּ אַ שטיין פון האַרצן. 

-- און מיין מאַמע, -- האָט רחל געזאָגט אַביסל ערנסטער -- 
איז נישט װוֹי דיינע. ווען איך בין נאָר אַלט געװאָרן צוועלף יאָר; 
האָט זי מיר אַלץ דערציילט און אויך איך פאַר איר האָב אַלץ דער" 
ציילט. מיר האָבן גערעדט וי צוויי חברטעס און אויך היינט ווייסט 
זי ביי מיר אַלץ, זי ווייסט מיט וועלכן בחור איך גיי אֲרום און 
אַפּילן וויאַזױ איך פאַרברענג מיט אים דערצייל איך איר אויך, 

-- און זי זאָגט דיר גאָרנישט, הלמאי דו פאַרברענגסט שוין - 
מיט אַ בחור ? -- האָט תמרה געפרעגט מיט חידוש, | 

-- כאַ, כאַ, כאַ, -- האָט זיך רחל ווידער פונאַנדערגעלאַכט -- ' 
איך גיי אַרום מיט אים שוין פון גאָר לאַנג, נאָך פון דער כתה ג' 
און מיין מאַמע זאָגט מיר גאָרנישט. פאַרקערט, זי איז צופרידן, 
װאָס איך האָב שוין אַ חבר, 

לאַנג נאָך האָט רחל דערציילט פאַר תמרהן פאַרשידענע זאַכן, . 
באַרימט זיך און איז געווען צופרידן, װאָס זי איז אַ גרויסע ווייסערין 
אין דער צייט, ווען זי, תמרה, איז נאָך אַזױ נאַיון. | 

עס האָט איר הנאה. געטון, װאָס תמרה קוקט איר אין די אויגן - 
װוּנדערט זיך און אַלץ רופט ביי איר אַרױס א שטוינונג אינדערצייט, 
ווען פאַר איר זענען עס שוין אַלץ אַלטע זאַכן, י 

תמרה האָט פאַרנומען רחלס ווערטער מיט באַװוּנדערונג. דאָס, " 


װאָס זי האָט געהערט פון רחלען האָט פאַר איר געעפנט אַ נייע וועלט, 
אַ װועלט, װאָס איז פאַר איר געוען פאַרשלאַסן אויף טויזנטער 
שלעסער, 
ווען רחל האָט זיך צעשײידט מיט. איר אויף איינע פון די גאַסן-.. 
ראָגן האָט תמרה געפילט, אַז רחלס אַװעקגײן טוט איר באַנק. זי 
װאָלט זיך געפילט גליקלעך, ווען זי װאָלט געהאַט אַזאַ שוועסטער, 
אָדֶער אַזאַ חברטע וי זי. א 2 עה 
א 
| און דאָך האָט תמרה נישט ליב געהאַט די מיידלעך פון דער 
פריזעריי, עפּעס האָט איר אָפּגעשטױיסן פון זיי, זי האָט אַלײן נישט 
געװוּסט װאָס. זי האָט זיך בשום אופן נישט געקענט צוגעוווינען צו 
זייער סודען זיך, צו זייער לאַכן און פירן רכילות איינע וועגן דער 
אנדערער, 
אַפּמערסטן האָט זִי געפילט אַ אַ בייגעשמאַק ווען זי האָבן גע" . 
נומען רעדן וועגן בחורים, אָדער. זיך דערציילן געפעפערטע ויצן 
און גאַנץ אָפּט איז זי געווען דער אָביעקט פון זייערע געלעכטערס 
צוליב איר נאַיוויטעט און נישט דערפאַרנקייט אין די דאָזיקע 
ענינים. 
קעגן איר ווילן און גלייכצייטיק מיט איר אומבאַװוּסטזיניקער. 
איינשטימונג האָט אָבער תמרה אױיפגעכאַפּט, וי אַ סײיסמאָגראַף יע- 
דעס געשפּרעך און זיך באַמיט אויסזען װי אַלע, כדי נִישְט זיין קיין ‏ 
אָביעקט פאַר חוזק און אָפּשפּאָטונג. דאַקעגן האָט זי געפילט מֵערּ 
צוגעבונדנקייט צום פריזעריי-אייגנטימער, משה גליקסאָן, וועלכער 
האָט זיך באַמיט, אַז זי זאָל װאָס שנעלער זיך אויסלערנען דאָס פאַך, 
הִיוֹת אַלע קליענטינס זענען צופרידן פון איר גוטער באַדינונג. 
איינמאָל, דאָס איז נאָך געווען אין די ערשטע טעג פון איף- 
אָנקומען אין דער פריזעריי, ווען אַ קליענטין האָט אַלס באַלױנונג 
אַרײינגעשטופּט תמרהן אין קעשענע פון פאַרטוך אַ פּאָר מטבעות, ‏ 
האָט זיך תמרה דערפילט שטאַרק געטראָפּן און אומבאַקװעם. זי . 
איז צוגעלאָפן צו רחלען און געפרעגט ביי איר : 


-- זאָג מיר רחל, דיר שטופן די קליענטינס אויך אַריין אין 
טאַש געלט? עס איז מיר פּשוט אַ חרפּה.. איך האָב נישט געװוּסט 
וי צו האַנדלען, איך האָב איר געװאָלט דאָס געלט צוריקגעבן. איז 
עס אַ נדבה? 
רחל האָט זיך צעלאַכט אויף א קול, 
-- ווי נאַיוו דו ביסט נאָך, תמרה, -- האָט רחל געזאָגט לאַכן- 
דיק -- דו ביסט נאַיוו אָדער נאַריש. הלוואי װאָלט מען דיר אַזויפיל 
געגעבן וויפל דו װאָלסט געמעגט נעמען, נאַרישע װאָס דן ביסט, 
אַז מען גיט נעמט מען.. 
תמרה האָט געמיינט, אַז רחל מאַכט חוזק פון איר און זי האָט 
היימיש א זאָג-געטון : 
-- ניין רחל, דו לאַכט פון מיר, װאָס ? | 
-- טפּשה איינע! -- האָט רחל געקייכט פֿאַר געלעכטער -- 
צי זעסטו נישט וי די קליענטינס שטופן עפּעס אַרײן אין די קעשע- 
נעס פון די מיידלעך ? זיי ווילן אָנגײן דערמיט אַלס רייכע און עלע- 
גאַנטע דאַמעס... אויסער דעם איז עס אַ שטיקל ײפּראָטעקציע?, 
פאַרשטייסט ?,,, 
-- איך האָב עס טאַקע באַמערקט, איבריקנס קומט עס אייך, 
אָבער מיר פאַרװאָס? איך האָב נאָך קיינעם זעלבסשטענדיק גישט 
געמאַכט קיין פריזור. 
-- איז דאָך אוודאי גוֹט! -- האָט רחל אויפגעקלערט -- האָסט 
מזל, געפעלסט די קליענטינס, אָדער דו האָסט די קליענטין מסתמא 
גוט באַדינט, : 
 +‏ : 
אָט אַזױ האָט תמרה אויפגענומען דעם נייעם וועג פון איר יונג 
לעבן אויף וועלכן זי האָט אָנגעהױבן גיין מיט נישט קיין דרייסטע 
'טריט. אויף וויפל זי האָט זיך נישט באַמיט צו פּאַרשליסן אין זיך, 
נישט נאָכטון אירע חברטעס, די מיידלעך אין דער פריזעריי, האָט 
עס נישט געהאָלפן. די געשעענישן זענען איר פאַרלאָפּן דעם וועג 
און זי געצויגן מיט אומזעבאַרע פעדים אין געווירבל פון לעבן, 


= = איין טאָג, אַרום עלף אַזײַגער, ווען קיין קליענטינס זענען נישט 
-געווען און עס איז געווען גענוג צייט, האָבן די מיידלעך, װי דער 
שטייגער,. גענומען עפּעס איבערקייען. אַנדערע האָבן געהאַט 
מיט זיך אַ סענדוויטש און אַנדערע ווידער זענען געלאָפן אין נאַ- 
ענטסטן קיאָסק, געקויפט װאַפליעס, אָדער נאשערייען. 

- רחל, - מיט וועלכער תמרה האָט אין משך פון דער צייט זיך 
באַפּרײינדעט אַלץ מער, איז צוגעגאַנגען צו תמרהן און איר גענומען 
שטופּן אין מױיל אַ שטיק פון איר סענדוויטש, װאָס איז באַשטאַנען 
פון אַ זעמל מיט טריפה װוּרשט, 


תמרה האָט נישט געװוּסט פון װאָס דער סענדוויטש באַשטײט, 
אָבער זי האָט נישט ליב געהאַט דעם שטייגער פון די מיידלעך, 
װאָס פלעגן בעתן עסן אַ אַ נאַשערײ, אָדער אַפילן אַ סענדוויטש, מכבד 
זיין : דערפון מיט אַ ביס א צווייט מיידל און נישט זעלטן זיך 
/אויך געטיילט מיט. חיימען און נפתלין און אפיל מיטן באָס, מיט 
משה גליקסאָן. 

דאָס האָט געזאָלט אויסדריקן די פריינטשאַפּט און אויפגעלעבט- 
קייט, װאָס הערשט צווישן אַלע. אויסער תמרהן, וועלכע האָט אַט די 
,היימישקייט? נישט פאַרטראָגן, נאָר פאַרקערט, געזען דערין 
אַ זשעסט פון פאַלשקײט, וויסנדיק, אַז די מיידלעך פירן רכילות 
איינע וועגן דער אַנדערער. 


דאָסמאָל, ווען רחל האָט איר אַרײנגעשטופּט אַ שטיק סענד" 
וויטש אין מויל האָט זי איר צוליב געטון, כדי נישט אויסזען אין 
אַלעמענס אויגן אָפּנעשטאַנען פון אַלע. 


| = ערְשט ווען תמרה האָט אַראָפּגעשלונגען דעם ביסן האָבן אַלע 
פלוצים אויסגעשאָסן אין אַ געלעכְטער. תמרה איז געווען זיכער, 
אַז דאָס לאַכן אַלע אַזױ פון דליהן, וועלכע האָט אַרײינגעשטופּט 
משָהן אין מויל אַ שטיק פון דער װאַפליע, װאָס זי האָט געגעסן, 
בעת משה איז געזעסן און אַרײנגעקוקט אין אַ צייטונג. זי האָט אים 
דערביי היימיש אַרומגענומען פאַר דער פּלייצע און נישט אויפגע- 


הערט לאַכן און קאָקעטירן צוֹ אים, גאַנץ שנעל איז זי אָבער גע- 
ווויר געװאָרן, אַז אַלע לאַכן עס אַזױ פון איר, | 

-- דאַנקן גאָט, -- האָט רחל זיך געקייכט פאַר געלעכטער -- 
אונדזער תמרה האָט שוין פאַרזוכט א שטיקל ,כשרע? װוּרשט, 

תמרה האָט זיך שנעל געכאַפּט וועלכע װוּרשט דאָט איז געווען. 

| איר פּנים האָט זיך באַגאָסן מיט רױטקייט און די אױיגן מיט 
צעטומלטקייט. זי האָט שנעל אויסגעשפּיגן עטלעכע מאָל און דאָס 
האָט אַרױסגערופן נאָך אַ גרעסערן געלעכטער ביי אלע. 

-- רחל! -- האָט חיים אויסגעשױיגן -- דאָס איז באמת 
אַ חוצפּה! דו קענסט עסן װאָס דו װילסט, אָבער דו מוזט נישט 
ברענגען צו אַן עבירה תמרהן. תמרה איז א רעליגיעז מיידל און דו 
דאַרפּסט זי נישט קאַליע מאַכן, 

אויך משה גליקסאָן האָט זיך איינגעשטעלט פאַר תמרהן און 
פאָרגעװאָרפן רחלען צוליב איר האַנדלונג, אָבער רחל האָט זיך 
פאַרענטפערט מיט אַ חוצפּהדיקן אָנשטעל: | 

-- וועלכע שלעכטס האָב איך איר דען געטון? י 

; -- האָסט עס נישט געדאַרפט טון! -- האָט חיים זיך ווייטער 
איינגעשטעלט פאַר תמרהן אין וועמענס אויגן עס זענען געשטאַנען 
טרעון -- דו האָסט אָפְּגעטון אַ גרויסע נאַרישקײט. / | 

תמרה האָט זיך קוים באַהערשט, נישט אויסברעכן אין אַ געוויין, 
אָבער כדי נישט צעבלאָזן קיין קריגעריי, וי אויך נישט אויסזען 
לעכערלעך אין אַלעמענס אויגן, אָדער ווייזן כלומרשט, אַז זי נעמט 
זיך נישט שטאַרק איבער דערפון, האָט זי זיך געזעצט ביים טישל 
אויף וועלכן עס זענען געלעגן אָנגעהויפט פאַרשידענע זשורנאַלן און 
צייטונגען און גענומען כלעטערן אין זיי, | 
| = אירע אויגן האָבן זיך אָנגעטראָפן אויף בילדער פון האַלב-נאַי 
קעטע פרויען, וועלכע זענען געווען פאָטאָגראַפירט אין עראָטישע 
פּאָזעס. : 
תמרה האָט שנעל איבערגעװאָרפן איין בלאַט נאָך דער צװויי- 
טער. עס איז איר אויסגעקומען אויסטערליש, װאָס פרויען האָבן זיך 


געלאָזט פאָטאָגראַפירן אין אַזעלכע פּאָזעס אויף אַזאַ חוצפּהדיקן 
אופן, | 
אויף וויפל זי איז נישט געווען נייגעריק צו באַטראַכטן די דאָר 
זיקע זשורנאַלן, וועלכע זי האָט קיינמאָל ביז דער פריזעריי נישט 
געלייענט, האָט זי געפילט אַ ווידערווילן צו זיי. איצט אָבער, כדי 
פאַרטושן אַביסל איר שלעכט געפיל מיטן טריפהן סענדוויטש, האָט 
זי מעכאַניש געהאַלטן אין איין בלעטערן און באַטראַכטן זיי, 

רחל איז צוגעלאָפן צו איר, אָנגעכאַפּט זי ביי די הענט און 
געפרעגט מיט אַן ערנסטן שמייכל, אַריינקוקנדיק איר אין די אויגן : 

-- ביסט ברוגז תמרה ? איך האָב נישט געמיינט דיר שלעכטס 
טון, כילענן נישט. איך בין נישט זיכער צי דער סענדוויטש איז גע" 
ווען פון טריפה װוּרשט, איך אינטערעסיר זיך קיינמאָל נישט דערמיט, 
איך האָב אים געקויפט אין אַ קיאָסק. איבריקנס, ווען אַפילן יאָ, 
איז עס אויך קיין גרויס אומגליק נישט, װאָס איז דער אונטערשיד 
פון טריפהן ביז כשרן װוּרשט ? ס'איז איינס און דאָסזעלבע. אַלץ 
פאַרדייעט דער מאָגן... 

זי האָט זיך ווידער צעלאַכט און געווען צופרידן פון איר שאַרפֿי 
זיניקייט. ווען זי האָט אָבער דערזען, אַז דאָס האָט נישט געווירקט 
אויף תמרהן און אַז תמרה קוקט נישט אויף איר און ענטפערט 
נישט אויף איר װיציקן טאָן, האָט זי ווידער גענומען איר איבערבעטן : 

-- אפשר האָב איך עס טאַקע נישט געדאַרפט טון, תמרה, זי 
מיר מוחל. אַזאַ בין איך שוין,. עס האָט זיך מיר פאַרגלוסט אַ שפּאַס- 
טון, אָבער איך שווער דיר: איך האָב געװאָלט, אַז אויך דו זאָלסט 
עסן אַזױװי אַלע, : 

תמרה האָט נישט געענטפערט און נישט אויפגעהערט בלעטערן 
דעם זשורנאַל, װאָס זי האָט געהאַלטן אין אירע הענט, 

-- וי געפעלט דיר אָט די אַרטיסטין 1 -- האָט רחל געפּרוװוט 
פונאַנדערזײען תמרהס ברוגז, העלפנדיק איר בלעטערן דעם קינאָי 
זשורנאַל. 


== 58 -- 


-- עס געפעלט מיר בכלל נישט!!! -- האָט תמרה אַרוס" 
געפּראַלט -- איך קוק נישט אויף זיי.. 
-- פאַרװאָס? -- האָט רחל געפרעגט איראָניש, אָבער ז זי איז 
געווען צופרידן, װאָס תמרה האָט ענדלעך באַװיליקט צו ענטפערן. 
|-- זי זענען געראָטן אין דיר! -- האָט תמרה ווייטער געזאָגט 
מיט אַ ברוגזן טאָן, זוכנדיק אין דעם אַ סאַטיספאַקציע פאַר איר 
באַלײידיקונג -- װאָרום וועלכע אָנשטענדיקע פרוי וועט זיך עס 
לאָזן פאָטאָגראַפירן א נאַקעטע... 
-- אָ, הלוואי װאָלט איך טאַקע געווען געראָטן אין זי ! -- האָט 
רחל אויסגערופן מיט אַ געלעכטער -- זעסט, אָט די איז דאָך די 
װועלט-באַרימטע אַרטיסטין ברידזשיט באָרדאָ! די מענער שטאַרבן 
נאָך אירן אַ שמייכל! זע סאַראַ ליפן זי האָט!.. און די ווידער -- 
האָט רחל וייטער אָנגעוויזן אויף אַ האַלב-נאַקעטער פרוי מיט 
אַרױסגעשטעלטע ברוסט -- דאָס איז דאָך די באַרימטע סאַפיאַ 
לאָרען! און די איז מאַרטין קאַראָל, די פראַנצויזישע פּאָפּולערע 
אַרטיסטין, וועלכע טוט זיך אס נאַקעט בי יעדער געלעגנהייט 
און די מענער אַנטציקן זיך מיט איר שיינעם קערפּער. 
-- פאַר מיר זענען זיי אַלע אונטערוועלט-פרויען און נישט 
מער! -- האָט תמרה ווידער אַרױסגעפּראַלט, 
-- הלוואי װאָלט איך געווען אַזא אונטערוועלטיפרוי! -- האָט 
רחל געזאָגט מיט אַ געלעכטער, -- דאָס זענען דאָך סעקס-באָמבעס!. 
| -- דו קענסט עס זיין !!! װער לאָזט דיך נישט 1 און מיך זאָל 
גאָט באַהיטן. -- האָט תמרה געזאָגט, נאָכלאָזנדיק אַביסל איר 
ברוגז, 
-- האָסט מיך שוין איינמאָל פאַרשאָלטן, תמרה! -- האָט רחל 
געלאַכט, -- צי זעסטו דען צום ערשטן מאָל אַ זשורנאַל מיט אַזעֶל- 
כע בילדער ? איך זע, תמרה, אַז דו ווייסט אַפּילן נישט וער ברי" 
דזשיט באַרדאָ איז. און איך זאָג דיר, אַז אַ מיידל דאַרף לייענען 
אַזעלכע זשורנאַלן, 


רחל האָט אַזױ לאַנג גערעדט צו תמרהן ביז תמרה האָט אינ" 
גאַנצן פאַרגעסן איר ברוגז און האָט געענטפערט:. 
; -- ביי אונדז אין שטוב געפינען זיך נישט אַזעלכע אויסגעי 
לאַסענע זשורנאַלן, מיין מאַמע װאָלט זיי פאַרברענט. דאָס איז 
דאָך טומאה, פּסול. ביי אונדז איז פאַראַן אַן אַלמער מיט ספרים, 
חומשים, גמראס, משניות, תנ"ך און אַנדערע ספרייקודש, אָבער 
נישט אַזעלבעס.. 

-- קוק, תמרה, -- האָט רחל אָנגעוויזן אויף אַ בילד ווּ אַן 
אַרטיסט קושט זיך מיט אַן אַרטיסטין -- זאָג, צי איז עס נישט 
שיין 1 ער איז דאָך אַזאַ העלדישער מאַנספּערשױן! דאָס איז דאָך 
מערלאָן בראַנדאָ! איך שטאַרב נאָך אים! אַך, װי ער געפעלט מיר 
און דו.. זאָג, תמרה, צי װאָלסטו זיך אָפּגעזאָגט פון אַ קוש פון אַזאַ 
פילם-אַרטיסט ? 
- -- שעם זיך רחל! -- האָט תמרה אויסגערופן. -- שעם זיך ! 5 

!זי האָט שנעל - צוזאַמענגעלײיגט די זשורנאַלן און זיי מיט 
ביטול אַ אַ װאָרף-געטון אויפן טישל, איבערגעלאָזט רחלען, איז שנעל 
צוגעגאַנגען צו דער גאַסיטיר און גענומען אָבסערװירן, סתם אַזו, 
יעדן פאַרבייגייער, באַזונדערס די פרויען. זי האָט באַטראַכט וי 
זיי זענען געקליידט און פאַרגלײיכט זיי מיט די אַרטיסטינס, וועלכע 
זי האָט נאָר װאָס געזען אין זשורנאַל, זי האָט זיך דערביי דערמאָנט 
די רייך פון איר פאָטער עליו השלום, וועלכער פלעגט אָפט זאָגן צו 
דער מאַמע: ,די װועלט, מלכה, איז זינדיק. הפקרות און אויסגע- 
| לאסנקייט אויף שריט און טריט, גניבה און גזילה און דערפאַר 
האָט זיך גאָט אָפּגעקערט פון אונדז". 
| = תמרהס געדאַנקען זענען איבערגעריסן געװאָרן דורך חיימען, 
ווֹעלכער איז אָנגעקומען פון גאַס װוּהין ער איז געגאַנגען קויפן 
פּאַפּיראָסן, 

- דערזעענדיק תמרהן האָט ער זיך פאַרהאַלטן נעבן איר און 
געפרעגט: / | 

-- װאָס ביסטו אומעטיק תמרה 1 נעמסט זיך איבער פון רחלס 


האַנדלונג 1 נאַרישקײטן, לייג נישט קיין אַכט אױיף קליינע זאַכן 
מיט דער צייט וועסטו זיך צוגעוווינען צו אַלץ, אַפילו צו פאַרויכערן 
אַ פּאַפּיראָס, פּונקט װי עס טוען אלע אַנדערע מיידלעף, / 

ער האָט אַרױסגענומען דאָס שאַכטל מיט פּאַפּיראַסן,. אויפגע- 
מאַכט און איר פאָרגעלייגט : 

--- כיטע, פאַרויכער, תמרה ! 

-- אַדאַנק, איך רויכער נישט!.. --- האָט תמורה געענטפערט 
מיט אַ נאַיוון שמייבל. 

--- װיבאַלד אַזױ אפשר האָסטו פייער 1 -- האָט חיים געפרעגט 


צוויידייטיק, 

-- פייער האָב איך אויך נישט! -- האָט תמרה געענטפערט 
האַלב-ערנסט און אָן שום זייטיקער כוונה, װי דאָס איז אויסן גע- 
ווען חיים. 


-- וי איז עס מעגלעך, אַז אַזאַ יונג און שיין מיידל וי דו 
זאָל נישט האָבן קיין פייער? -- האָט חיים ווייטער געפרעגט מיט 
צעשטראַלטע אויגן. 

-- ווייל איך רויכער נישט האָב איך נישט קיין פייער ! - -- האָט 
תמרה געענטפערט אויף איר נאַיוון אופן. 

חיים האָט מעכאַניש אַרױסגענומען פון טאַש אַ פעקל שוע- 
בעלעך און פאַרויכערט דעם פּאַפּיראָס, דאַן אַרױסגעלאָזן אַ. װאָלקן 
רויך דורך די נעזלעכער, זיך באַמיט אויסזען האָפּערדיק און װויל- 
יונגעריש אין תמרחס אויגן, 

-- זעסט, -- האָט תמרה געשמייכלט פונאַנדערטרייבנדיק. די 
װאָלקנס רויך אַרום זיך -- האָסט שוועבעלעך און ביי מיר האָסטו 
געבעטן פייער ! 

חיים האָט זיך ווויליונגעריש צעשמייכלט, 2 

-- געפעלסט מיר... -- האָט ער געזאָגט ערנסט -- שוין פון 
ערשטן טאָג, װי נאָר דו ביסט געקומען אין דער פריזעריי ביסטו 
מיר געפעלן געװאָרן. דו ביסט אַן אָרנטלעך מיידל און אַזאַ גע- 
פעלט מיר שטאַרק. 


תמרה האָט אַראָפּגעלאָזט אירע אױגן, אַלע מאָל זיי אויפגע- 
הויבן, אַ בליק-געטון אויף חיימס פּנים, וועלכער איז גאָר ערנסט 


געװאָרן און גלייך זיי אַװעקגענומען שעמעוודיק צוריק, : 
דערמוטיקט פון תמרהס שווייגן און שעמעודיקייט האָט חיים 
פאָרגעזעצט : | 


-- תמרה, איך האָב דיך ליב.. 

-- איך בעט דיך, חיים, לאַך נישט פון מיר! -- האָט תמרה 
זיך אָנגענומען מיט דרייסטקייט און אַ זאָגיגעטון צו אים -- האָסט 
דאָ אַנדערע מיידלעך פון וועמען צו מאַכן אַ שפּאַס, אָבער נישט פון 
מיר. איך בין צו יונג פאַר דיר ! 

-- איך שווער דיר, תמרה, איך רעד ערנסט. קוק נישט, װאָס 
איך האָב אַ טבע אָפּט צו טרייבן אַ שפּאַס. איך שווער דיר... דו גע- 
פעלסט מיר... זאָג, מיט װאָס זאָל איך עס דיר איבערצייגן? 
- = תמרה האָט נישט געענטפערט. אירע אויגן זענען געווען גע- 
ווענדעט צו דער גאַס, וי זי װאָלט חיימס ווערטער נישט געהערט, 
אָדער וי זי װאָלט זיך מיט אים נישט אינטערעסירט. 
|| די גאַנצע צייט, װאָס חיים איז געשטאַנען ביי דער טיר מיט 
תמרהן און געפירט דעם שטילן שמועס, איז נפתלי געווען פאַרנומען 
ביים צורעכט מאַכן משהן די פריזור. ער האָט יעדע וויילע געבליקט 
אין תמרהס און חיימס ריכטונג, געפּרוּווט אויפכאַפּן זייער געשפּרעך, 
אָבער נישט געקענט. | 

נפתלי איז געווען אַ שטילער און רואיקער בחור, װײיניק גע" 
רעדט, אַ שווייגער פון דער נאַטור, אָבער די ווערטער, וועלכע ער 
האָט אַרױסגערעדט זענען געווען קלוגע און ערנסטע. ער האָט פאַר- 
שטאַנען אַלץ אויפן װוּנק, זיך אָבער וייניק אַרײנגעמישט אין די 
געשפּרעכן פון אַנדערע, אָדער אין די שפּאַסערײען. אין האַרצן אָבער 
האָט ער געהאַט איבער יעדן איינעם און יעדער איינער זיין אײי 
גענע איבערצייגערישע מיינונג. עס האָט געמאַכט דעם איינדרוק 
וי אויסער זיין פּאַך גייט אים מער קיינער און גאָרנישט אָן, 

אין דער אמתן האָט ער אויך פון דעם ערשטן טאָג געהאַט 

אַ װאַרעם געפיל צו תמרהן. עס איז אים אין איר געפעלן איר באַי 
שיידנקייט, נאַיווער שמייכל, אירע לאַנגע שװאַרצע צעפּ, אירע 
פאַרחלומט-שװואַרצע אויגן און אַנטװיקלטע פיגור,. װאָס האַט 
זיך מיידליש געצייטיקט מיט יעדן טאָג. : 

זעענדיק וי חיים האָט פון דעם ערשטן טאָג גענומען צושטיין 
צו תמרחן, געפּרוווט זי פאַרטשעפּען ביי יעדער געלעגנהייט מיט 
אַ וויץ און געזוכט איר אָנועזנהייט, האָט ער שנעל מוותר געווען 
אויף תמרהן, װויסנדיק, אַז ער װעט זי נישט קענען אױסקאַנקורירן 
ביי מיימען. נפתלי האָט געװוּסט, אז חיים איז דרייסט, קען דער" 
ציילן אַ סך וויצן און געװװוונען דאָס האַרץ פון אַ מיידל, אַזױ האָט 
זיך דאָך אים איינגעגעבן צו פאַרפירן אַ ליבע מיט דליהן, וועלכע 
ליבט אים אויף אַן אמת אין דער צייט, ווען ער שענקט איר נישט 
קיין סך אויפמערקזאַמקײט, בפרט פון זינט תמרה איז אָנגעקומען 
אין דער פריזעריי. 

איצט, ווען חיים איז געשטאַנען און נישט אָפּגעטראָטן פון 
תמרהן האָט עס אַרױסגערופן ביי אים אַ קנאה, װאָס איז איינגע- 
שמידט געװאָרן אין זיין שטענדיקער שווייגעוודיקייט. 

און חיים איז אין זיין דרייסטקייט ווייטער געשטאַנען מיט 
תמרהן, דערקלערט זיך איר, אויף זיין אייגנאַרטיקן שטייגער, אין 
ליבע, װאָס האָט אַרױסגערופן ביי תמרהן נישט מער וי נאַיוון 
שמללײט 

באַמערקנדיק, װי נפתלי און אויך משה קוקן װי ער שטייט 
נישט אָפּ פון תמרהן, האָט ער געזאָגט צו איר : 

| -- איך װעל מיט דיר רעדן אַ צווייטן מאָל תמרה, ביי אַ בע- 
סערער געלעגנחייט, 

ביידע, חיים און תמרה זענען אַריין אין דער פריזעריי. עס זע- 
נען אַרײנגעקומען אַ פּאָר קליענטינס און דליה, פון וועמעס אויגן 
עס איז נטישט פאַרמיטן געװאָרן, אַז חיים האָט געפירט מיט 'תמרהן 
אַ שטילן געשפּרעך, האָט אַ רוף-געטון תמרהן : 

| -- קום, תמרה, װועסטו מיר דערלאַנגען עפּעס צו דער האַנט. 
= תמרה איז שנעל צוגעלאָפן צו דליהן, זי איז געווען אַ ביסל 
צעחושט פון חיימס ווערטער און אויך פון דליהס בליקן, וויסנדיק 
אַז דליה סימפּאַטיזירט חיימען, 

| -- דערלאַנג מיר דאָס פלעשל מיט ,שמן שער"! -- האָט דליה 
באַפעלן תמרהן. 
| = תמרה האָט שנעל געכאַפּט די פלאַש, כדי עס דערלאַנגען דליהן, 
אָבער די פלאַש האָט אַ ציטער-געטון אין אירע הענט און דאָס אויל 
האָט זיך צעגאָסן אויפן קלייד פון דער קליענטיף 

-- גאָט מיינער! -- האָט תמרה אויסגערופן אַ דערשראָקענע. 

-- מטומטמת ! לא יוצלח! -- האָט זיך דליה צעשריגן אױיף 

תמרהן, האָבנדיק אַ מעגלעכקייט אויסצוגיסן אויף איר איר צאָרן, 

װאָס איז גיכער געווען אַן אויסדרוק פון קנאה צוליב חיימס סימפּאַ- / 
טיעס צו איר. 

| = -- גאָט מיינער! -- האָט תמרה איבערגעחזרט נאָך מער צע- 
טוֹמלט --- װויאַזױ איז עס געשען ? איך... איך.. 
דליה האָט אָבער נישט אויפגעהערט צו באַפּאַלן תמרהן מיט 
זידלערייען, באַמיענדיק זיך אַרױסצוווייזן דערמיט נאָך מער, אַז 
תמרה איז כביכול אַ אַ טויגעניכץ און װעט זיך שוין קיינמאָל נישט 
אויסלערנען דאָס פאַך, 

| אויפן טומל איז אַרײינגעקומען משה גליקסאָן און נאָך אים אויך 
חיים און נפתלי. 

חיים האָט פּרובירט פאַרטושן דעם ענין מיט אַ וױץ.: 

-- דאָרט װוּ מען טרינקט דאָרט גיסט זיך.. -- האָט ער גע- 
זאָגט מיט אַ שמייכל -- איבריקנס װעל איך באַצאָלן פאַרן קלייך, 
אָדער פאַרן אַרויסנעמען די פלעקן. עס פּאַסירט אַמאָל. 
2 -- עס איז גאָרנישט געשען, עס איז אַן אַלט קלייד! -- האָט 
די קליענטין, אַ פרוי אין די מיטעלע יאָרן, דערקלערט -- עס איז 
גאָרגישט געשען. 

אויך משה האָט שנעל באַרואיקט תמרהן, וועלכע האָט זיך שיער 

צעוויינט פון גרויס פאַרדרוס הלמאי דאָס האָט פּאַסירט ביי איר און 
נאָך מער הלמאי דליה האָט זי אַזױ באַלײידיקט, 

יענעם טאָג, ווען תמרה איז געגאַנגען אַהיים, האָט זי פיל גע" 
טראַכט וועגן אַלץ װאָס זי האָט דורכגעמאכט ביז איצט אין דער 
פריזעריי, וועגן די פארשידענע אומאַנגענעמלעכקייטן און דער עיקר 
וועגן חיימס ליבע'דערקלערונגען. וי ער האָט עס איר פאַרטי- 
דיקט!.,, ער איז ווירקלעך א פיינער בחור ג.. 


א 





קאפיטל פיר 


עג זענען געלאָפן. טראָץ אַלע אומאַנגענעמלעכקייטן, װאָס 
תמרהן איז אויסגעקומען אויסצושטיין אין דער פריזעריי ביי משה 
גליקסאָן, איז זי שענער געװואָרן מיט יעדן טאָג. זי איז געװאָרן רייי 
פער, מיידלש נאָך מער אַנטװיקלט, די פיגה" שלאַנקער, העכער, 
עלאַסטישער און איר יעדער ריר איז פול געווען מיט באַזונדערן חן, 

אירע צוויי לאַנגע צעפּ האָט זי מיט דער צייט אָנגעהױבן פלעכטן 
אין איין לאַנגער צאָפּ, װאָס האָט זיך געהוידעט איבער אירע פּלײ- 
צעס און צוגעגעבן איר כשוף און רייץ, 

חיים האָט באַגלײיט תמרהן מיט זיינע בליקן אויף שױיט און 
טריט, משה גליקסאָן האָט איר צוגעלאָזן צו די בעסערע ארי 
בעטן, 

דליה האָט עס געזען און אומבאַמערקט פֿאַרפאָלגט מיט 
אירע בליקן חיימען, וועלכער זוכט יעדע מעגלעכע געלעגנהייט צו 
רפדן מיט תמרחן, 

בעת זי איז געשטאַנען ביי אַ קליענטין און אירע הענט האָבן 
זיך באַװועגט איבערן קאָפּ פון דער פרוי וועמען זי האָט אויסגע- 
לייגט מיט ,וויקלערס" די פויזור, זענען אָכער אירע אויגן געווען 
געװענדעט צו חיימען. ווֹען זי האָט באַמערקט, אז חיים כאַפּט אויף 
אירע בליקן האָט זי זיך אָפּגעװענדעט צום שוייפענסטער און גע- 
נומען באַטראַכטן די פאַרבייגייער, 

-- רחל, צפּורה, קומט שנעלער װעט איר זען וועלכער שי 

נער בחור עס גייט! ממש אַ פילם-אַרטיסט! -- האָט זי גערופן, 

| זי איז דערביי רויט געװאָרן פאַר פרייד און אויף אירע ליפן 
האָט זיך צעלייגט אַ קאָקעטיש שמייכעלע. | 


אַלע מיידלעך לאָזן איבער אויף אַ וויילע די אַרבעט, לױפן 
צו דליהן און ווענדן זייערע בליקן אין שוייפענסטער, נישט רע" 
כענענדיק זיך מיט דער אָנװועזנהייט פון די קליענטינס, 

-- באמת, איזה חתיך, איזה גבר ! זעט וועלכער שיינער מאַנס- 
פּערשוין ! -- זאָגט צפּורה באַמערקנדיק פאַרבייגיין א יונגן בחור, 

-- איר זעט, -- זאָגט ווייטער דליה צוֹ די מיידלעך -- אָט 
דעם-אָ, װאָס איז פאַרבײגעגאַנגען ? נעכטן איז ער צוגעשטאַנען צו 
מיר נעבן קינאָ און געװואָלט פאַרפירן אַ געשפּרעך.. 

-- נאָר װאָס דען, דו האָסט נישט געװאָלט! -- לאַכן די 
מיידלעך, 

די קליענטינס זיצן אויפגעבראַכט אויף די פריזירערינס, וועלכע 
לייגן אָבער נישט קיין אַכט דערויף און זעצן פאָר צו באַטראַכטן 
יעדן יונגן מאַנספּערשױן, װאָס גייט פאַרביי נעבן דער פריזעריי. 

משה גליקסאָן, איז אומצופרידן, אָבער ער אין שוין געװוינט 
דערצו און רעאַגירט נישט, 

אויך תמרה כאַפּט אַ קוק דורכן שוייפענסטער, אָבער זי בלייבט 
גלײיכגילטיק צו די פּלױדערייען פון די מיידלעך, 

דערווייל נעמט דליה דערציילן פאַר די מיידלעך וואַזױ זי אִיז 
נעכטן געגאַנגען אין קינאָ מיט אַ בחור. אויפן וועג האַט זי אַנגע- 
טראָפֿן איר חברטע עדנה, וועלכע האָט דערזעענדיק איר פּאַרטי 
נער זיך גענומען דרייען פאַר אים, כדי צוציען זיין אויפמערקזאַמקײט. 

-- אָט אזא איז זי עדנה! -- האָט דליה געזאָגט מיט ביטול 
און געוויסן שטאָלץ -- ווען זי גייט מיט א בחור באַמיט זי זיך אַנט- 
לויפן פון די חברטעס. זי האָט מורא, אַז מען זאָל אים נישט אויס" 
כאַפּן ביי איר, אָבער ווען זי זעט אַ בחור מיט אַ צווייטער גיין 
קאָקעטירט זי צו אים און מאַכט אלע באַמיאונגען, כדי אים גע- 
פעלן ווערן, 

אויך אַנדערע מיידלעך נעמען דערציילן פאַרשידענע פּאַסירונ- 
גען און עפּיזאָדן, װאָס האָבן אין תוך גענומען נישט קיין שום באַי 
דייטנדיקן אינהאַלט, 

אַזוֹי דערציילט צפֿורה, אַז אינגיכן האָט זי אַ מסיבה און זי 
האָט צו דער מסיבה זיך אויפגענייט אַ פּרעכטיק קלייד, די מייד- 
לעך הערן זיך צו און איינע פון זי פרעגט ; | | 

-- װיאַזױ האָסטו זי גענייט, צפּורה ? פון וועלכן שטאָף 1 װאָס 
קאָסט אַ מעטער 1 ווו האָסטו עס געקויפט ? 

-- דאָס איז אַ קאָקטײל-קלײך, מיט סטרעפלעס, אָן ישעלקעס, 
-- דערקלערט צפּורה מיט גאווה, 0 

-- עס דאַרף זיין אַ שיין קלידל, װאָס! -- רופט זיך אָפּ 
שושנה, 

--- װיאַזױ װעסטו זי טראָגן, צפורה ? עס װעלן זיך דאָך אויס- 
זען די שעלקעס פון ביוסטהאַלטער אוב דאָס קלייד איז מיט סטרעפ- 
ליעס? -- פרעגט די קליינע רחזלע. 

-- הערסט דליה װאָס רחל פרעגט! כאַ, כאַ, כאַ. -- זאָגט 
צפּורה מיט אַ שטיל געלעכטער, | | 

--- װאָס ווייסט זי דען, די קליינע! -- ענטפערט דלית. . . 

צפּורה נעמט דאַן אויפקלערן פאַר רחלען, אַז ווער עס. האָט 
אַ שיינעם און רונדן ביוסט נויטיקט זיך נישט ביי אַזאַ קלייד בכלל אין 
קיין ביוסט-האַלטער, װאָרום אוב מען טראָגט אַ קלייד מיט סטרעפ- 
ליעס דאַן איז דער ביוסט-האַלטער איבעריק, | 

צפּוֹרֹה נעמט אָן רחלס האנט, לייגט צו צוֹ איר בוזעם און 
פרעגט האָפערדיק : 

-- נו, זאָג, דאַרף איך האָבן א ביוסט-האַלטער ?.. 

-- טאַקע, אמת ! -- זאָגט רחל מיט קנאח. - | 

תמרה. הערט זיך איצט צו צום געשפּרעך מיט נײגיר און 
שווייגט. עס קומט איר אויס אויסטערליש, װאָס מיידלעך רעדן אַזױ 
אָפּן וועגן אָט די אַלע זאַכן, נישט לייגנדיק קיין אַכט אַפילן אויף . 
די קליענטינס. ניין, זי קען עס נישט באַנעמען. 

-- נו, תמרה, ווען װעלן מיר גיין זיך נייען קליידער מיט 
סטרעפליעס ? -- פרעגט רחל ביי תמרהן מיט אַ שטילן געלעב- 
טער -- מיר דאַרפן דאָך נאָך אוודאי נישט קיין ביוסטיהאַלטערס וז 


רחל שטרעקט דערביי אויס די האַנט צו תמרהס בוזעם און טוט 
אַ קוועטש אויף אַזאַ חוצפּהדיקן שטייגער, אַז תמרה לאָזט אַזש אַרױס 
אַ געשריי, 
-- ביסט משוגע, רחל + 
רחל צעלאַכט זיך הילכיק און רופט אויס : 
-- זע נאָר וי זי האָט זיך עס פאַרשעמט! עס װאָלט געפּאַסט, 
אַז זי איז אַ קליין מײידעלע! דן האָסט דאָך שוין באמת גרויסע 
דדים און טראָגסט נאָך אַפילו נישט קיין ביוסט-האַלטער ! כאַ, כאַ, כאַ. 
אָט גיב אַ קוק ביי מִיר -- איך טראָג שוין פון לאַנג אַ ביוסטי 
האַלטער. 
זי כאַפּט אָן תמרהס האַנט בכוח און לייגט צו צו איר בוזעם. 
-- זעסט, און איך האָב נישט קיין מורא! -- גיט זי צו מיט 
אַ געלעכטער, -- און דו, תמרה, מאַכסט פון אַלץ אַ פּירוש. 
-- פויאַ, שעם זיך! -- רופט אויס תמרה אַ פאַרױטלטע, 
-- װאָס איז, שעמסט זיך ? איך האָב דען עפּעס געגנבעט ביי 
עמיצן, װאָס! זאָלן זיך שעמען די יעניקע מיידלעך, װאָס האָבן / 
נישט װאָס צו ווייזן 1.., 
| אַלע קייכן פאַר געלעכטער פון רחלס חוצפּהדיקער האַלטונג, 
אָבער תמרה פילט זיך זייער אומבאַקװעם און באַלײדיקט. 
שפּעטער נעמט רחל, וי איר שטייגער, וידער איבערבעטן 
תמרהן, כדי פונאַנדערזײיען איר ברוגז, און ווען דאָס געלונגט איר 
זאָגט זי צו תמרהן : 
-- תמרה, היינט גייסטו צו מיר אַביסל. זעסט, מיר זענען שוין 
אַזויפיל צייט חברטעס און דו האָסט נאָך נישט באַזוכט מיין היים. 
שפּעטער, ווען דו וועסט זיין ביי מיר, װעל איך אויך דיך באַזוכן, 
-- ניין, איך װעל צו דיר נישט גיין ! -- דערקלערט תמרה מיט 
רעזיגנאַציע. 
רחל שטייט ווידער צו איר צו: 
-- דו ווייסט דאָך תמרה, אַז אויף מיר דאַרף מען נישט זײין 
ברוגז. אַזאַ בין איך כסדר. איך האָב ליב אַביסל שטיפן און מאַכן 


שפּאַס. דו קענסט דאָך מיך שוין דוכט זיך אַביסל, װאָס? 

רֹחל רעדט אַזױ לאַנג צו תמרהן, ביז זי שטימט איין איר באַזוכן, 

-- איך קען דיך דאָך, רחל, אַז דו ביסט אַ משוגענע -- זאָגט 
תמרה -- ביסט אַ מינוט אזא און אין איין מינוט ווידער אַן אַנדערע, 

רחל האָט זיך צעלאַכט, 

אל 

נאָך דער אַרבעט איז תמרה, יענעם טאָג, אָנשטאָט גיין אהיים, 
געגאַנגען צו רחלען, 

דעם גאַנצן וועג האָט רחל געהאַלטן אין איין דערציילן פאַר 
תמרהן פאַרשידענע זאַכן, װאָס האָבן געקלינגען אין אירע אויערן 
אויסטערליש און פרעמד. אַ סך זאַכן האָט תמרה פשוט נישט גע" 
גלויבט. רחל האָט איר דערציילט װיאַזױ זי פאַרברענגט מיט יינג- 
לעך, װיאַזױי זי האָט דערפאָלג ניי זיי, װי אויך פאַרשידענע פּאַסי- 
רונגען און עפּיזאָדן. 

תמרה װהאָט געשלונגען רחלס װערטער מיט דורשט, װאָרום 
הגם זי האָט געזען אין רחלען אַ קאַליעדיק מיידל, האָבן דאָך אירע 
רייד איר אימפּאָנירט. טיף אין האַרצן האָט זי געחאַט אַ פאַרלאַנג . 
אויסהערן רחלס פּלאַפּלערײען, 

ווען ביידע האָבן זיך גענומען דערנענטערן צו רחלס היים, 
האָט רחל אָנגעוויזן פונדערווייטנס : 

-- דו זעטט, תמרח, אָט דאָרט די צוויי הויכע בוימער, צווישן 
וועלכע עס זעט זיך אַרױס אַ הויז? 

-- יאָ, איך וע. 

-- דאָרט איז אונדזער הויז. עס איז פרעכטיק, נישט אַזױ? 

-- אַזא שיין הויז האָט איר? -- האָט תמרה געפרעגט מיט 
פאַרװונדערונג, 

-- יאָ, -- האָט רחל געענטפערט -- מיר האָבן א גאַנץ באַזו- 
דער הייזקע., און ביי דיר תמרה, איז וועלכע שטוב? 
| = -- ביי אונדז איז אַן אַלטע שטוב, אַ ירושה נאָך פון מיין זיידן. 
-- האָט תמרה געענטפערט, 


ביים אַרײינגאַנג אין הויף איז תמרה געבליבן שטיין אַ פאַר- 
ווונדערטע. דער אַרײנגאַנג אין הויף איז באַשטאַנען פון צוויי בויי 
מער, וועלכע האָבן זיך צוזאַמענגעװאַקסן אינאיינעם און געב'לי 
דעט אַ גרינעם טױער. אינװייניק, אין הויף, האָט די הייזקע זיך 
געטיקט אינגאַנצן אין גרינס און געשאפן אַ פּרעכטיק בילך. . 

רחל האָט געלאָזט תמרהן גיין פאָראויס, 

-- דו ביסט ביי מיר אַ גאַסט, תמרה, -- האָט זי געזאָגט מיט 
קאַקעטעריע און אָפענער גאווה. -- ביטע! ביטע! 

-- גיין, ניין! --- גיי דו פאָראויס. איך ווייס דאָך נישט װוּהין 
צו גיין, -- האָט תמרח פּראָטעסטירט מיט זשענירונג און זיך קרעמ" 
טירט צו באַטרעטן דעם אַספּאַלטירטן טראָטואַר, וועלכער האָט גע" 
פירט צו דער טעראַסע פון הויז. 

ביידע האָבן זיך אויסגעגלייכט און געגאַנגען צוזאַמען. װאָס 
מער זיי האָבן זיך דערנענטערט צום גאַנעק. אלץ איבעראַשטער 
איז תמרה געװאָרן. זי האָט נישט געװוּסט װאָס צו טון מיט זיך, 
געקעמט מיט די פינגער אירע האָר, איבערגעלייגט איר צאָפּ פון 
איין אַקסל אויפן צווייטן, אָפּגעצױגן דאָס קליידעלע, וי זי װאָלט 
געזוכט אין דעם אַלעם אַ דערלייזונג פון אִיר אומבאַקװעמער לאַגע.., 

רחל האָט עס באַמערקט און זי האָט געשמייכלט, 

-- קום, קוט, תמרה, שעם זיך נישט... -- האָט זי איר צוגעגעבן 
מוט, | | 
האָפּערדיק און יינגלש האָט זי אַרױפגעטאַנצט אויף די טרעפַּי 
לעך פון גאַנעק, עטלעכע מאָל פעסט אָנגעדריקט אויפן עלעקטרישן 
גלעקל, כדי געבן דערמיט צו וויסן איר מוטער אז זי, רֹחל, גייט. 

די טיר האָט זיך אויפגעמאַכט און תמרה האָט דערזען אַן עלע- 
גאַנטע פרוי פון אַ יאָר פערציק, שיין געקליידעט, מיט אַ בלאָנדן 
קאָפּ האָר, פאַרדרייט פון אונטן אין אַ ,קוק", מיט אַ שיין פרויאישן 
שמייכל און גרויסע בלויע אויגן, װאָס האָט גלייך באַשטעטיקט, אַז 
דאָס איז רחלס מוטער, 


-- איך הער, איך הער! -- האָט רחלס מוטער געזאָגט צו רחלען 
הלמאַי זי קלינגט אַזױ פאַרשייט, | 

רחל האָט זיך באַגריסט מיט איר מוטער דורך אַ קוש טון זי 
וי כסדר, אין באַק און פאָרגעשטעלט פאַר איר תמרהן. 

-- דאָס איז מיין חברטע תמרה. מיר אַרבעטן צוזאַמען.. 

תמרה האָט נישט דרייסט זיך באגריסט און איז שעמעװודיק 
געבליבן שטיין ביי דער טיר, נישט געװאַגט ווייטער צו גיין. 

-- ביטע, ביטע, קום אַריין! -- האָט רחלס מוטער איינגעלאַדן 
תמרהן פריינדלעך . 

-- זי איז אַ ביסל אַ שעמעודיקע. -- האָט רחל געזאָגט מיט 
אַ שמייכל און גענומען לויפן פון איין צימער אין צווייטן. באַמער- 
קנדיק, אז תמרה שטייט נאָך אָבער אַלץ ביי דער טיר, האָט זי 
איר אַ רוף-געטון : 

-- קום תמרה, קום אַריין אַהער, 

תמרה איז אַרֹיין אין צווייטן צימער פילנדיק זיך דאָ אַביסל 
דרייסטער, | 

רחלס מוטער האָט באַטראַכט תמרהן, איר צניעותדיקע האַל- 
טונג, דאָס קייטעלע מיט דער מזוזהלע, װאָס האָט זיך געבאָמבלט 
אויף איר האַלדז ביים ווייסן קראַגעלע, און זי האָט זיך נישט גע- 
קענט אָפּוװוּנדערן פון איר שיינקייט, | | 

-- זיץ תמרח, פיל זיך היימיש, -- האָט רחלס מוטער ווידער 
איינגעלאַדן תמרהן. 

תמרה האָט זיך אַראָפּגעלאָזט אויפן שטול, װאָס איז געשטאַנען 
נעבן אַ טיש און איז געבליבן זיצן אויפן ראַנד, האַלטנדיק זיך מער 
אין דער לופטן װוי אויפן שטול-געזעס., 

תמרהס בליקן האָבן געבלאָנדזשעט איבער די שיין- געמאָלענע 
ווענט פון צימער און אויך באַטראַכט מיט די בליקן דאָס גאַנצע 
הויז, װאָס איז באַשטאַנען פון פיר צימערן, מעבלירט מיט שיין 
מעבל, פּערסישע דיוװואַנען און בופעטן, איבער וועלכע עס זענען 
געהאָנגען פאַרשידענע בילדער, 


ווען רחלס מוטער איז אַריין צוריק אין קיך, איז רחל צוגעלאָפן 
צו תמרהן, אָנגעכאַפּט איר היימיש פאַר די הענט און געפרעגט: 
-- נו, תמרה, װוי געפעלט דיר אונדזער הױז ? 
-- זייער שיין! -- האָט תמרה געענטפערט און ווייטער נישט 
אָפּגעריסן אירע בליקן פון די שיין- איינגעריכטעטע צימערן. זי 
האָט זיך דערביי געווונדערט הלמאַי רחל גייט אַרבעטן אין אַ מספרה, 
ווען אידע עלטערן זענען אַזױ רייך. 
| גלייך נאָכדעם האָט רחל אַריינגעפירט תמרהן אין איר צימער, 
און געזאָגט באַרימעריש : 
-- דאָס איז מיין צימער, תמרה. 
-- זייער שיין ! זייער שיין! -- האָט תמרה נישט אויפגעהערט 
צו באַװוּנדערן און באַטראַכטן רחלס צימער, איצט נאָך מיט מער 
דרייסטקייט. 
באזונדערס זענען תמרהן געפעלן די פאַרשידענע בילדער, 
וועלכע זענען געווען איינגערעמט אין שיינע ראַמען, עס זענען דאָ 
אויך געווען בילדער פון רחלען, װאָס האָבן זי פאָרגעשטעלט אין 
פאַרשידענע פּאָזעס -- רחל אַלס קליין קינד, רחל אין פאָלקס-שול, 
רֹחל בעת אַן אויפלוג ; ביים ים, וי אויך פון פאַרשידענע אַנדערע 
געלעגנהייטן, - - 
אין איין ווינקל איז געשטאַנען אַ שיינער שראַנק פאַר רחלס 
קליידער. אין אַ צווייטן ווינקל -- אַ שיין קאָלירטע אַטאָמאַנע, װאָס 
|האָט האַרמאָנירט דעם קאָליר פון די ווענט. יעדע װאַנט האָט גע- 
האַט אַן אַנדער קאָליר, 
. איצט האָט זיך תמרה נישט באַהערשט און געפרעגט מיט מער 
| דרייסטקייט : : | 
-- זאָג מיר, רחל, װאָס האָט דיך געטריבן צו גיין אַרבעטן 
אַלס פריזירערין ? | 
| =--- = װאָס מיינסטו דערמיט, תמרה? -- האָט רחל געפרעגט 
מיט אַ שמייכל, 


-- איך מיין,. -- האָט תמרה געזאָגט, -- אַז האָבנדיק אַזאַ 
שיינע חיים האָסטו גאָר אויסגעקליבן אַזאַ פאַך. 

-- אַ שיינע וװוינונג איז נאָך נישט אינגאַנצן -- האָט רחל 
געענטפערט-- אָבער דיין פראַגע איז אַ ריכטיקע. איך האָב דאָס דאַ- 
זיקע פאַך אויסגעקליבן, ווייל עס איז מיר געפעלן. אָבער דעם אמת 
געזאָגט -- איך האָב נישט געװאָלט לערנען, 

-- און װאָס טוט דיין טאַטע 1 -- האָט תמרה זיך ווייטער אינ- 
טערעסירט, 

-- מיין טאַטע איז אַ נהג אין דער אױײטאָבוסן געזעלשאַפט 


;המקשר". ער איז װאָס אַן אמת געווען קעגן דעם, אַז איך זאָל גיין 
אַרבעטן אין אַ מספּרה, אָבער מיין מוטער איז באַשטאַנען דערויף, 
אַז אויב איך וויל זיך נישט לערנען מער מוז מען דאָך פאָרט עפּעס 
טאָן -- טאָ זאָל איך זיך אַלזאָ לערנען א פאַך. אָט אַזױ האָב 
איך באַשלאָטן צו זיין אַ ספרית. איך געדענק אויך, אַז ווען איך 
בין געווען נאָך אַ קליין מיידעלע, פלעגט מען מיך פרעגן װאָס 
יל איך זיין, ווען איך װעל אױסװאַקסן און איך פלעג ענטפערן, 
אַז איך וויל זיין אַ ספרית. גאַנצע טעג פלעג איך שטיין ביים שפּײיגל 
און זיך נאָר געשפיגלט און זיך יעדעס מאָל געמאַכט אַן אַנדער 
פריזור, 
תמרה האָט געלאַכט, 


-- און פאַרװאָס האָסטן נישט געװאָלט לערנען ? -- האָט תמרה 
געפרעגט א פאַרווונדערטע -- הלוואי װאָלט איך נאָך היינט גע" 
קענט פאָרזעצן דאָס לערנען, אָנער איך מוז העלפן אין שטוב און 
קען מער נישט טווימען וועגן דעם. 

-- באמת, איך בין משוגע געװאָרן, װאָס איך האָב נישט גע- 
װאָלט לערנען! ווען איך בין אַלט געוען ניין יאָר האָב איך 
שוין אָנגעהויבן פאַרברענגען מיט חברים און אָנשטאָט זיך צוהערן 
צו די לעקציעס אין שול האָב איך זיך פאַרנומען מיט שרייבן ליי 
בעס-בריוועלעך. דאָס איז אפשר געווען אַ שטערונג. איצט פאַרי 


שטיי איך, אָבער איצט איז שוין פאַרפּאַלן. -- האָט זי געזאָגט מיט 
אַ געלעכטער, 
|-- ביסט אַ. ברען אַ מיידל... -- האָט תמרה געלאַכט, זעענדיק 
וי רחל רעדט פאַר איר אַזױ היימיש. 
| -- מיין מאַמע זאָגט מיר טאַקע כסדר, אַז איך בין אַ טייוול, 
אַ שז משחת... אַז איך װעל עלטער ווערן װעל איך האָבן יינגלעך 
וי בינען. אַרום אַ בינשטק. זיי װעלן מיך נאָכלױפן, כאַיכאַיכאַ! 
ביידע יונגע מיידלעך האָבן זיך שטאַרק צעלאַכט, 
- רחל האָט צוגעפירט תמרהן צו אַ בילד אויף וועלכער עס איז 
געווען פאָטאָגראפירט אַ גרופע יוגנט און אָנגעװיזן: 
| -- זעסט, תמרה, דאָס איז מיין חבר אמנון. פון אים האָב איך 
געכאַפּט אין שול דעם ערשטן קוש. דאָס איז מיין ערשטע ליבע, 
אָבער ווער ווייסט צי די לעצטע,,, -- האָט זי גערעדט שטיפעריש, 
און ‏ װווּ איז ער איצט! -- האָט תמרה געפרעגט מיט 
אַ שׂמייכל, 
| -- ער קומט צו מיר כמעט יעדן טאָג. 
-- רחל, קום עסן! -- האָט זיך פּלוצים דערהערט די שטים 
פון רחלס מוטער, װאָס האָט גערופן פון קיך אַרױס, 
-- באַלד גיי איך, מאַמע, באַלד, 
נאָכדעם װוי רחל האָט געוויזן און אויסגעטייטשט פאַר תמרהן . 
פאַרשידענע זאַכן, זענען ביידע אַריין אין עסיצימער, װוּ אויפן 
טיש איז שוין געשטאַנען גרייט דאָס עסן. 
-- יאָ, איך האָב דיר פאַרגעסן זאָגן,. רחל, -- האָט רחלס מוטער 
זיך געווענדעט צו איר טאָכטער, וועלכע האָט שטיפעריש זיך גע- 
זעצט ביים טיש און איינגעלאַדן אויך תמרהן צום עסן -- דיר פאַר- 
געסן זאָגן, אַז אמנון איז דאָ נאָר-װאָס געווען. ער האָט געװאַרט 
אויף דיר, אָבער ער האָט זיך געאיילט ערגעץ און זיך נישט געקענט 
דערװאַרטן, ווייל דו ביסט היינט שפּעטער געקומען פון דער אַרבעט 
וי כסדר. | 

-- ער װעט נישט פאַרלוירן גיין! -- האָט רחל אויסגערופן 
פּאַרשייט און ווענדנדיק זיך צו תמרהן צוגעגעבן : 

-- דאָס איז דער, װאָס איך האָב דיר געוויזן אויפן בילד. 

תמרה האָט זיך געװוּנדערט הלמאי רחלס מוטער מישט זיך 
אין איר טאָכטערס ליבעס"ענינים און רעדט מיט איר אַזױ אָפן, זי 
האָט געטראַכט דערביי : 

-- ,שיין װאָלט איך אויסגעזען, ווען מיין מאַמע זאל חלילה 

וויסן, אַז אֹיר טאָכטער גייט אַרום מיט יינגלעך. זי װאָלט דאָך גע- 
שטאָרבן פּאַר דער צייט? 

-- און דיין מאַמע שטערט דיר נישט אין דעם ! -- האָט תמרה 
געפרעגט בעת רחלס מוטער איז צוריק אַרױס אין קיך, 

-- זעסט דאָך! -- האָט רחל געזאָגט מיט אַ געלעכטער -- איף 
האָב דאָך דיר אַמאָל דערציילט, אַז מיין מאַמע ווייסט ביי מיר אַלץ, 
ווי אַ חברטע, און אפילו מיין טאַטע ווייסט אויך פון אַלץ און פרעגט 
זיך אָפּט מיט וועמען איך גיי אַרױס, | 

-- אַפּילו דיין טאַטע? -- האָט זיך תמרה געװוּנדערט,. 

-- נו, װאָס דען, מיין טאַטע איז אַ מענטש מיט לעב הגם 
ער איז שוין אַלט פופציק יאָר. ער איז אַ גוטמוטיקער, האָט ליב 
אַ וויץ, אַ שפּאַס, און איך בין ווייזט אויס אין דער הינזיכט, טאַקע 
אריינגעראָטן אינגאַנצן אין אים, כאַכאַיכאַ! 

-- לויטן אויסזען ביסטו ענלעך צו דיין מאמע. --- האָט תמרה 
פעסטגעשטעלט. . : 

-- אָבער מיט דער פיגור בין איך ענלעך צו מיין טאַטן, אויך 
ער איז נישט קיין הויכער, הגם ער איז גענוג אַ פעסטער מְאֲנס- 
פּערשוין. עס טוט מיר טאַקע לייד, ואָס איך בין אויך מִיט מיין 
פיגור נישט ענלעך צו מיין מאַמע, אָבער װאָס קאָן מען העלפן, אַז 
מען האָט נישט געפרעגט ביי מיר אַװעלכע איך וויל זיין. . 

תמרה האָט געלאַכט און רחל האָט אַ פרעגיגעטון: 

-- און אין וועמען ביסטן געראָטן, תמרה ? | 

-- אין זיך אַליין! -- האָט תמרה געענטפערט מיט אַ שמייבל, | 


-- פאַרװאָס עסטוֹ נישט? -- האָט זיך רחל דערמאָנט. 
-- אַ דאַנק, אַ דאַנק! -- האָט תמרה געענטפערט -- איך וויל 
נישט עסן, 
-- שעם זיך נישט! -- האָט רחלס מוטער, וועלכע איז אַרוסי 
געקומען פֿון קיך, . אויך איינגעלאַדן תמרהן עסן צואַמען מיט 
רחלען, אָבער תמרה האָט זיך ווידער אָפּגעזאָגט,. נישט ! אויפהערנ- 
דיק דאַנקען, - | 
-- אָ, איך האָב גאָר פאַרגעסן, -- האָט רחל געזאָגט צו איר 
מאַמע -- תמרה װעט נישט עסן ביי אונדז! איך האָב זיך דערי 
מאָנט, זי עסט נישט װוּ עס איז נישט כשר, 
-- אוב זי איז אַ רעליגיעזע -- האָט רחלס מוטער ר באַמערקט = 
איז גאָרנישט קיין װוּנדער, | 
-- נאַרישקײטן, תמרה, -- האָט חל גענומען תמרהן ווידער 
איבערצוצייגן --- צי מיינסטן אַז דו װועסט אײביק פאַרבלייבן 
אַזאַז צי מיינסטו, אַז דו וועסט שטענדיק זיך. האַלטן ביי דיין מאַמעס 
פאַרטוך 1 צי מיינסטו, אז דו װועסט אײיביק זיין אַ קליין מיידעלע און 
גיין אין דער מאַמעס וועגן ? װעסט ווערן אַ סבתא? -- האָט רחל 
ציניש געלאַכֿט, עסנדיק מיט אַפּעטיט, בר 9ץ רד עי 
תּמרה האָט געשוויגן און רחל האָט פאָרגעזעצט : 
-- װויאַזױ טראַכסטו עס,. תמרה, קיינמאָל נישט עסן אין קיין 
רעסטאָראַן! נישט פאַרוויילן זיך מיט יינגלעך און נישט עסן צו" 
זאַמען מיט זיי, ווען זיי װעלן דיך אײנלאַדן דערצו? ווער זאָל 
אַזױ לעבן, אַז דו וועסט אַזאַ װוי דו ביסט היינט פאַרבלייבן אויף 
שטענדיק ? 
רחלס רייד האָבן אַרױסגערופן ביי תמרהן אַ געלעכטער, אָבער 
זי האָט נישט רעאַגירט אויף זיי, . 
-- לאַכסט תמרה ? מיר װעלן עלטער ווערן װעסטו זיך איבער". 
צייגן, אַז אָט די נאַרישע רחלע האָט דיר עס אַמאָל געזאָגט. דו װועסט 
נישט זיין אַנדערש פון אַלע! דן װעסט נישט פאַרבלייבן אַן אָפּי 
געשטאַנען מיידל, ווייל קיין שום בחור װעט נישט װועלן מיט דיר 
אַרומגײן. 
: . --- 78'--- 


תמרה האָט נישט אויפגעהערט שמייכלען און רחל האָט ווייטעף 
געפּלאַפּלט אירע מוסר-רייד, װאָס זענען געווען פול מיט זעלבסט- 
צופרידנהייט און הנאה : 

-- איז װיאַזוייזשע דענקסטו עס, תמרה, װועסט קיינמאָל נישט 
פאַרברענגען מיט א יינגל? וועסט נישט גיין אין קינאָ, ווייל די 
אַרטיסטינס זענען גאַסן-פרױען, וי דו זאָגסט, צוליב דעם, װאָס זיי 
פאָטאָגראַפירן זיך האַלב-ינאַקעט ? וועסט הייסט עס נישט גיין צום 
ים זיך באָדן, ווייל פרויען באָדן זיך צוזאַמען מיט מענער? 
= תמרה האָט אויסגעהערט רחלען, איצט מיט מער ערנסט, ביז 
רחלס רייד זענען קעגן איר ווילן אַריינגעדרינגען טיף אין איר אונ- 
טערבאַװוּסטזײין. זי האָט אַ זאָגיגעטון : | 

-- וי האָסטו געזען אין ירושלים זיך באָדן יינגלעך מיט 
מיידלעך ? גענוג בלוט איז פאַרגאָסן געװאָרן צוליב דעם, װאָס מען 
האָט געװאָלט בויען אַ באַסיין װוּ עס זאָלן זיך באָדן פרויען מיט 
מענער אינאיינעם, 

-- צי מיינסטו, תמרה, קיינמאָל אין ערגעץ נישט זיין אויי 
סער ירושלים ? צי מיינסטן קיינמאָל נישט פאָרן זיך באָדן צום ים 
אין תל-אביב, חיפה, בת"ים, אָדער נתניה? צי וועסטו קיינמאָל 
אינערגעץ נישט פּאָרן מיט אַ געזעלשאַפט און אױב עס װעט דיר 
אַפילן אויסקומען פאָרן אום שבת ? | 

-- אום שבת? -- האָט תמרה אויסגערופן א דערשטױינטע -- 
חלילה ! חלילה ! 

רחל האָט זיך הילכיק צעלאַכט און דאַן געזאָגט צו תמרהן מיט 
באדויערונג : 

-- אוי, תמרה! תמרה! ווער ווייס צי פון דיר װעט שוין זיין 
אַ לייט !.. 

רחלס מוטער, וועלכע האָט געהערט די שטראָף-רייד און פּלאַפּי 
לערייען פון איר טאָכטער, האָט זיך אָפּגערופן : 

--- גענוג שוין, רחלע, צו פּלאַפּלען ! װאָס האָסטו זיך צערעדט 
אַזופיל ! װאָס האָסטן זיך גענומען צו תמרהן ? צי מיינסטו, אַז אַלע 

- דאַרפֿן זיין אַזאַ װי דו? יעדער איינער האָט דאָס רעכט צו טון און 
האַנדלען וי ער וויל. זי האָט אַ מאַמע זאָל איר געזונט זיין און 
זאָל זי איר דערציען װי זי פאַרשטײיט ! װאָס גייט עס דיר אָן װיאַזױי 
זי פירט זיך אויף ? 

-- פאַרשטייט זיך, אַז עס גייט מיר אָן! -- האָט רחל געזאָגט 
מיט אַ געלעכטער -- זי איז מיין חברטע, מיר אַרבעטן צוזאַמען, 
יל איך, אַז זי זאָל זיין אַזאַ װוי איך ! אין אַלגעמײן איז זי אַ קלוג 
מיידל און דערצו זייער אַ שיינע. איך זאָג עס איר אין די אױגן, 
נישט וי די אַנדערע מיידלעך, װאָס פאַרגינען נישט זאָגן איינע דער 
אַנדערע דעם אמת. איר איינציקער חסרון אָבער איז, װאָס זי איז 
אַביסל פאַרנאַטישט און אַז מען איז פאַרנאַטישט איז מען באַגרע- 
נעצט, אָבער נישקשה, איך װעל פון איר מאַכן אַ לייט.. 

-- זאָג מיר, רחל, האָסט שוין נישט געפונען קיין שום אַנדער 
טעמע, וי נאָר דאָס, װאָס תמרה איז אַ רעליגיעז מיידל! -- האָט 
רחלס מוטער געפרעגט ביי איר טאָכטער מיט אַ גוטמוטיקן שייכל, 

-- װאָסי, צי זאָג איך דען נישט אמת? -- האָט רחל געלאַכט, 
אָבער זי איז באַלד ערנסטער געװאָרן און זיך ווידער געװענדעט 
צו תמרהן: / - 

-- זאָג, תמרה, צי בין איך נישט גערעכט? איך גלויב, אַז דו 
ביסט נישט ברוגז אויף מיר און דו פאַרשטײסט אַליין, אַז איך זאָג 
אמת. דאָס איז פאַר דיין טובה וועגן, כדי מען זאָל נישט לאַכן פון 
דיר, אַז דו ביסט אַן אָפּגעשטאַנען מיידל, נישט אַזױ? | 

-- צי מיינסטו, רחל, אַז איך האָב געשוויגן און נישט געענט- 
פערט אויף דיינע רייך איז אַ סימן, אַז דו ביסט גערעכט 1 -- האָט 
תמרה פּלוצים געענטפערט ערגסט -- איך וויל דיר בלויז זאָגן, אַז 
מיר גייט בכלל נישט אָן צי מען לאַכט פון מיר, אָדער נישט. יע- 
דער איינער האָט זיך זיין געדאַנק און מיט אַזעלכע מיידלעך און 
יינגלעך, װאָס פאָרן אום שבת, אָדער עסן אין טריפה רעסטאָראַנען 
וויל איך זיך בכלל נישט באַגעגענען. | | 

-- אוֹן... און עס אַרט דיר נישט, װאָס מען לאַכט פון דיר1 =-. 
האָט רחל געפרעגט האַלב ערנסט, | 


-- איך ווייס נישט וער פון וועמען עס לאַכט -- זיי פון מיר, 
אָדער איך פון זיי,.,. -- האָט תמרה געענטפערט אַנטשלאָסן און האַ- 
פערדיק -- איך גלויב, אַז אויב דו װאָלסט זיך געפונען צווישן רעלי- 
גיעזע װאָלט מען דיך נישט נאָר אױסגעלאַכט נאָר אפשר פאַרי ‏ 
שטיינערט,,, | 

-- כאַדכאַדכאַ! -- האָט רחל זיך צעלאַכט -- פאַרגעס נישט, 
אַז איר, רעליגיעזע, זענט די מינדערהייט און מיר זענען די מעך- 
הייט און אַלס אַזעלכע ווייסטו דאָך, װאָס איז דער טייטש ,אחרי 
רבים להטות"., 

-- אוּן מיר דוכט זיך, אַז מיר זענען די מערהייט! -- האָט 
תמרה געזאָגט ערנסט -- מיט וועמען עס איז גאָט דער איז די מער- 
הייט! מיר לענן אין אונדזער הײיליקן לאַנד איז ער דאַרף דאָ אין 
הייליקן לאַנד יידישע גויים ? אָבער... אָבעו אויב די רעליגיעזע זע" 
נען לוט דיין מיינונג אַ מינדערהייט, אין דערטאַר טאַקע זײיער 
שלעכט. הלוואי װאָלטן מיר געווען די מערהייט, װאָלט אַלץ אַנ" 
דערש געווען. עס װאָלטן נישט געווען אַזופיל הריגות און רציחות 
אין לאַנד. אַ דעליגיעזער ייד האָט נאָך קיינעם נישט דערמאָרדעט, 
נאָר די פרייע טוען אַועלנע זאַכן. 


װאָס ווייטער אַלץ מער איז דער וויכוח צווישן די צוויי יונגע 
מיידלעך פאַרשאַרפט געװאָרן. רחלס מוטער איז געשטאַנען בי 
דער זייט און געלאַכט מיט חנאה וואַזױ זיי קריגן זיך אַרום איבער 
רעליגיע און פריידענקערישקייט. 


-- דו זאָגסט אַ הייליק לאַנד מיט יידישע גויים! -- האָט זיך 
רחל צעהיצט -- און װער װעט באַאַרבעטן דעם באָדן פון לאַנד, 
ווען אַלע ועלן זיין רעליגיעז ? און װער זענען די חיילים אויב נישט: 
די יידישע גויים? קיין גויאישע שבת-גויים זענען דאָ נישטאָ און. 
מיר דאַרפן זיי נישט ! מען קען זיין א פרייער און אויך זיין אַ מענטְש.. 
נישט אַלע פרייע זענען רוצחים און גנבים. תמרה, דו װעסט זיךן. 
שפּעטער איבערצייגן, אז רחל איז געווען גערעכט. דו פאַרשטייסט 


נאָך נישט אַ סך זאַכן. נאָר פונװאַנען זאָלסטן וויסן און פאַרשטיין ? 
איך באַשולדיק דיך נישט, װאָרום דו האָסט זיך דערצויגן אין חייי 
שעה-געסל... | : | 

תמרה האָט דאָס מאָל פאַרשויגן, זי האָט געביסן די נעגל און 
אַרײינגעפאַלן אין אַן ערנסטער שטימונג. ניין, זי וויל זיך נישט אַרײין- 
לאָזן מער אין קיין וויכוחים מיט רחלען. דאָס דערמאָנען איר דאָס 
חיי'שעה-געסל האָט איר וויייגעטון.. / 

| נאָכן עסן האָט רחל אַרײינגערופן תמרהן װידער צו זיך אין 

צימער, | 

-- קום, תמרה, -- האָט זי געזאָגט צו איר פריינטלעך, זעענ- 
דיק װי. זי איז אומעטיק געװאָרן, -- איך װעל זיך איבערטון און 
מיר װעלן גיין אין גאַס אַביסל שפּאַצירן, 

| = ביידע מיידלעך זענען אַרײן אין צימער, רחל איז צוגעגאַנגען 

צום שראַנק און גענומען איבערקלויבן צװישן די פאַרשידענע קללי- 
דער. 

-- אַז מען האָט צופיל איז נישטאָ װאָס אָנצוטון! -- האָט רחל 
געלאַכט, ווייזנדיק פאַר תמרהן איר רייכע גאַרדעראָבע. 

תמרה האָט געשוויגן. די ערנסטקייט פון איר פנים איז נישט 
אָפּגעטראָטן. 

-- װאָס ביסטו אַזױ ערנסט געװאָרן, תמרה! -- האָט רחל 
אַ פרעג-געטון ביי איר חברטע -- ביסט אפשר וידער אויף מיר 
ברוגו? | 
-- איך בין נישט ברוגז! פאַרװאָס האָב איך צו זיין ברוגז? 

-- דאָס איז גוט תמרה, װאָס דו האָסט מיך שוין אַביסל דער" 
קענט און באלײידיקסט זיך נישט מער אויף מיר, פֿאַרשטײסט, איך 
װאָלט געװאָלט, אַז דו זאָלסט זיין װוי אַלע. מיר זענען ביידע כמעט 
אין זעלבן עלטער און דו געפעלסט מיר, בחיי. זאָלסט מיר אַזױ 
לעבן, תמרה, וי איך ווייס נישט װאָס אָנצוטון. -- האָט רחל באַ- 
מערקט אגב אורחא -- נו, העלף מיר אויסצוקלייבן א קלייך, 

תמרה איז צוגעגאַנגען צו דער שראַנק, מיט פאָרזיכטיקע הענט 


באַטאַפּט די קליידער און געזאָגט מיט אַ פאַרלעגנהייט-שמייכל: 

-- בי מיר אין די אויגן זענען אַלע קליידער שייגע. 

רחל האָט זיך צעלאַכט. 

-- אוי, תמרה, תמרה, װאָס רעדסטו? -- האָט זי גענומען ווייזן 
אויף יעדעס קלייד -- אָט זעסטן די איז אַביסל צו לאַנג און מיט 
אַ פאַרמאַכטן קראָגן,. איך האָב נישט ליב קיין קליידלעך מיט פאַר- 
מאַכטע קראגנס און דערצן נאָך צוילאנגע. פויאַ! דאָס האָט מיין 
מאַמע מיר באַשטעלט אַזא, איך טו זי זעלטן אָן. 

-- נעם טן אָן אָט דאָס דאָזיקע קליידל, -- האָט תמרה אָנגעװויזן 

אויף א צווייט קלייך, | 

-- אִי, האָסטו א געשמאַק, תמרה! נו באמת? דאָס איז דאָך 
אַ קלייד פון פאַראַיאָרן } און די -- האָט זי געוויזן אויף נאָך אַ קלייך 
-- איז טפּעציעל צן אֶן אָװנט און די ווידער געפעלט מיר נישט, 
שוין נישט אין דער מאָדע, 

זי האָט געעפנט זי צווייטע העלפט פון דער שראַנק און גענומען 
איבערקלייבן צװישן בלוזעס און ראָקן. נישט װאַקלענדיק זיך מער 
האָט זי אראָפּגענומען אַ טאַפט-בלוזע און אַ גראַנאַט ראָק, גענייט 
אין קאנטרעס און אַ זאָג-געטון האָפערדיק צו תמרהן: 

--- אָט דאָס איז מיין ליבלינג-בלוזע ! 

דאַן האָט זי אויפגעמאַכט אַ שענקל, אַרױסגענומען פון דאָרט 
א ביוסט-האַלטער מיט אַ שיינעם אונטעריראָק און זיך געגרייט אי 
בערצוטון, 

ווען תמרה האָט דערוזען די טאפט-בלוזע, װוי דורבזיכטיק זי 
איז, האָט זי אַרײינגעלײיגט איר פינגער אין מויל, כדי צן האַמעװען 
דאָס געלעכטער, װאָס האָט איר געשטיקט. זי האָט זיך אָבער מער 
נישט געקאָנט באַהערשן און אױסגעשאָסן אין אַ געלעכטער, 

-- װאָס לאַכסטו, טפּשונת אייגע1 -- האָט רחל געפרעגט מִיט 
פאַרווונדערונג, 

-- צי טראַכטטו בכאמת אָנטון די דאָזיקע בלוזע? -- האָט 
תמרה געפרעגט מיט אַ שטיקנדיקן געלעכטער -- ביסט משוגע רחל! 


מען זעט דאָך דוך דער בלוזע אַלץ װי דורך אַ שויב !.. 

--. איך ווייס נישט ווער פון אונדז ביידן איז משוגע -- האָט 
רחל געענטפערט -- איך, אָדער דו. װייסטו שוין איצט תמרה פאַר" 
װאָס איך זאָג דיר מוסר-רייד? דאָס איז דאָך איינע פון די לעצט- 
מאָדערנסטע בלוזעס! ממש אַ פּראַכט! און װי גוט איך פיל זיך 
אין איר ! 
| = -- גאָט מיינער! אָבער עס זעט זיך דאָך ארויס דורך איר דאָס 
גאַנצע לייב! 
= --- און דו װאָלסט אַזא בלוזע נישט אָנגעטון? -- האָט רחל 
געפרעגט מיט איראָניע, 
|| ---ווען דו באַשיטסט מיך מיט גאָלדענע רענדלעך װאָלט איך 
אַזעלכעס נישט אָנגעטון ! -- האָט תמרה געזאָגט מיט אַ טאָן פון 
חוזק. 

-- אוי, תמרה, תמרה! -- האָט רחל אויסגערופן און גענומען 
אַראָפּציען פון זיך די קליידער צום איבערטון זיך. --- כ'פאַרשטיי נישט 
פאַרװאָס דו װוּנדערסט זיך אַזױ, תמרה, עס װאָלט געפּאַסט, 
אַז דו האָסט קיינמאָל נישט געזען קיין מיידל טראָגן אַזאַ בלוזע. 

-- אָבער אין דרויסן איז דאָך קאַלט. -- האָט תמרה צוגע- 
געבן -- מען קען זיך צוקילן... 
| = -- איך נעם מיט זיך אַ רעקל, װאָס פּאַסט זייער צום ראָק -- 
האָט רחל אויסגעטייטשט -- אויסערדעם איז דער װועטער איצט זייי 
ער שיין אין גאַס, איך בין גראָד געוווינט אַפּילו ווינטער צו טראָגן 
לייכטע. קליידער. אויסערדעם... אויסערדעם איז עס אַ יצר'הרע- 
בלוזע... די יינגלעך קלעפן זיך װי בינען.. זיי װערן משוגע.. און 
איך האָב ליב, ווען יינגלעך װוערן משוגע נאָך מיר... 

| תמרה האָט רעאַגירט אויף אירע ריד מיט אַן אומשולדיקן 
געלעכטער, 
, זי האָט געקוקט מיט נײגיר, װוי רחל טוט זיך אָן און 

טרעט נישט אָפּ פון שפּיגל, קאָקעטירט, דרייט זיך, גלעט זיך אי" 


--- 84 === ו 


בערן בוזעם, כדי נאָכאַמאָל פעסטשטעלן צי דער ביוסט האַלטער 
ליגט גוט אױסגעפּאַסט, | 
| -- דו ווײיסט, תמרה -- האָט זי זיך ווידער אָפּגערופן גלעטנדיק 
זיךך איבער איר יונג-מיידלשן רונדן בוזעם -- אַלע יינגלעך מיינען, 
אַז איך בין שוין אַלט אַכצן יאָר... 
תמרה האָט געשוויגן און ווידער רעאגירט מיט אַ געלעכטער. 
נאָכן אָנטון זיך, האָבן זיך ביידע מיידלעך געזעגנט מיט רחלס 
מוטער און געלאָזט זיך גיין אין גאַס, 
- פאַרן אַרױסגײן, ביי דער טיר, האָט רחלס מוטער, גילה, גע- 
פרעגט ביי איר טאָכטער : 
-- ווען קומסטו צוריק רחלע? גייסט אויף לאַנג? 
-- איך ווייס נאָר ווען איך גיי אַרױס, אָבער איך ווייס נישט 
ווען איך װעל זיך צוריקערן, מאַמע. -- האָט רחל געענטפערט שטיי 
פעריש. -- איך האָב די שליסלען ביי זיך און װעל זיך קערן וען 
עס וועט אויסקומען, 


רחלס מאַמע האָט אַ שמייכל-געטון און מער גאָרנישט גע- 
פרעגט, 
-- האָסט אַ מאָדנע מאַמע!.. -- האָט תמרה געזאָגט צו רחלען 
מיט אַ געלעכטער, ווען ביידע זענען שוין געווען אין גאַס. 
-- יאָ, נישט קיין מאָדנע, נאָר אַ מאָדערנע! -- האָט רחל אויס- 
געבעסערט מיט סאַטיסטאַקציע. 
2ט 


! די גאַס האָט גערוישט פון פאַרבייגייער. רחל מיט תמרהן האָבן 
זיך אָפּגעשטעלט ביי יעדן שוייפענסטער. אפשר צום ערשטן מאָל 
אין איר לעבן האָט תמרה זיך געפילט אַזױ פריי אין גאַס. איר 
אויג האָט זיך נישט געקענט אָנזעטיקן און פאַרכאַפּן מיט דעם, װאָס 
זי האָט געזען. זי האָט אין דער רגע פאַרגעסן, אַז אין דער היים 
װאַרט אויף איר די מוטער, אָדער טראַכט וועגן איר. זי האָט אַפילן 
פאָרגעסן פון עסן, 

פאַרבייגייענדיק אַ קיאָסק האָט זי געקויפט אַ בייגל און שטייי 
ענדיק נעבן איינער פון די ויטרינעס געקײיט דעם בייגל מיט 
אַפּעטיט און נישט אויפגעהערט באַטראַכטן צוזאַמען מיט רחלען 
די פאַרשידענע רייכע וויטרינעס, וי זי װאָלט זיי צום ערשטן מאָל 
דערזען. 


אין דער אמתן האָט תמרה זיך אָפט אָפּנעשטעלט ביי די וויטי 
רינעס, אָבער זי האָט געװווסט, אַז זי קען זיך אַזעלכע זאַכן נישט 
קויפן. זי קען אַפּילן נישט חלומען וועגן דעם. און טאַקע צו װאָס?... 
ערשט פון זינט זי האָט גענומען אַרבעטן און נישט איינמאָל באַי 
קומען פון די. קליענטינס טאַשן-געלט, האָבן אין איר מוח זיך גע" 
נומען וועבן פאַרלאַנגען, אַז זי װאָלט אַמאָל זיך געקענט קויפן אַ שע- 
נערן מלבוש, דאָס קאָן אָבער געשען דעמאָלט, ווען זי װעט אָפַּי 
נעמען געלט פאַר איר אַרבעט און אין שטוב װועט מען נישט פילן 
קיין גויט, 


שטייענדיק ביי איינער פון די וויטרינעס, עטלעכע טריט פון 
רחלען און קייענדיק אויף אַ מעכאַנישן אופן דעם בייגל, האָט תמרה 
פלוצים באַמערקט וי עפּעס אַ בחור איז צוגעלאָפן צו רחלען, פון 
אַפער איר פּלײיצע, אַרומגעכאַפּט זי מיט ביידע הענט פאַר די אויגן 
און געבליבן שטיין מיט אַ פאַרטײיעטן אָטעם. 

רחל האָט זיך נישט געקענט אויסדרייען, כדי זען װוער דאָס 
איז. זי האָט באַטאַפּט זיינע הענט, געדרייט זיך, אָבער נישט געטראָפן 
ווער ער איז. 

-- תמרה, תמרה! װער איז עס? -- האָט רחל גענומען שרייי 
ען, אָבער אין דער רגע האָט זיך דערהערט א וויליונגערישער גע- 
לעכטער. רחל האָט דערקענט אין דעם געלעכטער צוויי באַקאַנטע 
יינגלעך און זי האָט אויסגעשריגן : 

-- אָ, גדעון! דוד! איצט ווייס איך ווער דאָס איז! דאָס איז 
אמנון ! אמנון } | 

שורשט איצט האָט דער יונגער בחור אָפּגעלאָזן רחלס אױגן. 


ביידע האָבן זיך ‏ אַרומגעכאַפּט היימיש און זיך שטאַרק געפרייט 
איינער מיטן אַנדערן, 
-- ווו ביסטן געווען היינט אַזױ שפּעט! -- האָט אמנון גע 
פרעגט מיט אַ פריידיקן טאָן -- איך האָב געװאַרט -אויף דיר אין 
שטוב און זיך נישט דערװאַרט, 
= -- איך האָב זיך אַביסל פאַרשפּעטיקט צוליב מיין נייער חבר- 
טע! -- האָט רחל דערקלערט און א רוף-געטון תמרהן, וועלכע אִיז 
געשטאַנען נעבן אַ צוייטער וויטרינע און זיך קרעמפירט צוגיין 
צו זי ; 
-- תמרה, תמרה, קום אַהער, איך װעל דיך באַקאָנען מיט מיינע 
חברים ! 
תמרה האָט זיך נישט געאיילט צוגיין צן זיי, 
| =-- דאָס איז דאָס מיידל, וועלכע אַרבעט מיט דיר צוזאַמען 
וועגן וועלכער דו האָסט אונדז דערציילט 1 -- האָט אמנון געפרעגט, 
-- יאָ, דאָס איז דיזעלבע ! 
-- איר זעט, -- האָט אמנון זיך געווענדעט צו זיינע צוויי חברים 
גדעון און דוד --- איר זעט, ווען איר גייט מיט מיר האָט איר מזל, 
ווען רחל האָט נאָכאַמאָל אַ רוף-געטון תמרהן, איז תמרה מיט 
לאַנגזאַמע טריט צוגעגאַנגען נענטער צו זיי און געבליבן ן שטיין אין 
אַ געוויסער דיסטאַנץ פון זיי, 
|==-- דאָס איז תמרה! -- האָט רחל פאָרגעשטעלט -- און דאָס איז 
גדעון און דער איז דוד, אמנונס חברים, און דאָס איז ווידער אמנון 
אַלײן בכבודו ובעצמו 1 . | 
| אַלע דריי האָבן אויסגעשטרעקט תמרהן זייערע הענט און זיך 
פאָרגעשטעלט לוט די נעמען, 
תמרה האָט מיט א שטייפער באַװעגונג, כמעט מעכאַניש, 
אַ שטופּיגעטון אַלע דריי יינגלעך איר האַנט, װי דאָס װאָלט געווען 
אַ פרעמדער אבר פון איר קערפּער און זי שנעל צוריקגעכאַפּט צו" 
ריק, גלייך זי װאָלט אָנגערירט בריענדיקע כלים. זי האָט אַפּילן נישט 
אָנגערופן איר נאָמען. 


איר פּנים איז געווען רוט וי פֿייער, די אויגן האָבן געפינקלט. 
זי האָט נישט געוווסט װוֹי זיך צו האַלטן. 
| = גאַנץ שנעל האָט זיך רחל פאַרטיפט אין געשפּרעך מיט אמ- 
נונען. זי האָט אים אַרומגענומען מיט איר האַנט פאַר זיין טאַליע, 
געקוקט אין די אויגן און אַרױיסרופעריש געשמייכלט, 
אין דער זעלבער צייט האָבן ביידע יינגלעך, גדעון און דוד 
גענומען פאַרטשעפען תמרהן אין געשפּרעך. זיי האָבן איבערגע" 
פרעגט וי מען רופט זי און זיך גענומען וויצלען מיט איר, זעעני 
דיק איר אומבאַהאָלפּנקײט. 
נאָכדעם וי זיי האָבֿן אָבסערװירט איר לאַנגן צאָפּ און זאָקן 
האָט גדעון אַ פרעג-געטון מיט אַ געלעכטער : 
-- ווו וווינסטו ? אין מאה שערים ? | 
-- מסתמא אין די בתי-הונגרים! -- האָט דוד צוגעגעבן 
מיט אַ געלעכטער און אַרוױסנעמענדיק האָפּערדיק א שאַכטל פּאַ- 
פּיראָסן גענומען פאַרויכערן. 
| = תמרה אאָט נישט געענטפערט. זי האָט שנעל איבערגעלאָזן 
ביידע יינגלעך, איז צוגעלאָפן צוֹ רחלען און איר אַ זאָגיגעטון: ‏ 
-- שלום, רחל, איך גיי אַהײם, מיין מאַמע װעט נישט ויסן 
װאָס איבערצוקלערן וועגן מיר, - 
און זי האָט זיך געלאָזט גיין, 
-- װאַרט תמרה! -- האָט זי רחל נאָכגעשריען = פאַרװאָס 
איילסטן זיך אַזױ ? 
-- ווייל איך האָב קיין צייט נישט. -- האָט תמרה געענטפערט 
אין פאַרלעגנהײט, פּאַרהאַלטנדיק זיך אַ וויילע. 
-- מיר וועלן דיך גיין באַגלײטן! -- האָבן ביידע יינגלעך 
פאָרגעלייגט. יי 
-- נישט נױטיק! -- האָט תמרה געענטפערט, מעכאַניש 
אַ װאָרף-געטון מיט איר לאַנגן צאָפּ און איז געגאַנגען ווייטער., 
ביידע יינגלעך האָבן פאַרשטאַנען, אַז תמרה האָט זיך באַלל-י 


| דיקט, האָבן זיי געשמייכלט וויליונגעריש, זי נאָכגעקוקט און עפּעס 
גערעדט צווישן זיך, אַז זי זאָל נישט דערחערן. ווען תמרה האָט זיך 
דערווייטערט, האָבן זיי אויסגעשריגן ; 

-- איזו חתיכה !.., 

תמרה האָט נישט געענטפערט, 

ביידע יינגלעך האָבן איר נאָכגעגריסט מיט די הענט און נאָכ- 
געשריגן ביז זי איז פאַרשװונדן געװאָרן אין איינעם פון די געטלעך, 





קאַפיטל פינף 


{ עז תמרה איז אַריין אין פינסטערן חייישעהיגעסל, װוּ 
עס האָט זיך געפונען איר היים, האָבן איר אַרומגעכאַפּט אומע- 
טיקע געדאַנקען. עס האָט זיך איר געדאַכט, אז עמעץ גײט איר 
נאָך און זי האָט זיך אַרומגעקוקט. זי האָט צוגעאיילט אירע טריט, 
װאָס האָבן נאָכגעהילכט מיט אַ שטומפּיקן װידערקלאַנג. כמעט מיט 
אַ געלויף איז זי צוגעלאָפן צו איר שטוב און איז געבליבן שטיין, כדי 
איבערכאַפּן דעם אָטעם, 

פון די פענסטער האָט אַרױסגעלױכטן אַ טונקעלע שין, זיי 
כער װאַרט די מאַמע אויף איר טאָכטער, וועלכע האָט זיך פאַר" ‏ 
זאָמט היינט קומען פון דער אַרבעט, 

זי האָט באַמערקט וי עמעץ הויבט אויף דעם פאָרהאַנג און 
קוקט אַרױס אין דער פאַרנאַכטיקער טונקלקייט, װאָס האָט שין 
געהערשט אין געסל. תמרה האָט גלייך דערקענט איר מאַמעס פּנים 
און זי האָט אויסגעשריגן : 

--- מאַמע ! 

מלכה האָט זיך דערפרייט און געלאָפן איר טאָכטער אַנטקעגן, 

-- װאָס איז מיט דיר היינט געשען, תמרה 1 װוּ ביסטו אַהינ- 
געקומען ? װאָס האָסטו זיך היינט אַזױ פאַרשפּעטיקט! -- האָט 
מלכה געפרעגט תמרהן, ווען זי איז אַריינגעקומען אין שטוב. 

-- האָסט שוין איבערגעקלערט, מאַמע ? נו, איך האָב דאָך פאַר" 
שטאַנען, אַז דו װועסט איבערקלערן, 

-- איך האָב דיך שוין געװאָלט גיין זוכן. איך בין געווען צע- 
טומלט, נישט געװוּסט װאָס איבערצוקלערן, 

-- חנהלע און יוחנן שלאָפן שױין? -- האָט תמרה געפרעגט, 


וּ 

כדי פאַרטושן דער מאַמעס פּראַגן, אָבער מלכה האָט דערויף 
געענטפערט : 

-- יאָ, זיי שלאָפן שוין און אויך דיר װאָלט שוין צייט געווען 
שלאָפן נאָך אַ טאָג פון אַרבעט, אָבער פאַרװאָס ענטפערסטו מיר 
נישט צוליב װאָס דו האָסט זיך פאַרשפּעטיקט ? 

-- מיר זענען ארויס פון דער אַרבעט אַביסל שפּעטער היינט -- 
האָט תמרה אויפגעקלערט איר מוטער, כדי זי באַרואיקן אַביסל -- 
דערצו נאָך האָט איינע פון מיינע חברטעס, רחל, וועלכע װווינט נישט 
ווייט פון דער פריזעריי, מיך פאַרשלעפּט צו זיך און אָט אַזױ האָב 
איך זיך פאַרזאָמט. 

-- גאָט מיינער, אַזױ שפּעט.. אַ מיידל בינאַכט!.. -- האָט 
אויסגערופן תמרהס מוטער, 

-- זיי מיר מוחל, מאַמע, -- האָט תמרה געזאָגט ליבלעך -- 
מער װועט עס נישט פּאַסירן. דאָס איז דאָס ערשטע און דאָס לעצַ- 
טע מאָל. 

-- ווער איז אָט די רחל? -- האָט מלכה געפרעגט קוקנדיק 
מיט פאָרשערישע בליקן אויף איר טאָכטער -- ווער ווייס װאָספאַראַ 
מיידל דאָס איז און פון וועלכער היים זי שטאַמט, 

-- זי אַרבעט מיט מיר צוזאַמען און איז נישט קיין שלעכט 
מיידל -- האָט תמרה זי באַרואיקט -- איך בין געווען ביי איר אין 
שטוב. מעגסט זען װאָספאַראַ הויז זיי פאַרמאָגן ! איך האָב זיך באַ- 
קענט מיט איר מוטער. אַן אָנשטענדיקע און קלוגע פרוי. דער 
טאַטע איז אַ נהג אין ,המקשר" און זיי לעבן זייער רייך. זי האָט 
מיך פאַרבעטן אַפילן עסן, אָבער איך האָב זיך אָפּגעזאָגט, טאָמער 
איז דאָס עסן נישט כשר, | 

-- ביסטו דאָך אוודאי הונגעריק טאָכטערל! -- האָט מלכה 
געפרעגט נישט קענענדיק אָנזעטיקן איר אויג מיט איר שיינער טאַכ- 
טער, וועלכע האָט אויסגעזען אין אירע אױגן איצט שענער וי 
תמיד. 

-- ניין, מאַמע איך בין נישט הונגעריק. איך חאָב געגעסן 
אַ בייגל אין גאַס, 

הל דו וועסט טאַקע לעבן מיט אַ בייגל, -- האָט מלכה. געזאָגט 

און גענומען דערלאַנגען דאָס עסן צום טיש, 
+ -- בעתן עסן איז תמרה געװוען פאַרטראַכט און שווייגעוודיק, 
תמיד,. ווען. זי פלעגט קומען פון דער אַרבעט פלעגט זי דערצײַלן 
פאַר איר מאַמע מיט אַלע איינצלהייטן װאָס עס האָט פֿאַסירט אין 
דער ..פריזעריי, וועלכע פרויען עס קומען אַרײן אַהין, װוי אױך. 
װאָספאַראַ פריזורן זיי מאַכן זיך.. ‏ / 

יתמרה פלעגט דערביי לאַכן און ישילדערן . מיט יאלע- אייגז 
צלהייטן װויאַזױ יעדע איינע פון זיי זעט אויס. זי האָט עס דערציילט 
בילדעריש און מיט אַזויפיל שטיפערישקייט, ביז אפילו מלכה פלעגט 
אַ;שמייכל-טון, וי אויך חנהלע און יוחנן, 

דאָסמאָל האָט אָבער תמרה מיט קיין װאָרט מער נישט דער- 
מאָנט וועגן דעם, זי איז געווען פאַרטראַכט און געגעסן מעכאַניש, 
אַן . אַפּעטיט. אין אירע אויערן האָבן נאָך געקלינגען די ווערטער 
פון רחלען ; | | 

= -- , צי אייביק וועסטו זיך האַלטן ביי דיין מאַמעס פאַרטוך 3 7 

צי דענקסטו כסדר בלייבן אַזאַ ?1" 

פאַר אירע אויגן האָט זי געזען די פיל קליידער אין די וויטרי 
נעס. און שפּעטֶער --- דאָס אָנקומען פון רחלס חברים, די יינגלעך 
מיט וועלכע זי האָט זיך באַקענט. עס איז איר אויסגעקומען אויס- 
טערליש אמנונס צוגאנג צו רחלען.. 

; ווען תמרה האָט אַ טראַכט-געטון וועגן איר קאַנטשאַפט מיט די 
צוויי יינגלעך, דוד. און גדעון, און דער עיקר. װיאַזױי זי האָט זי 
אויך.- דערלאַנגט די האַנט, איז איר באַפּאַלן אַן אומהיימלעכקייט. 
דאָס איז געשען אַזױ ספּאַנטאַן, זי האָט זיך אַפילו נישט באַדענקט. 
אָ. ווען, איר מוטער װאָלט געװוסט װעגן דעם, װאָלט - געווען - 
פריילעך !. 7 | 

מלכה האָט געזען, װי תמרה איז פאַרטראַכט און ערנסט, האָט 
זי געמיינט. אז מסתמא איז זי אױסגעשטאַנען ביי דער אַרבעט 
עפּעֶס -אן אומאָנגענעמלעכקייט און באַשלאָסן איר בעסער נישט 
דערצערנען איצט מיט קיין איבעריקע פראַגן. 1 


== -- נו, תמרח, און איצט וועלן מיר מאַכּן נאַכט! -- האָט זיך 
מלכה -אָפּגערופן נאָכדעם װוי תמױה האָט פאַרענדיקט דאָס עסן 
-- צי קען מען מיט כח מאַכן נאכט, מאַמע 1 | 
-- װאָס מיינסטן דערמיט טאָכטערל ? 
-- איך מיין, מאַמע, אַז עס גלוסט זיך נישט שלאָפֿן. . 
-- און איך בין געווען זיכער, אַז דו ביסט מיד פון דער 
אַרבעט, | 
-- ניין, מאַמע, איך בין נישט מיד,. עס גליסט. זיך נישט שלאָפן. 
ווען דו זעסט, מאַמע, וי די שטאָט לעבט! די גאַסן רוישן פון 
מענטשן, עס שפּרודלט מיט לעצן און דאָ, ביי אונדז אין דעם פינס- 
טערן געסל, שלאָפּט שוין אַלץ! אַ פחד נעמט מיך אֲרום.. | 
אַזעלכע דיבורים פון איר טאָכטער האָט מלכה דערהערט צום 
ערשטן מאָל, א מורא האָט זיך דערװעקט אין איר האַרצן. ,ווער 
זוייסט צו װאָס די אַרבעט קאָן חלילה דערפירן איר טאָכטעך !" 
| זי האָט אָבער תמרהן גאָרנישט געזאָגט וועגן װאָס זי טראַכט 
אין דער רגע. זי האָט איר בלויז אויסגעהערט. דאַן איז זי אַװעק, 
זיך געלייגט אין בעט און געקוקט וי תמרה גרייט זיך צום שלאָפן, 
מיט האַלב-פארמאכטע אויגן, אַז תמרח זאָל נישט בּאַמערקן, 
האָט מלכה אָבסערװוירט איר טאָכטער, וי זי טוט זיך אויס, װוי זי איז 
געבליבן שטיין פאַרֹן שפּיגל אין איר. נאַכט-יהעמד און באַטראַכט 
זיר. ‏ - 0 יי 
אַזעלכעס זעט מלכה פון תמרחן צום ערשטן מאָל, זי האָט גע- 
קוקט און געקוקט און פאַרשידענע מחשנות זענען איר באַפֿאַלן.. 
תמרה האָט לאַנג באַטראַכט איר קערפער, דאַן געגלעט 
זיך איבער איר האַלדז; באַטראַכט אירע יונגע ברוסט און אירע אויגן 
האָבן זיך צעפינקלט,,, 
זי האָט זיך דערמאַנט װי רתל, וועלכע . איז |עלטער פון איר 
נישט מער וי מיט אַ קאַרגן יאָר, אָנגעטון אירע אונטערוועש און 
א שיינעם ביוסט-האַלטער, זאָגנדיק, אַז יינגלעך ווערן משוגע נאָך 
איר. זי האָט וד צעשמייכלט, אָבער זי האָט זיך שגעל באַדענקט, אז 


אפשר אָבסערװירט איר די מוֹטער און זי האָט זיך אַרומגעקוקט. אין 
דער רגע האָט מלכה שטאַרקער צוגעמאַכט אירע אויגן, אויפגעזשׂמן- 
רעט זיי מעכאַניש, אָבער וי נאַר תמרה האָט זיך אָפּגעקערעװעט, האָט 
זי זיי װידער אויפגעמאַכט און ווייטער געקוקט מיט. גנבישע בליקו 
אויף איר טאָכטער, 

דאַן האַט זי געזען וי תמרה האָט אַװעקגעלײגט דעם } שמיגל, 
זיך געזעצט אויפן ראַנד פון בעטל, געזעסן א וויילע פאַרטראַכט; 
ביז זי האָט זיך ענדליך געלייגט שלאָפן, 

לאַנג איז נאָך מלכה נישט איינגעשלאָפן, ביז דער דרעמל האָט 
פאַרמאַכט אירע אויגן. דאַקעגן איז תמרה געלעגן און נישט גע" 
קענט איינשלאָפן, זי האָט זיך געדרייט פון איין זייט אויפן צווייטן 
און דער שלאָף איז נישט געקומען. זי האָט אַליין נישט געװוסט 
פאַרװאָס זי קען נישט איינשלאָפן. אפשר דערפאַר; ווייל זי האָט 
געמאַכט א פאַרגלייך פון איר אָרעמער שטוב ביז רחלס רייכער היים ? 
ניין, זי ווייס נאָר, אַז עפּעס אַן אומבאַקאַנטע בענקשאַפט און נאָר 
גונג האָט זיך אַרײנגעכאַפּט אין איר האַרצן, 

;גאָט מיינער! פאַרװאָס שלאָפט זיך מיר נישט! -- האָט זי 
נישט אויפגעהערט זיך מאַטערן -- עס מוז שוֹין זיין שפּעט!.. 
| = איר מוֹח איז אַלץ מער באַלאַגערט געװאָרן מיט אומצאָליקע 
;פֿאַרװאָסן". פאַרװאָס איז איר מאַמע אַן אַנדערע פון רחלס? פאַר- 
װואָס איז רחלע אַזאַ מוטיקע, קען טון װאָס זי וויל און לעבט אַזאַ 
רייכן לעבן ?... און זי -- פאַרװאָס איז זי אזא צוריקגעהאַלטענעל... 

די צוקונפט האָט זיך איר געמאָלן אין אומעטיקע פאַרבן, זי 
װאָלט װוי געבלאָנדזשעט מיט פאַרמאַכטע אויגן אין אַ נעפּלדיקן פאַר- 
נאַכט... געבלאָנדזשעט איבער די ירושלימער בערג און טאָלן און 
נישט געקענט געפונען דעם וועג אין וועלכן זי דאַרף גיין,, ! . 

| מיטן שאַריען פון טאָג איז זי ענדלעך אײינגעשלאָפן נ מיט אומ" 
רואיקע געדאַנקען, 

און אָט איז תמרה ווידער ביי דער אַרבֿעט. זי באַװעגט זיך 
מיט געמאַכטער לוסטיקייט, זי װויל אויסקומען עלאַסטיש, בויגעוו" 


דיק פּונקט וי די איבעריקע מיידלעך. זי פילט זיך שוין דאָ היימיש . 
דאָס זענען דאָך שוין ווייט נישט די ערשטע טעג, ווען זי איז גע-. 
ווען בלויז אַ לערן-מיידל. אירע פינגער באַװעגן זיך שוין פריי אי- 
בער פרויאישע קעפּ מיט שװאַרצע, גרויע, אָדער בלאָנדע האָר, 

מיט יעדן טאָג װאַקסן אַלץ מער די סימפּאַטיעס פון די מייך". 
לעך צו איר, און באַזונדערס פון דעם פריזעריי-אייגנטימער משה 
גליקסאָן, ער איז שטאַרק צופרידן, װאָס ער האָט גוט געטראָפן מיט 
תמרהן, וועלכע איז געװאָרן איינע פון די פעאיקסטע אַרבעטאָרינס, 

מער פון אַלעמען איז תמרה געפעלן חיימען, וועלכער באַמיט. 
זיך װאָס ווייטער אלץ מער דערנענטערן צו איר און געװוּנען איר 
ליבע. בע 

ביי יעדער געלעגנהייט זאָגט ער איר דאָס, סיי כלומרשט אין 
אַ װויציקן טאָן און סיי גאָר ערנסט. ער באַשיט זי אומאויפהערי 
לעך מיט קאָמפּלימענטן אויף וועלכע תמרה רעאַגירט כמעט נישט. 
זי נעמט זיי אויף מיט אַ שמייכל, וי זיי װאָלטן איר נישט אָנגע" 
גאַנגען, הגם טיף אין האַרצן איז זי צופרידן דערפון און חיימס 
דרייסטקייט איז איר געפעלן, | | 

משה גליקסאָן האָט מיט יעדן טאָג אַלץ מער גענומען לױבן 
תמרהן אין די אויגן פון אַלע, אָבער ווען די מיידלעך האָבן זיךף 
גענומען וויצלען אויף משהס חשבון, אז תמרה געפעלט אים, האָט 
ער אויפגעהערט מיט זיינע לױבזוערטער, ויסנדיק, אַז זיין 
פרוי איז אַן אייפערזיכטיקע און דאָס קען נאָך דערגיין צו אירע 
אויערן. 

אַלע אין דער פריזעריי האָבן געװוּסט, אַז משה ליבט נישט 
זיין פרוי. ער איז אַפילן אומצופרידן, ווען זי קומט אַריין אַמאָל 
אין דער פריזעריי. נישט איינמאָל קומט אים אויס איסצושטיין 
אומאָנגענעמלעכקייטן פון איר, ווייל עס דוכט זיך איר, אַז ער כאַפּט 
אַ פלירט מיט די מיידלעך, װאָס אַרבעטן ביי אים און ער האָט 
ליב דאָס, װאָס אַלע אַנדערע מענער האָבן נישט פיינט.. 

פון דעם ערשטן טאָג, ווען תמרה איז אָנגעקומען אין דער פרי" 


זעריי; האָט משה גליקסאָן זיך געזען אַלס תמרהם א פֿאַטראָן און 
נישט איינמאָל אַ טראַכט-געטון, אַז ווען ער װאָלט נישט געהאַט קיין 
פרוי, װאָלט ער טראָץ זיין שטאַרקן עלטער-אונטערשיד געװאַרט 
ביז תמרה װעט עלטער ווערן און װאָלט מיט איר אפשר חתונה גע" 
האַט. זי איז אַן אָרעם מיידל און זי װאָלט באַשטאַנען דערויף.. 
איצט איז משה געזעסן אויף אַ שטול און נישט אָפּגענומען 
זיינע בליקן פון איר: זינט זי אַרבעט אין דער פריזעריי איז זי אין 
זיינע אויגן נאָך שענער און אנטוויקלטער געװאָרן ; איר קערפּער -- 
יונ דמיידלשער, איר ביוסט רונדיקער און פול מיט מיידלשן רייץ, 

חיים איז געשטאַנען און געמאַכט די פריזור פון אַ יונגן אוך 
שיינעם בחור, וועלכער האָט געהאַלטן אין איין געבן חיימען אָנ" 
ווייזונגען וויאַזױ ער זאָל אים שערן. דער בחור האָט געהאַט אַ שיין, 
געלאָקטן. קאָפּ האָר און חיים האָט זיך באַמיט אים צופרידנשטעלן, 
אָפּגעגעבן זיך צו אים מער, הגם אין דער ריי צו אים האָבן געװאַרט 
גאָך קליענטן. | | 
| - דאָס איז געווען א אַ הויכער ברונעטער בחור, מיט פֿאַרחלומטע. 
אוִיגְן און מאַטן פּנים, וועלכער װאָלט װי באַשאָטן געווען מיט 
אַ לייכטן שיכט פּודער. ער האָט געהאַט אין די באַקן צַוויי חן"גריב- 
לעך; װואָס האָכבן זיך פּאַרטיפט ביי יעדן שמייכל. / 

די אויגן פון אלע מיידלעך זענען געווען געווענדעט צום בחור 
מיט וועלכן חיים האָט בעתן שערן גערעדט פריינטלעך און דער 
ציילט, אגב אורחא, אייניקע וויצן פון זיין וויצן-אוצר. | 


; .-דליה האָט געכאַפּט אַ קוק אויף רחלען מיט אַ צויידייטיקן 
בליק.. און נישט אויפגעהערט שמייכלען, זי האָט דערביי אויסגע- 
קערעוועט. איר. קאָפּ אין דער ריכטונג פון בחור, כדי צוציען זיין 
אויפּמערקזאַמקײט און אים פאַראינטריגירן, | | 
- רחל האָט אַ שטויס-געטון אין דער זייט צפּורהן און, אַ צוס- 


טוענדיק תמרהן ביי דער צאָפּ, שטילערהייט אַ מורמל-געטון : 
;--- יאַרבא"יע, איזה חתיך ! איזה חתיך! וועלכער שיינער בחור! 


אַלע מיידלעך האָבן זיך צעלאַכט מיט אַן איינגעהאַלטענעם געַ- 
לעכטער, אָבער תמרה איז געבליבן ערנסט וי ביז איצט. י . 

דער בחור האָט אױיפגעכאַפּט דאָס פּלאַפּלערײ פון די מיידלעך, 
וועלכע האָבן צום לעצט אויסגעשאָסן אין אַ הילכיקן געלעכטער פון 
רחלס באַמערקונג. 

אין דעם האָט חיים פאַרענדיקט דאָס שערן און אָפּגעפּוצט פון 
אים די האָר. דער בחור האָט נישט אויפגעהערט בליקן צוֹ די 
מיידלעך. : 
-- בחיי, ‏ איך װאָלט אים פאַרגװאַלדיקט.. - --. האָט דליה 
שטיל אַ זאָג-געטון צו די מיידלעך, אע 

אַלע מיידלעך האָבן ווידער אױסגעשאָסן אין אַ געלעכטער, 
דער בחור האָט פֿאַרשטאַנען, אַז דאָס געלעכטער האַט. אַ שייכות 
צו אים, 

ווען חיים האָט פארגעליינט דעם קליענט װאַשן די האָר, און 
ער האָט גלייך איינגעשטימט, האָט משה זיך געװענדעט צו אים: 

--- איך װועל אייך געבן א שיין מיידל זאָל אייך װאַשן דעם 
קאָפּ, / - 

משה האָט ספּעציעל באַטאָנט, אַז ער װועט אים געבן א שין 
מיידל צום באַדינען, כדי דערמיט פּאַראינטריגירן און האָבן אֹים 
אַלס סטאַבילן קליענט, 

| דער בחיר האָט איינגעשטימט מיט צופרידנהייט און משה האָט 

אַ רוף-געטון : 

-- תמרה; קום אַהער! | 

מיט לאַנגזאַמע טריט איז תמרה צוגעגאַנגען צו משהן און גע- 
װאָרפן אַן אומשולדיקן בליק אויפן בחור, וועלכער האָט זי אָפּגע- 
מאָסטן פון קאָפּ ביז די פיס, | יי 

 --‏ תמרה, -- האָט משה ליבלעך אַרויפגעלײגט זיין האַנט אויף 
תמרהס הויכן אַקסל --- ואש דעם קאָפּ פון דעם דאָזיקן הער, / 

תמרה האָט א קנייטש-געטון מיט די אַקסל, וי זי װאָלט גע" 
װאָלט זאָגן דערמיט, אַז זי האָט נישט קיין חשק דערצו און פאַױװאָס 


עפּעס האָט ער אויסגעקליבן דווקא איר און נישט קיין אנדערע. זי 
האָט אָבער נישט געהאַט קיין ברירה און איינגעשטימט. איר פּנים 
האָט זיך דערביי שטאַרק פאַרױטלט. | 
דאָס איז דאָס ערשטע מאָל, פון זינט תמרה אַרבעט אין דער 
מספרה, אַז אַ מיידל זאָל װאַשן דעם קאָפּ פון אַ מאַנספּערשױן. 
דאָס איז איר נישט געווען צום הארצן. . 
! ווען דער בחור איז אַרײנגעקומען אין דער פרויען"אָפּטײלונג 
װוּ תמרה האָט אים געזאָלט װאַשן דעם קאָפּ, זענען די מיידלעך 
ערנסטער געװאָרן. תמרה האָט בלויז דערהערט, װי רחל זאָגט 
מיט אַ שמייכל צו צפּורהן : | 
| --- איך האָב גלייך געװוּסט, אַז משה װעט אים איבערגעבן 
צו איר,.איך װאָלט איר זיכער אַרױסגענומען פון דעם נסיוןײ. 
ביי אַ זייטיקן טישל איז געזעסן אַ מיטליאָריקע פרוי און זיך 
געמאַכט מאַניקיור. אייניקע פרויען זענען געזעסן מיט אָנגעװאָרפענע 
האַנטוכער אויף די נאַסע קעפּ און נישט אַזױ באַקװעם זיך געפילט, 
ווען זי האָבן דערזען דעם בחור מיט תמרהן צוגיין צום װאַשי 
שיסל. 1 
ה-י אָ. װי װאַרעם דאָ איז! -- האָט דער בחור אױסגערופן 
מיט אַ צוויידייטיקן שמייכל. | | 
-- יאָ, צווישן פרויען איז שטענדיק װאַרעם! -- האָט דליה געענט" 
ערט אויך מיט אַ שמייכל, כדי אים פּראָװאָצירן צו אַ געשפּרעךי 
-- אפשר אַביסל צו װאַרעם !.. -- האָט דער בחור באַמערקט -- 
יאָ, דאָרט װוּ עס זענען פאַראַן פרויען, דאָרט איז װאַרעם.. 
זיינע ווערטער האָבן אַרױסגערופן אַ הייטערקייט צווישן די אי" 
בעריקע מיידלעך. | - 
דער בחור האָט זיך דאַן געזעצט אויפן שטול. תמרה האָט 
אַרױסגענומען פון שענקל אַ זויבערדיקן האַנטוך און אַרומגעבונדן 
אַרום זיין האַלדז. איר פנים איז איצט געווען בלאַס און נאָך בלאַסער 
געװאָרן צוליב דעם, װאָס אַלעמענס בליקן זענען געווען געווענדעט 
צו.איר, ויסנדיק אַז זי טוט עס קעגן איר ווילן. | 


דער בחור האָט אויסגענוצט יעדע געלעגנהייט און געפרעגט 
תמרהן מיט אַ שמייכל: 

--- וי רופט מען דיך ? 

תמרהס פּנים איז װוידער באַדעקט געװאָרן מיט רויטקייט, אָבער 
זי האָט זיך שנעל באַהערשט און געענטפערט מיט אַ פראַגע: 

--- צו װאָט דאַרפט איר עס וויסן ? 

-- ביסט א שיין מיידל, איך װאָלט געװאָלט וויסן װוי מען 
רופט. דיך. דו האָסט א פּרעכטיקן צאָפּ, איך בין אַ מאָלער און װאָלט 
גערן געמאַכט אַ בילד פון אַזאַ וי דן. 

-- צו װאָס ? -- האָט תמרה געזאָגט האַלביערנסט און פאָרגעזעצט 
איר אַרבעט, 

-- איך זוך שיינע געשטאַלטן צו מאָלן, 

זי האָט געשוויגן, אָבער דער מאָלער האָט זיך באַמיט ט אַלץ 
מער אָנצובינדן מיט איר אַ געשפּרעך און דערקלערט אָפּנהאַרציק: 

| -- אָט ‏ אַזױ וי דו װאַשסט מיך פלעגט מיך אויך וואַשן מיין 

מאַמע, ווען איך בין געווען א קינד. איך פלעג איינדרעמלען בשעת 
מעשה. דו האָסט מיר דערמאָנט מיינע קינדער-יאָרן, 

תמרה האָט געשמייכלט. זי האָט אויסגעמיטן אַרײנלאָזן זיך מיט 
אים אין אַ לענגערן געשפּרעך. זי האָט שנעל פאַרענדיקט דאָס װאַשן 
און אַרומגעװישט זיין קאָפּ, 
= דער מאָלער האָט איר באַדאַנקט און תמוה האָט פרייעך 
אָפּגעאָטעמט, וי זי װאָלט אָפּגעטון די שווערסטע אַרבעט, אָבער דער 
בחור איז נאָך אַלץ געזעסן אויפן שטול און זיך ווייטער באַמיט אָנ- 
צובינדן מיט איר אַ געשפּרעך. 

| -- הייסט עס, אז דו װוילסט מיר נישט זאָגן װי דו הייסט 1 -- 

האָט ער געפרעגט און פּלוצים זיך דערמאָנט -- האַ, מען רופט דיך 
תמרה, 

---. פונװואַנען ווייסט איר ? -- האָט זיך תמרה געװווּנדערט, 

-- איך האָב געהערט וי דער באָס האָט דיך גערופן און דיין 
נאָמען איז מיר אַרײין אין האַרצן.. 


תמרה האָט נישט רעאַגירט, זי האָט געװאָלט אַז ער ר זאָל שוין 


אַװעקגיין. 

-- ביסט אַ רעליגיעזע, תמרה? -- האָט ער א פרעג"געטון { ביי 
איר, : | יי 48 יש 
-- פונװואַנען ווייסט איר ? -- האָט זי זיך ווידער געווונדערט, 
-- איך זע, אַז דו טראָגסט אַ קמיעלע אויפן האַלדז, און נישט 
אומזיסט -- מסתמא, אַז מען זאָל דיר נישט געבן קיין עין-הרע.. 

| -- דאָס איז נישט. קיין. קמיע -- האָט תמרה אויסגעבעסערט --- 

דאָס איז אַ מזוזהלע, הי : : 

--- וויבאַלד אַזוי מעג מען דאָך דיך קושן... -- האָט ער זיך גע- 
פּרזווט וויצלען -- אַ מזוזה איז דאָך דערויף, אַ אַלע זאָלן. זי 
קושן... | 
= -- אַפּיקורסים קושן נישט קיין מזוזהס!.. -- האָט / (תמרה זיך 
ווידעה פאַרױטלט. - 
| =+ =---אַזאַ ‏ מזוזה מעג קושן דער גרעסטער אַפיקורס !4 -- האָט 
ער געזאָגט מיט אַ שמייכל און געפּרוּווט באַרירן דאָס מזווחלע, 
װאָס האָט זיך געבאָמבלט אויף איר האַלדז, . | 

תמרה האָט זיך אָפּגעדרײט פון אים און אָפּגערוקט דעם שטול, 
װאָס איז געשטאַנען דערנעבן. ערשט איצט איז דער מאָלער אַוועק 
צו חיימען, כדי פאַרענדיקן זיין פריזור, : 

רחל,. דליה און צפּורה זענען גלייך צוגעשטאַנען צו תמרהן, 

נו, תמרה, װוי. פילסטו זיך ?... -- האָט דליה געפרעגט מיט 
א שמייבל, : 

-- וי אַ פיש אין װואַסער --ה האָט רחל געענטפערט אָנשטאָט 
תמרהן און גענומען קייכן פאַר געלעכטער, װאָס האָט שנעל אָנ" 
געשטעקט אלע מיידלעך. תמרה איז געבליבן האַלב-ערנסט. רחלע; 
האָט וי איר שטייגער, ערשט איצט זיך גענומען וויצלען: 

-- אַ שאָדּ, װאָס ער איז נישט אַריינגעפאַלן אין מיינע. הענט, 
איך װאָלט מיט אים אָפּנעשטעלט אַ ראַנדעװו. 

אין דער זעלבער צייט איז דער מאָלער געזעסן אויפן שטול 
און זיך פונאַנדערגעפרעגט ביי חיימען וועגן תמרהן, 

-- זי איז אַ שיינהייט! -- האָט ער גערעדט צו חיימען מיט 
אַנטציקונג -- אזא מיידל װאָלט דאָך געקענט זיין אַ פילם-אַרטיס- 
טין. וועלכע מאָלערישע שטריכן! און וועלכע פּרעכטיקע כישוף- 
אויגן -- האָט ער זיך פאַרכאַפּט -- אַ פּנים פון אַ מלאך ! און וועל- 
כע האָר! וועלכער צאָפּ! װי שלאַנק זי איז! וועלכע קלאַסישע 
פיגור ! 

ער איז געווען אַזױ פאַרכאַפּט, אַז ער האָט אַזש נישט געפונען 
קיין פאַרגלייך צו איר אין דער מאַלעריי-קונסט, . 

-- זי איז אַ רעליגיעז מיידל! -- האָט חיים דערציילט -- און 
אזא װעט נישט זיין קיין אַרטיסטין, אָבער אַ פאַקט איז, אז זי 
איז אַן אויסערגעוויינלעך שיין מיידל, זי געפעלט אַלעמען, זי איז 
נאָך אָבער יונג און אַ ביסל נאַאיוו. זי געפינט זיך אין שלעכטע 
לעבנס-באדינגונגען, 

-- אַזױ איז עס ! -- האָט דער מאָלער געזאָגט מיט באַדױערן -- 
אַ סך טאַלאַנטן ווערן פאַרפאַלן צוליב שלעכטע אומשטענדן.. ווען 
זי שטייט איין אין גוטע הענט װאָלט זי געקענט װערן אַ שיני 
הייט-קעניגין, אָדֹעֶר אַ באַרימטע פילם-אַרטיסטין. עס איז כדאי זיִך 
פאַראינטערעסירן מיט. איר.. 

-- איך זע -- האָט חיים געלאַכט, -- אַז דאָס מיידל איז אייך 
שטאַרק אַרֹיין אין האַרצן, אָבער א שאָד אייער מי,-װאָרום עס איז 
שוין פאַראַן אזא איינער צו וועמען זי געהער... 

-- אַ גליקלעכער בחור ! -- האָט דער מאָלער געזאָגט און פאָר" 
געזעצט זיך אַנטציקן מיט תמרהן, -- מען באַגעגנט זעלטן אזא 
שיינהייט. זי איז באַשײידן און די אומשולד ליגט איר אױסגעגאָסן 
אויפן פּנים, נישט וי די היינטיקע מאָדערנע מיידלעך.. 

-- יאָ, דאָס איז ריכטיק, --. האָט חיים איינגעשטימט, 

-- היינטיקע מיידלעך --. האָט דער מאָלער פאָרגעזעצט -- 
זענען אַקטיווער װוי די מענער און דאָס דווקא װאָס עס געפעלט 
מיר נישט אין זיי, איך האָב ליב א נאַאיוו מיידל, איך וויל האָבן 
דאָס געפיל, אַז איך בין דער מאַנספּערשױן און נישט די פרוי.. 


-- 101 -- 


חיים האָט געלאַכט און דער מאָלער האָט נאָך לאַנג גערעדט 
וועגן שיינע פרויען און זייער באַנעמונג. ער האָט דערביי. אַרױס- 
געוויזן פיל דערפאַרונג, 
נאָכדעט וי חיים האָט זיך אָפּגעפאַרטיקט מיט אים, האָט דער 
מאָלער באַצאָלט און פאַרן אַװעקגײן זיך געזעגנט מיט תמרהן מיט 
אַ הויב מיט דער האַנט: 
- -- שלום, תמרה! / 
-- שלום ! ההט 
ווען ער איז אַרױס, האָט רחלע געזאָגט מיט קנאה: 
| -- איזה חתיכת נבז! וועלכער אומווירדיקער. בחוֹר דאָס איז! 
אפילו שלום אונדז נישט געזאָגט, נאָר תמרהן. | | 


דער זייגער האָט געוויזן פינף מינוט צו זיבן. די מיידלעך האָבן 
זיך געקליבן. גיין אַהײם,. אייניקע פון זיי זענען שוין אַװעק, 
נאָר רחל מיט תמרהן זענען נאָך פאַרבליבן די לעצטע. - / / 

חיים איז געשטאַנען ביי דער טיר און גערויכערט אַ פּאַפּיראָס, 
עה האָט זיך צוגעקוקט צו די פאַרבייגייער און איינגעאָטעמט די 
פרישע ירושלימער לופט פון דער צופאַלנדיקער נאַכט. די שטאָט 
האָט זיך צעצונדן אין װוּנקענדיקע ליכטער. דער פאַרקער אין די 
גאַסן איז געווען אַ געמיטלעכער, װוי געוויינלעך, | | 

ווען רחל מיט. תמרהן זענען צוגעקומען צו דער טיר, כדי גיין 
אַהײם, האָט רחל א אַ שטופּ"געטון חיימען אין אַ זייט און שטיפעריש 
געפרעגט : 

| -- װאָס שטייסטו נאָך דאָ חיים 1 וועמען קוקסטו נאָך אויס? 

דו װאַרטסט אפשר אויף מיר, אָדער (גאָר. אויף תמרהן 1. - 

-- איך װאַרט אויף אייך ביידן! -- האָט חיים געזאָגט, פאַר- 
ציענדיק) זיך ווויליונגעריש מיטן רויך פון פּאַפּיראָס -- עס גלוסט 
זיך נישט גיין אַהיים. ווער פון אייך ביידן האָט חשק אַביסל שפּאַצירן? 
-- דו מיינסט נישט אַזױ מיך וי תמרהן. -- האָט רחל געלאַכּט 
ציניש. / : 

= -- גראָד ביידן... -- האָט חיים געזאָגט צוויידייטיק און גע" 
וואַרט, אז אויך תמרה זאָל עפּעס זאָגן. אָבער תמרה האָט געשויגן 
וי אַ װאָרט װאָלט ביי איר געווען אַ גאָלדענער רענדל.. 

אַלע דריי האָבן זיך געלאָזט גיין אין גאַס. חיים איז ווירקלעך 
נישט געווען צופרידן, װאָס רחל גייט מיט זיי און ער האָט די גאַני 
צע צייט פּלאַנירט װיאַזױ בלייבן אַליין מיט תמרהן. ער איז 
געגאַנגען צװישן ביידע יונגע מיידלעך, גערעדט האָפערדיק און 
איז געווען אין אַ גוטער שטימונג. 

ביי יעדן וויץ, װאָס ער האָט דערציילט, אָדער ביי יעדן שאַרפֿי 
זיניקן װאָרט, האָט רחל געפּאַטשט חיימען היימיש און ליבלעך אי- 
בערן פּנים, פּלוצים האָט זי באַמערקט, אַז חיים איז נישט ראַזירט 
און אים פאָרגעװאָרפן ; 

-- חיים, װאָס ביסטו היינט עפעס נישט ראַזירט! וי װאָגט . 
עס אַ בחור צו גיין אין גאַס אין אַזא צושטאַנד, דערצו נאָך מיט 
צוויל מיידלעך 3 | 

חיים האָט זיך אַ אַ גלעט -געטון מיט דער האַנט איבערן פּנים און / 
אַ זאָג-געטון גוטמוטיק ; 

-- עס איז באמת נישט בסדר. פַּשוט נישט געהאַט קיין צייט. 
דו ווייסט דאָך װאָס מען זאָגט, אז אלע שוסטער גייען באָרװועס. 
זיך קושן מיט עמעצן װועל איך היינט במילא נישט און אויב אַ מיידל 
וועט מיך יאָ וועלן אַ קוש-יטון װעט איר, גלויב איך, נישט שטערן מיין 
באָרד, װאָס זאָגסטו תמרה ! נישט אַזױ? -- האָט ער זיך געווענ- 
דעט צו דער שווייגעוודיקער תמרהן, וועלכע איז געגאַנגען ביי זיין 
זייט אַ פאַרטראַכטע אין זיך. | | 

-- איך ווייס נישט. -- האָט תמרה געענטפערט גלייכגילטיק - --= 
מען טוט דען אַלץ פאַר יענעם ? 

-- פאַרשטייט זיך! -- האָט זיך רחלע אַרױסגעכאַפּט -- ווען 

אַ בחור, וועלכער איז נישט ראַזירט, װאָלט מיך געװאָלט אַ קוש-טון, 
װאָלט איך אים בשום אופן נישט דערלויבט. . 

חיים האָט אָנגעכאַפּט רחלען פאַר ביידע הענט, צוגעדריקט צו 

זיך, צוגעלייגט זיין פּנים צו אירן און געזאָגט אױיף. אַ ווויליונגערישן 
אופן:. / 
-- נו, ועסט מיך אַ קוש שון, אָדער נישט ? 
| צו תמרהס גרויסער שטוינונג האָט זיך רחל שטאַרק נישט גע- 
ווערט און אָפּגעפּרעסט חיימען אַ קוש אין באַק. - 
-- האָסט געזען תמרה? -- האָט חיים געזאָגט אין אַ געהוי- 
בענער שטימונג, -- עס איז מיר גאָרנישט אַװי שווער אָנגעקומען, 
הגם איך בין נישט ראַזירט, האָסט געהערט, װוי זי האָט געזאָגט, אז זי 
װאָלט זיך נישט געלאָזט אַ קוש-טון פון אַ נישט"ראַזירטן בחור ! 
תמרה האָט זיך שטאַרק צעלאַכט, ‏ | : 
| -- ביסט משוגע רחלוֶ? 
-- זאָלסט מיר אַזױ לעבן חיים, װוי דו װעסט דאָס אויך פּרןי 
בירן מיט תמרהן! -- האָט רחל געזאָגט מיט אַ געלעכטער. 
חיים האָט אויסגענוצט די דאָזיקע געלעגנהייט, האָט אַריבעך- 
געבויגן זיין קאָפּ צו תמרהן, כדי איר עפּעס זאָגן, אָבער תמרה האָט 
געמיינט, אַז ער וויל זי אַ קוש טון, איז זי שנעל אָפּגעלאָפן אין 
אַ זייט און געבליבן שטיין אין פּאַרלעגנהײט, 
|-- האָב נישט מורא, תמרה, איך װעל דיר נישט טון קיין 
שלעכטס! -- האָט חיים זיך אָפּגערופן צו איר מיט מענערישער 
שטאָלץ,- 
רחל האָט געקייכט פאַר געלעכטער, 
--- טפשונת איינע, האָסט מורא פֿאַר אַ קוש? -- האָט זי נאָכײ 
גערופן צו איר --- און אַז מען לייגט שוין צו די ליפּן איז װאָס ‏ 
עס פאַלט דען אָפּ עפעס! בין איך דען אַנדערש געװאָרן נאָכדעם ‏ 
זי ער האָט מיך אַ קוש געטון ? 
-- זעסט תמרה, רחל, איז טאַקע אַ בראַװו מיידל, װעסט זען / 
וי זי װעט מיר באַלד געבן נאָך אַ קוש -- האָט. חיים פּראָוואָצירט 
תמרחן. | 
ער איז צוגעגאַנגען צו רחלען. אונטערגעשטעלט זיין באַק 
צו אירע ליפן און עס האָט זיך גלייך דערהערט אַ קלינגענדיקער קוש. 

-- נו, תמרה, װאָס האָט מיר פּאַסירט? -- האָט רחל געזאָגט 
מיט אַ קאָקעטישן דריי, כדי ווייזן תמרהן, אַז ביי איר פאַרנעמט | 
נישט אַ קוש קיין שום ראָל, 

און ווענדנדיק זיך צו חיימען האָט זי צוגעגעבן : | 

-- פּרוביר, חיים, אויך אַ קוש טון תמרהן. זי האָט נאָך זיכער / 
נישט באַקומען קיין קוש פון א בחור און דערפאַר זעט עס איף ' 
אויס אַזױ שרעקלעך, אָבער איך זאָג דיר, תמרח, -- האָט רחל נישט 
אויפגעהערט שטיפן -- אַז עס איז נאָר שרעקלעך דאָס ערשטע מאָל, 
און שפּעטער גייט שוין אַ גאַנג.. | 

אויך חיים האָט גענומען זאָגן מוסר תמרהן. רחלס װערטער 
האָבן אים נאָך מער דערמוטיקט, יי 

-- צי איז דען אַ קוש אַזאַ מיאוסע זאַך ? פארקערט, איך האַלט, - 
אַז דאָס איז אַ שיינער מאַניער פון איין מענטש צום צווייטן. דאָס 
דריקט אויס ליבע, שיינעם געפיל, -- האָט חיים געזאָגט צו תמרהן, 

תמרה איז געשטאַנען פונדערווייטנס און גלײכגילטיק, אָדעף ‏ 
מיט אַ שמייכל אויף די ליפן זיך צוגעהערט צו רחלס און חיימס 
פּלאַפּלערײען, אָבער ווען חיים האָט איבערגעחזרט זיינע ווערטער 
האָט תמרה דערקלערט קאַטעגאָריש: 

-- מוחל טובות !... 

-- חיים, איך האָב שוין געזען אַזעלכע צניעות... -- האָט רחל 
געלאַכט ציניש, - | 

פאַרװאָס רחלען איז געגאַנגען אין דעם, אַז תמרה זאָל נאָכטון 
איר ביישפיל אין עס געווען נישט מער וי אַ רעאַקציע, הלמאי / 
תמרה האַלט זיך אַזױ נאַיו. יי 

אַלע דריי זענען איצט געגאַנגעגן שוייגעוודיקע. אַ קילער 
ווינט האָט זיך געשטאַרקט מיט יעדער מינוט און פאַרשלאָגן דעם 
אָטעם, 

רחל האָט נישט געלייגט קיין אַכט, װאָס דער ווינט האָט גע- 
הויבן איר ראָק און אַנטבלױזט אירע פיס ביז אַריבער די קניען. / 

תמרה דאַקעגן האָט מיט אַלע כוחות געװוערט זיך קעגן חוצפּה". 

דיקן ווינט, איז יעדע וויילע געבליבן שטיין, געכאַפּט מיט ביידע הענט 
די פאַלדן פון איר קלייד, געטוליעט זיי, צוזאַמענגעדריקט, כדי עס 
זאָל זיך חלילה נישט אַרױסזען ביי איר קיין אַנטבלױזטער לייב. 

ווען תמרה האָט באַמערקט, אַז זי קען זיך קיין עצה נישט געבן 
מיטן ווינט, איז זי צוגעלאָפן צו אַ װאַנט, צוהאַלטנדיק מיט די הענט 
דאָס קליידעלע און איז געבליבן שטיין. 

רחל האָט עס באַמערקט, איז זי צוגעגאַנגען צו תמרהן און 
אױסגעשאָסן אין אַן הילכיקן געלעכטער, 

-- אוי, תמרה, תמרה! וי נאַריש דו ביסט, אפילו מיטן ווינט 
פירסטן אַ קאַמף... 

-- דער ווינט איז פיל דרייסטער פון מיר.. -- האָט חיים גע- 
לאַכט -- ער פאַרקריכט װווּ ער וויל און דו קענסט אים אַפילו נישט 
זאָגן ,מוחל טובות", 

-- רחל, רחל ! -- האָט זיך פּלוצים דערהערט אַ פרויאישע שטים. - 
אַלע דריי האָבן זיך אומגעקוקט און רחל האָטֹ אויסגערופן : 

-- אוי, אמא, אמא ! וווהין גייסטן? 

תמרה און חיים האָבן גלייך דערזען אַן עלעגאַנט דגעקליידע 
טע דאַמע, װאָס איז געגאַנגען אין דער באַגלײטונג פון אַ מיטלי 
יאָריקן מאַנספּערשױן, . | 

-- איך האָב געמיינט, אַז דאָס גייט מיט דיר דער אבא! -- 
האָטֹ רחל אויסגערופן, באַטראַכטנדיק איר מוטערס באַגלײטער, 

--- פֿאַרװאָס גייסטו נישט אַהײם, רחלע, עס אין דיר נישט 
קאַלט 1 -- האָט געפרעגט די מוטער. 

-- עס איז מיר נישט קאַלט, אמאלע! -- האָט זיך רחל גע- 
חנדלט און אַ דריי-געטון זיך אין אַ. האַלבן קרייז, 

-- נו, געדענק, װעסט זיך צוקילן! -- האָט רחלס מוטער גע" 
זאָגט מיט אַ שמייכל, 

-- שטויות ! װוּ איז דער אבא? ‏ 

-- דער אבא איז אין שטוב. ער איז אַביסל פאַרמאַטערט און 


איך גֵיי אין קינאָ. 


רחל האָט אַ בליקיגעטון אױיף דעם מיטליאָריקן מאַנספּערי 
שוין, וועלכן זי האָט גוט געקענט, ווייל ער איזן געווען אַן אָפי 
טער אַרײינגײיער צו זיי און זי האָט אַ זאָגיגעטון צו אים שטיפעריש : 
-- אָדון ברזילי! איר זאָלט אָפּהיטן מיין אמאלע !.. 

/אַלע האָבן זיך צעלאַכט און רחלס מוטער, גילה, האָט באַ" 
מערקט : | | 

-- אַ שד משחת איז זי! פון תמיד אַזאַ! נו, רחלע, גיי שוין 
אַהיים, עמיץ װאַרט דאָרט אויף דיר, 

-- ווער װאַרט אויף מיר, אמנון ! 

-- יאָ, אמנון, 

-- װאָס אַרט עס מיר, זאָל ער װאַרטן ! 

-- מִיר אַרט עס אַװודאי נישט -- האָט איר מוטער אַ זאָגיגעטון 
מיט קאָקעטעריע, דאַן היימיש גענומען איר פּאַרטנער אונטערן אָרעם 
און געלאָזט זיך גיין פאָראױס, 

-- פאַרברענגט פריילעך! -- האָט רחל נאָכגעשריגן איר 
מוטער, . | | 
תמרה און חיים האָבן נאָך שטאַרקער זיך צעלאַכט, אָבער אין 
אַ וילע אַרום האָט זיך רחל געזעגנט מיט זיי און איז פאַרשװוּנדן 
געװאָרן צווישן די גאַסן, איילנדיק, זיך אַהיים, 


חיים איז געבליבן מיט תמרהן. ביידע האָבן געשוויגן, ערנסט 
געװאָרן, וי זיי װאָלטן זיך דערשראָקן איינער פאַרן אַנדערן. דער 
ווינט האָט זיך איינגעשטילט אַביסל און זיי זענען געגאַנגען שווייי 
געוודיקע. 

-- וי געפעלט דיר רחלס מוטער? -- האָט חיים איבערגע" 
ריסן דאָס שטילשווייגן. 

תמרה האָט דערויף געענטפערט מיט אַ געלעכטער. 

|--װאָס לאַכסטו, תמרה 1 װוּנדערסט זיך זיכער וי רחל פאַר" 
האַלט זיך מיט איר מוטער ? װאָס ! | 

-- איך װוּנדער זיך אויף אַ סך זאַכן.. -- האָט תמרה געי 
ענטפערט שטיל, 

| -- אויף װאָס נאָך װונדערסטו זיך, תמרה ? 
! -- איך זוונדער: זיך. װיאַזױי רחלס מאַמע האָט איבערגעלאָזט - 
איר מאַן און איז אַװעֵק-מיט אַ. פרעמדן מאַנספּערשוין אין קינאָ. 
-- אין ;זע. אין דעם קיין שום פאַרברעכן נישט, -- האָט חיים 
געזאָגט ערנסט. -- אַנדערש האָבן פאַרשטאַנען דאָס לעבן אוני 
דזערע זיידעס און אַנדערש פאַרשטײיען מיר היינט דאָס לעבן. מיר 
לעבן. אין ‏ אַן: אַנדער וועלט, מיט אַנדערע באַגריפן און בכלל, עס 
איז אָפּהענגיק וי איינער קוקט אויף די זאַכן. צוויי וועלטן לעבט 
מען נישט און דעריבער דְאַרֹף מען געניסן פון לעבן.. 
תמרה האָט געשוויגן און חיימען איז שוער געווען צו דער- 
גרונטעווען איר שווייגן. | 
| -- צי מיינסטו, חיים, אַז דאָס איז שוין אל צי מיינסטן, אז 
אַזױ זוי די פרייע פירן ‏ זיך אויף איז שוין גוט? -- האָט תמרה זי 
פּלוצים אָפּגערופן, | | 
| -- יעדער. טוט וי ער פאַרשטייט און װאָס אי געפעלט == 
האָט חיים געענטפערט מיט אַ שמייכל. -- אָט צום ביישפּיל : 
מיר אַזאַ מיידל װי דו... | | 
-- אויב - דו. באַרעכטיקסט דאָס װאָס דו באַרעכטיקסט, טא 
פאַרװאָס געפעלט דיר נישט רחל און דו ליבסט זיך נישט מיט איר} . 
-- ווייל אַזאַ טיפּ װי רחל געפעלט מיר נישט -- האָט חיים 
באַטאָנט. --- אָבער -נישט ווייל זי האָט ליב פאַרברענגען, שטיפן, 
לאַכֿן . | | י 
תמרה. האָט געשוויגן און חיים האָט פאָרגעזעצט מיט פּאַטאָס:. 
--- גלויב מיר, תמרה, ווען איך װאָלט נאָר איין װוּנקיגעטון ' 
װאָלט- רחל געווען מיינע, אָבער זי געפעלט מיר נישט, סתם אַזױ, 
איך ווייס נישט פאַרװאָס. דאַקעגן ביסטו מיר געפעלן פון ערשטן 
טאָג, ווען דו ביסט אַריינגעקומען צו אַרבעטן אין דער פריזעריי. 
איך גלויב, אַז דו פילסט עס אַרױס; איך האָב דיר שוין געזאָגט וועגן 
דעם, אָבער דו מיידסט אויס צו רעדן מיט מיר און קומען אין אַ נאַי ‏ 
ענטער באַרירונג. אפשר געפעלט דיר נישט, װאָס איך האָבֿ ליב 

זיך אַ וויצל-טון, אָבער אַזאַ בין איך. איך האָב פיינט די אומעפ 
-- קיינער האָט נישט ליב די אומעט. -- האָט תמרה אַ זֹאָג 
געטון נאַאיוו -- אָבער װאָס צו פיל איז אומגעזונט.. " 
--;אויב. דו וועסט עס פאַרלאַנגען, תמרה, װעל איך שטענדיק 0 
זיין ערנסט. נישט מיין, אז איך בין איינער פון אָט די ,פּושטן", פּאַר=- 
קערט איך בין דערצויגן אין אַ גוטער היים. אַלס קליין יינגל פלעג . 
איך גיין מיט מיין פאָטער דאַװנען, געטראָגן אַ קאַפּעלע און בין אויף . 
היינט רעליגיעז, אָבער װאָס צו גאָט איז צו גאָט און װאָס צו לייט . 
איז צו לייטן. איך האַלט, אַז רעליגיע דאַרף זיך אויסדריקן אין / 
טראַדיציאָנעלער פאָרֹם, וי ביי אַלע אומות העולם, אָבער נִישט. 
אין קיין ספּעציעלע זיטן. זעסט -- האָט ער אַרױסגענומען פון טאַש 
א קאַפּעַלע און איר געוויזן. | = 
-- אַ. קאַפּעלע אין טאַש מיינט נאָך נישט זיין רעליגיצן. 
האָט תמרה געזאָגט מיט אַ שמייכל -- אַ קאַפּעלע דאַרף מען טראָגן. . 
אויפן קאָפּ, כסדר און תמיד. רעליגיעז מיינט קודם כל זײַן אַ מענטש, 
װויסן אַ גרענעץ. די פרייע זֶענען אַריבער יעדע גרענעץײי .. - 
| = חיים האָט געשטוינט װוי תמרה רעדט איבערצייגעריש. ער ;האט 0 
ביז איצט נישט געװוּסט, אַז זי קען אַזױ פאַרשטיין אַלץ. און.; אַזָוֹ+: 
אַלץ באַנעמען, אַז אין איר שווייגן ליגט אַזויפיל מיושבדיקע חכנתג - 
און אַז זי איז אַזא פאַרבאָרגענער קװאַל... י- 


ער האָט דאַן גענומען אויף זיין שטייגער זי איבערצייגן, האז מען!-; 


קען נישט זיין אַנדערש פון אַלע, אַז אַזא תקופה איז היינט.. 


ער האָט אַזױ לאַנג גערעדט צו איר איבערצייגעריש ביז זיינע- 
ווערטער האָבן איבערגעלאָזט אויף איר אַ געוויסן רושם, זי האָט אין 
חיימען געזען אַ :פיינעם בחור, נישט קיין אױיסװוּרף, אָבער דווקא 


דערפאַר האָט זי נישט געקענט פאַרשטײין פּאַרװאָס ער האָט געקושט  -‏ 


רחלען, װאָרום אויב זי, תמרה, געפעלט אים, װי ער פאַרזיכערט. . 
איר, טאָ װויאַזױ האָט ער זיך דערלויבט קושן רחלען, א מיידל װאָס 27 
ער האָט נישט ליב | | 

זי האָט עס אים אָבער נישט געזאָגט, כדי ער זאָל נישט אויס- 
רעכַעֶנֶען, אַז זי איז אייפערזיכטיק. 

אין דער אמתן איז חיים געפעלן געווען תמרהן פון ערשטן 
טאָג זינט זי איז אַרײינגעקומען אַרבעטן אין דער פריזעריי. נישט 
אַלס בחור איז 'ער איר געפעלן געװאָרן, נאָר אַלס אַ ,מענטש" לוט 
איר. באַנעמונג, ער האָט זיך באַצױגן צו איר פריינטלעך, הגם זי 
האָט נישט פאַרטראָגן גאַנץ אָפּט זיינע וויצן און חֹכמות אויף איר 
חשבון. זיין. באַמיאונג אַרױסצוהעלפן איר ביי יעדער געלעגנהייט / 
האָט. איר אימפּאָנירט. שפּעטער האָט זי זיך איבערצייגט, אַז ער איז / 
טאַקע. נישט אַזאַ געפערלעכער וי זי האָט געהאַט דעם איינדרוק 
וועגך אים. אין דער ערשטער מינוט, | 

אויך לויטן אויסזען איז חיים איר שפּעטער געפעלן געװאָרן. הע" 
כער פון מיטלװװוּקס, פּעך-שװאַרצע האָר, שװאַרצע אויגן און מאַטער 
פּנים, װאָס האָט פולשטענדיק אַנטשפּראָכן איר געשמאַק. אַזאַ אויס- 
זעף פון אַיבחור איז איר געפעלן, 

און דאָך האָט זי כסדר אָנגעהאַלטן מיט אים אַ דיסטאַנץ, כדי / 
ער זאָל נישט װאָגן זיך באַציען צו איר מיט דערזעלבער דרייסטקייט 
וי צו 'ר'חלען. עס זענען איר צופיל נישט אָנגעגאַנגען זיינע ליבעס- 
דערקלערונגען, וועלכע ער האָט אַרױסגערעדט מיט אַזױפיל ערנסט" 
קייט! בֿיי יעדער געלעגנהייט, 

איצט זענען זיי ביידע געגאַנגען שווייגעוודיקע און פֿאַרטיפטע. 
אין. ד אייגענע געדאַנקען, 

אָפּגײענדיק נאָךְ עטלעכע מעטער איז זי געבליבן שטיין און 
געזאָגט: ‏ . 

-- איך מוז גיין אַהײם, עס איז שוין שפּעט, 

;-- עס אלז. דאָך נאָך תחילת אָװונט -- האָט ער זי געפּרוווט פאַר-. 
האַלטן. -- עס איז פּשוט אַ פאַרברעכן גיין אַזױ פרי שלאָפן, איב- - 
ריקנס,. אוב דו האָסט נישט דאַקעגן װעל איך דיך באַגלײיטן בין דיין - 
היים, . איך. װאָלט גערן מיט דיר נאָך אַביסל שפּאַצירט אין גאַס.. 
איך האָב געווען באַשלאָסן אַסך צו רעדן מיט דיר, אָבער דו ווילסט 

מיך נישט אויסהערן, דו האָסט נישט קיין צוטרוי צו מיינע. ווער" 
טער, איך שווער דיר אָבער מיט אַלץ װאָס מיר טייער איז, אַז אַלץ 
װאָס איך זאָג איז ערנסט און אויפריכטיק. צִי ווילסטן מיך. נישט 
האָבן אַלס חבר, צי ווילסטו נישט מיין פריינטשאַפט? 

-- ניין !.. -- האָט תמרה דערקלערט צויידייטיק.   .‏ . 

דערווייל זענען זי צוגעקומען ביז צו אַ פינטטערן געסל און 
תמרה האָט מיט צוגעאיילטע טריט גענומען גיין פאָרויס. 

- אָט דאָ אין דעם געסל וווין איך. די מאַמע װאַרט שוין זיכער 
אויף מיר, 

-- איך... איך האָב נאָך געװאָלט דיר עפּעס זאָגן -- האָט חיים 
! גענומען רעדן, כמעט מיט אַ בעטנדיקער שטים -- צי ווילסטן באמת 
נישט, אַז איך זאָל זיין דיין חבר ? יעדעס מיידל האָט אַ חבר' און 
יעדער בחור האָט אַ חברה, מיר װאָלטן ביידע... 

ער האָט די לעצטע ווערטער אַרױסגערעדט מיט אַזויפיל אויפַ- 
ריכטיקייט, אז תמרה האָט פאַרלאַנגזאַמט אירע טריט. ביידע זעי 
נען אַרײנגעקומען אין פינסטערן געסל. דאָ אין געסל איז געווען 
ישטיל, דרעמלענדיק און רואיק. גרעסערע און קלענערע מױיערן, 
מיט גרויע װענט זענען געשטאַנען פאַראומערט און אָנגעװאָרפן 
אַן אומהיימלעכקייט. די הויכע פענסטער פון די גרויסע מױיערן זע- 
נען געווען פאַרהאָנגען מיט אַלטע פאָרהאַנגען אונטער וועלכע עס 
האָבן געבלענצט טונקעלע פייערן. װי הענגענדיקע סטראַשידלעס 
האָבן געסטאַרטשעט די אַלטע באַלקאָנען איבערגעצויגענע- ימיט 
שטריקלעך אויף וועלכע עס האָבן געגרויט צעהאַנגענע וועש. ‏ 

אַן אומעט האָט אַרױסגעקוקט פון יעדן הויז. דער ווינט האָט גע" 
פייפט אין די צעבראָכענע רינוועס און געקלאַפּט ערגעץ מיט אָפַי 
| געריטענע בלעכן, 

-- גאָט מיינער -- האָט חיים אויסגערופן מיט באַדױערן - יי דו 

וווינסט אין אַזאַ געסל! אַ פּחד! דו ביסט גאָרנישט צוגעפּאַסט צו 
וווינען דאָ, הגם מען זאָגט, אַז אַ שיינע בלום בליט אַרױס אַפילן 
צווישן דערנער, יי 

תמרה האָט געשוויגן. 
-און. דאָך... איז אים אין אָט דעם פינסטערן געסל געווען אָנ 
: גענעם מיט איר. ער איז גשווען צופרידן, װאָס אין געסל איז 
אויסער זיי קיינער נישטאָ. ער װאָלט זי אַזױ אַרומגענומען און 
צוגעדריקט צו זיך. ער האָט חשק אָננעמען זי ביי דער האַנט, אָבער 
הער האָט מורא, אַז דאָס קאָן אַרױסרופן ביי איר אַ רעאַקציע און זי 
וועט אַנטלױפן פון אים, 
 .‏ זיינע הייסע בליקן פאַרפאָלגן איר שלאַנקן . קערפער, װאָס 
באַװעגט זיך בוגעוודיק. עס וייזט זיך אים אויס, אַז זי פאַר- 
;מאָגט איצט אַ. באַזונדערן גאַנג. איר יעדער טראָט איז האַרמאָניש 
; און. פול מיט מיידלשן חן. אַזאַ מיידל װי זי און מיט. אַזופיל חן 
, זעט. ער .צום ערשטן מאָל. אין פינסטערן געסל קומט זי אים. אויס 
נאָך שענער, נאָך שלאַנקער, אַרױסרופערישער און צוציענדיקער. 
-אָ.. ווען זי ווייס וי ער האָט זי ליב ! דאָרט אין דער פריזעריי האָט 
-ער עס גאָר אַזויפיל נישט געפילט, אפשר דערפאַר ווייל ער האָט 
נישט געהאַט קיין פּאַסיקע מינוט צו פילן אַזױ איר נאָענטקײט. 
א הײַסער שטראָם עלעקטריזירט זײַן גאַנצן קערפער. ער פילט, אז 
, זײַנע ; געבליטן ברויזן אין אים אָן אויפהער.. 
פון אַ טונקעלן הויף איז אַרױסגעלאָפן אַ שװאַרצע קאַץ, איי 
-בערגעלאָפן זֵיי דעם וועג און איז פאַרשװוּנדן. געװאָרן אין דער 
שמאָלקייט פון געסל. 
.. -- אַ שװאַרצע קאַץ! -- האָט זיך תמרה אַ צאַפּל-געטון -- נישט 
קיין גוטער סימן ! מען דאַרף, גיין ! נאָך אַביסל. איז שוין מיין היים, 
אוי, כ'װועל שוין כאַפּן אַ פּסק פון מיין מאַמע... -- האָט זי צוגעגעבן 
.מיט אַ שמייכל, 
-- שרעקסט זיך פאַר אַ קאַץ, תמרה ? דו גלויבסט. טאַקע אין די 
(אַלטע.. מעשיות 1 דן שפּאַסט מסתמא! .. נאַרישקײטן, אִיך גלויב 
. שוין לאַנג נישט אין דער דאָזיקער טפּשות און אויך פאַר דיין. מאַמע 
אי נישטאָ װאָס צו שרעקן זיך! דו װעסט דאָך אײיביק נישט זיין 
מיט איר., 

תמרה האָט געשויגן. װאָס האָט זי אים געקענט ענטפערן דע- 

רויף ? אירע אלע חברטעס װאָבן חתונה נישט קענענדיק רעכט 
ביז דער חתונה דעם בחור. אַלץ װוערט דורכגעפירט דורך ביידע 
צדדים פון די עלטערן און ווען נישט איר שווערע לאַגע, װאָס האָט 
איר געטריבן צו אַרבעטן אין דער פריזעריי, װאָלט זי אפשר געווען 
איינע פון זיי. צי דאַרף זי אים זאָגן. וועגן דעם? ניין! זי װאָלט 
געװאָלט, אַז ער זאָל זי שוין איבערלאָזן און אַװעקגײן, אָבער.. 
אָבער גלייכצייטיק גלוסט זיך איר אַזױ הערן װוי ער רעדט צו איר., 

אַזױ שווייגעוודיק זענען ביידע צוגעקומען צום שטוב, . וועלכע 
איז שוין איינגעהילט געווען אין פינסטערניש, : 

באַמערקנדיק אַ גרויסן שטיין, װאָס איז געװאַקסן נעבן 'תמרהס 
הויז, האָט זיך חיים צוגעזעצט און געזאָגט צו איר ; 

-- קום, רו זיך אָפּ, תמרח! פאַרבלייב נאָך עטלעכע מינוט, 
איצט האָסטו דאָך מער נישט װאָס מורא האָבן. דו ביסט דאָר. נעבן 
דיין שטוב.. 

-- עס פעלט מיר נאָך, אַז מיין מאַמע זאָל באַמערקן. דורכן 
פענסטער, וי איך זיץ מיט א בחור! -- האָט תמרה געזאָגט קוים" 
הערבאַר -- עס װאָלט מיר שוין גאָרנישט געפעלט. איך בין צו" 
פרידן, װאָס זי זעט נישט, אַז אַ בחור האָט |מיך באַגלײט ביז צום 
שטוב, : 

: ווען חיים האָט עפּעס געװאָלט זאָגן, האָט זי צוגעלייגט דעם 
פינגער צו איר מויל און שטיל אַ שעפּטשע געטון: י: 

-- ששש... רעד שטיל, די מאַמע קען נאָך דערהערן. דוכט זיך, 
אַז עמעץ האָט אַ הויב-געטון דעם פאָרהאַנג, 

זי האָט אים געװאָלט איבערלאָון און אריינלויפן שנעל אין 
שטוב, אָבער זי האָט געהאט דעם איינדרוק, אַז ער װעט זיך באַי 
ליידיקן. אויב זי װועט אים איבערלאָזן אַלײן א זיצנדיקן אויפן שטיין, 
זי איז דעריבער געשטאַנען נעבן אים און נישט געקענט אַװעקגײין 
און אויך מורא געהאָט מיט אים פאַרבלײבּן, | 

חיים האָט עס פאַרשטאַנען, איז ער אױפגעשטאַנען פוך שטיין 
און ראָפּטום אָנגענומען זי ביי דער האַנט. תמרה האָט: שנעל אַרױס- 


:געצויגן איר האַנט פון זיינער, אָבער ער האָט מיט דער צווייטער 
האַנט אַרומגעכאַפּט זי פאַר דער טאַליע און פעסט צוגעדריקט. צו 
זיך. איר װאַרעמער קערפער האָט אים אינגאַנצן אָנגעצונדן און /5 
האָט גענומען באַשיטן מיט הייסע קושן איר יאָדערדיק פּנים. " 

תמרהן איז שווער געווען זיך װערן, ווייל זי האָט מורא געהאַט 
מאַכן אַ גערויש הינטערן פענסטער. זי האָט דעריבער שטיל זיף 
געריסן. פון זיינע אָרעמס און ציטערנדיק אינגאַנצן זיך געבעטן 
ביי אים : | 

-- לאָז מיך אָפּ! לאָז מיך אָפּ! די מאַמע קוקט דורכן פ פענסטער, 
איך בעט דיך.. 

ער האָט אָבער נישט געהערט אירע געבעטן און נישט אויפגע- 
הערט זי דריקן צו זיך. 

מיט אַלע כוחות האָט זי אים אָפּגעשטופּט פון זיך, ר פלינק אַרוסי 
געדרייט זיך פון זיינע אָרעמס און שנעל אַרײנגעלאָפן אין הויף, 
חיים איז נאָך לאַנג געבליבן זיצן אויפן גרויסן שטיין, װי ער { װאָלט 


עפּעס פאַרלוירן.., 
* 


מיט שטילע טריט האָט תמרה זיך צוגעשאַרט צו דער טיר פון 
שטוב און אַ פּרווויגעטון די קליאַמקע. די טיר איז נישט געווען 
פאַרשלאָסן, זי האָט זי אויפגעמאַכט מיט אַן איינגעהאַלטענעם אָטעם 
און זיך. אַריינגעגנבעט אינװײיגיק. 

אין אירע נעזלעכער האָט אַ זעץ-געטון דער גערוך פון נאַכט- 
געלעגערס. פון איין בעטל האָט זיך געהערט דאָס שטילע כראָ- 
פּען פון איר ברודער יוחנן, וועלכער איזן שטאַרק געשלאָפן אין 
אַ צווייטער בעט, װאָס האָט זיך געפונען ביים סאַמע אַרײנגאַנג 
פון אַלקיר איז געשלאָפן איר שוועסטער חנהלע אוֹן דערנעבן אויף . 
אַ בעט איז געלעגן איר מוטער, נישט אויסגעטון, אין אירע קליל- 
דער. תמרה האָט פאַרשטאַנען, אז איר מוטער האָט איינגעדרעמלט, 
וי געוויינלעך, נישט קענענדיק זיך דערװאַרטן אויף איף, / 

תמרה איז געבליבן שטיין אינמיטן צימער אַ דערשראָקענע. זי 
איז געווען אינגאַנצן צעטומלט. אירע באַקן האָבן געבריט... זי האָט 
געהאַט א געפיל, וי זי איז נאָר װאָס אַנטלאָפן פון אַ געשפּענסט,.. זי 
האָט זיך נאָך נישט אָפּגעגעבן קיין קלאָרן חשבון, װאָס עס איז 
מיט איר געשען צוריק מיט אַ מינוט. עס האָט זיך איר געדוכט, אַז 
שאָטנס באַװעגן זיך אַרום איר, און אַז די מוטער שלאָפּט נישט נאָר 
מאַכט זיך שלעפערדיק, אָבער אָט באַלד װעט זי איר מקבל פּנים זיין 
מיט אַ ,ברוך הבא".. 

אָט, דוכט זיך איר, קוקן פון די ווענט די בילדער פון די הייליקע 
צדיקים. זיי שטראָפן איר מיט די בליקן... שטוינען... ווונדערן זיך... 
אַ מיידל איז באַרירט געװואָרן פון א בחור !. 

דאָס קלאַפּן פון אַלטן זייגער, װאָס איז געהאַנגען אין אַ ווינקל 
אויף דער מזרח-װואַנט האָט געקלאַפּט אין אירע איערן איצט מיט 
אַ באַזונדערן טיקיטאַק, וי ער װאָלט אױסגעקלאַפּט װאָרנונגסי 
קלאַנגען.. | 

נאָכדעם ווי זי האָט זיך באַרואיקט אַביסל, איז זי אַרײינגעלאָפן 
אין קיך, כדי זיך אָפּוואַשן דאָס פּנים. אויף א טישל איז געשטאַנען 
דאָס עסן, װאָס איר מוטער האָט צוגעגרייט פאַר איר. נאָכדעס 
וי זי האָט לאַנג געװאַשן די הענט און פּנים, וי זי װאָלט זיך גע- 
װאָלט אָפּװאַשן פון שמוץ, האָט זי זיך געזעצט ביים טיש. זי איז 
אזוי געזעסן אייניקע מינוט אין א פאַרגליווערטער פּאָזע און זיך 
נישט צוגערירט צום עסן. 

דאַן האָט זי אָפּגעבראָכן אַ שטיקל ברויט און קייענדיק אַזױ צוי 
געלאָפֿן צום פענסטער, אויפגעהויבן דאָס פאָרהאַנגל און אַרױסגע- 
קוקט אין פינסטערן דרויסן. דאָס האַרץ ביי איר האָט געקלאַפּט װי 
מיט אַ האַמער... 
| = צו איר גרויס איבערראשונג האָט זי דערזען װי עמיץ רייבט 
אויס אַ שוועבעלע, כדי פאַרויכערן אַ פּאַפּיראָס, נאָר דער וינט 
האָץ עס גלייך אױסגעלאָשן. גלייך נאָכדעם האָט אויפגעפלאַמט 
אַ צווייט פלעמל און זי האָט דערקענט חיימס פּנים, 

ני האָט אַ ציטער"געטון און געװאָלט אָפּטרעטן פון פענסטער, 
אָבער אַן אומבאַװוּסטזיניקער נייגיר האָט זי צוגעשמידט צו דער 
שויב. אָט זעט זי וי ער גייט אָפּ אַ שטיקל וועג, בלייבט ווידער 
שטיין, קוקט צו די פענסטער פּונקט װי ער װאָלט נאָך געװאַרט, 
אַז זי װעט באַלד אַרוסקומען צו אים. ער האָט זיך פאַרצויגן עטלעכע 
מאָל מיטן פּאַפּיראָס, װאָס האָט ביי יעדן צי זיך צעזשאַרעט, וי אַ קויל, 
דאַן האָט זי באַמערקט, וי זיין שאָטן איז פאַרשווונדן געװאָרן אין 
דער טונקלקייט פון געסל, 

תמרה איז נאָך לאַנג געשטאַנען און געקוקט. עס האָט זיך 
איר אויסגעוויזן, אַז זיין שאָטן באַװעגט זיך נאָך אַלץ.. | 

--- מיין גאָט, הייסט עס, אז ער איז גלייך נישט אַװעק?,, װואָס 
האָט ער נאָך געװאַרט1,.. -- האָט זי אַ טראַכט-געטון מיט געוויסער 
הנאה און אינערלעכן מיידלשן ציטער, - 

ווען זי האָט זיך איבערצייגט, אז ער אין שוין טאַקע אַװעק, 
איז זי צו צום בעט, זיך אויסגעטון און זיך געלייגט שלאָפן. פּלוצים 
האָט זי דערהערט וי די מאַמע האָט טיף אָפּגעקרעכצט און געזאָגט 
פאַר זיך מיט אַ שלעפערדיקער שטים ; 

-- וויי ז'מיר, זי האָט זיך נאָך נישט צוריקגעקערט, עס מוז 
שוין זיין שפּעט, | | 
| = -- שלאָפּסט נישט מאַמע! -- האָט תמרה זיך אָפּגערופן, פאַר- 
שטייענדיק, אז די מאַמע איז ווֹירקלעך געשלאָפן, 

-- תמרה!! -- האָט מלכה אויסגערופן מיט פרייד -- דו 
שלאָפּסט שוין גאָר! ביסט שוין לאַנג, טאָכטערל, אין. שטוב ? ווען 
ביסטו געקומען! עס מוז שוין זיין זייער שפּעט. 2 

-- ניין מאַמע, עס איז נאָך נישט שפּעט, אָבער וואדער שטייגער 
קומט דאָ די נאַכט צו אונדז פריער וי אין שטאָט,, - 

תמרה האָט דערביי געטראַכט מיט מורא, אז דער זייגער זאָל 
זיך חלילה נישט צעקלונגען און פאַראַטן די היכטיקע שעה... 

נאָכדעם וי מוטער און טאָכטער האָבן זיף דורכגעשמועסט, װוי 
געוויינלעך און תמרה האָט באַרואיקט איר מוטער, אַז זי האָט 

שוין געגעסן און זי פילט זיך נישט מיד, זענען ביידע אַנטשװיגן 
געװאָרן, כדי נישט איבערוועקן מיט זייערע גערעדערייען די איי 
בעריקע קינדער. ערשט איצט האָט מלכה אויסגעטון אירע קליידער 
און איז זאָרגלאָז איינגעשלאָפן, 

בלויז תמרה האָט נישט געקענט צומאַכן מיט קיין אויג. זי האָט 
זיך לאַנג געדרייט אויף איר געלעגער און נישט אויפגעהערט טראַכטן 
וועגן חיימען און זיינע ליבעסידערקלערונגען, װוי אויך וועגן זיין 
לעצטער האַנדלונג, 

אינסטינקטיוו האָט זי באַטאַפּט אירע יונג-מיידלשע גלידער און 
אַ װאַרעמער געפיל האָט זי אַרומגעכאַפּט, ביז זי איז אויך איינגע- 
שלאָפן מיט אַ געשמאַקן שלאָף, 

קאַפיטל וע קסט 


5 ריער וי שטענדיק איז תמרה אויפגעשטאַנען יענעם טאָג 
און איז אַװעק צו דער אַרבעט. זי האָט געװואָלט זיין די ערשטע, כדי 
אויסמיידן די ערשטע זיך טרעפן מיט חיימען.. 

אויסער משהן, וועלכער פלעגט קומען וי געוויינלעך, פריעף 
פון אַלע, כדי אויפמאַכן די פריזעריי, איז פון די אַרבעטער נאָךף 
קיינער נישט געווען, 

זי האָט זיך פריינטלעך באַגריסט מיט אים, אַרײין אין דער 
פרויען-אָפּטײילונג און שנעל אַרױפגעצויגן אױף זיך איר וייסן 
פאַרטוך, 

ווען זי איז צוגעגאַנגען צום שפּיגל, כדי באַטראַכטן וי זי זעט 
אויס אין אֹיר נייער פריזור, װאָס זי האָט געמאַכט פון איר צאָט 
וועלכן זי האָט אַרומגעפלאָכטן אַרום איר קאָפּ, איז משה אַריין צו 
איר און געפרעגט : 

--- װאָס מאַכסטו תמרה ? װאָס הערט זיך ? 

-- אַדאַנק, קיין שום נייעס... 

תמרה איז געווען זיכער, אַז משה פרעגט זיך סתם, אַזױ, אויס 
פריינטשאַפט, אָדער ווייל ער האַלט זי, וי געוויינלעך, אַלס גוטע 
אַרבעטערין און וויל דערמיט אַרױסװײיזן זיין צופרידנקייט מיט איר, 
אָפּט פאַרטשעפּעט ער זי דעריבער מיט אַ װאָרט, אָדער א פראַגע, 

-- װאָס מאַכט די מאַמע? -- האָט ער וייטער געפרעגט מיט 
צעצונדענע אויגן, 

-- א דאַנק, װאָס זאָל זי מאַכן ? 

-- נוֹ.. איך מיין... צי איז זי צופרידן, װאָס דוֹ פאַרדינסט ו שוין 
געלט? 


א 

-- יאָ, פאַרװאָס זאָל זי נישט זיין צופרידן ! -- האָט זי געענטי 
פערט, אָפּציענדיק אויף זיך דעם ווייסן כאַלאַט, וועלכער איז געלעגן 
וי אױסגעגאָסן אויף איר און בולט געמאַכט אירע מיידלשע היפטן און 
ביוסט, | | 
-- אַ! אז דיין מאַמע איז צופרידן בין איך אויך צופרידן.. -- 
האָט משה געזאָגט אַרױפלײגנדיק זיין האַנט אויף איר אקסל, נאָכי 
דעם וי ער האָט זי אַ קנייפּ-געטון אין באַק אויף אַ ווויליונגערישן 
אופן -- ביסט ווירקלעך א װויל מיידל, עס טוט מיר באמת הנאה.. 


זי האָט זיך שנעל אָפּגעקערעװעט פון אים און איז אָפּגעטראָטן 
פון שפּיגל. זי האָט אַ בליק געטון אויף אים מיט דערשטוינטע אויגן 
הלמאי ער האָט זיך דערלויבט איר אַ קנייפ"טון, װאָס האָט איבער" 
געלאָזט אַ רויטן צייכן אויף איר באַק. דאָס אין שוין נישט דאָס 
ערשטע מאָל, װאָס ער פּרוּווט ביי יעדע געלעגנהייט זי אַ קנייפּי 
טון, אָדער באַרירן זי. 


משה האָט באַמערקט, אַז תמרה האָט אים כמעט וי אָפּגעי 
שטויסן פון זיך, האָט ער געפּרװווט פאַרטושן זיין האַנדלונג דורך 
ווייטערדיקע פראגן, אָבער זיין גייציקייט אין נישט אָפּגעטראָטן פון 
אים. זי האָט אים אויסגעזען אַזױ מיידליש צעװאַקסן, רייצנדיק, אָנ" 
ציענדיק און אַרוסרופעריש.. 

-- רעדט עפּעס אַמאָל דיין מאַמע וועגן מיר, האַ? -- האָט 
ער געפרעגט נישט אָפּנעמענדיק זיינע אויגן פון איר, 

-- יאָ, זייער אָפט.. 

-- װאָס אַזעלכעס רעדט זי וועגן מיר? האַ? -- האָט זיך 
משה דערפריידט, 

-- מיין מאַמע האָט געבעטן, אז איר זאָלט מיך לאָזן אַביסל 
פריער אַהײם, -- האָט תמרה דערקלערט, דערמאַנענדיק זיך, אַז אין 
אַ געשפּרעך מיט איר מוטער האָט מלכה אויסגעדריקט איר װוונטש, 
אַז זי זאָל קומען פריער אַהיים, | 
| = -- סיידןן דו פאַרשפּעטיקסט מיטן קומען אַהיים.. -- האָט משה 

געזאָגט מיט אַ גנבישן שמייכעלע -- װאָרום די אַרבעט װוערט דאָך 
נישט פאַרענדיקט אַזױ שפּעט, | | 

-- יאָ, אַמאָל פֿאַרשפּעטיק איך טאַקע אַביסל -- האָט תמרה 
געזאָגט אָפּנהאַרציק -- אָבער נישט אין דעם איינציקן מאָל האַנדלט 
זיך עס. פאַר מיין מאַמע איז תחילת אָװונט אויך שפּעט.. 

-- הייסט עס, אַז דו פאַרשפּעטיקסט אַמאָל קומען אַהיים, װאָס?--- 
האָט משה געלאַכט ווויליונגעריש -- איך זע הייסט עס, תמרה, אַז 
דו ווערסט אַ חברהמאַנטע. נו, דאָס געפעלט מיר, װוערסט אַ מענטש!.. 

ער האָט זיך אַ גלעט-געטון איבער דער גלאַט-ראַזירטער גאָמ | 
בע און צוגעגעבן מיט הומאָר ; 

-- הייסט עס, אַז דיין מאַמע דערמאָנט מיך צום גוטן, װאָס? 
נו פאַרשטייט זיך, איך בין גאָרנישט אַזאַ שלעכטער באָס, װאָס זאָגס- 
פו, תמרה, הא ? 

תמרה האָט אַ שמייכל-געטון, קוקנדיק, וי ביי איר באָס האָבן 
ניך צעצונדן די אויגן, גאָרנישט אויף קיין גלייכגילטיקן אופן, 

-- גלויב מיר תמרח, -- האָט ער פאָרגעזעצט גוטמוטיק -- אַז 
איך באַמי זיך דיר זאָל זיין גוט ביי מיר. איך האָב דיך צוגעלאָזן 
צו דער אַרבעט אַ סך פריער וי אַנדערע לערן דמיידלעך, האָסט ביי 
מיר אַ באַזונדער מזל, תמרח. 

-- איך דאַנַז אייך, איך דאַנק אייך -- האָט תמרה געזאָגט 
קוקנדיק אויף אים מיט אירע פארחלומט-שװאַרצע אױגן, אירע 
אויגן זענען איצט געוען פול מיט לױטערקײט, אומשולד און 
מיידלשע דערשראָקנקייט, - 
|==-- איך בין פאַר דיר, תמרה, וי אַ טאַטע.. -- איז ער צוגע- 

גאַנגען צו איר ווידער גאָר נאָענט, אַ גלעטיגעטון איבער דער באַק 

און אויך איבער די האָר -- נישט אַזױ תמרה?! אָבער װאָס האָב 
איך דערפון ?.., 

-- װאָס ווילט איר דען דערפון האָבן ? -- האָט זי אים אָנגע- 
קוקט נאַיוו -- אין בין אַ גוטע אַרבעטערין, איך אַרבעט געטריי. אַלע 


קליענטינס זענען צופרידן פון מיר און איך טו מיין אַרבעט אָן פאָר- 
װווּרף, 

-- דאָס איז נאָך נישט אַלץ, תמרה.. -- האָט משה געזאָגט 
אַביסל פאַרלוירן און מיט צעטומלטע בליקן -- אויב דוֹ אַרבעטסט 
גוט איז דאָס קודם כל גוט פאַר דיר און דערפאַר צאָל איך דיר געלט, 
אָבער דאָס איז נאָך נישט אַלץ.. 
| תמרה איז געשטאַנען און שעמעוודיק געבליקט אויף משהן, זי 
האָט איצט גוט באַמערקט וי אין זיינע אויגן האָבן די צוויי מאַר- 
באָרגענע פייערלעך נאָך מער זיך צעצונדן. זיין פּנים איז עטװאָס 
פאַרויטלט געװאָרן, די ליפּן לייכט פאַרקרומט, וי אין א געקינצל- 
טער גרימאַסע. זי האָט נישט פאַרשטאַנען, װאָס ער וויל פון איר, 
זי איז געווען צופרידן ווען עס איז אַרײנגעקומען נפתלי און 
דאָס געשפּרעך איז איבערגעריסן געװאָרן. גלייך נאָכדעם זענען 
אויך אָנגעקומען די מיידלעך, קליענטינס האָבן געקלונגען אין טעלע- 
פאָן און משח איז אַװעק מיט זיין נאָטיץיביכעלע אויפנעמען די באַ- 
שטעלונגען. | 
ווען רחל איז אַרײינגעקומען און דערזען תמרחן, האָט זי זיך 
באַגריסט מיט איר דורך אַ קיצל אונטערן אָרעם און געפרעגט מיט 
אַ קוויטשיקן קול : | 
| -- װאָס מאַכסטו תמרה? װיאַזױ האָסטו נעכטן פאַרבראַכט! 
דו האָסט דאָך פאַרבליבן מיט חיימען, אָבער גלויב מיר, אַז איך פאַךר- 
גין דיר מיטן גאַנצן האַרצן. זאָל דיר זיין צוֹ געזונט טפּשה איינע.. 
תמרה האָט זיך פאַרױיטלט און זיך אַביסל פאַרלוירן פון רחלס 
רייד. עס האָט זיך איר אויסגעוויזן, אַז רחל שטויסט זיך עפּעס אָן... 
אינגיכן איז אויך אָנגעקומען חיים. ווען תמרה האָט אים דער" 
זען האָט איר האַרץ אָנגעהױבן קלאַפּן שטאַרקער. זי האָט אויף זיין 
באַגריסונג כמעט נישט געענטפערט. זי האָט אַראָפּגעלאָזן אירע 
אוֹיגן און אַפילו אויסגעמיטן קוקן אויף אים, 
אויך חיים איז געווען ערנסט, װי ער װאָלט איצט מיט זיין 
ערנסטקייט געװאָלט געװוּנען די צוטרוי פון תמרהן, וועלכע איז 
נעכטן אַנטלאָפן פון אים ווֹי אַ ווילדע צילקע און אים איבערגעלאַזט 
אַ צעגליטן אויפן קאַלטן שטיין. ער האָט צוליב איר אַ גאַנצע נאכט 

נישט געשלאָפן און װאָס אַלץ ער האָט נישט איבערגעטראַכט און 
נישט איבערפּלאַנירט ויאַזױ זיך האַלטן און האַנדלען מיט איױ 
כדי געווונען איר האַרץ. אַזא ,ווילד" מיידל האָט ער נאָך גיש? 
געזען. זי קאָן משוגע מאַכן מיט איר צוריקגעצויגנקייט... 


עס איז אַרײינגעקומען א קליענט און חיים האָט אים גענומען 
ראַזירן, ער האָט אָבער די גאַנצע צייט נישט אויפגעהערט טראַכטן 
וועגן תמרהן און וועגן איר נאַיװיטעט. עס האָט אים איצט אַביסל 
באַנקיגעטון זיין ראַפּטאָוונע און איבערגעאיילטע האַנדלונג לגבי 
זיין ליבע צו איר. ניין --- האָט ער געטראַכט -- זי איז נישט פּונקט 
וי רֹחל אָדער דליה. מיט איר דאַרף מען זיך באַגיין פאָרזיכטיק, 
לאַנגזאַם, געװװוּנען איר צוטרוי, און ערשט דאַן, ווען זי װעט זיך 
איבערצייגן, אַז ער האָט זי ווירקלעך ליב, װעט זי אים במילא ענט" 
פערן מיט ליבע, 

ער האָט מורא געהאַט, אַז מיט זיין נעכטיקער האַנדלונג האָט 
ער קאַליע געמאַכט זייער אַסך און האָט איצט געזוכט אַ געלעגג" 
הייט דאָס פאַריכטן, 


אויך היינט האָט ער באַשלאָסן אָפּצװואַרטן זי, כדי איר באַי 
גלייטן אַהים, אָבער גלייך נאָך דער אַרבעט איז תמרה די ערשטע 
אַוועק אַהיים. זי האָט זיך שנעל געזעגנט מיט די מיידלעך און נישט 
לייגנדיק קיין אַכט אויף רחלען, וועלכע האָט איר נאָכגעשריוו, אַז 
זי י זאָל אויף איר װאַרטן, איז זי אַװעק, 

ווען תמרה איז אַרײן אין שׂטוב זענען חנהלע און יוחנן נאָך 
געווען װאַך. די לעצטע צייט, ווען זי פלעגט קומען אַהיים, פלעגט 
זי זי טרעפן שוין שלאָפן, אָבער דאָס מאָל זענען זי נאָך נישט גע" 
שלאָפן און אויפגענומען זי מיט פרייד, 

|-- אַ גאַסט! אַ גאַסט! -- האָבן זיך ביידע צעשריגן ווען זי 
האָבן זי דערזען אַרײנקומען --- שוין לאַנגע טעג זיך נישט געזען.. 

-- יאָ, -- האָט תמרה געענטפערט מיט אַ שמייכל -- ווען איך 
גיל אַװעק אינדערפרי שלאָפט איר נאָך און ווען איך קום פון דער 
אַרבעט שלאָפּט איר שוין. | 

מלכה איז געווען צופרידן, װאָס איר טאָכטער איז געקומען 
אַהיים פריער וי געוויינלעך. איר פאַרשפּעטיקן זיך פון דער אַר" 
בעט האָט זי לעצטנס באַאומרואיקט אַלץ מער און מער. תמרה האָט 
עס באַמערקט און כדי נישט דערצערנען איר מוטער באַשלאָסן קומען 
פריער אַהײם, בפרט נאָך דער געכטיקער פאַרשפּעטיקונג און פאַל 
מיט חיימען, / 


צום אָװונט-ברויט האָבן זיך אַלע געזעצט צום טיש, װאָס האָט 
אַרױסגערופן אַ פרייד ביי אַלע אויסער ביי תמרהן, וועלכע איז גע- 
ווען נישט אין קיין גוטער שטימונג. עס האָט איר נישט אויפגעהערט 
פּייניקן דער געדאַנק הלמאי זי איז כמעט אַ ברוגזע אַװעק פון דער 
אַרבעט. עס האָט איר עפּעס באנק"געטון. זי האָט אַלײן נישט גע" 
װוּסט װאָס. נישט וילנדיק איז איר אַריין אַ געדאַנק: װאָס טראַכט 
ער, חיים, איצט וועגן איר ? צי האָט זי גוט געהאנדלט, װאָס זי 
האָט א גאַנצן טאָג אויסגעמיטן רעדן מיט אים און זיך אויך אַרױס- 
געדרייט פון אים, אַז ער זאָל זי נישט באַגלייטן מער אחיים, 


| עס האָט איר אויך געפּײיניקט דער געדאַנק וועגן משהן, וועלכער 
האָט אַזױ ,היימיש"-ליבלעך גערעדט צו איר. װאָס האָט ער עפּעס גע- 
רעדט צו איר אַזױ ליבלעך ? וועלכן דאַנק וויל ער פון איר פאַר זיין 
גוטער באַציאונג 1 דאָס אַלץ איז איר אַזױ נישט קלאָר געװוען.. 


-- דו װאַשסט נישט די הענט צום עסן? -- האָט יוחנן איבער" 
(געריסן תמרהס געדאַנקען. זיין פראַגע איז געװוען אַן ערנס- 
טע און פול מיט פאָרװוּרף. זיינע שװאַרצע אויגעלעך האָבן געגליט 
מיט אַ פאַרבאָרגן פייערל. ער האָט זיך דערביי אַ שאַר"געטון זיינע 
לאַנגע פּאחלעך, װי עס װאָלט אים דאָך נישט געווען באַקוועם, הלמאי 
ער האָט זיין עלטערער שוועסטער געמאַכט אַזאַ באַמערקונג. 

-- איך װאַש די הענט אַ גאַנצן טאָג אין דער פריזעריי -- האָט 

תמרה געענטפערט מיט אַ געמאַכטן שמייכל און זיך גענומען צום 
עסן, | 

ווען יוחנן האָט דערזען תמרהן טאַקע עסן אָן געװאַשן און אָן 
אַ ,המוציא", האָט ער נערוועז זיך אַ רוק-געטון זיין שװואַרצע קאַ" 
פעלע אויפן קאָפּ און אַ געשריי-געטון צו דער מאַמע: 

-- אוי וויי, מאַמע ! זעסט, תמרה איז געװאָרן אַן אַפּיקורסטע, 

זאָגנדיק דאָס האָט ער נאָך אַמאָל אַרוױפגערוקט דאָס קאַפּע- 
לע אויפן קאָפּ און געגעבן א צי-אַראָפּ אויף זיך זיין לאַנגן טלית-קטן, 
וועמעס ציצית האָבן דערלאַנגט כמעט ביז צו דער פּאָדלאָגע. 

ווען ער האָט געזען, אַז תמרה לייגט נישט קיין אַכט אויף 
זיינע רייד האָט ער אַרױסגעריסן דאָס שטיקל ברויט פון איר האַנט, 
כדי זי זאָל נישט עסן ביז זי װעט נישט װאַשן די הענט און מאַכן 
אַן ,המוציא", װי תמיד, 

תמרה האָט געשמייכלט. זי האָט אַ טראַכט-געטון אין דער רגע; 
,ווען איר זאָלט וויסן וועגן מיינע חטאים װאָלט איר. ערשט פאַר- 
שטאַנען, אַז דאָס עסן אומגעװאַשענערהײט, אָדער אָן אַ ,המוציא" 
איז אַ קלייניקייט קעגן דעם,." | 

ווען מלכה איז אַריין פון קיך מיטן געקעכץ, האָט חנהלצ - אי" 
בערדערציילט פאַר איר וועגן װאָס עס האַנדלט זיך און יוחנן האָט | 
נאָכאַמאָל אויסגעשריגן אויף א קול: 

-- זעסט מאַמע, די פריזעריי האָט אונדזער תמרהן אינגאַנצן 

אַראָפּגעפירט פון וועג. זי איז געװאָרן אַן אמתע אַפּיקורסטע{ / 

-- תמרהלע ? -- האָט מלכה א קוק-געטון מיט ליבשאַפט אויף 
תמרהן -- צי איז דאָס אמת ? 

און כדי דאָס געשפּרעך זאָל פאַרענדיקט ווערן און מען זאָל 
קענען פאָרזעצן דאָס עסן רואיק, אָן וויכוחים, אָדער כדי נישט דער- 
צערענען איר מוטער, האָט זיך תמרה שנעל, נישט זאָגנדיק מער 
קיין װאָרט, אויפגעהויבן פון פאַרן טיש, אַרײנגעלאָפן אין קיך און 
מיט אַ שמייכל גענומען ואַשן די הענט און זאָגן די ברכה, 
-- זעסט מאַמע, ערשט איצט, ווען זי האָט שוין כמעט אָפּגע- 


געסן, האָט זי גענומען מאַכן די ,המוציא" -- האָט יוחנן געזאָגט מיט 
אויפגעבליצטע אויגעלעך, 


תמרה האָט נישט רעאַגירט. 


נאָכן עסן האָט זי זיך געליײגט אין בעט, נישט רעדנדיק 
מיט קיינעם קיין װאָרט. ווען אויך חנהלע און יוחנן האָבן זיך גע- 
לייגט שלאָפן און מלכה האָט באַמערקט, אַז תמרה ליגט נאָך אַלץ 
מיט אָפּענע אויגן האָט זי זיך געזעצט צופוסנס, אויפן ראַנד פון איר 
בעטל און פאָרזיכטיק געפרעגט : 

-- ביסט היינט פאַרמאַטערט מער װי תמיד טאָכטערל, װאָס ? 

--ניין מאַמע, איך בין נישט פאַרמאַטערט, 

-- איז װאָס זשע, ביסט עפּעס נישט מיט אַלעמען? צי פילסטו 
זיך חלילה עפּעס נישט געזונט ? 

-- ניין, מאַמע, איך פיל זיך געזונט. עס איז מיר גאָרנישט, 
גי לייג זיך שלאָפן, 

| מלכה האָט געשוויגן אַ וויילע און דאַן ווידער געפרעגט : 

-- טאָ װאָס זשע ניסטן אַזױ אומעטיק, טאָכטערל 1 אפשר האָט 
משה אויף דיר געשריגן פאַר עפעס, אָדער דיך באַלײדיקט? 

-- חלילה מאַמע, פאַרקערט, ער איז צו מיר זייער גוט, 

-- איז װאָס זשע איז די סיבה װאָס דו ביסט אומעטיק? איך 
באַמערק, אז לעצטנס ביסטן עפּעס נישט מיט אַלעמען, די ערשטע 
צייט, ווען דו פלעגסט קומען פון דער אַרבעט פלעגסטו דערציילן, 
רעדן, לאַכן און היינט ביסטן אומעטיק, 

-- עס איז גאָרנישט געשען מאַמע -- האָט תמרה געפּרװוט 
באַרואיקן איר מוטער -- אָט, עס מאַכט זיך אַמאָל, אַז די שטימונג 
איז נישט קיין גוטע. 


מלכה האָט נאָך עפּעס געװאָלט פרעגן. זי האָט געװאָלט וויסן 
װאָס עס טוט זיך אין איר טאָכטערס יונגער נשמה. אפשר איז איר 
אומעטיק צוליב דעם, װאָס זי דאַרף אױסהאַלטן די שטוב, זיין די 
פאַרדינערין און עס איז אויף איר געפאַלן אַ גרויסע לאַסט ? 


זי האָט טיף אָפּגעקרעכצט, זיך אויפגעהויבן |און אַ זאָגיגעטון 

צו תמרהן : | 
-- זאָרג גישט טאָכטערל, דו ביסט נאָך יונג, דיין וועלט איז נאָך 

פאַר דיר. מיר האָבן א גרױסן גאָט. דער טאַטע פלעגט כסדר זאָגן, 
אַז אַ ייד דאַרף לעבן מיט בטחון, זיין אַ שמח בחלקו, 

די לעצטע ווערטער האָט מלכה אַרױסגעזאָגט מיט אַ טרערנ" 
דיקער שטים, װאָס האָט שטאַרק געווירקט אויף תמרהן און זי האָט 
אַ זאָג-געטון צו איר ויינענדיקער מוטער! - : 

-- װאָס זשע וויינסטו שוין מאַמע ? דו האָסט שוין טאַקע לאַנג 
נישט געוויינט. דו האָסט אַזױ לאַנג גערעדט צו מיר ביז דו האָסט 
זיך דערמאָנט וועגן דעם טאַטן און זיך צעוויינט, - 

-- נישט צוליב דעם וויין איך טאָכטערל, -- האָט מלכה גע- 
זאָגט אײינהאַלטנדיק איר געוויין, -- נישט צוליב דעם.. 

-- איז װאָס זשע וויינסטו 1 צוליב מיר, מאַמע 1 איך ווייס נישט 
װאָס דו ווילסט 1 כ'בין נישט אומצופרידן מיט דער אַרבעט, איך בין 
געזונט און שטאַרק און אויב איך בין היינט נישט אַזױ באַרעדעװדיק 
וי תמיד איז דאָס נישט קיין סימן, אז איך בין פון עֹפּעס באַזאָרגט, 
כ'בין דאָך שוין מער נישט די קליינטשיקע תמרה.. -- האָט תמרה 
פאַרענדיקט מיט אַ געמאַכטן שמייכל, | 

תמרהס װערטער האָבן געווירקט דערמוטיקנדיק אױיף איר 
מוטער ביז זי האָט אויך אַ שמייכל-געטון. דאָס איז געווען אַ שמייכל 
דורך טרערן, 2 | 

-- יאָ, -- האָט זי געזאָגט. -- דו ביסט שוין קיין עיןיהרע 
אױיסגעװואַקסן, ענדערסט זיך מיט יעדן טאָג. ביסט קיין בייז אויג 
נישט, זייער שיין. דיין מזל זאָל דיר נאָר שיינען, טאָכטערל, 

ווען תמרה האָט געזען, אַז אירע װוערטער האָבן גוט געווירקט 
אויף איר מוטער, האָט אויך איר אייגענע שטימונג זיך געענדערט, 
זי האָט זיך אויפגעריסן כמעט אױיף אַ שטיפערישן אופן פון געי 
לעגער, אַראָפּגעשפּרונגען פון בעט און אַ דריי-טוענדיק זיך 

פאַר איר מוטער אין איר גאַנצער גרויס אַ זאָגיגעטון מיט אַ שפּאַ- 
סיקן טאָן : | 

-- זעסט, מאַמע וי איך בין געװאַקסן ?! איך בין שוין באַלד 
אַן אמתע פריילין, כאַ-כאַ-כאַ. 

דאַן איז זי מיט א שפּרונג צוגעלאָפן צו דער אַלטער שאַפע, 
שטיפעריש אַרױסגעצױגן פון דאָרט אַ קלייך, װאָס זי האָט געטראָגן 
מיט אָנדערהאַלבן יאָר צוריק, צוגעמאָסטן צו זיך אין איר גאַנצער 
לענג און אַ זאָג"געטון : 

-- זעסט מאַמע, װועסט שוין מיינע קליידלעך קאָנען אַװעקגעבן 
חנהלען, 

-- ביסט גערעכט, טאָכטערל, מיט פיל יאָרן זאָלסטו מיר זיין 
און איך זאָל נאָך דערלעבן פיל נחת אין דיר. דו זאָלסט מיר זיין 
אַן אָרנטלעכע און פיינע יידישע טאָכטער. דן שיינסט וי אַ מאָרגנ- 
שטערן. דיין מזל זאָל אַזױ שיינען 

מלכה האָט נישט אָפּגעריסן אירע אױגן פון איר טאָכטער, 
וועלכע האָט זיך אַזױ שיין צעװאַקסן. ערשט איצט, ווען תמרח איז 
פאַר איר געשטאַנען אין דער נאַכט-העמד, האָט זי באַמערקט װי 
מיידליש שיין זי איז געװאָרן, וועלכן מיידליש-געטאַקטן קערפּער 
איר טאָכטער פאַרמאָגט, שיינעם פּנים, פאַרחלומטע שװאַרצע אויגן 
און װי שיין עס פּאַסט איר די נייע פריזור. זי האָט אַ טראַכט-געטון - 
ביי זיך : ,שוין א מיידל צו לייטן, קיין עין-הרע. גאָט זאָל איר נאָר 
צושיקן דעם רעכטן זיווג," 

תמרה איז צוגעלאָפן צום שפּיגל און זיך גענומען שפּיגלען אין 
אים. 

זי האָט פונאַנדערגענומען אירע לאַנגע האָר, געפּרװוט זיי פאַר- 
קעמען אין אַ ,באנאנע?", כדי זען צי אזא פריזור װאָלט איר גע- 
פּאַסט אפשר אַמשענסטן, 

אייניקע מינוטן איז זי אַזױ געשטאַנען און געקעמט איר פריזור, 
| געגלעט אירע שנירלדיקע ברעמען, באַטראַכט אירע פּערלדיקע 
ציין און געהאַט פון זיך הנאה, | 

מלכה איז געשטאַנען ביי דער זייט און אָבסערװירט איר טאָכטער, 
זי האָט אין תמרהן געזען אַ גרויסע ענדערונג. גאָרנישט דיזעלבע 
תמרה, װאָס געווען.. 

נישט זאָגנדיק מער קיין װאָרט איז זי שטיל אַרױס פון צימער, 


קאפיטל ויבן 


*?יין פרימאָרגן, ווען תמרה איז געגאַנגען צו דער אַרבעט, 
האָט זי באַמערקט וי אַ יונגער בחור, וועלכער איז געגאַנגען אויף 
דער קעגנאיבערדיקער זייט פון טראַטואַר, קוקט איר נאָך און 
שמייכלט. זיין פּנים איז איר אויסגעקומען זייער באַקאַנט, נאָר זי 
האָט זיך נישט געקענט דערמאָנען וו זי האָט אים געזען, 

דער בחור האָט שנעל איבערגעהאַקט דעם שאָסײ און גענומען 
איר גיין אַנטקעגן, 0 

אָט זעט זי, װי ער האָט פאַרשנעלערט זיינע טריט און איז 
איר פאַרלאָפן דעם וועג. זי האָט זיך געמאַכט נישט זעענדיק און 
איז געגאַנגען ווייטער, | 

-- שלום תמרה, װאָס מאַכסטו? -- האָט דער בחור געפרעגט 
מיט אַ ליבלעכן שמייכל, טרעפנדיק זיך איצט מיט תמרהן פּנים אל 
פּנים, | 

תמרה האָט אים אָנגעקוקט, 

-- דערקענסט מיך נישט תמרה ? -- האָט ער גלייך צוגעגעבן. 

-- ניין, איך דערקען אייך נישט, ווער זענט איר? ‏ 

-- און איך געדענק אַפילו דיינע צערטלעכקייטן.. -- האָט 
דער יוֹנגער בחור געזאָגט מיט אַ שמייכל, 

-- צערטלעכקייטן? -- האָט תמרה אָנגעשטעלט אױף אים 
אירע שװואַרצע אויגן -- איר האָט אַ טעות, 

- ניין, איך האָב קיין טעות נישט -- האָט דער בחור וי 
טער געלאַכט -- צי געדענקסטו ווען דו האָסט מיר געװאַשן דעם 
קאָפ ? 

ערשט איצט האָט זיך תמרה דערמאָנט, אז דאָס איז דערזעלבער 

בחור, דער מאָלער וועמען זי האָט אין דער פריזעריי געװאַשן ז 
האָר בעת זי איז נאָך געווען אַ לערן-מיידל, 


-- האַ, דאָס זענט איר 1 דער מאָלער ! 

-- יאָ, יאָ, דערזעלבער ! 

-- און איך האָב אייך נישט דערקענט, 

-- צי האָב איך זיך דען אויף אזויפיל געענדערט? 

-- איך האָב אייך בלויז געזען איין מאָל און נישט געלייגט 

קיין באַזונדערן אַכט. אין דער פריזעריי קומען אַריין פיל מֶענטשן. 

-- דאָס איז אַ סימן, -- האָט ער געזאָגט מיט אַ שמייכל -- אז 
איך בין נישט געבליבן אויף לאַנג אין דיין זכרון, תמרה. דאָס 
טוט מיר לייד, װאָרום דו ביסט מיר גראָד יאָ איינגעקריצט געװאָרן 
אין זכרון. 


ער האָט זיך אַרומגעקוקט און פאָרגעזעצט : 

-- איך האָב דיך דערקענט פונדעהוייטנס לױטן גאַנג און 
לוט דער בויגעוודיקער פיגור, הגם דו טראָגסט הייגט אַן אַנדער 
פריזור. דו האָסט אין משך פון דער צייט, װאָס איך בין אָפּװעזנד 
געווען פון ירושלים, זיך פיל געענדערט. אָ, איך האָב נישט איינמאָל 
געטראַכט וועגן דיר און געפּלאַנט אפילו זיך טרעפן מיט דיר, 

-- מיט מיר ? צו װאָס ?.., 

-- תמרה, -- האָט דער מאָלער פאָרגעזעצט היימיש -- איך 
װאָלט געװאָלט זיך באַקענען נאָענטער מיט דיר, איך װאָלט געװאָלט 
מאָלן פון דיר אַ בילד, 

-- פון מיר ? אַ בילד? -- האָט זיך תמרה געוווּנדערט. 

-- יאָ, עס װאָלט אַרױסגעקומען אַ פּרעכטיק בילד. איך מאָל 
אָפּט יונגע מיידלעך, וועלכע פּאָזירן פאַר מיר אַלס מאָדעלקעס. 

-- איך האָב נישט קיין צייט דערצו -- האָט תמרה געזאָגט מיט. 
זשענירונג, און אַ טראַכט-געטון, אַז זי. האָט זיך נאָך קיינמאָל נישט 
געזען אויף קיין בילד און עס װאָלט באמת געווען אינטערעסאַנט צו 
זען וי זי זעט אוֹיס... זי װעט עס אָבער נישט װאַגן צו טון. חס 

וחלילה. עס װאָלט איר שוין מער גאָרנישט געפעלט, ווען איר מוטער 
װאָלט זיך דערװוּסט וועגן אַזעלכעס, 
דער מאָלער האָט איר גענומען איינרעדן, אז זי װאָלט אַרױס- 
געקומען זייער שיין און זי זאָל מסכים זיין דערצו. 
-- מיר וועלן זען. אפשר... -- האָט תמרה געזאָגט קאַלטבלןי 
טיק -- אוי, איך האָב שוין פאַרשפּעטיקט צו דער אַרבעט, שלום, 
|-- איז ווען זשע טרעפן מיר זיך, תמרה? -- איז דער מאָלער 
נישט אָפּגעשטאַנען פון איר, | 
| -- איך ווייס נישט. ביי א געלעגנהייט. -- האָט זי א זאָג"געטון 
און מיט אייליקע טריט אַװעק. ווען זי האָט אינסטינקטיוו זיך אומגעי 
קוקט, האָט זי באַמערקט, אז ער שטייט נאָך אַלץ און קוקט זי נאָך, - 
2 


ווען תמרה איז אָנגעקומען צו דער אַרבעט זענען שוין אַלע 
געווען און דערזעענדיק די נייע פריזור, װאָס זי האָט זיך ווידער 
געמאַכט, האָבן אַלע זי אויפגענומען מיט אַ באַזונדערן קבלת"פּנים:. 
-- יופי, תמרה, יופי, פאַנטאַסטיש, עס פּאַסט דיר זעלטןן / 
-- זעסט, וי תמרה האָט זיך גענומען פּוצן. -- האָט באַמעריקט 
דלית. - 
-- זי וויל ווערן א שיינהייטס-קעניגין ! -- האָט רחל איר אַרייני 
געזאָגט, 
אויך משה, חיים און נפתלי האָבן באַװונדערט תמרהס נייע 
פריזור, וועלכע האָט איר זייער געקליידט צום פּנים און איר גע- 
מאַכט פיל עלטער װי זי איז געווען אין דער אמתן, 
| תמרה האָט זיך געפילט אַביסל נישט באַקוועם פון דעם דאָזיקן 
קבלת-פּנים. זי האָט יעדע וויילע אַ בליקיגעטון אין שפּיגל און זיך 
ערשט איצט דערזען וי די נייע פריזור פּאַסט איר באמת זייער שיין. 
רחל איז צוגעגאַנגען צו תמרחן און איר שטיל אַרײינגעסודעט 
אין אוער : | 
-- איך האָב דיר צו דערציילן זייער אַ וויכטיקע זאַך.. איך 
זאָל אַזױ לעבן, זייער וויכטיק, אָבער נישט איצט. שפּעטער, 

-- גוֹט. -- האָט תמרח געענטפערט און איז געווען ניײגעריק 
צו וויסן װאָס אַזעלכעס רחלע האָט איר צו דערציילן / 

נאָך דער אַרבעט איז רחל צוגעגאַנגען צו תמרהן, אָפּגערופן זי / 
אין אַ זייט און ווידער אַריינגעסודעט : 

-- דו ווייסט תמרה, חיים קען אָן דיר נישט לעבן קיין מינוט. 
ווען דו ביסט נעכטן אַװעק אחיים און מיר זענען נאָך אַלע געבליבן, 
איִן דער פריזעריי, האָט ער נישט אויפגעהערט רעדן וועגן דיר. 
דליה איז שטאַרק אױפגעבראַכט דערפון. דו ווייסט דאָך װי זי 
ליבט אים, אָבער פון זינט דו ביסט אַרײן אין דער פריזעריי אַר" 


| בעטן, לייגט ער בכלל נישט קיין אַכט אויף איר. זי איז צוליב 


דעם שרעקלעך בייז אויף דיר, הגם זי מאַכט זיך כלומרשט, אז מען 
זאָל עס נישט דערקענען אויף איר, אָבער דו פייפסט אויף איר, 
נישט אַזױ, תמרה ? חיים איז אַ װוילער בחור און מען מעג אים 
ליב האָבֿן. | יי 

|--- מעגסט זאָגן דליהן, אַז איך װעל ביי איר חיימען נישט אויסי 
כאַפּן... -- האָט תמרה געענטפערט ערנסט, 

-- און איך װאָלט עס איר גראָד געטון אויף צופיקעניש! -- 
האָט רחל געזאָגט שטיפעריש. -- זי איז שרעקלעך אַן אייפערזיכ- 
טיקע, אָט די דליה! איך פאַרלייד זי נישט דערפאַר! זי קען נישט 
פאַרטראָגן, ווען אַ בחור זאָגט אַ גוט װאָרט אויף אַ מיידל. זי איז . 
שוין נישט קיין יונגע און זוכט תכלית... זי װאָלט געװאָלט, אז זי זאָל 
נאָר זיין איין מיידל אויף דער וועלט און אלע יינגלעך זאָלן ליבן 
נאָר זי. - הי | 
תמרה האָט נישט רעאַגירט אויף רחלס ווערטער און זיך גע- 
לאָזט גיין אַהײם, אָבער רחל האָט זי גענומען אונטערן אָרעם און 
גייענדיק אַזױ געהאַלטן אין פּלאַפּלען און לאַכן, װי איר שטי- 
גער. חיים איז זיי נאָכגעגאַנגען ביז ער האָט זיך אויסגעגלייכט 
מיט זיי, 

- -- װעל איך אייך נישט שטערן אין אייער געשפּרעך1 -- האָט 
ער געפרעגט. . | 

-- ניין, ניין, -- האָטֿ רחל געענטפערט -- מיר פירן נישט 
אַזעלכע וויכטיקע, אָדער געהיימע געשפּרעכן, אַז מען זאָל אונדז 
קענען שטערן. 

| אלע דריי זענען געגאַנגען שווייגעוודיקע, 

-- הייסט עס, אַז מאָרגן גיט משה געלט! -- האָט רחל איבער" 
געריסן דאָס שווייגן. --- לאָמיר גיין תמרה מאָרגן זיך קויפן נייע 
קליידער. מיר וועלן בעטן ביי משהן, אז ער זאָל אונדז אָפּלאָזן אַביסל 
פריער פון דער אַרבעט, ווען די געשעפטן זענען נאָך אָפן, 

-- גוט, -- האָט תמרה איינגעשטימט -- איך קלויב זיך טאַקע 
פון לאַנג קויפן א קלייד, 

רחל האָט באַמערקט, אז חיים שווייגט, האָט זי פאַרשטאַנען 
אַז ער װאָלט געווען צופרידן, ווען זי לאָזט אים איבער זאַלבעצווייט 
מיט תמרהן. זי האָט געװוסט, אז חיים זוכט אַזעלכע געלעגנהייטן, 
אָבער צוליב דעם ווייל תמרה גייט די ערשטע אַװעק אַהיים קען 
ער אַזעלכע געלעגנהייטן נישט געפונען. זי האָט זיך שנעל געזעגנט 
מיט תמרהן און חיימען און געלאָזט זיך גיין אַהיים אונטערן אויס- 
רייד, אז איר חבר אמנון װאַרט אויף איר, | 

אויך תמרה האָט זיך גענומען געזעגענען מיט חיימען און זיך 
געלאָזט גיין אַהײים, חיים האָט זי אָבער פאַרהאַלטן, 

-- װאַרט תמרה, איך האָב מיט דיר היינט אַ סך צו רעדן 

-- איך אייל זיך אַהיים. --- האָט זי אים געענטפערט אַנטשלאָסן, 

-- תמרה -- האָט חיים אָנגעהויבן דרייסט -- איך װועל דיך באַ- 
גלייטן אַ קליין שטיקל וועג. איך ווייס נישט פאַרװאָס דו מיידסט 
מיך אויס. צי געדענקסטן נאָך אַלץ מיין אומטאַקטישע האַנדלונג 
לגבי דיר? צי ביסטו נאָך אַלץ אױיף מיר ברוגז? יאָ, איך ווייס, 
דו ביסט ברוגז אויף מיר, הגם אין דער אַנוועזנהייט פון אַלע ווייזטו 
דאָס נישט אַרױס, / | 

| -- איך בין נישט ברוגז.. | 

-- טאָ פאַרװאָס מיידסטו מיך אויס 1 איך האָב דיך ליב, תמרה, 

איך גלויב, אַז דו פילסט עס. דאָס איז דאָך געװוען די סיבה, װאָס 

איך האָב יענעם אָוונט אַזױ געהאַנדלט. דו דאַרפסט פֿאַרגעסן וועגן 
דעם,, 

תמרה האָט געשוויגן. זי האָט פאַרלאַנגזאַמט אירע טריט און. 
געלאָזט אים רעדן. איר שווייגן האָט חיימען דערמוטיקט און ער 
האָט פאָרגעזעצט מיט אַן ערנסטער, כמעט ציטערדיקער שטים: . 

-- איך בין עלטער פון דיר, תמרה. איך בין אַלט פיר אןף. 
צװאַנציק יאָר, איך.. איך װאָלט גערן מיט דיר חתונה געהאַט, 
אָבער איך ווייס נישט וועלכע מיינונג דו האָסט וועגן מיר. איך וויל 
דו זאָלסט עס מיר זאָגן, 

-- איך טראַכט נאָך נישט וועגן אַזעלכע זאַכן און איך האָב. 
נישט וועגן דיר קיין שום שלעכטע מיינונג -- האָט תמרה געענט- 
פערט שטיל -- אויסער דעם דאַרפסטן נישט קומען מיט אַזעלכע 
פאָרשלאַגן צו מיר. דליה האָט דיך ליב און אֹיך גלויב, אַז אויך דו 
האָסט זי ליב, 

-- אָבער איך שווער דיר, אַז איך דענק נישט מיט איר חתונת 
האָבן, הגם איך בין מיט איר א שטיקל צייט אַרױסגעגאַנגען. מיף. 
זענען באַפריינדעט אוֹן נישט. מער, | 

| -- איך בעט דיר, חיים, לאָמיר בעסער נישט רעדן דערפון, 
עס איז נישט קיין פּאַסיקע צייט דערצן.. | 
| -- גוט, תמרה, װעלן מיר רעדן וועגן דעם אַ צווייטן מאָל, | 

אַ וויילע זענען זיי ווידער. געגאַנגען שווייגעוודיקע, 

פאַרמײגײיענדיק א וויטרינע מיט דאַמען-קלײדער, זענען זײי 
געבליבן שטיין און גענומען באַטראַכטן די קליידער. 

| זייענדיק צוטרידן פון תמרהס לעצטע װערטער אין וועלכע 
ער האָט געזען אַ רמז פון האָפנונג, האָט ער גענומען אָפּטרעפן 
וועלכע קלייך װאָלט אויף איר געפּאַסט אַמשענסטן, 

קוקנדיק אין דער צווייטער טייל פון דער ויטרינע אויף די 
פיל אויסגעשטעלטע דאַמעןיװועש, דורכזיכטיקע נאַכטיהעמדער, פי" 
געס, פּיזשאַמעס און ביוסטהאַלטערס, האָט ער באַמערקט מיט 
אַ שמייכל : 

-- דאָ איז. דער פרויאישער גן-עדן !.. איך שטעל מיר פאָר, 
וי שיין עס װאָלט געווען איף דיר, למשל, אָט די ראָזע נאַכטי 
העמד... | 

תמרה האָט שעמעוודיק אַ בליקיגעטון אויף דער דורכזיכטיי 
קער נאַכטיהעמד, װאָס איז געווען ארויפגעצויגן אויף אַ פרויעןי 
מאַנעקין און בולט געמאַכט אירע שטאַרע פרויען-אברים און זי האָט 
זיך פאַרשעמט. זי האָט אויך אַ קוקיגעטון אויף די פאַרשידענע 
ביוסט-יהאלטערס, אויף די זיידענע און נײילאָן-אונטערוועש, באַפּוצט 
מיט. פאַרשידענעם טאַפט און אָפּגעקערעװעט אירע אויגן אין אַ זייט, 

-- ממש אַ יצריהרע-פענסטער !.. -- האָט חיים אויסגערופן מיט 
אַ געלעכטעך, אָבער ווען ער האָט זיך אויסגעקערעוועט, כדי זען 
װיאַזױ תמרה רעאַגירט אויף זיינע װוערטער, האָט ער באַמערקט, 
אַז זי שטייט שוין גאָר ביי אַ צווייטער וויטרינע, פון שוכװאַרג. ער . 
האָט זיך געלאָזט צו איר, צוֹ דער וויטרינע, װוּ זי איז געשטאַנען, 
אָבער זי איז מיט לאַנגזאַמע טריט אַװעק לענגאויס דעם טראָטואַר. . 

חיים איז איר שנעל נאָכגעלאָפן און בעת ביידע האָבן זיך אויס- 
געגלײיכט האָט ער באַמערקט, אז איר פּנים איז פאַרויטלט און זי 
שעמט זיך אויפהויבן אירע אויגן אויף אים.. 

-- װאָס ביסְטו אַנטלאָפן, תמרה? -- האָט ער געפרעגט מיט 
אַ שמייכל --- איך בין געשטאַנען און גערעדט, געמיינט, אַז דו הערסט 
מיך אויס, צום סוף ביסטן גאָר אַנטלאָפן, 

תמרה האָט א שמייכל-געטון, דאַן שעמעודיק אַ בליק-געטון 


אויף אים און גלייך אַוועקגענומען פון אים אירע בליקן, 


-- ביסט נאָך תמרה, געבליבן דיזעלבע נאַאיווע תמרה! --/ 
האָט ער געזאָגט דרייסט -- איך האָב געמיינט, אַז דו האָסט אין 
משך פון דער צייט זיך געענדערט. שעמסט זיך אפילן מיט מיר 
שטיין צוזאַמען און באַטראַכטן א וויטרינע פון דאַמען-װעש, אָבער 
דאָס זענען דאָך אַלץ זאַכן, װאָס זענען געמאַכט געװאָרן פאר פרוי- 
ען. צי מיינסטו, אַז איך זע עס צום ערשטן מאָל? אויסער דעם, / 

ווען דאָס װאָלט געווען אַ געהיימעניש װאָלט מען דאָך דאָס נישט 
אויסגעשטעלט אין דער וויטרינע. איך האַלְט, אַז די פרויען מעגן 
שטאָלצירן, װאָס זיי טראָגן אַזעלכע שיינע זאַכן. דאָס רופט אַרױס 
באווונדערונג. איך מיין, אז אפילו עלטערע און רעליגיעזע יידן 
מיידן נישט אויס אַ בליק"טון אין אַזאַ וויטרינע, ווען זיי קומט אויס 
פאַרבייגיין דאָ.., | | | 
ווען חיים האָט געזען, אז זי רעאַגירט נישט אויף זיינע ווער" 
טער, איז ער אויך אַנטשויגן געװאָרן. זיי זענען ביידע ווידער גע" 
גאַנגען שווייגעוודיקע. דער וװועטער אין גאַס איז געווען מילד און 
שיין. מענטשן האָבן שפּאַצירט איבער די טראָטואַרן, ליכטער האָבן 
זיך געצונדן. װער עס האָט זיך געאיילט אין קינאָ און װוער אַהיים, 
די שטאָט ירושלים האָט געאָטעמט מיט בנעימותדיקייט און פאַר"- 
נאַכטיקן חן, | 
תמרהן איז דאָך געווען אָנגענעם צו גיין מיט חיימען איבער 
די פאַרנאַכטיקע גאַסן, אָפּצושטעלן זיך יעדע וויילע ביי אן אנדער 
וויטרינע און קוקן אויף די אויסגעשטעלטע זאַכן, | 
אין טונקעלע ווינקלען פון גאַסן זענען געשטאַנען יונגע פּאָר-- 
לעך געאָרעמט, אַנדערע פון זיי זענען אַזױ געאָרעמטע געגאַנגען אין. 
גאַס און אַנדערע װוידער האָבן זיך געהאַלטן פאַר די הענט, נישט 
לייגנדיק קיין אַכט אויף די פארבייגייער, | 
עלטערע יידן אין באָרד און פּיאות, אָדער פאַרבײילופנדיקע | 
יונגע ישיבה-בחורים, מיט גאָר לאַנגע פּיאות, גרויסע שטריימלעך 
אויף די קעפּ, ווייסע לאַנגע זאָקן, און שװואַרצע קאַפּאָטעס, פעסט- 
אַריבערגעבונדענע מיט זיידענע גאַרטלען, האָבן אָפּגעדרײט זיַערע 
קעפּ פון די פּאָרלעך, אָדער זיך פאַרשטעלט מיט די הענט די פּנימער, 
חיים און תמרה זענען צוגעקומען ביזן קינאָ ,עדיסאָן". גרויסע 
נעאָןדליכטער האָבן באַלױכטן דעם גאַנצן פלאַץ אָרום בנין. פון די 
ווענט האָבן אַראָפּגעשריגן בילדער פון האַלב- נאַקעטע, אָדער קושנ" 
דיקע זיך פילם-אַרטיסטן, ' 

דער גאַנצער שטח האָט דאַ געברויזט פון מענטשן אין עאַרי 

שידענעם עלטער, באַזונדערס האָט זיך געמערקט א סך יוגנט, צווישן 
זי נאָך פון גאָר יונגן עלטער, 

דאָס רוב יינגלעך האָבן געטראָגן ,דזשינס"-הויזן, צעכראַסטעטע 
אויבער-העמדער אין פאַרשידענע קאָלירן, מיט עטװאָס פאַרבייגטע 
אַרבל, דאַקעגן די מיידלעך האָבן געטראָגן טיף-דעקאָלטירטע קליי- 
דער, קורץ ביז פאַר די קני און שטייפע אונטערראָקן, װאָס האָבן 
נאָך מער אַנטבלױזט זייערע קניען. אייניקע פון זיי האָבן געטראָגן 
שמאָלע הויזן און געפּאַסטע סוועטערלעך, װאָס האָבן בולט געמאַכט 
זייערע ברוסט, 

אַלע האָבן זיך געטומלט, די יינגלעך האָבן גערויכערט, גע- 
שטופּט זיך, געטשעפּעט זיך מיט די מיידלעך און געשריגן אין זאָרג- 
לאָזן. גאָרנישט זאָגנדיקן הו"האַ. אַנדערע האָבן געטראָגן אין די 
הענט, אָדער אויף די אַקסל טראַנזיסטערס, װאָס האָבן פאַרהילכט 
די גאַס, / 

נישט ווייט, ביי אַ צאַם, װאָס האָט זיך געפונען אין דער טונקל- 
קייט, זענען פּאָרלעך געזעסן פעסט געטוליעט, געלאַכט, אָדער גע- 
קושט זיך. 

אייניקע יינגלעך האָבן נאָכגעפייפט פאַרבײיגייענדיקע מייך" 
לעך און נאָכגעשריען: "איזו חתיכה, איזו פצצה! יאיבאיע! 
;באָמבא !* 

די מיידלעך האָבן זיך אומגעקוקט, געלאַכט און געפּרוּװט גיין 
ווייטער, אָבער די יינגלעך זענען זיי פאַרלאָפן דעם וועג, געשטופּט 
איינער דעם צווייטן אויף זיי, אין דער צייט, ווען די אנדערע, װאָס 
זענען געשטאַנען פון דער זייט, האָבן זיי דערמוטיקט מיט ווילדע 
אויסגעשרייען, 

-- היי, וועלכער חברה-מאַן ביסטו, אז דו ביסט אפילו נישט 
מצליח צו פארהאלטן אזא איינע! -- האָט געשריגן אַ יונג פון אַ יאָר 
זיבצן, מיט אַ צעכראַסטעטער אויבער-העמד, | 

-- גולם! װאָס האָסטר. זי דורכגעלאָזט! - -- האָט געשריגן 
א צווייטער. | 

די מיידלעך האָבן געפּרוווט אויסמיידן די יינגלעך, אָבער 
נישט געקענט, 

! וי נאָר די יינגלעך האָבן אָפּגעלאָזן פון זיי, האָבן. די מיידלעך 
זיך אָכער גלייך אויסגעדרייט צוריק און גענומען ווידער זיך דעף"- 
נעענטערן צו די יינגלעך פּראָװואָקאַטיוו און מיט אַרױסרופערישקײט, . 

-- דו זעסט תמרה, -- האָט חיים זיך אָפּגערופן -- דאָס זענען 
אַלץ מיידלעך און יינגלעך אין דיין עלטער און צי מיינסטו, אַז די 
דאָזיקע מיידלעך זענען נישט קיין פיינע, ווייל זיי דערלויבן זיך 
פאַרברענגען מיט יינגלגעך אינמיטן גאַס? 

תמרה האָט געשוויגן. י 

-- װאָס שווייגסטו תמרה? -- האָט ער געפּרוּװט אַרױסבאַקו- 0 
מען פון איר א װאָרט -- איך װאָלט װועלן דו זאָלסט מיר ענטפערן:: 
צי איך רעד לאָגיש, אָדער נישט? דו ביסט ממש אַ אַ פאַרשלאָסענער. 
קװאַל.. 

-- איך האָב דיר נישט װאָס צו ענטפערן וועגן דעם,. = - האָט | 
תמרה געענטפערט קורץ -- מיר געפעלט נישט אַזאַ אויפפירונג און | 
שוין. זאָל זיך יעדער אױיפפֿירן וי ער פאַרשטײיט און איך פאַרשטיי 
עס אַנדערש. אוי, עס איז שוין שפּעט. -- האָט זי זיך פּלוצים גע- 
כאַפּט -- איך מוז גיין אַהיים, י- 

-- איך וועל דיך באַגלײטן אַהיים. --- האָט חיים געזאָגט. טראַכ- | 
טנדיק דערביי, אז נישט אַזױ לייכט װעט אים זיין איבערצוצייגן 
דאָס דאָזיקע נאַיוֹע מיידל, אז זי זאָל קוקן אויף אלע זאַכן מיט. 
זיינע אויגן. ער האָט איר געװאָלט פאָרלייגן אַרײנגײן אין קינאָ, 
אָבער ער האָט געװוּסט, אַז דאָס זענען איבעויקע רייד. שוין אַזױ. 
פיל צייט וי תמרה אַרבעט אין דער פריזעריי און וויפל מאָל ער לייגט 
איר פאָר גיין מיט אים אין קינאָ, אַנטזאַגט זי זיך דערפון אונטער - 
פאַרשידענע אויטריידן. | 

-- ניין, חיים, אַ דאַנק. איך וויל נישט דו זאָלסט מיך באַגלײטן 

אַהײם. -- האָט זי אָפּגעװאָרפן זיין פאָרשלאַג דערמאָנענדיק. זיךף 
יענעם אָװנט -- איך װעל פאָרן מיטן אויטאָבוס. איך מוז היינט 
זיין פריער אין דער היים.. 

-- גוט, אויב דו ווילסט נישט, װועל איך דיך באגלייטן ביז 
צום אױטאָבוס. -- האָט ער געזאָגט מיט עקשנות. 

תמרה האָט איינגעשטימט, 

בעת תמרה האָט גענומען אויפשטייגן אויפן אױטאָבוס האָט 
חיים איר דערלאַנגט זיין האַנט צום געזעגענען זיך. תמרה האָט אים 
צוריקגעענטפערט מיט א האנט-דרוק. זי האָט נישט באַמערקט װי 
דורכן אױטאָבוסיפענסטער קוקט אַרויס לאהס מאַן, ר' מנשה, וועל- 
כער איז אויך געפאָרן פון שטאָט אַהיים, 

| ווען תמרה האָט אים פלוצים דערזען, איז זי דערציטערט געי 

װאָרן. װאָס װועט ר' מנשה טראַכטן וועגן איר ? ער האָט זי דאָך געזען 
מיט אַ בחור, װאָס האָט זי באגלייט ביז צום אױטאָכוס און דער" 
צו נאָך געדריקט אַזױ היימיש די האַנט. מאָרגן װעט זיכער וועגן 
דעם וויסן איר מאַמע, וועלכן תירוץ וועט זי געפינען פאַר איר מו" 
טער? | 

זי איז אַריין אין אױטאָבוס, געשטעלט זיך באַלד ביים ארייני 
גאַנג, כדי אויסצומיידן צו טרעפן זיך אויג אויף אויג מיט ר' מנשהן, 
וועלכער איז געזעסן אויף אַן הינטערשטער באַנק און זיך כלומרשט 
געמאַכט נישט זעענדיק, | 

ווען דער אױטאָבוס איז געבליבן שטיין אויף דער לעצטער 
סטאַציע, איז תמרה די ערשטע שנעל אויסגעשטיגן און מיט אייליקע 
טריט זיך געלאָזט גיין אַהיים, 

אין שטוב איז נאָך געווען ליכטיק און זי איז שטאַרק געווען 
צופרידן, װאָס מען איז נאָך נישט געשלאָפן. ווען זי איז צו צו דער 
טיר,. האָט זי באַמערקט דורכן פענסטער א מאַנספּערשױן, עלעגאַנט 
געקליידעט,.-מיט ברילן אויף זיין עטװאָס לענגלעכער נאָז ער איז 
געזעסן פאַרן טיש און געשמועסט מיט מלכהן. 

תמרה האָט גלייך דערקענט אין אים איר פעטער שמואל, מלכהס 
ברודער, וועלכער וווינט זינט לאַנגע יאָרן אין חיפה, 

זי האָט זיך שטאַרק דערפרייט, הגם עס איז איר געוען 
אביסל נישט פּאַסיק, װאָס זי האָט זיך אויך היינטיקס מאָל פאַרי 
שפּעטיקט צוליב דעם, װאָס זי האָט זיך דערלויבט אַרומצושפּאַצירן 
מיט חיימען. זי האָט געװוּסט, אַז ווען נישט דער פעטער, װאָס איז 
געקומען מיט אַ באַזוך, װאָלטן שוין די מאַמע, יוחנן און חנה'לע לאַנג 
געשלאָפן, 

ווען זי איז אַריינגעקומען אין שטוב האָט מלכה אויסגערופן : 

-- סקאָצל קומט! ווען מען זאָל דערמאָנען משיחן װאָלט ער 
אויך געקומען !.. 

תמרה האָט פאַרשטאַנען, אַז איר מוטער איז בייז הלמאי זי 
איז היינט װוידער געקומען שפּעטער וי געוויינלעך טראָץ אירע 
װאָרנונגען. דער פעטער שמואל האָט באַמערקט תמרהס פאַרלוירן- 
קייט, וי אויך זיין שוועסטערס אומצופרידנהייט און ער האָט גע- 
זאָגט גוטמוטיק, דערלאַנגענדיק תמרהן די האַנט: 

-- אָ, תמרח, װאָס מאַכסטו? 

-- אַ דאַנק פעטער, װאָס מאַכט איר1 װאָס מאַכט די מומע 
און יהודית ? 

-- אין בעסטער אָרדענונג! -- האָט דער פעטער שמואל גע" 
ענטפערט מיט אַ שמייכל. ער האָט אַ צייגעטון תמרהן ביי דער 
האַנט און צוגעגעבן : 

-- קיין עין-הרע, װי שיין דו ביסט אױיסגעװאַקסן, ממש אַ פרייי 
לין. מען דאַרף שוין זוכן עפּעס אַ לייטישן שידוך. 

מלכה און תמרה האָבן געשוויגן, אָבער דעם פעטער שמואלס 
ווערטער האָבן געמאַכט אַ בעסערע שטימונג, 

-- נו, איך האָב געהערט, אז דו פאַרדינסט שוין געלט, תמרה ! 
ביסט געװאָרן זעלבשטענדיק. -- האָט שמואל פאָרגעזעצט רעדן צו 


תמרהן -- אָבער דיין מאַמע איז אַביסל ברוגז, הלמאי דו קומסט 
שפּעט אַהיים. 


-- עס מאַכט זיך אַמאָל ווען מען פאַרשפּעטיקט, --- האָט תמרה 
געענטפערט -- איך גלויב, אַז אייער טאָכטער יהודית פאַרשפּעטיקט 
אויך אַמאָל קומען אַהיים, 
| -- פון זינט מיין יהודית איז עלטער געֶװאָרן --- האָט דער פעטער 
שמואל געזאָגט -- איז זי שוין אַרױס פון מיין רשות. זי קומט ווען 
זי װיל און גייט אַװעק ווען זי וויל, אָבער חלילה אין קיין שלעכטע 
וועגן גייט זי נישט. - 
-- אַ שיינער תכלית ווערט טאַקע פון היינטקע קינדער אויב 
זי קומען ווען זיי ווילן און טוען װאָס זיי ווילן ! -- האָט מלכה באַ- 
מערקט מיט אַ ברוגזער מינע -- ווען איד טאַטע װאָלט געלעבט און 
װאָלט געזען ווען זי קומט אַהײים װאָלט ער נאָכאַמאָל געשטאָרבן. 
פון זינט זי האָט אָנגעהויבן אַרבעטן אין דער פריזעריי דערקען איך 
זי בכלל נישט. זי לערנט זיך אָפּ אַלע וועגן פון די פרייע, 
-- זאָגט פעטער, זאָגט איר אַלײן -- האָט תמרה זיך געווענ- 
דעט צו שמואלן -- וועלכער פאַרברעכן איז עס, אָדער וועלכע זינד 
ווען איך קום אַביסל שפּעטער אַהיים ? איך קום דאָך נישט האַלבע 
נאַכט, וי אנדערע. מיין מאַמע מיינט, אז איך בין נאָך אלץ אַ קליין 
מיידעלע. זאָל זי אַרױסגײן אין גאַס, זען װאָס עס טוט זיך ביי די 
קינאָס און אין די פּאַרקן, װאָלט זי נישט גערעדט אַזױ, אייך, פעטער, 
דאַרף איך נישט זאָגן. איר ווייסט עס דאָך גאַנץ גוט. 
תמרה האָט גערעדט מיט אַן ערנסטער מינע. איר געזיכט איז 
געווען בלאַס, די שװאַרצע אויגן צעצונדן פאַר אויפרעגונג און פול 
מיט טרערן. 
= אַ שיינעם ביישפּיל האָט זי מיר געבראַכט! -- האָט מלכח 
אויסגערופן נערוועז -- זאָלן זיי זיך אַפילן שטעלן אויפן קאָפּ! ווע- 
מען אַרט עס? זיי האָבן עלטערן, װאָס דאַרפן זיך זאָרגן פאַר זֵיי, 
אָבער דו דאַרפסט נישט אַראָפּנעמען פון זיי קיין ביישפּיל, מיר זעען 
וועלכע לייט עס װערט פון זײי! גניבות און רציחות -- אָט װאָס 
מען קען אָפּלערנען פון זיי! די שכנה לאה דערציילט, אז איר מאַן. 
מנשה, האָט געלייענט אין ,המודיע", אַז עס איז נישטאָ דער טאָג, 

אַז מען זאָל נישט פאַרשלעפּן קיין מיידל, רחמנא ליצלן און באַגײין 
איבער איר אַ פאַרברעכן, אָטאַזױ איז עס. װיאַזױ עלטערן דערציען 
זייערע קינדער אַזעלכע ווערן זיי, : 

-- גלויבט מיר, פעטער, -- האָט תמרה געזאָגט צוֹ שמואלן, וועל- 
כער איז געזעסן געמיטלעך און גערויכערט א פּאַפּיראָס צוהערנדיק 
זיך צו מלכהס מוסר-רייד -- אַז דאָס זענען אַלץ פיינע קינדער, 
איך גלויב, אַז זייערע עלטערן ווילן נישט זען אין זיי קיין שלעכטס; 
פּונקט װוי דו ווילסט נישט זען קיין שלעכטס אין מיר, -- - האָט תמרה 
זיך אויך געװוענדעט צו איר מוטער, 

מלכה האָט געשוויגן און תמרה האָט פאָרגעזעצט: / 

-- בלויז דאָ אין פינסטערן געסל גייט מען שלאָפן מיטן צו" 
פאַלן פון אָװנט. מען פאַרשלאָפט דאָ די יאָרן און די טעג. ווען איך גיי 
אַרױס פון דער אַרבעט לויף איך אַהיים די ערשטע. איך לאָז איבער 
אַלעמען. די מיידלעך, וועלכע אַרבעטן מיט מיר לאַכן פון מיר, 
זיי זענען אלע אין אַ גוטער שטימונג, מען וויצלט זיך און מען 
שפּאַסט, זיי גייען לאַנגזאַם אַהיים, איילן זיך נישט פּונקט װי איך 
און געניסן פון זייער יוגנט. און איך -- איז תמרהס שטים געװאָרן 
וװויינענדיק -- זע אויס, װי די גאנצע וועלט װאָלט געלעגן אויף מיין 
קאָפּ. איך בין אַזױ צוגעבונדן צו מיין היים, אַז איך. קען זיד נישט 
דערלויבן פריי באוועגן, 

איר שטימע איז געװאָרן טיפער, ציטערדיקער. זי האָט פאָר- 

געזעצט נאָך מיט מער אויפרעגונג : 
| - -- פאַרװאָס קומט עס מיר ? צי בין איך ערגער פון אזא מיירל, 
װױי רחל, דליה, אָדער אַנדערע מיידלעך, װאָס ארבעטן צוזאַמען מיט 
מיר ? זאָגט אַליין, פעטער ! זאָגט איר מיט װאָס האָב איך זיך פאַר- 
זינדיקט ? צי האָב איך שוין עפּעס געזען אין מיין לעבן? צי בין 
איך כאָטש איינמאָל געואַנגען אין קינאָ? אָ, ניין, איך בין שוין נישט 
מער קיין קליינינקע, װאָס איך מוז זיך האַלטן ביי דער מאַמעס 
פאַרטוך... | וו 

| -- שׂאַ, זע נאָל וי זי האָט זיך עס צערעדט אביסל! -- האָט 

מלכה אויסגערופן -- האָסט געזען א לשון! װאָלסט זיך געריכט 
אויף איר ? האַ 7 אָט האָסטו דיר חיינטיקע קינדער! אַ שיינעם נחת 
קען מען דערלעבן פון זיי! אָט דאָס האָט דאָך אַלץ אָנגעמאַכט 
די פריזעריי מיט די מיידלעך, מיט די רחלעך, דליהס און ווער 
ווייס נאָך װי זיי הייסן דאָרט, וועלכע ארבעטן צוזאַמען מיט איר, 

-- נו, גענוגט! -- האָט שמואל געזאָגט מיט אַ שמייכל -- צי 
מיינסטו,. מלכה, אז מען קען שוין טאַקע אינגאַנצן זיין אָפּגעשטאַ- 
נען פון אלעמען ? היינטיקע יוגנט אין נישט דיזעלבע יוגנט װאָס 
אַמאָל, די צייטן זענען היינט אַנדערע און די דערציאונג איז אַן 
אנדערע. איך זע, אז תמרה איז אַ קלוג מיידל, זי װועט דיר, חלילה, 
קיין חרפּת-פּנים נישט מאַכן. עס איז באמת נישט געפערלעך, ווען 
מען קומט אַביסל שפּעטער. אויך דו, מלכה -- האָט שמואל גע- 
רעדט צו זיין שוועסטער שכלדיק -- האָסט שוין זיכער פאַרגעסן, 
ווען דו ביסט געווען אין איר עלטער, 

-- װאָס װילסטו זאָגן -- האָט מלכה אױסגעגלאָצט אויף איר 
ברודער אירע אויגן -- אז אונדזערע טאַטעימאַמע האָבן געהאַט 
פון מיר צרות ? עס האָט דאָך קיינמאָל נישט פּאַסירט, אַז איך זאָל 
האָבן געקומען שפּעט אַהיים. וועריווער, אָבער דו געדענקסט 
דאָך גוט, | 

-- װאָס ווייס איך וי דו האָסט זיך דאָרט אויפגעפירט, ווען 
דו ביסט געגאַנגען מיט אַ בחור -- האָט שמואל געלאַכט, כדי 
אַרױסרופן אַ גוטע שטימונג -- איך בין געווען אַ שומר ביי דיר 9,., 
איך בין דען דיך נאָכגעגאַנגען ?... | 

זיינע ווערטער האָבן געװוירקט און מלכה האָט אַ שמייכלי 
געטון. תמרה, חנחלע און אויך יוחנן, וועלכע האָבן זיך צוגעהערט 
צו דער קריגעריי צווישן דער מאַמע און זייער עלטסטער שוועסטער, 
האָבן זיך שטאַרק צעלאַכט, 

-- יאָ, מאַכסט אַ שפּאַס איבער מיר מיין ברודער! -- האָט 


מלכה געזאָגט -- װוי שיין און אָנשטענדיק עס איז טאַקע געווען, ווען 

איך האָב חתונה געהאַט מיט מיין אריהן עליו השלום. עט איז געווען 
יידיש און שיין ! מיר אַזאַ יאָר! ביז צו דער חתונה האָבן מיר 
זִיך אפילן רעכט נישט געקענט. אַ שאָד װאָס די יונגע יאָרן זענען 
אַזױי שנעל פאַרפלויגן. אוי, װי נעכטן איז עס געווען. 

-- האָסט זיך צו שפּעט אַרומגעקוקט, מלכה, אַז דיינע יונגע 
יאָרן זענען. אַװעק װי אַ חלום, -- האָט שמואל געזאָגט בנעימות- 
דיק -- און װיבאַלד אַזױ לאָזיזשע כאָטש תמרהן, אַז זי זאָל גע- 
ניסן פון איר יוגנט און נישט דאַרפן באַדױערן. 

מלכה האָט געשוויגן און תמרה האָט אַ זאָגיגעטון צו איר 
פעטער: / 

-- הלוואי, פעטער, װאָלט עס מיין מאַמע פאַרשטאַנען, אָבער 
איך באַשולדיק. זי נישט. זי איז קיינמאָל אין ערגעץ נישט געווען 
און. גאָרנישט געזען און דעריבער ציטערט זי אַזױ איבער מיר. 
זי איז אָבער דאָך אַ טייערע און געטרייע מאַמע... 

| מלכה האָט געשוויגן, 

-- נו, זי נישט ברוגז מאַמע, -- איז תמרה צוגעלאָפן און 
אַרומגענומען איַר מוטער, --- זי נישט ברוגד... 
|=-- גי שוין גיל !,., 

תמרה האָט אָבער נישט אָפּגעלאָזן פון איר מוטער, געהאַלטן 
זי אַרומגענומען פאַר איר טאַליע און באַשאָטן מיט קושן, אזוי 
לאַנג, ביז זי האָט אַ זאָגיגעטון : 

-- גוט, גוט. איך בין נישט ברוגז.. 

דער פעטער שמואל, וי אויך חנהלע און יוחנן האָבן אוֹיסי 
געשאָסן אין א הילכיקן געלעכטער, | 

-- בראַװאָ, בראַװאָ, תמרה! ביסט אַ געראָטן מיידל. -- האָט 
געזאָגט שמואל מיט הנאה. | יי 
--נו, גי שוין עסן! -- האָט מלכה אַ אַ זאָגיגעטון צו תמרהן. 

-- גוט, מאַמע. איך װעל באלד עסן! -- האָט תמרה געענט- 
פערט אַ צופרידענע, װאָס איר האָט זיך איינגעגעבן פונאַנדערי 


זייען דער מאַמעס ברוגז, 

יווען תמרה איז אַריין אין קיך, האָט מלכה געזאָגט צו איר 
ברודער מיט אַ נחתדיקן שמייכל : | 

-- אָט אַזױ איז זי אָט דער טייוול. אַ שד משחת איז זי! זי 
עיז דאָך גאָלדיק! גיי זיי אויף איר ברוגז. קענסט דען זיין אויף 
איר אין כעס ? 

--- װיבאַלד אַזױ, צו װאָס טויגן דיינע מוסרירייךד! -- האָט 
שמואל גערעדט צו זיין שוועסטער, אז תמרה זאָל נישט דערהערן 
זיינע ווערטער --- צו װאָס נעמען אַ קינד און פאַראומערן איר די יאָרן? 
"אָרפסט האָבן פאַרגעניגן פון איר. זי איז דאָך אַזױ שיין געװאַקסן, 
ממש אַ שיינהייטס-קעניגין,. צי מיינסטן, אז דאָס איז אַ וועג אַזױ 
דערציען אַ קינד ? צי ווייסטו, מלכה, אַז װאָס שטרענגער דו װועסט 
זי האַלטן אַלץ ערגער וועט זיין פאַר איר? -- האָט דער ברודער 
גערעדט איבערצייגעריש -- און איך זאָג דיר, אז װאָס מער דו װועסט 
זי פּאַרפאָלגן מיט דיינע מוסר-רייד, אלץ מער װעט זי נעמען טון ‏ 
זאַכן בגניבה, וי מען זאָגט : ,מים גנובים ימתקו". לאָז איר, מלכה, זיך 
באַװעגן אַביסל פרייער. אויך איך טו אַזױ מיט מיין יהודיתן, אזעלי 
כע קינדער זענען היינט. מען דאַרף זיי אַביסל נאָכגעבן. זאָלן זיי 
זיך דערציען פריי װועלן זיי זיין שטאָלצע און געזונטע. | 

מלכה איז געזעסן און זיך צוגעהערט צו איר ברודערס רייך, 
ביז זי האָטס מער נישט געקענט פאַרשווייגן און זיך אָפּגערופן : 
-- װאָס רעדסטו פאַרקערטע זאכן מיין ברודער ? עס גלויבט 
זיך מיר ממש נישט, אז דו רעדסט עס אַזױ. חיפה האָט דיך אינר 
גאַנצן קאַליע געמאַכט. | 
|--- איך ווייס נישט מיין שוועסטער, צי מיך האָט קאַליע גע- 
מאַכט חיפה צי דיך ירושלים... -- האָט שמואל געזאָגט מיט אַ שמייכל, 

מלכה האָט זיך אָפּגעקערעװעט, געכאַפּט אַ בליק אויף חנהלען 
און יוחנן, וועלכע האָבּן מיט נייגיר זיך צוגעהערט צום פעטערס 
רייד און נישט זאָגנדיק מער קיין װאָרט, אַריין אין קיך, 
| = אין דערזעלבער צייט איז תמרה אַרוֹיס פון קיך, שמואל האָט זי 
צוגעגרופן און אַרײינגעשושקעט אין אױיער: 


-- האָסט זיכער געהערט, תמרה, װאָס איך האָב געזאָגט. דיין 
מאַמע, אָבער מיין נישט, אז איך בין מסכים דערמיט. איך האָב, 
טּשוט געװאָלט אָפּלעשן דער מאַמעס כעס, אָבער אין דער אמתן 
דאַרפסטו נישט קומען שפּעט און איר אָנטון עגמת-נפש, איבריקנס 
פּאַסט נישט פאַר אַזאַ מיידל וי דו זיך אַרומשלעפּן שפּעט ביינאַכט,. 
נעם נישט קיין ביישפּיל פון אנדערע, ביסט שוין אַ מיידל צו לייטן, 
דו קענסט באַרעדט ווערן דורך אייערע באקאנטע. און איצט, אז 
דו װועסט מיר פאָלגן װעל איך דיר געבן אַ שיינע מתנה, װאָס איך 
האָב דיר געבראַכט, 

און נאָך איידער תמרה האָט עפּעס געענטפערט, האָט ! שמואל, 
אַ נעם"געטון זיין טעקע, וועלכע איז געווען פול געפּאַקט, צעעפנט. 
זי מעשהיגאַסט-גביר און גענומען אַרױסציען פון דאָרט אייניקע 
קליידונג"זאַכן, | | 

חנהלע און יוחנן זענען אויך צוגעלאָפֿן צום. פעטער און גע- 
קוקט מיט נייגעריקע אױגן װאָסטאַראַ מתנות דער פעטער האָט 
געבראַכט.  -‏ 

שמואל האָט אַרױסגעצױגן אַ פּאָר הויזן, מיט אַ לעדערנעם. 
גאַרטל און אַ ווייס אויבערהעמד. מיט לאַנגע אַרבל, װאָס זענען נאָך 
געווען ניי, פון דער פאַבריק אַרױס און געזאָגט : 

-- דאָס איז יוחנן פאַר דיר! . 

-- אַ דאַנק, פעטער! -- האָט יוחנן אַרױסגעזאָגט ; מיט ראַפּי 
טאָוונער פרייד, געכאַפּט די הויזן מיט דֶער אויבערהעמד און זי 
גענומען באַטראַכטן, : 

| שמואל האָט דאַן אַרױסגענומען א געלע קלייד, ו װאָס איז געווען 
אין אַ ניילאָןדזעקעלע און דערלאַנגט תמרהן : | 

| -- און דאָס איז פאַר דיר, תמרה. זאָלסט זיין אַ גוט מיידל,. 

-- איך בין עס שוין, פעטער ! -- האָט. תמרה געענטפערט מיט 
אַ שמייכל,. גענומען דאָס קלייד, אויפגעריסן שנעל. דאָס נײלאָןי 
זעקעלע און עס גלייך צוגעמאָסטן צו זיך צי עס פּאַסט אויף איר. 

חנהלע איז געשטאַנען און זיך געצאַפלט טאָמער האָט פֿאַף 

ח דחי שרטאן 


איר דער פֿעטער חלילה גאָרנישט געבראַכט.. 

שמואל האָט באַמערקט חנהלעס אומגעדולדיקע אויגעלעך און 
אַ זאָגיגעטון מיט אַ שמייכל : 

-- ואחרון אחרון חביב. אויך אין דיר, חנהלע, האָב איך נישט 
פאַרגעסן. דאָס איז פאַר דיר ! 

-- אַ דאַנק, פעטער. -- האָט חנהלע אַרױסגעפּראַלט, גענומען 
מיט פרייד דאָס קלייד און גלייך אַרײינגעלאָפן אין צווייטן צימער, 

עס איז געװאָרן ששון ושמחה. אַלע האָבן זיך אָנגעטון אין די 
קליידער און מלכה און שמואל האָבן זיי געװוונטשן: 

-- טראָגט געזונט און צערייסט געזונט, 

-- לוט מיין מיינונג -- האָט מלכה געזאָגט קוקנדיק מיט 
אַ קרום-אויג אויף תמרהס שלאַנקער טאַליע -- אין דאָס קלייך 
אַביסל קורץ, דערצו נאָך ביים האַלדז צופיל אויסגעשגיטן און אויך 
די אַרבל קורץ, מען וועט דאָס קלייד מוזן אַביסל צורעכט מאַכן. 

-- קורץ זאָגסטו מלכה! -- האָט שמואל זיך געחידושט -- 
אֹיך האָב דוכט זיך שוין אויסגעקליבן דאָס לענגסטע קלייד. װאָס 
ווייסטו דען מלכה, װאָס עס טוט זיך היינט און וועלכע מאָדעס 
מען טראָגט היינט. יעדעס מאָל אַ נייע מאָדע. איך באַװײיז נאָך נישט 
אױיספאַרקױפֿן דעם סטאק, וי עס כאַפּט זיך שוין אָן אַ צוייטע 
מאָדע און נאָכן סעזאָן מוז מען די פריערדיקע קליידער פאַרקויפן 
פאַר האַלב געלט, 

מלכה איז געשטאַנען און אויסגעהערט איר ברודער מיט חידוש, 
אירע אויגן זענען געווען געווענדעט צו תמרהן, וועלכע האָט נישט 
אויפגעהערט צו שפּיגלען זיך און הנאה האָבן פון דעם נייעם קלייד, 
| = -- נו, איצט װעל איך שוין נישט דאַרפן קויפן קיין קלייד! -- 
האָט תמרה געזאָגט מיט פרייד, נישט אָפּטרעטגדיק פון שפּיגל. 

שמואל האָט באַמערקט, וי זיין שוועסטער מלכה נעמט נישט אָפּ 
אירע אויגן פון תמרהן, האָט ער אַ זאָגיגעטון צו איר שטיל אויפן 
אַױער: 

-- װאָס װילסטו, מלכה, זי איז דאָך קיין עין-הרע שיין, אַז מען 

טאָר זיך אין איר פּנים נישט איינקוקן. אַן אמתע כלח-מיידל. דו 
וועסט זען וועלכן איידעם זי װעט דיר ברענגען. אַזעלכע שיינע 
מיידלעך זעט מען װײיגיק. | 

-- אָט פאַר דעם האָב איך טאַקע מורא! -- האָט מלכה גע" 
זאָגט -- עס זאָל זיך פון איר חלילח קיינער נישט אָנחוזקן, קענסט 
דאָך היינטיקע יינגלעך, 


| זי איז צוגעגאַנגען צו איר טאָכטער. א גלעט'געטון איבערן 

קלייד און געזאָגט: 

-- יאָ, מען מוז טאַקע צורעכט מאַכן דאָס קלייד ביים האַלדז, 
וי אויך מאַכן אַביסל לענגער, 
| זי האָט זיך מעכאַניש אַריבערגעבויגן, אַ א נעם-געטון - דעם ראַנד 
פון קלייד און אויסגערופן : | 

-- עס איז פאַראַן א גאנץ ברייטע לייסט, מען װעט קאַנען 
דאָס קלייד צורעכטמאַכן. | 

-- מאַמע, מען דאַרף גאָרנישט צורעכט מאַכן. -- האָט תמרה 
פּראָטעסטירט -- דאָס קלייד איז וי גענייט אויף מיר. דו דאַרפסט 
זען וועלכע קורצע קליידער מען טראָגט היינט און וועלכע גרויסע 
דעקאָלטס. פאַרװאָס זאָל איך גיין אָנגעטון אנדערש װי אַלע+ / 

-- זאָלן די פרייע טון װאָס זיי ווילן! -- האָט מלכה אוֹיסגע" 
רופן -- פאַר דיר פּאַסט נישט צו טראָגן אזא קורצע קלייד, . 

-- אָבער מען װעט דאָך לאַכן פון מיר -- האָט תמרה געזאָגט 
מיט פאַרדרוס -- פאַרװאָס זאָל איך זיך קליידן אַלטמאָדיש 1 

-- זאָל מען לאַכן -- איז מלכה געשטאַנען אויף אירע איבער" 
צייגונגען און זיך גלייך גענומען אַרױסציען די פאָדעם פון קלייך" 
ראַנד, כדי עס לענגער מאַכן, 
תמרה האָט זיך נערוועז געװאָרפן, נישט געלאָזן, אָבער עס 
האָט גאָרנישט געהאָלפן. מלכה האָט אַרונטערגעלאָזן די לייסט און 
זיך דאַן גענומען צוזאַמעננעמען דעם דעקאָלט, כדי אים מאַכן קלענער, 

=- דו וועסט מיך באַלד דערשטיקן ! -- איז תמרה אויפגעברויזט 


געװאָרן -- וועלכע יונג מיידל טראָגט עס א קלייד מיט אזא פאַרי 
מאַכטן דעקאָלט ? 
ווען דער פעטער האָט דערזען, אז עס האַלט ווידער ביי אַ קרי" 
געריי, האָט ער גענומען מאַכן אַ פּשרה צווישן מוטער און טאָכטער, 
דאָס האָט לאַנג געדויערט, ביז ער האָט ענדלעך ביידע אויסגעגלייכט, 
יעדע איינע פון זיי האָט אַביסל נאָכגעגעבן, 
עס איז געװאָרן שפּעט. שמואל האָט זיך אויפגעחויבן און דער" 
קלערט, אַז עס איז אים שוין צייט זיך אויסרוען. ער האָט באַשטעלט 
אַ צימער אין אַ האָטעל און מוז שוין גיין. מאָרגן דאַרף ער אויפ- 
שטיין פרי. ער האָט צו דערליידיקן אייניקע זאַכן אין די מלוכהשע 
אַמטן. 
ער האָט זיך געזעגנט, הגם מלכה האָט אים נישט געװאָלט אָפּי 
לאָזן און צוגערעדט ער זאָל נעכטיקן ביי איר, 
| -- ניין, ניין, מלכה, -- האָט שמואל געזאָגט אַנטשלאָסן -- 
עס איז מיר טאַקע זייער אָנגענעם ביי דיר, אָבער איך װעל דיר 
נישט ענג מאַכן. איך האָב שוין באַשטעלט אַ צימער, 
| = מיטן אַװעקגײן פון פעטער שמואל האָט אין מלכהס שטוב 
אַרײינגעהערשט צוריק אַ װאָכעדיקע שטימונג... | 

קאפיטל אכ ט. 


(=ון זינט תמרה האָט אָנגעהױבן הערן אָפּטערע פאָרװורפן פון 
איר מוטער הלמאי זי קומט כסדר שפּעט אַהים, איז זי אַרײני 
געפאַלן אין אַ שלעכטער שטימונג. פון איין זייט האָט זי אויסגעמיטן 
צו דערצערנען איר מוטער, אָבער פון דער צווייטער זייט האָט זי 
נישט געקענט שלום מאַכן מיטן געדאַנק, אַז זי קען זיך נישט דער" 
לויבן צו פאַרבלייבן לענגער אין גאַס, וועלכע האָט איר אַזױ גע- 
לאָקט, | י 
מיט דער צייט האָט תמרה נאָך מער ליב געקריגן חיימען. זי האָט 
געזען אין אים אַ גוטן בחור און זיך אַלץ מער צוגעװווינט צו אים, 
זיינע ווערטער, אַז גוטע אויפפירונג באשטייט נישט דווקא אין אי 
בערגעטריבענער פרומקייט, האָבן גענומען ווירקן אויף איר, 

זי האָט אָנגעהױבן פאַרשטיין, אַז עס װעט איר גאָרנישט גע" 
שען, ווען זי װעט אַמאָל באַזוכן מיט אים צוזאַמען אין קינאָ, אָדער 
טעאַטער, פּונקט וי דאָס טוען אלע און עס געשעט זיי גאָרנישט.. 

תמרה האָט אָבער געװוּסט, אַז נישט אזוי לייכט קען מען אי 
בערצייגן איר מוטער וועגן דעם. זי האָט שוין אפילן געפּרוווט אַביסל 
איר אויפקלערן, אָבער אָן דערפאָלג, 

זי ווייסט נישט פאַרװאָס איר מאַמע ציטערט אַזױ איבער איר., 
אָט פאָרט זי דאָך אָפט און גייט אפילן אָפּטמאָל צופוס אַהיים און 
עס געשעט איר גאָרנישט. אַן אַנדערש מאָל פייפן איר טאַקע נאָך 
אייניקע יינגלעך און רעדן איר אָן אַ פולן קאָפּ מיט קאָמפּלימענטן, 
אָבער מאַלע װאָס יינגלעך שרייען איר נאָך. זי ווייסט, אַז זי איז 
שיין און געפעלט אַלעמען. אויסער דעם איז שוין אַזױ די טבע 


פון בחורים, זיי זענען דרייסט און מאַכן זיך האָפּערדיק, ווען זי 

דערזעען אַ מיידל. אָפּטמאָל אימפאָנירט עס איר אפילן, ווען זײ 
שרייען זי נאָך מיט באַװוּנדערונג: ,איזו פצצה!* ,איזו חתיכה !י. 

-- ,צי קען עס איר מוטער פּאַרשטײן 1 -- האָט זי געטראַכט -- 
צי וועט זי עס ווען וועלן פאַרשטיין ? און װאָס װועט זיין, אז זי וועט 
איר טאַקע זאָגן, אז עס געפעלט איר אַ בחור אין דער פריזעריי, 
וועלכער האָט זיך שטאַרק פאַרליבט אין איר און וועלכער באַגלײיט 
זי אָפּט אַהיים ביזן אױטאָבוס? צי איז עס אזא פאַרברעכן ?" 
;= לעצטנס װעקט זיך תמרה איבער זייער פרי און טראַכט פיל 
וועגן דעם אַלעם, עפעס אַ פאַרבאָרגענער רוף װעקט זי דורך מיטן 
העלן פרימאָרגן, זי װואַשט זיך שנעל, שפּיגלט זיך אַביסל לענגער, וי 
תמיד, באַטראַכט אירע געפאָרמטע, גוטיאנטוויקלטע מיידלשע גלי- 
דער און נאָך ביז חנהלעס און יוחננס אויפשטיין גייט זי שוין צו 
דער אַרבעט, - | י- | | 

וי נאָר מלכה פילט, אז תמרה הויבט זיך אויף פון איר גע" 
לעגער, טוט זי זיך אויך שנעל אָן, גרייט איר צוֹ דאָס עסן און זאָגט 
איר אָן װי געוויינלעך, אז זי זאָל זיך נישט פאַרשפּעטיקן, נישט 
לאָזן איר איבערצוטראַכטן, 

|-- גוט! גוט ! -- װאַרפט צוֹ תמרה מיט אַ ברוגזער מינע און 
איילט זיך אוועק פון שטוב פון וועלכער זי אנטלויפט כמעט. ערשט 
ווען זי פאַרלאָזט דאָס געסל אָטעמט זי אָפּ פרייער, צוליב דעם קומט 
זי כמעט די ערשטע צו דער אַרבעט ווען קיינער פון די מיידלעף 
זענען נאָך נישטאָ, | 
יי י א / | 
= איינמאָל, ווען תמרה איז געקומען אין דער פריזעריי אין אזא 
פריאיקער שעה, האָט משה וי געוויינלעך זי אויפגענומען מיט 
אַ פריינטלעכער באַגריסונג און צופרידנהייט. קיינער, אויסער משהן, 
אִיז אין דער פריזעריי נאָך נישט געווען. 
? -תמרה איז אַריין אין דער דאַמעןאָפּטײילונג, זיך געשטעלט פאַרן 
שפּיגל און גענומען באַטראַכטן אירע געזיכטישטריכן, װי דאָס פלעגן 
טון: אלע איבריקע מיידלעך, ווען עס איז נישט געווען קיין אַרבעט. 

זי האָט זיך לאַנג באַטראַכט, זי איז געווען אין אַ שלעכטער שטי-. 
מונג. נעכטן, שבת-צו נאַכטס, איז זי געזעסן אַ גאַנצן אָװנט אין 
שטוב, עס האָט איר געצויגן אין גאַס אַרױס, אָבער זי האָט גנישט 
געקענט גיין, וויסנדיק וועלכע רעאַקציע דאָס װעט אַרוסרופן ביל 
איר מוטער, 
| וי אויף צו להכעיס האָט די גאָס איר גערופן, געשלעפט מיט 
כישוף-שטריק, אָבער וועלכן תירוץ קען זי זאָגן פֿאַר איר מוטער 
וווּהין זי גייט שבת-צוינאַכטס. אין אַ װאָכעדיקן טאָג האָט זי אַן 
אויסרייד, אז זי האָט שפּעטער געענדיקט די אַרבעט, אָבער שבת" 
צוינאַכטס ! גראָד מיטן צופאַלן פון דער נאַכט אַװעקגײן פון שטוב? 
אַװעק אין דער הפקרדיקער גאַס?.. 

איר חברטע רינה, װי אויך די אנדערע הברטעס מיט וועלכע 
תמרח האָט געלערנט אין דער ,ביתייעקב"-שול האָבן שוין לאַנג איר 
אויפגעהערט צו אינטערעסירן און דעריבער האָט זי קיין שום אינ- 
טערעס נישט געפונען מער צו זיצן און פאַרברענגען מיט רינחן 
פון וועמעס וועלט זי האָט זיך דערווייטערט מיטן געדאַנק און צוּ 
דער צווייטער וועלט זיך נאָך נישט דערשלאָגן. | 

באַזונדערס האָט זי נישט פאַרטראָגן רינהס מוֹטער, לאהן; נאָכ- 
דעם וי זי האָט געזען וי איין אָװונט האָט זי זיך לאַנג געסודעט מיט 
איר מאַמע, אָבער וי נאָר זי איז אַריינגעקומען אין צימער װוּ לאה 
און איר מאַמע זענען געזעסן, האָט לאה גלייך איבערגעריסן דאָס 
סודען זיך און נישט אויפגעהערט זי באַטראַכטן, 

תמרה האָט פאַרשטאַנען, אז דאָס געשפּרעך איז געגאַנגען וועגן 
איר, װאָרום זי, לאה, האָט איר אויפגענומען מיט שיינע ריידעלעך, 
נישט אויפגעהערט צו בליקן אויף איר אין דער צֵייט, ווען זי מאַמע. | 
איז געווען קאַלטבלוטיק און אומעטיק, 

תמרה איז יענעם פּרימאָרגן, ווען זײ איז די פריעסטע געקומען: 
צו דער אַרבעט, געווען אומעטיק און נישט אויפגעלייגט. זי האָט 
לאַנגזאַם אָנגעטון איר. ווייסן כאַלאַט און נאָך לאַנגזאַמער פאַרי" 
קנעפּלט די ווייסע קנעפּ איינס נאָכן אנדערן, נישט אָפּטרעטנדיק 

פֿון שפּיגל און זייענדיק אינגנצן פֿאַרזונקען אין מחשבות, 

זי האָט נישט באַמערקט, װי משה האָט צוגעמאַכט די טיר פון 
פריזעריי און איז אַרײינגעקומען צו איר אין דער דאַמען-אָפּטײלונג, 

אפשר נױטיקסטן זיך אין געלט? -- האָט ער אַ פרעגיגעטון 
אגב-אורחאדיק -- איך זע, אז דו שעמסט זיך גאָר מיר דערמאָנען 
וועגן דעם, איאָ? איך האָב דאָך נאָך צוריק. מיט עטלעכע טעג גע- 
זאָלט דיר געבן דיין חודש-לוין. : 

ער האָט זיך געשטעלט אַזױ נאָענט נעבן תמרהן, אז זי האָט- 
אַזש דערפילט זיין אָטעם און זי איז אָפּגעטראָטן פון אים. - 

| -- אוב איר האָט, איז -ביטע-שיין, יאָ, כ'גויטיק זיך טאַקע. אין 

געלט, | - | | 
ער האָט אַרינגעשטעקט זיין האַנט. איך הויזולקעשענע און {- 
נישט אַרױסנעמענדיק זי, פריער באַטראַכט תמרהס שֵיין פּנים, געח / 
כאַפּט אַ בליק אויף איר רונדן בולטלרייצנהן. ביוסט און ערשט דאַן. 
אַרױסגענומען אַ אַ פּקל געלט פון טאַש: . / יי 

האַלטנדיק דאָס פּעקל געלט אין האַנט, וי מען האַלט ; אַן אױד | { 
סערגעוויינלעך יטייערן חפֿץ האָט ער געפרעגט. מיט אַ גיריקן ' - 
שמייכעלע ; / 

-- איז וויפל זשע | געלט דאַרפסטו,. תמרה ? 2 

תמרה האָט אַ קוקיגעטון אויפן פּעקל געלט און אַ שמייכל", :- 
געטון. זי האָט דערביי אַ טראַכט געטון, אז דאָס פּעקל געלט װאָלט 1 
איר טאַקע צונוץיגעקומען.. זי האָט אויף זיין פראַגע נישט געענט-! / 
פערט און זיך אַװעקגעזעצט אויף אַ שטול מיט פאַרלײגטע הענט 
און געשמייכלט, יי ב ט = 

משה האָט צוגערוקט אַ שטול צו איר, אַרײינגעקוקט איר טיף 
אין די אויגן און אַ זאָגיגעטון סוחריש : 

-- איז װאָס-זשע שווייגסטו, תמרה, הא 1 װילסט מיר גאָרי 
נישט זאָגן וויפל געלט דו ווילסט ? 

-- װאָס הייסט וויפל געלט איך וויל? -- האָט תמרה ווייטער 

געשמייכלט -- און ווען איך וויל עס אינגאַנצן װאָלט איר עס מיר 
אַװעקגעגעבן ? עס אָנבאַלאַנגט דען וויפל איך װעל װעלן 1 איך קאָן 
דאָך מער נישט פאַרלאַנגען וי נאָר וויפל עס קומט מיר, | 

-- איך על דיר געבן מער וויפל עס קומט דיר.. -- האָט 
משה געזאָגט, קוקנדיק דורך זיינע ברילן מיט צעגליטע בליקן אויף 
תמרהס יונגימיידלשן פּנים, 

--- װאָס הייסט וויפל איך װויל? איר צאָלט דען אַלעמען וויפל 
יעדער איינער וויל און פאַרלאַנגט פון אייך1 -- האָט תמרה גע" 
זאָגט מיינענדיק, אז משה מאַכט אַ שפּאַס. 

-- פאַרשטײיט זיך, אז נישט יעדן איינעם צאָל איך וויפל ער 
װיל -- האָט משה געזאָגט מיט זעלבסטזיכערקייט -- אָבער דיר 
על איך געבן וויפל דו ווילסט און וויפל דו װעסט פאַרלאַנגען.. 

תמרה האָט באַמערקט וי משהס שװאַרצאַפּלען זענען דורך די 
ברילןיגלעזער. פאַרגרעסערט געװאָרן און זי האָט זיך אָפּגערוקט 
פון אים, 

-- דו זעסט תמרה, זעסט אָט דאָס פּעקל געלט -- האָט ער 
געזאָגט אַריבערבױגנדיק זיך צו איר נענטער -- איך קען עס דיר 
אוועקגעבן אפילן נישט געציילטערהייט... 

-- מאַכט נישט קיין שפּאַס -- האָט תמרה אָפּגעװאָרפן משהס 
פאָרשלאַג -- איך וויל נישט קיין אומגעציילטע געלט. איך וויל נאָר 
וויפל עס קומט מיר. סיידן אין פּעקל איז מער נישטאָ וי דאָס, װאָס 
עס קומט מיר. | 

|-- ווייסט װאָס, נעם און צייל עס איבער װעסטו זיך איבערי 
צייגן צי דאָ איז פאַראַן מער װוי עס קומט דיר, אָדער ווייניקער.. 

| ער האָט איר אַ שטופּ-געטון דאָס פּעקל געלט אין האַנט-אַרײן 

און געזאָגט מיט אַן אָפּגעהאַקטער שטים, אין וועלכער עס האָט זיך 
געפילט אַ פאַרבאָרגענער ציטער : 

-- נן, נעם... נעם תמרה, צייל עס איבער. האָב קיין מורא נישט, 
נעם ווען איך גיב דיר, נעם... צייל עס -- האָט ער גערעדט פאַרלױרן, 

תמרה האָט אַ בליק"געטון אויפן פעקל געלט, באַמערקט, אז 
עס באשטייט פון בלויזע צענער-פונטן און זי האָט אַ טראַכט-געטון 
צו זיך : ,פאַרװאָס איז ער עפּעס אַזױ גוט צו מיר 1 אפשר איז ער 
שיכור, אָדער ער וויל סתם אַ שויץ"טון, אז ער פאַרמאָגט אַ סך 
געלט 1 און אפשר גאָר, ווייל ער ווייסט מיין לאַגע, אז איך דאַרף 
אױיסהאַלטן אַ פאַמיליע און ער האָט דעריבער מיטלייד מיט מיר !* 
| -- ניין, -- האָט זי אים אָפּגעגעבן צוריק דאָס פּעקל געלט -- 
איך בין נישט געוווינט צו ציילן אַזויפיל.. | 
-- עס מאַכט נישט אויס, װועסט זיך צוגעוווינען... -- האָט משה 
גערעדט אומבינדיקע װערטער און געקוקט אויף תמױהס געזיכט, 
װאָס איז רויט געװאָרן פאַר איבעראַשונג, 
נאָכדעם װי משה איז צוגעשטאנען צו איר, האָט זי עס דאָך 
גענומען ציילן. אירע אויגן האָבן געפינקלט, אירע ליפן האָבן זיך 
באַװועגט מיט פיל חן, ווען זי האָט אָנגערופן די ציפערן : צען, צװאַנ" 
ציק, דרייסייק, פערציק, פופציק.. 
דאָס געלט האָט זיך קוים געהאַלטן אין אירע צאַרטע פינגער, 
אויף איר פּנים איז געלעגן אױסגעגאָסן אַ שמייכל. צום ערשטן מאָל 
אין איר לעבן, אז זי האַלט אַזופיל געלט אין איר האַנט. דוכט זיך, 
אַז צום ציילן די צענער-פונטן נעמט נישט קיין סוף.. 
זי איז געווען איבעראַשט, צעחושט און דאָס האָט איר געמאַכט 
נאָך שענער און רייצנדיקער אין משהס אויגן, 
ווען זי האָט געזען, אז דאָס פּעקל געלט שטייגט ווייט אריבער 
די סומע, װאָס עס קומט איר אַלס מאָנאַט'לױן, האָט זי געזאָגט 
מיט אַ שמייכל צו אים ; | 
-- איר מאַכט פון מיר אַ שפּאַס, משה? איך בין שוין פאַר- 
מאַטערט געװאָרן פון ציילן.., 
-- אַ שפּאַס? גאָט באַהיט, חארה 1 - - 
' -- טאָ פאַרװאָס האָט איר מיר געגעבן פלוצים ציילן + אַזיפיל 
געלט? | | 

משה האָט געװאָלט עפּעס ענטפערן, אָבער ער האָט נישט גע" 
פונען קיין פּאַסיקע װערטער, זיינע ליפּן האָבן זיך אויפגעקרומט 
אֹין אַ גרימאַסע, די אויגן האָבן געפלאַמט, פאַרצויגן געװאָרן אין 
אַ שיכרותדיקן נעפּל, זיינע הענט האָבן געציטערט. 

ער האָט אַרופגעלײגט זיין האַנט אױף תמרהס פּלײצע, נאָך 


מער זיך איבערגעבויגן צו איר פּנים און שטיל, מיט אַ ציטערדיקער 
שטים, געזאָגט : 


| -- תמרה.. דו ביסט... אַ גוטע אַרבעטערין, דו אַרבעטסט גע" 
טריי, ביסט געהאָרכזאַם.. נישט וי אלע מיידלעך... דו ביסט מיר 
שטאַרק געפעלן... ביסט אַ שיין מיידל,. תמרה.. 

תמרה איז געווען זיכער, אז משה מאַכט נאָך אַלץ אַ שפּאַס 
אוֹן צוליב דעם רעדט ער צו איר אַזעלכע ווערטער. זי האָט דעריי 
בער נישט אויפגעהערט לאַכן מיט איר מיידליש-נאַאיוון געלעכטער, 
אין די הענט האָט זי געהאַלטן דאָס פּעקל געלט און נישט געװוּסט 
וואָס צו טון מיט דעם, 

ער איז איצט געזעסן אַזױ נאָענט צו איר, אז ער האָט געפולט 
אויף זיין פּנים איר הייסן אָטעם. זי האָט זיך געװאָלט אָפּרוקן פון 
אים, אָבער פּלוצים האָט ער זי אַרומגעכאַפּט און גענומען באַשיטן 
מיט הייסע קושן. זי האָט זיך זייער דערשראָקן. דאָס פּעקל געלט 
איז אַרױסגעפאַלן פון אירע הענט און זיך צעשאָטן אויף דער פּאָד- 
לאָגע. ער האָט נישט רעאַגירט דערויף, נאָר זי פעסטער אַרומגעקלאַ- 
מערט פאַר דער טאַליע און זיך געצויגן מיט זיינע גיריקע ליפּן צו 
איר געטאָקטן האַלדז, װאָס האָט מיט פיל רייץ אַרױיסגעשיינט פון 
איוו ווייסן כאַלאַט, 

זי װאָט זיך געפּרװווט אַרױסדרײען פון זיינע אָרעמס, אָבער נישט 
געקענט. זי האָט אויך מורא געהאַט שרייען. עס איז דאָך איר באָס.. 
איר גורל ליגט אין זיינע הענט.. 

וון זי האָט זיך באַדענקט, האָט זי אים פעסט אַ שטויסיגעטון 
פון זיך און אָפּגעלאָפן אין ווינקל, געשטעלט זיך פאַרן דיקן פאָר" 
האַנג, װאָס האָט אָפּגעטײלט די דאַמען- אָפּטײילונג פון דער מענער- 

אָטטײילונג און איז געבליבן שטיין אַ צעטומלטע און דערשראָקענע. 

דאָ איז זי אָבער נאָך מער געווען פאַרהוילט פון עמעצנס אויג. 
אויב עמעץ װאָלט אפילן אַריינגעקומען, װאָלט ער נישט געקענט 
באַמערקן װאָס עס קומט פאָר אין דער דאַמען-אָפּטײילונג. דאָס האָט 
אויסגענוצט משה און ער האָט זיך אַ לאָזיגעטון צו איר. אַן אויפגע- / 
ברויזטער און צעחושטער איז ער צוגעפאַלן צו איר, גענומען ווידער 
באַשיטן איר פּנים מיט פּלאַמיקע קושן מורמלענדיק אומבינדיקע 
ליבעס-ווערטער. דאַן האָט ער זיך גענומען גראַבלען צו איר בוזעם, 

-- משה, װאָס איז מיט אייך 1 לאָזט מיך צורו! איר זענט 
שיכור ? פע, עס פּאַסט נישט פאַר אייך! -- האָט תמרה געזאָגט צו 
אים מיט אַ דערשטיקטער און דערשראָקענער שטים, : 
| = משה האָט אָבער אירע ריד נישט געהערט און מיט כוח גערן 
נומען אויפקנעפּלען איר כאַלאַט, דריקנדיק זיך צו איר מיט זיין 
גאַנצן קערפּער, 

-- משה ! משה !... -- האָט תמרה געשריגן מיט אַ בעטנדיקעוי | 
שטִים, -- מ,.,ש,..הו! == == == - 

-- װאָס איז? איך טו דיר דען עפּעס שלעכטס -- האָט 
משה זיך באַדענקט אַביסל --- אויב איך גיב דיר אַ קוש איז עס דען 
אזא גרויסער חטא? איך.. איך האָב דיך ליב תמרה וי.. וי אַן 
אייגן קינד... פאַרקערט, פאַר מיין גוטס, װאָס איך טו דיר מעגסטו 
מיר אויך געבן אַ קוש.., אז דו וועסט זיין אַ גוט מיידל וועסטן פיא 
געװװוּנען ביי מיר... געדענק װאָס איך זאָג דיר... געדענק.. 

ער האָט ווידער גענומען טוליען זיין פּנים צוֹ תמרהס ליפן, אז זי 
זאָל אים אַ קוש-טון. תמרה האָט אים ווידער אָפּגעשטופט פון זיך מיט 
ביידע הענט. ער האָט זי אָבער שטאַרק צוגעדריקט צו דער װאַנט 
און נישט אויפגעהערט לײדנשאַפּטלעך קושן. זיין ליידנשאַפּט. איז 
געשטיגן מיט יעדער מינוט, זיינע האָר זענען געווען צעשויבערט 
און דאָס קאַפּעלע אויפן קאָפּ האָט זיך קוים געהאַלטן, צוגעשפּײ 
ליעט מיט אַ פרויען-האָר-שפּילקע... , 

תמרה האָט זיך נישט געקענט רירן, זי;האָט אָפּגעקערעװעט איר 

פנים פון זיינע ליפן אין יעדער מעגלעכער זייט. עס איז אִיר געווען 
הייס און פּיינלעך. ער האָט נישט אָפּגעלאָזן פון איר. זי האָט מיט 
אַלע כוחות זיך געווערט, אַרײנגעשטופּט אירע ביידע הענט אין זיין 
פּנים, כדי ער זאָל זי נישט קענען קושן, ביז.. - 

פּלוצים האַט זיך דערהערט אַ קלאַנג פון צעבראָכענעם גלאָז. 
תמרה האָט פאַרשטאַנען, אַז זי האָט שטופּנדיק אים אין פּנים מיט די 
הענט אַראָפּנעשלײדערט זיינע ברילן, 
| = -- אוי, וי איז מיר -- האָט זי אויסגעשריגן מיט אַ טרערנ" 
דיקער שטים -- די ברילן זענען צעבראָכן געװאָרן.. לאָזט מיך.. 
לאָזט מיך... 

! אַן אויסגעלאָשענער פון זיין תאווה האָט משה ערשט איצט 
אָפּגעלאָזן פון איר. ס'האָט זיך אים אויך אויסגעוויזן, אַז עמיץ איז 
אַרײַן אין דער פריזעריי. ער האַט זיך שנעל אַריבערגעבויגן און גע- 
נומען אויפקלייבן די שטיקלעך גלאָז און דאָס צעשאָטענע געלט, תמרה 
| איז געווען בלאַס. זי איז געווען צופרידן, װאָס קיינער האָט עס כאָטש. 
נישט באַמערקט... זי האָט אינגאַנצן געציטערט און זיך שנעל גע- 
נומען צורעכט מאַכן אירע צעשויבערטע האָר און כאַלאַט. 

משה האָט פלינק אויפגעקליבן די שטיקלעך גלאָז פון די ברילן, 
וי אויך דאָס געלט און איז אײיליק אַרױס אין דער מענער אָפַּי 
טיילונג, איבערלאָזנדיק תמרהן אַ ציטערדיקע און בלאַסע פאַר 
! שרעק, | 


עס איז אַרײינגעקומען חיים מיט נפתלין. זיי האָבן זיך באַגויסט 
מיט משהן, וועלכער האָט זיך געשטעלט מעכאַניש נעבן אַ שופליאָד, 
כדי צו פאַרטושן זיין צעשטרייטקייט. ער האָט געענטפערט אויף 
זייער באַגריסונג נישט אויפהויבנדיק זיינע אויגן אויף זיי, 

און בעת חיים און נפתלי האָבן גענומען אָנטון זייערע כאַלאַטן, 
האָט משה אומבאַמערקט זיך אַרױסגעשאַרט אין גאַס, כדי אריין- 
ישטעלן. אויגןיגלעזער אין ברילן"ראַם, | 
| = אין דער זעלבער צייט איז תַמרֹה געשטאַנען אין דער דאַמען- 

אָפּטײלונג און נישט געוווסט װאָס צו טון מיט זיך. זי האָט געכאַפּט 
אַ האַנטוך, גענומען װישן אַ שפּיגל און געמאַכט די גרעסטע 
- באַמיאונגען צוריקקערן איר גלייכגעוויכט. אז חיים און נפתלי 
זאָלן נישט דערקענען װאָס דאָ האָט פּאַסירט. 
| -- שלום תמרה! ביסט אַזױ פאַרטון, אז דו ענטפערסט אפילן 
נישט אויף מיין באגריסונג. -- האָט חיים אַרײנגעשריגן צו איר, -- 
איך זאָג דיר שלום און דו ענטפערסט נישט, 
תמרה האָט אויפגעהויבן אירע אויגן פון שפּיגל אין וועלכן עס 
האָט זיך אָפּגעשפּיגלט חיימס פיגור און געענטפערט מיט געמאַכ- 
טער קאַלטבלוטיקײיט : 
-- שלום ! שלום ! אַנטשולדיק, איך האָב באמת נישט געהערט.. 
-- ווו איז ערגעץ פֿאַרשװוּנדן געװאָרן משה! -- האָט גע- 
/פֿרעגט נפתלל.. 
-- ער איז נאָר װאָס אַרױס. -- האָט חיים געענטפערט און איז 
אַרײין צו תמרהן, וועלכע איז נאָך אַלץ געווען פאַרטון אין ווישן 
דעם שפּיגל, ' | 
חיים איז צוגעגאַנגען נאָענט צו תמרהן, אַרײנגעקוקט איר טיף 
אין די אויגן און געזאָגט מיט אַ שמייכל : 
!-- דער שפּיגל איז שוין גענוג ריין, תמרה, און דו װישסט 
אים נאָך. אַלץ... ווילסט נאָר נישט אַ קוק-טון אויף מיר ? דו ביסט 
ברוגז? 
-- ניין, װאָס פאַלט דיר איין ? פֿאַרװאָס ? -- האָט תמרה זיך באַ" 
מיט צו זיין רואיק, 
- =--- אָבעֶר דו זעסט אויס אַזױ בלאַס, אָדער מיד, גלייך וי דו 
װאָלסט זיך נישט אױסגעשלאָפן -- האָט חיים געזאָגט היימיש, וי 
זיין שטייגער מיט אַ וױציקן טאָן, 
| -- גלייך וי דו װאָלסט געווען דערביי... --- האָט תמרה גע- 
ענטפערט --- איך בין נעכטן געגאַנגען שפּעט שלאָפן, | 
-- זעסט, איך האָב תיכף באַמערקט, אַז דו ביסט מיד, האָסט 
זיכער פאַרבראַכט מיט אַ בחור... -- האָט ער געזאָגט פּראָװאָקאַטיוו. 

-- גראָד נישט מיט קיין בחור -- האָט תמרה געענטפערט מיט 
אַ געמאַכטן שמייכל. -- מיר האָבן געהאַט אַ גאַסט. מיינער אַ פעטער, 

תמרה איז אין האַרצן געווען דאַנקבאַר חיימען, װאָס ער שטייט 
און רעדט מיט איר איצט. דאָס האָט ביסלעכווייז צוריקגקערט איר 
גלייכגעוויכט און איר געמאַכט אַ בעסערע שטימונג. זי האָט געװאָלט, 
אז ער זאָל אַזױ שטיין נעבן איר די גאַנצע צייט. זי װאָלט אים גערן 
דערציילט װאָס דאָ איז נאָר-װאָס פאָרגעקומען צװישן איר און 
-משהן, עס װאָלט איר גרינגער געװאָרן אויפן האַרצן, זי ווייסט דאָך 
נישט װאָס צו טון איצט מיט זיך. װיאַזױ זאָל זי האַנדלען נאָך אזא 
פאַל? װיאַזױ פֿאַרבלײבט מען דאָ ווייטער אַרבעטן? אויב זי װעט 
- :אַװעקגײן פון דאַנען װעט מען זי שלעכט פאַרשטיין. אויך איר מאַמע 
װעט נישט פאַרשטיין װאָס דאָ איז געשען. װוי קען זי זיך דערלויבן 
:אַזעלכעס צו טון, ווען זי איז די איינציקע שפּייזערין פון איר היים. 
זאָל זי אפשר בעֶסער פאַרשווייגן דעם גאַנצן ענין און פאָרזעצן די 
- אַרבעט װי עס װאָלט גאָרנישט פּאַסירט!! אָבער.. אָבער װיאַזױ 


: װועט זי אים קענען קוקן אין די אויגן! -- האָט זי נישט אויפגע- 
הערט טראַכטן אין דעם מאָמענט. 


דערווייל האָט תמרה באַשלאָסן דעם דאָזיקן פאַל פאַרבאָרגן אין 
איר האַרצן אַלס געהיימניש. ניין, זי װעט קיינעם וועגן דעם נישט 
| דערציילן, קיינעם! אַ גאַנץ לעבן װעט זי עס האַלטן בסוד. 
| = משה איז אַרײנגעקומען פון גאַס מיט אַ פּאָר ברילן אויף דער 
נאָז, - קיין שום סימנים, אז עס איז עפּעס געשען איז נישט געווען 
קענטיק אוֹיף אים. ער האָט װי קיינמאָל גאָרנישט, גערעדט מיט די 
אַרבעטער און זיך געוויצלט, װי זיין שטייגער, 
| = תמרה האָט יעדעס מאָל דורכן שפּיגל אַ בליק"געטון אויף משהן 
| און גלייך אָפּגעקערעװעט אירע אויגן פון אים. ווען זי האָט דערזען, 
אַז משה טראָגט ווידער גאַנצע ברילן איז איר אַראָפּ אַ שטיין פון 
האַרצן, 
| = יענער טאָג איז פֿאַר תמרהן געווען אַ פּיינלעכער אַרבעטס-טאָג, 
עס זענען איר נישט אָנגעגאַנגען רחלס פּלױדערײיען וועגן יינגלעך 

און אויך די קליענטינס האָט זי באַדינט מיט נערוועזיטעט. די אַרי 
| בעט איז איר נישט געגאַנגען, זי האָט נישט געװוּסט װאָס זי טוט, 
עס איז איר אַלץ געפאַלן פון די הענט. פאַר אירע אויגן איז געשטאַ- 
: נען משהס צעהיצטער פּנים. ווען זי האָט אַפילן אױיף אַ רגע זיך- 
דערמאָנט װיאַזױ ער האָט זי געקושט, װיאַזױ דאָס פּעקל געלט 
- איז צעשאָטן געװאָרן פון אירע הענט און די ברילן זענען |צעבראָכן 
- געװאָרן, איז איר אַ שוידער אַדורך איבערן קערפּער, 

אַ מחנה געדאַנקען האָט געפּרעסט אױיף איר מוח און געפּײ- 
ניקט איר האַרץ, פאַרװאָס איז ער איר פּלוצים באַפאַלן 1 ער איז דאָך 
אַ מאַן פון אַ פרוי, האָט שוין גרויסע קינדער, האָט דאָך אזא טאָכ- 
טער וי זי, ער איז, קען מען זאָגן, אירער אַ טאַטע און דערצו נאָך 
אַ רעליגיעזער, -- טראָגט כלומרשט אַ קאַפּעלע אויפן קאָפ.. 


ווען זי האָט עס אַלץ געטראַכט, האָט איר אָנגעכאַפּט אַן עקל 
צו אים. די גאַנצע צייט, בעת זי איז געשטאַנען און געמאַכט די 
פריזור ביי אַ קליענטין האָט זי נישט אויפגעהערט צו טראַכטן די 
דאָזיקע געדאַנקען. זי האָט בשום אופן נישט געקענט באַגרײיפן. וי 
; אַזױ װעט זי ווייטער דאָ קענען פאָרזעצן איר ארבעט ? 

מיטאָק -צייט איז רחל צוגעגאַנגען צו תמרהן און געזאָגט צו 
איר: ' 
= -- תמרה, מיינע עלטערן פאָרן מאָרגן קיין טבריה אוֹן איך 
האָב באַשלאָסן שבת-צונאַכטס מאַכן ביי מיר אין שטוב אַ מסיבת 

-- סתם אַזױ, אָן שום סיבה אַ מסיבה! -- האָט תמרה גע" 
פרעגט, | | יי | 
| -- יאָ, סתם אַזױ א מסיבונת -- האָט רחל געענטפערט. -- אָבער 
אויב דן װוילסט אַ סיבה צו דער מסיבה קען איך דיר אויפקלערן : 
. איך בין אַלט געװאָרן זיבעצן יאָר. לכבוד דעם. װויל איך מאַכן 
אַ שטיקל שמחה. אוב דו ווילסט קענסטו מיר ברענגען א שיינע 
מתנה -- האָט רחל שטיפעריש געלאַכט -- איך וויל, אַז דו זאַלסט 
| קומען, - | | 


=- 162 -- 


= -- איך ווייס נישט צי איך װעל קענען קוֹמען -- האָט 
תמרה גלייך געענטפערט, -- איך ווייס נישט. ‏ / 
| -- פאַרװאָס ? -- איז רחל צוגעשטאַנען צוֹ איר. -- איך האָב 
שׁוֹיין געמאַכט. נעכטן אַ רשימה. עס וװעלן זיין מיינע חברים און 
חברטעס און דו מיט חיימען זענט איר איינגערעכנט, 

-- פונװואַנען ביסטו זיכער, אז חיים װועט גיין צו דיר אויף 
| דעם מסיבה ? -- האָט תמרה געפרעגט. 

-- איך בין זיכער, אז אויב דן װעסט זיין װעט ער אויך קוי 
מען... -- האָט רחל געלאַכט, 

-- װאָס עפּעס? -- האָט תמרה זיך געמאַכט נישט ויסנדיק. 

-- מאַך זיך נישט תמעוואטע, תמרה! -- האָט רחל ווייטער 
געזאָגט שטיפעריש -- דו ווייסט דאָך גוט, אַז חיים ווערט משוגע 
נאָך דיר. איך גלויב, אז אויך דו װוייסט גוט וועגן דעם, 


באַמעױקנדיק װי רחל רעדט מיט תמרהן איז חיים צוגעגאַנגען 
צוֹ זיי און אָנטײילגענומען אין געשפּרעך. ער האָט שוין געװוּסט, 
אַז שבת-צונאַכטס קומט פאָר ביי רחלען אין שטוב אַ מסיבה. 

--- ווייסט, חיים, -- האָט רחל געזאָגט צו חיימען מיט אַ שמייכל 
-- תמרה וויל נישט גיין צו מיר אויף דער מסיבה, 

-- פאַרװאָס נישט, תמרה? -- האָט חיים געפרעגט -- אפשר 
האָסטן מורא גיין שפעט אַהיים װעלן מיר דיך אָפּפירן. איך וװועל 
דיך אויך קומען נעמען, 

-- ניין. ניין, מען דאַרף נישט קומען נעמען. איך ווייס נישט 
צי כ'וועל קענען גיין, 

רחל און חיים האָבן נישט אויפגעהערט בעטן ביי תמרהן 
אַז זי זאָל איינשטימען גיין אויף דער מסיבה, 

-- אויב דו װועסט נישט קומען -- האָט רחל געזאָגט ערנסט -- 
זי וויסן, אז איך װעל מיט דיר אײיביק נישט רעדן, 

-- ווֹי דו וילסט. -- האָט תמרה דערקלערט -- קענסט זיין 
ברוגז מיט מיר אָדער נישט, נאָר אויב די מאַמע װעט נישט דער" 

- לויבן װועל איך נישט גיין. איך װעל זי פרובירן (בעטן; אַז זי זאָל 
עס מיר יאָ דערלויבן, : 
| רחל און חיים זענען שטאַרק געווען צופרידן פון ' תמרהס צוזאָג, 
תמרה האָט אין דער. רגע געטראַכט, אז זי װאָלט יאָ גערן געגאַנגען 
זיך צעשטרייטן אַביסל, אַנטלױיפן פון אירע געדאַנקען, אָבער... 
| אויף חיימס פאָרשלאַג האָט תמרה אויך איינגעשטימט, אז ער זאָל 
שבת-צונאַכטס, אכט אַזייגער, קומען צו איר שטוב און זי אַפַּי 
װאַרטן אינדרויסן, אונטערן בוים. 


קאַפּיטל ניין 


| אָס חיי-שעה געסל איז וי יעדע נאַכט, שוין געלעגן פאַר- 
זונקען אין איר שטילן שלאָף. חיים איז געגשטאַנען אונטערן בוֹים, 
װאָס איז געװאַקסן נעֶבן תמרהס הויז, און געװאַרט מיט אומגעדולד 
ביז תמרה װועט ארויסקומען, כדי גיין צוזאַמען אויף דער אָפּגערעד- 
טער מסיבח, | 

-זעענדיק, אז תמרה קומט נאָך נישט אַרױס האָט ער זיך גע- 
נומען אומגעדולדיקן. ער האָט געצופּט די צווייגלעך פון בוים, גע- 
שמעקט. זיי, אַװעקגעװאָרפן, אָפּגעריסן אַ צווייט צווייגל, ווידער 
געצופּט די בלעטער, געלייגט זיי אין מויל, געקייט ביז ביטערקייט 
און אויסגעשפּיגן מיט געוויסער נערוועזיטעט,. - 
- ער האָט געהאַט גענוג צייט צו טראַכטן וועגן תמרהן, וועלי 
כע ער האָט שטאַרק געליבט. ביים געדאַנק, אז זי וועט באַלד אַרױס- 
קומען און גיין מיט אים אויף דער מסיבה, האָט אים אַרומגענומען 

אַ װאַרעם געפיל. 
| = חיים האָט געװוּסט, אז לעצטנס האָט ער געוווּנען תמרחס צוי 
טִרְוִי צו זיך און אַלע ווייסן אין דער פריזעריי, אז אויך תמרה איז 
נישט גלייכגילטיק צו אים, הגם זי באַציט זיך צו אים, וי איר שטייי 
גֶער, מיט צוריקגעהאַלטנקײט, | 

חיים איז געווען גליקלעך, ווען תמרה האָט אים דערלויבט קומען 
צו איר שטוב און אָפּוואַרטן זי. 

נאָך פרייטיק האָט תמרה נִישְט געהאַט קיין קלאָרע תשובה 
צִי זי װועט גיין אויף דער מסיבה, זי האָט זיך אָבער דאָך אָפּגע- 
רעדט מיט אים, אַז אַכט אַזײיגער זאָל ער זי אָפּואַרטן נעבן איר 

שטוב. זי װעט אַרוסקומען און אים זאָגן צי זי האָט אזא דערלױי- 
בעניש ביי איר מוטער באַקומען, אָדער נישט, 

פּינקטלעך אַכט אַזייגער איז זי ענדלעך אַוױס צו אים. ווען 
ער האָט דערהערט איר גאַנג האָט אין אים אַלץ אויפגעשױדערט 
פאַר אינערלעך-װאַרעמען געפיל. צו איר.. װוי אומעטיק אָבער ער 
איז געװאָרן, ווען זי האָט אים דערקלערט, אַז איר מוטער דערלויבט 
איר נישט גיין אויף דער מסיבה, ' | 

== איך װעל זיך דאָך באַמיען זי איבערצוצייגן, -- האָט תמרה 

צוגעזאָגט -- און אויב דאָס װעט מיר געלונגען װעל איך זיך אלל 
בערטון און גלייך אַרויסקומען, - : | 

-- תמרה! -- האָט חיים געפליסטערט אַ צעזישטפל +- בעט 
ביי איר.. באַמי זיך... זע קום אַרױס! איך האָף, אַז דיר. וועס גי 
לונגען זי איבערצוצייגן, 

-- גוט. -- האָט תמרה געזאָגט. שטיל און איז שגעל צוריק 
אַרײנגעלאָפן אי אין שטוב, 

חיימס דערװאַרטונג און אומגעדולד איז נאָר געװואָרן גרעסער, 
פאַר גרויס אומגעדולד. איז ער צוגעגאַנגען נאָענטער צום שטוב און 
פאָרזיכטיק אַרײנגעקוקט אין פענסטער פון. אַ זייטיקן צימער, כדי 
הערן, אָדער זען, װאָס עס קומט פאָר אין שטוב. יי 

דורך אַ שפּאַרע פון פאַרהאָנגענעם פענסטער האָט ער פלוצים 
באַמערקט תמרהס האַלבינאַקעטן קערפּער און פֿאַרשטאַנען, אַז 
תמרה טוט זיך איבער. אַן אומבאַשרייבלעכע פרייד האָט אויפגעטויכט 
אין זיין האַרצן. איצט. איז ער אינגאַנצן פאַרכאַפּט געװאָרן פון איר 
יונג-מיידלשן יאָדערדיקן קערפּער, װאָס האָט אַ לויכֿט יגעטון צו 
/אים דורך דער שפּאַרע, 

תמרה איז אינסטינקטיוו צוגעגאַנגען צום פענסטער און האָט 
{פעסטער פאַרהאָנגען דעם פאָרהאַנג, אָבער זי האָט נישט באַמערקט, 
אַז דערמיט האָט זי איבערגעלאָזט נאָך אַ גרעסערע שפּאַרע אי 
דער צווייטער זייט פון פֿאָרהאַנג, ' 

חיים שטייט און קוקט אַרֹײין אינװייניק מיט איין אויג און אַ װואַי 
רעמער געפיל באַגיסט זיינע בחורישע אברים, 

ווען תמרה דערווייטערט זיך אַביסל פון פענסטער װערט אים 
אַלץ באַקװעמער צו אָבסערװירן װוי. זי טוט זיך איבער. אָט זעט ער וי 
זי איז צוגעגאַנגען צום שפּיגל און נעמט פאַרקעמען אירע לאַנגע 
האָר. 

זי איז כמעט נאַקעט און הערט נישט אויף זיך דרייען פאַרן 
שפּיגל, מאַכט זיך צורעכט אַלעמאָל אַנדערש די פריזור, כדי צופּאָסן 
זי אמשענסטן, 

חיים פיבערט אינגאַנצן. ער קוקט אוֹיף איר יונגימיידלשן אַנטי 
בלויזטן קערפּער און ער פילט, אז אַלץ שטורמט אין אים אױף, 
װאָס מער זי דרייט זיך פאַרן שפֿיגל אַלץ מער האָט ער אַ מעגלעכ- 
קייט צו באַװוּנדערן איר ווייסן לייב, װאָס בריט אים מיט זיין 
געטאָקטקײט. 

; אָט זעט ער װוי זי נעמט אַ ביוסט-האַלטער און ציט אים אַרױף 
אויף אִירע יאָדערדיקע ברוסטן. אירע אויגן גלאַנצן וי צוויי בריי 
ליאַנטן. זי באַמיט זיך מיט שוועריקייטן אים צוקנעפלען. ווען דאָס 
געלינגט איר ענדליך, פּרוּווט זי מיט די הענט מאַכן פּלאַטשיקער 
אירע גוט-אַנטװיקלטע ברוסט, װי זי װאָלט זיך געשעמט פאַר 
עמעצןף. / 
| = װאָס טראַכט אָט דאָס גאאיווע און יונגע מיידל? -- טראַכט 
חיים אַ צעקאָכטער -- צי האָט זי אים אוֹיך ליב מיט דערזעל- 
בער הייסער ליבע, װאָס ער? גאָט, וי שיין זי איז געבױיט! װי 
פרעכטיק ! זיין ליידגשאַפט צו איר װאַקסט מיט יעדער מינוט. דוכט זיך 
זיין האַרץ שטעלט זיך אָפּ אין זיין ברוסטיקאַסטן. ער ציטערט. אזא 
פרעכטיק-שיינעם קערפּער האָט ער אפילן אין זיין פאַנטאַזיע זיך 
נישט געקאָנט אױיסמאָלן. וויפל יונג-מיידלשער צאַפּל און אומבאַ- 
רירלעכקייט,,, 
= פּלוצים באַמערקט ער אין דער נאַכט יטונקלקייט א שאָטן פֿון 
אַ מענטש און עֹר שפּרונגט שנעל אפ פון פענסטער, 

ער דערזעט פאַרבייגיין אַ שאָטן פון ‏ אַ. פרוי, וי נאָר די פרוי 
גייט פאַרביי לויפט ער שנעל װידער צוֹם פענסטער, = 
תמרה איז אין צימער אָבער מער נישטאָ. ער גייט צו צום 
צווייטן פענסטער פון אַ צווייטן צימער, זוכט תמרהן מיט די אויגן; 
אָבער אָט הערט ער בלויז די שטים פון איר מוטער: / יי 
-- איך יל דיר פּשוט נישט אָנטון קיין עגמת-נפש, אָבער. 
מיין מיינונג, אַז דו דאַרפסט נישט גיין אויף קיין מסיבות. קיין גו- 
טער סוף װעט פֿון אָט די מסיבות נישט אַרױסקומען ‏ / | 
;-- ניין, מאַמע, דאָסמאָל װועל איך דיר נישט פאָלגן - -- הערט 
ער איצט אויך תמרהס שטים -- איך קען נישט פאָרבלייבן גאַנצע 
אָװונטן אין שטוֹב. אלע מיַדלעך פון דער פריזעְליי גייען און פאָר- 
וויילן זיך טֹאָ פאַרװאָס זאָל איך נישט גיין צו רחלען אוִיף איר יום- 
הולדת ? | 
--- מיין נישט, תמרה, אַז דו װעסט ביי מיר טון װאָס דו ווילסט, 
-- זאָגט. ווייטער מלכה -- מיין נישט, אז װוּהין און ווען דו װעסט 
וועלן וועסטו גיין. דו מיינסט, אַז דו האָסט שוין געמאַכט אַן התחלה 
װעט עס שוין גיין אַ גאַנג, װאָס! אָבער כליזמן איך לעב וועסטו 
נישט טון װאָס דו ווילסט, אָדער דאָס, װאָס עס טוען אַנדערע מיידי 
לעך פון דער פֿריזערײ,. 
ביי דער זייט שטייען חנהלע און יוחנן און הֶערן זיך צוֹ, וי 
זייער מוטער רעדט צו זייער עלטסטער שוועסטער, וועלכע איז איצט 
עלעגאַנט און אויסגעפוצט. אין זייער מוטערס שטים פילט זיך. גע" 
בעט און געוויין. 
| זיי שטייען און שווייגן מיט ברוגזן אָנשטעל. אוֹן בליקן מיט 
כעס צו תמרהן, הלמאי זי פֿאַרשאַפט צרות דער מאַמצי  .‏ . 
באַזונדערס קוקט אוֹיף איר יוחנן מיט אַ קרום אויג, ער איז 
בודק מיט זיין בליק איר נייע פריזור און זאָגט: 
-- זי איז געװאָרן יענס מיידעלע !... 
תמרה לייגט נישט קיין אַכט אויף יוחננס שארפער באַמֶער- 
קונג און זי גרייט זיך גיין. זי וויל אָבער נישט אַװעקגײן אַ ברוגזע 

פון שטוב. זי גייט צן צו איר מוטער און נעמט איר איינרעדן: 
- -- מאַמע,. איך װעל גיין... איך װעל גיין... זאָג שוין, אַז איך 
זאָל גיין... עס איז מיר דערווידער צו זיצן אין שטוב.. איך קען. 
נישט.... מער.. | 

-- אַ מיידל, אַלײן ביז שפּעט ביינאַכט 1 -- חידושט זיך מלכה --- 
װאָס װעלן זאָגן לייטן 1 -- אַז דו שלעפּסט זיך אַרום גאַנצע נעכט! 

-- איך גיי נישט אַליין מאַמע, רחל װעט מיך אָפּפירן אַהים, 
אויסער דעם: פאַרװאָס דאַרפן גראָד לייטן רעדן וועגן מיר? 
איך בין דען נאָר איין תמרה אויף דער וועלט? אלע מיידלעך גייען 
אַרוֹם ביינאַכט, זי באַזוכן קינאָס, טעאַטערס, פאַרברענגען און די 
עלטערן שטערן זיי נישט. אָט נעם רחלען. זי איז עטװאָס עלטער פון 
מיר און מאַכט א מסיכה. אירע עלטערן האָבן זי איבערגעלאָזט 
און אַװעקגעפאָרן קיין טבריה. וי זי האָט מיר דערציילט, זענען זי 
ספּעציעל אַװעקגעפאָרן, כדי געבן איר אַ געלעגנהײיט צו מאַכן 
אַ מסיבה. איך זע נישט, אַז זי, רחל, זאָל זיין אַזאַ געפערלעכע. פאַר- 
קערט, פון מיר גראָד דער צנועה לאַכן אלע און פון איר נישט. איך 
מאַך נישט קיין מסיבות און פאַרבעט נישט צו זיך קיינעם, 

תמרה האָט גערעדט מיט האַרץ און מיט טרערן אין די אויגן, 
זי. האָט נישט געוווסט, אז חיים שטייט אונטערן פענסטער אין דער 
רגע און הערט אַלץ װאָס עס קומט פאָר צווישן איר און איר מאַמע, 
זי איז געווען זיכער, אז ער שטייט אונטערן בוים און װאַרט זי אָפ 
מֿיט אופֿגעדוֹלד. ווען איר מאַמע װאָלט געװוּסט, אַז אַ בחור שטייט 
אינדרויסן אוֹן וואַרט אויף איר װאָלט זיך געטון חושך, | 

פּלוצים הערט חיים וי תמרה האָט זיך צעשריגן אויף אַ אַ קול: 

-- אָבער פֿאַרװאָס, זאָג פֿאַרװאָס ? | 

איר קול ציטערט. דוכט זיך אַפילן, אז זי וויינט, 

| -- לאָז איר שוין גיין! זאָל זי גיין! -- פּרוּווט אויך חנהלע 

איינרעדן. איר מוטער --- און אוב דו האָסט מורא, װאָס זי דאַרף זיך 
צוריקקערן שפּעט אַהיים טאָ זאָל זי בלייבן נעכטיקן ביי רחלען. 

-- גיין, ניין -- האָט זיך אַריינגעמישט יוחנן -- זי איז אַ חצופח, 

דוי יו שעזרראץ 


עס קומט איר סקילה אויב זי פאָלגט נישט דער מאַמע... ./ 

-- דו מיש זיך. נישט יוחנן. -- האָט מלכה געזאָגט צו איר זון, 
וועמעס שװאַרצע אויגעלעך האָבן זיך צעצונדן מיט רוגזה. זי איז' 
צוגעגאַנגען צו תמרהן, וועלכע איז איצט געלעגן אויפן -בעט און: 
געוויינט און אַ זאָגיגעטון צו איר : | 
| -- נו, גיי שוין גיי, נאָר זע שפּעטיק זיך נישט, בעסער שוין, 
אַז דו זאָלסט איבערנעכטיקן ביי רחלען, ‏ : 

תמרה האָט זיך נישט גערירט. זי איז געלעגן מיטן פּנים אַראָּ 
צו דער /קישן און שטיל געשלוכצט, י 

--- װאָס וויל איך דען פון דיר -- האָט מלכה גערעדט מיט חרטה, 
הלמאי זי האָט אַזויפיל צער פאַרשאַפט איר טאָכטער -- איך וויל, 
אַז דיר זאָל חלילה נישט געשען קיין שלעמָטט, קיינער זאָל זיך 
חלילה נישט אָנחוזקן פון דיר, / | 

תמרה איז געלעגן מיטן פּנים אַראָפּ און נישט. אויפגעהערט 

שלוכצן, + 

-- דאַרפסט אָנקומען צו לייטן.. -- האָבן מלכחס ווערטער זיך 
אַרײינגעשניטן אין תמרהס געהער, נאָכדעם וי זי האָט זיך אַביסל אייג" 
געשטילט פון איר געוויין -- דו זאָלסט חלילה פון קיינעם נישט באַ- 
שמוצט װוערן. אַ מיידל דאַרף היטן איר גוטן נאָמען, כשויל נאָך 
דערלעבן אַביסל נחת אין דיר. דו ביסט דאָך די איינציקע שפּייזערין 
און איך בין איצט דיין מאַמע און אויך. דיין טאַטע, 

מלכה האָט לאַנג גערעדט צו תמרהן. תמרה האָט זיך אָבּער 

נישט גערירט פון אָרט. זי איז נאָך אַלץ געלעגן מיטן פּנים אין קישן 
און שטיל געכליפעט. זי האָט נישט אויפגעהערט טראַכטן, אז 
ווען איר מאַמע װאָלט געװוּסט, װאָס מיט איר האָט פּאַסירט ביי 
דער אַרבעט, װאָלט זי נישט נאָר זי מער נישט געלאָזט גיין אויף 
דֶער ‏ מסיבה, נאָר זי װאָלט פאַר צרות קראַנק געװאָרן און חלילה 
געשטאָרבן, אָבער זי... אָך װי זי װאָלט געװאָלט אַנטלױפן פון. זיך; 
פון אירע געדאַנקען, פון דער מאַמעס רייד, אַנטלויפן-פון יוחננס און 
חנהלעס קרומע בליקן, אַנטלױפן פון אַלץ און פון אלעמען.. . 


זי האָט זיך דערמאָנט, אז חיים שטייט און װאַרט אױיף איר, 
האָט זי זיך אויפגעהויבן פֿון בעט, אויף וועלכער זי האָט זיך אַ װאָרף- 
געטון ווען די טרערן האָבן איר גענומען שטיקן, און זיך צערעכט 
| געמאַכט אירע האָר. דאַן האָט זי זיך אויסגעווישט מיט די דלאָניעס 
די אויגן, אויסגעגלייכט מיט די הענט דאָס קלייד, פון וועלכער זי 
האָט ערשט צוריק מיט עטלעכע מינוט אַזױ הנאה געהאַט ביים אָני 
טון זי און איז אַרײינגעלאָפן אין קיך. זי האָט אָפּגעװאַשן דאָס פּנים, 
כדי חיים זאָל נישט דערקענען, אז זי האָט געוויינט, זייענדיק זיי 
כער, אז ער האָט גאָרנישט געהערט. דאַן זיך געלאָזט גיין. צוֹ דער 
טיר, 

הערנדיק אַלץ װאָס עס איז פאָרגעקומען אין שטוב, האָט חיים 
באַשלאָסן זיך מאַכן נישט וויסגדיק. ער האָט באַקומען מיטלייד מיט 
תמרהן און געטראַכט, אז מ'דאַרף אָט דאָס פּרעכטיק מיידל אַרױסרײיסן 
פון דעם דאָזיקן שטוב. אפשר וועט אים דאָך געלונגען איבערצוצייגן 
זי, אַז ער האָט זי שטאַרק ליב און זי װעט מסכים זיין חתונה האָבן 
מיט אים. ער האָט ממש איבערגעלעבט תמרהס געוויין, ער איז גער 
ווען אויפגעברויזט, אָבער מאַכטלאָז איר העלפן מיט עפּעס. ער האָט 
אין דעם מאָמענט דערפילט, אַז זיין צוגעבונדנקייט צום דאָזיקן מיידל 
איז נאָך שטאַרקער געװאָרן.. 

ווען תמרה איז שוין געווען ביי דער טיר האָט נאָך חיים גע- 
הערט, וי מלכה רופט איר נאָך: | 

-- שפּעטיק זיך נישט, תמרה, זאָלן די מיידלעך דיך אָפּפירן, 
אָדער זאָלסט שוין בעסער נעכטיקן ביי רחלען. אוב דו װילסט 
װעל איך קומען דיך אָפּנעמען. יי 

-- חס וחלילה, מאַמע. זאָלסט מיר נישט מאַכן קיין לייטיש 
געלעכטער! -- האָט תמרה פּראָטעסטירט -- איך על נישט פאַר- 
לוירן גיין. איך בין שוין גענוג דערװאַקסן. זאָלסט נישט איבער- 
טראַכטן וועגן מיר. זיי רואיק. שלום!. 

תמרה אין שנעל אַרױס פון שטוב, זוכנדיק אין דער טונקל 
חיימען, וועלכער איז איצט ווידער געשטאַנען אונטערן בוים, אויפן 

זעלבן אָרט און געװואַרט אויף איר מיט אומגעדולד, װי ער װאָלט 
גאָרנישט געהערט און נישט געזען, 

זוכנדיק אַזױ אין דער טונקל האָט תמרח באַמערקט וי דער 
פאָרהאַנג פון פענסטער האָט זיך אויפגעהויבן און אין שויב האָבן 
זיך באַװויזן די פּנימער פון מלכהן, חנהלען און יוחנן, וועלכע האָבן 
מיט באַדױערן נאָכגעקוקט איר אַװעקגיין. 

| חיים האָט עס באַמערקט, איזן עך מיט גנבישע טריט אװעק 

פאָרויס און תמרה איז אים גלייך נאָכגעגאַנגען. זי איז געווען צו" 
פרידן, װאָס ער האָט זי פאַרשטאַנען און איז אים דאַנקבאַר געווען 
אין האַרצן. 

ימיט שנעלע טריט האָט זי אים נאָכגעאיילט, ביז די טונקלקייט 
פון געסל האָט איינגעהילט זייערע ביידנס שאָטנס. 


לאַנג האָט נאָך מלכה געקוקט דורכן פענסטער אין דער נאַגט" 
טונקלקייט ביז תמרה איז פאַרשװונדן געװאָרן פון איר אויג. איר 
קאָפּ איז פול געווען מיט פאַרשידענע מחשבות וועגן איר טאָכטער, 
וועלכע איז, לוט איר מיינונג, צופיל זעלבשטענדיק געװאָרן פון זינט 
זי האָט אָנגעהױבן אַרבעטן אין דער פריזעריי און רעכנט זיך שוין 
נישט מער מיט איר מוטערס מיינונג, 

* 


תמרה און חיים האָבן זיך שנעל אויסגעגלייכט און זענען אַ וויי" 
לע געגאַנגען שווייגעוודיקע, אָבער כדי תמרה זאָל זיך נישט אָנ" 
שטויסן, אַז ער האָט אַלץ געהערט, האָט ער זיך אָפּגערופן צו איר: 

-- פאַרװאָס האָסטו זיך אַזױ פאַרזאָמט. תמרה? װאָס איז די 
סיבה ? האָט די מאַמע דיך טאַקע נישט דערלויבט גיין? 

-- ניין, די מאַמע איז נישט צופרידן פון מיין גיין אױף דער 
מסיבה. עס איז מיר קוים געלונגען איבערצוצייגן זי. האָסט צן לאַנג 
געװאַרט אויף מיר, װאָס ? 

-- עס מאַכט נישט אויס, תמרה, איך װאָלט גרייט געווען װאַרטן 
אויף דיר אפילן אַ גאַנצע נאכט.. -- האָט חיים געזאָגט ערנסט -- 

ערגער װאָלט געווען איך זאָל געווען װאַרטן אויף דיר און זיך נישט 
געווען דערװאַרטן.. 

-- עס האָט קיין סך נישט געפעלט, אז איך זאָל בכלל נישט 
אַרויסקומען. -- האָט תמרה נישט געלייקנט, | 

-- אָט אַזױ זענען מאַמעס, -- האָט חיים געזאָגט, כדי פונאַנ- 
דערזייען תמרהס אומעט -- זעסט אויס תמרה, פּרעכטיק אין דעם 
דאָזיקן קלייד. דוכט מיר, אַז דאָס איז דאָס זעלבע קלייד, װאָס איך 
האָב דיר איינמאָל געראָטן צו קויפן, 

תמרהס געדאַנקען זענען נישט געווען איצט צום קלייד. זי איז 
מוט די מחשבות געווען אינגאַנצן פאַרנומען מיטן קאַמף, װאָס איר איז 
נאָריװאָס אויסגעקומען צו פירן מיט איר מוטער, כדי זי זאָל איר 
דערלויבן גיין אויף דער מסיבה. צי האָט זיך עס געלוינט 1 צי טוט 
זי גוט, װאָס זי האַנדלט אַזױ קעגן ווילן פון איר מאַמע 1.. 

ניין, זי האָט בשום אופן נישט געקענט איינזיצן אין שטוב. עס 
גלוסט זיך איר אַנטלויפן פון זיך, פאַרגעסן פון אַלץ... דער מאַמע 
קען זי גאָרנישט דערציילן... חלילה זי זאָל וויסן װאָס עס טוט זיך 
ביי איר אין דער נשמה.. 


ווען זיי זענען אַרױסגעקומען אין אַ באַלױכטנדיקער גאָס האָט 
זיך חיים פּלוציט פאַרהאַלטן, אַרײינגעשטעקט זיין האַנט אין טאַש 
און ארויסגעצויגן פון דאָרט אַ שיינע האָר-שפּילקע, װאָס איז געווען 
באַזעצט מיט קליינע ווייסע בלימעלעך-גראַװירונגען און אין דער 
מיט ווייסע פּערעלעך. 

בעתן אַרױסציען די שפּילקע האָט תמרה באַמערקט וי פֿון 
חיימס קעשענע איז אַרױסגעפאַלן זיין קאַפעלע, | 

-- צו װאָס טראָגסטו דאָס קאַפּעלע אין טאַש און נִישְט אויפן 
קאָפּ? -- האָט זי געפרעגט מיט אַ שמייכל. 

-- איך האָב געמיינט, אז עס װעט מיר אויסקומען אַריין צו 
דיר אין שטוב. -- האָט חיים געזאָגט אַרײנלײגנדיק דאָס קאַטעלע 
צוריק אין טאַש, -- איך טו עס אָן, ווען מען דאַרף און טו עס אויס, 

ווען מען באַדאַרף נישט... זע בעסער, װאָס איִך האָב דיר געבראַכט. 
ער האָט איר דערלאַנגט די שפילקע, אָבער תמרה האָט עס נישט 
גענומען פון זיין האַנט. 
-- באַלײדיק מיך נישט תמרה -- האָט ער געזאָגט מיט זשע- 
נירונג -- איך האָב עס דיר געבראַכט אַלס מתנה. - 
-- פאַרװאָס קומט מיר אַ מתנה ? -- האָט זי זיך געװוּנדערט. -- 
פאַרװאָס+ - 
-- אָט אַזױ, אָן א פאַרװאָס ! אהבה שאינה תלויה בדבר! -- 
האָט חיים געזאָגט בחוריש -- אַלע טראָגן אַזעלכע האָר-שפּילקעס. 
איך האָב פאַרשטאַנען; אַ דאָס וועט זייער שיין קליידן צו דיין ,,באַ- 
נאַנע". מיר גייען דאָך אויף אַ מסיבה, װיל איך דו זאָלסט דאָרט 
זיין די שענסטע... דו ביסט עס סייווי... אָבער... - 
-- ניין, ניין, -- האָט תמרה פּראָטעסטירט -- איך דאַרף נישט 
קיין שום מתנות און איך וויל נישט זיין די שענסטע. נישט אין דעם 
דריקט זיך אויס די שיינקייט, נישט אין דעם, חיים..- | 
-- און דאָך... װועסט מיך נישט באַלײידיקן. תמרה. איך האָבֿ 
עס שוין געבראַכּט, א | | 
ער האָט אַזױ לאַנג גערעדט און זי איינגערעדט, ביז זי האָט 
איינגעשטימט, גענומען פון אֹים די האָרישפילקע און זי אריינגע- 
שטעקט אין אירע האָר. 
|חיים. איז געווען גליקלעך, - 


| אינגיכן האָבן זיך ביידע געפונען נעבן רחלס שטוב, וועלכע 
האָט זיך געטונקען אין ליכט; בוימער און גרינס. - 

שוין פונדערווייטנס איז געווען צו מערקן, אז אלע צימערן 
זענען שטאַרק באַלױכטן, געלעכטערס פון יוגנט האָט זיך געטראָגן 
ווייט אַריבער דער גאַס. מוזיק-קלאַנגען האָבן פּאַרגאָסן די גאַנצע 
סביבה, | געפּילדער און פריידיקער טומל האָט זיך געריסן פון שטוב 
אַרױס. די פענסטער זענע געווען עפּראַלט.. ביים סאַמע אַרײנגאַנג 


צום הויף איזן געשטאַנען אַ יונג פּאָרל, שטאַרק געטוליעט צו זיך 
און זיך פאַרגאַנגען אין אַ לאַנגן קוש, נישט לייגנדיק קיין אַכט 
אויף די פּאָרלעך, װאָס האָבן געהאַלטן אין אָנקומען, 

| -- פיל זענען שוין געקומען און בלויז מיר זענען ווייזט אויס די 
לעצטע. -- האָט חיים אַ זאָגיגעטון צו תמרהן, וועלכע איז איצט 
נאָך מער שוייגעוודיק געװאָרן. ביים וירװאַרעדיקן טומל האָט 
תמרחס האַרץ גענומען קלאַפּן מיט אַ צוגעאיילטן טעמפּאָ. דאָס 
איז דאָך דאָס ערשטע מאָל, ווען זי דאַרף אריינקומען אויף ,אַזאַ" 
מסיבה. ויאַזױ װעט זי זיך האַלטן? זי קען דאָך נישט קיין ,מאָ- 
דערנע? טענץ... װיאַזױ וֶועט זי ביישטיין די פיל בליקן ?... 
| = בלידע. זעגען צוגעגאַנגען נאַענט צן דער פאַדערשטער אַריינ- 
גאַנגיטעראַסע און זענען געבליבן שטיין. זייענדיק געשיצט דורך 
די בוימער, װאָס זענען געװאַקסן נעבן דער פּאָדערשטער טעראַסע 
האבן זיי אַלץ געקענט זען װאָס עס טוט זיך אינװייגיק. 


זי זעט, תמרה, דורכן פענסטער די פּאָרלעך, װאָס געפינען זיך 
שוין אײױנװייניק און זי איז' צופרידן, װאָס אַדאַנק דער האַלב-טונקל- 
קייט ווערט זי און חיים דערווייל נישט באַמערקט. אַזױ אַרום קען זי 
נאָך כאַפּן אַ בליק אינװוייניק און. אָבסערװירן די חברה. 


דאָס רוֹב מיידלעך טראָגן קורצע ראָקן, פאַר די קני, אונטער 
וועלכע עס זעען זיך אַרױס שטייפע אונטערראָקן, באַצירט מיט 
טאַפט. די פּנימער פון די מיידלעך זענען צעשיכורט, די אויגן צע- 
גליט, פריידיק: אלע רעדן זיי הויך, אויף א קול, לאַכן, שפּאַסן און 
די פרייד גייט אַריבער אַלע גרענעצן.. 


אָט זעט זי וי אַ מיידל רויכערט צו א פּאַפּיראָס ביי אַ בחור. 
איר פּעשער פּנים איז צעפלאַמט און זי פאַרציט זיך וװוויליונגעריש 
מיטן רויך. אַ צווייטע ווידער האָט זיך אינגאַנצן אָנגעלענט אויף איר 
פּאַרטנער, אַ יונג מיט א בלאַנדער אָנגעלאָזעגער טשופּרינע, און זי 
סודעט אים עפּעס אין אוער אַרײן. אַ דויטע ווידער טוליעט זיך צו 
איר בחור אין אַן עראָטישער פּאָזע, שטופט ממש איר פּנים צן זייד 

נעם און לאַכט אַרױסרופעריש. אַנדערע מיידלעך דרייען זיך סתם 
איבער די צימערן, זינגען, לאַכן, רעדן. ווער ווייס װאָס... 
און אָט איז רחלע. זי שמייעט אַרום צווישן אַלע. זי איז אויס" 

געפּוצט, זעט אויס עלעגאַנט, יום-טנבדיק. אירע אויגן שטראַלן. זי 
איז אינגאַנצן צעשטרייט, װאַרפטיצן יעדן איינעם אַ גוט-װאָרט, 
וויצלט זיך און יעדעס פּאָרל, װאָס קומט אַריין נעמט זי אויף כמעט 
מיט אַ קוויטשעריי: 

-- אָ, פּנינה, בחיי, גוט װאָס דו ביסט געקומען! איך האָב געי 
מיינט, אַז דו װועסט נישט קומען.. 

-- אָ. נחמה, ביסט אַ חברהמאַנטע, איך האָב דיך שוין אויסי 
געקוקט. 

-- אָ. עדנה. װאָס פאַראַ שיינע קלייד דו טראָגסט היינט! 
וועלכע שיינע שיך! 

-- אָ, אביבה, װאָס ביסטו אַזױ שטעט געקומען + װו איז יגאלז 

-- ער איז אויך דאָ, באַלד קומט ער אַרײן -- לאַכט אביבה 

און נעמט זיך אַרום מיט איר חברטע, רחל. 

חיים און תמרה שטייען נאָך אַלץ נעבן דער טעראַסע, געשיצט 
דורך די בוימער-שאָטנס און גייען נישט אַריין אינװייניק, נאָר אָב- 
סערווירן אַלץ און אַלעמען. פּאָרלעך קומען אָן, גיבן אַ בליק אויף 
זי און גייען גלייך אַרײן אינװוייניק. 

פּלוצים באַמערקט חיים אַ הויכן ברונעטן בחור, קורץ געשוירן, 
וועלכער איז אויך צוגעגאַנגען צו דער טעראַסע און אַרויפגעקוקט 
װאָס דאָ קומט פאָר. חיים האָט גלייך דערקענט אין אים אַ סטודענט 
פון אַמעריקע, וועלכער שטודירט אין ירושלימער אוניווערזיטעט 
און רעדט מער ענגליש וי עברית, הגם ער באַמיט זיך רעדן מער 
עברית וי ענגליש. ער געדענקט אים פון זיין אַרײנקומען אַפּאָר 
מאָל אין דער פריזעריי. 

-- איז דאָ אַ חתונה! -- פרעגט דער סטודענט ביי חיימען. 


-- ניין, א מסיבה, -- ענטפערט חיים -י איר קענט אויך אַרײיג" 
קומען. | 

-- שָ, נאָו, נאָו. איך בין דאָ נישט קיין איינגעלאַדענער -- האָט 
דער סטודענט געזאָגט מיט זיין פאַרענגלישטן עברית. 

-- שטויות, עס מאַכט נישט ! -- האָט חיים געזאָגט היימיש -- איך 
קען אייך גוט און על זאָגן, אז איר זענט מיינער אַ באַקאַנטער, 

-- אָ, איר קענט מיך? -- האָט דער סטודענט זיך געװוונדערט. 

-- יאָ, איר זענט געווען אַ פּאָר מאָל אין דער פריזעריי װוּ 
איך אַרבעט. איך האָב אייך געשוירן. 

-- אָ, יעס, איצט דערקען איך אייך, שוֹר !.. 

ער האָט געכאַפּט אַ בליק אויף תמרהן און זיך נאָך מער דער" 
נגענטערט צו דער טעראַסע, אריינקוקנדיק אינװייניק. 


אין דעם איז רחל אַרױס אויף דער טעראַסע און באַמערקנדיק 
תמרהן און חיימען, אויסגערופן מיט פרייך : | 

-- אָ, תמרה ! חיים ! װאָס איז מיט אייך 1 איך װאַרט שוין אויף 
אייך מיט אומגעדולד, װער איז דאָ נאָך פאַראַן מיט אייך 1 קומט 
אַלע אַרײן, קומט! -- האָט זי איינגעלאַדן מיט אַ געהױבענער 
שטימונג. 

-- קומט! -- האָט חיים אַ רוף-געטון דעם סטודענט -- קומט ! 

-- בבקשה! בבקשה! קומט אַרײן! -- האָט אויך רחל אים 
איינגעלאַדן, הגם זי האָט נישט געװוּסט װער ער איז. 

-- אָ, טענק יו ווערי מאַטש! טענק יו! -- האָט דער סטודענט 
געזאָגט מיט אַ שמייכל און איז אויך אַריין צוזאַמען מיט חיימען 
און תמרהן אינװייניק. | 

-- ווער איז אָט דער בחור 1 -- האָט רחל געפרעגט ביי חיימען 
און תמרהן. 


-- דאָס איז א באקאַנטער, אַן אַמעריקאַנער סטודענט. ער איז 
אַ פּאָר מאָל געווען אין אונדזער פריזעריי. 

-- ביי אונדז אין דער פריזעריי! -- האָט זיך רחל געװונ" 
דערט --- אַ װוּנדער, װאָס איך קען אים נישט. 

-- מוזט דען קענען אַלע בחורים? -- האָט חיים געשמייכלט. 


|-- אַלע שיינע בחורים זענען מיינע באַקאַנטע.. -- האָט רחל 

געלאַכט. 
-- אָ, יעס, אויך איך גלייך שיינע בחורות !.. -- האָט דער 

סטודענט אַ זאָגיגעטון מיט א אַ געמאַכטן שמייכל און זיך פאָר'גע- 
שטעלט פאַר רחלען:. : | 
| = -- מאי נעים איסט דזשעק. איך בין פון ניֹ"יאָרק, אַ סטיודענט 
אין דער היברו"יוניווערסיטי. 

ביי דער געלעגנהייט האָט דער {סטיודענט" אויך דערלאַנגט 
תמרהן די האַנט און װוידער איבערגעחזרט זיין נאָמעף ‏ - 

-- ווערי פלעזשור, ווערי פיין... --- האָט רחל קאָקעטירט, ברעכנ- 
דיק איר צונג אין ענגליש, װאָס זי האָט געקענט אַביסל פון דער 
שול. -- מאַי נײַם איסט ראַשעל. | 

-- אָ, יו ספּיק ווערי הגוד אינגליש! האָט דער סטודענט 
געלאַכט. 

--- פּליז, פּליז, אֵיי עם ווערי העפי.. -- האָט רחל ווייטער 
געבראַכן איר. צונג וועלנדיק באַװײיזן, 'אז זי קען די שפּראַך. 

רחל איז נישט אָפּגעטראָטן פון אים, וי זי װאָלט שוין געווען 
- באַקאַנט מיט אים פון זייער לאַנג. - 

| דער סטודענט האָט זיך גלייך דערפילט צװוישן אלע וי אַ פיש 

אין װאַסער. ער איז געווען פריינטלעך און העפלעך. פון זיין פּנים 
איז די גאַנצע צייט נישט אַראָפֿ זיין גאָרנישט-זאָגנדיקער שמייכל. ער 
האַט גערעדט מיט יעדן איינעם האַלביעברית, האַלביענגליש און 
ביי יעדער געלעגנהייט אונטערגעשטראָכן, אז ער קען נאָך נישט 
גוט די היברו"לענגוויטש. ער האָפט אָבער דערלערנען די שפּראַך 
גרינטלעך. עס איז זייער אַן אינטערעסאַנטע שפּראַר, הגם גאָר 
נישט קיין לייכטע.., | 

מער פון אלע האָט געטומלט רחל.--זי האָט: אַלעמֿען. איינגע- 
-לאַדן. צום טיש אוֹן - גענומען,. מיט דער הילף פון אירע חברטעס, 
דערלאַנגען פארשידענע. אַלקאָהאָל און לייכטע געטראַנקען, װי 
,שערי?-. כרמל-וויין, ביר און כל-ערללי. צובייסעכצן. 


| א ראַדיאַרפּאַטעפאָן האָט אױיטאָמאַטיש געשפּילט איין פּלאַטי 
נאָך דער צווייטער. דער סאַלאָן איז געווען אָפּגעלײידיקט פון די 
איבעריקע מעבל און דיװאַנען, כדי עס זאָל זיין גענוג פּלאַץ צום 
טאַנצן. 
== אייגיקע. פּאָרלעך זענען געזעסן אויף שטולן ביי די ווענט, 
אייניקע זענען געשטאַנען אויפן באַלקאָן װאָס האָט אַרױסגעקוקט 
אין גאָרטן און אַנדערע ווידער האָבן זיך אַרומגעטומלט, געדרייט 
זיך אינמיטן זאַל, אָדער געגאָסן "שערי" אין די כוסות און געטרונ- 
קען ,לחיים" לכבוד אַלץ און לכבוד.. גאָרנישט, 

די שטימונג איז געװאָרן אַלץ געהויבענער, / 

יעדער איינער פון די בחורים האָט זיך באַמיט אַ גלאנץ טון 
מיט אַ וויץ, אָדער דערציילט עפּעס אַ טשעקאַװן עפּיזאָד, גערעדט 
| איבער פילמען, װאָס מען האָט נישט לאַנג געזען און דאָס גלייכן, 

שנעל זענען די חברה געװאָרן אונטערגעשיכורט. 
א בחור איז צוגעגאַנגען צום פּאַטעפאָן און אַרױפגעלײנט 
אַ נייע פּלאַטע. עס האָט זיך דערהערט אַ ,רומבאַ". אייניקע פּאָרלעך 
האָבן זיך גלייך אַװעקגעלאָזט אין טאַנץ. די פּנימער האָבן זיך צע- 
פֿלאַמט נאָך מער, די פיס האָבן זיך געהויבן, אויגן האָבן געגליט, 
טשופוינעס האָבן געשוויצט. מיט איין װאָרט: עס איז געװען 
לעבעדיק, 

דער טאַנץ האָט װאָס ווייטער אַלץ מער אָנגענומען אַ ווילדן 
כאַראַקטער. די מוזיק האָט געריסן מיט לעבן די פיס האָבן זיך 
געהויבן פון זיך אַליין און די שמחה איז געווען אין לשער, . 

- תמרהס אויגן האָבן אונטערן קלאַנג פון מוזיק זיך צעפינקלט, 
די באַקן האָבן זיך באַגאָסן מיט ראָזער פאַרב. זי האָט געקוקט אויף 
די טאַנצנדיקע פּאָרלעך, געזען וי זיי דריקן זיך איינער צום צווייטן, 
וי די בחורים קושן זייערע פּאַרטנערי:ס בעתן טאַנצן און זי האָט 
געפילט װי. זי װאָלט פּלוצים אַרײינגעפאַלן אין אַן אַנדער וועלט.. 

אַן אומבאַקאַנטע פרייד האָט אויפגעטויכט אין תמרהס האַרץ, 
עפּעס האָט דאָרט אין די טיפענישן פון איר יונגער נשמה אַ צאַפַּל- 


די 

געטון. זי האָט מקנא געווען די מיידלעך, װאָס האַלטן זיך אַזױ 
פריי מיט זייערע בחורים און האָבן פאַר גאָרנישט און פאַר קיינעם 
נישט קיין מורא.. 

אָט זעט זי אַ הויכן בחור, די האָר טראָגט ער קורץ געשוירן 
אָבער פון פאָרנט הענגט אים אַראָפּ אַ בלאַנדע טשופרינע איבער די 
אויגן. ער איז אינגאַנצן צעשמייכלט. זיין פּאַרטנערין איז אַ סך 
נידעריקער פון אים. זי איז געפאַרבט אויף בלאַנד און געקעמט 
די האָר אילא-ברידזשיט באַרדאָ. הגם די דאָזיקע פריזור פּאַסט איר 
בכלל נישט. איר קליידונג איז קורץ, אַ שטייפער אונטעראָק מאַכט 
זי נאָך קלענער און ביי יעדער הויב פון די פיס אַנטבלױזן זיך אירע 
קניען אויף אַן אַרױסרופערישן אופן. 

דער בחור האַלט זי פעסט געדריקט צו זיך. זיין פיגור איז 
איבערגעבויגן צו איר בלאָנדן קאָפּ און זיין פּנים איז געטוליעט 
צו אירע פולע, צעפלאַמטע באַקן. | 

אָנקוקנדיק דאָס פּאָרל האָט תמרה אַ שמייכל-געטון פאַר זיך. 
זי װייסט אַליין נישט פאַרװאָס אָט דאָס פּאָרל זעט אויס לעכערליך 
אין אירע אויגן. זי פאַרבאָרגט איר שמייכל אין די מויל-ווינקלען און 
הערט נישט אויף צו באַטראַכטן די אַנדערע פּאָרלעך, 

לאַנגזאַם װערט איר אומבאַקוועמער געפיל צערינען. ערשט 
מיט עטלעכע מינוט, באַלד װי זי איז אַרײינגעקומען אַהער, האָט 
זי געװאָלט אַנטלופן פונדאַנען צוריק. זי האָט געהאַט אַ פאַרי 
לעגנהייטס"געפיל, אָבער איצט האָט זי גענומען קוקן איף אַלץ 
מיט אַנדערע אויגן. בלויז דאָס געפיל, אַז זי קען נישט טאַנצן 
פּונקט וי אַלע האָט איר איצט נישט געלאָזט צורו, אַ נס -- האָט 
זי געטראַכט, -- װאָס זי איז געקומען מיט חיימען, צו וועלכן זי 
פילט אַ דאַנקבאַרקײט און װאַרעמען געפיל, און וועלכער טרעט 
נישט אָפּ פון איר. 

-- איז װאָסזשע, תמרה, גייען מיר טאַנצן? -- האָט חיים אי" 
בערגעריסן אירע געדאַנקען. זיינע אויגן האָבן זיך צעצונדן. ער 
האָט אַ װאָרף-געטון אַ בליק אויף די טוליענדיקע פּאָרלעך און אַ ווא" 


רעמער געפיל האָט זיך צעגאָסן איבער אלע זיינע אברים ביים גע- 
דאַנק, אַז אָט באַלך װעט ער האָבן די געלעגנהייט אַרומנעמען 
תמרהן און זי צודריקן צו זיך. דאָ װעט זי אים נישט קענען אַנט- 
זאַגן און אויך זיך נישט ווערן. דאָס, װאָס ער קען נישט דער" 
גרייכן אויף אַ געוויינלעכן אופן, װועט דער טאַנץ איצט זיין דער 
בעסטער פאַרמיטלער... 

-- איך קען נישט טאַנצן.. -- האָט תמרה געזאָגט שטיל. -- 
זיץ בעסער, חיים, לאָמיר זיך צוקוקן װי אנדערע טאַנצן.. 

-- װאָס װעלן אַלע זאָגן אוב מיר וועלן זיצן דעם גאַנצן 
אָוונט און נישט טאַנצן? -- האָט חיים געזאָגט צו איה ליב" 
לעך -- קוק וי אונדזער אַמעריקאַנער סטודענט טאַנצט מיט רחלען 
און איר אמנון איז שוין אייפערזיכטיק. דערפאַר טרינקט ער איין 
כוסה נאָך דער אַנדערער, זעסט? 

תמרה האָט געקוקט איף אמנונען און געלאַכט. 

-- נו, קום -- האָט חיים זי אָנגענומען ביים אָרעם -- ווען 
איך על דיך פירן, װעסטו טאַנצן. עס איז נישט קיין גרויסע תורה, 
מען גייט לויטן טאַקט פון דער מוזיק און פאַרטיק, 

ער האָט זי פעסט אַרומגענומען ביי דער טאַליע און אַװעק- 
געפירט אין טאַנץ, 

צום ערשטן מאָל אין איר לעבן האָט תמרה געפילט, אז אירע 
פיס האָבן אינסטינקטיוו זיך גענומען שטעלן לויטן טאַקט פון דער 
מוזיק. צום אָנהױבס איז זי געווען זיכער, אז זיי װעלן זיך 
אָפּזאָגן צו פאָלגן איר. זיי װעלן זיך אפילו נישט אויפהויבן צום 
טאַנץ, אָבער... אָט דוכט זיך שטעלט זי טאַקע אויף אַן אמת אַ ריכ- 
טיקע פּאַ און זי טאַנצט.., 

אין טאַנץ האָט זי חיים צוגעדריקט צו זיך. זי האָט דערפילט 
זיין װאַרעמען אָטעִם גלייך אויף אֹיר פּנים. זי פילט, אַז זי פיבערט 
מיט אַ זיסן אומבאַקאַנטן פיבער, װאָס איז אױיפגעמישט מיט 
פּחד און געמיטלעכקייט גלייכצייטיק, 

-- דו טאַנצסט דאָך װוּנדערבאַר! -- שושקעט איר חיים אין 

אוער אַריין -- ביסט אין. אָרדענונג תמרה. ביסט אַ פעאיק מיידל. 
איך :האָב. עס פון לאַנג געװוּסט. מעגלעך, אַז דו אַלײן ווייסט גאָר- : 
נישט וויפל פעאיקייטן דו פאַרמאָגסט.. 
- תמרה . שמייכלט. חיימס. קאָמפּלימענטן דערמוטיקן זי. בִּיסי 

לעכווייז. געוווינט זי זיך- צוצוֹם טאַנץ און זי אָטעמט אָפּ פרייער, 
איר טאַנצן קומט איר מער נישט אויס אַזױ ווילד. פאַרקערט, זי 
הויבט אַפילן אָן הנאה האָבן'דערפון. איבער אירע אברים צעגיסט 
זיך אַ װאַרעמער שטראָם. דאָס האַרץ קלאַפּט רעגלמעסיקער און ‏ די 
פיס זענען לייכט, וי זי װאָלט. שוין. אַזוֹ. געטאַנצט פון לאַנג. 
לאַנג... אָ, וועלכער פאַרגעניגן דאָס איז! / 

צו חיימס גליק איז נישטאָ קיין שיעור. זיינע געבליטן שטוך- 
מען וי כװאַליעס אין אַ ים. ער דריקט זי פעסט צו זיך, װוי ער װאָלט 
זיך געװאָלט צוזאַמענגיסן מיט איף אין: איין גוף. וויפל מיידלשער 
רייץ כװאַליעט אין. איר טאַליע ! וי שמעקעוודיק זענען אירע האָר ! 

ער טוליעט זיין פּנים צו איר באַק און באַרירט זי לייכט 
מיט זיינע ליפּן, תמרה פיל זיך נישט גוט פון חיימס דרייסטער האַל- 
טונג, 

זי נעמט אַװעק איר: פּנים פון זיינעם. עס איז איר אוֹמבאַ- | 
קוועם, נישט היימלעך. זי פיכערט אינגאַנצן. זי װאָלט עס אַן אַבֿי 
דערש מאָל. נישט דערלויבט, ‏ אָבער אירע אויגן זעען, אז אױך 
אנדערע פּאַרלעך טוען דאָסזעלבע און דער פאַרלעגנהייטס-געפיל 
ווערט ביסלעכווייז צעריגען. זי באַמיט זיך אויסצומיידן דעם באַריר 
פון זיין פּנים און זיך האַלטן פון אים פונדערווייטנס.. 
-- חיים באַמערקט עס. ער איז אָבער דער הערשער פון דער 
לאַגע. ער וייס, אַז זי װעט נישט אַנטלױפן פון אים אינמיטן 
טאַנצן. ער וויל אָבער: גלייכצייטיק נישט אַריכערשרײטן די גרענעץ, 

די מוזיק גייט איבער פון װאַלס צוּ אַ סענטימענטאַלן שאַנגאָ. 
די.;פאָרלעך גיסן זיך נאָך מער צונויף. אויך חיים מיט תמרהן גיסן 
זיך צונויף, וי אַלע איבעריקע פּאָרלעך. 

-- חיים,. איך קען נישט נאָכגיין דעם טאַקט.. -- זאָגט תמרה, 

ווען זי דערפילט ווי ער טוליעט זיך צו איר אַלץ מער און איז גע- 
װאָרן ליידנשאַפטלעך, | 

-- פאַרװאָס1 --- מורמלט חיים אַרױס אַ צעשטורעמטער און 
ציט זי ווייטער צום טאַנץ, - 

ווען רחל האָט באַמערקט, אז תמרה האָט אומגערן אַ בליק- 
געטון אין איר זייט, האָט זי אַ װווּנק-געטון צו איר מיט אַן אויגל, אלס 
הסכמה, אז זי, תמרה, טאַנצט גוט. אַלײן האָט זי זיך פעסטער צו" 
געדריקט צום אַמעריקאַנער סטודענט, מיט. וועלכן זי האָט איצט 
געטאַנצט און זיך געמאַכט האָפּערדיק, געשוועבט אין דער לופטן 
וי אַ פלאַטערל... 


ענדליך האָט זיך דער טאַנץ פאַרענדיקט. אייניקע פּאָרלעך 
האָבן זיך געלאָזט צום טיש עפּעס איבערכאַפן, דער סטודענט איז 
צוגעגאַנגען צום ראַדיאָ-פּאַטעפאָן, כדי איבערבייטן די פּלאַטע.. 

רחל איז צוגעלאָפן צו תמרהן מיט חיימען און זיי ביידן ליבלעך 
אַרומגענומען פאַר די פלייצעס. תמרהן האָט זי פאַר גרויס צעחושט- 
קייט א קוש-געטון אין ביידע באַקן און זיך שטאַרק צעלאַכט, 


-- תמרה, טאַנצסט װוּנדערבאַר! -- האָט זי. איר אַרײנגעװאָרפן 
א קאָמפּלימענט -- קענסט זיך נישט פאָרשטעלן תמרהלע, וי דער 
סטודענט טאַנצט! ער איז ממש פאַרקאָכט געװאָרן אין מיר... כאַ- 
כאַדכאַ. ער האָט מיר געזאָגט, אַז ער װאָלט מיך אַפּילן גענומען 
קיין אַמעריקע מיט זיך. ער איז אַ מותק! וועלכער שיינער בחור ער 
איז, ממש אַ חתיך! עס איו אַ מחיה צו טאַנצן מיט אים. אמנון 
האָט אַביסל געפּלאַצט פאַר אייפערזיכט, אָבער עס שאַדט נישט, 
זאָל עס אים אַביסל אֵרֹן.. דעם בחור דאַרף נישט אָנקומען אַזױ 
לייכט... װאָס זאָגסטטו חיים? -- האָט זי אים אַ צופיגעטון פאַרן 
אוער -- און דו תמרה ביסט דאָך נישט אייפערזיכטיק, ווען איך 
טו זיך אַ וויצל מיט דיין חיימען, װאָס ? 


און נאָך איידער תמרה און חיים האָבן עפּעס געענטפערט האָט 
זיך רחלע פּלוצים דערמאָנט: | 


-- 183 -- 


-- אוי, איר האָט דאָך נאָך גאָרנישט געגעסן און נישט גצי 
טרינקען. 

זי איז שנעל צוגעשפּרונגען צום טיש, אָנגעגאָסן צוויי כוסות 
וויין, צוגעטראָגן צו תמרהן און חיימען, אריינגעשטעקט זי אין 
די הענט, דאַן צוגעלאָפן און אָנגעגאָסן אויך פאַר זיך אַ גלעזל אוז 
אויסגערופן : 

--- לחיים, חיים ! לחייט תמרה! 

און נאָך איידער חיים און תמרה האָבן געענטפערט אויפן ,לחיים" 
האָט זי שוין מעשה"גבר איבערגעקערט דאָס גלעזל וויין אין האַלדז 
אַרײן. 

-- לחיים, לחיים ! כולם לחיים ! אלע מיידלעך צו חיימען ! -- 
האָט חיים אויסגערופן מיט אַ װויציקן טאָן. אלע האָבן אױסגעשאָסן 
אין אַ געלעכטער. 

חיים איז נישט אָפּגעטראָטן פון תמרהן. ער האָט געװאַרט ביז 
זי װעט אויך אויסטרינקען א גלעזל וויין. דאָס וויין פון גלעזל איז 
אָבער אין תמרהס האַנט צעגאָסן געװאָרן ביז העלפט.. 

-- זעסט תמרה? -- האָט חיים געזאָגט ליבלעך -- האָסט שוין 
באַלד נישט װאָס צו טרינקען. נעם שוין און טרינק אויס. 

-- טרינק, תמרה, טרינק, נו, לחיים! -- איז אויך רחל צוגע- 
שטאַנען צו איר. 

--- לחיים ! לחיים ! כן, לחיים! -- האָט תמרה געלאַכט. זי האָט 
פאָרזיכטיק צוגעטראָגן דאָס גלעזל צו אירע ליפּן, פריער פאַרזוכט 
פון דעם וויין, פּונקט װי זי פלצגט עס טון אין דער ,סדר"-נאַכט, 
געפּרוּװוט צי דער וויין איז נישט צו-שטאַרק. באַנעצט אירע ליפן און 
געװאָלט צוריקקערן דאָס גלעזל צום טיש. 

-- בחיי, װוי דו װועסט אויסטרינקען ביזן סוף! -- האָט רחל 


איר פאַרשטעלט דעם וועג. 
תמרה האָט גענומען זופן פון גלעזל אַ שלוק נאָך אַ שלול 


ביז זי האָט עס אויסגעטרונקען אינגאַנצן 


-- בראַװאָ! -- האָבן רחל און חיים אויסגעשריגן מיט צוי 
פרידנהייט. | 

תמרה איז אָבער געבליבן ערנסט. דער ראַדיאַדפּאַטעפּאָן האָט 
געשטילט אַ ,פּאַסאַדאָבליע?. 

-- װאָס ביסטן פאַרטראַכט תמרה! -- האָט חיים איר געקוקט 
אין די אויגן. 

-- גאָרנישט. -- האָט תמרה געענטפערט מיט א געמאַכטן 
שמייכל, 


-- איצט דאַרף מען פון גאָרנישט טראַכטן, תמרה. -- האָט חיים 
גערעדט צו איר חבריש -- נישט וועגן דעם װאָס עס איז געווען 
און נישט וועגן דעם, װאָס עס ועט זיין, נאָר װאָס עס איז איצט.. 
די מוזיק שפּילט, כדי מיר זאָלן טאַנצן! לעב כל זמן עס לאָזט זיך! 
פאַרברענג כל זמן דו קענסט! געניס פון לעבן, װוייל דאָס אין 
אונדזערס! אַזױ זאָגן די היינטיקע פילאָזאָפן!.. 

-- טאַקע, טאַקע, תמרה! -- האָט רחל אַ װוּנקיגעטון צו תמרהן 
מיט אַ שמייפל, -- אַז דו וועסט פאָלגן חיימען װועסטו זיין אַ לייט.. 


זאָגנדיק דאָס איז זי מיט אַ שמייכל אַװעק צוֹ די געסט, זוכנ- 
דיק מיט די אויגן דעם אַמעריקאַנער סטודענט, וועלכער איז איצט 
געשטאַנען און גערעדט מיט אַ פּאָרל אויף זיין צעקאַליעטשעטן 
עברית, | 


-תמרה האָט געשוויגן. זי האָט נישט רעאַגירט אויף חיימס רייך 
און חיים האָט פאָרגעזעצט : 

-- זעסט, תמרה, וי אַלע טאַנצן! אַלע פרייען זיך און אלע 
געניסן פון לעבן 1 טאָ פאַרװאָס זאָלן מיר זיין אַן אויסנאַם 11 האָסט 
דאָך געלערנט תורה, ווייסטו װאָס אונדזערע חכמים האָבן געזאָגט: 
"אל תפרוש מן הצבור"... טראַכסט זיכער פון דיין היים... איך פאַר" 
שטיי.. נוֹ, לאָז אָפּ מיט אָטדי געדאַנקען... מיר זענען יונג און דאַרפן 
געניסן פון לעבן פּונקט װוי אלע.. 

תמרה האָט רעאַגירט אויף זיינע װוערטער מיט א שמייכל. ווער 

ווייס, אפשר איז חיים טאַקע גערעכט און פאַרשטייט מער פון איר! 
ער איז דאָך עלטער פון איר, דערפאַרענער... 

-- קום תמרה, לאָמיר טאַנצן! -- האָט ער דרייסט איר ווידער 
גענומען פאַר דער טאַליע. -- אָט דער טאַנץ הייסט .פאסאדאבליע" 

-- אָ, ניין, ניין, חיים! -- האָט תמרה פּראָטעסטירט -- איך 
וועל מער נישט טאַנצן. 

-- אָבעד פאַרװאָס תמרה, פאַרװאָס ווילסטו נישט טאַנצן מער ז 
-- האָט חיים געפרעגט. 

דער אַמעריקאַנער סטודענט, וועלכער איז איצט געשטאַנען אין 
א זייט, ווייל אמנון האָט געטאַנצט מיט רחלען, האָט פּלוצים באַמערקט 
חיימען מיט תמרהן, איז ער צוגעלאָפן צו זיי און, האַלטנדיק זיך 
קוים אויף די פיס מחמת שיכרות, זיך געװוענדעט צו חיימען : 

-- פליז, דערלויב מיר גיין אַ טאַנץ מיט דיין מיידל. 

תמרה האָט אַ דריק"געטון חיימען ביי דער האַנט, אז ער זאָל 
איר נישט דערלויבן טאַנצן און חיים האָט עס גלייך פאַרשטאַנען. 

-- אָ, עקסקיוז מי -- האָט חיים געזאָגט צום סטודענט -- 
אַפּילו מיט מיר וויל זי נישט טאַנצן.. 

דערזעענדיק אַ מיידל, װאָס איז געשטאַנען אָן אַ פּאַרטנער, 
האָט ער שנעל פאַרלאָזן תמרהן און חיימען, איז צוגעלאָפן צום 
מיידל, זיך אַרומגעכאַפּט מיט איר און זיך אַװעקגעלאָזט אין אַ ווילדן 
טאַנץ. 

ער האט אַזױ ווילד געטאַנצט, אז טאַנצנדיק האָט ער יעדע 
וויילע אַנגעטראָטן אויף די פיס פון אייניקע פּאָרלעך. יעדעס מאָל, 
ווען אַ מיידל, וועמען ער האָט אָנגעטראַטן אויף אַ פוס האָט אַרױס- 
געלאָזט אַ קוויטש, האָט ער זיך אַנטשולדיקט: - 

-- עקסקיוז מי, דארלינג, עקסקיוז מי., 

אינמיטן טאנצן האָט עמיץ אױסגעלאָשן די ליכטער און דער 
טאַנץ איז פאָרגעזעצט געװאָרן אין דער פינסטער. די מוזיקיקלאַן- 
גען האבן אין דער פינסטערניש אויסגעקומען נאָך הילכיקער און 
צוזאַמענגעגאָסן זיך מיט די קוויטשערייען פון די טאַנצנדיקע מייד- 

לעך. עמיץ האָט אַרװױסגעלאָזט א פייף. די מוזיק איז װוידער אַריבער 
צו אַ טאַנגאָ. | 

די פּאָרלעך האָבן איצט, וי שאָטנס געשוועבט איבערן סאַלאָן. 
דאָס האָט אַזױ געדויערט עטלעכע מינוט. עמיץ האָט פּלוצים אַ צינד- 
געטון אויף א וויילע דאָס ליכט און באַלד האָט זיך דערהערט 
אַן אויסגעשריי אויפן שטייגער פון קאָװובאָיס : 

--- יויהא 1,.. | 

/אַ פינסטערניש האָט װידער איינגעהילט די טאַנצנדיקע פּאָרי 
לעך, וועלכע האָבן זיך באַװעגט לאַנגזאַם, סענטימענטאַל און װי 
פארכישופט, 

אָט הערט תמרה דייטלעך װי אַ מיידלישע שטים פליסטערט: 

--- אורי, טשעפּע מיך נישט!.. דו הערסט 1.. 

ביי יעדעס מאָל, ווען עמיץ האָט געפּרוּווט אָנצונדן דאָס ליכט 
האָבן זיך גלייך דערהערט פּראָטעסט-אױסגעשרייען. רחל איז צו" 
געלאָפן צום קאָנטאַקט, עס אַ צינדיגעטון און גלייך פאַרלאָשן צו" 
ריק, אויסשיסנדיק אין אַ הילכיקן געלעכטער. איר חבר, אמנך, 
איז איצט געלעגן אין צווייטן צימער אַ שיכורער. דער סטודענט איז 
צוגעלאָפן צו רחלען, אַרײינגעכאַפּט זי אין זיינע אָרעמס און פעסט 


צוגעדריקט צו זיך. ער האָט געפליסטערט צו איר צעשיכורטע ליבעס" 
ווערטער : 

-- אַי לאַװו יו, אַי לאַוו יוּ ווערי מאַטש !... 

זי האָט זיך צוגעטוליעט צו אים און שטיפעריש געלאַכט. 

תמרה איז געזעסן אויף דער אָטאָמאַנע און זיך געפילט װי 
אַ געפאַנגענער פויגל.. חיים איז געזעסן נעבן איר און איך 
געפּרוּווט אויסנוצן די פינסטערניש. ווען עֹר האָט זי געװאָלט אַרומי 
נעמען האָט זי אים אָפּגעשטופּט פון זיך : 

--- חיים... | 

כמעט נעבן איר, ביים צווייטן פּאָרענטש פון דער אָטאָמאַנע 
האָט תמרה באַמערקט אַ פּאָרל, װאָס איז געזעסן געטוליעט און 
זיך געקושט. און הגם עס איז געווען טונקל האָט תמרה אָפּגעקערע- 

וועט איר קאָפּ פון פּאָרל, כדי נישט זען וי זיי צערטלען זיך. 

עמיץ איז װוידער צוגעלאָפן צום קאָנטאַקט, און מיט אַ הילכיקן 
| געלעכטער אים אויפגעדרייט. אַ שאַרפע ליכט האָט באַגאָסן דעם 
גאַנצן זאַל. פאַר תמרהס אויגן האָבן זיך אַנטפּלעקט פּאָרלעך אין 
פאַרשידענע ליבעס-פּאָזעס., 

דאָס פּלוצימדיקע ליכט האָט אַלעמען אויפגעװועקט פון זייער 
כישוף-שיכרוֹת... אייניקע מיידלעך האָבן זיך געפילט נישט באַי 
קוועם צוליב דער אינטימער פּאָזע אין וועלכער זיי האָבן זיך גע" 
פונען. זיי האָבן זיך גענומען שנעל צורעכט-מאַכן זייער צעשויי 
בערטן אויסזען, 

תמרה האָט זיי אלע אָנגעקוקט וי אַַ ביזווונדער. זי האָט 
זיך פאַרשעמט פאַר זיך זעלבסט, 

חיים איז געזעסן, װי אַ באַלײידיקטער נעבן איר. זיינע אַלע 
פּווּוון זיך דערנענטערן צו איר זענען נישט געקרוינט געװאָרן מיט 
דערפאָלג, 

ער האָט געהאַט פאַרדרוס אויף איר הלמאי זי איז אַזױ נאַאיוו 
אוּן װאָס דער אָװנט גייט אים פאַרביי אָן שום פאַרגעניגן.. 

ווען תמרה האָט אַ קוקיגעטון אויף אִיר האַנט-זײיגערל האָט 
זי אויסגערופן אַ דערשטוינטע ; 

-- אוי, עס איז שוין האַלב צוויי. גאָט מיינער, װוי דער אַװונט 
איז דורכגעלאָפּן! די מאַמע װעט מיך שוין נישט אַרײנלאָזן אין 
שטוב... | 

זי האָט זיך שנעל אויפגעהויבן, איז צוגעגאַנגען צו רחלען און 
זיך גענומען געזעגענען : 

-- שלום רחל, פאַרגעס נישט, אַז מאָרגן דאַרף מען גיין צו 
דער אַרבעט. איך גיי אַהיים, : 

-- ביסט משוגע ? אזוי פרי 1 -- האָט רחל געלאַכט. איר פּנים 
איז געווען צעפלאַמט. די אויגן צעגליט, די ליפן רויט, די האָר און 
קליידער צעשויבערט, זי איז נישט אָפּגעטראָטן פון סטודענט אין 
משך פון גאַנצן אָװונט. 


-- עס איז שוין נישט אַזױ פרי. -- האָט תמרה געזאָגט שטיל 

זי האָט זיך שנעל געזעגנט און איז אַװעק. חיים איז איר נאָכגע- 

גאנגען מיט פאַרדרוס אין האַרצן, װי ער װאָלט עפּעס פאַרלוירן., 
2 


אײינגעקלאַמערט אין טיפן דרעמל זענען איצט געלעגן ח 
ירושלימער גאַסן. פון די שטיינערנע בערג וייעט אַ קיל ווינְשָל. 
אַ קדושה איז אױסגעגאָסן אויף די אַלטע מויערן. שמעקעדיקע ריחות 
רייסן זיך צו די נעזלעכער פון אַלע זייטן. ערגעץ אויף אַן אוי- 
בערשטן שטאָק, פון פאַר אַ דינעם פאָרהאַנג, בלענצט ארויס אַ פייער, 
א קינד וויינט שטיל. דאָס געוויין מישט זיך אויס מיטן שטילן גמרא" 
ניגון, װאָס פליסט אַרױס פון אַן אַלטן מױיער. אַן איינצלנער אױטאָ 
גליטשט זיך שנעל אַדורך איבערן גרויען ברוק און פאַרשװינדט 
אין אַ גאָס-פֿאַרבױג, 

| ביידע, תמרה און חיים זענען געגאַנגען און געשויגן. חיים 
האָט גערויכערט אַ פּאַפּיראָס. דאָס שווייגן איז געװאָרן ממש פּייני 
לעך. ער האָט שױן גוט געקענט תמרהן. אויב דו װעסט נישט רעדן 
צו איר קען זי אָפּשװײגן אַזױ גאַנצע שעהן. וויפל אָט די תמרה 
קען עס אויסשווייגן !. 

ער װאָלט אַזױי געװאָלט וויסן װאָס זי טראַכט. ער װאָלט, למשל, 
געװאָלט וויסן וועלכע מיינונג זי האָט וועגן דער מסיבה, ועגן 
רחלען, וועגן דעם אַמעריקאַנער סטודענט, און וועגן אלט מיידלעך 
עדן בחורים, וועלכע זי האָט דאָרט געזען. 

-- װאָס טראַכסטו, תמרה ? -- האָט ער איבערגעריסן דאָס שווייגן. 

-- קיין שום באזונדערס. -- ענטפערט תמרה גלייכגילטיק, 

--- קיין שוֹם באַזונדערס? -- האָט ער איר אַרײינגעקוקט אין 
די אויגן. -- וי געפעלן דיר אָט די אַלע 1 גוטע חברה, װאָס 1... 

-- צו גוט איז נאַך זיי זייער ווייט., 

-- זיי געפעלן דיר נישטז 

-- גיין, 

--- פאַרװאָס ? 

-- סתם אַזױ, נישטאָ װאָס צו געפעלן אין זיי, 

חיים צעלאַכט זיך. ער האָט זיך געריכט איף אזא ענטפער. 

ער לייגט אַרויף זיין האַנט אויף איר אַקסל און פרעגט: 

-- אָבער איך געפעל דיר, תמרהו װאָס+צ ‏ / 

-- חיים, עס איז מיר נישט באַקװעם אַזױ.. -- נעמט תמרה 
אַראָפּ זיין האַנט פון איר אַקסל, אָנשטאָט ענטפערן אויף זיין פראַגע. 

| חיים נעמט זי ארום ביי דער טאַליע. 

-- נו, איצט איז דיר באַקװעמער 1 -- פרעגט ער מיט א שמייכל. 

--- אויך נישט !., 

-- װויאַזױ זשע זאָל איך דיך פירן, אז דיר זאָל זיין באַי 
קוועם! -- פרעגט איצט חיים מיט אַ ברוגזן שמייכל -- בעתן 
טאַנצן האָסטו אויך געהאַלטן אין איין איינטענהן מיט מיר, אז דיר 
איז נישט באַקװעם. זאָג, תמרה, װאַזױ זאָל איך זיך האַלטן מיט 
דיר, אַז דיר זאָל זיין אָנגענעם ? אַלץ, װאָס ביי אַנדערע מיידלעך איז 
גוט, איז גראַד ביי דיר שלעכט., 

-- מען מוז נישט אומבאַדינגט זיך אַרומנעמען. 

-- אָבער פאַרװאָס זאָלסטו זיין אַן אױסנאַם פון אלע! דו 
ווילסט זיך גאָרנישט ענדערן. צו אַלץ איז דאָך פאַראַן א גרענעץ. 
סוף סוף, תמרה, זעסטן דאָך שוין מיין באַציאונג צו דיר. איך האָב 
דיך ליב און דו דאַרפסט מיך אויך פאַרשטיין.. צי האָסטן נישט 
קיין שום געפיל צו מיר ?... צי האָסטו מיך בכלל נישט ליב 1,.. 

-- מען מוז נישט דווקא זיך אַזױ ליבן.. 

-- ווען מען ליבט זיך, תמרה, איז קיין אונטערשיד נישט אין 
וועלכער פאָרם די ליבע דריקט זיך אויס. -- פּרוווט חיים פאַרי 
טיידיקן זיינע איבערצייגונגען -- האָסט געזען אויף דער מסיבה! 

-- יאָ, חיים, איך האָב געזען! איך האָב געזען עפּעס אַזעלכעס, 
װאָס איך האָב נאָך ביז איצט נישט געזען. גלויב מיר, אז איך האָב 
געװאָלט אַנטלױפן פון דאָרט. איך האָב עס נישט געטון בלויז 
צוליב דעם, כדי נישט אויסגעלאַכט צו ווערן. מען זאָל נישט מיינען, 

אַז ווייל איך בין אַ רעליגיעזע בין איך א צוריקגעשטאַנענע. דאָס 
פנים האָט מיר געפלאַמט פּאַר בושה, ווען איך האָב דערזען װיאַזױ 
די מיידלעך האָבן זיך אויפגעפירט בעת עס איז פינסטער געװאָרן 
און אין וועלכער פּאָזע איך האָב זיי דערזען, ווען עס האָט זיך אָנ 
געצונדן דאָס ליכט. | 
תמורה האָט גערעדט ערנסט. חיים איז געווען דערשטוינט. צום 


ערשטן מאָל הערט ער, אַז תמרה רעדט אַזױ. כסדר ווען ער נעמט 
רעדן צו איר וועגן ליבע ענטפערט זי מיט שווייגן אָדער מיט א נאַי 
איוון שמייכל, אָבער איצט, -- וי זי װואָלט מיטאַמאָל רייף געװאָרן 1... 
וויפל חכמה עס ליגט פאַרבאָרגן אין איר שווייגן ! 

-- אָבער, תמרה! -- האָט ער אויסגערופן. -- מען קען דאָך 
אַלעמען נישט אורטיילן צום שלעכטן. צי מיינסטן, אז אָט די מיידי 
לעך, אָדער בחורים, װאָס האָבן זיך געהאַלטן אזוי אויף דער מסיבה 
זענען נישט אין אָרדענונג! איך פּערזענלעך זע נישט קיין שום 
שלעכטס אין זיי, 

חיים האָט נאָך לאַנג גערעדט און געפּרוּווט איבערצייגן תמרהן, 
אַז זי זאָל ענדערן איר מיינונג, הגם ער אַליין איז ווייט נישט גע- 
ווען קיין אָנהענגער פון מיידלעך, װאָס האַלטן זיך נישט אין די 
געהעריקע ראַמען. ער האָט אָבער געװאָלט, אז תמרה זאָל אַביסל 
נאָכגעבן, נישט זיין אַזױ צוריקגעהאַלטן. 

אין די גאַסן איז געווען שטיל. ביידע זענען זיי געגאַנגען געסל- 
איין, געסל-אויס ביז זיי זענען צוגעקומען צו אַן אױיטאָבוסן-סטאַציע 
פונװאַנען תמוה האָט נאָך געהאַט א גאַנץיוייטן מהלך צו גיין 
צופוס. קיין אױטאָבוסן האָבן שוין לאַנג נישט קורסירט און קיין 
שום פאַרבייגייער האָט מען דאָ נישט געזען. עס איז געווען שטיל, 
שפּעט-נאַכטיקע שטילקייט, 

--- לאָמיױ זיך צוזעצן אַביסל, תמרה. -- האָט חיים פאָרגעלייגט, 
באַמערקנדיק אַ באַנק ביי דער אױטאָבוסן-סטאַציע. 

תמרה האָט איינגעשטימט. 

ביידע האָבן זיך אַװעקגעזעצט. חיים האָט פארויכערט א פּאַ- 

פּיראָס. ער איז געווען גליקלעך, װאָס זי האָט אים נישט אָפּגעזאָגט. 
ווער ווייס, אפשר האָט זיין רעדן טאַקע אַביסל געװוירקט אױף 
איר !.. 
= דאָ איז די סביבה נישט געווען שטאַרק באַװױנט. די מױערן 
זענען געשטאַנען אין אַ ווייטערן אָפּשטאַנד איינער פון צווייטן, אזוי, 
אַז די אױטאָבוסן-סטאַציע האָט זיך געפונען כמעט ביי אַ לידיקן 
שטח. אויפן שאָסײ איז דורכגעלאָפן אַ פעלד"מויז און פאַרשװוּנדן 
געװאָרן צוישן שטאַכל-דראָטן פון אַ רואינירטן פּלױט נעבן אַ מױיי 
ער. ערגעץ האָבן זיך ,געליבט" קעץ און שטאַרק געמיאַאוקעט, 
היימלאָזע אױסגעמאָגערטע הינט, וועלכע לױפן אַריבער פריי 
איבער דער גרענעץ, האָבן זיך געגראַבלט אין אַ קופּע מיסט. פון- 
ערגעץ-ווו האָט זיך געהערט דאָס געוויין פון הונגעריקע שאַקאַלן, 
ווייטע פייערלעך פון אַ גרעסערן אַראַבישן ישוב האָבן קוים גע 
בלענצט פונדערווייטנס מיט קאַלטע פלעמעלעך. | 

ער האָט זיך צוגערוקט נאָענט צו תמרהן און אַרױפגעלײגט זיין 
האַנט אויפן באַנק"פּאָרענטש, באַרירנדיק עטװאָס איר אַקסל. 

תמרה איז געזעסן און געקוקט פאַר זיך אין אַן אומבאַקאַנטן 

פּונקט. זי האָט געשאַרט מיט די פיס איבערן זאַמד און איז געווען 
פארטיפט אין אירע געדאַנקען, אָדער פאַרנומען דעם יאָמער-געװיין 
פון די שאַקאַלן, אלעמאָל האָט זי אויפגעהויבן אירע פאַרחלומטע 
אויגן און אים צוגעשענקט אַ װאַרעמען בליק. | 

-- אוי, װי מאָדנע די שאַקאַלן װיינען! -- האָט זי פּלוצים 
אַ זאָגיגעטון צו אים, -- דו הערסט, חיים ? | 

--יאָ, איך הער... איך הער... זיי זענען הונגעריק.. 

-- הונגעריק! נעבעך, אפילן חיות וויינען, ווען זיי זענען 
הונגעריק... | 

-- האָסט אַ גוט האַרץ. תמרה.. -- האָט חיים אַ שמייכל-געטון 
און איר אַ גלעט-געטון איבער די האָר, - 

תמרה האָט זיך ווידער פאַרטראַכט, 

-- איז װאָס טראַכסטן נאָך תמרה! -- האָט חיים זיך צוגע" 

רוֹקט נאָענטער צו איר, אַרומגענומען זי פעסט פאַר איר דינער 
טאַליע און אַרײינגעקוקט מיט ליבשאַפט אין פּנים. 

-- סתם אַזױ... -- האָט זי געענטפערט נישט אויפהױבנדיק 
אויף אים אירע אויגן. 

צודריקנדיק זי צו זיך האָט ער דערפילט אַ שטאַרקע דורשט זי 
קושן, קושן אָן אַ סוף, אָן אויפהער. די וואַרעמקײט, װאָס שטראָמט 
פון איר קערפּער מאַכט אים משוגע, פאַרשיכורט אים מער װי דאָס 
וויין, װאָס האָט זיך נאָך נישט אױסגעװעפּט פון זיין קאָפּ. 

נישט קענענדיק זיך באַהערשן מער פּאַלט ער צו מיט זיינע 
ליפּן צו אירע באַקן און נעמט זיי הייס קושן. 

זי שטופּט אים אָפּ פון זיך מיט איר האַנט. כאַפּט ער אָן איר 
האַנט און קושט, קושט לאַנג. 

---חיים ! חיים ! אויב דו וועסט... אויב... װעל איך באַלד אַװעק.. 

-- תמרה, מיר װעלן ביידע חתונה האָבן -- מורמלט ער פאַרי 
שיכורט -- תמרה, תמרה... דו ועסט ווערן מיין ווייב און דעמאָלט... 
װעט דיר באַנקיטון הלמאי דו האָסט מיך אָפּגעשטױסן פון זיך' 
הלמאי דו ביסט געווען אַזױ שלעכט צו מיר.. 

זי האָט זיך צעלאַכט. 

-- װאָס לאַכסטו תמרה, גלויב מיר... מיר װעלן חתונה האָבן.. 
דאָס איז אָפּהענגיק בלויז פון דיר, פון דיין הסכמה.. 

-- איך װעל קיינמאָל נישט חתונה האָבן !.. -- לאַכט זי שטיל. 

-- איך האָב געזען נישט לאַנג אַ פילם, װאָס הייסט ,בייבי 
דול" -- זאָגט ער צו איר כלומרשט אין אַ װיציקן טאָן, -- און דאָרט 
ווערט דערציילט וועגן אַ פרוי, װאָס האָט נאָך דער חתונה נישט גע- 
װאָלט שלאָפּן מיט איר מאַן... אויך דו... דו ביסט אַ ,בייבי דול?... 

-- רעד נישט אזעלכע זאַכן, חיים, עס אין נישט שיי.. -- 
שמייכלט זי און רוקט זיך אָפּ פון אים. . 

-- װוי נאַאיוו דו ביסט,. תמרה, -- זאָגט ער און רוקט זיך 
ווידער צו צו איר -- דו װעסט חתונה האָבן װעסטו זען... דערויף 
שטייט די וועלט, די מענטשהייט, פון זינט אדם און חוה.. אנדערש 


-- 193 -- 


װאָלט די וועלט נישט געהאַט קיין קיום.. דו האָסט דאָך געלערנט 
אין ,ביתייעקב"ישול און קענסט, גלויב איך, חומש,,, 
-- און אפילו רש"י אויך. -- לאַכט תמרה. 
-- װיבאַלד דו קענסט אויך רש"י ווייסטו זיכער אלע פּירושים 
פון דער תורה.. 
-- יאָ, איך ווייס אַביסל,. -- ענטפערט זי מיט איר נאַאיוון 
שמייכל, 


פאַר תמרהס אויגן זענען װוי לעבעדיק אױפגעשטאַנען די טעג, 
ווען זי האָט געלערנט אין ,בית-יעקב"-שול, װיאַזױ מען האָט זי גע- 
לערנט זיין אַ כשרע יידישע טאָכטער, מאַכן אַן ,המוציא" צום עסן, 
װאַשן די הענט, קענען פאַרשידענע ברכות און אָפּהיטן אלע אנ" 
דערע דינים, װאָס געהער צו אַ פרוי. 


ווען זי האָט זיך דערמאָנט אייניקע מאָמענטן בעתן לערנען 
תורה האָט זי זיך צעלאַכט און פאַרשעמט פאַר זיך זעלבסט. פאראן 
אין דער תורה אייניקע װוערטער, וועלכע זי האָט זיך קרעמפּירט 
אַרױסצורעדן. אַזױ פלעגט איר באַזונדערס שאָקירן און נישט אָני 
גענעם זיין בעת זי פלעגט לערנען ,שיר השירים", וו עס רעדט זיך 
אַזױ אָפן וועגן ליבע. שרעקלעך.. 


חיים איז געווען זיכער, אַז תמרח שמייכלט אַזױ פון זיין ריידן. 
זי האָט אין די דאָזיקע מינוטן אים אויסגעזען אויסערגעויינלעף 
רייצנדיק. ער איז געווען אויפגעברויזט, ליידנשאַפּטלעך צו איר, 
זיינע געבליטן האָבן געשטראָמט מיט בחורישער תאווה. די שטילע 
נאַכט האָט אים באַפליגלט מיט געפיל. איר שמייכל האָט אים גװאַל- 
דיק אויפגערייצט. עס אָטעמט פון איר מיט אַזױפיל יונגקייט און 
מיידלישן רייץ, אַז עס איז אים שווער זיך באַהערשן. ער קען נישט 
זיין גלייכגילטיק צו איר. ער קען בשום אופן נישט בלייבן רואיק 
אין אָנבליק פון איר מלאכישער שיינקייט. 
| ער האָט זי פּלוצים אַרײינגעכאַפּט אין זיינע אָרעמס און גענומען 

הייס קושן און צערטלען. ער האָט זיך צוגעדריקט צו איר אױף 


אַן עראָטישן אופן. זיינע צערטלעכקייטן האָבן אָנגענומען אַ ליידג- 
שאַפּטלעכן כאַראַקטער, 

תמרה האָט זיך דערשראָקן, זי האָט געפילט, אז ער ציטערט, 
זי האָט זיך גענומען רייסן פון זיינע אָרעמס, אָבער ער האָט זי נישט 
אָפּגעלאָזן און געדריקט זיך צו איר מער און מער.. 

תמרה פילט זיך אומבאַקועם. זי וויל זיך אַרױסרײסן פון זיינע 
אָרעמס און אַנטלױפן, נאָר זי קען נישט. ער קלאַמערט זי צו זיך 
וי מיט צוואנגען און ציטערט אינגאַנצן, זי טוט אים אַ שטופ פון 
זיך... אָבער אין דערזעלבער רגע דערהערט זיך אַ קלינגענדיקער 
פּאַטש. דאָס האָט חיים אין זיין אויפגעברויזטקייט אַראָפּגעלאָזן אַזאַ 
פּאַטש איבער איר פּנים. תמרה צעוויינט זיך. רייסט זיך אַרױס פון 
אים און לאָזט זיך לויפן אין דער ריכטונג צו איר היים. חיים נעמט 
נאָכלױפן נאָך איר, ביז ער גלייכט זיך אויס מיט איר, 

-- אַנטשולדיק... מיר... תּמרה, אַנטשולדיק..,. -- האָט ער זי 
גענומען בעטן -- איך... איך,.. איך האָב שלעכט געהאַנדלט קעגן דיר... 
איך האָב עס נישט געװאָלט... זיי מיר מוחל... איך.. 

ער האָט גערעדט צו איר אומבינדנדיקע ווערטער, אַבער זי 
האָט אים נישט געהערט. זי איז שנעל געגאַנגען, כמעט געלאָפן וויש- 
דיק זיך די טרערן, װאָס האָבן גערינען איבער אירע באַקן, 

--- פאַרװואָס האָסטן מיך אַ פּאַטשיגעטון? -- איז זי פּלוצים 
געבליבן שטיין, ווען ער האָט איר פאַרלאָפן דעם וועג און נישט 
אויפגעהערט בעטן אַנטשולדיקונג. 

-- איך. ווייס נישט, תמרה... איך ווייס נישט, װאָס מיט מיר 
איז געשען.. - 

ער האָט לאַנג גערעדט צו איר, געפּרװוט אויסטייטשן, זיך פאַר"י 
טיידיקן, אָבער זי האָט אים נישט פאַרשטאַנען און נישט מוחל ‏ 
געווען. פאַרװאָס ? פאַרװאָס האָט ער איר אַ פּאַטש-געטון ? צי דאָס איז 
אויך אַן אויסדרוק פון ליבע 1... 

אַזױ זענען זיי ביידע אָנגעקומען ביז תמרהס געסל, דאָ האָט 
תמרה נאָך מער פאַרשנעלערט אירע טריט און זיך געלאָזט שפּאַנען 

צו איר היים. חיים איז איר נאָכגעלאָפן, געפּרוווט פועלן ביי איר, 
אַז זי זאָל דאָך נישט זיין ברוגז אויף אים. אָבער דאָס איז אים מער 
נישט געלונגען, ביים שטוב איז זי שנעל אַרײנגעלאָפן אין הויף, 
נישט-זאָגנדיק אים אפילו קיין , גוטע נאַכט", 

-- אַ גוטע נאַכט, תמרה! -- האָט ער נאָכגעשריגן, ווען זי איז 
שוין געווען אין הויף, אָבער קיין ענטפער איז נישט געקומען, 

ער האָט געהערט וי זי האָט שטיל געעפנט די טיר און איז 
אַרײן אינװייניק. אַ קלעמעניש האָט אַרומגענומען זיין האַרץ -- 
אַ קלעמעניש און חרטה, 

ער איז נאָך לאַנג געשטאַנען אַ פאַרגליווערטער אויף זיין אָרט 
און זיך איינגעהערט אין דער שטילקייט פון געסל. אַלץ האָט גע 
דרעמלט. די גרויע שטיינערנע מויערן האָבן געמאַכט אויף אים דעם 
איינדרוק, װוי זיי װאָלטן געוויינט.. 

פול מיט פּיין און חרטה האָט ער פאַרלאָזט דאָס שמאָלע חייי 
- שעה"געסל... 
א 


אַ צעטומלטע פון דער נאָריװאָס דורכגעלעבטער סצענע איז 
תמרה אַריין אין שטוב און געבליבן שטיין ביי דער טיר. זי האָט 
אַ וויילע זיך איינגעהערט אין דער שטובישטילקייט און דאַן מיט 
שטילע טריט, כדי נישט איבערוועקן די שלאָפנדיקע, איז זי אַרײַן 
צו זיך אין צימערל, אָט דאָס צימערל האָט זי צוריק מיט אַ פּאַר 
װאַכן צוגעפוצט, נאָכדעם וי זי האָט פון אים אַרױסגעראַמט די 
פאַרשידענע אַלטע שטוב-זאַכן, װאָס האָבן זיך דאָ געפונען, 

זי איז אַ וויילע געבליבן שטיין אַ צעטומלטע און נישט געװוּסט 
װאָס צו טון מיט זיך. זי איז געווען צעשטרייט, דאָס פּנים האָט איר 
געבריט. דאָס האַרץ האָט געקלאַפּט מיט אַ צוגעאיילטן טעמפּאָ. 
ביסלעכווייז האָט זי זיך באַהערשט און שטיל, אויף די שפּיץ-פינגער, 
צוגעגאַנגען צו איר בעטל, 

דאָס געלעגער איז שוין געווען גרייט. דאָס האָט איר מוטער 

אים צוגעגרייט פאַר איר, כדי איר טאָכטער זאָל קומענדיק אַ מידע, 
קשנען זיך גלייך אַרײינלײגן אין בעט. 

תמרה האָט לאַנגזאט אַראָפּגענומען די שיך פון אירע פיס, האָט 
אויסגעטון איר קליידל, אַװעקגעלײגט עס איף אַ שטול און זיך 
שטיל אַרײינגעלײיגט אין בעטל, װאָס איז איר איצט אָנגענעם געווען 
מער וי אַן אַנדערש מאָל, 

זי האָט געװאָלט װאָס שנעלער אײנשלאָפן, באַפרײען זיך פון 
אירע געפילן און פון די איינדריקן פון היינטיקן אָװונט, אָבער שוין ביים 
ערשטן געדאַנק, אַז זי מוז גלייך אײינשלאָפן האָט זי דערמיט דורכ" 
געטריבן פון זיך דעם שלאָף און פאַרזונקען אין געדאַנקען. עס האָט 
איר שטאַרק באַנק-געטון, װאָס זי האָט מסכים געװען גיין אויף 
דער מסיבה. אך, װי איר מוטער איז געווען גערעכט. ווען זי גייט 
נישט אויף דער מסיבה, װאָלט זי זיך נישט צעקריגט מיט חיימען, 
וועלכן זי האָט דאָך אַזױ ליב... | 

עס האָט זיך איר געגלוסט וויינען. עס איז איר געווען פּיינלעך 
הלמאי חיים האָט איר אַ פּאַטש געטון, ,פאַרװאָס! פאַרװאָס קומט 
עס מיר? -- האָט זי זיך געפרעגט -- אָ, װי זי זעט איז ער נישט 
בעסער פון אלע אנדערע, וועלכע זי פאַרטראָגט נישט. אַבי זי האָט 
געמיינט, אז ער איז אַנדערש פון אַלע. זי האָט דאָך געהאָט וועגן 
אים די בעסטע מיינונג. זי האָט דאָך געהאַט צו אים דעם פולן ‏ 
צוטרוי. אנדערט װאָלט זי דאָך קײינמאָל נישט געװאַגט גיין מיט אים 
אויף דער מסיבה, זי װאָלט אים נישט דערלױבט, אז ער זאָל זי 
באַגלײיטן אַהיים און אוודאי נישט זיצן מיט אים אין אזא שפּעטיקער 
נאַכט-שעה אויף אַ באַנק, 

אַזױ איז תמרה געלעגן און געפיבערט אירע געדאַנקען. פאַר 
אירע אויגן איז לאַנג געשטאַנען חיימס צעחושטער אויסזען, בעת ער 
האָט זי גענומען צערטלען אױיף אַ ליײידנשאפטלעכן אופן זי האט 
נישט געקענט פאַרשטיין פאַרװאָס ער איז געווען אַזױ צעטומלט 
און ווילד. מיין גאָט. װוי ער האָט אויסגעזען!.. ער האָט זיך אינ- 
גאַנצן פאַרלוירן.. 


4{ יו 

ווען זי האָט זיך דערמאָנט וויאַזױי חיים האָט זי גענומען צערט- 
לען האָט איר אַ שוֹידער אַרומגעכאַפּט. | 

זי האָט זיך נישט געקענט באַהערשן, איינגענורעט איר פּנים 
אין קישן און זיך צעוויינט. נאָכדעם וי זי האָט זיך אַביסל באַרואיקט 
האָט זי גענומען מיט מער יישוב-הדעת זוכן די סיבות פאַרװאָס ער 
האָט זי פּלוצים אַ פּאַטשיגעטון. מילא, זי פאַרשטייט, אַז ער האָט 
זי שטאַרק ליב און דעריבער האָט ער זי געקושט, געדריקט זי צו 
זיך, אָבער אַ פּאַטש-טון ! 

זי האָט באַשלאָסן, אז זי װעט מיט אים מער קינמאָל נישט 
רעדן. אפילו ווען ער װעט זי װעלן איבערבעטן, װעט פאַלן צו 
אירע פיס, װעט זי מער נישט קומען מיט אים אין בארירונג! גיין, 
זי װיל אים מער נישט קענען! 

זי האָט זיך אויך דערמאָנט וועגן משהן. עס איזן לעבעדיק 
אויפּגעשטאַנען פאַר איר דאָס בילד, ווען ער האָט זי באַפאַלן מיט 
ווילדע קושערייען און איז נישט וייניקער צעחושט געװוען פון 
חיימען, ווען ער האָט נאָר דערזען, אַז זיי זענען זאַלבעצװײט אין 
דער פריזעריי. 


: 
אין פענסטער האָט שוין אַרײנגעבליקט דער מאָרגנשטערן, ווצי. 
תמרה איז איינגעשלאָפן מיט אַ מידן און פאַרדרוסלעכן שלאָף. 

קאַפיטל צען 


{ נמרה האָט זיך אויפגעכאַפּט אַ דערשראָקענע. זי האָט גע 
מיינט, אַז זי האָט שוין פאַרשפּעטיקט צו דער אַרבעט. דאָס עסן, װאָס 
די מוטער האָט איר צוגעגרייט, איז שוין געשטאַנען אויפן טיש, 

-- אַ גוט מאָרגן,. מאַמע, -- האָט תמרה באגריסט איר מוטער 
און איר געקוקט אין די אויגן, וועלנדיק פון זיי אַרױסלײענען צי זי 
איז נישט ברוגז אויף איר, 

מלכה האָט שטיל געענטפערט אױף תמרהס ,גוטמאָרגן? און 

גאָרנישט געפרעגט װעגן איר צוריקקערן אַהים. זי האָט גוט 
געהערט ווען זי האָט אויפגעמאַכט די טיר און איז אַרײן אין שטוב, 
זי האָט אָבער גאָרנישט געזאָגט, 

תמרה איז געווען אין אַ שלעכטער שטימונג און מער נישט 
גערעדט צו איר מוטער, יעדע איינע פון זיי האָט געשוויגן פאַר-זיך 
און געטראַכט אירע אייגענע מחשבות, 

תמרה איז מיט אַ שװוער געמיט דאָס מאָל געפאָרן צו דער 
אַרבעט, : 

אין אױטאָבוס זענען װוֹי תמיד געפאָרן איינע און דיזעלבע 
מענטשן. תמרה האָט כמעט אַלע געקענט בלויז פון אויסזען און גע- 
װוּסט, אז אַלע װווינען זיי אין די בייליגנדיקע געסלעך, 

אויך זיי, די פּאַסאַזשירן, האָבן גוט געקענט תמרהן לויטן אויס- 
זען. פאָרנדיק אויף דעם וועג צו איר אַרבעט איז תמרה כמעט אויס- 
געװואַקסן פאַר זייערע אויגן, מיידלשער געװאָרן. די פּאַסאַזשירן 
וואָלטן זי װוי פּלוצים דערזען און זיך אַנציקט מיט איר שיינקייט, 
מיט איר שלאַנקער פיגור און שיינעם מיידלשן פּנים, 

זי האַט אויך גוט געקענט דעם שאָפער, װאָס איז אין די דאַ- 

זיקע שעהן כמעט תמיד געפאָרן אויף דערזעלבער ליניע. אלע רופן 
אים יחזקאל. אַ מיטלװוּקסיקער יונגערמאַן, אין עלטער פון אַ יאָר 
עטלעכע און דרייסיק, מיט אַ סימפּאַטישן געזיכט. ער איז שטענדיק 
אין אַ גוטער שטימונג, וויצלט זיך מיט יעדן איינעם, גאָרנישט וו 
אלע נהגים פון די אױטאָבוסן, וועלכע האָבן תמיד אַזעלכע ערנסטע 
פּנימער... 

יחזקאל האָט לױיטן אויסזען בכלל נישט געמאַכט קיין איינדרוק . 
פון אַן אױטאָבוסן-נהג, נאָר גיכער פון אַ וויל-קענער, איידעלן 
יונגערמאַנטשיק. יעדער איינער האָט אים ליב געהאַט, באַגריסט 
אים מיט א ,גוט מאָרגן" און אים גערופן ביים נאָמען: 

-- .שלום יחזקאל! -- ,שלום, שלום"! -- ענטפערט ער און 
אַ גוטער שמייכל צעגיסט זיך איבער זיין מאַטן פּנים און תמימות" 
דיקע ביר-אויגן. די פּאַסאַזשירן ווייסן, אז ווען יחזקאל פירט דעם 
אױיטאָבוס קאָן מען אים אָפּהאַלטן אַפילן אינמיטן וועג, ער װעט 
בלייבן שטיין און אויפנעמען דעם פאַרשפּעטיקטן פּאַסאַזשיר. 

איידער יחזקאל לאָזט דעם אױטאָבוס אין גאַנג פאַרמאַכט ער 
נישט די טיר ביז ער איז נישט זיכער, אז אלע זענען שוין אינ- 
װײניק. אָט אזא איז ער יחזקאל, דער שאָפּער פון דער ליניע אויף 
וועלכער תמרה איז געפאָרן צו דער אַרבעט, 

מיט תמרהן האָט זיך יחזקאל געפירט וי מיט אַן אייגענער. 
צוליב דעם, װאָס תמרה האָט אָפּעגעגעבן כבוד די עלטערע מענטשן, 
וועלכע זענען געפאָרן אין אױיטאָבוס און עס פלעגט איר תמיד אויס- 
קומען שטיין בעתן פאָרן, פלעגט זי זיך שטעלן נעבן רודער, ממש 
הינטער יחזקאלס פּלײיצעס, כדי קיינעם נישט שטערן. יחזקאל האָט 
זי דערזען און זיך באַגריסט מיט איר דורכן שפּיגל, װאָס איז געהאָנ- 
גען קעגנאיבער זיינע אויגן אין וועלכן יחזקאל האָט אַלץ און אַלע- 
מען געזען. אָט אַזױ האָט ער נישט איייינמאָל זיך דורכגעשמועסט 
מיט איר דורך אַ שמייכל, מיט די אויגן, אָדער מיט אַ צוגעװואָרפענעם 
קאַמפּלימענט, 

אָפּטמאָל איז תמרהן נמאס פאָרן מיטן אױטאָבוס. כסדר דיזעלבע 

פּנימער, כסדר דיזעלבע אויגן, װאָס קוקן אויף איר מיט באַװוּנדע" 
רונג, אָדער מיט גיריקייט, גייט זי בעסער צופוס. דאָס רוב אָבער 
איילט זי זיך און פאָרט, | 

עס טרעפט אַמאָל, אַז עס אין פאַראַן א ליידיקע באנק, זעצט 
זיך תמרה און קוקט ארויס דורכן פענסטער, כדי אויסמיידן די בליקן 
פון מענער, װאָס דרינגען איר דורך. זי האָט אַזױ נישט ליב ווען מען 
קוקט אויף איר. װאָס קוקן זיי אזוי אויף איר 1 אָט קומט אַריין אַן 
עלטערער ייד, די פּיאות ליגן ביי אים פאַרלייגט פאַר די אױערן, 
זיי זענען נאָך פייכט פון דעם פרימאָרגן-װואַשן זיך, כאַפּט ער אומ" 
גערן אַ בליק אויף תמרהן און וויל זיך נישט זעצן נעבן איר. תמרה 
ווייס שוין, אז א ייד מיט פּיאות װעט זיך נישט זעצן נעבן אַן אשה. 
דער ייד נעמט זיך אָן פאַרן שטאַנג און באַהאַלט זיינע בליקן, קוקט 
פאַר-זיך, אָדער זוכט א פּלאַץ צו זעצן זיך נעבן אַ מאַנספּערשױן. 
אויף אנדערע בענק זיצן אייניקע פרויען און עס איז נעבן זי פאַ- 
ראַן אַ פּלאַץ פאַר נאָך פּאַסאַזשירן, אָבער תמרה ווייס, אז דער 
ייד וועט זיך אויך דאָ נישט זעצן. רייסט זי זיך אויף פון איר אָרט 
און זעצט זיך איבער אויפן באַנק, װוּ עס זיצן די פרויען, מפני 
שיבה תקום... | 

איצט איז תמרה געפאָרן און דאָס אַלץ נישט געזען, זי האָט 
קיינעם נישט געזען פאַר זיך. זי האָט אױף קיינעם נישט געלייגט 
קיין אכט. זי איז געווען גלייכגילטיק צו די פיל אויגן, װאָס האָבן זי 
אָבסערװירט װוי תמיד, 

זי איז געווען פאַרטראַכט. דער קאָפּ -- באַלאָדן מיט מחשבות. 
אָט באַלד װועט זי אָנקומען אין דער פריזעריי, זי װעט זיך טרעפן 
מיט חיימען. וויאַזױ װעלן זיי זיך איינס סאַנדערע קוקן אין די 
אויגן ? מיט משהן, איר באָס, האָט זי זיך שוין צוגעוווינט אַ ביסל, 
די ערשטע טעג נאָך יענעם פאַל האָט זי אויסגעמיטן זיך טרעפן מיט 
זיינע בליקן און אויך ער האָט זי אויסגעמיטן, אָבער שפעטער האָט 
ער װוי פאַרגעסן פון אַלץ, אָדער װי עס װאָלט קיינמאָל גאַרנישט 
פּאַסירט צווישן זיי ביידן.. 

פון איצט האָט ער גענומען שענקען מער אויפמערקזאַמקײט 
דליהן, וועלכע איז געווען צופרידן דערפון. בעת דליה איז הונ- 
געריק קויפט זי כסדר װאַפּליעס צום איבערבייסן און בשעת משה 
שטייט ביי זיין אַרבעט און זיינע הענט זענען פאַרנומען שטופּט אים 
דליה מיט אַ קאָקעטישן שמייכל די װאַפליעס אין מויל אַרֹײן. אים 
א ביס און זיך אַ ביס, יעדער איינער כאַפּט אַ בליק אױיף דליהס 
באַציאונג צו משהן און מען קוקט זיך איבער מיט אַ שמייכל, . 

אָט דערמאָנט זי זיך איין פרימאָרגן, ווען זי איז געקומען צו 
דער אַרבעט האָט זי אפילו געטראָפן דליהן מיט משהן פאַרן פאָרהאנג 
אין דער דאַמען-אָפּטײלונג אַרומגענומען אין אַ גאַנץ אינטימעף 
פּאָזע... | 

ווען זי איז אַרײינגעקומען האָבן זיי זיך ביידע דערשראָקן, אָבער 
זי, תמרה, האָט זיך געמאַכט נישט זעענדיק... משה איז גלייך אַרױס 
פון דער דאַמען-אָפּטײילונג און דליה איז נאָך לאַנג געבליבן שטיין 
כיים שפּיגל, געקעמט די ברעמען, אָדער גענומען שמינקען די ליפּן 
און פּודערן די באַקן.. 

ִ* 

דאָס אָפּשטעלן זיך פון אױטאָבוס האָט איבערגעריסן תמרהס 
מחשבות. זי איז שנעל אַװעקגעלאָפן צו דער פריזעריי. זי האָט גלייך 
דערזען, אז די מיידלעך זענען נאָך נישטאָ. אין דער פריזעריי האָבן 
זיך שוין געפונען משה מיט נפתלין און צוויי קליענטינס, װאָס 
זענען, װי עס האָט זיך שפּעטער אַרױסגעװיזן. געקומען פון דער 
סביבה, כדי זיין די ערשטע אין דער ריי, 

זי איז געווען צופרידן, װאָס חיים איז נאָך נישט געװען בי 
דער אַרבעט און זי דאַרף זיך נישט טרעפן מיט אים, 

זי איז אַרֹיין אין דער דאַמען-אָפּטײלונג און זיך באַגריסט מיט 
די צוויי פרויען, וועלכע האָבן געװאַרט. זי האָט זיך שנעל איבער" 
געטון אין איר ווייסן כאַלאַט און ווייסע שיך און זיך געגרייט צוי 
טרעטן צו דער אַרבעט. / 

איין פרוי האָט אויסגעזען פון אַ יאָר פינף און פערציק, הו" 

כער װוּקס, פיזיש פעסט געבויט, די האָר געקעמט אין א ,קוק" 
שוין אַ ביסל גרוילעך, די ליפּן נישט געשמינקט און דאָס פּנים נישט 
גרימירט, נאָר שטאַרק אָפּגעברענט פון דער זון און טיפע קנייטשן 
האָבן זיך דייטלעך געמערקט אויף אים, 

אָבסערװירנדיק די קליענטין האָט תמרה פאַרשטאַנען, אז די דאָי 
זיקע פרוי האָט נאָך אויף איר פּנים קיינמאָל נישט געהאט קיין קאָסמע- 
טישע באַהאַנדלונג, 

זי איז געווען אָנגעטון אין א געבלומטן קאָטאָן-קלײידל, גאַנץ 
מאָדערן גענייט, אויף די פיס -- בעזשישיך אויף אַ נידעריקן קנאפל 
און אויפן אַקסל אַ ספּאָרטיטעשל פון דערזעלבער פאַרב, װאָס אירע 
שיך. זי איז געזעטן און גערויכערט אַ פּאַפּיראָס. 

די צווייטע פרוי, וועלכע איז געזעסן אויפן צווייטן שטול, נעבן 
איר, איז געווען פיל יונגער, פון אַ יאָר פינף און צװאָנציק. איר 
פריזור איז געווען מאָדערן געקעמט, אויפן שטערן אַ פפּוני", פון 
הינטן די האָר אויפגעהויבן גאַנץ הויך, לוט דער לעצטער מאָדע. 

זי האָט געטראָגן אַ בלוזע אין בונטע בלומען מיט אַ גראַנאַט 
קאנטרעס-ראָק, ווייסע זומער-שיך אויף עטװאָס העכערע קנאַפל, 
אָבער אויך זי -- נישט גרימירט, נישט געשמינקט און די נעגל 
גישט לאַקירט, 

פאַר תמרהן זענען זיי געווען פרישע קליענטינס. זי האָט זיך 
געווענדעט צו זיי זייער העפלעך: 

-- בבקשה, ווער קומט אין דער ריי? 

-- איך ! איך וויל קורצן מיינע האָר א ביסל און מאַכן סלסול -- 
האָט זיך אפּגערופן די מיטליעריקע פרוי, 

-- כיטע זיך זעצן דאָ אויפן שטול. -- האָט תמרה איר אָנגער 
וויזן אויפן אויסגעבעטן פריזיר"שטול, מיטן ניקעלנעם פּאָרענטש. 

די פרוי האָט זיך געזעצט אויפן שטול. זי האָט פונאַנדערגע- 
נומען איר ,קוק" און געזאָגט : 

-- מיינע האָר זענען לעצטנס גאַנץ שיטער געװאָרן, דעריבער 


וויל איך זיי קורצן, אָבער אפשר װאָלט איר מיר געגעבן אַן עצה 
װאָס מען קען טון דערצו. 

תמרה האָט פאַכמעניש בודק געווען אירע האָר און דערקלערט: 

-- אייערע האָר זענען זייער טרוקן, דאַרף מען מאַכן ,,פּאַקונג". 

-- װאָס איז עס אַזעלכעס ,פּאַקונג"? -- האָט די קליענטין 
געפרעגט. 

-- דאָס הייסט, אַז מען מוז געבן די האָר ,שפּיין": אַ ביסל 
װויטאַמינען, -- האָט תמרה איר אויפגעקלערט, -- ווען מען מאַכט 
,פּאַקונג? מוז מען זיצן אונטער דער , הייבע" לכל-הפּחות אַ האַלבע 
שעה, כדי די האָר זאָלן איינזאַפּן דעם ,קאלאסטראַל?, ‏ - 

-- איך האָב נישט קיין צייט דערצו --- האָט די פרוי געזאָגט. -- 
איך וויל נאָר קורצן די האָר און מאַכן , פּערמאַנענט?. 

-- עס װאָלט געווען זייער געװוּנטשן -- האָט תמרה געזאָגט -- 
אַז איר זאָלט דאָך מאַכן , פּאקונג". 

-- איך האָב אָבער איצט נישט קיין צייט --- האָט די קליענטין 
נאָכאַמאָל אונטערגעשטראָכן -- איך װאָלט נאָך אויך געװאָלט איצט 
מאַכן קאָסמעטישעי באַהאַנדלונג, וויל איך שוין אויסנוצן די צייט 
טאַקע בעסער פֿאַר דעם. 

אין דעם מאָמענט זענען מיט א רעש אָנגעקומען אלע מיידלעך. 

רחל איז געווען בלאַס, מיד, נישט אױיסגעשלאָפן. זי איז צו" 
געלאָפן צו תמרהן און וי איר שטייגער זי אַרומגענומען פאַר דער 
טאַליע און געפרעגט : 

-- נו, מה שלומך תמרה? האָסט זיך אױסגעשלאָפן א ביסל! 
וי פילסטו זיך ? 

-- ככה, ככה... -- האָט תמרה געענטפערט גלייבגילטיקת -- 
ני, און דו וי פילסט זיך, רחל ? 

-- איך 1 איך בין טויט-מיד, -- האָט רחל געענטפערט מיט 


אַ שטאַרקן גענעץ -- איך ווייס גאָרנישט ואַזױ איך װעל היינט 
אַרבעטן. 


תמרה האָט פאָרשעריש אַ בליק"געטון אױף רחלען און איז 
צוגעטראָטן מאַכן דער פרוי ,פּערמאַנענט? - 

רחל איז צו צו דער צווייטער קליענטין און געפרעגט: 

-- מה אֹת רוצה + (װאָס ווילסטו ?) 

-- איך וויל -- האָט די יונגע קליענטין געזאָגט -- נאָר װואַשן 
דעם קאָפּ און אויסלייגן די האָר, 

רחל האָט זיך גענומען צו דער אַרבעט, אָבער אירע געדאַנקען 
זענען בכלל נישט געווען צו דעם. פון אירע באַװועגונגען איז געווען 
צו מערקן, אז זי איז נאָך אונטערן איינדרוק פון נעכטיקן אַװנט. 
בלויז ווען זי האָט גענומען רעדן וועגן דעם װי דער אָװנט איז גע- 
ווען אינטערעסאַנט, האָט זי דערװאַכט װוי פון שלאָף : 

-- הוא היה נחמד, נכון, תמרה? -- האָט זי גערעדט צו 
תמרהן, באַװעגנדיק מיט אירע הענט פױל און מעכאניש איבערן 
קאָפּ פֿון דער קליענטין -- ער איז װוּנדערבאַר, תמרה. איך זאָג 
דיר, איך האָכ זיך פאַרליבט אין אים. בחיי, ער איז ממש אַ חתיך... 

תמרה האָט זי אויסגעהערט און זיך צעלאַכט. אויך די ביידע 
קליענטינס, וועלכע האָבן זיך נישט געקענט באַהערשן פון רחלס 
ווערטער, האָבן זיך צעלאַכט. 

-- איז װיאַזױ ווילסטו איך זאָל דיך קעמען? -- האָט רחל זיך 
געווענדעט צו איר קליענטין, 

-- אויפן שטערן אַ ,פּוני", וי פריער, פּיאות ביי די אויערן און 
פון הינטן אויפגעהויבן אין דער הויך אַ ,מגדל?. -- האָט אויפגעקלערט 
די קליענטין, ווייזנדיק רחלען מיט אירע הענט ויאַזױ די פריזור 
דאַרף אויסזען, 

רחל האָט איר אויסגעהערט און צוגעװאָרפן נאַכלעטיק: 

-- יהיה בסדר, 

-- פרעג נישט, תמרה -- האָט רחל קעמענדיק דער קליענ- 
טין ווייטער פאָרגעזעצט איר געשפּרעך צו תמרחן -- ווען דו ביסט 
אַװעק האָט מען נאָך פאַרבראַכט, געזונגען און געטאַנצט. דער סטו- 
דענט האָט זיך ממש פאַרליבט אין מיר. ער האָט געהאַלטן אין איין 


יי 


דערקלערן זיך אין ליבע, אַ שאָד, תמרה -- איז רחל אַרײנגעפאַלן אין 
התלהבות -- אַ שאָד, װאָס דו ביסט נעכטן אַזױ שנעל אַװעק. באמת 
אַ שאָד, | 

תמרה איז געבליבן ערנסט און רחל האָט נישט אױיפגעהערט 
רעדן מיט באַגײיסטערונג: / 

-- איזה חתיך !... איזה חתיך !... איזה מותק! היה נחמד!.. 


ווען רחל האָט באַמערקט, אז תמרה איז אַזױ פּאַסיוו און לייגט 
נישט קיין באַזונדעון אַכט אויף אירע רייד, האָט זי איר אַ פרעג- 
געטון : | | 

-- װאָס ביסטן אַזױ ערנסט, תמרה? האָסט נישט הנאה געהאַט 
פון דער מסיבה ? 

-- הלוואי װאָלט איך בעסער נישט געגאַנגען -- האָט תמרה 
געענטפערט שטיל, 

-- פאַרװאָס, תמרה ? װאָס איז געשען? 

-- גאָרנישט.., 

-- דו האָסט דאָך נאָר װאָס געזאָגט, אז הלואי װאָלסטו בעסער 
נישט געגאַנגען, יל איך דוֹ זאָלסט מיר זאָגן װאָס עס האָט פּאַי 
|:טירט. זאָלסט אַזױ לעבן װי דו װעסט מיר זאָגן, -- האָט רחל איר 
באַשװווירן, 


-- נישט איצט, -- האָט תמרה איר געענטפערט -- ווען מיר 
. וועלן גיין אַהיים, 
- י הַחְלי -װאָט מער גאָרנישט געפרעגט. זי האָט זיך אָנגעשטױסן, 
אַז מיס ישמרָהן האָט עפעס פּאַסירט. זי האָט געװאָרפן א בליק אויף 
חיימען, וועלכער איז געווען פאַרנומען ביי זיין אַרבעט און אַ שמייכל- 
געטון פאַר-זיך, 

תמרה האָט געענדיקט איר אַרֹבעט, צוגעטראָגן דער פרו 
אַ שפּיגל, כדי זי זאָל זיך באַטראַכטן װי זי זעט אויס אין דער נייער 
פריזור. | 
-- יופי, װוּנדערבאַר. עס פּאַסט אייך זייער צום פּנים, -- האָט 

תמרה צוגעװאָרפן אַ גוט װאָרט איר קליענטין. די פרוי איז געווען 
שטאַרק צופרידן פון איר נייער פריזור, | 

-- גברת ליזאַ, די גברת וויל טפול פּנים. -- האָט תמרה זיך 

געווענדעט צו ליזען דער קאָסמעטיקערין. 

| -- בבקשה! בבקשה! -- האָט ליזאַ איינגעלאַדן די קליענטין 
און אַרײינגעפירט זי אין אַ צימערל, װאָס איז אָפּגעטײלט געוען 
מיט אַ שפּאַניש ווענטל. 

אויפן װאַנט זענען דאָ געהאָנגען עטלעכע גרויסע שפּיגלען 
שאַפקעלעך מיט פלשעלעך, פאַרשידענע קרעמען פון וועלכע עס 
האָט זיך געטראָגן אַן אַפּטייקיגערוך, 

ביי די זייטן פון די ווענט זענען געשטאַנען שמאָלע בעטלעך, 
געבעט מיט ווייסער צעראַטע. אויף די צוויי בעטלעך זענען געלעגן 
צוויי פרויען אין ווייסע כאַלאַטן און געמאַכט דעם איינדרוק, וי 
זיי װאָלטן געלעגן אין שפּיטאָל און מען האָט זיך געגרייט דורכפירן 
איבער זיי אַן אָפּעראַציע. 

ביי איין קליענטין, צוקאָפּנס, איז געזעסן אַ בלאַנד מיידל און 
האָט איר געבונדן דעם קאָפּ מיט אַ ווייס טיכל, כדי די האר זאָלן נישט 
שטערן בעת דער באַהאַנדלונג, | | 

די צווייטע פרוי איז געלעגן מיט אַ צעראַטענעם היטעלע אויפן 
קאָפּ. איר פּנים איז געווען באַדעקט מיט אַ געדיכטער ווייסער מאַסע, 
פון אונטער וועלכער עס האָבן זיך בלויז געמערקט די ליפּן און אירע 
שװאַרצע ברעמען. - 

די אויגן זענען געווען פאַרמאַכט און איר גאַנצער קערפער 
איז געווען אומבאַװעגלעך. זי האָט געמאַכט דעם איינדרוק, וי זי 
װאָלט געלעגן אונטער נאַרקאָזע... 

ווען די קליענטין איז אַרײנגעקומען אין דער קאָסמעטישער 
אָפּטײילונג האָט די פּאָזע פון די ליגנדיקע פרויען געמאַכט אויף איר 
אַ פּיינלעכן איינדרוק. זי האָט געמיינט, אז מיט זיי האָט עפּעס פּאַ- 
סירט און זי האָט זיך דערשראָקן. דאָס איז דאָס ערשטע מאָל, 
װאָס זי געפינט זיך אין אַ קאָסמעטישן סאַלאָן, 


-- 207 -- 


. די קאָסמעטיקערין ליזאַ האָט אָנגעװיזן אויף אַ ליידיק בעטל און 
איר געהייסן זיך אַװעקלײגן, | | 

נישט דרייסט און זשענירנדיק זיך האָט די קליענטין זיך גע" 
לייגט אויפן בעטל. לויט איר באַנעמונג און האַלטונג האָט ליזאַ 
גלייך פאַרשטאַנען, אַז זי איז צום ערשטן מאָל געקומען מאַכן 
קאָסמעטישע באַהאַנדלונג, 

-- קרעמפּירט זיך נישט גברת, -- האָט ליזאַ געזאָגט צו איר 
מיט אַ פריינטלעכן שמייכל --- פילט זיך פריי, טוט אויס אייערע שיך 
װעט אייך זיין באַקװעמער, ציט אויך אַראָפּ פון זיך דאָס קלייך, 
װאָרום איר װעט זי צעקנייטשן, 

| -- אַ דאַנק, אַ דאַנק עס איז מיר באַקוועם... -- האָט די קליענ- 

טין געזאָגט --- איך װעל זיך נישט אויסטון, עס איז מיר גוט אַזױ. 

זי האָט זיך געלייגט אויפן בעטל, אויסגעצויגן זיך אין דער גאַנ- 
צער לענג, אויסגעגלייכט די פיס און איז געבליבן ליגן מיט אַן אומ" 
היימלעך געפיל, הגם עס איז איר געווען אַזױ גוט צו ליגן אויפן 
שטייפן בעטל און זיך אויסגלייכן די ביינער... 

ליזאַ האָט געוואַשן אירע הענט, זי האָט אָנגעטון אירע ברילן, 
זיך אַװעקגעזעצט ביי דער קליענטין צוקאָפּנס אין אנגעהויבן בודק 
זיין איר פּנים. זי האָט פאַכמעניש באַטאַפּט מיט אירע פינגער די 
הויט און גענומען דרייען מיטן קאָפּ, 

-- האָיװאַיװאַ! -- האָט ליזאַ געזאָגט מיט אַ זויערער מינע -- 
אייער פּנים איז געפערלעך, די הויט איז שטאַרק טרוקן און באַשאָטן 
מיט שװואַרצע פּינטעלעך, װוי מיט מאָן. אייער געזיכט מוז האָבן אַ לענ- 
גערע באַהאַנדלונג. זענט איר שוין אַמאָל געווען אין אַ קאָסמעטישן 
סאלאָן ? שמירט איר אייער פּנים מיט עפעס אַ קרעם? װאַשט 
איר עס מיט אַ ספּעציעלער װאַסער1 איך מיין, אז נישט. -- האָט 
ליזאַ פארכאַפּט איידער נאָך די קליענטין האָט געװאָלט עפּעס 
ענטפערן. 

די קליענטין האָט זיך געפילט אומבאַקװעם פון ליזעס פראָגן. 
זי האָט זיך געשעמט איר ענטפערן, אַז דאָס איז דאָס ערשטע מאָל; 


! --8א- 


װאָס זי איז געקומען צו אַ קאָסמעטישער באַהאַנדלונג. זי האָט עס 
אָבער נישט געקענט לייקענען, װאָרום איר געזיכט האָט שוין פאַר 
איר אַלץ געזאָגט... 

-- ניין, איך האָב אָט די אלע זאַכן קיינמאָל נישט באַנוצט אין 
מיין לעבן. -- האָט זי געענטפערט שטיל -- בלויז אַמאָל אין אַ שמי- 
טה באנוץ איך ,וועלװועטאַ?, אָדער אַ געלכל פון אַן איי, אויסגע- 
מישט מיט לימענע. איך װאַש דאָס פּנים מיטן זאַפט פון אַן עגבניה, 
דאָס איז דאָך אויך װיטאַמין. | 

ליזא האָט אַ שמייכליגעטון און געפרעגט װײיטער; 

-- וו אַלט זענט איר, גברת ? איר װועט מיר אַנטשולדיקן, װאָס 
איך שטעל אייך אזא אומדיסקרעטע פּראַגע, 

-- װאָס איז װיכטיק! -- האָט די קליענטין געענטפערט -- 
איך בין אַלט פינף און דרייסיק יאָר, | 

-- אוּן איך האָב אייך געװאָלט שאַצן העכער פערציק אאָר. -- 
האָט ליזאַ באַמערקט דרייסט -- אפשר איז עס אייך נישט אָנגענעם 
צו הערן, ווייל דאָס איז זיכער נישט קיין קאָמפּלימענט פאַר אַ פרױי. 
אָבער איך מוז עס אייך זאָגן. יאָ, איר זעט אויס מער וי איר זענט 
אַלט, וויאַזױ פאַרנאַכלעסיקט עס אַזױ ביי היינטיקע יאָרן אַ פרױי 
איר פּנים, אין דער צייט, ווען עס זענען היינט פאַראַן אַזויפיל קאָס- 
מצטישע מיטלען, אַפילן ביז ,ניתוח פּלסטי?, װאָס מען פירט היינט 
אַדורך. פרויען גייען דאָך אַרױס נאָך די אָפּעראַציעס וי ליאַלקעס 
ממש. עס זענען שוין היינט נישטאָ קיין מיאוסע פרויען, אַבי נאָר 
געלט און גוטער ווילן. װאָס די נאַטור האָט נישט באַשאָנקען מיט 
ער מתנה פון שיינקייט דערגענצט מען היינט דורך אַ פּלאַסטישער 
אָפּעראַציע, | 

אַזױי האָט ליזאַ געמוסרט די קליענטין אױף איר פאַכמענישן 
אופן און די קליענטין האָט איר אויסגעהערט מיט פיל אויפמערק- 
זאַמקײט, 

-- איר װועט זיך איבערצייגן וי איר װועט אויסזען, ווען איר 
ווֹעט אַרױסגײן פון מיינע הענט. -- האָט זי פאָרגעזעצט -- איר 


ועט מיר דאַנקען, איר װעט יונגער ווערן מיט גאַנצע פופצן יאָר. איר 
וועט זיך בכלל נישט דערקענען.. 

-- יונגער װועל איך שוין זיכער נישט ווערן -- האָט די קליענ- 
טין איר געענטפערט מיט אַ נאַאיוון שמייכל -- נישט ביי קיין שווע- 
רער און פיזישער אַרבעט קען אַ פרוי ווערן יונגער. די זון טרוקנט 
אויס די הויט פון פּנים, דאָס געזיכט ווערט געקנייטשט און די האָר 
פאַרלירן זייער נאַטירלעכן גלאַנץ. 

-- איר זענט כסדר אויף דער זון ? -- האָטֹ ליזא געפרעגט. 

-- יאָ, איך אַרבעט מערסטנסטייל אויף דער זון, -- האָט די 
{ליענטין געענטפערט שטיל, 

-- איר זענט פון אַ מושב? -- האָט ליזאַ ווייטער געפרעגט -- 
פון אַ קבוץ? 

די קליענטין האָט געענטפערט מיט אַ שאָקל מיטן קאָפּ, 

-- װויבאַלד אַזױ -- האָט ליזאַ אויפגעקלערט -- דאַרפט איר 
זיכער מאַכן קאָסמעטישע באַהאַנדלונג. איך האָב פיל קליענטינס, 
װאָס קומען צו מיר פון קיבוץ. זיי גייען אַרױס פון מיר זייער צוי 
פרידן. | 

ווען ליזאַ האָט איר געזאָגט, אז זי האָט פיל קליענטינס פון / 
קבוצים, האָט די פרוי אַ שמייכליגעטון פאַר-זיך. 

ליזאַ האָט פאַרשטאַנען איר שמייכל. זי האָט פאַרענדיקט דאָס 
געשפּרעך און גענומען פאַרדעקן איר האַלדז מיט א נײלאַן"פאַר- 
טוכל, כדי נישט אויסצושמירן איר קלייד, דאַן האָט זי אַרומגע- 
בונדן איר שטערן מיט א ווייס טיכל און צוגעטראָטן צו דער אַרבעט. 

אין דעם האָט רחל אריינגעפירט די צווייטע קליענטין, וועלכע 
האָט אויך באַשלאָסן מאַכן קאָסמעטישע באַהאַנדלונג, 

צוליב דעם, װאָס אַלע בעטלעך זענען געווען פאַרנומען. האָט 
ליזאַ איר אָנגעוויזן אויף א שטול און געבעטן װאַרטן ביז עס װעט 
זיך באַפּרײיען אַ בעטל, : 

די קליענטין האט זיך אַנידערגעזעצט און גענומען אַבסערװירן 
די ליגנדיקע פרויען אויף די בעטלעך. זי האָט זיך איינגעקוקט איף 

זי צי עמעץ אין דאָ נישטאָ פון באַקאַנטע, הגם עס איז זיי איצט 
געווען שווער צו דערקענען... 


ליזאַ איז געווען אַ פרוי פון אַ יאָר אַכט און פערציק, אָדער 
פופציק, אָבער עס איז געווען שווער אָפּצוטרעפן איר עלטער. זי 
איז געווען הויך, פרויאיש שיין געבויט. איר געזיכט איז געווען 
גלאַט און זאָרגפעליק געפלעגט. בלויז אַרום די אויגן האָבן זיך צע- 
לייט אַ פּאָר קױים-ימערקבאַרע קנייטשעלעך, װאָס האָבן זיך עטװאָס 
געפאַלדעט בעת זי האָט געלאַכט. אֹיר קאָפּ האָר איז געווען גע- 
פאַרבט אויף קאַשטאַן"פאַרב. די פריזור שיין געקעמט און די ברע- 
מען און ויעס שטאַרק געשװאַרצט, 

דער ווייסער כאַלאַט, װאָס איז געלעגן אויף איר גוט-געפּאַסט 
האָט איר צוגעגעבן אַ באַזונדערן חן. זי האָט זיך באַװעגְט שנעל און 
קאָקעטיש. זי איז געלאָפן פון איין בעטל צום צווייטן, כדי זען וי 
איר געהילפס-מיידל פירט אויס די אַרבעט. 


דאַן איז זי צוגעגאַנגען צו אַ פרוי, וועלכע איז געלעגן אונטער 
אַ ימאסקע", באַטראַכט זי און גענומען מיט לוילעך װאַטער װאַשן דאָס - 
פּנים, נאָכן אָפּװאַשן איר פּנים האָט זי אים אָפּגעװישט זאָרגפעל- 
טיק, פאַרגרימירט, צוגעפּודערט און דערלאַנגט איר אַ שמיגל, זי 
זאָל זיך באַטראַכטן וי שיין זי זעט אויס. 

ווען די פרוי האָט זיך אויפגעהויבן פון בעטל נאָך דער באַחאַנד- 
לונג און געבליבן שטיין אין איר קאָמבינעזאָן, איז געווען צו מערקן, 
אַז דאָס איז שוין ווייט נישט קיין יונגע פרוי. 

זי האָט זיך געהאַלטן אין איין באַטראַכטן אין שפיגל װײ זי 
זעט אויס נאָך דער קאָסמעטישער באַהאַנדלונג. 

-- גברת ליזאַ, אַנטשולדיקט איין מאָמענט -- האָט זי אַ רוף- 
געטון, נישט אָפּטרעטנדיק פון שפּיגל. 

ליזאַ איז שנעל צוגעגאַנגען צו דער קליענטין און געפרעגט. 

-- װאָס איסט לאַוס, גברת גפני? 

-- איר זעט, גברת ליזאַ, אָט דאָ אין דעם פּלאַץ זענען נאָךף 

גכבליבן עטלעכע שװאַרצע פּינטעלעך און דאָ ביי די שלייפן מערקן 
זיך טיפע קנייטשעלעך, -- האָט זי שטיל געזאָגט, 

-- אך, דאָס איז דאָך גאָרנישט, גברת גפני! -- האָט ליזא באַי 
רואיקט די קליענטין אין איר יעקישער אױסשפּראַך -- דאַס זינד 
דאָך ניכט קיינע קנייטשען! דאַס איסט נור אַ מימיק, איר האָט אַ גע" 
וװואָנהײט אַ פּינטל-טון מיט די אַאוּגען, ווען זי שפּריכען, דאָס איז 
דאָך ניכט מער וי אַ חן-רשטריך. זי זעען דאָך אויס װונדערבאַר, 

-- יא, יאַ, -- האָט די פרוי נאָכגעגעבן מיט פרייד און אויך 
נאָכגערעדט ליזען לוט איר יעקישער אױסשפּראַך -- דאָס איסט 
ריכטיק. איך האַבע ווירקליך אזא געװאַנהײט אַ קנייטש-טון מיטן 
שטערן בעתן שפּרעכן. | 

--- אַהאַ, זעט איר שאָן. גברת גפני, ליזאַ ווייסט שאָן אַלעס! -- 
האָט ליזאַ געזאָגט מיט אַ שמייכל -- דאָס פּאַסט אייך גראָד צום 
געזיכט, דאָס מאַכט אינען זייער סימפּאַטיש. 

די קליענטין איז נאָך אַלץ נישט אָפּגעטראָטן פון שפּיגל און 
געגלעט מיט דער האַנט איבער איר גוידערדיקן פּנים, אָפּגעצױגענעם 
האַלדז אין וועמעס פאַלדן עס האָבן זיך באַהאַלטן אירע יאָרו 

פון ליזאָס טרייסט-ווערטער האָט זי דאָך באַקומען אַ בעסערע / 
שטימונג און זיך ערשט איצט גענומען אָנטון, 

זי האָט אַ לעצטן מאָל געכאַפּט אַ בליק אין שפּיגל מיט הנאה. 
באַצאָלט ליזען דעם געפאָדערטן פּרייז, אַרײינגעשטופּט דעם מיידל, 
װאָס האָט איר באַדינט, אַ פֹּאָר מטבעות און איז אַװעק, 

איר פּלאַץ האָט פאַרנומען די יונגע קליענטין, װאָס רחלע האָט 
צום לעצט אַריינגעפירט, 

-- איר זעט -- האָט ליזאַ געזאָגט באַלײגנדיק די קליענטין 
אויפן בעטל -- אָט די פרוי, וועלכע איז נאָר ויאָס אַװעק און האָט 
געהאַט אַ טענה, הלמאי, אירע קנייטשן פאַרגײיען נישט 1 יאָ, טרעפט 
וויפל זי איז אַלט ? 

יעדע איינע פון די קליענטינס האָבן אָנגעהבן שאַצן אירע 


יאָרן. 

-- פופציק ! -- האָט זיך איינע אָפּגערופן. 

-- ניין, זי מוז שוין אַלט זיין אַ יאָר צוויי און פופציק -- האָט 
די צווייטע געפּרווט אָפּטרעפן. 

ליזאַ האָט אַ שמייכל-געטון. 


-- אי װועט גאָרנישט גלויבן -- האָט זי געזאָגט מיט שטראַלנ-י 
דיקע אויגן -- אַז אָט די פרוי איז שוין אַלט ניין און זעכציק יאָר 
און זי האָט נאָך אַלץ טענות צו מיר, אַז פון מיין בּאַהאַנדלונג פאַר- 
גייען ביי איר נישט די קנייטשן. איר האָט געהערט? 

די קליענטינס האָבן זיך צעלאַכט. 

-- גיין און זעכציק ? ניין און זעכציק 1 -- האָבן זיי איבערגע" 
חזרט פאַר זיך, | 

-- יאָ, יאָ, מיינע ליבע -- האָט ליזאַ געזאָגט -- איר וועט דאָך 
מיר פרעגן פון װאַנען אין ווייס וויפל זי איז אַלט ? -- אירע אַ טאָכ- 
טעד קומט צו מיר אויך מאַכן קאָסמעטישע באַהאַנדלונג און יענע 
איז שוין א פרוי פון אַ דאָר צוויי און פופציק. זי האָט מיר דערציילט, 
! אַז איר מאַמע איז שוין אַלט ניין און זעכציק יאָר און זעט נאָך אויס 
פיל יונגער פון איר, װאָרום איר גאַנץ לעבן האָט זי געהאַט גוטע יאָרן 
און בלויז אינזינען געהאט אָפּהיטן איר אויסזען, 

אלע קליענטינס האָבן געלאַכט און ליזאַ האָט וייטֶער דער- 
ציילט : 

-- איינמאָל האָט די מאַמע זיך דאָ צוזאַמענגעטראָפן מיט איר 
טאָכטער און ביידע האָבן זיך געמאַכט קאָסמעטישע באַהאַנדלונג. 
איר האָט געדאַרפט זען װיאַזױ די טאָכטער האָט געקוקט מיט קנאח 
אויף איר מאַמע, הלמאי זי, איר מאַמע, זעט נאָך אס שענער 
פון איר.., 

די קליענטינס האָבן אױסגעשאָסן ווידער מיט 
געלעכטער, | 

דערציילנדיק אַזױ האָט ליזאַ גענומען באַטראַכטן די הויט פון 
איר פרישער קליענטין,. װאָס רחלע האָט אַרײנגעפירט. 


הילכיקן 

-- אייער הויט איז נישט שלעכט -- האָט זי געזאָגט צו איר. -- 
דוכט מיר, אז איר זענט שוין געווען ביי מיר. װאָס? 

-- איר האָט אַ גוטן זכרון -- האָט די קליענטין געשמייכלט. 

-- וי איז אייער פּאַמיליע? -- האָט ליזאַ גענומען בלעטערן 
אין איר נאָטיץ-ביכעלע, װוּ עס זענען ביי איר געווען נאָטירט אַלע 
קליענטינס, 

-- אורה ארצי -- האָט די קליענטין געענטפערט. 

-- הא, יאָ ריכטיק, אורה ארצי. דוכט זיך, אז איר זענט פון 
אַ קיבוץ. 

-- יאָ, פון אַ קיבוץ -- האָט די קליענטין געענטפערט שטיל 
און זיך אַרומגעקוקט צי קיינער האָט עס נישט געהערט. זי האָט 
אָכער נישט באַמערקט וי די צווייטע קליענטין, וועלכע איז אַרײן 
אַהער פאַר איר און שוין געלעגן אונטער אַ ,מאַסקע", האָט געװאָלט 
לאַכן, אָבער צוליב דער , מאַסקע* נישט געקענט. די ליגנדיקע פרוי 
האָט בלויז אַ טראַכט-געטון צו זיך : 

-- ,וי איך זע, בין איך דאָ נישט איינע פון קיבוץ".. 


* 


די צייט האָט זיך דערנענטערט צו מיטאָג, די אַרבעט האָט 
זיך פּאַרקלענערט. תמרה האָט זיך געזעצט אויף אַ שטול אָפּרוען. 
איר פּנים איז געווען בלאַס און די אויגן אומעטיק, 
= חיים האָט אַלעמאָל געװאָרפן אַ זייטיקן בליק צו איר. זי האָט 
עס באַמערקט, אָבער אויסגעמיטן צו קוקן אין זיין זייט. אין איר 
האַרצן האָט זי געפילט אַ שטאַרקן פאַרדרוס צו אים, אָבער זי האָט 
זיך באַמיט, אז קיינער זאָל עס נישט מערקן. 

משה האט געזען, אז תמרה זיצט אַ באַזאָרגטע, האָט עב זי 
א רוף-געטון צו זיך : 

-- תמרה קום נאַר אַהער ! 

זי איז צוגעגאַנגען צו אים מיט לאַנגזאַמע טריט און געפרעגט : 

--- װאָס ווילט איר? 


-- אפשר נויטיקסטו זיך אין געלט? -- האָט ער געפרעגט, 
נישט אויפהויבנדיק די אויגן אויף איר, | 


-- אין געלט נויטיק איך. זיך כסדר -- האָט תמרה געענטפערט 
מיט אַ געמאַכטן שמייכל. וי א בליץ איז דורכגעפלויגן איבער איר 
מוח דער מאָמענט, ווֹען ער האָט איר געשטופּט דאָס פּעקל מיט 
געלט. זינט דעמאָלט פלעגט זי אויסמיידן בעטן ביי אים איר 
לוין, אפילו ווען זי האָט זיך שטאַרק גענויטיקט אין געלט, זי פלעגט 
דעריבער װאַרטן ביז ער װעט איר אַליין דערמאָנען וועגן דעם. 

זי איז געשטאַנען אין פאַרלעגנהייט און געקוקט וי משה האָט 
אַרױסגענומען פון שופליאָד-קאַסע געלט און באַצאָלט איר דעם 
מאַנאַט-לױן, װאָס זי האָט נאָך געזאָלט באקומען צוריק מיט עטלעכע 
טעג. 

אין דער צייט ווען משה האָט איר געגעבן דאָס געלט, איז חיים 
געשטאַנען ביי דער טיר און גערויכערט אַ פּאַפּיראָס. ער האָט גע- 
װואָרפן שמייכלענדיקע בליקן צו איר, כדי זי ווידער געווינען דער- 
מיט, ער האָט אָבער באמערקט, אז זי מיידט אויס קוקן אויף אים, 

דליה האָט גלייך פאַרשטאַנען, אַז צווישן חיימען און תמרהן זע- 
נען די באַציאונגען קאַליע געװאָרן און זי איז שטאַרק צופרידן גע- 
ווען דערפון. תמרהן אויף צו להכעיס איז זי צוגעגאַנגען צו חיימען 
און מיט אַ קאָקעטישן שמייכל א זאָג געטון צו אים : 

-- חיים, גיב אַ פּאַפּיראָס, 

חיים האָט געגעבן דליהן אַ פּאַפּיראָס, אָבער גלייכצייטיק האָט 
ער געװואָרפן זיין בליק צו תמרהן צי זי באַמערקט ויאַזױי דליה 
איז צוגעגאַנגען צו אים היימיש און קאָקעטירט צו אים, כדי אים 
געטעלן. דאָס בעטן אַ פאַפּיראָס איז אויך נישט מער וי אַן אויסי 
רייד, כדי כאַפּן מיט אים אַ פלירט. 

תמרה האָט באַמערקט וי דליה רויכערט צו פון חיימס פּאַפּיראָס 
און זי רעדט צו אים עפּעס אין דער שטיל, שמייכלט און הערט 
נישט אויף זיך וויצלען מיט אים, 

דאָס האָט איר וויי"געטון, אָבער זי האָט זיך באַמיט פאַרהאַלטן 
גלייכגילטיק און רואיק, 

-- תמרה, װאָס איז געשען צװישן דיר מיט חיימען? איר 
זענט ברוגז צוישן זיך ? -- האָט רחל געפרעגט ביי תמרהן נאָך דער 
אַרבעט, בעתן גיין אַהיים -- איך האָב גלייך פאַרשטאַנען, נאָך בעת 
דו האָסט מיר געזאָגט, אז הלואי דו װאָלסט נישט געווען געגאַנגען 
אויף דער מסיבה, אז עפּעס איז געשען צווישן אייך ביידן. 

תמרה האָט געשוויגן און ווען רחל האָט דערזען, אז תמרה איילט 
זיך נישט ענטפערן, איז זי צוגעשטאַנען צו איר : 

-- נאַרישע דו. דערצייל מיר װאָס האָט פּאַסירט. איך פאַרזיכער 
דיר, אז איך װעל קיינעם גאָרנישט דערציילן. צווישן אונדז ביידן 
וועט עס בלייבן, בחיי, | 

-- עס האָט גאָרנישט פּאַסירט. -- האָט תמרה געענטפערט 
קורץ, אָבער ווען רחל איז צוגעשטאַנען נאָך מער צו איר, האָט זי 
שטיל געענטפערט: 

-- איך ווייס אַלײן נישט פאַרװאָס ער איז ברוגז אויף מיר.. 

-- דערצייל מיר נישט קיין מעשיות, תמרה, עפּעס האָט פאַ- 
סירט ווען איר זענט אַװעק פון דער מסיבה. איך שווער דיר, אז 
דו װועסט מיר דערציילן, בחייך ! 

תמרה האָט געפילט אַ נויטווענדיקייט זיך אַראָפּרעדן פון האַרצן 
און זי האָט אָנגעהױבן שטיל : 

-- איך ווֹעל דיר דערציילן דעם גאַנצן אמת ואַזױ דאָס איז 
געשען. איך פאַרשווער דיך אָבער רחל, אַז צווישן אונדז זאָל עס 
בלייבן, דו הערסט ? 

-- מעגסט האָבן צוטרוי צו מיר -- האָט רחל געזאָגט מיט אומ- 
געדולד. אירע אויגן האָבן געבליצט מיט פאַרבאָרגענער הנאה "און 
כיטרעקייט. זי האָט אָנגעשפּיצט איר גאַנצן געהער. 

-- ווען מיר זענען אַרױס פון דער מסיבה -- האָט תמרה דער- 
ציילט מיט אַ ציטערדיקער שטים אין וועלכער עס האָט זיך געפילט 
אַן איינגעהאַלטענער געוויין -- האָט מיך חיים באַגלײיט אַהיים. ער 

איז גראָדל געווען אין אַ גוטער שטימונג, מען קען זאָגן אַבִיסל 
שיכור. מיר זענען ביידע געגאַנגען שווייגעוודיקע. שפּעטער... שפּע- 
טער האָט ער אַרױפגעלײגט זיין האַנט אויף מיין האַלדז.. 

-- נו, איז װאָס, איז װאָס ? וועלכע געפאַר איז עס, ווען ער 
האָט אַרױפגעלײגט די האַנט אויפן האַלדז? -- האָט רחל איבער- 
געשלאָגן תמרהס רייד, 

וואָרט, װאַרט רחל, דאָס איז נאָך נישט אַלץ -- האָט תמרה 
געזאָגט מיט א פאַרהאַקטן אָטעם, וי זי וואָלט איר געגאַנגען דער- 
ציילן גאָר אַן אויסטערלישע זאַך. -- איך האָב אים געזאַגט, אז 
איך פֿאַרטראָג עס נישט, האָט ער גענומען און מיך פעסט אַרום-י 
גענומען פאַר דער טאַליע, 

-- נו, איז װאָס, איז װאָס אויב ער האָט דיך אַרומגענומען ביי 
דער טאַליע ? וועלכע געפאַר איז עס? אלע יינגלעך און מיידלעך 
טוען אַזוי. אלע חברים פירן זייערע חברטעס אויף אזא שטייגער -- 
האָט רחל ווידער געזאָגט. 

-- האָב אַ רגע געדולד, רחל-- האָט תמרה געזאָגט באַהער" 
שנדיק זיך אַביסל -- מיר האָבן זיך געזעצט אָפּרוען ביי אַן אױיטאָ- 
בוסן-סטאַציע אוֹיף אַ באנק. ער איז גראָד געווען זייער העפלעך, 
אונטערגעלייגט זיין נאָזיטיכל איך זאָל נישט אויסשמירן מיין קלייך, 
דערנאָך האָט ער זיך גענומען טוליען צו מיר און מיך גענומען באַײ 
שיטן מיט קושן, 

-- נו, איז װאָס? -- האָט רחל געזאָגט מיט אַ שמייכל, -- 
| װאָס איז עס אזא גרויסער חטא, אז ער האָט זיך צוגעטוליעט צו 
דיר און דיך אַ קוש-געטון ? | 

-- װואָרט רֹחל, דאָס איז נאָך נישט אַלץ. איך האָב זיך גע- 
ווערט און ער האָט זיך גענומען מיר דערקלערן אין ליבע. ער האָט 
געזאגט, אז ער האָט מיך שטאַרק ליב און אז ער טראַכט מיט מיר 
חתונה האָבן, ער שלאָפּט נישט גאַנצע נעכט צוליב מיר און אַז איך 
בין קאָלט צו אים און איך שענק אים נישט קיין ליבע. איך בין 
אַ. שלעכט מיידל, און אַז.. איך האָב נישט קיין רחמנות אויף אים.. 

--- זאָלסט אַזױ לעבן תמרה, אַזױ האָט ער גערעדט צו דיר? -- 
האָט רחל אויסגערופן מיט גרויס אינטערעס -- נו, איז דיר נאָך 


אַלץ שלעכט! גײי שוין, גי תמרה, האָסט נישט קיין שכל און 
שוין !. 


-- איך זאָל אַזױ לעבן. רחל, וי ער האָט אַזױ גערעדט צו 
מיר און איך דערצייל דיר אַלץ װוי עס איז געווען. 
| = -- גלויט מיר תמרה, אז אן אנדער מיידל װאָלט זיך געשעצט 
גליקלעך צו הערן אַזעלכע רייד פון אַ בחור און דו... און דו... ביסט 
אַ טפשה און שוין ! 


-- אָבער הער מיך אויס, רחל, ביזן סוף, שלאָג מִיר נישט איי 
בער. -- האָט תמרה געזאָגט מיט צעחושטקייט. 

רחל האָט אָבער נישט געלייגט קיין אַכט אױף אירע רייד. 
זי איז אַרֹיין אין התלהבות גלייך װוי מיט איר זעלבסט וואָלט עס 
פּאַסירט. זי האָט געפרעגט מיט אומגעדולד: 


-- און דו האָסט אים גאָרנישט געענטפערט דערויף? נו, זאָגט 
מען אים שוין אויך אַ גוט װאָרט! אוי תמרה, ביסט דאָך אַ גולם !.. 

-- אָבער... אָבער... װאָס מער ער האָט זיך מיר דערקלערט 
אין ליבע אַלץ מער האָט ער זיך גענומען טוליען צן מיר -- האָט 
תמרה אָפּנהאַרציק ווייטער דערציילט -- און מיך גענומען ווידער 
שרעקלעך קושן. 

-- מטומטמת ! -- האָט רחל אויסגערופן -- גיט מען שוין אים 
אויך אַ קוש! | 

-- דערנאָך האָט ער מיך פּלוצים געגעבן א כאַפּ אויף זיינע 
קני, דאַן פעסט מיך צוגעדריקט צו זיך, אַז איך האָב זיך בכלל נישט 
געקענט רירן. ער האָט אינגאַנצן געציטערט, זיינע אויגן זענען גע- 
ווען צוגעמאַכט... די ליפן האָבן געמורמלט ליבעס-ווערטער. איך האָב 
זיך געריסן פון אים. ער איז אַ וויילע געבליבן אַ צעטומלטער, ער 
האָט מיך אָבער נישט אָפּגעלאָזן. ווען איך האָב זיך גענומען שטאַף- 
קער רייסן פון אים און אָפּשטופּן אים פון זיך האָט ער מיר דערי 

לאַנגט אַזא פּאָטש איבערן פּנים, אז עס איז מיר פינסטער געװאָרן 
פאַר די אויגן. איך ווייס נישט װיאַזױ עס איז מיר געלונגען זיך 
אַרױסרײסן פון אים. ער איז געבליבן זיצן וי אַ פאַרחלשטער.. 
אוֹי, רחל, ווען דו װאָלסט געווען געזען. איך בין געװוען טויטי 
דערשראָקן, אזא אידיאָט! אזא פּאַסקודניאַק! פאַרװאָס?! פאַרװוען? 
פאַרװאָט האָט ער מיך אַ פּאַטש געטון? זאָג אַליין! 

-- כאַ, כאַ, כא! -- האָט זיך רחל הילכיק צעלאַכט -- דו ווייסט 
נישט פאַרװאָס, אָבער איך ווייס שוין גוט פאַרװאָס... 

רחל האָט נישט אויפגעהערט קייכן פאַר געלעכטער און תמרה 
האָט איר אָנגעקוקט מיט א האַלב-שמײיכלענדיקער מינע. 

-- װאָס לאַכסטו רחל, וועלכער געלעכטער איז אויף דיר אָנ 
געפאַלן? -- האָט זי געפרעגט מיט צעחושטקייט -- אַלץ איז ביי 
דיר אַ געלעכטער. פון אַלץ לאַכסטו 

רחל האָט נאָך מער געלאַכט, ביז זי האָט מיט איר געלעכטער 
אָנגעשטעקט אויך תמרהן, וועלכע האָט זיך אויך צעלאַכט. 

-- דו לאַכסט רחל, אָבער מיר אין עס געווען צום ויינען. 
ווען דו װאָלסט געווען אויף מיין אָרט װאָלסטו זיכער דעמאַלט 
נישט געלאכט. -- האָט זי צוגעגעבן. 

-- אוי, גאַרישע דו, -- האָט רחל נישט אויפגעהערט זיך קייכן -- 
לי מיינסטו אז איך האָב זיך נישט געפונען אין אזא לאַגע 1 אָט על 
איך דיר דערציילן אַן ענלעכן פאַל, װאָס מיט מיר האָט פּאַסירט 
בעת איך האָב געלערנט אין דער שול אין כתה ד'. 

תמרה האָט איר אויסגעהערט מיט אויפמערקזאַמקייט. 

-- אין דער דאָזיקער כתה -- האָט רחל ווייטער דערציילט -- 
בין איך אַפּגעשטאַנען אין חשבון און באַקומען שלעכטע אָפּצײיכעי 
נונגען. מיינע עלטערן האָבן גענומען פאַר מיר אַ לערער, וועל- 
כער זאָל מיך צוגרייטן אין דעם דאָזיקן קעגנשטאַנד. דער לערער 
איז געווען פון דערזעלבער שול ווּ איך האָב געלערנט. דאָס איז 
געווען א מאַן פון אַ יאָר פופציק. בעת ער האָט גערעדט פלעגט ער 
אַראָפּלאָזן זיינע אויגן און זיך גערויטלט. ער האָט געמאַכט אזא 

שעמעוודיקן איינדרוק, װאָס װאָלט געפּאַסט פאר אַ יונג בחורל., 
ער איז געווען אַ מיטלװוּקסיקער, אין ברילן מיט אַ גאָלדן רעמעלע, 
אויפן קאָפּ גאַנץ װײיניק האָר, אָבער מען האָט געקענט מערקן, אַז 
ער איז געווען אַמאָל בלאָנד, האָט געהאַט גרויע אויגן. זיין פּנים 
איז געווען באַדעקט מיט גרויסע בראָדעווקעס און אין גאָמבע אַ חן" 
גריבעלע מיט עטלעכע האָר. זיין פּלײיצע איז שוין געוען קיילעכי 
דיק. ער איז געגאַנגען אַ ביסל געבויגן, װאָס האָט אים געמאַכט 
נאָך מער עלטער. ווען ער האָט זיך געגאָלט האָט ער כסדר פאַרגעסן 
אָפּראַזירן עטלעכע האָר, וועלכע האָבן אים צוגעגעבן אַ קאָמישן 
אויסזען, | 
ווֹען איך און מיין חברטע דפנה, וועלכע איז אויך אָפּנעשטאַנען 
אין חשבון און געלערנט צוזאַמען מיט מיר, פלעגן אַ קוק-טון אויף 
אים פלעגן מיר ביידע אָנהױבן שטאַרק לאַכן. ווען ער האָט אונדז 
געפרעגט פון װאָס מיר לאַכן האָבן מיר זיך נישט געקענט באַהערשן 
און אויסגעשאָסן אין אַ גרעסערן געלעכטער. זעענדיק וי צו אונדזער 
געלעכטער נעמט נישט קיין סוף פלעגט ער זאָגן מיט אַ געמאַכטן 
שמייכל ; | 

-- ,איך װעל װאַרטן ביז איר װעט זיך אויסלאַכן און דאַן װעלן 
מיר פאָרזעצן ווייטעף." | 

מיר פלעגן זיך אויף אַ רגע באַהערשן, דערשטיקן דאָס געלעכ- 
טער, אָבער עס פלעגט לאַנג נישט דויערן און מיר פלעגן וידער 
ספּאַנטאַן אויסשיסן אין אַ געלעכטער. איך פלעג שרייען צו דפנהן, 
אַז זי זאָל אויפהערן לאַכן, ווייל זי צעלאַכט מיך און זי פלעגט ויי 
דער שרייען, אז איך זאָל אויפהערן לאַכן, ווייל איך צעלאַך זי. 

אונדזער לערער איז געבליבן זיצן אומבאַהאָלפן און נאָך אַלץ 
געװאַרט ביז מיר װועלן זיך באַרואיקן. אין צימער װווּ ער האָט גע- 
לערנט מיט אונדז איז אויסער מיר און דפנהן מער קיינער נישט 
געווען און די לעקציע איז דעריבער פאַרװאַנדלט געװאָרן ביי אונדז 
אין א פאַרווײילונג איידער אין נוצלעכן לערנען. 

נאָכדעם װוי דער לערער האָט דערזען, אז מיר באַהערשן זיך 

נאָך אַלץ נישט האָט ער געפרעגט מיט אַ שמייכל: 

-- אָבער װאָס לאַכט איך, מיידלעך! זאָגט מיר פון װאָס 
איר לאַכט װעל איך אויך לאַכן, 

-- איר מוזט אונדז אַנטשולדיקן לערער, מיר ווייסן אַליין נישט 
פון װאָס מיר לאַכן -- און מיר פלעגן נעמען אַרױפלײיגן די שולך 
איינע אויף דער צווייטער, 


תמרה האָט מיט גרויס אינטערעס אױסגעהערט רחלס דער" 
ציילונג וועגן איר לערער, הגם דאָס װאָס רחל האָט איר ווייטער 
דערציילט האָט ביי איר אַרױסגערופן אַ שטוינונג, 


און רחל האָט דערציילט אָן קרעמפּירונג און מיט אומאויפהער- 
לעכן געלעכטער. 

-- פארשטייסט, תמרה? -- האָט זי גערעדט דורך געלעכי 
טער -- אָט אַזאַ לערער איז עס געווען. ער פלעגט קומען אונדז 
לערנען דריי מאָל אַ װאָך. די לעקציעס זענען פאָרגעקומען ביי אונדז 
אין שטוב. דפנה פלעגט קומען צו מיר. מיר זענען געזעטן ביים 
רונדן טיש און געװאַרט ביז די לעקציע וועט זיך אָנהױבן. דער לע- 
רער, שמעון האָט מען אים גערופן, פלעגט שפּאַצירן הין און צוריק 
איבערן צימער און בשעת ער האָט גערעדט צו אונדז האָט ער געהאַט 
אַ טבע אַרױסצוקוקן דורכן פענסטער אינדרויסן, אָדער זיך צופן 
פאַר דער גאָמבע, 


ער פלעגט אונדז פאַרגעבן אַ מאַטעמאַטישע אױפגאבע פון 
פאַרשידענע צאָלברוכן און בעת מיר פלעגן זיצן און זיך ברעכן 
דעם קאָפּ װויאַזױ עס צו לעזן פלעגט ער צוגיין צו אונדז און פון 
אַפּער דער פּלײיצע געקוקט צי מיר לעזן ריכטיק די אויפגאַבע. 
בשעת מעשה פֿלעגט ער אויפהויבן זיין פוס און אַװעקשטעלן זי 
אויפן ראַנד פון שטול, ווו מיר זענען געזעסן. ער פלעגט שטייענדיק 
אַזױ זיך צודריקן צו אונדז ביז חלשות.. דער עיקר צו דפנהן. זי 
איז געווען אַ גוט-אַנטװיקלט מיידל און אויסגעזען אַ סך עלטער 
וי זי איז אַלט געווען. אַנדערע האָבן אפילו געמיינט, אַז זי איז 


שוין אין אַ העכערן קלאַס. בשעת ער האָט זיך אַזוֹי צוגעדריקט 
צו איר פּלייצע האָט דפנהס פּנים געפלאַמט וי פייער.. 

איך האָב נישט פאַרשטאַנען פאַרװאָס זי איז אַזוֹ רויט און 
פילט זיך נישט באַקועם. איך האָב נאָר געזען, װוי זי זיצט נישט 
איין אויף איר אָרט, זי שטעלט זיך יעדעס מאָל אויף אנן זעצט זיך 
צוריק און די אויפגאַבע האָט זי נאָך אַלץ נישט אָנגעהױבן מאַכן.. 

-- נו, בנות, וי גייט דער חשבון? -- האָט ער געפרעגט 
אַ צעחושטער. 

-- מיר פאַרשטייען נישט די אויפגאַבע.. -- האָבן מִיך גע- 
ענטפערט, 

ווען ער האָט װידער גענומען אויפקלערן די אױפגאַבע און 
זיך ווידער אַװעקגעשטעלט אין דער זעלבער פּאָזע נעבן דפנהן, האָט 
זי זיך ווידער אויפגעהויבן פון איר אָרט. איך האָב יעדע וויילע גע- 
כאפּט אַ בליק אויף אים און אויף דפנהן, ביז ער איז אָפּגעגאַנגען 
פון איר און איז צוגעגאַנגען צו מיר. איצט האָב איך זיך געפונען 
אין איר לאַגע... 

ער איז געשטאַנען נעבן מיר אַזױ נאָענט, אז עס האט מיך 
באַשלאָגן אַ שווייס. ער האָט מיר אַ גלעט געטון איבער די האַר 
און געפרעגט מיט פאַרלוירנקייט : | 

-- איז דיר אויך נישט פאַרשטענדלעך דער חשבון! 

-- ניין.., 

דער לערער האָט גענומען מיין פעדער אין זיין האַנט, זיך 
אַריבערגעבויגן איבער מיין אַקסל און גענומען מיר ווייזן וי מען 
מאַכט די אױפגאַבע. דאָס האָט נאָך אים געגעבן מער געלעגנהייט 
זיך צודריקן פעסטער צו מיין פלייצע. איך האָב באַמערקט, אז די 
פעדער אין זיין האַנט ציטערט און צעפּינטלט דאָס בלעטל פּאַפּיר 
פון דעם העפט, 

איך בין געזעסן אין פאַרלעגנהייט. ער האָט מיך כמעט אַרומ- 
געאָרעמט אַרום דער פּלייצע. איך האָב געפילט זיין הייסן אָטעם 
און זיין װאַרעמען קערפּער... ער האָט געפיבערט װוי אין אַ קדחת.. 


תמרה האָט אויסגעהערט רחלען און נישט פאַרשטאַנען דעם 
סוד פון איר דערציילונג. און רחל האָט וייטער דערציילט מיט 
אַ געלעכטער, וי זי װאָלט עס ערשט נעכטן דורכגעלעבט. 

-- איך האָב זיך געשעמט אויפהויבן מיינע אויגן, איך האָב זיך 
אָפּגערוקט פון אים, כדי ער זאָל מיך נישט באַרירן, אַ היץ האָט מיך 
באַשלאָגן אַלץ מער. קענסט זיך פאָרשטעלן וועלכע קאָלירן מיין 
פּנים האָט באַקומען. איצט האָב איך שוין גוט געװוּסט פאַרװאָס 
דפנהס פּנים האָט זיך אַזױ געענדערט אין מאָמענט, ווען ער איז אין 
דערזעלבער פּאָזע געשטאַנען נעבן איר. איך בין אָבער געוען 
אַביסל אַנדערש פון דפנהן, איך האָב זיך איפגעריסן פון שטול 
און אָפּגעטראָטן אין צווייטן ראַנד פון טיש, אויסמיידנדיק. זיך טרעפן 
מיט זיינע צעחושטע בליקן. דפנה איז געשטאַנען און זיך געשטיקט 
פאַר געלעכטער.. פאַרשטייסט תמרה ? פּאַרשטײיסט, וועלכע לעקציע 
דאָס איז געווען ?.. 

-- אָבער פ'פאַרשטײי נישט, װאָס האָסטו דערמיט געװאָלט אויס- 
ברייען ? -- האָט תמרה זיך געמאַכט נישט וויסנדיק. 

-- אוי, תמוה -- האָט רחל געלאַכט -- אוב דו האָסט נאָך 
אַלץ נישט פאַרשטאַנען אַנטקעגן װאָס איך האָב דיר עס דערציילט, 
ביסטו אַ גולם, אָדער דו מאַכסט זיך תמעװאַטע. 

-- װאָס איז דאָ פאַראַן צו פאַרשטיין ? -- האָט תמרה ווייטער 
געזאָגט ערנסט -- איך ווייס נאָר, אַז דו האָסט מיר דערציילט פון 
זייין לערער מיאוסע זאַכן, 

|-- זאָג מיר, תמרה, --- האָט רחל פּלוצים אַ פרעג-געטון תמרהן 
אויך מיט אַן ערנסטער מינע -- וויפל מאָדערנע ראָמאַנען האָסטו 
שוין אין דיין לעבן געלייענט? 

-- קיין שום ראָמאַנען נישט -- הטט תמרה געענטפערט גלייך -- 
מיין מאַמע װאָלט מיך פאַרשטיינערט, ווען זי װאָלט ביי מיר געפונען 
אַן אַפּיקורסישן ביכל, | 

--- דערפּאַר טאַקע תמרה, פֿאַרשטײסטו נישט פאַרװאָס חיים 
האָט דיך א פּאַטש-געטון. פאַרשטײיסט? -- האָט רחל אויפגעקלערט 

-- ווען דו װאָלסט געלייענט דווקא אָט די אפּיקורסישע ביכער, 
װאָלסטן פאַרשטאַנען, אַ מיידל דאַרף אלץ וויסן, און כדי אַלץ וויסן 
מוז מען אלץ לייענען. דו װעסט קומען צו מיר װעל איך דיר געבן 
אַ פּאַר זייער אינטערעסאַנטע ביכער איבערצולייענען. איין בוך 
הייסט ;לאָליטא? און אַ צווייט בוך, װאָס הייסט ,דער געליבטער 
פון ליידי צ'עטערלי". דאַן װעל איך דיר נאָך געבן אַ ביכל פון 
דאָקטאָר קינסי, װאָס הייסט ,חיי המין?. אַז דו װעסט דערוייל 
איבערלייענען אָט די דריי ביכער װעסטו שוין נישט פרעגן קיין 
קלאַץ-קשיות פֿאַרװאָס חיים האָט דיך אַ פּאַטשיגעטון, עס װעט 
דיר אויפעפענען די אויגן און ערשט דאַן װעלן דיר אַ סך זאַכן 
קלאָר ווערן. 

-- ליידער, איך האָב נאָך ווירקלעך נישט געלייענט קיין שום 
ראָמאַנען, אָבער דו ווייסט דאָך, אַז איך בין פון אזא היים װוּ עס 
זענען פאַרבאָטן אזעצלכע ביכער. ביי מיין טאַטן אין אלמער געפונען 
זיך נאָר הייליקע ספרים: משניות, גמראס, שיינע תנ"כן, חומשים, 
אָבּער אלע אנדערע ביכער זענען טריף-פּסול, 

-- יאָ, תמרה, איך פאַרשטײי דיך זייער גוט, אָבער דו ביסט 
עלטער געװוואָן. דו ביסט שוין נישט מער דיזעלבע װאָס דו ביסט 
געווען. דו קענסט מער נישט לעבן מיט די אַלטע באַגריפן פון דיינע 
עלטערן. ווען דו זאָלסט וויסן, תמרה, וויפל ראָמאַנען איך האָב שױין 
איבערגעלייענט און וויפל נוצן זיי האָבן מיר געבראַכט!.. 

תמרה האָט אויסגעהערט רחלען און טיף אין האַרצן איינגע- 
שטימט מיט איר, זי האָט געװוּסט, אַז אַ סך זאכן זענען פאַר איר 
נישט קלאָר און זי װאָלט עס גראָד געװאָלט וויסן. פאַראַן זאַכן, 
װאָס זי פארשטייט נישט און זי קען עס נישט פרעגן קיינעם. אפילן 
פאַר איר, פאַר רחלען, שעמט זי זיך, 

-- צי ווייסטו תמרה -- האָט זי ווידער דערהערט רחלס שטים -- 
װויאַזוי אַ מאַן איז געבויט און וועלכע געפילן ער האָט, וען ער 
זיצט און פאַרברענגט מיט אַ מיידל, װאָס ער ליבט? | 

תמרה איז געווען נייגעריק און צופרידן, װאָס רחל איז אָפן- 


=== 224 


האַרציק און רעדט מיט איר זאַכן, װעגן ועלכע זי גאַרט אַזױ 
וויסן, | 
און רחל האָט גערעדט מיט האָפּערדיקייט, זייענדיק צופרידן, 
װאָס זי האָט אַ מעגלעכקייט צו באווייזן װי דערפאַרן זי איז. 

-- אָט, צום ביישפּיל -- האָט זי פאַרגעזעצט געהיימנישפול -- 
ווען דער כחור גאַרט אַ פרוי באַקומט ער צו איר א גרויסן דראַנג 
און װויל זי אין דעם מאָמענט באַזיצן. ער באַקומט אַ שטאַרקע תאווה 
צו איר. אָבער ווען די פרוי איז נישט נאָכגיביק, איז ער אין דעם 
מאָמענט מסוגל זי דורס זיין.. | 

-- װיבאַלד אַזױ איז ער א חיה -- האָט תמוה געזאָגט מיט 
אַ געלעכטער, 

-- יאָ, תמרה, אזוי זענען די מענער. זיי זענען אַזױ געבויט פון 
דער נאַטור, עס זענען פאַראַן מענער, װאָס קענען זיך באַהערשן, 
ווען די תאווה באַפּאַלט זיי און עס זענען פאַראַן מענער, װאָס קע- 
נען זיך ווייניקער באהערשן, אָבער אלע זענען זיי אלצאיינס בנוגע 
אַ פרוי.., 

אויסהעונדיק רחלס אויפקלערונגען האָט תמרה אַ זאַגיגעטון: 

-- אין דער תורה איז געשריבן ,איזהו גיבור הכובש את יצרו". 
וויכאלד אַזױ װאַספאַרא מאַנספּערשוין איז עס חיים, װאָס האָט זיך 
נישט געקענט באַהערשן ? -- א שוואכלינג,,. אַ נאָכגיביקער דעם יצף- 
הרע... | 

--- האָסטו שוין איצט אַביסל באַגריפן, תמרה? -- האָט רחל 
געפרעגט מיט אַ געלעכטער -- װעסטו שוין וויסן וועלכע באַשע- 
פעניש דאָס איז א מאַנספּערשוין ? וועסטו שוין פאַרשטײין װיאַזױ זיך 
באַגיין מיט א בחור, ווען עס װעט דיר ווידער פּאַסירן אזא פאל װוי 
מיט חיימען ? 

-- זאָל גאָט באַהיטן, אז א צווייט מאָל זאָל מיט מיר פּאַסירן 
אזא פאל וי מיט חיימען! -- האָט תמרה אויסגערופן -- איך בין 
דיר מוחל אַזעלכע בחורים, װאָס האָבן אן אויסזען פון אַ מענטש און 
אַ געפיל פון א חיה.. װאָס קענען נישט באַהערשן דעם יצריהרע.. 


-- נאַרישע דו, -- האָט רחל געלאַכט -- צו אזא שיין מיידל 
וי דו, אָדער װוי איך ווילסטו, אז א בחור זאָל קענען זיין גלייכ- 
גילטיק ?,,. אויך מיין אמנון איז נישט גלייכגילטיק צן מיר.., 

-- און װאָס טוסטו !? 

-- איך גיב זיך מיט אים אן עצה, אָבער איך דערלאָז נישט, אז 
ער זאָל מיך פּאַטשן.. -- האָט רחל געלאַכט. 

תמרה האָט זיך פאַרטראַכט.. 


* 


לאַנג נאָך זענען ביידע יונגע מיידלעך געגאַנגען און גערעדט 
אַזוֹי צווישן זיך. אייגנטלעך האָט איצט בלויז רחל גערעדט און תמרה 
האָט איר אויטגעהערט, 

רחל האָט נישט אויפגעהערט זיך באַרימען װעלכן דערפאַלג 
זי האָט ביי יינגלעך און וויאַזױ זי פאַרשטייט זיי.. זי האָט 
דערביי דערציילט פאַרשידענע פאַקטן פון לערער אין דער שול פון 
וועלכע זי האָט באַקומען גוטע אָפּצײיכענונגען, בלויז דערפאַר, ווייל 
זי איז א שיין מיידל... 

רעדנדיק וועגן דער שול און לערער האָט זי דערציילט פאך- 
שידענע עפּיזאָדן װועגן ליבעס צװישן לערער און שילערינס. 

תמרה האָט געשטוינט, 

פארן געזעגענען זיך האָט רחל נאָכאַמאָל איבערגעחזרט פאַר 
תמרהן : 

-- איך װעל דיר, תמרה, ברענגען אָט די ביכער, אויב נאָר דו 
וועסט מיר צוזאָגן, אַז דו וועסט זיי לייענען. איך זאָג דיר, אַז זיי 
וועלן דיר אויפעפענען די אויגן. דו װועסט וערן אַ מענטש, זאָג 
איך דיר, 

ביידע חברטעס האָבן זיך הארציק געזעגנט און תמרה איז 
אַוועק אַהיים. זי איז דאָסמאָל נישט געפאָרן מיטן אױטאָבוס נאָר 
געגאַנגען צופוס. זי איז געווען צומישט פון רחלס רייד און נישט 
אויפגעהערט טראַכטן וועגן דעם װאָס רחל האָט איר דערציילט, זי 


האָט אין האַרצן באַווונדערט רחלען אויף וי ווייט זי איז אין אַלעם 
דערפאַרן. 

מיט אָט די מחשבות איז תמרה אָנגעקומען אַהיים. זי איז געווען 
אומעטיק און זיך באַמיט, אז איר מוטער זאָל עס נישט באַמערקן, 
אָבער מלכה האָט גלייך באַמערקט אַז תמרה איז אומעטיק און זי 
האָט איר גאָרנישט געפרעגט. חנהלע און יוחנן האָבן פון זינט דער 
מסיבה געקוקט אויף תמרהן מיט קרומע בליקן, 

בשעת תמרה האָט געגעסן איז חנהלע צוגעגאַנגען צו איר און 
כדי זי דערצערנען געפרעגט: 

-- נו, וויפּל אַזײגער ביסטו נעכטן געקומען פון דער מסיבה?. 

-- װאָס גייט עס דיר אָן?? -- האָט תמרה געענטפערט ערנסט. 

-- עס איז שוין געווען האַלבע נאַכט! -- האָט יוחנן אויסגע- 
צויגן די ווערטער מיט אַ גמראיניגון -- איך האָב געהערט ווען זי 
איז געקומען, | 

מלכה האָט אַ קוק"געטון אויף די קינדער און זיך אָפּגערופן : 

-- נישט אייערע אַ זאַך. מישט זיך נישט אין אירע ענינים! 

און אַליין צו זיך האָט מלכה אַ טרָאַכט געטון : ,און װאָס װעט 
זיין מיט דער צווייטער? מיט חנהלען, ווען זי וע עלטער און 
רייפער ווערן ? זי קוקט זיך צו צו תמרהס אויפפירונג און זי וועט 
זיך חלילה אויך אָפּלערנען פון אירע וועגן און טון דאָסזעלבע װאָס 
די עלטערע שוועסטער טוט" 

מלכה האָט אָפּגעקרעכצט און זיך פאַרטראַכט איבערן גורל פון 
אירע צוויי טעכטער. זי האָט געטראַכט װי שווער עס איז איר אָנגעקן- 
מען זיי דערציען. זי זאָל זיי כאָטש קענען ברענגען צו א תכלית.. 

תמרהן איז אין איצטיקן מאָמענט קיינער נישט אָנגעגאַנגען 
נישט איר מוטער, נישט איר שװועסטער און אויך נישט איר ברודער. 
יאָ, װאָס קען זי רעדן מיט זיי ? װאָס קען זי זיי דערציילן ? צי װעלן 
זיי איר פאַרשטייןן? 

זי האָט געגעסן פאַרטראַכט, לאַנג געקייט יעדן ביסן און איר 
האַרץ האָט גענאָגט,., 


א 


שוין פון אינדערפרי האָט זיך געשטעלט אַ הייסער טאָג 

עטלעכע קליענטינס זענען געזעסן אונטער די הייבעס, זיך 
ממש געבראָטן פון דער היץ און משה האָט געפאַרבט איינער פון זֵיי 
די האָר אוֹיף בלאָנד. ביים ענדיקן דאָס פאַרבן האָט די קליענטין 
זיך שטאַרק געבייזערט הלמאי משה האָט איר נישט צוגעטראָפן די 
ריכטיקע פאַרב און אָנשטאָט העל-בלאָנד, װי זי האָט געװאָלט, איז 
אויסגעקומען גרױבלאַנד, 


משה האָט גענומען איינרעדן דער קליענטין, אַז העלער האָט 
נישט געקענט אַרוסקומען, ווייל זי האָט שוין גענוג גרויע האָר און 
ער האָט זיי געמוזט דעקן װאָס טונקעלער. די קליענטין האָט אָבער 
נישט מסכים געווען מיט משהס אויספירונגען און געטענהט, אַז עס 
איז בכלל נישט ריכטיק. זי האָט נאָך נישט קיין סך גרויע האָר נאָר 
ער האָט פּשוט נישט צוגעטראָפן די רהיכטיקע פאַרב. אַ פאַקט, אַז אין 
אַ צווייטער פריזעריי האָט מען איר יאָ געמאַכט די פאַרב, װאָס 
זי האָט פאַרלאַנגט און זי איז ארויסגעקומען העל-בלאָנד, נאַטורעל, 
ממש וי בעת זי איז געווען אַלס מיידל, 

משה האָט געשמייכלט. ער האָט זיך דערפון צום האַרצן נישט 
גענומען. ער האָט גוט געקענט זיינע קליענטינס. װאַזױ מען זאָל 
זיי נישט מאַכן גוט דוכט זיך זיי, אַז עס דאַרף נאָך זיין בעסער און 
אז די פריזור ביי אַן אַנדער פרוי זעט אויס שענער וי ביי איר, 

משה פלעגט תמיד טענהן, אַז עס זענען פאַראַן פיר קאַטעגאָר- 
יעס קליענטיגס : 

די ערשטע קאַטעגאָריע -- פרויען, וועלכע ווייסן װאָס זי ווילן און 
עס אינטערעסירט זיי נישט, װאָס עס איז מאָדע אָדער נישט, נאָר 
וי עס געפעלט איר, אָדער בעסער געזאָגט -- איר מאַן. 

אַ צווייטע קאַטעגאָריע פרויען, װאָס פאַרלאָזן זיך אויפן פריזי" 
ו'ער און זיין מבינות -- דאָס זענען פרויען פון קיבוץ. זיי זענען צו- 
פרידן און דאַנקבאַר. 

די דריטע קאַטעגאָריע קליענטינס, װאָס זאָגן ,מאַכט וי איר 
פאַרשטײיט, אַבי עס זאָל זיין באַקוועם? -- דאָס זענען די חיילות. 

די פערטע קאַטעגאָריע -- דאָס זענען די אַזױי-גערופענע ,סנאָב- 
קעס?, װאָס ווייסן נישט װאָס זיי ווילן, נאָר פאַרלאַנגען דורכאויס, 
אַז מען זאָל זיי מאַכן די פריזור, װי עס טראָגן די פילם-אַקטריסעס 
און טאָמער חלילה גייט עס נישט אַרױס גענוי אַזױ, אָדער די פרי- 
זור פון דער אָדער יענער פילם-אַקטריסע פּאַסט איר פּונקט נישט. 
צום פּנים, טוט זיך חושך, זיי רעגן זיך גלייך אויף, צעווארפן פן- 
נאַנדער זייער געמאַכטע פריזור און הייסן עס איבערמאַכן אויפסגיי, 

די דאזיקע קאַטעגאָריע קליענטינס גייען אַװעק זעלטן צִוי 
פרידענע. 

אָטאַזוי האָט משה תמיד געטענהט און זיך געגעבן אַן עצה מיט 
אָט די אַלע קאַטעגאָריעס. 6 

ווען תמרה איז געקומען צו דער אַרבעט זענען שױן אַלע 
מיידלעך געווען אויסער חיימען מיט רחלען. זיי זענען ביידע שפּע- 
טער אַרײינגעקומען מיט אייזיקרעם אין די הענט. 

-- אוי,. װאָסטאַראַ היץ עס איז היינט, שוין אין סאַמע פרי- 
מאָרגן ! -- האָט רחל אויסגערופן, געלעקט די גלידה און איז געווען 
אין אַ געהויבענער שטימונג. זי איז צוגעלאָפן צו תמרהן און אַ שטופּ- 
טוענדיק איר דאָס אייזיקרעם צו די ליפּן אַ זאָג-געטון : 

-- גיב אַ לעק, תמרה! 

תמרה האָט נישט געװאָלט. 

-- ווילסט נישט דאַרף מען נישט! -- האָט רחל געזאָגט האָי 
פערדיק. זי איז צוגעלאָפן צו צפּורהן, אַרײנגעשטופּט איר מיט 
כוח אַ שטיק אייז"קרעם און איר דערביי אויסגעשמירט די גאַנצע 
ליפּן און גאָמבע. אלע האָבן זיך צעלאַכט. 

חיים איז געזעסן אויף אַ שטול און געמיטלעך געלעקט פון 
זיין גלידה. קיין קליענטן זענען נישט געווען. תמרה האָט יעדעס 
מאָל אַ בליק-געטון צו חיימען, כדי אױפצוכאַפּן זיין בליק, אָבער 
חיים האָט אויסגעמיטן זיך טרעפן מיט אירע בליקן... 

קומענדיק אין דער מספרה האָט תמרה נישט געװוּסט, אז חיים 
און רחל זענען שוין פון לאַנג געקומען צו דער אַרבעט, אָבער ווייל 
קיין קליענטין זענען נישט געווען האָט רחל אַװועקגערופן חיימען צום . 
נאָענטן קיאָסק עסן גלידה. רחל איז נישט אויסן געווען די גלידה 
וי זי איז געווען נייגעריק צו וויסן פון חיימען וועגן רוגז מיט תמרהן, 

שטייענדיק ביים קיאָסק האָט רחל אים אַ פרעג-געטון: 

-- דו ביסט ברוגז מיט תמרהן? װאָס איז עפעס פּלוצים גע" 
שען פון אַזאַ גרויסער ליבע ? -- האָט זי זיך געמאַכט נישט וויסנדיק, 

-- מאַכסט זיך, וי דן װאָלסט באמת גאָרנישט געװוסט. -- 
האָט חיים געענטפערט מיט א שמייכל -- צי שין זשע האָט דיר 
-- תמרה גאָרנישט דערציילט ? צי מיינסטו, אז חיים איז אַזאַ טיפּשו 


רחל האָט חיימען געגעבן אַ חברישן פּאַטש איבערן פּלייצע 
און זיך שטאַרק צעלאַכט. | 

-- נו, דערצייל שוין, דערצייל רחל, װאָס זי האָט גערעדט 
וועגן מיר ? 

-- גאָרנישט, גאָרנישט... -- האָט רחל געלאַכט און דערמיט 
נאָך מער געװאָלט פֿאַראינטריגירן חיימען. 

-- אַן עק, רעד שוין, רחל! איך פאַרשטײי דאָך, אז זי האָט גע" 
דאַרפט פאַר דיר עפּעס דערציילן וועגן מיר, 


רחל האָט קאָקעטיש אַ לעק"געטון פון גלידה און נישט אוים" 
געהערט לאַכן. דאַן האָט זי געענטפערט האָפּערדיק : 

-- דאָס, װאָס תמרה האָט געזאָגט וועגן דיר װעל איך דיר 
קײינמאָל נישט דערציילן.. 

חיימס נייגעריקייט איז אָנגעװאָקסן, 


-- דו זאָלסט אַזױי לעבן רחל, וי דו װעסט מיר אַלץ דער" 
ציילן װאָס זי האָט גערעדט וועגן מיר. איך בין זיכער, אז זי האָט 
מיט דיר צעטיילט אירע מחשבות. איך פאַרשטײ אָבער, אַז דו האָסט 
מורא, אז דיינע ווערטער זאָלן נישט דערגיין צוֹ איר -- שווער איך 
דיר, אז קיינער װועט דערפון נישט וויסן, איך גיב דיר מיין האַנט, 

ער האָט אָנגענומען רחלס האַנט און זי פעסט אַ דריקיגעטון, 
אַז רחל האָט אַזש אַרױסגעלאָזט אַ קוויטש. 


-- אַהו! חיים ! השתגעת ? 


דאַן האָט זי זיך אַרומגעקוקט און אַ זאָגיגעטון : 

--- ווען דו װאָלסט געװוּסט, װאָס זי האָט געזאָגט וועגן דיר 
װאָלסטו זיך מיט איר טאַקע מער קינמאָל נישט באַגעגנט... זי האָט 
געשאָטן אויף דיר פעך און שוועבל, 

-- טאַקע 1 1 } 

-- יאָ, זי האָט געזאָגט, אז דו ביסט אַן אויסווורף, אַן אונטער" 
וועלט-יונג, אז זי װעט מיט דיר קיינמאָל נישט רעדן. און אַז דו. 
ביסט נישט בעסער פון אַנדערע יינגלעך, 

-- אָט אַזױֹ האָט זי געזאָגט? -- האָט חיים אױסגעגלאָצט די 
אויגן -- איך גלויב עס נישט, רחל. זאָלסט אזוי לעבן ? 

-- בחיי ! --- האָט רחל געשווירן, אַרויפלײיגנדיק איר האַנט 
אייפן האַרצן. | | 

-- אז דו שווערסט אַזױ רחל, מון איך דיר גלויבן. 

-- אָבער חלילה, אז זי זאָל וויסן, אז איך האָב דיר דערציילט 
עפּעס, װאָרום זי װעט גלייך ברוגז װוערן מיט מיר. 


חיימס פּנים איז געװאָרן בלאַס. ער האָט פאַרויכערט אַ פּא- 
פּיראָס. עס האָט אים שרעקלעך פאַרדראָסן הלמאי תמרה האָט 
גערעדט אזעלפעס ועגְן אים פאַר רחלען. 

-- איך האָב במילא באַשלאָסן זיך מער מיט איר נישט טרעפן -- 
האָט חיים געזאָגט אַרױסלאָזנדיק אַ קנויל מיט רויך, 

רחלס האַרץ האָט געקװאָלן. אירע אויגעלעך האָבן שטיפעריש 
געגלאַנצט, . 

ביידע זענען נאָך געשטאַנען אייניקע מינוטן נישט וייט פון 
קיאָסק און גערעדט ביז זיי האָבן זיך דערמאָנט, אז אפשר זענען 
שוין פאַראַן קליענטן און זיך געלאָזט גיין צו דער פריזעריי. חיים 
איז געווען פאַרטראַכט און אומעטיק. רחל אײו דאַקעגן געווען אין 

אַ געהויבענער שטימונג, וי זי װאָלט נאָר-װאָס אויסגעפירט גאַר 
אַ װאַזשנע אויפגאַבע.. 

ווען ביידע זענען אַריינגעקומען אין דער פריזעריי איז תמרה 
געשטאַנען און געמאַכט די פריזור ביי אַ מיטליאָריקער פרוי. תמרה 
האָט זיך נישט געריכט, אז רחל זאָל רעדן מיט חיימען וועגן איר. 
זי האָט געזען װוי רחל איז גוט אויפגעלייגט, וי איר שטייגער, 

ווען רחל האָט באַמערקט תמרהס ערנסטן פּנים איז זי צוגעלאָפן 
צו איר און געזאָגט פריילעך : 

-- ווייסט תמרה, איך האָב דיר געבראַכט די צוגעזאָגטע ביכ- 
לעך, װעסט מיר דאַנקען!... 

-- גוט, אַ דאַנק. - 


דאַן איז רחל צוגעלאָפן צו אַ שטול און זיך אַװועקגעזעצט, גע- 
נומען פּוצן אירע נעגל און זיך מאַכן מאַניקיור. דעם טאָג איז קיין 
סך אַרבעט נישט געווען און אייניקע מיידלעך האָבן זיך אַרומגע- 
דרייט איבער דער פריזעריי אָן אַרבעט, געשפּיגלט זיך לאַנגע 
מינוטן, אָדער געכאַפּט אַ פלירט מיט די יינגלעך, באַזונדערס דליה, 
וועלכע איז שוין געווען זיכער אין איר נצחון און האָט איצט גוט 
באַמערקט, אז חיים און תמרה זענען ברוגז. 


עס איז צוגעפאַלן דער אָװנט און די אַרבעטישעהן זענען גע" 
לאָפן צו ענדע. תמרה איז געווען אומעטיק און צעבראָכן. איר האָפ- 
נונג, אז חיים װעט צוגיין איבערבעטן זי איז נישט דערפילט געװאָרן 
און דאָס האָט איר שרעקלעך וויי-געטון, 


וי נאָר די אַרבעטישעהן האָבן זיך פאַרענדיקט האָט חייִם 
שנעל אויסגעטון זיין כאַלאַט און איז דער ערשטער אַװעק. תמרה 
האָט עס געזען און אין האַרצן ביי איר האָט זיך װוי עפּעס אָפּגעריסן. 
אַן אומרו איז באַפאַלן איר נשמה. זי האָט לאַנגזאַס אויסגעטון פון 
זיך איר כאַלאַט און זיך געגרייט גיין אַהיים. רחל איז צוגעגאנגען 
צו תמרהן, אַרוױסגענומען די ביכער פון איר קוישל און אַ זאָג- 
געטון צו איר : | 0 : | 


-- איך זאָג דיר, אַז דו װעסט זיי לייענען מיט אַ פאַרכאַפּטן 
עטעם, 


תמרה האָט געזען װי רחל איז אויפגעלייגט און פריילעך, איז 
איר נאָך מער אומעטיק געװאָרן. זי האָט באַמערקט, אז רחל ויל 
איר עפּעס זאָגן און זיך געכאַפּט, אז חיים האָט גייענדיק מיט איר 
זיכער עפּעס גערעדט וועגן איר. זי האָט אָבער גאָרנישט געפרעגט. 
זי האָט גענומען די ביכער, זיי אַ בלעטעריגעטון אָן חשק אוֹן גע- 
זאָגט כלאחר יד : 

-- זאָגסט, רחל, אַז זיי זענען אינטערעסאַנט? 


-- שרעקלעך אינטערעסאַנט, װעסט זען! וװעסט זיי לייענען 
ניט אַ פֿאַרכאַפּטן אָטעם, דו װעסט זיך נישט קענען אָפּרײסן פון 
זי זיי װועלן דיר עפענען די אויגן... 

-- װאָס רעדסטו! -- האָט תמרה אויפגעהויבן אירע נאֲיווע 
בליקן אויף רחלען, 


-- צום ערשטן זאָלסטן לייענען אָט דאָס ביכל. -- האָט רחל 
אָנגעוויזן אויף איינעם פון די ביכלעך, | 
-- װאָס איז עס פאַראַ ביכל! -- האָט תמרה געפרעגט. 


-- דאָס איז , חיי המין". וועסט ליינען װעסטו שױן אַלײין 
וויסן... -- האָט רחל געשמייכלט. -- דערנאָך זאָלסטו לייענען אָט 
דעם-אָ, ,.מאהבה של ליידי צ'טרלי?, ווען דו וועסט אים איבערלייענען 
וועסטו שוין וויסן װיאַזױ צו פאַרברענגען מיט א בחור -- האָט רחל 
געלאַכט -- דו ביסט דאָך נישט קיין נאַריש מיידל, אָבער דו ביסט נישט 
באַלעזט. דו מוזט אומבאַדינגט לייענען. אויך איך האָב נישט גע- 
ווסט קיין סך זאַכן ביז איך האָב נישט געלייענט די דאָזיקע ביכער, 

תמרה האָט פאַרשטעקט אין קוישל די ביכער און ביידע זענען 
געגאַנגען אַהים. | | 


-- האָסט געזען תמרה, די גלידה, װאָס איך האָב געגעסן! -- 
האָט רחל פּלוצים אָנגעהויבן -- דאָס האָט מיר חיים געפונדעוועט, 

איך ווייס נישט, װאָס מיט אים איז פּלוצים געשען. איך פאַרשטײי 
אַז ער האָט ביי מִיר זיך געװואָלט עפּעס דערוווסן וועגן דיר. אָבער דו 
ווייסט דאָך, 'אז ביי מיר קען ער זיך דערוויסן דעם נעכטיקן טאָג. 
װאָס מער ער האָט געפרעגט ביי מיר וועגן דיר האָב איך אים אַלץ 
געענטפערט, אז איך ווייס פון גאָרנישט. דאַן האָט ער מיר געפרעגט 
צי איך ווייס. אז דו ביסט ברוגז אויף אים און איך האָב אים גע- 
זאָגט, אַז דו האָסט מיר גאָרנישט דערציילט און אז איך ווייס פון 
גאָרנישט.. 

-- האָט ער הייסט עס גערעדט וועגן מיר ? -- האָט תמרה שטיל 
געפרעגט וי פאַר זיך, | 

רחל האָט געשוויגן אַ וויילע, כדי פאַראינטריגירן תמרהן און 
דאַן זיך ווייטער אָפּגערופן : | 

-- איך װעל דיר זאָגן דעם אמת, תמרה, אַז איך האָב זיך אי- 
בערצייגט, אז אלע יינגלעך זענען דיזעלבע. אין גם אף אחד. אלע 
צילן זיי נאָר צו איין זאַך: אויסצונוצן דאָס מיידל און שוין. דו 
ווייסט דאָך, װי איך האָב געהאַלטן פון חיימען, תמיד געטענהט, אז 
- ער איז אַ פיינער בחור, אָבער פון זיינע רייד האָב איך זיך איצט 
אינגאַנצן אַנטױשט. ער האָט געשאָטן אויף דיר פּעך און שוועבל. 
עס האָט מיך טאַקע גאַנץ גוט פאַרדראָסן. איך האָב אים דערפאַר 
אָבער גאַנץ גוט אויסגעזידלט, 

-- װאָס האָט ער אויף מיר געקענט זאָגן, רחל? -- האָט 
תמרה געקוקט נאַיוו אויף רחלען --- װאָס ? װאָס 1 אַז איך בין נישט 
קיין פיין מיידל 1... -- איר פּנים אין געװען בלאַס. ‏ - 

-- זאָלסט וויסן תמרה, אז אויב אַ בחור וויל עפּעס אויסקלערן 
אויף אַ מיידל װעט ער שוין געפונען. -- האָט רחל געזאָגט מיט כלו- 
מרשטער ערנסטקייט --- אָבער... אָבער ער האָט גערעדט נישט אַזױ וו 
דו האָסט מיר דערציילט. ער האָט מיר צוֹם ביישפּיל געזאָגט, אַז 
דו ווייסט בכלל נישט ווי זיך צו באַגײן מיט אַ בחור. ביסט וי אַ קליין 
קינד. ביי יעדער קלייניקייט שרעקסטו זיך און הויבסט אָן וויינען, 
און נאָך אַזעלכע זאַכן, װאָס עס איז אַפילן נישט כדאי איבערצו- 

-חזרן, אָבער דו זאָלסט זיך נישט נעמען צום האַרצן דערפון. איך 
זאָג דיר, תמרה, אז אלע יינגלעך זענען איינע און די זעלבע נבזים 
און שוין, 

-- זאָל ער זאָגן אויף מיר, אז איך בין אַ קינדערישע, נו איז 
קען איך זיך נישט באַגיין מיט אַ בחור, נו! וויין איך ביי יעדער קליי- 
ניקייט! גאָט צו דאַנקען, אבי ער האָט אױף מיר נישט אויסגע- 
טראַכט קיין אנדער בלבול! 

אין אירע װערטער האָט זיך אַרויסגעפילט הילפּלאָזיקייט און 
אומעט, 

ערשט איצט האָט רחל גענומען שיטן פּעך און שװעבל אויף 
די יינגלעך און אונטערגעשטראָכן, אז חיים האָט איר בפירוש גע- 
זאָגט. אז ער װועט מיט איר, מיט תמרהן, מער קיינמאָל נישט רעדן. 

-- גאָט צו דאַנקען, װאָס עס האָט אַזוי פּאַסירט, בין איך פּטור 
געװאָרן פון אים... -- האָט תמרה געזאָגט מיט אינערלעכן פאַר- 
דרוס -- און געטראַכט אין האַרצן עפּעס אַנדערש. | 

נאָכדעם האָט רחל זיך האַרציק געזעגנט מיט תמרהן און זי 
געטרייסט : 

-- זאָלסט זיך נאָר נישט איבערנעמען תמרה ! פייף אויף אים 1 

קאַפיטל עלפף 


א אַנטוישטע און פאַרצאָרנטע צו אַלץ און צו אַלעמען איז 
תמרה אַריין אין איר קליין צימערל, האָט אַנידערגעלײיגט די ביכער 
אונטערן מאַטראַץ און געװואַרט אויף אַ געלעגנהייט, ווען קיינער 
וועט נישט זיין אין שטוב, כדי זיי נעמען לייענען, 

;איינגעשלאָסן אין זיך, אַ שוייגעװװודיקע און אומעטיקע האָט 
תמרה זיך אַ װאָרף געטון אויף איר בעטל, מיד נישט פון איר ארי 
בעט נאָר פון אירע געדאַנקען, און ליגנדיק אַזױ איז זי שנעל 
איינגעשלאָפן. | | 

מלכה איז צוגעגאַנגען צו תמרהס בעטל, באַטראַכט וי איר 
טאָכטער שלאָפּט מיט אַ שטאַרקן שלאָף, איז זי געשטאַנען לענגערע 
מינוטן, געװאָלט זי אויפוועקן, כדי זי זאָל זיך אױיסטאָן, אָדער גיין 
עסן, אָבער זעענדיק וי זי שלאָפט שטאַרק, איז זי אַװעק פון איר, 

עלף קלינגענדיקע קלעפ פון אַלטן װאַנט-זײגער, וועמעס אייי 
זערנע קלעצלעך זענען אַראָפּגעהאָנגען אױיף אַ טונקל-קייטעלע, 
האָבן זי אויפגעװועקט פון שלאָף. די ווייזערס האָבן געוויזן צוועלף, 
הגם ער האָט אױסגעשלאָגן בלויז עלף קלעפּ. אזא משוגעת האַט 
דער זייגער געהאַט. אָפּטמאָל האָט ער אָנשטאָט צװעלף אויסגע- 
קלאַפּט דריי און פאַרקערט. תמרה האָט געוווסט וועגן דעם. אַזױ 
גייט דער זייגער שוין זינט יאָרן. ווען דער טאַטע האט געלעבט 
פלעגט ער זיך שטעלן אויף אַ טאַבורעטקע, אַזױ לאַנג איבערגעפירט 
די ווייזערס. ביז ער האָט אים אָנגעריכטעט, אָבער נישט אויף לאַנג. 
היינט קלאַפּט דער זייגער וויפל ער וויל, הגם די ווייזערס ווייזן די 
ריכטיקע שעה, 

תמרה איז שטיל אַראָפּ פון בעט און אין דער טונקל זיך איין' 


געקוקט אין בלייכן ציפערבלאַט, װאָס האָט געהאַט דעם אויסזען פון 
קראַנק אויסגעבלייכט פּנים, עס איז געווען האַלבע נאַכט. תמרה 
האָט מער נישט געשלאָפן, אין שטוב איז געווען שטיל. בלויז דאָס 
מראָפּען פון איר מוטער, חנהלען און יוחנן האָט זיך דערטראָגן 
צו איר. 

תמרה האָט אָנגעצונדן דאָס קליינע לעמפעלע, װאָס איז גע" 
שטאַנען אויף איר טישל, אַרומגעהילט דאָס גלעזל מיט אַ צייטונג, 
אז דאָס ליכט זאָל נישט פאַלן אָרום, איבערלאָזנדיק אַ פרייע ריכטונג 
צו איר צוקאָפּנס. דאַן האָט זי לאַנגזאַם אָנגעהױבן אויסטון אירע 
קליידער. 

זִי האָט א וויילע באַטראַכט איר יונגן, גוט-אַנטװיקלטן מיידלשן 
קערפּער, װאָס האָט זיך געצייטיקט וי אַ פרילינגס-בלום, גענומען 
אָפקנעפּלען דעם ביוסט האַלטער, מיט שװעריקייטן האָט זי איםס 
אפּגעקנעפּלט, ווייל עס איז צו שטייף געלעגן אויסגעפאסט אױיף 
איו'ש ברוסט. דאַן האָט זי גענומען באַטראַכטן די ערטער װוּ די 
שעלקעס פון ביוסט-האַלטער האָבן זיך איינגעשניטן אין איר טונקל- 
ברוינעם און יאָדערדיקן לייב, 

דאן האָט זי פונאַנדערגעלאָזט אירע לאַנגע שװאַרצע האָר, כדי 
איר זאָל זיין באַקװעמער צוםט שלאָפן, האָט אָנגעטון איר ראָזע 
נאַכטיהעמד, װאָס זי האָט זיך געקויפט דאָ נישט לאַנג, אינסטינק" 
טיוו זִיך אַרומגעקוקט, געװאָרפן א בליק צום פענסטער, גלייךף 
עמיץ װאָלט אַרײנגעקוקט צו איר פונדרויסן, װוי אויך צו דער טיר 
פון צווייטן צימער צי עמיץ פון די שלאָפּנדיקע האָבן זיך צומאָל 
נישט דורכגעוועקט, 

ווען זי האָט זיך איבערצייגט, אז אין שטוב הערשט א טױטע 
| נאַכטישטילקײט האָט זי פאָרזיכטיק אַרױסגעצױגן פון אונטערן 
מאַטראַץ די ביכלעך, און כדי נישט מאַכן קיין רעש, גענומען שטיל 
בּלעטערן אין זיי. באַזונדערס האָט זי זיך אָפּגעשטעלט אויפן בוך 
, לאָליטאַ?, זי האָט גשװאָלט וויסן ווער איז די דאָזיקע לאָליטאַ, 
אפשר וװועט זי געפינען אין איר עפעס אַן ענלעכקייט צו זיך, 


זי האָט זיך געלייגט אין בעט און גענומען לייענען מיט דורשט, 
| אָבער אָפּלײעננענדיק עטלעכע בלעטלעך, האָט זי עס פאַרמאַכט 
צוריק און אָפּגעלײגט דאָס בוך אין אַ זייט. זי האָט דאַן אַרוסגענו- 
מען דאָס צווייטע ביכל אויף וועלכן עס איז געווען אויפגעשריבן: 
.חיי המין" און עס גענומען לייענען. 

שוין פון ערשטן בלעטל און פון די בילדער אין ביכל איז זי 
דערשטוינט געװאָרן. זי האָט פאַרביסן מיט די ליפּן, געגלאָצט מיט 
די אויגן און זיך געװװוּנדערט װיאַזױ מען קען עס שרייבן אַזױ אָפן 
וועגן אַזעלכע זאַכן. ' 

זי האָט דערפילט, אז די פאַרב אין איר פּנים טוישט זיך, אירע 
שװואַרצע אויגן האָבן זיך צעצונדן, אָבער איר אינטערעס צום בוך 
איז געװאַקסן. זי האָט געשלונגען יעדעס בלעטל און דערמיט פאַר- 
טריבן נאָך מער דעם שלאָף פון אירע אויגן. זי האָט זיך אַזױ פאַר- 
טיפט אין לייענען, ביז עס האָט איר ענדלעך אַרומגעכאַפּט אַ זיסער 
דרעמל, די אויגן האָבן זיך צוגעמאַכט, דאָס בוך האָט זיך אַרױס- 
געגליטשט פון אירע הענט און זי איז איינגעשלאָפן, 

ווען זי האָט זיך אויפגעכאַפּט איז שוין געווען שפּעטער פרי" 
מאָרגן. זי האָט באַמערקט, אז די ביכלעך ליגן צעװאָרפן אַרום איר 
האָט זי זיך שטאַרק דערשראָקן, זי האָט זיך אַרומגעקוקט צי קיינער 
האָט נישט באַמערקט די ביכער. אפשר איז דאָ צופעליק געוען 
איר מוטער ? מיין גאָט, עס װאָלט איר שוין מער גאָרנישט גע" 


מיט שרעק האָט תמרה שנעל צזאַמענגעקליבן די ביכער און 
זי אונטערגעלייגט אונטער איר מאַטראַץ. 

זי האָט זיך גענומען אייליק אָנצוטון און נישט אויפגעהערט 
טראַכטן וועגן דעם װאָס זי האָט געלייענט, ס'האָט איר אויסגעזען אויס- 
טערליש, אָבער אינטערעסאַנט. 

דער טאָג האָט זיך געשטעלט אַ הייסער. זי האָט נישט געקאַט 
קיין לוסט גיין צו דער אַרבעט. פון זינט זי האָט זיך צעקריגט מיט 
חיימען פילט זי זיך נישט באַקוועם. עס ווייזט זיך איר אויס, אז אלע 

ווייסן שוין פאַרװאָס זי איז ברוגז מיט אים. אַלע קוקן אויף איר 
מיט שפּאָטישע בליקן, בפרט דליה, וועלכע בליקט אויף איר מיט 


טראַכטנדיק וועגן דעם, האָט תמרה באַשלאָסן דעם טאָג טאַקע 
נישט גיין צו דער אַרבעט, זי װעט מאָרגן געפינען עפּעס אַ תירוץ, 
אָבער אין שטוב זיצן האָט זיך איר אויך נישט געגלוסט, 

-- תמרה, דו וועסט פאַרשפּעטיקן צו דער אַרבעט. -- האָט מלכה 
געזאָגט צו תמרהן, ווען זי האָט באַמערקט, אז זי איילט זיך נישט 
וי תמיד. 

-- איך גיי היינט נישט צו דער אַרבעט, -- האָט תמרה גע" 
ענטפערט מיט געמאַכטער גלייכגילטיקייט, -- עס זענען הייסע 
טעג, איך גיי היינט זיך קויפן אַ בלוזע. 

-- גוט, טאָכטערל, גיי, 

תמרה איז אַװעק. 

אינגיכן האָט זיך תמרה געפונען אינמיטן דער רוישיקער גאַס. 
זי איז געגאַנגען פון וויטרינע צו וויטרינע און זיך איינגעקוקט אין 
די רופנדיקע שויפענסטער. פון זינט זי גייט צו דער אַרבעט האָט 
זי ליב געקריגן די דאָזיקע שויפענסטער, באַזונדערס די יעניקע, 
וויטרינעס, װוּ עס זענען אויסגעשטעלט כלערליי דאַמעןזאַכן 


לאַנגע מינוטן פלעגט תמרה גאַנץ אָפט אָפּשטײן ביי די וויטי 
רינעס און זיך איינגעקוקט אין די מאנעקינס, אָנגעצױגענע אין 
כּרעכטיקע קליידער. די מאנעקינס האָכן איר אויסגעזען, וי לְעַי 
נעדיקע פרויען, װאָס שמייכלען אַזױ נאַריש.. און אויך זייערע 
ביוסטן זענען אַזױ שטאַרק בולט... זי װאָלט זיך געשעמט אַזױ חוצפה- 
דיק אָנטון.. 


אַן אַנדער מיינונג האָט תמרה געהאַט וועגן די מענער"מאנע" 
קינען. זיי האָבן איר אויסגעזען פאַרטראַכטע, מיט שטייפע ערנסטע 
מינעס און אַזעלכע זענען איר דווקא געפעלן... 

זי איז אַרײין אין געשעפט פון דאַמען-זאַכן. 

דער קרעמער, אַ מיטליאָריקער מאַנספּערשױן, מיט אַן אָנגע- 
פּאַשעט בייכל, קיילעכדיקן גלאַט-ראַזירטן געזיכט, מיט טאַנצנדיקע 
אויגעלעך און פּליך אויפן קאָפּ, האָט אויפגענומען תמרהן זייער 
פריינטלעך, 

-- איך וויל די דאָזיקע בלוזע, װאָס אין שוי-פענסטער. -- האָט 
זי געזאָגט. 

-- וועלכן נומער טראָגסטו? -- האָט דער קרעמער געפרעגט, 
ווארפנדיק אַ בליק אויף תמרהס גוט אַנטװיקלטער מיידלשער פיגור. 

-- איך ווייס נישט וועלכן נומער. איך וועל אָנמעסטן וועל 
איך זען. - 

-- אויב דו וועסט קויפן װעל איך זי אַרױסנעמען פון שי" 
פענסטער, -- האט דער קרעמער געזאָגט, -- װאָרום איך האָב נישט 
מער פון זעלבן פאַסאָן. 

-- איך װועל עס זיכער קויפן אויב עס וועט זיין גוט אויף מיר -- 
האָט תמרה געזאָגט מיט אַ נאיוון שמייבל, 


דער קרעמער האָט נאָכאַמאָל אָפּגעמאָסטן תמרהן מיט זיין בליק 
און צורופנדיק איינע פון די מיידלעך אין געשעפט, געהייסן אַרויס" 
נעמען די בלוזע. 


תמרה האָט באַטראַכט די בלוזע, וועלכע איז געווען פון ווייסן 
וואַש-זייך און ביים דעקאָלט געמאַרשט אויף אַ גומי אַזױ, אז מען 
האָט זי געקענט אַראָפציען אַפילן ביז איבער די אַקסל. דער ראַנד פון 
דעקאַלט איז געווען אויסגענייט מיט קאָלירטע פאָדעם לויטן תימנישן 
זשאַנר, די אַרבל זענען געווען דריי-פערטלדיקע און אויך געמאַרשט 
אויף גומיס מיט אָנגענײטע בלימלעך ביי די ראַנדן. 

תמרה איז צוגעגאַנגען צום שפּיגל. אַ מעסט געטון די בלוזע 
צום פּנים און שטיל געזאָגט : 

-- איך גלויב, אַז עס וועט זיין גוט אויף מיר. איך יל עס 
אנמעסטן. 

דער קרעמער האָט איר אָנגעװויזן אויפן גאַרדעראָבע-יװינקל. 


-- ביטע, דאָרט איז אויך פאַראַן א שפּיגל. 

תמרהן איז די בלוזע שטאַרק געפעלן. זי האָט זי אָנגעמאָסטן 
און איז גלייך אַרֹױס. זי האָט זיך אַ דריי"געטון עטלעכע מאָל פאַרן 
שפּיגל און באַטראַכט צי עס קליידט איר ווירקלעך, ‏ | 

דער קרעמער איז געשטאַנען פון דער זייט און נישט אָפּגע- 
נומען זיינע אויגן פון תמרהן. ער האָט זיך אַנטציקט וי די בלוזע 
מאַכט איר שיין. ער איז צוגעגאַנגען צו איר, פאַכמעניש אַ גלעט- 
געטון איבער איר פּלייצע, וי אויך די מאַרשקעס ביים האַלדז און 
געזאָגט מיט אַ שמייכל : 

-- װונדערבאַר! אַן אמתע מלכת-היופי! 

ער האָט דערביי נישט אָפּגענומען זיינע פינגער פון איר האַלדן 
און געהאַלטן אין איין צורעכט-מאַכן די בלוזע. תמרה איז אָפּגע- 
טראָטן פון איר מיט אַן ערנסטער מינע. דער קרעמער האָט פאַר- 
שטאַנען איר כוונה און געזאָגט מיט אַ ווויליונגערישן שמייכל. 

-- דו מיינסט, אז איך האָב נאָך נישט געזען אזא יונג און 
שיין מיידל וי דו?... 

תמרה און דאָס געשעפט-מיידט האָבן זיך ביידע צעלאַכט, אָבער 
דער קרעמער האָט זיך גאָרנישט געמאַכט דערפון. פאַרקערט, עס 
האָט אים הנאה-געטון, װאָס זיינע רייד האָבן אַרױסגערופן א גע- 
לעכטער, | 

-- נישקשה, -- האָט ער צוגעגעבן מיט אַ פּינטל פון אױג -- 
איך בין זיכער, אז דו װעסט ווידער קומען צו מיר קויפן שיינע 
זאַכן. װעסט האָבן דערפאָלג אין דער בלוזעו.. | 

תמרה האָט נישט רעאַגירט אויף דעם קרעמערס קאָמפּלימענטן. 
זי האָט שנעל באַצאָלט וויפל ער האָט געפאָדערט און איז אַװעק. 

װען תמרה איז געקומען אַהײם איז שוין געװען מיטאָגיצײט. 
מלכח, חנה און יוחנן זענען געווען אומגעדולדיק צו זען וועלכע 
בלוזע תמרה האָט זיך איינגעהאַנדלט. באַזונדערס האָט עס געװאָלט 


זען מלכה, וועמען עס האָט אינטערעסירט צו וויסן צי תמרה האַט 
נישט איבערגעצאָלט און פון װאָספאַראַ שטאָף די בלוזע איז, 


וי נאָר תמרה איז אַריינגעקומען אין שטוב, איז חנהלע צוי 
געלאָפן צו איר, אַרױסגעריסן דאָס פּאַפּירענע בייטל פון איר האַנט, 
האָט שנעל אַרױסגעצױגן די בלוזע און נאָך איידער זי האָט זי באַ" 
טראַכט, האָט זי אויסגעשריגן : 

-- זע, זע מאַמע, וועלכע שיינע בלוזע תמרה האָט זיך גע" 
קויפט, נו, און פאַר מיר ? --- האָט זי צוגעגעבן מיט אַ ברוגזן טאָן -- 
פאַר מיר גאַרנישט! נאָר פאַר זיך האָט זי געקויפט. איך וויל אויך 
אזא בלוזע ! 


תמרה האָט צוגענומען פון חנהלעס האַנט די בלוזע און גע- 
זאָגט מיט אַ טרייסט-טאָן : 

-- קומענדיקן מאָנאַט, ווען איך װעל אָפּנעמען מיין לוין, ווֹעל 
איך דיר אויך קויפן אַ בלוזע. 

-- אָבער אזא וויל איך, גענוי אזא! אַז נישט ול איך אינ- 
גאַנצן נישט! | 

-- פּונקט גענוי אזא װוי איך ווילסטו? -- האָט תמרה גערעדט 
צו איר יינגסטער שוועסטערל -- ביז איצט האָב איך נאָך אויך נישט 
געהאַט אזא בלוזע, הגם איך בין עלטער אַביסל פון דיר, 

חנהלע האָט זיך צעוויינט, 

-- איך וויל אויך אזא בלוזע! איך וויל אויך אזא בלוזע ! 

-- קוק זי נאָר אָן -- האָט תמרֹה אויסגערופן ערנסט, -- זע 
נאָר וי זי כעסט זיך ? זי וויל שוין אויך ווערן אַ פריילין !.. 

-- גענוג זיך אַרומצוקריגן קינדער, -- האָט מלכה זיך אַרײינ- 
געמישט, -- נעם תמרה און מעסט אָן די בלוזע, איך וויל זען וי זי 
ליגט אויף דיר. 

חנהלע האָט אָבער נישט אויפגעהערט זיך ברוגזן און טענהן, 


אַז זי וויל אויך אזא בלוזע, 
יוחנן איז געשטאַנען און זיך צוגעהערט צו די אַמפּערײיען צווישן 


תמרהן און חנהן און זיך נישט אָפּגערופן מיט קיין װאָרט. נאַכדעם 
האָט ער אַ זאָג'געטון מיט ישוב-יהדעת : 

-- אַן אשה בלייבט אַן אשה. פאַראַן, רחמנא ליצלן צוליב װאָס 
זיך אַרומקריגן ! צוליב אַ שמאַטע ! 

און ער איז אַרױס פון צימער, 

תמרה האָט אָנגעמאָסטן די בלוזע. מלכה האָט זי באַטראַכט, 
באַטאַפּט דאָס װאַש-זײד, כדי זאָגן מבינות. עס איז איר געפעלן, װאָס 
תמרה האָט געקויפט אַ בלוזע לױט איר געשמאַק, דאָס הייסט מיט 
אַ פאַרמאַכטן דעקאָלט, װאָס נעמט פעסט אַרום דעם האַלדז אַדאַנק 
דער גומי, 

-- אַ שיינע בלוזע -- האָט מלכה געזאָגט מיט צופרידנקייט -- 
װאָס קאָסט זי, טאָכטערל ? | 

תמרה האָט געזאָגט די פּרייז און מלכה האָט פעסטגעשטעלט : 

-- האָסט נישט איבערגעצאָלט. האָסט זי געקויפט גאָר צוגענג- 
לעך. איך האָב זי געװאָלט שאַצן פיל מערער, 

מלכה האָט אַ גלעט-געטון תמרהן מיט פיל ליבשאַפט איבער 
דער פּלייצע און צוגעגעבן מיט א צעשטראַלט פּנים : 

-- טראָג געזונט, מיין קינד, איך זאָל זוכה זיין צו דיין חופה 
דיר מאַכן זיידענע קליידער, 

חנהלע איז געזעסן אין א ווינקל א ברוגזע און אַ פארוויינטע, 
יוחנן איז אַרײנגעקומען פון צווייטן צימער, געװאָרפן אַ קרומן בליק 
אויף תמרהן הלמאי זי האַלט זיך אין איין פּוצן און גענומעז אונ" 
טערברומען אַ חסידישן ניגנדל, אַרומפּאָרנדיק זיך ביים אַלמער 
מיט ספרים. | 

-- אי, בים"באַט, אַי, בים באם--בים--באַם... 

זיין ניגונדל האָט זיך צעלייגט איבערן גאַנצן צימער און אַלץ 
מער אָנגענומען אַן התלהבותדיקן כאַראַקטער... 

א 


אויף מאָרגן האָט תמרה זיך אויסגעפּוצט אין דער נייער בלוזע 
און געפּאָרן צו דער אַרבעט, 


אין אוֹיטאָבוס איז זי וי געוויינלעך געשטאַנען. קלאַמערנ- 
דיק זיך מיט דער אויסגעצויגענער האַנט ביים שטאַנג איז זי איצט 
אויסגעקומען נאָך שלאַנקער און העכער. 

זי האָט געהערט וי איינער פון די פּאַסאַזשירן האָט געזאָגט 
צו אַ צווייטן ; 

-- ווען איך קוק אויף דעם דאָזיקן מיידל און איך זע וי זי איז 
גרויס און שיין געװאָרן, טראַכט איך װוי איך בין פאַר דער צייט אַלט 
און מיאוס געװאָרן.. - 

דער צווייטער פּאַסאַזשיר האָט גאָרנישט געענטפערט. ער האָט 
בלויז געװאָרפן אַ בליק צו תמרהן און אַ שמייכל-געטון. 


ביי דער אַרבעט זענען שוין כמעט אלע געווען. רחל האָט איר 
אויפגענומען מיט אַ װוילמיידלשן אויסגעשריי: | | 

-- װאָס האָט פּאַסירט תמרה ? פּאַרװאָס ביסטו נעכטן נישט גע- 
קומען צו דער אַרבעט? האָסט זיך געמאַכט אַ יום"טוב, װאָס ! 

-- איך האָב נישט געקענט קומען.. -- האָט תמרה אָפּגעענט- 
פערט גלייכגילטיק, - | 


רחל האָט באַמערקט תמרהס נייע בלוזע און אויסגעשריגן: 

-- יאדבאדיע ! וועלכע שיינע בלוזע זי האָט זיך געקויפט! נורא 
נחמד! דאָס איז זייער שיין אויף דיר, תמרה, בחיי. 

אויך משה האָט געפרעגט תמרהן פאַרװאָס זי איז נעכטן נישט 
געקומען צו דער אַרבעט און תמרה האָט זיך פאַרטײידיקט, אז זי 
האָט זיך געפילט נישט גוט און נישט געקענט קומען. חיים האָט. 
תמרהן צוגעװאָרפן אַ בליק, באַטראַכט מיט גנבישע בליקן וי זי 
זעט אויס אין דער נייער בלוזע, אָבער נישט מער. אַלע מיידלעך 
האָבן אַרומגערינגלט תמרהן, באַװוּנדערט די בלוזע און איר גע- 
װוונטשן ,תתחדשי". | 


-- ביסט שוֹין בסדר, תמרה אוב דו האָסט זיך דערליבט 
אָנטון אַזא בלוזע -- האָט רחל געזאָגט מיט אַ שמייכל -- איצט 


האַלט איך פון דיר... געדענקסט, ווען דו ביסט געווען ביי מיר אין 


שטוב און ווען איך האָב אָנגעטון אַן ענלעכע בלוזע האָסטן געזאָגט, 
אַז עס איז גועל נפש ? : 

תמרה האָט נישט פאַרשטאַנען פאַרװאָס רחל פאַרגלייכט איר 
בלוזע צו יענער בלוזע, װאָס זי האָט דעמאָלט אָנגעטון, רחלס בלוזע 
איז דאָך געווען דורכזיכטיק, אַז עס האָט זיך ממש אַרױסגעזען דאָס 
לייב אין דער צייט, ווען איר בלוזע איז פון געדיכטן זייד. ערשט 
ווען רחל איז צוגעגאַנגען און גענומען אַראָפּציען די בלוזע איבער 
תמורהס אקסל האָט תמרה פאַרשטאנען, װאָס רחל מיינט.. 

אַלע האָבן געלאַכט, אָבער רחל האָט מיטאַמאָל געגעבן אַ פעסטן 
צי די בלוזע און זי אַראָפּגעצױגן ביז איבער די אקסל. תמרה 
איז געבליבן שטיין אַ פאַרשעמטע. איר פּנים איז רויט געװאָרן און 
זי האָט שנעל גענומען ציען צוריק די בלוזע צום האַלדז. רחל האָט 
זיך גערייצט מיט איר און געהאַלטן אין איין ציען די בלוזע איבער 
אירע אַקסל, וועלכע האָבן זיך אַנטבלױזט ביז צום ביוסט-האַלטער, 

צפּורה איז געשטאַנען ביי דער זייט און צוגעגעבן רחלען 
קוראַזש : 

-- יאַרבאַזיע ! וועלכע בלוזע ! וועלכן ביוסט-האַלטער זי טראָגט 
שוין! | 

דערמוטיקט פון אַלעמענס געלעכטער, האָט רחל נאָכאַמאַל אזא 
פעסטן צייגעטון תמרהן ביי דער בלזע, אז זי האָט אַזש פֿאַרי 
כאַפּט די שעלקעס פון ביוסט-האַלטער און זיי אָפּגעריסן. 

-- דו ביסט משוגע געװאָרן, רחל ? -- האָט תמרה אויסגעשריגן 
נישט מיט איר קול, אלע מיידלעך האָבן גלייך אױסגעשאָסן אין 
אַ היסטערישן געלעכטער, משה האָט דערהערט די שטאַרקע גע" 
לעכטערס אין דער דאַמען ראָפטײלונג און איז |אַרײנגעלאָפן, כדי זען 
װאָס דאָ קומט פאָר, ‏ 

-- װאָס איז דאָ היינט געשען מיט אייך ? -- האָט ער געפרעגט. 

דערזעענדיק, אָבער תמרהן אין דער אַנטבלױזטער פּאָזע, איז 
ער געבליבן שטיין וי אַ געפּלעפטער. זיינע אויגן האָבן זיך צעצונדן 
און ער האָט געזאָנט צו די מיידלעך מיט אַ געלעכטער: 


-- װאָס ווילט איר פון איר? זי זעט דאָך אויס וי אַ מאָדעלקע! 
ממש א פילם-אַרטיסטין !... 

ווען תמרה האָט דערזען משהן, האָט זי אַרױסגעלאָזט אַ קוויטש. 
זי האָט שנעל גענומען צורעכט-מאַכן די בלוזע שרייענדיק צו משהן 
מיט אַן אויפגערעגטן טאָן : 

-- איך בעט אייך, משה, גייט אַרױס! רחל איז היינט פון זינען 
אַראָפּ, זי האָט נישט װאָס צו טון ! 

אויף די געלעכטערס זענען אויך חיים און נפתלי צוגעגאַנגען 
צו דער דאַמען-אָפּטײלונג און אַרײנגעקוקט, כדי זען װאָס עס קומט 
דאָרט פאָר. : | | 

--- װאָס מאַכט איר זי קאַליע! -- האָטֿ משה געזאָגט מיס 
א שמייכל, צוגײיענדיק צו תמרהן און אַ גלעט-טוענדיק איר איבער 
דער פּלייצע. אַלע מיידלעך האָבן דערפון זיך נאָך שטאַרקער צע" 
לאַכט. תמרה האָט נישט געוווסט ווו זיך אַהינצוטון, זי איז געווען 
אינגאַנצן צעטומלט. סאָפיאַ האָט אַרױסגעצױגן פון איר לאַץ אַ נאָדל 
מיט אַ פאָדעם און אַ זאָג"געטון: 

-- קום, תמרה, כ'וועל עס דיר צורעכט מאכן. 

זי איז צוגעגאַנגען צו תמרהן, אַראָפּגעצױגן איבער די אַקסל די 
בלוזע און גענומען נייען די שעלקעס פון ביוסט-האַלטער, פּאַרשטע- 
לנדיק תמרהן מיט איר קערפּער. 

-- משה, משה! -- האָט זיך פּלוצים דערהערט דאָס געשרײ 
פון אַ פרויעןישטים אין דער מענער"אָפּטײלונג -- זע נאָר װי ער 
איז עס דאָרט פאַרטון מיט די מיידלעך ! חיים. װאָס איז דאָרט גע- 
שען ? װאָס לאַכט מען דאָרט אַזױ? 

--- איך ווייס נישט -- האָט חיים געענטפערט מיט אַ געלעכטער. 

-- װוּ איז מיין מאַן? -- האָט די פרויעןדשטים וייטער גע" 
פרעגט. | 

-- אייער מאַן איז אין דער דאַמעאָפּטײלונג -- האָט נפתלי 
געענטפערט דערזעענדיק פאַר זיך משהס ויים. 

משהס ווייב, חיה, איז געווען אַ מיטלוווקסיקע, דיקע פרוי מיס 


-יי 246 וי 


אַ קאָפּ פּעךישװאַרצע האָר, געשוירן אילא-גאַרסאָן, שװאַרצע גרוי- 
סע אויגן מיט בייזע בליקן און באַגױדערט פּנים, איר אױסגעפּאַשע- 
טער האַלדז קוים אַרומגענומען מיט אַ גאָלדענער קייט. אויף אירע 
פיס האָט זי געטראָגן האַלב-אָפּענע צעקרומטע שיך פון וועלכע עס 
האָבן זיך אויסגעזען שמוציקע פּיאַטֹעס. 

חיה, משהס פרוי, פלעגט נישט זעלטן קומען אין דער פרי" 
זעריי, קענענדיק איר מאַן, משה. האָט זי געפילט אַ שטאַרקע אייי 
פערזוכט צו די מיידלעך, אויף אירע טענות פלעגט משה ענטפערן 
מיט אַ געלעכטער און װיציקן טאָן, אז ער איז גאָרנישט אויסן,,, די 
אַרבעט פאָדערט אַ גוטן יחס צוֹ די אַרבעטער און נישט מער, דאָס 
האָט אָבער חיהן וייניק איבערצייגט, 

נישט אײינאָמל איז צווישן ביידן שיער נישט דערגאַנגען צו אַ גט, 
אָבער ביי יעדעס מאָל האָט חיה זיך איבערגעלייגט, אז זי וויל נישט 
מאַכן קיין לייטיש געלעכטער, ס'זענען פאַראַן דערװאַקסענע קינדער 
און זי מוז שוין אזוי "אָפּצאָרנען" אירע יאָרן מיט אים. זי האָט גע- 
האָפּט, אז אויף דער עלטער װעט זיך משה ענדערן, אָבער די יאָרן 
זענען געלאָפן און משה האָט זיך דערווייל נישט געענדערט. ער 
האָט לוט זיין טבע ליב געהאַט נאַפן אַ פלירט מיט די מיידלעך 
ביי יעדער געלעגנהייט. 

ווען חיה איז אַריינגעקומען איצט און דערהערט די געלעכ" 
טערט אין דער דאַמען-אָפּטײלונג, האָט זי דערפילט װוי איבער איר 
קערפּער איז דורכגעגאַנגען אַ ציטער. זי האָט גלייך פאַרשטאַנען 
אַז איר משהלע כאַפּט אַ פלירט מיט די מיידלעך, 

ווען זי האָט ספּאָנטאַן אויפגעהויבן דעם געבלימלטן פאָרהאַנג 
פון דער דאַמען אָפּטײילונג און דערזען תמרהן אין איר האַלב אַנט- 
בלויזטער פּאַזע און משה שטייט און וויצלט זיך אויף תמרהס חשבון, 
פון װאָס די מיידלעך שיסן אויס אלע מאָל אין א הילכיקן געלעכ- 
טער, האָט איר אַרומגעכאַפּט אַ שרעקלעכער כעס. עס האָט איר 
גענומען טונקלען פאַר די אויגן. אין איין אױגנבליק זענען איבער 
איר מוח דורכגלאָפּן פאַרשידענע בילדער פון איר צװאַמענלעבן 


מיט משהן. זי איז שטאַרק בלאַס געװאָרן און אַלץ אין איר האָט 
אויפגעברויזט. "י 

-- זונות, גאַסן"פרויען װאָס איר זענט!!! -- האָט זי אויסי 
געשריען נישט מיט איר קול -- אָנשטאָט אַרבעטן פלירטעוועט איר 
מיט אייער באָס! אומפאַרשעמטע װאָס איר זענט! איר זענט גע- 
קומען אַהער אַנטבלױזן אייערע נאַקעטע קערפּערס! אין שאַנדי 
הייזער דאַרפט איר גיין, און נישט אַרבעטן אין אַ פריזעריי! גייט 
אַרױס פונדאַנען ! אַרױס! אַרױס! -- האָט זי היסטעריש געשריגן 
נישט מיט איר קול, | 

זי איז אַרײנגעפאַלן אין אַ שרעקלעכן גרימצאָרן, איר פּנים איז 
געװאָרן צונטערירויט און די אויגן נאָך גרעסער וי געוויינלעך. 
זי האָט זיך געװאָלט װאַרפן מיט אירע פויסטן אויף די מיידלעך 
און אויף איר מאַן. אַלע מיידלעך זענען געבליבן װוי פאַרגליווערט, 
אַמערסטן האָט זיך געפילט געטראָפן תמרה, וועלכע איז געשטאַנען 
אין כמעט אַנטבלױזטער פּאָזע און נישט געװוּסט װאָס צו טון מיט 
זיך. זי איז געווען דערשראַקן און צעטומלט, 


משה איז געװאָרן בלאַס. ער האָט געוווסט, װאָס דאָ קען פאָךר- 
קומען און ער האָט אַפילן נישט געפּרוווט באַרואיקן זיין אייפער" 
זיכטיקע פרוי. ער האָט פאַרשטאַנען, אז וי נאָר ער װעט זיך נעמען 
מיט עפּעס פאַרטײידיקן װועט נאָך זיין ערגער, 

חיהס בליקן זענען געפאַלן אויף תמרהן וועלכע האָט קוים 
באַװיזן צורעכט מאַכן אויף זיך די בלוזע, נאָכדעם וי סאָפיאַ האָט 
באַװיזן צונייען די שעלקעס פון ביוסטהאַלטער. חיה האָט באַמערקט 
וי תמרה האָט שנעל אַרויפגעצויגן אויף די אַקסל די בלוזע און 
פאַרשטאַנען, אז דאָ האָט עפּעס. פּאַסירט. זי איז צוגעלאָפן צו איר 
מיט פאַרביילטע פויסטן און זיך צעשריען אויף איר, ציטערנדיק 
פאַר כעס : 0 י | י 

-- אױיסוװוּרף. דו! מכשפה! אַרױס פונדאַנען! זונה דו, דין 
מאַמעס מילך ליגט נאָך אויף דיינע ליפן און דו ביסט שוין פעאיק 


-= 248 -- 


אויף אַזעלכע שטיק, האַ! זיך אַנטבלױיזן פאַר מיין נאַרישן מאַן 
כדי אים.,, 

זי האָט נישט פאַרענדיקט, פאַרהאַקט זיך מיט די אייגענע ווער" 
טער, אירע אויגן האָבן זיך צעצונדן און דאָס מויל האָט זיך באַדעקט 
מיט שוים. זי האָט צוגעטראָגן אירע געביילטע פויסטן צו תמרהס 
בלייכן פּנים, און נישט קענענדיק זיך מער באַהערשן פון איר היס" 
טערישן אָנפאַל, האָט זי איר אַ כאַפּיגעטון פאַר די האָר, א שטויס- 
געטון צו דער טיר שרייענדיק מיט באַנומענע קולות : 

-- אַרױס פונדאַנען דו חצופה איינע! אַרױס! אַ זונה קענסטו 
זיין אין גאַס און נישט ביי מיר, דאָ אין מיין מספרה !! 

תמרה האָט זיך צעוויינט אויף אַ קול, 

-- רבונו של עולם, איך פיל זיך אין גאָרנישט שולדיק. פאַר- 
װאָס קומט עס מיר? | 

זי האָט אָבער נישט באוויזן זיך צו פאַרטיידיקן, װי זי איז דורף - 
חיהן אַרױסגעשטופּט געװאָרן אין גאַס, אירע האָר זענען געווען צע- 
שויבערט און פון די אויגן האָבן גערונען, טרערן. זי איז געשטאַנען 
אינגאַנצן צעטומלט, וי געטראָפן פון אַ דונער. הענט און פיס 
האָבן איר געציטערט. זי האָט זיך. אַרומגעקוקט און גענומען גיין 
מיט שנעלע טריט נישט וויסנדיק אַליין װוּהין זי גייט, | 

אלע מיידלעך אין דער פריזעריי זענען געווען דערשראָקן און 
בלאַס. משה איז פאַרשװוּנדן געװאָרן, קיינער האָט נישט געװוּסט 
וווּהין. די מיידלעך האָבן זיך איבערגעקוקט און אין דער שטיל גע- 
לאַכט מיט געשטיקטע געלעכטערס, / 

חיים איז געשטאַנען און נערוועז גערויכערט אַ פּאַפּיראָס. עס 
האָט אים געאַרט, װאָס דווקא די אומשולדיקע תמרה, האָט גראָד 
געהאַט אַזאַ סוף. ווער-ווער, אָבער ער, חיים, ווייסט דאָך גוט ווער 
און וועלכע תמרה איז. זי איז דאָך ברוגז מיט אים געװאָרן נאָר 
דערפאַר, ווייל ער האָט זי געפּרװוט באַרירן. צוליב איר פיינקייט' 
און אָנשטענדיקייט האָט זי זיך צעקריגט מיט אים. ער האָט געװאָלט 
עפעס זאָגן זיין צעיאַכמעטער בעליהביתטע, אָבער ער האָט נאָן 


נישט באַוויזן עפענען דאָס מויל, וי זי איז שנעל אַרױס פון דער 
מספּרה, שרייענדיק: 

-- ווו איז ער ווּ? ער איז אַװעק נאָך איר, נאָך אָט דער 
נקבה? הא! ער ועט זיך אויסריכטן ביי מיר אַ פינסטערן סוף!! 

-- אוי,. איר טעשל איז דאָך געבליבן, -- האָט סאָפיאַ וצ 
באַמערקט, 

-- דו רחל ביסט שולדיק אין דעם גאַנצן סקאַנדאַל, און איר 
אלע מיידלעך צוזאַמען מיט איר, מיט רחלען! -- האָט חיים אָנגע- 
הויבן מיט כעס -- איר, פרויען, קענט חרוב מאַכן אַ װעלט! ווען 
איר קענט איינע דער אנדערער דערטרינקען אין אַ לעפל װאַסער 
װאָלט איר עס געטון! אזא פאָלק זענט איר! איר פאַרגינט נישט 
איינער דער אנדערער דאָס לעבן! גראָד איר, תמרהן, האָט עס 
געדאַרפט טרעפן. עס איז וי מען זאָגט, דער גנב גנבעט און דער 
אומשולדיקער פאַלט אַריין, 


-- װאָס שטעלסטו זיך אַזױ איין פאַר אירו -- האָט רחל 
אויפגעמאַכט אויף אים איר מויל -- דו ביסט דאָך מיט איר ברוגז 
און זי איז נישט מער דיין חברה. שולדיק אין אַלעם איז משה, ווייל 
ווען נישט ער, װאָלט דאָ גאָרנישט פּאַסירט. איר, די מענער זענט 
שולדיק אין אַלעם, | 

-- טאַקע ווייל איך בין ברוגז מיט איר בין איך נײיטראַל -- 
האָט חיים אויסגערופן ערנסט, נעמענדיק תמרחס טעשל צו זיך, 


דערווייל זענען אַרײנגעקומען אין דער פריזעריי קליענטינס. 
און דער טומל איז איבערגעריסן געװאָרן. אייניקע קליענטינס האָבן 
זיך געפרעגט אויף תמרהן, זיי ווילן דורכויס, אז זי זאָל זיי מאַכן די 
פריזור, 

חיים האָט מער נישט געקענט פאַרטראָגן רחלס חוצפּהדיקע 
האַנדלונג און ער איז שנעל אַרױסגעלאָפן פון דער פריזעריי זוכנ- 
דיק תמרהן אין גאַס. עס האָט אים באַנק געטון, עס האָט אים וויי- 
געטון הלמאי אַזעלכעס האָט פּאַסירט מיט תמרהן, צו וועלכער זיין 


ליבע איז איצט נאָך שטאַרקער געװאָרן. ער האָט חרטה באַקומען 
אויף זיין ברוגז מיט איר, געװאָלט זי איבערבעטן, 

ער האָט זי ענדלעך געטראָפן אין אַ גאַס-יוינקל שטיין אַ פּאַר- 
וויינטע און גענומען רעדן צו איר : 

-- תמרה, -- האָט ער געזאָגט שטיל -- איך וייס, אז דון 
ביסט אומשולדיק, איך האָב דיר געבראַכט דיין טעשל. 

תמרה האָט גענומען פון זיין האַנט דאָס טעשל און זיך נאָך מער 
צעוויינט, זי האָט זיך נישט געריכט, אז ער װעט לויפן איר זוכן, 
אָבער איר פאַרדרוס אין האַרצן צו אים, צו משהן און צו די מיידלעך 
איז דערפון נישט קלענער געװאָרן. 

-- גיי אַװעק פון מיר! -- האָט זי אויסגעשריגן צוֹ אים, ווען 
ער האָט זיך דערנעענטערט צו איר. -- איך וויל אייך נישט קענען 
מיט אייער פריזעריי! | 

וויפל חיים האָט זיך נישט באַמיט איבערצוצייגן תמרהן אַז 
עס איז געוען א מיספאַרשטענדעניש, אַז ער האָט זי ליב, האָט 
עס נישט געהאָלפן. זי האָט זיך ראַש אָפּגעקערעװעט פון אים און 
מיט שנעלע טריט זיך געלאָזן גיין פאָרויס. חיים איז געשטאַנען 
נאָך אייניקע מינוטן און מיט באַדױערן געקוקט װי זי האָט זיך 
אויסגעמישט מיט די פאַרבייגייער. דאַן האָט ער זיך צוריקגעקערט 
אין דער פריזעריי, זיין האַרץ האָט גענאָגט... 


אֹל 


שטיקנדיק אין זיך איר געוויין, איז תמרה געגאַנגען לענגאויס 
דעם טראָטואַר. זי האָט זיך נישט געקענט באַרואיקן. זי איז געווען 
צעטומלט און נישט אויפגעהערט פרעגן זיך: פפאַרװאָס? פאַר"י 
װאָס ? פּאַרװאָס קומט עס מיר ?* 

צוקומענדיק צו אַ ראָג פון א גאס איז זי געבליבן שטיין נעבן 
אַ גרויסער וויטרינע און זיך באַטראַכט. אירע האָר זענען נאָך געווען 
צעפּלאָשעט. זי האָט זיי צערעכט געמאַכט מיט די פינגער. דאַן 


יט 


האָט. זי זיך אַרומגעקוקט. עס האָט זיך איר געדאַכט, אז חיים גייט 
איר ווידער נאָך. 


|| איבערצייגנדיק זיך, אז קיינער גייט איר מער נישט נאָך, 
האָט זי לענגער זיך גענומען באַטראַכטן אין זײיטיקן-שפּיגל פון 
דער וויטרינע, זי האָט מיט די דלאָניעס אויסגעווישט אירע פאַר- 
וויינטע אויגן און, נאָכדעם װוי זי האָט זיך באַרואיקט אַביסל, האָט 
זי זיך געפרעגט אין האַרצן וווהין זאָל זי גיין ? פאַר וועמען זאָל 
זי דערציילן װאָס עס האָט פּאַסירט מיט איר? חיימען האָט זי אָנ- 
! געוווירן און רחל, אָט די חברטע אירע, איז דאָך אייגנטלעך שולדיק 
אין דעם, װאָס עס האָט פּאַסירט, זי איז געווען דער גורם דערצו, ניין, 
ימער קיין חברטע קען זי איר נישט זיין. ווען נישט אירע וילדע 
שפּאַסערײיען װאָלט דאָך נישט געקומען דערצן. 

די פאַרבײיגייער האָבן געכאַפּט אַ בליק אויף תמרהן. אייניקע 
האָבן באַמערקט, אז זי וויינט, אַן עלטערע פרוי האָט זי פאַרהאַלטן 
און געפרעגט װאָס זי וויינט, אָבער תמרה האָט איר נישט געענט- 
פערט. זי האָט זיך אָפּגעקערעװעט און אַװעק פאָרויס מיט אייליקע 
טריט. זי איז צוגעקומען ביז דער ?מושבה גרמנית". דאָ האָט זי 
פרייער. אָפּגעאָטעמט. דער פאַרקער איז דאָ געווען אַ שװאַכער, די 
לופט קילער און שאָטנדיקער צוליב די הויכע בוימער, װאָס װאַקסן דאָ 
ביי ביידע זייטן, האַרט נעבן די טראָטוארן. 


די ווייניקע פאַרבײיגײיער האָבן זי געהאַלטן אין איין אָבסער- 
ווירן, באַזונדערס די יונגע מענער, אָבער זי האָט נישט געליגט 
קיין אכט איצט אויף קיינעם און איז געגאַנגען ווייטער, 


זי איז אָנגעקומען צו דער שכונה ,מקור חיים" און איז גע- 
בליבן שטיין. עס האָט דאָ געשמעקט מיט סאָסנע. די הייזער זענען 
דאָ געשטאַנען איינגעטונקען אין גרינס. פונדערווייטנס האָבן זיך 
אַרױסגעזען בערג, אַן אָנשיט פון אַ פאַרװאַרלאָזטער באַזיליניע 
און נאָך ווייטער דאָס אַראַבישע דאָרף .ביתיהצפפה", װוּ עס האָט 
זיך געפונען די גרענעץ מיט ירדן. 

דאָ איז געווען טויטישטיל, געמיטלעך, אָבער אומעטיק. ערשט 
איצט איז זי געקומען צו זיך און זיך דערשראָקן. 

דערזעענדיק אַ נאָר-װאָס אויסגעפאַרטיקטע געביידע, ביי וועל- 
כער עס האָבן זיך געװאַלגערט ציגל און בלאָקן מיט אָנגעשאָטע- 
נעם זאַמד, האָט זי זיך אַװועקגעזעצט אויף אַ בלאָק. זי האָט אוים- 
געהויבן אַ שטעקל, װאָס האָט זיך געװאַלגערט אויף דער ערד און 
אָנגעהױבן :שרייבן? מיט אים אויפן בערגל פון פריש-אָנגעשאָטע- 
נעם זאַמד. זי האָט אַליין נישט געװוּסט, װאָס און צן װאָס זי טוט 
עס. סתם אַזוֹי -- לויטן אַקאָרד פון אירע צעשרויפטע געדאַנקען 

יעדעס מאָל, ווען זי האָט אינסטינקטיוו עפּעס אָנגעשריבן מיטן 
שטעקל, האָט זי עס באַלד צעשאַרט מיט דער פוס און מעכאַניש 
ווידער געקריצט אויפן זאַמד פאַרשידענע צייכנס. 

זי האָט געקריצט און געװויינט. אירע טרערן זענען געפאַלן 
אויפן פרישן זאַמד און איבערגעלאָזט אויף אים טונקעלע פלעקן, 
וי פון אַ קראָפּיענדיקן רעגן. 

לאַנג לאַנג איז נאָך תמרה אַזױ געזעסן און אַראָפּגעשריבן 
אירע געדאַנקען, אַהײם האָט זי מורא געהאַט גיין. די מאַמע 
קען זיך חלילה עפּעס דערוויסן. זי װעט דאָך איר פרעגן פאַרװאָס 
זי איז אינמיטן טאָג געקומען צוריק אַהיים. אפשר האָט מען איר 
אָפּגעזאָגט פון דער אַרבעט צוליב דעם, װאָס זי האָט זיך נעכטן 
דערלויבט פאַרבלייבן אין דערחיים, די מאַמע װעט דאָך גלייך באַ- 
מערקן, אז זי איז אומעטיק. די אויגן פאַרװיינט. ווען די מאַמע 
װאָלט זיך דערװוּסט װאָס מיט איר איז געשען, װאָלט זי עס נישט 
אַריבערגעטראָגן. 


יאָ, זי מוז זיך באַרואיקן, איר לאַגע איז נישט = קיין גוטע, זי 
איז איצט געבליבן אָן אַרבעט און אָן פריינט. זי האָט באַשלאָסן, -- 
וי דאָס זאָל נישט זיין -- קומען אַהיים ערשט מיטאָקיצייט, כדי 
די מאַמע זאָל נישט פאַרדעכטיקן, פאַרװאָס זי איז אַזױ פרי געקומען. 
נאָך מיטאָק, ווען די מאַמע וועט איר פרעגן פאַרװאָס זי קערט זיך נישט 
צוריק צו דער ארבעט, װועט זי איר זאָגן, אז זי פילט זיך נישט גוט 

מאָרגן אינדערפרי װועט זי זיך ווידער אַרױסלאָזן אין גאַס, כדי די 
מאַמע זאָל זיך גאָר נישט אָנשטױסן, זי װעט פּרובירן זוכן אַרבעט 
אין אַ געשעפט און די מאַמע װעט אפילן נישט ויסן צי זי האָט 
געענדערט דעם אַרבעטס-פּלאַץ. 

ווען תמרה האָט זיך דערטראַכט צו דעם דאָזיקן געדאַנק איז איר 
לייכטער געװאָרן אויפן האַרצן, אָבער די מחשבות האָבן נאָך גע- 
ווימלט אָן אויפהער אין איר מוח, 

אַ ווייטער פייף פון אַ לאָקאָמאָטיוו האָט איר אויפגעוועקט פון די 
געדאַנקען. זי האָט אַ װאָרף-געטון דאָס שטעקל, זיך אויפגעהויבן 
און געלאָזט זיך מיטן זעלבן וועג אין שטאָט אַריין, כדי די צייט 
זאָל זיך אויסציען ביז מיטאָק, 

דער זייגער איז שוין געווען עלף, זי איז געווען דורשטיק, איז 
זי צוגעגאנגען צו אַ קיאָסק, כדי קויפן א גלאָז סאָדע-װאַסער. ביי 
טישלעך, װאָס זענען געשטאַנען אינדרויסן, זענען געזעסן אַרבעטער 
און געגעסן. זייערע אויגן האָבן זיך אָפּגעװענדעט צו איר און אליי 
ניקע האָבן זיך אפילן גענומען וויצלען אויף איר חשבון. 

ביי איין טיש איז געזעסן א יונגער ברונעטער בחור, אָנגעטון 
אין א געקעסטלטער בלוזע און כאַקי-הויזן. אויף זיינע פיס האָט 
ער געטראָגן אָפּענע סאַנדאַלן. ער איז געזעסן און געגעסן. דער" 
זעענדיק תמרהן שטיין ביים קיאָסק האָט ער זי באַטראַכט אַ וויילע, 
דאַן זיך שנעל אויפגעהויבן און איז צוגעגאַנגען צו איר, 

-- שלום תמרה, דו דערקענסט מיך נישט? -- האָט ער גע- 
פרעגט היימיש, : 

תמוה האָט אויפגעהויבן אויף אים אירע אויגן און שטיל גע- 
ענטפערט : 

-- ניין, איך דערקען אייך נישט.., | 

-- איך בין זאב, דער מאָלער. איך בין אַ פּאָר מאָל געווען 
ביי אייך אין דער פריזעריי. געדענקסט, ווען דו האָסט מיר גע- 
װאַשן דעם קאָפּ! זינט יענער צייט האָבן מיר זיך שױן געװוען 
געטראָפן איין מאָל. איך האָב װידער אַרומגעװאַנדערט איבער. 


=- 254 -- 


דער וועלט, געמאַכט אויסשטעלונגען און איצט זיך ווידער צוריק- 
געקערט קיין ירושלים. דו ביסט פאַר דער צייט שטאַרק אויסגע- 
װאַקסן, תמרה... זיך געענדערט,,, 

-- יאָ,, איצט דערקען איך אייך... אייגנטלעך זענט איר מיר 
געווען קענטלעך, אָבער איך האָב נישט געגלויבט, אז דאָס זענט 
איר... -- האָט תמרה געענטפערט מיט אַ געמאַכטער גוטער שטימונג, 

דער מאָלער האָט איינגעלאַדן תמרהן צום טישל, באַשטעלט 
אייזיקרעם און קאַלטע געטראַנקען און זיך גענומען פונאַנדערפרעגן 
ביי איר װאָס זי מאַכט און צי זי אַרבעט נאָך אין דער זעלבער 
מספרה, | 

תמרה האָט געענטפערט, אז זי אַרבעט נאָך אויפן זעלבן אָרט, 
אָבער זי האָט זיך גענומען אַ פרייען טאָג, כדי דערליידיקן אייניקע 
שטוב-ענינים.., 

איר פּנים איז געווען בלאַס און זי האָט זיך באַמיט צו באַהערשן, 


זי איז געווען צופרידן פון דער געלעגנהייט, װאָס זי האָט זיך 
געטראָפן מיטן מאָלער, ער איז איר געווען געפעלן אַלס מענטש.. 
זי האָט געהאַט דעם איינדרוק, אז ער איז אַ בחור מיט אַן איידעלן 
כאַראַקטער, 

עס איז נאָך געווען צו פרי גיין אויף מיטאָק אַהיים און זי איז 
געווען צופרידן פון דער געלעגנהייט צו זיצן אַביסל מיט אים, כדי 
די צייט זאָל פאַרבייגיין, 


דער מאָלער האָט אָבער באַמערקט אז תמרה איז אומעטיק און 
פאַרטראַכט, האָט ער אַ זאָג"געטון צו איר : 

-- װאָס ביסטו ערנסט, תמרה? דוכט זיך דיינע אױגן זענען 
וי פאַרוויינט,, 

-- עס דוכט זיך אייך... -- האָט תמרה געלייקנט און גע- 
פּרוּווט אַ שמייכל-טון מיט אַ געקינצלטן שמייכל. זי האָט זיך א פיר- 
געטון מיט די הענט איבער אירע באקן, א וישיגעטון מיט זי 
שפּיץ-פינגער די אויגן און צוגעגעבן : 


-- אפשר איז עס פון דער היץ. איך בין אַביסל צו שנעל גע- 
גאַנגען און זיך פאַרשװיצט., 

-- מעגלעך, - 

ביידע האָבן אַ וויילע געשוויגן און דאַן האָט ער ווידער אַ פרעג- 
געטון : | 
-- דענקסטו, תמרה, שטענדיק פאַרבלייבן אַ פריזירערין? 

-- איך ווייס נישט. -- האָט תמרה געענטפערט עסנדיק מע- 
כאַניש דאָס אייזיקרעם, 

-- ווער דען ווייסט? -- האָט זאב איבערגעפרעגט גוטמוטיק. 

--- איך ווייס נישט װאָס די צוקונפט װעט ווייזן. דערווייל איז 
עס מיין עקזיסטענץ. איך מוז אַרבעטן. איך דאַרף אויסהאַלטן אַ היים, 
אויב איך װאָלט געפונען אַ בעסערע אַרבעט, װאָלט איך אפשר 
פאַרלאָזן די פריזעריי.. 

-- און דיינע עלטערן? -- האָט זאב זיך פאַראינטערעסירט. 

-- איך האָב בלױז אַ מוטער, אַ קלענערע שװעסטערל און 
אַ ברודערל, 

-- אַנטשולדיק מיר פאַר מיין נייגעריקייט, תמרה, -- האָט זאב 
פאָרגעזעצט -- איך פאַרשטײי, אז דו מוזט העלפן דיין היים. אויב 
דו װאָלסט געװואָלט װאָלט איך דיר פאָרגעלייגט אַרבעטן ביי מיר 
אלס אַ מאָדעלקע. דו װאָלסט פארדינט מער געלט וי אין דער 
פריזעריי. דו ביסט שיין. דו האָסט אַ פּרעכטיק-שלאַנקע פיגור און 
דו' װאָלסט זיך זייער געפּאַסט צוֹ דעם. דו ביסט אַן אמתע מאָנא 
ליזא... 

דער מאָלער האָט זיך נאָך מער איינגעגעסן מיט זיינע בליקן 
אין תמרחס שיינעם פּנים, אירע שװאַרצע איגן, גלייכע ברעמען, 
זאפטיקע ליפּן און מאַטעװן האַלדז, װאָס האָט אַרױסגעשײנט פון 
איר בלוזע און בולט געמאַכט איר ביוסט אויף אַ זעלטן-רייצנדיקן 
אופן, 
-- װאָס איז עס פאַר אן אַרבעט, א מאָדעלקע? -- האָט תמרה 
געפרעגט נישט פאַרשטײענדיק וועמען ער מיינט עס מאָנאַ ליזאַ. 


"מסתמא -- האָט זי געטראַכט -- איז עס ווידער עפּעס אַן אַר- 
טיסטין צו וועלכער ער פאַרגלייכט זי, פּונקט װי עס פלעגט אַמאָל 
איר פאַרגלייכן חיים". 


זאב האָט גענומען אויפקלערן תמרהן װאָס דאָס הייסט אַ מאַ- 
דעלקע, אפשר װעט אים געלונגען איבערצוצייגן זי, אז זי זאָל איינ- 
שטימען ווערן אַ מאָדעלקע, ,אַזא מיידל -- האָט ער געטראַכט, -- 
אויב זי װאָלט מסכים געווען צו פּאָזירן פאַר אים, װאָלט עס געווען 
פאַר אים אַ געווינס. ער װאָלט געמאָלט פון איר אַ פּאַָרטרעט, אַ מוס- 
טער פון אַ ירושלימער יידישער טאָכטער. זי װאָלט אים געקענט 
דינען אַלס פּראָטאָטיפ צו אַ תמר פון אברהם מפוס ,אהבת ציון", אַזאַ 
פּאָרטרעט װאָלט ער פאַרקויפט פאַר אַ סך געלט". 


-- א מאָדעלקע, האָט ער איר גענומען אויפקלערן -- דאַרף 
גאָרנישט טון, דו װעסט זיצן אין דער פּאָזע, װאָס איך על דיך 
אַװעקזעצן, כ'וועל קוקן אויף דיר און מאָלן פון דיר אַ בילד, אויב 
דו װילסט קום אַרין צו מִיר אין מיין אַטעליע, און איך וועל דיר 
ווייזן וויפל בילדער איך האָב שוין געמאָלן פון יונגע און שיינע 
מיידלעך, אָבער איך זאָג דיר דעם אמת, אז אזא שיין מיידל וי דו 
האָב איך נאָך ביז איצט נישט געמאָלן און דעריבער בין איך גרייט 
דיר צאָלן, אַז דו זאָלסט פּאָזירן פאַר מיר, 


תמרה האָט אַ שמייכל געטון. 

-- הייסט עס, אז איר װעט מאָלן פון מיר אַ בילד און נאָך 
מיר צאָלן פאַר דעם 1 -- האָט זי געפרעגט אויף איר נאַאיוון שטיי- 
גער, עס האָט זיך איר בשום אופן נישט געלייגט אויפן שכל, אַז 
ער װעט מאָלן פון איר אַ בילד און נאָך איר באַצאָלן פאַר דעם. 
ווער ווייס װאָס ער מיינט דערמיט, אפשר געפעלט זי אים אויף אַן 
אמת און ער זוכט בלויז אַ געלעגנהייט, כדי צו זיין מיט איר אַלין... 

--- ניין, איך װעל נישט גיין -- האָט זי געענטפערט מיט אַראַפּי 
געלאָזטע אויגן, | 

--- ווילסט נישט הייסט עס, תמרה, אַ קוק טון אפילן וועלכע 

בילדער איך מאָל? װילסט אויך נישט, אז איך זאָל מאָלן פון דיר 
אַ בילד? 

-- איך ווייס נישט װיאַזױ מען מאָלט עס.. 

-- קום מיט מיר -- איז דער מאָלער וידער צוגעשטאַנען צו 
איר -- דו װועסט זען וועלכער אָנגענעמער געפיל עס איז פאַראַן, 
ווען מען זעט שפּעטער פון זיך דאָס אייגן געשטאַלט, 

-- און װיאַזױ גייט עס אַרױס?. | 

-- יאָ, תמרה -- האָט זאב געלאַכט, פאַרשטייענדיק, אז תמרה 
האָט אין דעם גאָר אַ קליינע אַנונג -- מען מאָלט מיט אַ פּענדזל 
אויף אַן אייל-לייוונט, דאָס מיידל טוט זיך אויס נאַקעט, דער מאָלער 
קוקט אויף איר און מאָלט אלע שטריכן פון איר קערפּער, 

תמרה האָט זיך צעלאַכט. אין דער רגע האָט זי פאַרגעסן אפילן 
דאָס, װאָס עס האָט מיט איר פּאַסירט היינטיקן פרימאָרגן. זי איז 
געווען זיכער, אַז זאב מאַכט אַ שפּאַס, 

-- גלויבסט נישט? -- האָט דער מאָלער נישט אַראָפּגענומען 
זיינע אויגן פון תמרהן -- איך זע, אַז דו האָסט נישט קיין באַגריף 
אין די דאָזיקע זאַכן, אָבער אַזױ איז עס. איך טאָר עס נישט לייקע- 
נען פאַר דיר, ווייל איך וויל זיין אויפריכטיק מיט דיר, אלע מאָלער, 
אַפילו די באַרימטסטע אין דער וועלט האָבן זיך געלערנט מאָלן בעת 
נאַקעטע פרויען האָבן פּאָזירט פאַר זײי. דאָס איז דאָך קונסט ! פאַר- 
שטייסט, תמרה ? -- קונסט! 
| = תמרה האָט געשמייכלט בעת דער מאָלער זאב האָט גענומען 
אויסרעכענען פאַרשידענע מאָלער מיט װעלט-באַרימטע נעמען, וועגן 
וועלכע תמרה הערט צום ערשטן מאָל, 

ווען תמרה האָט באמערקט, אז זאב רעדט ערנסט, האָט זי אויך 
א פרעג-געטון ערנסט, זופּנדיק בשעת מעשה מיטן לעפעלע דאָס 
אייזיקרעם, װאָס איז דערווייל צעגאַנגען אין טעסל. 

-- איז וועלכע זשע אָנשטענדיקע מיידל דערלויבט זיך עס 
אויסצוטון נאַקעט ? 

-- ביסט גװאַלדיק נאַאיוו, תמרה, -- האָט זאב זיך ערשט 

רעכט צעלאַכט -- קום מיט מיר װעל איך דיר ווייזן בילדער און 
אויך מאָלן פון דיר אַ בילד, אָבער דון װועסט נישט מוזן איצט פֹּאָד 
זירן פאַר מיר נאַקעט. איך װועל בלויז מאַכן פון דיר אַ סקיץ, 

ער האָט אַזױ לאַנג גערעדט צו תמרהן, ביז תמרה האָט באַקו" 
מען מער צוטרוי צו אים, געגלויבט, אז ער מיינט איר נישט טון קיין 
שלעכטס און זי איז מיטגעגאַנגען מיט אים. 

דעם גאַנצן וועג האָט זאב איר דערציילט וואַזױ ער איז נאָכן 
פאַרענדיקן די ,בצלאל"-שול אין ירושלים אַװעקגעפאָרן קיין פּאַריז 
זיך פאַרפולקאָמען אין מאָלערײי און װאָס ער האָט דאָרט געזען, 

דערביי האָט ער אֹיר דערציילט וויפל יונגע מיידלעך, דאָס רוב 
סטודענטינס, קומען אין פּאַריז אין די מאָלער-אַטעליעס און בעטן 
זיך ממש צו ווערן מאָדעלקעס, כדי פאַרדינען געלט, אַנדערע טוען עס - 
אַפּילו נישט, כדי פאַרדינען געלט, נאָר כדי זיין געמאָלט. 

-- אַ סך מיידלעך װאָלטן געווען גליקלעך ווען זיי פאַרמאָגן 
אזא קלאַסישע פיגור וי דיינע -- האָט ער געזאָגט באַטראַכטנדיק 
איר דינע טאַליע -- פיל מאָדעלקעס װאָלטן זיך געשעצט גליק- 
לעך, ווען זיי האָבן אזא פּנים וי דיינער, אַזעלכע לױטערע און 
פאַרחלומט-שװואַרצע אויגן, ברעמען און ויעס. דינע אױגן 
פאַרמאָגן אַ באַזונדער בליק, תמרה -- האָט זאב פאָרגעזעצט מיט 


אט 


אַנטציקונג -- אַ בליק פול מיט אומשולד, אָבער גלייכצייטיק פול 
מיט אַרוסרופערישקייט, כישוף און דערװעקט שיף אין האַרצן 
אומבאַקאַנטע בענקשאַפט פּונקט וי דער ים, װאָס יעדער איינער איז 
זיכער, אז ער האָט נישט קיין גרונט, אָבער אויף וועמעס אָפּגרונט 
עס געפינען זיך אין דער אמתן פּערל און די רייכסטע געװיקסן.. 

תמרה האָט זיך שטאַרק צעלאַכט פון זיינע װערטער און פון 
זיינע קאָמפּלימענטן און דאָך איז איר געווען געפעלן, װאָס ער רעדט 
אַזױ שיין, | 

אינגיכן זענען זיי אָנגעקומען צו אַן אַלטער אַראַבישער גע- 
ביידע, ווצמעס ווענט זענען געבויט פון גרויסע פירקאַנטיקע שטיינער, 

-- אָט דאָ געפינט זיך מיין אַטעליע -- האָט דער מאָלער גע" 

וויזן -- וי די זעסט געפינט זיך דאָס הױיז כמעט אויף דער סאַמע 
גו'ענעץ און אָפּטמאָל הערן זיך דאָ שיסערייען פון די לעגיאָנערן, 
װאָס מישט זיך צונויף מיטן אומעטיקן געוויין פון שאַקאַלן אויף די 
בערג. אָפּטמאָל װאַרפן די לעגיאָנערן שטיינער און נישט אײנמאָל 
טרעפן די שטיינער אַהער צו מיין אַטעליע. 

פאַר תמרהן איז עס נישט געווען קיין נייעס, אז די לעגיאָנערן 
שיסן אַריבער דער גרענעץ, אָדער װאַרפן שטיינער, אָבער זאבֿ 
האָט גערעדט ועגן דעם מיט באַזונדערער באַדױערונג, 

-- וויײיסט, -- האָט ער פאָרגעזעצט ערנסט -- וען מען איז 
אין אױסלאַנד, טראַכטן דאָרט די מענטשן ואַזױ מיר לעבן דאָ 
אַרומגערינגלט מיט גרענעצן און ווען איך האָב זיי דערציילט, אז 
מיין אַטעליע געפינט זיך אויפן סאַמע גרענעץ און אַז נישט אײנמאָל 
וואַרפט מען מיר שטיינער אין הויף, אָדער אין די פענסטער, האָבן 
זי ממש נישט געװאָלט גלויבן, אָבער איך זאָג דיר, אז דאָס אין 
גראָד זייער אינטערעסאַנט,,, 

ווען איך בין געווען אין אױסלאַנד, וו מען פילט נישט די 
נאָענטקײיט פון גרענעצן, האָט זיך אויס געוווינהייט פּשוט געבענקט 
אַהער, װי לעכערלעך דאָס זאָל נישט קלינגען, דערפאר אַבער זענען 
אין אויסלאַנד נישטאָ קיין גרענעצן פון צייט, אלץ יאָגט און איילט 
זיך. דאָ אָבער איז שטיל און רואיק, קיין װירװוּאַר, קיין לויפעריי 
און טומל, 

זי זענען אריין אין הויף, װאָס איז געווען באַװאַקסן מיט אלטע 
בוימער. אויף דער ערד האָבן דאָ אוֹן דאָרט זיך געװואַלגערט שטי" 
קער האַלץ, שטיינער און אנדערע אומנויטיקע זאַכן. 

מיט לאַנגזאַמע טריט זענען זיי אַריין אין דער אַטעליע. תמרה 
איז דערשטוינט געװאָרן, ווען אירע אויגן האָבן דערזען די פיל 
בילדער, װאַס זענען געהאָנגען אויף די גרויע ווענט, אָדער געלעגו 
אין די ווינקלען, אין איין ווינקל זענען געשטאַנען אַנגעשטעלט 
שאַכטלעך מיט פאַרשידענע פאַרבן,. שטיקער לייוונט אויף וועלכע 
עס זענען געווען אָנגעמאָלן פאַרשידענע לאַנדשאפטן און פיגורן 


האָבן זיך געװאַלגערט דאָ און דאָרט, דאָס רוב בילדער זענען נישט 
געווען גערעמט, אייניקע זענען געלעגן אָנגעשפּאַרט אױף שטענ- 
רערס, אָדער אויף אַן אייזערן בעטל, אָן שיעור פּענדזלען, שערלעף 
און אנדערע מכשירים האָבן זיך געװאַלגערט אין אומאָרדענונג, 

-- איז װוי זשע געפעלט דיר מיין אַטעליע? -- האָט זאב 
אַ פרעג-געטון ביי תמרהן. 

-- עס זענען טאַקע פאַראַן ביי אייך אַ סך בילדער, אָבער עס 
איז אַלץ גרוי, די װענט אַזױ אָפּגערֹיסן.. -- האָט זי געזאָגט 
אָפּנהאַרציק, 

-- מיר, באָהעמע-מענטשן זעען אין דעם שיינקייט -- האָט 
זאב אויפגעקלערט. -- דאָס איז אונדזער וועלט, אונדזער שאפונג, 
אונדזער הנאה, 

תמרה האָט געשמייכלט, 

-- פון װאָס לאַכסטו, תמרה? -- האָט ער זי אָנגעקוקט, 

-- איך לאַך פון דעם, װאָס איר זאָגט באָהעמעימענטשן. איך 
האָב זיך דערמאָנט וי מיין טאַטע, עליו השלום, פלעגט זאָגן ,ומותר 
האדם מן הבהמה אין" -- כלומר אז דער מענטש איז געגליכן צו 
אַ בהמה... | | 

-- אַ גוטער פאַרגלייך -- האָט זאב געלאַכט -- באָהעמע-בהמח... 
און איצט, תמרה, װעלן מיר מאַכן פון דיר אַ בילד, 

ווען ער האָט באַמערקט, אז תמרה האָט פון זיין פאָרשלאַג 
זיך דערפילט אין פאַרלעגנהייט, האָט ער געזאָגט פריינטלעך: 

-- האָב נישט מורא, תמרה, מיין נאָמען איז טאַקע זאב, אָבער 
קיין װאָלף בין איך נישט, קיין מיידלעך פאַרצוק איך נישט.. בײ 
מיר אין אַטעליע, דאָ צווישן די גרויע װענט זענען שוין געוען 
פיל שיינע מיידלעך און וי איך האָב דיר שוין געזאָגט האָב איך 
זיי געמאָלן נאַקעטע, ביי מיר איז עס אַ גאַנץ נאָרמאַלע דערשיינונג 
און דו -- װי דו ווילסט, אַזױ װעל איך דיך מאָלן, | 

| ער האָט זי צוגעפירט צו אַ ווינקל, אַרױסגעגצױגן פון צווישן ‏ 

די אָנגעשטעלטע בילדער אַ נישט קיין גערעמטן בילד, - 

-- זעסט ? יו 2 

ווען תמרה האָט דערזען דאָס בילד, האָט. זי זיך אינגאַנצן פאַר- 
רויטלט, דאָס בילד האָט פאָרגעשטעלט אַ פרוי פון אַ יאָר פינף און 
צװאָנציק, אַ מזרח-טיפּ, מיט אַן אַנטבלױזטן קערפּער, עטװאָס נאאיוון 
שמייכל אויף די ליפּן, וי זי װאָלט געדרעמלט, אירע אויגן אויפן 
בילד זענען געווען אַרונטערגעלאָזן און מיט אירע הענט האָט זי 
אויף אַ קרייציקן אופן פאַרדעקט אירע אינטימע ערטער. 

-- זעסט תמרה, דאָס האָט פּאָזירט פאַר מיר דווקא א תימנער 
מיידל, אַ לערערין, איך האָב געצאָלט אַ גוטן פּרייז. איך האָב גע" 
פּרוּווט מאָלן אדם הראשונס ווייב, חוה. די מוטער פון אלע באַשע- 
פענישן, לוט מיין מיינונג איז חוה געווען ענלעך צו אַ תימנערין. 
זי איז אָן שום ספק געװען אַ מזרח-טיפּ, װאָרום דער מזרח איז 
דאָך געווען דאָס וויגעלע פון דער מענטשהייט, קולטור, נישט אַזױ? 

-- א תימנער מיידל? אַ לערערין? -- האָט זיך תמרה גע" 
װוּנדערט, -- זי האָט זיך דערלויבט אָט אַזוֹ?,.. 

-- יאָ, ערן-װאָרט -- האָט זאב אויסגערופן איבערצייגעריש -- 
דאָס איז געווען אַ פּרעכטיק מיידל. זי איז געווען זייער אַן אינטע- 
ליגענטע און שיינע. קוק וועלכע געפאָרמטע ליניעס זי פאַרמאָגט ! וועל- 
כע ווייבלעכע היפטן און יונג-פרויאישע ברוסטן, עס שלאָגט פון איר 
מיט צוריקגעהאַלטענעם טעמפּאַראַמענט, מיט לעבן און שאפונג! 
דאָס איז יצירה ! | 

תמרה האָט אַ קנייטש-געטון מיט די אַקסל און געשוויגן, 

זאב האָט אַרױסגעצױגן נאָך אַ בילד, אויף וועלכער דיזעלבע 
איז געזעסן מיט אַ מאַנספּערשױן, וועלכער איז אויך געווען נאַקעט. 
און ביידע האָבן מיט שעמעװדיקישטראַלנדיקע אױגן זיך באַ- 
האַלטן צוישן עפּל-בױמער. 

-- און דאָס איז אדם און חוה בעת זיי זענען ביידע אין גן" 
עדן -- האָט דער מאָלער אויפגעקלערט -- זיי ווייסן נאָך נישט 
דעם באדייט פון שאנדע. אַטאַזױ האָט גאָט באַשאַפן דעם מענטש, 
נאַקעט האָט ער אים באשאפן און ער האָט זיך נישט װאָס צו שעמען 


מיט זיין נאַקעטקײט, מיט זיין נאַטור. יאָ, דאָס איז קונסט! גאָט איז 
דֶער גרעסטער קינסטלער, דער גרעסטער מאָלער, נישטאָ זיך װאָס 
צו שעמען מיט גאָטס באַשאַף, 

תמרה האָט זיך צוגעהערט צו זאבס אויפקלערונגען וועגן גאָטס 
באַשאַף און זיך פאַרטראַכט. פלוצים האָט זי אַ זאָג-געטון : 

-- איר זאָגט, אַז אָט די דאָזיקע בילדער זענען אַלץ געמאָלט 
געװאָרן פון ישראלדיקע מיידלעך ? 

-- יאָ, תּמרה, נישט קיין אַנדערע, נאָר אונדזערע ישראלדיקע 
יידישע טעכטער, 

-- טאָ װאָס האָט זיי געטריבן דערצו זיך אַראָפּקײיקלען צו אזא 
שטופע ? זיך דערלאָזן אויסטון ביז נאַקעט ? וי האָבן זיי אייך גע- 
קוקט אין די אויגן! װיאַזױ האָבן זיי זיך דערלויבט אויף אַזעלכעס? 

זאב האָט זיך שטאַרק צעלאַכט, 

-- דאָס זענען אַלץ פרויען פון גוטע היימען -- האָט ער אויפ- 
געקלערט איבערצייגעריש -- און דווקא זייער אָנשטענדיקע. נישט 
מיין, תמרה, אז צוליב דעם, װאָס זיי האָבן זיך אויסגעטון נאַקעט זענען 
זיי שוין דערמיט אױיסגעלאַסן. האָסט אַ שלעכטע מיינונג וועגן דעם 
גאַנצן ענין, אָבער ווען דו װאָלסט עס מער באַגריפן װאָלסטו עס 
אויך געטון, אלץ איז אַ געוווינהייט. װאָס מער דער מענטש טראַכט 
איבער דעם -- אַלץ מער פאַרשטײיט ער, אז דאָס זענען געוויינלעכע 
זאכן, 

-- זיך אױיסטאָן נאַקעט הייסט אַ געוויינלעכע זאַך! דאָס איז 
דאָך זנות! -- האָט תמרה אויסגעשריגן -- איך װאָלט בעסער גע" 
שטאָרבן איידער זיך אויסגעטון נאַקעט, 

-- נאַריש מיידל װאָס דו ביסט --- האָט דער מאָלער ג געלאַכט -- 

און איך זאָג דיר, אז עס איז בעסער |זיך אויסטון נאַקעט איידעף 
שטאַרבן., 

-- דאָס איז דאָך אױסגעלאַסנקײט. 

-- גוט, תמרה, לאָמיר וועגן דעם נישט רעדן -- האָט דער 
מאָלער ווייטער געזאָגט -- זעץ זיך בעסער און איך װעל פון דיר 

מאָלן אַ בילד, אזויווי דו ביסט, נישט נאַקעט, אז דו װעסט דער" 
לויבן על איך דיך אַמאָל ברענגען אַהער, ווען פאַר מיר װעט פֹּאַ- 
זירן אַ מאָדעלקע. דו וועסט זען אַליין מיט דיינע אויגן און זיך אי" 
בערצייגן. 

ער האָט דערלאַנגט תמרהן אַ שטול און תמרה האָט נישט דרייסט 
זיך געזעצט אויף אים. זי האָט געװאָלט זיך גלייך אויפהויבן צוריק, 
אָבער דער נייגיר וואַזױ זי װעט אויסזען אויף אַ בילד האָט באַ- 
{קעמפט אין איר דעם פּחד, 


ווען דער מאָלער איז געווען גרייט. איז ער צוגעגאַנגען צו 
איר און געזאָגט מיט א ליבלעכן שמייכל : 

-- דו פּאָזירסט װוּנדערבאַר, תמרה. דו ביסט וי געבוירן אַלס 
מאָדעלקע. עס װאָלט נאָר געווען געװוּנטשן, אז דו זאָלסט אַביסל 
אַרונטערציען פון די אַקסל די בלוזע, כדי בולטער מאַכן דיין 
האַלדז, װאָס איז כמעט אינגאַנצן פאַרדעקט, | 


ער האָט דעליקאַט אַ צייגעטון עטװאָס ביים האַלדז די בלוזע, 
אָבער תמרה האָט אים אָנגעכאַפּט ביי די הענט און זיך גלייך אויפי 
געריסן פון שטול, | 

--- ניין, ניין, -- האָט זי אויפגעשוידערט, דערמאָנענדיק זיך 
װאָס עס איז מיט איר היינט געשען צוליב דעם. -- אויב איר ווילט 
מיך מאָלן אַזױ װוי איך בין איז ביטע, אַנישט וויל איך נישט. ווען 
מיין מאַמע װעט דערזען אזא בילד, װעט זי מיך אַרױסטרײבן פון 
שטוב, 

-- מילא, װעל איך דיך צונעמען צו זיך! -- האָט זאב גע- 
לאַכט -- אָ, תמרה, תמרח, איך האָב באמת זיך נישט פאָרגעשטעלט, 
אַז דו ביסט טאַקע אַזױ נאַאי. 

-- איך וויל נישט קיין בילד, איך װויל נישט! איך וויל נישט! 
איך וויל נישט, אז איר זאָלט מיך מאָלן. -- האָט זי ווידער פּראַי 
טעסטירט, 

-- גוט, על איך מאַכן װי דו װילסט, איך וויל בלױז, אז 


דיין בילד זאָל אַרוסקומען שיין, -- האָט ער געזאָגט -- די דעקאָלט 
איז מיט אַ גומי, דו וועסט עס אַלײין עטװאָס אַרונטערציען. 
דער מאָלער זאב האָט אַזױ לאַנג גערעדט צו איר איבערציי" 

געריש ביז זי האָט ענדלעך עטװאָס אַרונטערגעצוגן די בלוזע אַזױ, 
אַז עס זאָל זיך אָנזען אַ טייל פון איר האַלדז. 

-- װוּנדערבאַר! -- האָט זאב אויסגערופן נאָכדעם וי ער האָט 
פאַרענדיקט מאָלן דאָס בילד. -- קום זע, תמרה, װי דו זעסט אויס, 
ביסט פּרעכטיק, איך האָף, אַז דו װעסט נאָך קומען צו מיר איך 
זאָל מאָלן פון דיר אַ גרױיסן פּאַרטרעט אױיף ליַוונט צו איינער 
פון מיינע אויסשטעלונגען. 

ווען תמרה האָט דערזען דאָס בילד האָט זי זיך אַנטציקט. אירע 
אויגן האָבן זיך צעשמייכלט, זי האָט זיך נישט געגלויבט, אז דאָס 
איז זי. גאַנץ אַנדערש האָט זי זיך געזען אין שפּיגל, אָדער אין איר 
איינבילדונג און גאַנץ אַנדערש האָט זי זיך געזען איצט. ביס- 
לעכווייז האָט איר אויג זיך צוגעוווינט צו די אָנגעמאָלענע שטריכן 
און איר אַנטציקונג איז נאָך גרעסער געװאָרן. 

-- דאָס בילד, װאָס איך װעל מאָלן אויף לייוונט פון דיר תמרה, 
וועט זיין נאָך שענער פון דעם. -- האָט דער יונגער מאָלער צוגע- 
געבן מיט פרייד, קוקנדיק װי תמרה אַנטציקט זיך -- איך װועל עס 
אָנרופן, װי איך האָב עס דיר געזאָגט, ,די טאָכטער פון ירושלים", 

-- און אפשר לבת יעקב"?,.. -- האָט תמרה געלאַכט, 

זאב איז געווען צופרידן, װאָס דאָס בילד געפעלט תמרהן. ער 
האָט געזען וי אירע אויגן לויכטן און די ליפּן שמייכלען בעת זי 
קוקט אויפן בילד, 

--- ווו וווינסטו, תמרה ? -- האָט ער איר פּלוצים אַ פרעגיגע- 
טון -- אפשר װאָלסטו מיר דערלויבט באַזוכן דיך אין דיין היים! 

-- ניין, זאב, איך קען אייך נישט דערלויבן קומען צו מיר אין 
שטוב, איך בין פון אַ רעליגיעזער היים און מיין. מאַמע װאָלט גע- 
קוקט שלעכט, ווען צו מיר װאָלט געקומען אַ בחור. 

-- גוט, װועלן מיר זיך טרעפן ביי אַן אַנדער געלעגנהייט, איך 

װועל קומען צו דיר אין דער פריזעריי. איך בין זיכער, אז דו וועסט. 
זיך וועלן נאָכאַמאָל טרעפן מיט מיר. 

-- קומט נישט צו מיר אין דער פריזעריי. 

-- פאַרװאָס? -- האָט זאב זיך געװוּנדערט -- איך מוז נישט 
קומען צו דיר דירעקט, איך װעל אַריין זיך שערן און דערווייל 
וועלן מיר האָבן אַ געלעגנהייט זיך טרעפן, 
| = --ניין, = ניין, ניין! קומט נישט אין דער פריזעריי! -- האָט 
תמרה ווידער אויסגערופן, כמעט מיט אַ ציטער, דערמאָנענדיק זיך 
װאָס מיט איר האָט היינט פרי דאָרט פּאַסירט -- װאָרום איך ווייס 
נישט צי איך װעל דאָרט פאָרזעצן מיין ארבעט, 

-- איז װווּיזשע וועלן מיר זיך טרעפן? -- האָט דער מאָלער 
נישט אָפּגעטראָטן פון איר, 

-- איך ווייס נישט, ביי אַ געלעגנהייט. נו, איך מוז שוין גיין -- 
האָט זי זיך גענומען איילן, --- אוי וויי, איך האָב זיך אַזױ פאַרשפּע- 
טיקט. די מאַמע װעט װאַרטן אויף מיר מיט מיטאָג. 

נאָכדעם וי זאב האָט איינגעהילט דאָס בילד אין אַ צייטונג און 
צוגעגאנגען איר עס אָפּגעבן, האָט ער זי געפּרװוט אַרומנעמען, אָבער 
תמרה האָט זיך אָפּגערוקט פון אים, פאַרשטייענדיק זיין כוונה. 

-- האָב נישט מורא, תמרה, איך על דיר נישט טון קיין 
שלעכטס. איך װאָלט אויך געװאָלט האָבן פון דיר עפּעס אַן אָנדענק... 

-- וועלכן אָנדענק! -- האָט תמרה אים אַנגעקוקט -- אאַ, 
אַ דאַנק פאַרן בילד, 

-- תמרה! -- האָט דער מאָלער זאב אַרוסגעמורמלט צוגייי 
ענדיק ווידער נאָענט צו תמרהן -- ווען דו ווייסט... ווען דו ווייסט 
וי דו געפעלסט מיר !... דו ביסט פּרעכטיק !... נאָך צום ערשטן מאָל, 
וי נאַר איך האָב דיך דערזען דאָרט אין דער מספרה, האָסטו מיך 
פאַרכישופט מיט דיין שיינקייט, איך שווער דיר -- איך זאָג אמת ! 
אזא שיין מיידל זע איך צום ערשטן מאָל, דו ביסט אַ זעלטן מאָלע- 
רישער טיפּ., 

ער האָט זי ראַפּטום אַרומגעכאַפּט, פעסט צוגעדריקט צו זיך און 


אָפּגעפּרעסט אַ הייסן קוש אויף אירע צערויטלטע באַקן. 

תמרה איז צעטומלט געװאָרן. 

-- גאָט מיינער!.. -- האָט זי אויסגערופן, זי איז צוגעלאָפן 
צו דער טיר, אויפגעמאַכט זי און נישט זאָגנדיק קיין ,, שלום", שנעל 
פאַרלאָזן די אַטעליע, ר יי 

-- תמרה! אַנטשולדיק מיר! -- האָט זאב איר נאָכגעשריגן -- 
איך... איך..- ‏ - / 

תמרה האָט אים אָבער מער נישט געהערט און מיט אײיליקע 
טריט זיך געלאָזט גיין אַהיים. 

דעם גאַנצן װעג האָט זי נישט אוױיפגעהערט טראַכטן מיט 
צעשטרייטקייט : 

-- גאָט מיינער! גאָט מיינער! וועלכע מענטשן זענען עס 
אָט די מענער!., וועלכע מענטשן!.. 

ווען תמרה איז געקומען צו איר הויז איז קיינער נישט געווען. זי 
האָט אויפגעזוכט דעם שליסל, װאָס איז תמיד געלעגן אויפן אָפּי 
גערעדטן אָרט בעת אַלע זענען אַװעק פון שטוב, אויפגעמאַכט די 
טיר און איז אַרֹיין אינװוייניק. זי איז געווען צופרידן, װאַס קיינער 
איז נישט געווען אין שטוב. מסתמא איז די מאַמֶע אַװעק צוֹ לאהן, 
חנהלע צו אירע חברטעס און יוחנן, וי געוויינלעך אין דער תלמוד- 
תורה. 

זי האָט זיך דערמאַנט פּלוצים, אַז זי האַלט דאָס בילד אין האַנט, 
איז זי שנעל צוגעלאָפן צו איר אייזערנעם בעטל, אויפגעהויבן דעם 
מאַטראַץ װוּ עס זענען געלעגן באַהאַלטן די ביכלעך, אַרײנגעלײגט 
צווישן זיי דאָס בילד און זיך געלאָזט אין קיך, כדי נעמען עפּעס עסן. 

אינגיכן איז אָנגעקומען מלכה, דערזעענדיק תמרהן אין שטוב 
האָט זי זיך שטאַרק דערפרייט. 

-- װאָס האָט מיט דיר היינט פּאַסירט, תמרה? -- האָט מלכה 
באַשאָטן איר טאָכטער מיט פּראָגן. -- פאַרװאָס האָסטו זיך פאַר- 
שפּעטיקט צום מיטאָג ? 

-- עס האָט גאַרנישט פּאַסירט. איך בין געווען ביי רחלען. איך 


-- 268 -- 


פיל זיך אויך אַביסל נישט גוט און האָב באַשלאָסן היינט מער נישט 
גיין צו דער אַרבעט, 

מלכה איז צוגעגאַנגען צו איר טאָכטער, אַ טאַפּיגעטון איר 
שטערן און געזאָגט מיט באַזאָרגונג : 

-- דוכט מיר טאַקע, אַז דו האָסט אַביסל װאַרעמקײט, דאָס פּנים 
איז ביי דיר אינגאַנצן צעפלאַמט, גי היינט מער נישט צו דער אַר" 
בעט, ליג איבער אין בעט, 

-- יאָ, מאַמע, איך װעל זיך טאַקע לייגן אין בעט -- האַט 
תמרה געזאָגט און איז געווען צופרידן, װאָס איר איז איינגעפאַלן 
צוֹ זאָגן דער מאַמע אזא תירוץ. זי האָט אָבער געװוּסט,. אז אויף 
לאַנגע טעג װעט דער דאָזיקער תירוץ נישט קענען איר דינעף 
פריער צו שפּעטער װועט זי מוזן אויפשטיין פון בעט און גיין צו 
דער אַרבעט, אָבער װוּהין ? צו װועמען? און צי קען זי זיך בכלל 
דערלויבן זיצן אין שטוב ? 

תמרה האָט אין דער רגע נישט געװאָלט טראַכטן ועגן דעם. 

-- אַך, װי זי װאָלט געװאָלט פאַרגעסן פון אַלץ! פון אַלץ און 
פון אַלעם } =- =-- --- -- 


קאפיטל צוועלף 


אי משך פון אַ גאַנצער װאָך איז תמרה געבליבן זיצן אין 
שטוב. ביי יעדער געלעגנהייט האָט זי זיך אָפּגעשלאָסן אין איר צלי 
מערל און בשעת מלכה איז אַװעק צו אַ שכנה, אָדער ווען אלע האָבן 
זיך געלייגט שלאָפן, האָט זי שנעל אַרױסגענומען פון אונטערן 
מאַטראַץ די ביכלעך מיטן בילד, און נאָכדעם ווֹי זי האָט זיך ,אָני 
געקוקט" אין בילד האָט זי חרטה געקריגן הלמאי זי האָט זיך. דער" 
לויבט אַראָפּצוציען איר בלוזע עטװאָס איבער די אַקסל, זי האָט 
עס געװאָלט צערייסן, גלייך נאָכדעם אָבער האָט איר באַנק געטון 
דאָס בילד אויף וועלכן זי איז זיך דאָך געווען געפעלן.. 

זי האַט דאַס בילד באַהאַלטן און גענומען לייענען די ביכער. 
װאָס מער זי האָט געלייענט, אַלץ מער האָט זי זיך געשעמט פאַר זיך. 
זי האָט געפילט, וי זי רויטלט זיך. דוכט זיך, אַז די ווענט קוקן 
װי זי לייענט אין די דאָזיקע ביכער, 


און דאָך... האָט זי געשלונגען איין בלעטל נאָכן צווייטן, זי האָט 
זיך ממש נישט געקענט אָפּרײסן פון זיי, עס האָט איר אינטריגירט 
און געלאָקט, האָט זי צוריקגעמישט די בלעטלעך און זיי נאָכאַמאָל 
געלייענט. זי האָט געלייענט און זיך געשראָקן, פונקט ווי זי װאָלט 
נעטון עפּעס אַ גואַלדיקן פאַרברעכן, 

וי נאָר זי האָט דערהערט טריט האָט זי באַלד באהאלטן די 
| ביכער אונטערן מאַטראַץ און פארמאכט די אויגן, געמאכט זיך שלע- 
פעריק, 

איר האַרץ האָט געקלאַפּט אָן אויפהער, אזוי זענען פארביי 
פאַר תמרהן א פּאַר טעג, זי האָט די ביכלעך ממש איינגעשלונגען. 


דאָס ליגן אין בעט און זיך מאַכן קראַנק איז איר געװאָרן דער" 

ווידער. שוין העכער א ואָך, װי זי סימולירט איר קראַנקהײט. װי 
לאַנג װעט זי קענען אָנהאַלטן אַזױ? 

-- פילסט זיך נאָך אַלץ נישט גוט, תמרה? -- האָט מלכה גע- 
פרעגט ביי איר טאָכטער -- אפשר זאָל איך דאָך רופן אַ דאָקטער ? 

-- גיין מאַמע, נישט נויטיק -- האָט תמרה פּראָטעסטירט און 
גענומען איבערצייגן איר מוטער, אז זי פילט זיך נאָך אַביסל אַפֹּי 
געשװאַכט און מאַרגן-איבערמאָרגן װועט זי שוין וידער גיין צו 
דער אַרבעט, 

נאָך עטלעכע טעג, ווען דאָס זיצן אין שטוב איז איר שטאַרק 
נמאס געװאָרן און בפרט, אז זי האָט דערין נישט געזען קיין תכלית, 
איז תמרה אַרױס אין גאס, כדי זוכן אַרבעט, זי האָט דורכויס נישט 
געװאַלט, אַז איר מוטער זאָל זיך אָנשטױסן, אַז מיט איר האָט עפּעס 
פּאַסירט אין דער פריזעריי, 

5 

אַטאַזױ איז תמרה אויפגעשטאַנען יעדן טאָג און אוועק פון שטוב, 
וי קיינמאָל גאָרנישט, וי זי װאַלט טאַקע געגאַנגען צו איר געוויינ- 
לעכער אַרעבט. אין דער אמתן האָט זי זיך געדרייט איבער די ירן- 
שלימער גאַסן, סתם אַזױ ביז מיטאָג און נאָך מיטאָג פלעגט זי ווידער 
אַװעקגײן אין גאַס, ביז עס האָט זיך פאַרענדיקט די צייט פון די 
אַרבעטס-ישעהן. קיינער האָט נישט געװוּסט וועלכע שװוערע טעג 
זי לעבט איבער. 

תמרה האָט אָבער פאַרשטאַנען, אז לאַנג אַזױ װעט זי נישט 
קענען אַנהאַלטן, װאָרום וי נאָר עס װעט זיך פאַרענדיקן דער 
מאָנאַט װעט סוף סוף פרעגן די מוטער פאַרװאָס זי ברענגט נישט 
קיין געלט. 

גאַנצע נעכט איז דעריבער תמרה געלעגן א שלאָפּלאָזע 
און געטראַכט איבער איר פאַרצווייפלטער לאַגע, װאָס עס האָט זיך 
געשאַפן פאַר איר און װויאַזױ זי זאָל פון איר אַרױס. װאָס װועט איצט 
ווייטער זיין ? װאָס זאָל זי טון ? אפשר זאָל זי טאַקע דערציילן אין 
שטוב, אז זי האָט איבערגעריסן די אַרבעט אין דער פריזעריי, היות 


עס איז איר דאָרט שװוער געווען און זי יל זוכן א לייכטערע 
ארבע ? 

דער דאָזיקער געדאַנק האָט זיך ביי איר געשאַפן נאָכדעם, ווען 
זי האָט זיך אָנגעטראַכט, אַז אַרומדרײען זיך אַזױ אין גאַס, האָט 
קיין שוט ציל נישט. אויסער דעם קען עמעץ פון באקאנטע זי אָנ- 
טרעפן זיך אַרומשלעפּן איבער די גאַסן און דאָס װועט דערגיין צו 
איר מוטער, 

2 
| איין טאָג. וען תמרה איז אַריין אין שטוב, נאָך אַזאַ צילי 

לאָזן טאָג, האָט זי געטראָפן איר מוטער מלכה ליגן אויף דער בעט, 
דער קאָפּ אַרומגעװיקלט מיט א נאַסן האַנטוך, לאה שטייט נעבן 
איר און גיט איר װאַלעריאַןדטראָפּנס. 

באַלד ביים אַריינגיין אין שטוב האָבן תמרהס אויערן אויפי 
געכאַפּט וי לאה זאָגט צו איר מוטער : 

,נישט כדאי, זאָג איך אייך, מלכה, צו האָרעװען אױף קינ" 
דער... נישט כדאי..." 

תמרה האָט דערפון גאָרנישט פאַרשטאַנען. זי איז געווען דער- 
שראָקן און צעטומלט זעענדיק איר מוטער אין אזא לאַגע. זי איז 
צוגעלאָפּן צו איר בעט און געפרעגט אַן איבערראַשטע, מיינענדיק, 
אז חנהלע און יוחנן האָבן זי מיט עפּעס דערצערנט: 

-- װאָס איז געשען, מאַמע ? װאָס איז דיר? 

-- עס איז איר גאָרנישט!.. -- האָט לאה געענטפערט -- װי 
געוויינלעך דיין מאַמע.. זי איז דאָך נישט קיין גרויסער בריה.. 
עס איז איר נישט גוט געװאָרן... 

-- װאָס עפּעס פּלוצים ? -- האָט תמרה געפרעגט, און אין איר 
מוח איז דורכגעפלויגן אַ שרעקלעכער געדאַנק: אפשר האָט די 
מאַמע זיך עפּעס דערװוּסט וועגן דעם סקאַנדאַל אין דער פריזעריי, 
אָדער עמעץ פון די באַקאַנטע האָט זי געזען מיט אַ בחור ?... 

-- װאָס איז דיר מאַמע? װאָס שוייגסטו? צי פילסטו זיך 
אַזױ נישט גוט? -- האָט תמרה וידער געפרעגט, אַריבערבױגנדיק 


זיך צו מלכחן און אַרײינגעקוקט איר אין פּנים -- האָסט זיך אפשר 
אויפגערעגט מיט די קינדער ? 

מלכה האָט געשויגן. פון אירע אויגן האָבן זיך געקייקלט 
גרויסע טראָפּנס טרערן, 

-- װאָס וויינסטו מאַמע, פאַרװאָס דערציילסטו מיר גאָר- 
נישט? -- האָט תמרה געפרעגט, קוקנדיק אויף איר מוטערס בלאַסן 
פּנַים. אויך אין אירע אויגן האָבן זיך באַװויזן טרערן. אפילו לאה 
האָט אַרױסגעלאָזט אַ טרער, 

תמרחס צעטומלונג איז אָנגעװאַקסן, זי האָט זיך נישט געקענט 
פֿאָרשטעלן װאָס עס איז געשען אין שטוב בעת איר אָפּװעזנהײט 
און װאָס האָט דערפירט איר מוטער ביז איר איצטיקן צושטאַנד. 

5 

דאָס איז געשען בעת מלכה איז געווען אַלײן אין שטוב זי 
האָט, וי געוויינלעך אַ בעליהביתטע. ערב שבועות, גענומען אי- 
בערלייגן די שאַפּעס און נאָכדעם לופטערן דאָס בעט-געװאַנט. 
וי דערשטוינט אָבער זי איז געװאָרן, ווען צוגייענדיק צו תמרהס . 
אייזערנעם בעטל און אויפהויבנדיק דעם מאַטראַץ כדי אים אַרױס- 
צוטראָגן צום אויסלופטערן, האָט איר האַנט אָנְגעטראָפן אויף א בוך, 
וואָס איז אַ פאל געטון אויף דער ערד און פון בוך איז אַרויסגעפאלן 
תמרהס בילד. | 

מלכה האָט שוין דעם מאַטראַץ צום לופטערן נישט אַרוסגע- 
טראָגן, נאָר אים אַװעקגעלײיגט צוריק, אויפגעהויבן דאָס בוך פון 
דער ערד און אויך דאָס בילד. ווען זי האָט דערזען תמרהן אויפן בילד 
איז זי דערשטוינט געװאָרן. מיט ציטערדיקע הענט האָט זי גענומען 
בלעטערן די ביכלעך. ,חיי המין? -- האָט זי איבערגעלייענט אויפן 
שערבּלאַט פון איין בוך. אירע אויגן האָבן געבלענצט און די ווער" 
טער האָבן געטונקלט פאַר אירע אויגן. .חי המין,.. חיי המין",.. -- 
האָבן אירע ליפּן געמורמלט -- װאָס באַדײט עס 1 װאַ--אָ--ס ? 

זי האָט נאָך כמעט נישט באוויזן אַריענטירן זיך אין דעם בא- 
דייט פון די אילוסטראַציעס אין בוך וי זי האָט א כאפּיגעטון תמרהס 

בילד און גענומען זיך איינקוקן אין וועלכער פּאָזע זי איז ,,פאָטאָ- 
גראפירט". זי האָט נישט געגלויבט. עס קען נישט זיין.. עס איז 
נישט זי!.. 
-- גאָט מיינער! צי אין עס ת--מ--ר--ה ! ! ! ת--מ.. 

זי איז קוים צוגעלאָפן צו דער טיר און האָט אַ געשריי"געטון : 

-- גװאַלד! -- אַטעװעט! לאה ! ראַ--טע--װעט! עס איז מיר 
שלעכט} -- -- -- 

און זי איז געפאַלן אין חלשות. 

איר שכנה לאה, וועלכע האָט דערהערט דאָס געשריי ,ראַטע- 
וועט' איז שנעל אַרײנגעלאַפן צו מלכהן און דערזעענדיק זי אין 
א חלשות-צושטאַנד, גענומען זי מונטערן, ענדלעך איז איר גע- 
לונגען אָפּצומונטערן זי און אַרײינלײיגן אין בעט, 

-- װאָס איז געשען, מלכה-לעבן? גאָט איז מיט אייך! װאָס 
איז געשען ? -- האָט לאה זיך גענומען צעפרעגן ביי מלכהן, נאָכ- 
דעם װוי מלכה איז געקומען צויזיך. אַביסְל. 

-- גאָרגישט.., גאָרגישט... -- האָט מלכה אַרוסגעמורמלט. -- 
גאָרנישט... | | 

ווען לאה איז אָבער אַרומלויפנדיק איבער די צימערן, כדַי גע" 
פונען אַ האַנטוך, אָדער װאַלעריאַרטראָפּנס, אַרײנגעלאָפן אין 
תמרהס צימערל, האַט זי באַמערקט אויף דער פּאָדלאָגע ליגן צע- 
וואַרפענע ביכער און אַ בילד, 

זי האָט אויפגעהויבן דאָס -ילד און אַרײנקומענדיק צו מלכהן, 
וועלכע איז געלעגן מיט פאַרגלאָצטע אויגן אויפן בעט, געפרעגט: 

-- צי איז עס אייער תמרה ? עפּעס אַזױ ענלעך צו איר? ניין, 
עס קען נישט זיין ! עס קען נישט זיין !, 

מלכה האָט געשוויגן און געשלונגען די טרערן,. ערשט איצט 
האָט לאה פארשטאַנען װאָס דאָ איז געשען און פון װאָס מלכה 
האָט זיך איבערגענומען, זי האָט נאָכאַמאָל און נאָכאמאָל באטראכט 
דאָס בילד. אויף אירע ליפּן האָט זיך צעלייגט אַן איראָנישער שמייכל. 
זי האָט אַ טראַכטיגעטון : .תמרה איז געװאָרן יענס מיידעלע. מיין 

מאַן האָט מיר טאַקע דערציילט, אז ער האָט זי געזען מיט אַ בחור 
ביים אױטאָבוס?. 

-- מלכה, איר מוזט זיך נעמען אין די הענט! -- האָט לאה 
גענומען טרייסטן מלכהן, --- עס האָט נאָך חלילה נישט פּאַסירט קיין 
שום געפאַר, היינט איז אַן אנדער וועלט... אנדערע מנהגים,,, מי- 
שטיינסגעזאָגט,,, | 

-- לאה, -- האָט מלכה שטיל אָפּגעזיפצט -- איך בעט אייך... 
איך בעט אייך, רעדט חלילה נישט איבער וועגן דעם פאַר עמעצן. זאָל 
כאָטש קיינער וועגן דעם נישט ויסן. און מיינע קינדער אוואדע 
נישט, 

-- גאָט איז מיט אייך, װאָס רעדט איר! -- האָט לאה זיך פאַר- 
האַקט מיט אירע װוערטער -- אזא זאך? אזא זאַך!! װי קען מען 
עס אפילן אַרױסברענגען פארן מויל 1... 

ביידע פרויען זענען אנטשוויגן געװאָרן. 

לאהס טרייסט-ווערטער האָבן מלכהן אַביסל באַרואיקט, זי האָט 
זיך אויפגעהויבן, אַרײן אין תמרהס צימער און באַהאַלטן דאָס בילד 
צוזאַמען מיט די ביכלעך אויפן זעלבן אָרט, אונטערן מאַטראַץ, כדי. 
תמרה זאָל נישט דערקענען, װאָס עס האָט פּאַסירט. דאַן האָט זי זיך 
שטאַרק צעוויינט. 

-- גענוג וויינען, מלכה ! -- האָט לאה זי ווידער געטרייסט -- 

לייגט זיך אוועק און באַרואיקט זיך שוין, 

--- וויי ‏ צון מיר, וועלכע קאָפּישמערצן איך האָב! -- האָט 
מלכה געזאָגט מיט אַ קרעכץ. זי איז מיט שטרויכלענדיקע פיס אַריין 
אין קיך, װווּ זי האָט פייכט געמאַכט דאָס האַנטוך און זיך אַרומגעי 
כונדן דעם קאָפּ. דאַן האָט זי זיך געלייגט ווידער אין בעט און גע- 
מליבן ליגן אין אָנמאַכט. 

אין דערזעלבער מינוט איז אַרײינגעקומען תמרה. 

ווען תמרה האָט שפּעטער דערזען די אומאָרדענונג אין שטוב, 
האָט זי געפרעגט : 

-- װאָס עפּעס מאַמע, האָסטו זיך גענומען ראָמען די שאַפעס! 

-- קענסט דאָך דיין מאַמען, -- האָט אָנשטאָט מלכהן לאה געג" 
ענטפערט, -- כסדר זוכט זי זיך עפּעס זאו טון, קיינער פון אייך 
איז נישט געווען אין שטוב, עס איז דאָך ערב שבועות, נו, האָט זי 
גענומען לופטערן די זאַכן, װוי געוויינלעך אַ באַלעבאָסטע... 

לאה האָט זיך אויפגעשטעלט פון שטול און צוגעגעבן: 

-- נו תמרה, אֲבי דו ביסט שוין געקומען, װעל איך גיין. מיין 
מאַן מוז שוין זיכער װאַרטן אויף מיר... 

ווען תמרה און מלכה זענען ביידע געבליבן אַלײן, האָט תמרה 
אָנגעהויבן באַטראַכטן די אַרױסגענומענע זאַכן פון שאַפע, צווישן 
וועלכע עס איז אויך געלעגן דעם טאַטנס זיידענע קאַפּאָטע, זיין 
שטריימל, וי אויך זיין שאַליקל, און זי האָט פאַרשטאַנען, אז דאָס איז 
מסתמא די סיבה, װאָס איר מאַמע האָט זיך דערפילט שלעכט. 

מיט אַ בלאַסן פּנים איז תמרה צוגעגאַנגען צו די זאַכן, פּאַר- 
טראַכט זיך אַ וויילע און מיט אַ צערטלעכער האַנט גענומען גלעטן 
איבערן האָריקן שטריימל. אַזױ, אין פאַרטראַכטקײט, האָט זי צוגע- 
לייגט דאָס שטריימל צו איר פּנים, אַ שמעק"געטון צי עס איז גע" 
נוג דורכגעזאַפּט מיט נאַפּטאָלין, צי עס איז נישט צוגעגפאַלן קיין 
שימל, אָדער דורכגעפרעסן געװאָרן דורך מילבן, 

אין אירע נעזלעכער האָט אַ זעץ-געטון מיט פאָטערישן שווייס 
און אַלטקײט, װאָס האָט אַרױסגערופן ביי איר אָנגענעמע און טרערנ- 
דיקע געפילן, 

זי האָט לאַנג געהאַלטן דאָס האָריקע שטריימל אין אירע הענט, 
צוגעטוליעט עס יעדע וויילע צו איר פּנים און איינגעזאַפּט אין זיך 
דעם גערוך, פון אירע אויגן האָבן זיך אַראָפּגעקײקלט טראָפּנס 
טרערן, זי האָט אין דעם מאָמענט זיך דערמאָנט וי איר פאָטער 
פלעגט זיך אויספּוצן בעת די ימים-טובים אין דער זיידענער קאַ- 
פּאָטע, פלעגט מיושבדיק אָנטון אויפן קאָפּ זיין האָריקן שטריימל 
אונטער וועלכן עס האָבן זיך ארויסגעזען די לאַנגע פיאות, פאַר- 
לייגטע פּאַר די אויערן און איז געגאַנגען אין שול. ער האָט דאַן 
אויסגעזען אַזױ שיין, אַזױ יומטובדיק. עס האָט געאָטעמט פון אים 

מיט גאַטסטאָרכטיקײט און פאָטערלעכקייט. אין שטוב איז געוען 
גערוים און געמיטלעך. אין יעדעס ווינקעלע האָט גערוט די שכינה, 
דאָס האַרץ איז געווען פול מיט קינדערישער פרייד, אַ קלייניקייט, 
עס איז יום-טוב, דער טאַטע גייט אין שול! ער קושט די מזוזה, אלע 
קינדער גייען אים נאָך, קושן אויך די מזוזה, וויפל פרייד איז דאַן 
געווען ! 

זי האָט זיך דערמאָנט װי איר טאַטע פלעגט תמיד זאָגן: 

-- אוי, מלכה, מלכה, איזהו עשיר -- השמח בחלקו.. 

תמרה איז נישט אָפּגעטראָטן פון די זאַכן און נישט אויפגע- 
הערט וויינען, נאָכדעם װוי זי האָט זיך מתייחד געווען מיט איר 
טאַטנס מלבושים האָט זי מיט צערטלעכע הענט גענומען די זיידענע 
קאַפּאָטע, שטריימל, וי זי װאָלט באַרירט אַ הײיליקטום, אַלץ זאָרג- 
פעליק אַרײינגעהאָנגען צוריק אין דער שאַפע און געבליבן שטיין 
אומבאוועגלעך אויף איר אָרט, | 

תמרה האָט געוװוסט, אז איר מאַמע מלכה איז זיך נוהג יעדן יום- 
טוב אַרױסנעמען איר טאַטנס מלבושים כדי זיי דורכלופטערן, אָבער 
אין דער אמתן איז זי אויסן זיך מתיחד זיין מיט זיי און אַרױסלאָזן 
דערביי אַ הייסע טרער, אָט אַזוי האָט תמרה, פאַרשטאַנען איצט די 
סיבה פון איר מאַמעס געוויין, זי האָט מסתמא זיך שטאַרק איבער" ‏ 
גענומען, 

מלכה איז געלעגן אין בעט מיטן נאָסן האַנטוך אַרום שטערן און 
געקוקט וי תמרה פּאָרעט זיך ביים אַריינלייגן די זאַכן אין שאַפע, 
און זי האָט אַ טראַכט-געטון מיט ווייטיק : , אוודאי ווען ער װאַלט 
געלעבט װאָלט איר טאָכטער נישט געקומען צו אַזאַ שטופע.. זי 
װאָלט איצט זיכער נישט געגאַנגען אַרבעטן אין אַ פריזעריי און װאָלט 
געווען אַן אָרנטלעך מיידל, און איצט... איצט װאָס וועט זיין פון 
איר ? ווער ווייסט צו װאָס זי קען חלילה קומען... צו װאָס די גאַס 
און סביבה װועט זי חלילה דערפירן... 

מלכה האָט זיך געשלאָגן מיט דער דעה צי זי זאָל איר עפעס 
זאָגן, אָדער נישט און צום סוף באַשלאָסן, אז זי װעט איר בעסער 


גאָרנישט זאָגן. זי װעט בלויז באַשטײן, אז תמרה זאָל פאַרלאָזן 
די אַרבעט, ווייל די אַובעט האָט דאָך גורם געװען צו דעם אלעם, 
זי האָט זיך דאָרט געטראָפּן מיט פאַרשידענע מיידלעך און אפשר 
אוֹיִך מיט יינגלעך, וועלכע האָבן זי קאַליע געמאַכט און צוגערעדט 
איר צו לייענען אָט די פּסולע ביכער און מאַכן אָט דאָס בילד, װאָ- 
רום װוּ דען האָט זי עס אַלץ גענומען 1 ווען װאָלט איר תמרה געלייענט 
אזעלכע ביכער אוב זי װאָלט נישט געגאַנגען אין דער פריזעריין 
ווען װאָלט זי געגאַנגען זיך פאָטאָגראַפירן 1... 
| מלכה איז געלעגן פאַרטראָגן אין אירע שווערע געדאַנקען און 

איז געקומען צום אויספיר, אַז וי דאָס זאָל נישט זיין, דאַרף זי 
אויסמיידן צו מאַכן אַ סקאַנדאַל וועגן, װאָרום דאָס קען נאָך ער" 
גער ווירקן אויף איר טאָכטער | 

אין דער רגע איז תמרה צוגעגאַנגען צו איר מוטער און אַ זאָג- 

געטון מיט באַדױערן: 
! -- איצט מאַמע, װוײיס איך שוין פאַרװאָס דו פילסט זיך אזוי 
שלעכט, דו האָסט זיך געזוכט אַרבעט! דו האָסט נישט געקאָנט 
װאַרטן אויף מיר, אָדער אויף חנהלען, צי יוחנן, אז זיי זאָלן דיר 
העלפן ? | | 
מלכה האָט איר גאָרנישט געענטפערט. אין אירע אויגן האָבן 
זיך ווידער באוויזן מוטערישע טרערן וועמעס באַדײיט תמרה האָט 
נישט פאַרשטאַנען, - 
: 

ווען מלכה איז געקומען צו זיך האָט זי באַשלאָסן אַרײינגײין צִו 
לאהן, כדי זיך אַראָפּרעדן אַביסל פון האַרצן און טאַקע זיך האַלטן 
אַן עצה, װאָס זי זאָל ווייטער טון און װיאַזױ זאָל זי האַנדלען מיט 
תמרהן. | | 

דערזעענדיק, אַז מלכה איז אויפגעשטאַנען פון בעט, האָט זיך 
תמרה שטאַרק דערפרייט. זי האָט מִיט פיל מיטלייד און רחמנות 
געקוקט אויף איר מאַמעס בלייכן פּנים און געװאָלט מיט עפּעס איר 
טרייסטן, זי האָט אָבער נישט געפונען קיין פּאַסיקע ווערטער דער- 

צו, עס זענען געקומען חנהלע און יוחנן, מלכה האָט זיך געשטאַרקט, 
אז ביידע קינדער זאָלן זיך נישט אָנשטױטן, װאָס עס האָט פּאַסירט 
אין דער צייט פון זייער אָפּוועזנהייט, אויך תמרה האָט זיך באַמיט 
צו פֿאַרהאַלטן גלייכגילטיק און זיך געאיילט ביידן דערלאנגען עס 

אינמיטן עסן האָט חנהלע פּלוצים אַ פרעג-געטון: 

-- װואָס איז געשען תמרה, װאָס ביסטו עפּעס היינט אין שטוב ? 
וועלכער יום-טוב איז עס? 

תמרה האָט נישט געענטפערט און די זאַך איז חנהלען געװאָרן 
אויפפאַלנד, זי האָט זיך איבערגעקוקט מיט איר ברודערל און 
אַ קנייטש-געטון מיט די אַקסל נישט אָפּנעמענדיק אירע אויגן פון 
דער מאמען און תמרהן. עפּעס אַזױ שטיל אין שטוב. די מאַמע 
רעדט נישט, תמרה אויך נישט, װאָס איז געשען?. 

ביידע -- חנהלע און יוחנן האָבן זיך באַמיט מיט זייערע בליקן 
ארויסלייענען פון תמרחס, וי אויך פון זייער מוטערס פּנים, װאָס 
עס האָט פּאַסירט, אָבער זיי האָבן גאַרנישט געקענט אָפּטרעפן. 

-- מסתמא איז די מאַמע ברוגז מיט תמרהן, -- האָט חנהלע 
שטיל אַ זאָגיגעטון צו יוחנען, וועלכער האָט אויך שטיל באַמערקט, 
וי זיין שטייגער : | 

-- זי איז געװאָרן יענס מײידעלע!.. דערגייט דער מאַמע דִי 
יאָרן,,. - 

נאָכן עסן איז חנהלע צוגעגאַנגען צו מלכהן, אַרײנגעקוקט אין 
איוע אױיסגעלאָשענע אויגן און געפרעגט מיט נייגיר : 
|-- װאָסי מאַמע, װאָס איז געשען? איר זענט ביידע ברוגז? 

-- גאָרנישט, קינדער, גאָרנישט... -- האָט מלכה געענטפערט 
נאַכלעסיק, 

-- טאָ װאָס זשע ביסטו אזוי בלאס און אומעטיק, מאַמע? -- 
איז חנהלע נישט אָפּגעשטאַנען פון איר מוֹטער, -- איך דערקען אין 
דיין פּנים, אז עס איז עפּעס געשען. 

-- דער קאָפּ טוט מיר וויי אַביסל, חנהלע, דאָס איז אַלץ, -- 
האָט מלכה געענטפערט מיטן זעלבן נאַכלעסיקן טאָן, 

-- װאָס איז עפּעס היינט תמרה איז שטוב! -- האָט חנהלע 
ווייטער געפרעגט. 

-- זי פילט זיך אויך נישט גוט -- האָט מלכה קורץ געענט- 
פערט, 

--- פּלוצים זענען אלע קראַנק געװאָרן! -- האָט יוחנן אויס- 
גערופן און אַ קנייטש-געטון, וי זיין שטייגער, מיט די פּלײיצעס, 

מלכה האָט געמאַכט אַ געקינצלט-פריילעכע מינע און לאָזנ" 
דיק זיך צו דער טיר געזאָגט: 

-- איך דאַרף ערגעץ צוגיין, איך קום באַלד צוריק. 

און זי איז אַרױס, 


וי נאָר מלכה איז אַריבערגעטראָטן די שוועל פון לאהס שטוב 
און לאה האָט איר דערזען, האָט זי זיך שטאַרק דערפרייט מיט 
איר : 

-- געזונט זאָלט איר זיין, מלכה, איך האָב שוין טאַקע געװאָלט 
אַרײנקומען צו אייך. נו, אַדאַנק גאָט, אַבי איר פילט זיך בעסער. זיצט, 
זיצט, מלכה, אָט דאַ ביטע. -- האָט לאה אָנגעװיזן אויף אַ שטול, 
װאָס איז געשטאַנען נעבן פענסטער. -- נאָר געזונט דאַרף מען זיין, 
רבונו של עולם ! נאָר געזונט ! -- האָט לאה געמורמלט פאַרגלאָצנדיק 
דערביי די אויגן, --- אוי, איז דאָס געזונט אַ טייערע זאַך! 


מלכה האָט זיך געזעצט אויפן שטול און טיף אָפּגעקרעכצט. אירע 
אויגן זענען װוידער פאַרלאָפן מיט טרערן, זי האָט שטיל געוויינט 
נישט אַרױסרעדנדיק קיין װאָרט, 


--- מלכה, איר זענט דאָך אַ קלוגע פרוי -- האָט לאה אָנגע- 
הויבן טרייסטן מלכהן, -- עס איז מיר אויף אייך אַ גרויסער חידוש, 
וויפל איז דער שיעור צו וויינען ? עס איז א שאָד דאָס געזונט, מלכה, 
זי האָט דאָך אייך חלילה נישט מבייש געווען פאַר לייטן. פאַרשטײט 
זיך, אַז דאָס טוט וויי, אוודאי איז עס נישט קיין פאַרגעניגן פאר 

אַ מאַמע, אָבער זי איז אַרײנגעפאַלן צווישן פרייע, עס האָט נאָר 
געקאַנט זיין ערגער... | 

מלכה האָט געשוויגן און לאה האָט פאָרגעזעצט: 

-- לויט מיין מיינונג דאַרפט איר אָפּנעמען תמרהן פון דער 
פריזעריי, אָפּגעבן זי צו אַ לייטישער אַרבעט, זי זאָל זיין צוישן 
פיינע מענטשן, װװוּ מען זאָל אויף איר אַכטונג געבן, 

אין דעם מאָמענט איז אַריינגעקומען לאהס מאַן, אַ הױיכער 
ייד מיט אַ געלער באָרד און פּיאות, שװאַרצן, שטייפן קאַפּעליש, 
אָנגעכמורעטע ברעמען, װי ער װאָלט קיינעם נישט געזען פאַר 


זיך און אַרױסנעמענדיק אַ בריוו פון טאש א זאָגיגעטון שטיל : 

-- פון אשרן פאַראַן א בריוו. ער בעט מיר זאָלן אים באַשטעלן 
א צימער אין אַ גוטן פענסיאַָן, ער וויל קומען צוזאַמען מיט דבורהן 
אויף שבועות, 

זאָגנדיק דאָס, האָט ער צוגעװאָרפן מלכהן א קאַרגן בליק און 
איז אַרין צו זיך אין צימער. 

-- אַ פֿאַרהאָרװעטער מענטש נעכעך -- האָט לאה געזאָגט 
צו מלכהן נעמענדיק דעם בריוו אין האַנט -- עס איז נישט פון די 
לייכטע זאַכן צו שטיין גאַנצע טעג אין רעסטאָראַן און באַדינען 
מענטשן, הגם ער האָט אין זיין מסעדה מיידלעך, ואָס העלפן 
אים. היינטיקע מיידלעך מישטיינסגעזאָגט. ערשט נעבן זיי דאַרף 
מען אַליין גוט האָרעװען. 

אינמיטן רעדן האָט זיך פּלוצים לאה געכאַפּט: 

-- אוי, מלכה איר ווייסט װאָס מיר איז אין דער מינוט אַרויף 
אויפן זינען ? 

מלכה האָט אָנגעשפּיצט איר געהער און געווען נייגעריק, װאָס 
איר שכנה קלייבט זיך איר זאָגן. 

-- איך גלויב, אַז דאָס װועט באמת זיין אַ גוטע זאַך -- האָט 
לאה פאַרגעזעצט אַ צופרידענע -- וען מיין ברודער וועט קומען 
װעל איך ריידן מיט אים וועגן איער תמרהן, אז ער זאָל זי צונעמען 
צו זיך אין זיין מסעדה, צי װאָלט איר מסכים געווען, אז זי זאָל 


אַװעקפאָרן קיין תל-אביב ? הא ? װי מיינט איר, מלכה:+ * 
און נישט װאַרטנדיק אויף מלכהס ענטפער האָט זי פאָרגעזעצט : 


-- בנאמנות, מלכה, דאָס װאָלט געװען א פּלאַ הגם איך 
ווייס, אַז עס װעט אייך זיין שווער זי אָפּלאָזן פון זיך, אָבער זי 
איז שוין נישט קיין קליין מיידעלע, מיר אזא גוט יאָר, וי גוט עס 
װאָלט. איר געווען ביי דבורהן. זי װאָלט איר געהיט וי אַן אייגן 
קינד, זי. איז דאָך אַ דימענט נישט קיין פרוי און פון מיין ברודער 
איז שוין אָפּגערעדט, איך דאַרף אים פאַר אייך נישט פאָרשטעלן. 
איר קענט דאָך אים פון אַמאָל, ער איז אַ מזג-טוב. איך ווייס נאָר 
נישט צי זיי דאַרפן אַ מענטשן. איך געדענק בלויז, אז דעם לעצטן 
מאָל, ווען ער איז געווען ביי מיר, האָט עך מיר געזאָגט, אז ער װאָלט 
אזא מיידל וי תמרה גענומען צו זיך, 

מלכה האָט זיך פאַרטראַכט. טרערן האָבן זיך ווידער באַוויזן 
אין אירע אויגן. 

-- וי װעל איך קענען זיין אָן איר, לאה ? װוי װעלן קענען זיין 
אָן איר די קינדער 1 זיי װעלן דאָך חלילה נישט אוױסהאַלטן פאַר 
בענקשאַפט. איר ווייסט דאָך -- ווייט פון די אויגן, אָן קיינעמס 
חשגחח. דאָ זע איך און איך הער, ווייס װוּ זי טוט זיך אַ דריי און 
דאָך קען איך זי אויך נישט איינהיטן, בפרט דאָרט -- ווער װעט 
אויף איר אַכטונג געבן אין אזא שטאָט װי תל-אביב, װוּ אלץ גייט. 
מיטן קאָפּ אַראָפּ! מען װעט זי דאָך, חלילה, אינגאַנצן אַראָפּפירן 
פון וועג. זי איז דאָך, קיין עין-הרע, אַ שיין און געוויקסיק מיידל. 


-- און אַז זי איז נעבן אייך, מלכה, קאָנט איר זי דען איינ" 
היטן ? -- האָט לאה גערעדט מיט באַטראַכטקײט -- אָט זעט איר 
דאָך!.. גאָט זאָל היטן פאַר שלעכטס! דער רבונו של עולם זאָל 
פירן אין גוטע וועגן, אָט האָט זי זיך געלאָזט פאָטאָגראַפירן נאַקע- 
טערהייט און האַלטן אונטערן מאַטראַץ פּסולע ביכלעך צוֹם לייענען. 
זעט איר שוין, מען זאָגט אַ ווערטל --- ,אָדער עס העלפט נישט אָדער 


מען באַדאַרף נישט"... - 


מלכה האָט אויסגעהערט לאהס מיושבדיקע רייך און נישט 
אויפגעהערט טראַכטן וועגן איר ביטערער לאַגע, אז וי מען לייגט 
דעם קראַנקן איז נישט גוט. האַלטן תמרהן נעבן זיך איז שלעכט 
און אָפּלאָזן זי פון זיך ,אַזױ ווייט --- איז נאָך ערגעך". 

לאה האָט געזען וי מלכה זיצט פאַרטראַכט און האָט זיך וויי 
דער אָפּגערופן : 

-- צו װאָס, מלכה, זאָלן מיר איצט רעדן וועגן דעם. איך װעל 
זיך פריער דורכשמועסן מיט מיין ברודער. אפשר זענען אונדזערע 
רייד אינגאַנצן איבעריק, מעגלעך, אז ער דאַרף גאָרנישט קיין מיידל 
אין זיין מסעדה, איך ווייס נאָר, אז ווען ער װאָלט זי גענומען, װאָלט 
ער געווען צו איר וי אַ טאַטע. אויב ער װעט זי נאָר װעלן נעמען 
דאַרפט איר קיין צוויי ווערטער נישט ריידן. מ'דאַרף קודם"כל אַרױס- 
ראַטעװען תמרהן פון זומפּ, אוועקנעמען זי פון דער אַרבעט, װי 
גאָט איז אייך ליב. איר פאַרשטייט עס אליין אויך, מלכה. 
- = מלכה איז געזעסן מיט פאַרלייגטע הענט און געקוקט לאהן 
גלייך אין די אויגן, זי האָט געזען אין איר שכנה דעם בעסטן גוטן 
פריינט, װאָס מיינט איר נאָר גוטס, זי האָט שטיל און הכנעהדיק 
אַ זאָג-געטון צו איר : : 

-- רעדט אפשר איבער, לאה, מיט אייער ברודער. אפשר װעט 
ער זי טאַקע נעמען און עס װעט איר דאָרט זיין גוט. הגם עס איז 
מיר זייער שווער אַװעקצושיקן זי פון דער היים. איר ווייסט דאָך, 
אז זי איז קיינמאָל נישט געווען אין דער פרעמד, אָבער װאָס קען 
איך העלפן, אַז אויף מיין גורל איז אויסגעפאַלן אַזאַ חלק. איך האָב 
זיך מיט עפּעס פאַרזינדיקט, װאָס גאָט האָט ביי מיר צוגענומען מיין 
מאַן און איך מוז אליין דערציען מיינע קינדער. און קינדער, ווען 
זי דערציען זיך אָן אַ טאַטן, זעט איר שוין וועלכער סוף עס קומט 
אַרױס פון זיי. | 

ווען מלכה האָט דערפילט, אַז טרערן שטיקן זי ווידער אין 
האַלדז האָט זי זיך געקליבן אַװעקגײין, לאה האָט זי געטרייסט : 

-- זאָרגט נישט מלכה, איר װעט זען, אז איר װועט נאָך האָבן 


פיל נחת פון איר, איר וועט דערמאָנען מיינע רייד, עס איז נאָך 
נישט הימל ביי דער ערד. מען דאַרף לעבן מיט בטחון. גאָט איז 
אַ פאָטער, ער פאַרלאָזט נישט קיין יתומים און אלמנות. - | 
לאה האָט באַגלײיט מלכהן ביז צו דער טיר, נאָכאַמאָל זי גע" 
טרייסט און צוגעזאָגט איבערעדן מיט איר ברודער וועגן תמרהן. 

ווען מלכה איז אַרײינגעקומען צוריק אין שטוב, איז חנהלע גע- 
זעסן און געגמאַכט אירע לעקציעס. יוחנן האָט געלערנט גמרא 
אויף אַ קול, געשאָקלט זיך מיט התמדח. זײין קול האָט זיך צעטראָגן 
איבערן גאַנצן שטוב און מלכהס האַרץ איז דערלייכטערט געװאָרן. 

-- װױּ איז תמרה! -- האָט מלכה געפרעגט -- שוין ווידער 
אַװעק? 

-- ניין, מאַמע, זי ליגט ביי זיך אין צימער, -- האָט חנהלע 
אַ ווייזיגעטון מיטן פינגער אין דער ריכטונג פון תמרהס צימער. 
דאַן האָט זי זיך אויפגעהויבן, אַרױסגעלאָפן פון פאַרן טיש און איר 
אַרײינגערױימט אין אוער : 

-- קום, מאַמע אין קיך װעל איך דיר עפעס דערציילן, 

ווען ביידע זענען אַרײן אין קיך האָט חנהלע אָנגעהויבן מיט 
איבעראיילטקייט דערציילן פאַר איר מוטער: / 

-- הערסט מאַמע, איך האָב געװאָלט זען, װאָס תמרה טוט, 
בין איך שטיל צוגעגאַנגען צו דער טיר פון איר צימער און באַ- 
מערקט װווי זי שטייט און האַלט זיך אין איין שפּיגלען פאַרן שפּיגל, 
זי טוט זיך אָן און טוט זיך אויס, טוט זיך אויס און טוט זיך אָן.. 

-- נו, איז װאָס? נו, שפּיגלט זי זיך, אויך דו שפּיגלסט זיך! 
עס איז נישט קיין חטא, זי איז דאָך עלטער פאַר דיר... 

-- אָבער... אָבער... איך האָב געזען וי זי האָט גענומען די 
| בלוזע װאָס זי האָט געקויפט און זי אַראָפּגעצױגן ביז איבער די 
אַקסל, געדרייט זיך אַזױ פאַרן שפּיגל און זיך געהאַלטן אין איין באַי 
טראַכטן... אָט די בלוזע אירע האָט דאָך אַזאַ חצופישן , פּאַטענט?, 


זי צעציט זיך מיט אַ גומע ביים האַלדז, װאָס אז מען װויל קען מען 
זי צעציען אזש איבער די אַקסל און אז מען וויל ציט מען זי אויף 
צוריק ביזן האַלדז... 

-- גוט, גוט, איך ווייס! -- האָט מלכה נאָכגעגעבן חנהלען, 
כדי אַװעקנעמען ביי איר דעם געדאַנק, אז זי האָט פאַר איר דער- 
ציילט עפּעס א גרויסן חטא, 

|-- אָבער איך שווער דיר מאַמע, איך זאָל אזוי לעבן, אז איך 
האָב דאָס געזען מיט מיינע אייגענע אױגן -- האָט חנהלע זיך 
געשוווירן. 

תמרה איז געלעגן אין איר צימער און געהערט וי חנהלע 
שווערט און דערציילט עפּעס פאַר דער מאַמע אָנרופנדיק איר נאָי 
מען, איז זי אויפגעשטאַנען פון בעטל, אַרײבגעלאָפן אין קיך און 
געזאָגט מיט כעס צו חנהלען : 

-- זאָלסט אַזױ לעבן, ליגנערטע! װאָס האָסטו געזען? שוין 
עפּעס אָנגערעדט אויף מיר פאַר דער מאַמע? נאָר זי זוכט עפּעס 
חטאים צו דערציילן אויף מיר, כדי נושא חן זיין, אז זי איז די 
גוטע טאָכטער און איך בין די שלעכטע, 

זאָגנדיק דאָס, האָט תמרה זיי ביידן איבערגעלאָזן און איז וויי 
דער אַרײין צו זיך אין צימער, געלייגט זיך ווידער אין בעט און איז 
געלעגן אַזױ אַ לענגערע צייט, פאַרזונקען אין אירע מחשבות. 


. = 
אין שטוב האָט אַרײינגעהערשט אַ טויטע שטילקייט, בלויז דער 
אונטערברומענדיקער גמרא-ניגון פון יוחנן האָט זיך צעלייגט און 
אָנגערירט די אָװונטישטילקייט,. חנהלע האָט זיך וידער געזעצט 
צו אירע לעקציעס און מלכה האָט זיך גענומען אַרומפּאָרען אין 
קיך. זי האָט זיך ווידער פאַרטיפט אין שווערע מחשבות וועגן תמרהן 
און וועגן תכלית פון אירע קינדער. 
נאָכדעם איז מלכה מיט שטילע טריט צוגעגאַנגען צו דער טיר 
פון תמרהס צימערל און אַרײנגעקוקט אינװייניק. 


תמרה האָט דערהערט טריט, האָט זי שנעל אַ שטעק'געטון 
דאָס בוך, װאָס זי האָט געלייענט בגניבה און זיך אַװעקגעלײגט 
אויף אים, מאַכנדיק דעם אָנשטעל, אז זי שלאָפט. 
מלכה האָט זיך געמאַכט נישטוויסנדיק, הגם זי האָט באַמערקט 
תמרהס האַנדלונג, 
-- תמרה! האָסט שוין געגעסן? -- האָט זי געפרעגט. 
| תמרה האָט שנעל באַהאַלטן דאָס בוך און געלאָפן דער מאַמע 
אַנטקעגן, ענטפערנדיק מיט געמאַכטער געלאַסנקײט : 
-- ניין, מאַמע, איך בין נישט הונגעריק. 
באַמערקנדיק דער מאַמעס ערנסטן פּנים האָט תמרה געװאָרפן 
אַ ברוגזן בליק צו חנהלען, וועלכע איז כלומרשט געזעסן פאַרטיפט 
אין אירע לעקציעס און זיך געמאַכט וי זי װאָלט נישט געלייגט 
קיין אַכט אויף תמרהן. תמרה איז געשטאַנען אַ וויילע און אָבטער- 
| ווירט חנהלען מיט אַ בייזן בליק, פאַרשטאַנען, אז זי קוקט נישט 
אויף איר בכוונה, נאָכדעם וי זי האָט אָנגערעדט אויף איר פאַר דער 
מאַמע, | | 
-- דו ליגנערטע א איינע, -- האָט זי ווידער שאַרף אַ זאָג- געטון צו 
איר --- מיינסט, אַז כ'האָב גאָרנישט געהערט ? װאַרט, וועסט צלטער 
ווערן װעלן מיר זען וי פיין דן װעסט זיין ! דו וועסט נאָך זיין ער" 
גער פון מיר!.. דו ביסט נאָך נישט אױפּגעװאַקסן פון דער ערד 
און דרייסט זיך שוין אויפן טענדל... 
ערשט איצט האָט חנהלע אויפגעהויבן אירע אויגן צו תמרהן, 
איר אויסגעשטעקט אַ צונג און געזאָגט מיט א שמייכלף / 
-- די ביסט אַ ליגנצרטע און נישט איך! דו! איך האָב אלץ 
געגזען! אַלץ!... 
| --- װאָס האָסטן געזען ? װאָס? -- איז תמרה צוגעשטאַנען צו 
איר מיט כעס, | 
-- אויב דו ווילסט וועל איך טאַקע באַלד אַלץ דערציילן אויף 
אַ קול, אז יוחנן זאָל אויך וויסן. -- האָט חנהלע געענטפערט דרייסט. 
-- פאַרשפּאָרסט מיר דערציילן, איך ווייס דאָך במילא, אז זי 


-= 286 -- 


ו 


איז שוין קאַליע געװאָרן, די מספּרה און די מסיבות האָבן געמאַכט 
פון איר אַ לייט.., - 

מלכה איז געשטאַנען אין קיך און האָט שמערצלעך אויסגעהערט 
ראָס געקריגעריי פון די קינדער, זי האָט אַרױסגעשריגן צו זיי: 

-- האָט רחמנות, זאָל שוין זיין גענוג! 

-- איר זעט -- האָט תמרה אָנגעשריגן אויף חנהלען און יוחנן. 
-- איר, איר דערצערנט דער מאַמע ! 

אלע דריי זענען אַנטשװיגן געװאָרן און יעדער פון זיי האָט 
זיך גענומען צו זיין מלאכה -- תמרה איז צוריק אַריין אין איר 
צימערל, חנהלע האָט זיך ווידער גענומען גרייטן אירע לעקציעס, 
די מאַמע האָט זיך געפּאָרעט אין קיך און יוחנן האָט ווידער גענו" 
מען אונטצרברומען זיין גמרא-ניגון : 

-- אוי, אמר אבייא -- += -- 


2גוש, 281 ער 


קאפיטל דרייצן 

( עג זענען געגאַנגען, תמרה איז געווען פאַרצווייפלט, ערנסט, 
נערוועז, ברוגז און אויפגערעגט. צוליב דעם פלעגט זי אַװעקגײן 
פון שטוב און זיך געדרייט איבער די גאַסן, אַזױ אָן אַ ציל, 

ווען זי פלעגט מיד ווערן, פלעגט זי אַרײנגײין אין ,עצמאות"" . 
פּאַרק, זיך געזעצט אויף איינע פון די בענק און געזעסן אַזױ אַ לענ- 
גערע צייט. יי 

יונגע מענער האָבן באַמערקט אַ יונג מיידל זיצן אַליין אויף 


אַ באַנק האָבן זיי זיך צוגעזעצט צו איר, פאַרפירט אַ ,היימישן גע- 
שפּרעך? און איר פאָרגעלייגט פאַרשידענע פאָרשלאַגן... | 

נאָך אזעלכע ,פאָרשלאַגן" האָט זיך תמרה שנעל אויפגעהויבן 
פון דער באַנק און גלייך אַריבער אויף אַ צווייטער באַנק, אָבער 
דערזעענדיק, אז זייערע בליקן פאַרפאָלגן זי אויך דאָ, האָט זי שנעל 
פאַרלאָזן דעם פּאַרק. 

אײַן פאַרנאַכט, וען תמרה האָט אַזױ ציללאָז געבלאָנדזשעט 
איבער די ירושלימער גאַסן האָט זי פאַרבלאָנדזשעט צום קינאָ 
,עדיסאָן". זי האָט וי פּלוצים דערזען די גרויסע בילדער פון פילם, 
;לילות כביריה" --- די נעכט פון קאַביריאַ, און באַשלאָסן אַרײין אין 
קינאָ. ביז איצט איז זי נאָך קיינמאָל נישט געווען אין קינאָ, נישט 
אין טעאַטער. 

צו דער קאַסע ביים קינאָ זענען איצט געשטאַנען פיל מענטשן, 
צווישן זיי אַ סך יוגנטלעכע. תמרה האָט נישט דרייסט זיך אַרומי 
געקוקט און זיך געשטעלט אין דער ריי. איר האַרץ האָט געקלאַפּט 
אָן אויפהער, זי האָט מורא געהאַט, אז עמיץ פון באַקאַנטע זאָלן זי. 


נישט באמערקן שטיין דאָ. כמעט מיט ציטערדיקע הענט האָט זי 
אַרױסגענומען פון איר טעשעלע דאָס געלט און באַצאָלט פאָרן בי- 
לעט, נישט פרעגנדיק אפילן וועלכע ריי, 

מיט אומגעדולד האָט זי געווארט ביז די טירן וועלן זיך עפע- 
נען. עס האָט זיך איר אויסגעדוכט, אז דער באָדן ברענט אונטער 
אירע פיס,., | | 

ווען זי האָט דערזען אין פאָיע, אויף די ווענט, די ריזיקע בילי 
דער פון די אַרטיסטינס, װאָס האָבן װי לעבעדיקע אין פאַרשידענע 
רייצנדע פּאָזעס אַראָפּגעשריגן, האָט זי זיך דערפילט ווי זי װאַלט 
אַרײנגעפאַלן אין אַן אַנדער װעלט -- אַ וועלט, װאָס איז שווער 
צו באַשײדן מיט ווערטער, 

צום אֶנהויב האָט זי זיך געשעמט אויפהויבן די אויגן אויף 
די צעשמייכלטע פּנימער פון די האַלבינאַקעטע פילם-אַרטיסטינס, 
אָבער זעענדיק װוי אויך אנדערע באַטראַכטן זיי, האָט זי מיט זללי 
טיקע בליקן זיי אויך גענומען באַטראַכטן. 

-- ,גאָט מיינער" -- האָט זי אַ טראכט-געטון ביי זיך אין 
האַרצן -- ,וויאַזױ פרויען שעמען זיך עס נישט צו פאָטאָגראַפירן 
זיך אין אַזעלכע האַלב-נאַקעטע פּאָזעס און כמעט גאַנץ-אַנטבלױזטע 
ברוסטן... און זי.; האָט דאָך מורא געהאַט אפילו דעם האַלדז אַנטי 
בלויזן בעת דער מאָלער זאב האָט זי געמאָלן, 

גאַנץ שנעל האָט זי זיך געפונען אין זאַל. זי איז געבליבן שטיין 
דערשראָקן און צעטומלט. דער סדרן האָט עס באַמערקט, איז ער 
צוגעגאַנגען צו איר און איר אָנגעװיזן דעם נומערירטן שטול. זי 
האָט זיך געזעצט און פרייער אָפּגעאָטעמט. דאַן האָט זי מיט פאַרי 
װוּנדערטע אויגן באַטראַכט דעם ריזיקן קינאָ-זאַל און די רייען בענק 
אויף וועלכע אייניקע מענטשן האָבן שוין פאַרנומען זייערע פּלעצער, 
צווישן זיי אַ סך יונגע פּאָרלעך. וי זי האָט עס גלייך באַמערקט, זע- 
נען דאָ געווען מיידלעך פיל יונגערע פון איױ, דאָס רוב פון זיי מיט 
פּאַרטנערן, צו וועלכע זיי טוליען זיך, עסן ,אַרטיק*, קנאַקן יאָדערן, 
אָדער קייען מאַסטיק. | 


יצום ערשטן מאָל אין איר לעבן האָט תמרה געזען אזא ריזיקן 
זאַל, אזעלכע וענט, באַלױכטן מיט עלעקטרישע לאָמפּן, אזא מא- 
סיװויקאָלירטן פאָרהאַנג. זי האָט געהאַט דאָס געפיל, וי פון פאַרן פאָר- 
האַנג װעט באַלד עמצץ אַרוסקומען... מאָדנע געפילן האָבן זי 
באַהערשט, 2 

ווען אין זאָל איז געװאָרן פינסטער, האָט תמרהן אַרומגענומען 
אַן אומאָנגענעמער געפיל, הגם זי איז געווען צופרידן, װאָס איצט 
קוקן אויף איר קיין שוּם אויגן נישט מער.. זי האָט אין דער טונ- 
קלקייט זיך אַרומגעקוקט און באַמערקט וי די פּאָרלעך האָבן נאָך 
מער זיך צוגעטוליעט אינאַנדער, קאָפּ צן קאָפ, אַקסל צו אַקסל, 
אָרעם צו אָרעם. 

איר אומאָנגענצמער געפיל איז באַלד צערונען געװאָרן, ווען 
דער פאָרהאַנג האָט זיך פונאַנדערגענומען און אויפן לייוונט האָבן 
זיך באַװויזן פאַרשידענע בילדער. 

אַ מאָדנער געפיל, װאָס אין שווער צו באַשײדן מיטט ווערטער, 
האָט תמרהן באַהערשט, קוקנדיק אויף די בילדער, וועלכע באַװועגן זיך 
מיט אַ גוואלדיקער שנעלקייט, עס ווייזן זיך מויערן, גרויע געסלעך, 
פרויען, וועלכע האַלטן זיך חוצפּהדיק, שפּאַצירן לענג אויס אַ פּינס- 
טער געסל, פאַרהאַלטן מענער, וערן פאַרשווונדן מיט זיי, אָדער 
קריגן זיך אַרום צװוישן זיך.. | 

תמרהן איז פּיינלעך, אָבער ביסלעכווייז געװווינט זי זיך צו, זי 
ווערט פאַרכאַפּט און מיטגצריסן מיטן פילם. | 

ווען ס'איז גצװואָרן ליכטיק און זי האָט דערזען, װי די מענטשן 
האָבן זיך אויפגעהויבן פון די בענק, האָט זי דצרװאַכט, וי פון שלאָף. 
|- זי האָט זיך שנצל דורכגעשטופט פון צווישן די מענטשן און 
איז מיט אייליקע טריט געלאָפן אַהיים... 

- ווען תמרה האָט זיך דצרנצנטערט צו איר שׂטוב, האָט זי גלייך 
באַמצרקט, אז אין שטוב ביי זיי איז פינסטער, נאָר ביי זייער שכנה 


--- 200 ייר 


לאח) איז נאָך ליכטיק. זי האָט זיך געװוּנדערט, װאָס ביי לאהן 
זיצט מען נאָך אַזױ שפּעט, עפּעס גאָרנישט וי געװויינלנך. זי האָט 
זיך דערמאָנט, אז איבערמאָרגן איז שבועות און לאה גרייט זיכער . 
דעם יוםיטוב. . . 

זי איז געבליבן שטיין ביי דער טיר און אַ פּרוּוו געטון די קליאַמ- 
קע, די טיר איז נישט געווען פאַרשלאָסן, האָט זי פאַרשטאַנען, אז די 
מאַמע האָט געװאַרט אויף איר, נאָר נישט קענענדיק זיך דערװאַרטן, 
האָט זי זיך צוגעלייגט אויף איר בעט און וי איר שטייגער איינגער 
שלאָפן אין די קליידער, : 

שטיל האָט זיך תמרה אַריינגעגנבעט אינװייניק. 

ווען זי איז צוגצגאַנגען צו איר מאַמעס געלעגער האָט זי אָבער 
גלייך פעסטגעשטעלט, אז די מאַמע אין אין בעט נישטאָ. בלױיז 
דאָס כראָפּען פון די קינדער האָט זיך צעלייגט איבערן שטוב. 

אויך אין איר צימערל האָט זי איר מאַמע נישט געפונען און 

פּאַרשטאַנצן, אז די מאַמע איז מסתמא ביי לאהן. 

זי האָט דאַן שטיל אויפגעמאַכט די טיר און איז אַװעק צו לאהן, 
קומענדיק צו לאהס טיר האָט זי טאַקע דערהערט איר מאַמעס קול, 
זי האָט אָנגעשפּיצט איר געהער און מיט אַ קלאַפּנדיק האַרץ זיך 
איינגעהצרט צום געשפּרעך, עס האָט זיך אויך געהערט אַן אומבאַ- 
קאַנטע שטים פון אַ מאַנספּערשױן, וועלכער האָט געזאָגט : 

-- איך װאָלט זי גערן גענומען צו זיך, אויב זי װאָלט נאָר גע- 
װאָלט פּאָרן. גלויבט מיר, אז איך װאָלט איר געצאָלט אַ גרעסערן 
לוין װוי אלע אנדערע מיידלעך, װאָס אַרבעטן ביי מיר אין רעסטאָראן, 
און טאַקע דערפאַר ווייל זי איז אייער טאָכטער, ווייל איך קען אייך 
און ווייס. אייער מצב, א שאָד, װאָס זי איז נישטאָ איצט, איך װאָלט 
גערעדט מיט איר, װאָס זאָגסטו דבורה ? מיר װאָלטן זי שוין מאָרגן 
געקענט מיטנעמען מיט אונדז, נישט אַזױי? 

-- פּאַרװאָס נישט? -- האָט זיך אָפּגערופן אַ פרויצן"שטים, 
װאָס האָט זיך געווענדעט צו תמרהס מוטער. -- גלויבט מיר, מלכה, 
איך װאָלט זי גצהאַלטן וי אַן אייגן קינד. עס װאָלט איר זיכער 

געווען בעסער ביי מיר װוי ביי אייך, הגם איר זענט איר אייגענע 
מוטער. 


תמרה שטייט הינטערן טיר און מיט איינגעהאַלטענעם אָטעם 
הערט זי עס אַלץ אויס. זי פאַרשטײט, אז דאָס געשפּרעך פירט זיך 
וועגן איר, זי לייגט ווידער צו איר אוער און הערט ווייטער, אָט 
הערט זי איצט איר מאַמעס שטים : 

-- װויאַזױ על איך זי אָפּלאָזן אַזױ ווייט פון מיינע אויגן ? 
תל-אביב איז נישט ירושלים,,. זי איז קיין עין-הרע אַ יונג און שיין 
מיידל. זי װעט זיך דאָרט אָנהױיבן אַרומשלעפּן ביינאַכט, װער ווייסט 
מיט וועמען. מען קען זיך חלילה אָנחוזקן פון איר... 

-- װוּ איז זי איצט? -- האָט געפרעגט דער מאַנספערשױן 
מלכהן -- איך װאָלט געװאָלט רעדן מיט איר. 

-- זי איז אין גאַס, זיך נאָך נישט געקערט פון דער ארבעט. 
טרעפט זיך אַמאָל, אז זי גייט אוועק מיט אירער א חברטע און פאַר" 
זאָמט זיך. -- האָט מלכה געענטפערט מיט אן אומבאַקוועם געפיל. 

-- זעט איר שוין? -- האָט זיך אָפּגערופן די מענערישטים 
-- אָט איז זי דאָך אויך אוועק אין גאס און איז נאָך נישטאָ צוריק. 

-- אָט טאַקע פאַר דעם האָב איך אַזױ מורא, אדון צוקעך- 
מאַן! -- זאָגט מלכה -- אָבער דאָ זעען כאָטש מיינע אוגן... 

-- זי אִיז אַ יונג מיידל -- הערט זי וייטער צוקערמאַנס 
שטים --- מען קען זי נישט האַלטן אַזױ שטאַרק צוגעבונדן צו זיך. 
איר װילט, אז זי זאָל זיצן מיט איר מאַמע אין שטוב ? מען דאַרף 
אַרײנגײין אויך אין איר לאגע. מען טאָר נישט האַלטן אַזױ שטרענג 
אַ קינד, 

תמרהן װערט ליײיכטער אויפן האַרצן הערנדיק צוקערמאַנס 
רייד. זי ווערט דרייסטער ביי זיך, קלאַפּט אָן אין טיר און גייט אַריין 
אינװוייניק, באַגריסנדיק זיך מיט אַ שמייכל : | 

-- אַ גוט אָװונט, | 

-- אַ גוט אָוונט. אַ גוט אָוונט, 

-- אָט איז זי אויפן אמת געקומען -- האָט לאה אויסגערופן 


דערזעענדיק תמרהן, -- מיר האָבן דיך טאַקע נאָר װאָס דער" 
מאָנט, -- האָט זי חניפהדיק צוגעגעבן. 

-- וועלכע לשון הרע האָט איר גערעדט וועגן מיר? -- האָט 
תמרה געפרעגט מיט א וציקיגעמאַכטן געלעכטער און געכאַפּט 
אַ בליק. אויף איר מוטער. 

-- לשון הרע ? חלילה! -- האָט לאה געענטפערט צויידייטיק, 
| -- װוּ ביסטו געווען אזוי שפּעט? -- האָט מלכה געפרעגט 

מיט אַן אומעטיקער מינע. 

-- אָט, אַביסל שפּאַצירט., 

-- װאָס איז דאָ פאראן זיך אַרומדרײיען איבער די גאסן אזוי 
שפּעט? -- האָט מלכה געקוקט מיט אַ קרום אויג אויף איר טאָכטער, 

-- זייער א סך, מאַמע, -- האָט תמרה געענטפערט מיט גע- 
מישטע געפילן -- װאָרום װאָס זעט מען אין שטוב ? אין גאַס גייען 
מענטשן, מען הערט אין די קאַפע-הײיזער שפּילן מוזיק, יוגנט 
טאַנצט, וויילט זיך, קינאָ שפּילט,.. 

צוקערמאַן און זיין פרוי דבורה האָבן געקוקט אויף תמרהן 
מיט קנאה און רחמנות. מיט קנאה, ווייל זיי האָבן נישט געהאַט 
קיין קינדער -- און מיט רחמנות, ווייל אזא שיין מיידל געפינט 
זיך אין אזא לאגע. דבורה, צוקערמאַנס פרוי האָט אַ טראַכט-געטון : 
,אַז גאָט גיט נישט אַלץ מיט דער פולער מאָס. דאָ װוּ עס זענען 
פאראן קינדער, איז נישטאָ צו די קינדער, און דאָ װוּ עס איז פאראן 
געלט, זענען נישטאָ קיין קינדער און בלױז גליקלעכע מענטשן 
האָבן ביידע זאַכן אינאיינעם. וי גליקלעך איך װאָלט געװען -- 
האָט דבורה ווייטער געטראַכט -- ווען איך װאָלט געהאַט אזא טאָכ- 
טער וי תמרה און וי גוט עס װאָלט אַזא תמרהן געווען ביי מיר,? 

-- װאָס װילט איר פון איר, זי איז דאָך געבעך גערעכט! -- 
האָט צוקערמאן אַ זאָגיגעטון צו מלכהן, -- זי איז אַ קלוג מיידל 
און פאַרשטײט איר לאגע. 

דאַן האָטֹ ער זיך אַ ווענדע-געטון צו זיין שוועסטער לאה און 
שטיל אַ זאַגיגעטון צו איר ; 


-- א שיין מיידל ! שיין װוי די װעלט! מען קען זיך אין איר 
פּנים נישט איינקוקן. 

-- דו ווייס תמרה, ווער זיי זענען 1 -- האָט מלכה געוויזן מיטן 
בליק אויף צוקערמאנען און זיין פרוי, 

-- יאָ, -- האָט תמרה געענטפערט -- איך האָב זיי דערקענט, 
דאָס איז דוכט זיך לאהס ברודער און דאָס איז זיין פרוי, ‏ - 

--- דו ווייסט, תמרה, אז מיר ווילן דיך מיטנעמען מיט זיך, ביסט 
מסכים ? וועסט פאָרן מיט אונדז ? -- האָט צוקערמאַן זיך געווענדעט 
צו תמרהן מיט אַ ליבלעכן שמייכל. 


-- דאָס דאַרפט איר פרעגן ביי מיין מאַמע. אז זי װעט מסכים 
זיין איך זאָל פאָרן װעל איך פאָרן, 

מלכה האָט גאָרנישט געענטפערט, | 

-- לאָזֹט זי פאָרן מיט אונדז -- האָט זיך צוקערמאַן אָפּי 
גערופן -- זי װעט זיין ביי אונדז װי אַן אייגענע טאָכטער. זי 
װעט באַקומען אַ גוט געהאַלט, זיין צווישן מענטשן און מיט מענטשן 
גלייך; איר זאָלט גאָרנישט האָבן קיין עגמת-נפש. איך פאַרשטי, 
אַז איר װעט בענקען נאָך איר, אָבער מיט קיין בענקשאַפּט קען 
מען קיין קינד צו אַ תכלית נישט ברענגען.. איר האָט דאָך נאָך 
קינדער, זאָלן זי אייך געזונט זיין, 

מלכה האָט זיך איבערלייגט וועגן זייער פאַרשלאָג, אָבער 
תמרה איז געווען שטאַרק צופרידן, װאָס די צוקערמאַנס האָבן 
איר פאָרגעלייגט פאָרן צו זיי. דאָס איז איר געקוּמען, װי אַ רע" 
טונג, נאָכדעם וי זי האָט שוין מער נישט געקענט האַלטן די גע- 
היימעניש, אַז זי אַרבֿעט נישט אין דער פריזעריי, 

|-- נו, מיין קינד, אויב דו װוילסט, פאָר, -- האָט מלכה געזאָגט 

אומעטיק -- איך האָף, אז די צוקערמאַנס וועלן דיר זיין איבערגעבן. 
זי וועלן אויף דיר אַכטונג געבן. זיי זענען דאָך זייער פיינע מענטשן. 

מלכחס שטים האָט עטװאָס געציטערט. 

די צוקערמאַנס זענען געווען צופרידן, װאָס מלכה האָט איינגע- 
שטימט, אז תמרה זאָל פאָרן צו זיי און באַגלײיטנדיק מלכהן און 

תמרהן צו דער טיר האָבן זיי נאָכאַמאָל פּאַרזיכערט מלכהן, אז תמרהן 
וועט זיין גוט ביי זיי. 


;{ 


יענע נאַכט, האָט אָבער מלכה נישט צוגעמאַכט קיין אױג. 
זי האָט געהאַלטן אין איין טראַכטן װעגן דעם הלמאי זי האָט 
איינגעשטימט, אז תמרה זאָל פאָרן מיט די צוקערמאַנס קיין תל- 
אביב. עס האָט איר נישט געלאָזט רוען. זי האָט זיך נישט אוױפַי 
געהערט שלאָגן מיט דער דעה, צי זי טוט גוט, װאָס זי לאָזט איר 
טאָכטער אין דער פרצמד. 


אויך תמרה האָט יענע נאַכט זיך לאַנג גצדרייט אויף איר 
געלעגער, ביז זי איז איינגעשלאָפן, זי האָט געטראַכט וועגן דעם, 
| װאָס עס שטייט איר פּאָר אין דער צוקונפט, אין דער פרעמד, אויף 
אַ פרעמדן געלעגער און ביי פרעמדע מענטשן, | 

| = אױפֿגעװעקט האָט זיך מלכה מיטן באַגינען. תמרה איז נאָך 
שטאַרק געשלאָפן. / | 


מלכה האָט זיך גלייך גענומען גרייטן צום יום-טוב. זי האָט 
געקאָכט און געבאַקט מילכיקע געבעקסן, װי איר שטייגער אין דעם 
דאָזיקן יום-טוב, | 
גלייך נאָך מלכהן איז װוי דורך אַן אינערלעכן רוף אויפגע- 
שטאַנען אויך יוחנן. ערב יום-טוב האָט ער זיך געפילט פאַרפליכטעט 
צו פאַרטרעטן דאָס אָרט פון זיין טאַטן, און אפילו ווען זיין טאטע 
האָט געלעבט האָט ער אויך געהאַט אַ פליכט יעדן ערבישבועות 
גיין מיט אים צום בוים, װאָס װאַקסט נעבן זייער שטוב, און אָפּרײיסן. 
צווייגלעך, כדי אויספּוצן די שטוב מיט גרינס. | 
| איצט, וי נאָר ער אִיז אויפגעשטאַנען, האָט ער, װי זיין שטייי 
גער, זיך איינגעװאַשן, געזאָגט ברכות, געדאַװנט, אויסגעלייגט שיין 
זיינע פּיאות, צורעכט געמאַכט זיין לאַנגן טלית"קטן אויף זיך, אָנ" 
געטון דאָס אויבערהעמד מיט די לאַנגע ארבל, אויף וועלכער אַ פּאָר 


שעלקעס האָבן אונטערגעהאַלטן זיינע לאַנגע הויזן, און זיך גענומען 
גרייטן אויפצונעמען דעם יום-טוב, 
ער האָט זיך געפילט אין דעם טאָג, װוי ער װאָלט עלטער גע- 
װאָרן. בלויז זיינע קיילעכדיקע שװאַרצע אויגן, וועלכע האָבן אים 
ענלעך געמאַכט צו תמרהן און צו זיין טאַטן, האָבן געגליט מיט אַ באַ- 
זונדערן פייער און חן, װאָס האָט נאָך בולטער געמאַכט זיין אויסגע- 
בלייכטן פּנים פון צופיל זיצן אין תלמוד תורה, בית מדרש; אָדער 
אין שטוב ביי דער גמרא. 
-- ביסט מיין זון צויפרי אויפגעשטאַנען -- האָט מלכה זיף 
געווענדעט צו איר זון -- האָסט נאָך געקענט שלאָפן אַביסל לענגער, 
-- אָבער עס איז דאָך ערב שבועות, מאַמע, מען דאַרף צוגרייטן 
גרינס. -- האָט יוחנן געענטפערט האָפערדיק, מעשה ראשיהמשפּחה 
און אַ בליק"געטון צום פענסטער צום װאַקסנדיקן בוים, 
-- געזונט זאָלסטן זיין מיין זון! אַ לאַנגיאָריקער זאָלסטו מיר 
זיין, װי דו האָסט עס אַלץ אינזינען! -- האָט מלכה אויסגערופן 
מיט פריידיקע טרערן. 
| -- ניין, מאַמע, אזעלכע זאַכן פאַרגעסן זיך נישט -- האָט ער 
געזאָגט. דאַן איז ער צוגעגאַנגען נענטער צום פענסטער, אַ קוק- 
געטון אויף דעם אַלטֹן בוים, װאָס האָט איצט געװונקען צו אים.. 
ער האָט זיך פאַרטראַכט א רגע און געזאָגט צו זיין מוטער, רעדג- 
דיק מער פאַר זיך וי צו איר: 
-- גיב אַ קוק, מאַמע, יאָר-איין, יאָר-אויס האָבן מיר פון דאָזיקן 
בוים אַראָפּגענומען צווייגן צו שבועות און דער בוים איז דאָך גע- 
בליבן דערזעלבער, אָבער דער מענטש, מאַמע, ער שטאַרבט און ווערט 
קיינמאָל מער נישט לעבעדיק.. | 
-- יאָ, מיין קינד, -- האָט מלכה אַ זיפץ-געטון, -- אַזױ איז 
דער סוף פון מענטש.. 
אין די אויגן ביי מלכהן האָט זיך באַװיזן אַ טרער. 
יוחנן האָט דערזען, אז זיין מאַמע וויינט --- איז זיין פּנימל נאָך 
בלייכער געװאָרן און ער איז שנעל אַרױס פון שטוב. 


אין אַ וויילע אַרום האָט זיך דערהערט דאָס ברעכן פון די 
צווייגן, וועלכע זענען געפאַלן מיט אַ קרעכץ אויף דער ערך. 

ווען חנהלע און תמרה האָבן זיך אויפגעװועקט, איז שוין אין 
שטוב געווען פול מיט גרינס, ביידע מיידלעך האָבן זיך גענומען 
ראָמען, תמרה האָט זיך גלייכצייטיק גענומען גרייטן אין וועג. 

זי איז געווען אומעטיק, פול מיט דערװאַרטונג און נייגיר וועגן 
איר צוקונפט, נישט לייכט איז איר דאָך צו פאַרלאָזן דער מאַמעס 
שטוב מיט וועלכן זי האָט ביז איצט זיך נאָך קיינמאָל נישט געשיידט. 

עס איז אַרײינגעקומען רינה, תמרהס חברטע. 

-- גרייטסט זיך שוין אין וועג, תמרה 1 -- האָט רינה געפרעגט. 
זעענדיק וי תמרה פּאַקעװעט איר װאַליזע, -- פאַרסט טאקע? 

-- איך ווייס 1... איך פאָר... -- האָט תמרה געענטפערט אוד 
מעטיק. | 

אין תמרהס אויגן איז רינה געבליבן אַן אָפּגעשטאַנען מיידל, 
זי האָט זיך מיט גאָרנישט געענדערט, נישט מיט איר קליידונג און 
גישט מיט איר פריזור, זי האָט נאָך אַלץ געטראָגן אירע קליידער 
מיט די לאַנגע אַרבל און פאַרמאַכטע ,בייבי"-קראַגנס. דיזעלבע 
זאָקן אויף די פיס און לאַנגע צעפּ, תמרה האָט אַנטקעגן איר שוין 
אויסגעזען מאָדערן און פאָרגעשריטן. ביידנס מיינונגען זענען איצט 
געווען פונאַנדערגעטיילט. תמרה האָט שוין געהאַט אַן אַנדער בליק 
אויפן לעבן, רינה דאַקעגן האָט געװוּסט, אז נישט לאַנג װעט גע- 
דויערן ווען אירע עלטערן ועלן צופּאַסן פאַר איר אַ שידוך און זי 
וועט חתונה האָבן, 

-- הייסט עס, אז דו פאָרסט טאַקי, -- האָט רינה איבערגע- 
חזרט, 

-- לאָ, רינה, עס איז נאָר שװער ביז מען אַנטשליסט זיך, 
אָבער עס איז אויך נישט קיין תכלית פאַר מיר צו פארבלייבן צווישן 
די גרויע ווענט דאָ, אין שמאָלן געסל, וועלכע צוקונפט קען מיך דאָ 
דערװאַרטן? און דו רינה, װאָס טראַכסטו? צי מיינסטו דאָ כסדר פאַר- 
בלייבן ? איז עס אַ תכלית? דו ביסט דאָך נאָך אינערגעץ נישט 

געווען און גאָרנישט געזען. דו מיינסט אַװאַדע, אז די גאַנצע וועלט 
איז נאָר דאָ ביי אונדז אין געסל ? איך האָב אויך אַזױ געטראַכט, 
ביז איך האָב אָנגעהויבן ארבעטן און דערזען װיאַזױ מענטשן לעבן. 
איך בין געווען ביז איצט בלינד, ווען איך בין געקומען דאָס ערשטע 
מאָל צװוישן מיידלעך און יינגלעך האָט מען נישט איינמאָל געמאַכט 
אַ שפּאַס איבער מיר, אָבער צי בין איך דען מיאוסער, אָדער נאַרי 
שער פון זי ?,., | 

רינה האָט זיך צוגעקוקט וי תמרה לייגט אויף אירע זאַכן און 
זי האָט אַ שוייגנדיקע אויסגעהערט אירע ווערטער. תמרה האָט 
פאַרגעזעצט : 


-- זע, רינה,. רייס זיך אויך אַרױס פונדאַנען, אז נישט ביסטו 
א פאַרלױרענע, אָבער פאַרװאָס שווייגסטו! ענטפערסט מיר גאָרי 
נישט אויף מיינע ווערטער. 

-- װאָס האָב איך דיר דען צו ענטפערן -- האָט רינה גע" 
זאָגט אומעטיק -- ווען איך וויל אַפילו פאָרן װאָלטן מיך במילא 
מיינע עלטערן נישט געלאָזט, און צווייטנס: װוּהין און נאָך װאָס 
זאָל איך פארן ? מיר איז דאָ גוט, 

--- ווויל איז דיר, רינה, אז דיר איז דאָ גוט -- האָט תמרה 
א שמייכל-געטון, ווען זי האָט אָנגעהױיבן אַרױסציען די ביכער פון 
אונטערן מאַטראַץ, כדי אַרײינלײיגן אין װאַליזע, האָט זי אַרױסגע- 
נומען איר בילד און אַרומקוקנדיק זיך, אַ ווייזיגעטון : 

--- זעסט, רינה ? דערקענסט ? 

רינה האָט זיך איינגעקוקט אין בילד און אויסגעשריגן: . 

-- דאָס ביסטו, תמרה ? אוי, וויי איז מיר!.. ביסט דאָך אינ" 
גאַנצן פון וועג אַראָפּ... אין אזא פּאָזע ?... | 

תמרה האָט געלאַכט. אירע אויגן האָבן זיך צעפינקלט, זי האָט 
א בלעטער"געטון מיט דער האַנט איין ביכל נאָכן צוייטן און 
אַ זאָג-געטון צו רינהן : 

-- די דאָזיקע ביכער האָב איך שוין איבערגעלייענט. וִוילסט 
קען איך דיר זיי אַװעקגעבן אלס מתנה. דאָס זענען זייער אינטערע- 

סאַנטע ביכער, מען דאַרף זיי לייענען. מען מוז עס ויסן. אלע 
מיידלעך לייענען אָט די ביכער, זיי עפענען די אויגן... ביזן איבער- 
לייענען די דאָזיקע ביכער האָב איך אויך גאָרנישט פאַרשטאַנען. 
און דו, רינה, ווייסט נאָך אוואדע גאָרנישט -- האָט זי געוויזן די 
ביכער, 

און נאָך איידער רינה האָט זיך איינגעקוקט אין תמרהס בֵילך 
און געפרעגט וועלכע ביכער דאָס זענען, האָט תמרה איר אַ שטופּ- 
געטון איינעם פון די ביכלעך אונטערן סװעדער און אַ זאָגיגעטון 
מיט שטראלנדיקע אויגן : 

-- גיי, רינה! נאָר זע, אז קיינער זאָל דאָס ביכל נישט באַ- 
מערקן ביי דיר. 

רינה האָט אינסטינקטיוו פאַרבאַהאַלטן דאָס ביכל אונטערן 
סוועדער, זיך אומגעקוקט מיט שרעק, װי זי װאָלט דאָרט פאַרשטעקט 
אַ געגנבעטע זאַך און זיך שנעל ארויסגעשאַרט פון תמרהס צימער. 

תמרח האָט די איבעריקע צוויי ביכלעך אַרײנגעלײגט אונטער 
די זאַכן און ארונטערגערוקט די װאַליזע אונטערן בעט. 

פאַרנאַכט האָט מלכה זיך אָנגעטון יומטובדיק און גענומען 
בענטשן ליכט, אין שטוב האָט געשמעקט מיט גרינס און מיט מיל- 
כיקע מאֲכלים, יוחון איז מיט לאהס מאן, ר' מנשה, אוועק אין שול., 
תמרה איז געזעסן און גערעדט שוועסטערליך מיט חנהן. מאָרגן- 
איבערמארגן װעט זי שוין דאָ נישט זיין און דעריבער האָט איר 
אַרומגענומען אַ בענקשאַפט דער ברוגז צווישן ביידע שוועסטער איז 
איצט אינגאַנצן צערונען געװאָרן, אָבער חנהלע האָט נאָך אַלץ נישט 
געװוּסט, אז תמרה פאָרט אוועק. מלכה האָט עס דערוײַיל אױיסבאַ- 
האַלטן פון ביידע קינדער און ערשט בעתן אָװנטיברויט גענומען 
צוגרייטן זי דערצו, | 

ווען יוחנן און חנהלע האָבן זיך דערװוּסט, אז תמרה פאָרט 
קיין תל-אביב, האָט חנהלע אויסגערופן : 

-- טאַקע ריכטיק, תמרה? פאָרסט מיט די צוקערמאַנס קיין 
תל-אביב ? וועסט זיך לאַנג פארזאמען דאָרט ? 

-- ניין, חנהלע, נישט אויף לאַנג -- האָט תמרה געענטפערט 
מיט אַ טרויעריקן שמייבל, 

-- און איך האָב געמיינט, אז די מאַמע מאַכט א שפּאַס, -- 
האָט זיך יוחנן אָפּגערופֿן -- װאָס עפּעס פּלוצים קיין תל-אביב? 
נאָכװאָס ? און דו מאַמע דערלויבסט עס איר ? עס איז מיר א ווונדער 
אויף דיר, 
| == -- מאַך נישט קיין שווער געמיט דער מאַמע -- האָט תמרה 
אויסגערופן --- איך על זיך לאַנג נישט פארזאמען... 

-- איך וויל נישט, אז זי זאָל פֿאָרן -- האָט חנהלע אויסגערופן 
מיט א ויינענדיקער שטים --- עס וועט זיין אומעטיק. 

-- נאַרישע, איך װעל דאָך קומען צוריק. 

די קינדער זענען אַנטשויגן געװאָרן, מלכה איז געווען נערוועז, 
נאָכן עסן האָט אין מלכהס שטוב אַרײינגעהערשט אַן אומעטיקע 
שטילקייט, ,, 

| * 

מוצאי יום-טוב איז לאה אַרײנגעקומען צו מלכהן און אַ זאָג- 
געטון מיט אן איבערגעאיילטער שטים : 

--- ווו איז תמרה ? זאָל זי זיך גרייטן, אשר מיט דבורהן האָבן 
באַשלאָסן פאָרן איצט, ווייל מאָרגן פרי דארפן זיי אױפמאַבן דעם 
רעסטאָראַן, 

מלכהס האַרץ האָט אָנגעהויבן שטאַרק קלאַפּן פון אירע אויגן 
האָבן אַ פלייץ-געטון טרערן. 

-- נאָר מאַכט נישט קיין שװוער האַרץ! איר הערט מלכה 

װאָס איז זאָג אייך ? זאָל זי פאָרן אין אַ גוטער שעה. | 

מלכה האָט צוגעשאָקלט מיטן קאָפּ און לאה איז אַװעקגעגאַנגען 
צוריק, 

אין עטלעכע מינוט אַרום האָט זיך לאה צוריקגעקערט און דער" 
קלערט, אז מען װאַרט אויף תמרהן, װאָרום זיי איילן זיך צום 

אױיטאָבוס. תמרה איז געווען אינגאַנצן צעטראָגן, יוחנן מיט חנהלען 
זענען געווען בלאַס. 

תמרה האָט זיך גענומען געזעגענען מיט דער מאַמע און מיט 
איר שוועסטער און ברודער, װי זי װאָלט געפאָרן מעבר לים. מלכה 
האָט געהאַלטן אין איין אָנזאָגן תמרהן : 

-- געדענק תמרה, דו זאָלסט מיר זיין אַן אָרנטלעך קינד, זע, 
אז קיינער זאָל זיך חלילה פון דיר נישט אָנחוזקן, דו פאָרסט צו 
פרעמדע מענטשן, געדענק װאָס איך זאָג דיר אָן. דו זאָלסט נישט 
אַרומגײן שפּעט בײנאַכט, זאָלסט שרייבן. זאָלסט פאָלגן די צוקעך- 
מאַנס, דו הערסט ? געדענקסט ? 

אַלע האָבן באַגלײט תמרהן ביז לאהס הױז, װוּ די צוקערמאַנס 
האָבן געװאַרט. מלכה האָט געבעטן ביי זיי, אז זיי זאָלן אַכטונג געבן 
אויף תמרהן און די צוקערמאַנס האָבן עס איר הייליק פאַרזיכערט, 

פון לאהס שטוב האָבן אלע באַגלייט די אָפּרײזנדיקע ביזן אוי" 
טאָבוס, חנהלע און יוחנן האָבן געקוקט מיט בענקשאפט אויף תמרהן, 
און רינה -- הלמאי תמרה איז אזא דרייסטע און װאַגט פאַרלאָזן 
איר היים, 


ווען דער אױטאָבוס איז אָנגעקומען האָט מלכה אױסגעבראָכן 
אין אַ שלוכץ-געוויין, גלייך װוי איר טאָכטער װאָלט אַװעקגעפאָרן 
קיין אױיסלאַנד, 

די צוקערמאַנס זענען שנעל אויפגעשטיגן אין אױטאָבוס. תמרה 
נאָך זיי. זי האָט געהאַלטן אין איין געזעגענען מיט דער האַנט איר 
פארוויינטע מוטער און איר שוועסטערל און ברודערל, ביז דער אוי- 
טאָבוס האָט ענדלעך גערירט. 

אין שטאָט האָבן די צוקערמאַנס און תמרה זיך גלייך איבער" 
געזעצט אין אַ שרותיטעקסי. עס זענען שוין אין טעקסי געזעסן 
אייניקע מענטשן, צװישן זיי אַ יונג פּאָרל,. תמרה האָט באַי 
מערקט, אַז דאָס מיידל איז געקליידעט... זייער מאָדערן, מיט אַ טיפן 
דעקאָלט, די פּלײיצע כמעט אַנטבלױזט, דאָס פּנים שמייכלענדיק. 
דער בחור -- אַ הויכער, אַ בלאָנדער, מיט אַ דיקן געזיכט און שטאַר- 

קע מוֹסקולן, ער האָט געהאַט פארחלומטע אויגן, װי פארשיכורטע 
פון בראָנפן, דאָס מיידל האָט נישט אויפגעהערט זיך טוליען צו אים. 
זי האָט אָנגעלענט איר קאָפּ אויף זיין אַקסל און זיך געמאַכט 
שלעפערדיק, 

דער בחור האָט מיט איין האַנט אַרומגענומען זיין מיידל פאַר 
דער פּלייצע און נישט אויפגעהערט זי צערטלען, אָדער קושן נישט 
לייגנדיק קיין אַכט אויף די איבעריקע פּאַסאַזשירן, אָדער װוי קיינער 
אויסער זיי װאָלט אין דער טעקסי זיך מער נישט געפונען. 

תּמרה איז געזעסן אין דער רעכטער זייט פון צוקערמאַנען און 
פון דער צווייטער זייט איז געזעסן דבורה. עס איז גראָד אַזױ 
אויסגעקומען, אז זי האָט זיך אַרײינגעזעצט די ערשטע און נאָך איר 
צוקערמאַן, ערשט נאָכדעם האָט זיך אַריינגעזעצט תמרה, אַזױ, אז 
צוקערמאַנען איז אויסגעקומען צו זיצן אינמיטן, צווישן זיין פרוי 
און תמרהן. 

צוקערמאַן איז געווען אַ רעליגיעזער ייד פון אַ יאָר עטלעכע 
און פופציק, אָבער פאָרגעשריטן געשטימט. דאָס קאַפּעלע, װאָס ער 
האָט געטראָגן אויף זיין קאָפּ, האָט ער געטראָגן גיכער לשם פּרנסה, 
קיין פאַנאַטיקער איז ער קיינמאָל נישט געווען, הגם זיינע עלטערן 
און זיין שװאָגער, לאהס מאַן, זענען געווען שטרענג רעליגיעז, 

אשר צוקערמאַן פלעגט כסדר טענהן, אז .עם חסיד תתחסד", 
צווישן חסידים דאַרף מען זיין אַ חסיד און צװוישן אפּיקורסים 
אַן אפּיקורס, | | 

ער האָט געפירט אַ שיינעם רעסטאָראַן אין איינעם פון די צעב- 
טראַלע גאָסן אין תל-אביב. זיין רעסטאָראַן איז געווען אַ כשרער, 
ער איז געגאַנגען דאַוונען אין שול און זיך געהאַלטן מעשה גביר, 
ער האָט אָבער, װי געזאָגט, געהאַלטן, אז װאָס צו גאָט איז צו גאָט 
און װאָס צו לייטן איז צו לייטן, 

אויך דבורה איז געווען אַ פאָרגעשריטענע פרוי און מיט איר 
שוועגערין לאה איז זי געווען צוויי באַזונדערע וועלטן. אַ סך זאַכן. װאָס 
ביי לאהן איז עס געווען אַ פאַרברעכן איז עס ביי איר געווען אַ ?נאַר 

רישקייט". תל-אביב איז נישט ירושלים... תל-אביב, פלעגט זי זאָגן, 
איז קליין-פּאַריז. דאָ איז אַנדערש דאָס לעבן. 

די טעקסי האָט זיך געגליטשט איבערן גלאַטן אַספאַלט, אַ נאַכט- 
ווינטל האָט פון די ירושלימער בערג אַרײינגעבלאָזן אין די אָפענע 
פענסטער פון אױטאָ. א געשמאַקער ריח, װאָס האָט געשטראָמט 
פון די סאַסנע-װועלדער אויף די הרי-יחודה, האָבן געריסן די נעזי 
לעכער און איינגעשלעפערט, 

צוקערמאַן האָט זיך לייכט געװאַקלט צווישן ביידע פרויען און 
געדרעמלט. דער דורכצוג האָט יעדעס מאָל אַראָפּגעריסן זיין קאַי 
פעלע, נאַכדעם װוי ער האָט אויסגעטון זיין הוט פון קאָפּ, ער האָט 
אינסטינקטיוו יעדעס מאָל צורעכט געמאַכט דאָס קאַפּעלע און פאָר- 
געזעצט מיט הנאה זיין דרעמל, װאַקלענדיק זיך אַזױ האָט ער אָנגע- 
רירט דעם אַקסל פון זיין ווייב, אָדער זיך אָנגעלענט אויף תמרהס 
אַקסל, | 

תמרה האָט זיך געפילט נישט באקוועם, זי האָט זיך געהאַלטן 
אין איין אָפּרוקן פון אים, ער האָט אָבער נישט אויפגעהערט דרעמ- 
לען זיין רייזע-דרעמל, זיך ואַקלען און אָנלייגן זיך אויף תמרהן. 

אויך דבורה איז געזעסן און האַלב געדרעמלט, - 

דבורה האָט פלוצים דערװאַכט. זי האָט דערפילט, אז איר מאַן 
איז אינגאַנצן אָפּגערוקט פון איר און זי האָט אַ זאָגיגעטון צו אים: 

--- אֲשר, װאָס איז מיט דיר ? דו שלאָפּסט ? האָסט דאָך אינגאַנצן 
צוגעדריקט תמרהן צו דער װאַנט! | 

און ווענדנדיק זיך צו תמרהן האָט זי צוגעגעבן: 

-- נאַריש מיידל װאָס דו ביסט, פֿאַרװאָס שווייגסטו? מען 
שעמט זיך נישט און מען זאָגט, אז עס איז דיר נישט באַקוועם, 

-- איך האָב געזען, אז דער הער צוקערמאַן שלאָפּט, האָב איך 
זיך געשעמט אים וועקן. -- האָט תמרה געזאָגט אין פאַרלעגנהײט. 

-- װאָס איז 1 װאָס האָט פּאַסירט? -- האָט צוקערמאַן דער" 
װאַכט פון זיין דרעמל, 

-- האָסט אינגאַנצן צוגעדריקט תמרהן! 


-- נאריש מיידל, האָסט דאָך מיר געקענט זאָגן, -- האָט צוֹי 
קערמאַן אַ שמייכל-געטון, המ... נעבן אַ יונג מיידל דרעמלט זיך 
בעסער... 

נישט תמרה און נישט דבורה האָבן געלאַכט פון זיין שפּאַסיקן 
טאָן, די טעקסי איז אַרײנגעפאָרן אין תליאביב. די גאַסן זענען גע- 
ווען באַלױכטן, די וויטרינעס האָבן געװוּנקען מיט בלענדנדיקע 
ליכטער. די שטאָט האָט גערוישט. אויף די טראָטואַרן האָבן גע- 
שטראָמט כװאַליעס מענטשן. די רעסטאָראַנען און קאַפע-הײיזער 
זענען געווען פול מיט זיצנדיקע פרויען און מענער, | 
--- אָט דאָס איז תל-אביב,. תמרה! זעסט, מיר געפינען זיך 
איצט אויף דיזנגוף-גאס. דאָ נישט ווייט איז אונדזער שטוב, -- האָט 
דבורה אַ זאָגיגעטון צו תמרהן. -- נו, וי געפעלט דיר תליאביב ? 

-- װאָס קען מען זען פון דער טעקסי -- האָט תמרה געענט- 
פערט און אין דער אמתן פאַרכאַפּט געווען פון דעם שטאַרקן וויר" 
װווּאַר, װאָס דאָ האָט געהערשט, | 

-- װאַרט, װאַרט, תמרה, איך װעל דיך באַקענען מיט דער 
שטאָט. דו װעסט זען וי תל-אביב איז שיין --- האָט דבורה צוגע- 
געבן. 

אלע דריי זענען אויסגעשטיגן. 

| -- זענען מיר שוין אינדערהיים! -- האָט צוקערמאַן אויסגע- 

רופן און זיי האָבן זיך געלאָזט אין אַ בייליגנדיק געסל, װאָס האָט 
זיך געטיקט אין בוימער און גרינס, 

קאפיטל פערצן 


וי זענען אַריין אין אַ הויף וווּ עס האָט זיך געפונען א דריי- 
שטאָקיק הויז מיט עטלעכע ווינונגען. דאָס הויז האָט זיך געטיקט 
אין בוימער און אין בלומען, 

זיי זענען אַרױף אויפן צווייטן שטאָק, 

-- דאָס איז אונדזער װוינונג, תמרה, --- האָט דבורה געזאָגט, 
נאָכדעם וי צוקערמאַן האָט אויפגעשלאָסן די טיר און געמאַכט ליכט, 

תמרה איז דערשטוינט געװאָרן פון דער גערוימטקייט פון דער 
וווינונג, וועלכע איז באַשטאַנען פון פיר צימערן מיט אַלע באַקװעמ- 
לעכקייטן. אַלץ איז דאָ געווען איינגעאָרדנט לויטן אַלטן סטיל, מיט 
שיינע אָטאָמאַנעס, פּערסישע דיװאַנען, שפּיגלען און בופעטן פון 
דעמב-האָלץ, באַשטעלט מיט קרישטאַלענע כלים, זילבערנע לייכטער 
און אַנדערע זאַכן, װאָס תמרה'ס אויג האָט עס אַלץ נישט געקענט 
פאַרכאַפּ;, 

תמרה איז געבליבן שטיין אין פאַרלעגנהייט. זי האָט דורך די 
צעעפנטע טירן באַטראַכט די רייך-איינגעאָרדנטע צימערן און נישט 
געוווסט אויף װאָס פריער צו קוקן, | 

דבורה האָט באַמערקט, אַז תמרה איז געבליבן שטיין און רירט 
זיך נישט פון אָרט, האָט זי אַ זאָגיגעטון צו איר: 

--- פיל זיך, תמרה, װוי ביי זיך אינדערהיים. קרעמפּיר זיך נישט... 

זי האָט אַריײינגעפירט תמרהן אין אַ סאַלאָן, װוּ איין װאַנט 
איז באַשטאַנען פון אַ שיין-פּאָלירטן ביכער-שראַנק אָנגעפּראָפּט מיט 
פאַרשידענע ספרים און ביכער. אויף אַ צווייטער װאַנט --- בילדער, 
געראַמטע אין אַלטע ראַמען, וועמעס פאַרב עס האָט זיך לאַנג אָפּי 
געבליאַקערט; אויף דער פּאָדלאָגע טעפּיכער, װאָס תמרה האָט 
מירא געהאַט צו באַטרעטן, און אינמיטן סופיט -- א גרױיסער 


אָבאַזשור מיט קרישטאַלענע פרענזן, אין וועלכע עס האָט זיך אָמפֹּ- 
געשפּיגלט דאָס ליכט פון די עלעקטרישע לאַמפּן דאָ איז געװוען 
קיל און אָנגענעם, 

פון סאַלאָן האָט דבורה אַריינגעפירט תמרהן אין אַ צוייטן 
צימער, עטװאָס קלענער פון דעם, וועלכער איז געווען אױסגעשטאַט 
נישט וייניקער לוקסוסדיק וי דער סאַלאָן, 

-- אָט דאָ, תמרה, װועט זיין דיין צימער -- האָט דבורה א זאָג- 
געטון היימיש --- פיל זיך וי ביי זיך אינדערהיים. קענסט דאָ אַראָפּי 
שטעלן דיין װאַליזע און דאָ אין דעם שראַנק אַריינהענגען דיינע 
זאַכן. און דאָ וידער האָסטו אַן אָטאָמאַנע צום שלאָפן אַ נאַכט- 
שענקעלע און אַנדערע באַקװעמלעכקייטן. 

תמרהס צעטומלקטקייט איז אָנגעװאַקסן. זי האָט זיך געפילט, 

וי זי װאָלט אַרײנגעפאַלן אין אַן ערדישן גױיעדן.. 

נישט געקוקט אָבער אויף דער פּראַכט און רײכשאַפט פון 
צוקערמאַנס שיינער וווינונג, איז איר אומעטיק געװאָרן אויפן האַרצן, 
זי האָט ערשט איצט דערפילט װאָס דאָס הייסט פרעמדקייט. אַן 
אומבאַװווסטזיניקע בענקשאַפט האָט זי אַרומגעכאַפּט צוריק צו איר 
היים, צו איר קליין צימערל, דאָרט אין ענגן געסל. ווען זי װאָלט 
געהאָט אַ מעגלעכקייט, װאָלט זי, דוכט זיך, שוין געפאָרן צוריק, 
אַלץ איז איר אויסגעקומען קאַלט און פרעמד. ניין זי װעט דאָ 
נישט קענען זיין.. 

זי האָט אַװעקגעשטעלט די װאַליזע און זי אפילו נישט אויפ- 
געמאַכט, גלייך װי זי װאָלט געקומען אַהער נאָר אויף אַ וויל, 
נישט מער וי איבערזיצן דאָ אַ פּאָר שעהיא ‏ 

זי האָט זיך נישט געקענט פאָרשטעלן אַז זי װעט עס היינט 
. נישט שלאָפן ביי זיך אין צימערל און זיך קענען פילן פריי וי אַ 
פויגל. דאָ איז זי עפּעס נישט דרייסט און האָט זיך מורא צורירן 
צו אָט די אַלע זאַכן. אפילו טרעטן איבער די טעפּיכער --- זיי וועלן 
זיך אויסשמירן פון אירע שיך.. 

--- נו װוי געפעלט דיר אונדזער ווינונג! -- האָט דבורה גע- 


פרעגט ביי תמרהן, זעענדיק װי זי פילט זיך נאָך אַלץ אומבאַקוועם 
און נישט היימלען. | 

-- זייער אַ שיינע װוינונג --- האָט תמרה געענטפערט קאַלט- 
כלוטיק, באַמיענדיק זיך צו פאַרבאַרגן אין איר האַרצן דאָס אומ- 
היימלעכע געפיל. 

דבורה האָט באַמערקט, אַז תמרה איז אומעטיק און זיך אָפּנע- 
רופן צו איר מיט אַ שמייכל: 

--- ווען מען קומט אַריין דאָס ערשטע מאָל אין א פרעמד הויו 
איז אַכיסל נישט היימלעך. װאָס? נישט אַזױ תמרה? אָבער דו 
וועסט זיך לאַנגזאַם צוגעוווינען, און אַז דו װעסט זיך צוגעווינען 
וועסטו שוין אַפּילן נישט וװועלן אַװעקפאָרן פון אונדז.. 

תמרח האָט געשוויגן אין איר פאַרטראַכטקײט, 

--- נאָר מיט אַ פריילעכן פּנים, תמרה, וי עס פּאַסט פאַר אַ יונג 
מיידל -- האָט אויך צוקערמאן באַמערקט. 

-- איך בין נישט אומעטיק.. -- האָט תמרה זיך פאַרטיידיקט, 

--- אוֹן איצט ועלן מיר גיין עסן --- האָט דבורה פאָרגעלייגט, 

אַלע זענען אַרױט אין עס-צימער, 

די פריינטלטכקייט פון די צוקערמאַנס האָט אַ ביסל געװוירקט 
אויף תמרהס געמיט און עס איז איר אַ ביסל לייכטער געװאָרן אויפן 
האַרצן, זי האָט זיך געשטעלט ביים פענסטער און זיך צוגעהערט 
צום רעש, װאָס האָט זיך געטראָגן פון דרויסן. ווען זי האָט אַ בליק 
געטון דורך דער שויב האָט זי באַמערקט, אַז די פענסטער קוקן 
אַרויט צו אַ רוישיקער גאָס. בשעת זיי זענען אַריין אין הוױיף 
האָט זי געהאָט דעם איינדרוק, אַז די שטוב געפינט זיך אין אַ טויב 
געסל, אָבער גאַנץ שנעל האָט זי זיך איבערצייגט, אז די הויפט- 
טעראַסע פון דער װוינונג געפינט זיך דווקא צום פראָנט פון דער 
דאָזיקער רוישיקער גאַס. 
| = דבורח, וועלכע האָט זיך גענומען גרייטן דעם טיש צום עסן 
האָט באמערקט וי תמרה קוקט אין דרויסן, האָט זיך אָפּגערופן: 

-- זעסט תמרה, אונדזער װווינונג געפינט זיך אין סאַמע צענטער 

פון דיזענגאָף- גאַס. דאָ וועסטו קענען זען אַלץ און אַלעמען. מיר 
זיצן דאָ כסדר אויפן באַלקאָן און קוקן אַרױס אויף דער רוישיקער 
גאַס. דאָ איז זייער פריילעך, 

-- עס רוישט דאָ שרעקלעך! -- האָט תמרה געזאָגט פונאַנדער- 
נעמענדיק אַביסל דעם פאָרהאַנג או אַרוסקוקנדיק אין גאָס אַרױס, 

-- יאָ, די ערשטע צייט האָבן מיר אוֹיך נישט געקענט פאַרי 
טראָגן דעם דאָזיקן גערויש, אָבער שפּעטער האָבן מיר זיך צוגע- 
װוינט. שפּעט בײנאַכט, ווען עס וערט שטיל, דוכט זיך ווי עס װאָלט 
שוין עפּעס געפעלט. 

א 

נאָכדעם וי זיי האָבן אָפּגעגעסן, זענען דבורה און תמרה אַרױס 
אויף דער טעראַסע. דבורה האָט זיך געלייגט אויף אַ ליגעישטול 
און אויך תמרה האָט נאָכגעטאָן דאָסזעלבע. צוקערמאַן איז פאַרבליבן 
אין צימער, האָט זיך געזעצט ביים טיש און גענומען אַרױספירן 
זיינע רעכענונגען. | 

תמרה האָט זיך צוגעקוקט צו די פאַרבייגייענדיקע מענטשן און 
זי איז אַזױ פאַרכאַפּט געװאָרן, אַז זי האָט אויף אַ רגע פאַרגעסן װוּ 
זי געפינט זיך, = יי 

דבורה האָט באַמערקט װי תמרה קוקט זיך צו מיט נייגיר און 
אַ זאָגגעטון צו איר מיט אַ שמייכל: / 

-- זעסט תמרה וי די מיידלעך גייען דאָ עלעגאַנט געקליידעט ? 

תמרה האָט געשמייכלט. 

= -- יאָ, -- האָט זי זיד אָפּגערופן -- איך זע, טאַקע, אַז דאָס 

װאָס אין ירושלים איז שוין לאַנג אַרױס פון דער מאָדע, אין עס 
איצט אין תל-אביב אַריין אין דער מאָדע. 

--- װאָס מיינסטו דערמיט, תמרה ? 

-- אָט האָב איךבאַמערקט איצט, אַז אייניקע מיידלעך טראָגן דאָ 
שװואַרצע זאָקן און אין ירושלים איז עס שוין פון לאַנג אין דער 
מאָדע... 

דבורה האָט זיך צעלאַכט. 

-- דו ביסט טאַקע גערעכט, תמרה, קוק זיך אויך צו וועלכע 
משונהדיקע פריזורן זיי טראָגן. ביי אייניקע זעט מען נישט די אויגן 
און ביי אַנדערע אַפילן דאָס פּנים. אלע מיידלעך מאַכן היינט נאָך 
די פילם-אַקטריסעס. איינע מאַכט נאָך ברידזשיט באַרדאָ, אַ צווייטע 
מערילין מאָנראָ און אַ דריטע ווידער מיי בריט. אַלע ווילן זיי זיין 
וי פילם-אַקטריסעס און איינע דער אַנדערער באַמיט זיך איבער- 
צושטייגן מיט דער מאָדע און שיינקייט. זיי מאַכן דעם איינדרוק, װוי 
זיי װאָלטן נאָרװאָס אויפגעשטאַנען פון בעט און קיינמאָל זיך נישט 
פאַרקעמט.. 

תמרה האָט זיך צוגעהערט וי דבורה רופט אָן פילם-אַקטריסעס 
ביי די נעמען, פאַרגלייכט די מיידלעך צו זי און האָט זיך געווונדערט, 
הלמאי דבורה איז אַזױ באַהאװװונט אין אַזעלכע זאַכן 

-- יאָ, -- האָט זי געזאָגט -- מיר זענען גוט באַקאַנט אָט די 
אַלע פריזורן, הגם אין ירושלים זעט מען עס וייניקער, 

-- איז ווידזשע געפעלט עס דיר? -- האָט דבורה געפרעגט 
מיט אַ שמייכל, | 

-- מיר פּערזענלעך געפעלט עס נישט. 

-- פאַרװואָס, תמרה ? 

--- ווייל דאָס איז אַלץ נאָכגעמאַכט, געקינצלט, אומנאטירלעך, 

-- מיינסט אַזױ? 

-- יאָ, -- האָט תמרה געזאָגט אַנטשלאָסן -- אָט בין איך גע- 
ווען אַ פריזירערין און האָב זיך אָנגעזען װיאַזױ פרויען מאַכן נאָך 
איינע די אַנדערע צי עס פּאַסט זיי יאָ, אָדער נישט. 

לאַנג נאָך איז תמרה געזעסן מיט דבורהן פאַרטיפט אין שמועס. 
צוקוקנדיק זיך צו די כװאַליעס מענטשן, װאָס האָבן געשטראָמט אויף 
די טראָטואַרן פון ביידע זייטן דער רוישיקער גאַס, 

--- נו, תמרה, מיר ועלן מאַכן גאַכט. מאָרגן הויבט זיך אָן זי 
וואָך און דו װועסט גיין מיט צוקערמאַנען באַטראַכטן אונדזער מסעדה. 
-- האָט זיך דבורה אויפגעהויבן פון ליגע-שטול -- אויך איך פיל 
זיך אַביסל מיד פון וועג, 

צוקערמאַן איז געלעגן אויף דער אָטאָמאַנע אין סאַלאָן און 
געדרעמלט. נאָכדעם װי ער האָט אַרויסגעפירט אייניקע רעכענונגען, 
האָט ער וי זיין שטייגער איז, זיך געלייגט אָפּרוען אויף דער אַטאַי 
מאַנע ביז ער האָט איינגעדרעמלט. אַזױ פּאַסירט אָפט ביו דבורה 
וועקט אים אויף ,גיין אין בעט אַריין", 


2 

אַזױ לאַנג װי תמרה איז געזעסן מיט דבורהן אויף דער טעראַסע 
האָט תמרה פאַרגעסן פון אַלץ. וי נאָר אָבער זי איז געבליבן אַלײן 
גִין צימער, האָט די אומעט און בענקשאַפט זי װידער באַפאַלן 
אַנשטאָט זי לייגן שלאָפן איז זי צוגעגאַנגען צום פענסטער און 
געװאָלט אַרויסקוקן אין גאָט, אָבער די לאָדנס זענען געווען אַראָפּי 
געלאָון און זי האָט רעזיגנירט דערפון. דאַן האָט זי מיט פאָרזיכטיקע 
הענט גענומען דאָס בעטגעװאַנט, װאָס דבורה האָט איר צוגעגרייט און 
זיך געמאַכט אויף דער אָטאָמאַנע אַ געלעגער. נאָכדעם האָט זי זיך 
געזעצט אויפן ראַנד און זיך פאַרטראַכט, 

פאַר אירע אויגן איז וי לעבעדיק אויפגעשווומען איר היים צו 
וועלפער זי האָט זיך אַריבערגעטראָגן אינגאַנצן מיט איר געדאַנק, 
זי האָט זיך פאָרגעשטעלט װי שטיל עס דרעמלט איצט דאָס חייי 
שעהיגעסל. די מאַמע, חנהלע און יוחנן שלאָפּן שוין פון לאַנג. איר 
אייזערן בעטל, װאָס האָט זיך צעסקריפּעט ביי יעדער דריי און װאָרףי 
שטייט ליידיק. אָ, וי חיימיש און װאַרעם זי האָט זיך געפילט אין 
דעם דאָזיקן בעטל... 

זי האָט געהאַט דעם איינדרוק, אַז זי געפינט זיך זייער, זייער 
ווייט פון דער היים, ' 

וי אַנדערש עס זעט דאָ אַלץ אויס! וועלכער רויש און געטומל 
איז דאָ! און -- דאָרט, אין ירושלים, די ירושלימער גאַסן! וויפל 
געמיטלעכקייט אין פאַרגלייך מיט אָט דעם דאָזיקן געפּילדער. מיין 
גאָט, ווען שלאָפן דאָ די מענטשן! דאָס גערויש און געטומל הערט 
גאָרנישט אויף ! 

זי האָט זיך דערמאָנט ועגן חיימען און וועגן די מיידלעך 
פון דער פריזעריי. שפּעטער איז איר אַרויפגעקומען אויפן געדאַנק 
דער מאָלער זאב און וויאַזױ ער האָט איר געמאָלן דאָס בילד, 

זי האָט לאַנג געטראַכט וועגן דעם אַלעמען ביז זי האָט זיך 
דערטראַכט צום מאָמענט ווען חיה, משהס פרוי, האָט זי אַרױסגע- 
שליידערט פון דער מספרה: ואַזױ זי האָט אַרומגעבלאַנדזשעט 
איבער די ירושלימער גאַסן און נישט געהאַט פאַר װעמען אױיסי 
גיסן איר האַרץ. מיין גאָט, וויפל צער זי האָט דאַן איבערגעלעבט! 
און פאַרװאָס ? פאַרווען ? יד דייה יי היה 

-- ניין, זי וויל נישט איצט מער טראַכטן וועגן דעם. איצט 
הויבט זיך אָן פאַר איר אַ ניי לעבן. װאָס װעט ברענגען דער 
מאָרגן ?... 

זי האָט זיך לאַנגזאַם אָנגעהױבן אויסטון, באַטראַכט זיך אין דעם 
גרויסן שפּיגל, װאָס איז געהאָנגען איינגעראַמט אויף דער טיר פון 
מלבושים-שראַנק און זיך אַרומגעקוקט. דאַן האָט זי אויפסניי גע- 
נומען אַלץ באַטראַכטן, 

-- ,מיין גאָט?, וועלכע רייכטום עס איז פאַראַן ביי אָט די צו" 
קערמאַנס -- האָט זי געטראַכט, -- נישט אומזיסט פלעגט לאה אָפט 
זאָגן, אַז איר ברודער איז א גרויסער גבּיר?. 

מיט נישט קיין דרייסטער האַנט האָט זי אױיסגעלאָשן דאָס ליכט 
און זיך אַװעקגעלײגט אויפן זויבערדיקן געלעגער, אָבער איינשלאָפן 
האָט זי נישט געקענט. עס האָט זיך איר געגלוסט ויינען, אָבער זי 
האָט זיך דערמאָנט, אַז די טרערן װעלן באַפּלעקן די קישן.. אויף 
אַ פרעמד געלעגער איז אפילו זיך אויסוויינען אויך נישט באַקװעם... 

באַמערקנדיק פריער ביי איר צוקאָפּנס אַ װאַנט-לעמפּל האָט זי 
עס אָנגעצונדן, אַרױסגענומען פון איר װאַליזע איר בילד און גענומען 
באַטױאַכטן. וי אַנדערש זי האָט זיך געזען איצט אויפן בילד... 

נאָכדעם האָט זי אַרויסגענומען דאָס ביכל ;לאָליטאַ?, װאָס זי 
האָט נישט פאַרענדיקט לייענען צום צוייטן מאָל און גענומען 
בלעטערן און זוכן דאָס איינגעקנייטשטע בלעטל װוֹ זי האָט איבערי 

געריסן דאָס לייענען. זי האָט אָבער דאָס בלעטל נישט געפונען. ?אפשר 
איז עמיץ געווען ביים ביכל? -- האָט זי אַ טראַכט-געטון מיט פּחד, 
נאָכדעם וי זי האָט דאָס בלעטל געפונען אָפּגעבויגט. 

ווען זי האָט זיך באַרואיקט האָט זי גענומען פאָרזעצן דאָס 
לייענען. זי האָט אַזױ לאַנג געלייענט ביז זי איז ענדלעך איינגע- 
שלאָפן, 

6 

אַ שטאַרקער גערויש אין דער גאָס און טראַסקערײען פון ברוק 
האָט תמרהן אויפגעוועקט גאָר פרי. 

אַ כװאַליע געדאַנקען און דערמאָנונגען האָבן ווידער פאַרפלייצט 
איר מוח. ווו געפינט זי זיך? אַ סקריפּ פון דער טיר האָט איר צוריק- 
געקערט צום באַװוסטזיין, אַז זי געפינט זיך נישט אין דער היים. 
עס איז אַריינגעקומען דבורה און דערזעענדיק תמרהן אַ װאַכעדיקע 
האָט זי זיך באַגריסט מיט איר מיט אַ ברייטן און פריינטלעכן ;גוט 
מאָרגן". 

-- נו תמרה, װוי האָט זיך דיר געשלאָפן אויפן נייעם געלעגער ? 

--- נישט אַזױ גוט -- האָט תמרה געענטפערט אויפריכטיק. 

--- פאַרװאָס ? --- האָט דבורה געפרעגט. 

--- נו, וי געוויינלעך די ערשטע נאַכט אויף אַ פדישן געלעגער. -- 
האָט תמרה געענטפערט מיט זשענירונג, 

-- נישקשה, װעסט זיך צוגעוווינען -- האָט דבורה זי איינ"י 
גערעדט -- קום, מיר עסן פרישטיק. צוקערמאַן איז שוין אַװעק 
אין דער מסעדה. נאָכן עסן װועלן מיר ביידע מאַכן אַ שפּאַציר אַהין. 
 |‏ תמרה האָט זיך גענומען אָנטון. 

ביים עסן האָט דבורה דערציילט פאַר תמרה וועגן איר לעבן, 
איר יוגנט, וי זי װאָלט עס דערציילט פאַר אירס אַ גלייכן. זי איז 
געווען צופרידן װאָס זי האָט איצט פאַר וועמען זיך אַראָפּרעדן 

נאָכן עסן האָט תמרה געהאָלפן אויפרוימען פון טיש און דבורה 
האָט געזען אין דעם אַ פיינעם זשעסט אויף וועלכן זי האָט געװאַרט. 

דאַן האָט דבורה גענומען אַרומפירן תמרהן נאָכאַמאָל איבער די 
צימערן, כדי היימישער איר מאַכן מיט דער בעלי-בתישקייש. 

שפּעטער זענען ביידע אַװועק אין דער מסעדה. זיי זענען געגאַנגען 
לאַנגזאַם. דבורה האָט געפירט תמרהן ביים אָרעם, װי אַן אייגענע 
טאָכטער און געהאַלטן אין איין אויפקלערן איר פאַרשידענע זאַכן 

תמרה האָט באַמערקט, אַז אויגן פון מענער קוקן זי נאָך. אייניקע 
פון זיי דרייען אויס זייערע פּנימער, כדי צוֹ באַטראַכטן איר שלאַנקע, 
בויגעוודיקע טאַליע און שיינעם פּנים, 

דבורה האָט עס באַמערקט און אַ זאָגיגעטון צו תמרהן מיט 
הנאה : 

-- זעסט, תמרה, װי מען קוקט דיר נאָך? נישטאָ קיין פאַר- 
בייגייער, װאָס זאָל נישט װאַרפן אַ בליק אויף דיר. זעסט, אַ בחור 
גייט אונדז נאָך פיס-טריט ? 

תמרה האָט אַ לאַך-געטון און גאָרנישט געענטפערט דערויף. 
לעצטנט איז עס שוין פאַר איר נישט קיין נייעס, װאָרום אויך אין 
ירושלים האָבֿן איר פאַרפאָלגט מענערישע בליקן 

ווען זיי זענען אָנגעקומען אין דער מסעדה, האָט תמרה גלייך 
באַמערקט, אַז דריי מיידלעך, אָנגעטוענע אין ווייסע פאַרטוכלעך 
באַװעגן זיך שנעל צװישן די טישלעך, ביי וועלכע עס זיצן מענטשן 
און עסן. די מיידלעך לויפן פון טישל צו טישל או באַדינען זיי. 

צוקערמאַן איז געשטאַנען פאַרן בופעט און, דערזעענדיק דבורהן 
מיט תמרהן, האָט ער זיי אויפגענומען מיט צופרידנקייט, 

--- געסט! געסט! זייער פיין. איך האָב טאַקע נאָר-װאָס גע- 
טראַכט וועגן אייך. איך האָב פאַרשטאַנען, אַז איר װועט קומען. 

--- שלום, גברת צוקערמאַן -- האָט איינע פון די מיידלעך זיך 
באַגריסט מיט דבורהן און אַ בליקיטוענדיק אויף תמרהן צוגעגעבן -- 
און דאָס איז מסתמא אייער קרובה פון ירושלים. מיין נאָמען איז 
חגית -- האָט זי אויסגעשטרעקט תמרהן די האַנט און זיך פאָרי 
געשטעלט פאַר איר דרייסט -- און דאָס איז אורנה! -- האָט זי 
אויך פאָרגעשטעלט אַ צווייט מיידל, וועלכע איז צוגעקומען צוֹ זי 

און זיך אויך העפלעך באַגריסט מיט דער גברת צוקערמאַן און מיט 
תמרהן, 

דאַן האָט זי זיך געװוענדעט צו צוקערמאַנען און כמעט אויס- 
געשריגן מיט אַ קוויטשיקן קול : 

-- סאַראַ שיינע קרובה איר האָט! דאָס איז אָט די תמרה וועגן 
וועלכער איר האָט אונדז געזאָגט, אַדון צוקערמאַן, אַז זי װעט 
דאָ אַרבעטן מיט אונדז? 

-- יאָ, דאָס איז דיזעלבע -- האָט צוקערמאַן איר צוגעװאָרפן 
אַן ענטפער און זיך ווייטער פאַרטון אין די ציפערן, װאָס ער האָט 
אונטערגעצויגן מיט זיין בליישטיפט, 

דבורה איז אַריין פאַרן בופעט, האָט אָנגעגאָסן אַביסל ;גזוז" 
פאַר זיך און אויך מכבד געווען תמרהן, דאַן האָט זי אַ זאָג-געטון 
עג איר } 

-- תמרהלע, װועסט זיך אָנטון אַ פאַרטוך און אַביסל צוהעלפן 
די מיידלעך, עס דערנעענטערט זיך די צייט פון מיטאָג. מען 
דאַרף יעדן איינעם אויפנעמען פריינטלעך, העפלעך און מיט אַ שמייכל, 
דער ערשטער טאָג װעט דיר אפשר זיין אַביסל שווער, אָבערְ דו 
וועסט זיך צוביסלעך צוגעוווינען. 

-- עס זענען דאָ נישטאָ קיין שום שװועריקייטן און קיין גרויסע 
תורה. -- האָט זיך צוקערמאַן אָפּנערופן -- מען דאַרף דערלאַנגען 
דעם גאַסט װאָס ער פאַרלאַנגט, די פּרייזן זענען אויסגעשריבן אין 
די ,מעניוס", מען דאַרף נֹצֶר קענען מאכן אַ רעכענונג און דאָס 
| בין איך זיכער, אַז דו קענסט דאָך גוט. היינט, װאָס שייך פריינט- 
לעכקייט -- גלויב איך, אַז מען דאַרף עס דיר נישט לערנען. 

תמרה איז אַרײן אין דער אַרבעט. זי האָט זיך שנעל אָריענטירט 
אין אַלעם, געזען, װי די מיידלעך באַשטעלן ביי דער קעכין די פאַר" 
לאַנגטע עסנס, באַװעגן זיך אױיטאָמאַטיש מיט די אַריינגעשטעקטע 
נאָטעסן אין די טאַשן פון זייערע ווייסע פאַרטוכער און זי האָט געטון 
דאָסזעלבע. 

מיטאָגצײיט זענען די פיל טישלעך פאַרפולט געװאָרן מיט געסט 

עס זענען אַריינגעקומען מענטשן מיט טעקעס אונטער די אָרעמס 
און מענטשן אין אַרבעטער-קלײדער. עס זענען אויך אַריינגעקומען 
פרויען מיט קינדער, וועלכע האָבן אין די זומעריטעג אויסגעמיטן 
צו קאָכן און בעת דער אָפּועזנהייט פון זייערע מענער געגאַנגען אַהער 
דאָ עסן. ' 


צוקערמאַן איז געשטאַנען פאַרן בופעט מיט אַ קאַפּעלע אויפן 
קאָפּ און יעדן אַרײינגעקומענעם גאַסט אויפגענומען מיט אַ פריינט- 
לעכן שמייכעלע. ער האָט זיך צוגעקוקט און אַכּטונג געגעבן אַז 
ס'זאָל אַלץ קלאַפּן, די געסט זאָלן גוט באַדינט וערן. 


אייניקע פון די סטאַבילע געסט האָבן גלייך. דערקענט, אַז תמרה 
איז אַ פּנים חדשות אין רעסטאָראַן און זיי האָבן זי אויפגענומען מיט 
נייגעריקע בליקן. תמרה האָט נישט געלייגט קיין אַכט אויף זיי און 
זיך באַמיט צו באדינען יעדן איינעם העפלעך און פלינק, 


צוקערמאַן האָט פּלוצים צוגערופן תמרהן צו זיך און אָנגעוויזן 
מיט די אויגן: 


-- תמרה, אָט דאָרט ביי אַ טישל זיצט אַ מאַנספּערשױן און 
לייענט אַ צייטונג. דאָס איז אונדזערער אַ סטאַבילער קליענט. ער 
איז אַ רייכער מאַן. מען דאַרף אים גוט באַדינען. ער האָט ליב אַ 
פיינע באַדינונג און דערפאַר אויך גוט באַצאָלן. גיי צו און פרעג 
אים װאָס ער פאַרלאַנגט, נאָר באַדין אים גוט, איך מיין פריינט- 


לעך. האָסט געהערט, תמרהלע ? 


תמרה האָט אױפגעכאָפּט צוקערמאַנס בליק און זיך שנעל געלאָזט 
צום טישל ביי וועלכן עס איז געזעסן אָט דער מאַנספּערשוין. ער 
האַט אויסגעזען צו זיין אַ מאַן אין די מיטעלע יאָרן, זיין ברייטער 
פּנים איז באַדעקט געווען מיט זומער-שפּרינקעלעך. אויפן קאָפּ געל- 
בלעכע האָר, װאָס האָבן באַדעקט זיין קוים מערקבאַרן פּליך. זיין 
גלייכע נאָז און באַגילדעטע פּענסנע האָבן אים צוגעגעבן אַ חשובן 
אויסזען, 

-- װאָט פאַרלאַנגט דער הער צום עסן? -- האָט אים תמרה 
געפרעגט אַ ביסל נישט דרייסט, צוקומענדיק צוֹ זיין טישל, 

ער האָט אָפּגעמאָסטן תמרהן מיט זיין בליק און נישט אַזױ שנעל 
געענטפערט, האָט פאַרויכערט אַ פּאַפּיראָס, צורעכט געמאַכט זיין 
ווייסן קראָגן, װאָס איז אַריבערגעלײיגט געווען איבער זיין מאַרי 
נאַרקע און אַרײנגעקוקט אין דער ,מעניו". 


-- רגע אחד -- האָט ער געזאָגט ליבלעך. 


שטייענדיק נעבן אים האָט תמרה דערפילט אַ גערוך פון א 


גוטן פּאַפּיראָס, װאָס האָט זיך צוזאַמענגעמישט מיטן סובטעלן פּער- 
פום-ריח, װאָס האָט זיך געטראָגן פון אים, 


דער מאַנספּערשױן האָט געמאַכט אויף איר אַן איינדרוק פון 
אַ בעסערן מענטש. װאַרטנדיק אויף זיין באַשטעלונג האָט זי אים 
דערווייל אָבסערװירט און גלייך באַמערקט אויף איינעם פון זיינע 
פינגער אַ גרויסן סיגנעט און גאָלדענעם זייגער אויף זיין האָריקער 
האַגט, 

-- ביסט דאָ אַ נייע ? -- האָט ער געפרעגט תמרהן, אָפּשטעלנדיק 
די מעניו-קאַרטע אין אַ זייט, 

-- יאָ, איך בין דאָ היינט דעם ערשטן טאָג. -- האָט תמרה 
נאַיוו און אומגעדולדיק געענטפערט. 


אויף אַלע איבעריקע פּראַגן פון דעם גאַסט, ווער זי איז און 
פונװואַנען זי איז, האָט תמרה געענטפערט קורץ און אָן חשק. 

-- איך האָב גאָרנישט געװווסט, אַז די צוקערמאַנס פאַרמאָגן 
אַזאַ פּרעכטיק מיידל אַלס קרובה -- האָט ער געזאָגט נישט אִפּי 
נעמענדיק זיינע אויגן פון תמרהס שמייכלדיקן פּנים. 

-- אַלזאָ, ביטע, װאָס פאַרלאַנגט איר צום עסן? -- האָט תמרה 
איבערגעפרעגט , כדי איבערייסן דאָס געשפּרעך. 

-- אַ גלעזל קאָניאַק, געהאַקטע לעבער אַלס פאָרשפּײז, דאַן 
זופּ, עוף און קאָמפּאָט, 

תמרה האָט זיך געלאָזט גיין. 

| = -- אפשר װאָלט איר אויך געגעסן מיט מיר? -- האָט ער זי 
פּלוצים פאַרהאַלטן, 

-- אָ, אַ דאַנק -- האָט תמרה זיך אַ זשעניר"געטון, 

--- פאַרװאָס ? --- האָט ער געפרעגט מיט זעלבסטזיכערקייט --- 
אויף מיין חשבון! איך גלויב, אַז איר האָט נאָך נישט געגעסן קיין 
מיטאָג, | 

-- איך בין דאָ אַ היימישע --- האָט תמרה געענטפערט -- איך 
קען עסן ווען איך וויל. איך דאַנק אייך פאַר אייער איינלאַדונג, 

זי האָט זיך שנעל אויסגעדרייט פון אים און אַװעק מיט דער 
באשטעלונג צום קיך-יפענסטערל. 

ווען זי איז צוגעגאַנגען צום בופעט נאָכן גלעזל קאָניאַק האָט 
צוקערמאַן געפרעגט ביי איר ; 

--- װאָס האָט ער דיך אַזױ לאַנג פאַרהאַלטן? 

-- איך ווייס... --- האָט תמרח געזאָגט מיט אַ שמייכל צו צוקער- 
מאַנען און צו דבורהן -- ער איז שטאַרק א נייגעריקער... ער האָט 
מיך איינגעלאַדן צו עסן מיט אים מיטאָג. ער האָט זיך צעפרעגט 
ווער איך בין און איך האָב אים געזאָגט, אַז איך בין אייערע אַ 
מרובה, | 

צוקערמאַן און זיין פרוי האָבן זיך איבערגעבליקט און ביידע 
האָבן געמשייכלט מיט הנאה, 

ווען תמרה איז אַװעקגעגאַנגען מיטן גלעזל קאָניאַק, האָט צו- 
קערמאַן א זאָגיגעטון צו דבורהן : 

--- און איך זאָג דיר, דבורה, אַז צוליב תמרהן אַליין וועלן קומען 
אַהער קליענטן. זי פאַרכישופט יעדן איינעם מיט איר שיינקייט. זע 
וי אַלע קוקן זי נאָך. 

בעת תמרה האָט דערלאַנגט פאַרן גאַסט די באַשטעלונג האָט 
זיך צעגאָסן אַביסל יויך פון טעלער און פאַרפלעקט דאָס וייסע 
טישטעכל, תמרה האָט זיך שטאַרק פאַרלוירן און זיך אַנטשולדיקט, 

--- עס האָט גאָרנישט פּאַסירט. איר זענט נישט געוווינט מסתמא, 
אָבער אַזעלכעס פּאַסירט אויך ביי די בעסטע קעלנערינס. איך האַלט 


-- 317 - 


עס גראָד פאַר אַ גוטן סימן. מען זאָגט, אַז װו מען גיסט דאָרט איז 
פאַראַן פרייד, 

זי האָט נישט רעאַגירט אויף זיין פריינטלעכקייט און זיך שנעל 
אָפּגעטראָגן פון זיין טישל, 

-- איך זע, אַז דו געפעלסט שטאַרק אָט דעם בחור. --- האָמ 
צוקערמאַן געזאָגט צו תמרהן ווען זי איז צו צום בופעט עטװאָס 
אַ צעשטרייטע. 

-- אַ בחור ? -- האָט זיך תמרה געווונדערט, 

-- יאָ, ער איז נאָך אַ רווק. פון זינט איך געדענק אים -- האָט 
צוקערמאַן געשמייכלט, 

-- און איך האָב געמיינט, אַז ער איז שוין אַ טאַטע פון קינדער, 
-- האָט תמרה געלאַכט. | 

-- ניין, ניין, תמרה -- האָט צוקערמאַן אויפגעקלערט -- ער 
איז נאָך אַ בחור. ער איז זייער רייך, פאַרמאָגט אַ גרויסן טעקסטיל- 
געשעפט אויף אלנבי, אָבער ער קען זיך נישט דערקלייבן קיין מיידל, 

מענטשן זענען צוגעגאַנגען צום בופעט, כדי קויפן פּאַפּיראָסן 
און דאָס געשפּדעך צװישן תמרהן או צוקערמאַנען איז איבערגעריסן 
געװאָרן. | 

אייניקע געסט האָבן שוין אָפּגעגעסן און פאַרלאָזן די מסעדה, 
אַנדערע ווידער זענען פריש געקומען אין מען האָט זיי אויפדאָסגײ 
געדאַרפּט באַדינען. 

תמרחס אויפמערקזאַמקײיט האָט צוגעצויגן אַ יונג פּאָרל, װאָס 
איז געזעסן ביי אַ טישל אין אַ ווינקל פון רעסטאָראַןיטעראַסע און 
ווו ס'האָבן זיך געפונען נאָך איינצלנע געסט. זי, דאָס מיידל איז לויטן 
אויסזען אַלט געווען נישט מער וי אַ יאָר זיבעצן און ער, דער בחור, 
פון אַ יאר עטלעכע און צװאַנציק. ביידע זענען געווען עלעגאַנט 
געקליידעט. ער איז געווען אַ ברונעטער און דאָס מיידל --- בלאָנד, 
מיט בלויע אויגן, געקעמט אַ לאַ ברידזשיט באַרדאָ. אויפן טיש איז 
געשטאַנען וויין װוי אויך פאַרשידענע צובייסעכץ. ביידע האָבן גע- 
טרונקען וי פּראַפּעסיאָנעלע שיכורים. ער האָט געהאַלטן אין אָנ- 

גיסן פאַר איר איין גלעזל נאָכן צווייטן און ביידע האָבן נישט אויפ- 
געהערט טרינקען און לאַכן, נישט לייגנדיק קיין אַכט אויף די איבריקע 
געסט. 

דאָס געזיכט פון מיידל איז געווען שטאַרק צעפלאַמט. אירע אויגן 
זענען געווען פארשיכורט. די צונג האָט זיך קוים באַװעגט. נאָכן 
אויסטרינקען יעדעס גלעזל ויין האָבן זיך ביידע צעקושט. ביי- 
דע האָבן זיך פאַרהאַלטן אומגעלומפּערט, יעדעס מאָל גערופן די 
קעלנערין צו דערלאַנגען זיי דאָס און יענץ, הגם זיי האָבן פון אַלץ 
כמעט גאָרנישט פאַרזוכט, נאָר פאָרגעזעצט זייער שיכרות און פּלאַ- 
פלערייען. 

ווען דער בחור האָט אַ ווונק געטון מיטן פינגער צו תמרהן 
איז זי שנעל צוגעגאַנגען צו זיי און געפרעגט װאָס זיי פאַרלאַנגען. 
דער בחור האָט זיך געווענדעט צו זיין מיידל אין ענגליש: 

--- הע יו, װאָט דו יו לאַיק? כלומר; װאָס פאַרלאַנגסטו נאָך 
צום באַשטעלן? 

-- נאַו, מיי דאַרלינג... מספיק! מספּיק! -- האָט דאָס מיידל 
געענטפערט אין אַ צעקאַליעטשעטן ענגליש. 

תמרה האָט געװאָלט אָפּגײן, אָבער ער האָט זי פאַרהאַלטן און 
זי איז װוידער געבליבן אין דערװאַרטונג ביז ביידע װעלן באַשליסן 
צו באַשטעלן עפּעס אָדער נישט. פון ביידנס האַלטונג האָט תמרה 
געמיינט, אז ער איז אַן אמעריקאַנער בחור, און זי אַ סאַברע. 

זי איז נאָך געשטאַנען אייניקע מינוטן און געקוקט וי ביידע 
אָמפּערן זיך וועגן דער באַשטעלונג. ער וויל נאָך באַשטעלן אַ פלאַש 
וויין און זי, דאָס מיידל וינקט צו תמרהן מיט שיכורע אויגן, אַז זי 
זאָל מער גאָרנישט דערלאַנגען, 

| -- פּליז ,שערי"! -- האָט דער בחור זיך ענדלעך געװענדעט 

צו תמרחן, 

דאָס מיידל האָט אָבער נאָכאַמאָל אַ װוונק געטון צו תמרהן מיט 
די אויגן: 

-- לא צריך! אל תביאי יותר שום דבר! שמעת: 

דערביי האָט זי מיט דער האַנט אַרומגענומען דעם בחור פאַרן 
האַלדז, צוגעצויגן זיין אויער צו אירע ליפּן און אים עפּעס אייג" 
גערוימט. 

דער בחור האָט זי פעסט אַרומגעכאַפּט און גענומען קושן. דאַן 
האָבן זיך ביידע אויפגעהויבן, איבערגעלאָזט אַלץ אויפן טיש און מיט 
פּלאָנטערנדיקע פיס צוגעגאַנגען צום בופעט, 

--- פּליז ,צ'עסטרפילך". 

ווען צוקערמאַן האָט אים דערקלערט, אַז ער האָט נישט קיין 
,צ'עסטערפילד"?-פּאַפּיראָסן האָט דער בחור אויסגערופן מיט כעס: 

--- איזראַעל איז דער פופציקסטער שטאַט פון אַמעריקע, טאָ 
פאַרװאָס זאָל דאָ נישט זיין צו באַקומען ;צ'עסטערפילך"? 

ענדלעך האָט ער זיך באַגנוגט מיט אַן אַנדער שאַכטל פּאַפּיראָסן, 
ביידע האָבן פאַרויכערט און זענען אַװעק אומגעאָרעמטע, װאַקי 
לענדיק זיך אויף די פיס. 

-- זעט, ער מאַכט אַ שוויץ, װי ער װאָלט טאַקע געווען אַן אויס- 
לענדער -- האָט צוקערמאַן געזאָגט מיט אַ געלעכטער און תמרה האָט 
אַ זאָג-געטון: 

-- איך האָב טאַקע געמיינט, אז ער איז אַן אַמעריקאַנער בחור, 
אפשר אַ , סטודענט".. | 
הגם עס איז װייניק צייט געווען צו טראַכטן וועגן דאָס פּאַרל, 
האָט אָבער תמרה נאָך לאַנג געטראַכט וועגן דעם װוי ביידע האָבן 
זיך פאַרהאַלטן אין אַזאַ עפנטלעך אָרֹט, נישט רעכענענדיק זיך 
מיט קיינעם. ,דאָס איז גועל נפש" -- האָט זי זיך דערמאָנט די 
ווערטער פון איר ברודערל, יוחנן, און ווייטער פאָרגעזעצט פלייסיק 
צו באַדינען די געסט, 


א 
די צייט פון מיטאָג האָט זיך פאַרענדיקט. די מענטשן האָבן 
ביסלעכווייז פאַרלאָזן דעם רעסטאָראַן און די מיידלעך, צווישן זיי 
אויך תמרה, האָבן גענומען אָפּרױמען די טישן. דבורה איז שוױן 


לאַנג אַװעק און בלויז צוקערמאַן איז געשטאַנען פאַרן בופעט, אַ 
צופרידענער פון דעם פּדיון און פון דעם, װאָס תמרה איז שוין פון 
דעם ערשטן טאָג אַרײין אין שווונג פון דער אַרבעט. 

ערשט איצט, נאָכדעם וי דער רעסטאָראַן האָט זיך אָפּגעלײדיקט 
פון געסט און בלויז ביי אייניקע טישלעך זענען נאָך פאַרבליבן 
איינצלנע מענטשן, האָבן די מיידלעך זיך געזעצט עסן מיטאָג, 

כעתן עסן האָט תמרה געהאַט מער צייט צו אָבסערװירן די 
מיידלעך. זי איז געזעסן ביי א באַזונדער טישל נישט ווייט, 
װו עס זענען געזעסן די מיידלעך און זיך צוגעקוקט צו זיי. דאָס 
ערשטע מיידל, װאָס האָט צוגעצויגן איר אויפמערקזאַמקייט, איז געווען 
חגית , דיזעלבע, װאָס האָט זיך די ערשטע פאָרגעשטעלט פאַר איר 
בעת זי איז אַרײינגעקומען אין רעסטאָראַן. 

חגית האָט פאַרמאָגט אַ שיינעם מאַטן פּנים, שווארצע, ברע- 
נענדיקע אויגן, געדיכטע שװאַרצע ברעמען, הויכן בוזעם און איר 
- גאַנצער קערפּער האָט געשפּריצט מיט ענערגיע און טעמפּעראַמענט, 

נישט געקוקט אויף איר פּעשער פיגור, איז זי געווען עלאַסטיש 
און סעקסיש. בעת זי איז געגאַנגען צו אַ טישל האָט געמאַכט דעם 
איינדרוק וי זי װאָלט אַרױס אין טאַנץ. ווען זי האָט גערעדט האָבן 
אירע ליפּן זיך באַװעגט שנעל און דער שמייכל איז נישט אַראָפּ 
פון איר מויל, | 

אַ באזונדערן חן האָבן פאַרמאָגט אירע לאַנגע אוירינגלעך, װאָס. 
האָבן זיך געבאַמכלט אין אירע קליינע אױערן-לעפּלעך, װווֹי צװיי 
רייפלעך און די פאַרשידענע מזרח-האַנטבאַנדן אויף אירע קורצע 
און געטאַקטע הענט, 

חגית האָט אויף תמרהן נישט געמאַכט קיין גוטן איינדרוק צוליב 
איר חוצפּהדיקער האַלטונג און ווייל -- װוי תמרהן האָט זיך אויס- 
געדוכט -- זי דרייט זיך צופיל פאַר די מענער, וועלכע זי באדינט, 
שמייכלט צו זיי און באַמיט זיך זיי געפעלן. 

ווען חגית האָט דערלאַנגט תמרהן עסן, בעת זי האָט גענומען 
גלייכצייטיק פאַר זיך, האָט תמרה איר באַדאַנקט, 


== 321 -- 


-- אַ דאַנק, נישט נויטיק, איך װעל זיך אַליין באַדינען. 

-- דו ביזט דאָך דעם ערשטן טאָג ביי אונדז -- האָט חגית 
געזאָגט מיט אַ שמייכל -- און שפּעטער, ווען עס װעט אויסקומען 
וועסטו אונדז אויך באַדינען. ביי אונדז רעכנט מען זיך נישט. װער 
עס גייט דער ערשטער נאָך עסן דער ברענגט פאַר אַלע. 

ביים עסן זענען די מיידלעך היימישער געװאָרן מיט תמרהן און 
איר באַשאָטן מיט פאַרשידענע פראַגן, 

ווען זיי האָבן זיך דערוווסט, אַז תמרה איז דאָס ערשטע מאָל 
אין תליאביב, האָבן זיי זיך שטאַרק געװוונדערט. / 

-- אויב דו ביסט דאָס ערשטע מאָל אין תליאביב וועסטו מיט 
אונדז גיין שפּאַצירן -- האָט חגית פאָרגעלײיגט -- איך קען אין 
תל-אביב יעדעס ווינקעלע. איך בין שוין דאָ צוועלף יאָר. פון זינט 
איך בין געקומען אין לאַנד אַזױ װווין. איך אין תליאביב, 

אויך די איבריקע צוויי מיידלעך, אורנה און זהבה, וועלכע זע- 
נען געווען וויניקער באַרעדעװדיקער פון חגיתן האָבן פאָרגע- 
לייגט, אַז אויב זי, תמרה, וויל, װעט מען זיך צוזאַמענרעדן און שבת 
אַרױסגײן צוזאַמען. מען קען אויך נאָך דער אַרבעט גיין אױיף 
אַ שפּאַציר, | 

-- אַזאַ מיידל װוי דו --- האָט חגית גערעדט צו תמרהן, בלענצנ- 
| דיק מיט אירע גרויסע שװאַרצע אויגן -- װעט דאָ האָבן אַ סך 
דערפאָלג. די יינגלעך וװועלן משוגע ווערן נאָך דיר.. דאָ אין 
תל-אביב לאָזן די בחורים אַ שיין מיידל די גאַס נישט אַדוֹרֹך.. 
כאיכאיכאַ! -- האָט זי געלאַכט אַרױסרופערש. איר שטים האָט 
געקלינגען אויפרייצנדיק און הילכיק, 

--- װאַרף נישט אָן אויף איר קיין פּחד -- האָט זהבה, אַ בלאָנד 
מיושבדיק מיידל, מיט אַ דינער טאַליע -- אַ זאָג געטון צו חגיתן -- 
מען קאָן מיינען, אַז אין תל-אביב כאַפּט מען מיידלעך אין די גאַסן, ‏ 

-- המ... מען כאַפּט טאַקע יאָ -- האָט אורנה, אַ מיטלוווקסיק 
מיידל מיט בלויע אויגן און מאַטן געזיכט באַמערקט. -- עס האָט 
נישט פּאַסירט?... 

--- זי וועט גיין מיט אונדז, װעט זי נישט פאַרלוירן גיין! -- 
האָט חגית ווידער געזאָגט מיט זעלבסטזיכערקייט, 


אַממערסטן פון אַלע האָט גערעדט חגית. זי האָט געהאַלטן אין איין 
רעדן אוֹן דערציילן פאַרשידענע פאַלן און צופאַלן, װאָס מיט איר 
האָט פּאַסירט אין גאַס, אין פּאַרק בינאַכט, אָדער ביי באַקאַנטע. 
זי האָט דערביי קבאַפּוצט? אירע רייד מיט נבול-פּה און װוּלגאַרע 
אויסדרוקן פון װאָס זהבה און אורנה האָבן שטאַרק געלאַכט. תמרהן 
איז אָבער פון די רייד געבליבן א בײגעשמאַק און אַ שלעכטער 
געפיל, 

--- איז וויזשע פילסטו זיך תמרה דעם ערשטן טאָג אין מסעדה ? 
-- האָט צוקערמאַן געפרעגט תמרהן ווען זי איז נאָכן עסן צוגעגאַנגען 
צום בופעט. 

-- גוט... -- האָט תמרה געענטפערט גלייכגילטיק. 

--- איז וויזשע געפעלן דיר עפּעס די מיידלעך ? --- האָט צוקער- 
מאַן ווייטער געפרעגט -- איך זע, אַז איר האָט זיך שוין גוט צו- 
זאמענגעלעבט. באַזונדערס אָט די חגית. זי איז זייער א באַרעדעװ- 
דיקע, װאָס ? 

--- יאָ, אפילו צופיל אַ באַרעדעװדיקעיי 


אַרום פיר אַ זייגער זענען די מיידלעך געגאַנגען אַהײם. צו" 
קערמאַן איז דאַן געבליבן בלויז מיט תמרהן, אין די דאָזיקע שעהן 
זענטן קיין סך קליענטן נישט געווען. חגית און אורנה זענען מיט 
אָן איבערייס פון פיר שעה, געקומען צוריק אין רעסטאָראַן, ווו זיי 
זענען פאַרבליבן ביז די שפּעטע נאַכט-שעהן, פאַרװאָס זי האָב באַ- 


קומען אַ באַזונדער צוגאָב-לוין, 


ווען תמרה האָט יענע נאַכט צוזאַמען מיט צוקערמאַנען צוריק- 
געקערט אַהיים, האָט דבורה אויפגענומען תמרהן זייער פריינטלעך, 
פונאַנדערגעפרעגט זיך ביי איר, װי זי האָט זיך געפילט דעם ערשטן 
טאָג אין רעסטאָראַן און צי די דאָזיקע אַרבעט איז פאַר איר נישט 
צו שווער. 

נאָך איידער תמרה האָט געענטפערט דערויף, האָט צוקערמאַן 
זי גענומען לויבן אין די אויגן פון דבורהן: 

-- איך זאָג דיר, אז תמרה נעמט שטאַרק אויס. זעלטן! זי 
איז װי אַ געבוירענע צו דעם פאַך. אלע געסט זענען שטאַרק 
צופרידן פון איר און יעדער האָט נאָר געװאָלט, אַז זי זאָל אים 
באַדינען. באַזונדערס דער אַדון האַרי בראון. ער איז צוגעגאַנגען 
צוֹ מיר צום בופעט און זיך געהאַלטן אין איין פונאַנדערפרעגן ער 
תמרה איז, דוכט מיר, אַז ער האָט געכאַפּט אַן אויג אויף איר, 

-- אַזױ? -- טאַקע ? אָט דער האַרי בראַון האָט זיך פאַראינטערע- 
סירט מיט תמרהן ? -- האָט זיך דבורה געווונדערט. -- זי האָט אַ באַ- 
זונדערע זכיה... | 

-- יאָ, -- האָט צוקערמאַן פאָרגעזעצט מיט אַ שמייכל. -- ער 
ואָט מיר אַליין געזאָגט, אַז תמרה געפעלט אים. זי שיינט צו זיין 
אַן אָרנטלעך מיידל, װאָרום וי קען אַנדערש זיין, ווען זי איז אונ- 
דזערע אַ קרובה... 

-- צי ווייסטו תמרה וועגן וועמען מען רעדט? -- האָט דבורה 
געפרעגט תמרהן, 

-- ניין, איך ווייס נישט. --- האָט זי זיך געמאַכט נישטוויסנדיק, 

--- דאָס איז דערזעלבע בחור --- האָט צוקערמאַן געשמייכלט - 
מיט די פענסנע און העלן אַנצוג, װאָס דו האָסט באַדינט און וועלכער 
האָט זיך אַלץ אויסגעפרעגט ביי דיר און דיך אינגעלאַדן צום 
מיטאָג, יי | 
-- אח, אָט דער דזשינדזשי מיט די זומערישפּרינקעלעך! -- 
האָט תמרה איבערגעפרעגט מיט אַ געלעכטער. 

דבורה אוֹן צוקערמאַן האָבן זיך אויך צעלאַכט. 

-- צי ווייסטו דען תמרה װעמען דו האָסט באַדינט? ‏ 

-- אַ גאַסט וי אַלע געסט. 

-- אָ, ניין, תמרה. דאָס איז זייער אַ רייכער מאַן און דערצו 
זייער און זייער אַ פיינער און אַנשטענדיקער בחור. --- האָט צוקערמאַן 


אויפגעקלערט. 


-- ער קען זיך נישט צופּאַסן קיין מיידל --- האָט אויך דבורה 
באַמערקט --- ער קלויבט צופיל, אָבער װאָלט ער. נאָר געװאָלט 
וויפל מיידלעך װאָלטן גרייט געווען מיט אים חתונה האָבן. 

--- גאָט מיינער! אַזאַ אַלטער בחור! -- האָט תמרה וייטער 
אויסגערופן מיט זשענירנדיקן שמייכל, 

--- ער איז נישט אַזאַ אַלטער װוי דיר דוכט זיך --- האָט צוקערמאַן 
באַמערקט. -- און דו... דו װאָלסט מיט אַזאַ איינעם נישט מסכים 
געווען חתונה האָבן? 

--- מיט אַזאַ אַלטן ? -- האָט זיך תמרה ווידער צעלאַכט. 

--- מעג זיין אַן אַלטער אַבי נישט קיין קאַלטער... --- האָט צוקער- 
- מאַן זיך געוויצלט --- און אַז איך בין אַן אַלטער, איז בין איך שוין 
גאַרנישט ווערט ?... | 

לאַנג נאָך האָט צוקערמאַן זיך געוויצלט אויף תמרהס חשבון, 
ביז עס איז געװאָרן שפּעט און אַלע זענען געגאַנגען שלאָפן. תמרה 
האָט יענע נאַכט לאַנג געטראַכט, 


קאַפיטל פופצן 


0 עג זענען געלאָפן. תמרה האָט אַלץ מער זיך צוגעוווינט צו דער 
אַרבעט. די צוקערמאַנס האָבן זי שטאַרק ליב געקריגן, און זי, תמרה, 
האָט אויך זיי געפילט וי זיי װאָלטן באמת געווען אירע קרובים. 
אין רעסטאָראַן האָט זי געאַרבעט אַזויפיל וויפל זי האָט געװאָלט, וי 
אַן אייגענע טאָכטער, נישט רעכענענדיק זיך מיט קיין שעהען. וֹען 
זי האָט געװאָלט איז זי געקומען און ווען זי האָט געװאָלט איז זי 
אַװעק. בעת זי איז געווען אין שטוב האָט זי געהאָלפן דבורהן אין 
דער שטוכיארבעט, אָבער תמרה האָט חשק געהאַט בעסער פאַר- 
בלייבן אין רעסטאָראַן, ווו זי האָט פאַרבראַכט ביז די שפּעטע נאַכט- 
שעהען, ס'איז איר געפעלן די באַװעגונג און די פאַרשידענע מענטשן, 
װאָס זענען אַריינגעקומען. דאָ האָט זי פאַרגעסן אין איר אומעט 
און בענקשאַפט, ו' 

אין די פרייע מינוטן האָט זי געשריבן בריוו אַהיים, אין וועלכע 
זי האָט אונטערגעשטראָכן, אַז זי פילט זיך זייער גוט ביי די צוקער- 
מאַנס און אַז אינגיכן װעט זי ווידער שיקן געלט, 

פאַר דער צייט, װאָס תמרה האָט זיך געפונען ביי די צוקערמאַנס 
האָט זי זיך נאָך מער אַנטװיקלט, מיידליש, נאָך שלאַנקער און שענער 
געװאָרן. ווען זי איז אַרײינגעקומען אין רעסטאָראַן האָבן אַלע נישט 
אָפּגעריסן די אויגן פון איר. אייניקע יונגע בחורים זענען ספּעציעל 
געקומען אַהער עסן, כדי האָבן אַ געלעגנהייט באַדינט צו ווערן דורך 
איר, | 

די מיידלעך האָבן געזען תמרהס דערפאָלג און געקוקט אויף 
איר מיט קנאה. אין פרייע מינוטן האָט חגית, וועמען תמרה איז שטאַרק 
געפעלן, דערציילט פאַר איר פאַרשידענע זאַכן. זי האָט דערביי 


גערעדט מיט טעמפּעראַמענט און זשעסטיקולאַציעס, וי איר שטייגער. 

תמרה האָט איר אויסגעהערט מיט געדולד, אָפּטמאָל מיט מיטלייד 
און אָפּטמאָל מיט הנאה. בלויז ווען חגית פלעגט נעמען רעדן װולגאַרע 
רייד און דערציילט געפעפערטע װיצן, אָדער באַפּוצט איר שפּראַך 
מיט ניבול-פה, האָט תמרה נישט געקענט פאַרטראָגן 

זי האָט אויסגעהערט די וויצן מיט ווידערווילן, אָפּטמאָל מיט 
עקל. כדי אָבער נישט אָפּשטײן פון די איבעריקע מיידלעך האָט תמרה 
אויסגעהערט חגיתן מיט אַ געמאַכטן שמייכל. זי האָט אָבער אויסגע- 
מיטן צו גיין פאַרברענגען מיט זיי, מיט די מיידלעך נאָך דער אַר- 
כעט און אויסגעוויילט בעסער גיין שפּאַצירן מיט דבורהן. 


א 

שוין דעם ערשטן שבת-צונאַכטס איז דבורה אַװעק מיט תמרהן, 
כדי זי באַקענען מיט תל-אביב. פאַרן אַרױסגײן אין גאַס האָט דבורה 
געזאָגט צו איר ; 

-- דו מוזט, תמרה, זיך מאַכן אַ פּאָר קליידער. דו ביסט פון 
דיינע קליידער שוין אַרױסגעװאַקטן. אויסער דעם, זענען זיי מער 
נישט אין דער מאָדע. דו מוזט זיך אָנטון פּונקט װי אַלע, און הגם 
דו ביסט זייער אַ שיין מיידל און דו געפעלסט במילא אַלעמען, מוז 
מען אָבער נאָכגײן נאָך דער מאָדע. מען מוז טון, דאָס װאָס אַלע 
אַנדערע טוען. עס איז תל-אביב -- מען קען נישט זיין אָפּגעשטאַנען 

תמרה האָט אויסגעהערט און געשוויגן. זי האָט פאַרשטאַנען, אַז 
דבורה איז גערעכט. 

--- גוט, . מיר װעלן זען.. -- האָט זי לסוף געענטפערט צוייי 
דייטיק -- אויב אָנטון איז שוין אַלעס... 

--- לויט דער קליידונג שעצט מען נישט נאָר א פרו, נאָר ' 
אַ מענטש בכלל.. -- האָט דבורה אויפגעקלערט מוטעריש. 

תמרה האָט איר אויסגעהערט מיט אויפמערקזאַמקײט, אָבער 

אין האַרצן געטראַכט עפּעס אַנדערש.. 

זי זענען געגאַנגען לענגאויס דער דיזענגאָף-גאַס, וי אַ מוטער 

מיט אַ טאָכטער. כװואַליעס שפּאַצירנדיקע זענען זיי אָנגעגאַנגען אַנט- 
קעגן. די גאַס האָט גערוישט. פרויען, זומערדיק געקליידעט, מיט 
נאַקעטע פּלייצעס, פאַרסמאָליעט פון דער זון, אָדער טיפע דעקאָלטס 
פון וועלכע עס האָבן ביז העלפט זיך אַרױסגעזען די ברוסט, האָבן 
געשוועבט הין-און צוריק, 

דאָס רוב פון זיי האָבן געטראָגן שמאָלע קליידער און שיכלעך 
אויף דינע הויכע קנאַפל און מיט לאַנגע שפּיציקע נעזער, װאָס האָט 
זיי צוגעגעבן, אין תמרהס אויגן, אַן עקזאָטיש-קאָמישן אויסזען, 

די האָר פון די מיטליאָריקע פרויען און אויך א טייל פון די 
יונגע מיידלעך זענען געווען געפאַרבט אויף בלאָנד, דזשינדזשי, אָדער 
פּלאַמין, 

אָט זעט תמרה א יונג מיידל, װאָס ?ברעכט" זיך ממש אין איר 
גאַנג. זי האַלט זיך קוים אויף די דין-דינינקע הויכע קנאַפּל. ווען זי 
קען אָבער ווייטער נישט גיין, בלייבט זי שטיין ביים זייט פון טראָ- 
טואַר און נישט געקוקט אויף דער באַװעגנדיקער מאַסע מענטשן, 
װאָס קוקן אויף איר, נעמט זי אַרױס פון איר ;נעץ", װאָס זי טראָגט 
אויפן אָרעם, אַ פּאָר שיך מיט נידעריקע אָבצאַסן, טוט זיי איבערי 
לייגט אַרֹיין די שיך מיט די הויכע קנאַפל אין ,נעץ" און גייט ווייטער 
מיט אַ שמייכלנדיקן פּנים, 

תמרה שמייכלט, אויך דבורה און די פאַרבייגייער שמייכלען 

תמרה גייט און אָבסערװירט אַלץ און אַלעמען. באַזונדערס מאכט 
אויף איר אַ לעכערלעכן איינדרוק, װאָס אַזויפיל מענטשן זיצן איג" 
דרויסן, ביי די קאַפע-הײיזער און קוקן אין חלל אַרין.. 

גרופּנװײיז, אָדער אַליין זיצן זיי, אָט די מענטשן ביי די טיש" 
לעך, צווישן וועלכע עס איז אוממעגלעך זיך דורכשטופּן. זיי זיצן 
מיט שטייפע פּנימער, אָנגעצױגענע, און אָבסערווירן יעדן פאַרֹי 
בייגייער. | 

אויף תמרהן מאַכן זיי דעם איינדרוק, וי זיי װאָלטן דאָ באַי 
זעצט געװאָרן אין אַ מאַסן-זשורי, כדי פעסצושטעלן ווער פון די 
פאַרבייגייער אין דער שענסטער.. (אָדער די שענסטע). 


קעלנער אין ווייסע כאַלאַטן באַוועגן זיך פויל צווישן די טישלעך, 
דערלאַנגען ,עספּרעסאַ?, אייזקרעם, אָדער ביר, נעמען אָפּ דאָס 
געלט אויפן אָרט און שטופּן זיך ווייטער, 


-- צו װאָס זיצן דאָ אַזופיל מענטשן? -- פרעגט תמרה בי 
דבורהלן -- אויך אין ירושלים זיצן מענטשן אין די קאַפּע-הייזער, 
אָבער נישט אַזויפיל וי דאָ. מען קען דאָך נישט דורכגיין. זיי זיצן 
ממש אויף די טראָטואַרן, 


-- װאָס דען זאָל מען טון? -- ענטפערט דבורה -- אָט, מען 
קומט זיך צונויף און מען שמועסט אַביסל פון דעם און פון יענעם.. 

תמרה באמערקט וי אַסך אויגן קוקן אויף איר. הינטער אירע 
פּלייצעס גייט אַ גרופע בחורים. קורצע טשופּרינעס שטרייכן אוג- 
טער זייער וויליונגערישקייט. זיי טראָגן ,דזשינט"-הויזן, אויבעףר". 
העמדער מיט לאַנגע אַרבל און איבערגעבויגענע מאַנזשעטן, 

-- זע וועלכע חתיכה דאָס איז -- רופט זיך אֶפּ איינער פון 
זי 

-- ממש אַ באָמבע... 

--- װווּ נעמט מען אַזא איינע ? 

-- די מאַמע היט זי, זעסט דאָך ! 

-- זי װעט זי במילא נישט איינהיטן!. 


אַלע האָבן זיך צעלאַכט, אויך תמרה האָט געשמייכלט. זי האָט 
געטראַכט ביי זיך אין האַרצן: ,צום טייוול זאָל עס גיין, װאָס ווילן 
זיי פון מיר ? מען קען דאָך טאַקע די גאַס נישט דורכגיין?, 

זי האָט אינסטינקטיוו זיך אומגעקוקט און די יינגלעך האָבן זיך 
נאָך מער צעלאַכט. 

--- לאָמיר זיך זעצן אין א קאַפע-הוין -- האָט דבורה פאָרי 
געלייגט, -- איך בין שוין אַביסל פֿאַרמאַטערט, 

זיי האָבן זיך געזעצט ביי א טישל אין אַ קאַפע-הױז. פון די 
פרויען, וועלכע זענען דאָ געזעסן האָט זיך געטראָגן אַ גערוך פון פּער- 
פום. יעדע איינע פון זיי איז געגאַנגען רוישיק געקליידעט, אויף 

זייערע העלדזער האָבן זיי געטראָגן צו עטלעכע שנירלעך גרויסע 
קרעלן, און די הענט באַהאָנגען מיט ביזשוטעריע. 

תמרה האָט זיי באַטראַכט מיט נייגיר, אָט זעט זי ביי אַ נאָענטן 
טישל אַן עלעגאַנטע פרוי, אויף איר האַנט טראָגט זי אַ גראָבן בראַס- 
ליעט, אויף דער צווייטער האַנט אַ גאָלדן זייגערל און אויף די פינ- 
גער פינגערלעך מיט בריליאַנטן. װאָס שימערירן אַנטקעגן די עלעק- 
טרישע ליכטער, אויף איר פּעשן האַלדז -- אַ דיקע גאָלדענע קייט, 
איר פריזור -- לויט דער לעצטער מאָדע. אַ , פוני? אופן שטערן און 
פון הינטן אויפגעהויבן די האָר אין דער הויך, צוגעשפּיליעט מיט 
אַ גרויסער שפּילקע, וועלכע איז באַפּוצט מיט ווייסע פּערעלעך, 

דאָס פּנים פון דער פרוי איז שטאַרק גרימירט, די באַקן שטאַרק 
געפאַרבט, די אויגן אונטערגעפירט מיט גרינעם בליישטיפט און די 
ברעמען דין-געציפּט, װאָס שנירלען זיך האַלבירונדיק אֲרום די 
אויגן. די צוויי גרויסע רייפן-אוירינגלעך האָבן איר צוגעגעבן אַן 
עקזאָטישן אויסזען, 

תמרה האָט געקוקט אויף דער פרוי און אַ טראַכט געטון : ,גאָט 
מיינער! וי זי איז עס באַהאָנגען! מען דאַרף דאָך האָבן כוח צו 
טראָגן אויף זיך אַזאַ מאַסע !..* 

אַזעלכע ענלעכע פרױיען זענען אָבער דאָ געװען אַסך און 
תמרה האָט נישט אויפגעהערט זיי אָבסערווירן. 

דבורה האָט באַשטעלט צוויי פּאַרציעס אייזקרעם, פאַר זיך און 
פאַר תמרהן, זיי האָבן געגעסן שווייגעוודיקערהייט, זיך צוגעהערט 
צו די געשפּרעכן, װאָס די פרויען האָבן געפירט צווישן זיך, אָדער 
מיט זייערע פּאַרטנערן, 

זיי האָבן גערעדט אויף פאַרשידענע שפּראַכן: עברית, ספרדית, 
פּויליש, רוסיש, רומעניש, דייטש און אויך יידיש. 

װאָס די פרויען און מענער האָבן גערעדט אין די פרעמדע שפּראַכן 
האָט תמרה נישט פאַרשטאַנען, אָבער דאָס, װאָס זיי האָבן גערעדט 
אין עברית און יידיש האָט זי זייער גוט פאַרשטאַנען. זייערע געי 
שפּרעכן האָבן נישטווילנדיק זיך דערטראָגן צו אירע אױערן, 

עס איז פאַרבײיגעגאַנגען אַ יונג מיידל אין דער באַגלײיטונג פון 
אַן צלעגאַנט-געקליידעטן בחור. דאָס מיידל -- ברונעט און שלאַנק. 
די האר שװאַרץ, געקעמט אין אַ ,טורם" לויט דער נייעסטער מאָדע, 
זי האָט געטראָגן אַ שיין געבלומט און קורץ קלייד, מיט א שטייפן 
אונטעראָק, דאָס קליידל אויף דער פּלײיצע טיף דעקאַלטירט, אויף 
די פיס -- שיך מיט הויכע קנאַפּל און לאַנגע נעזער. אויף די הענט -- 
ווייסע לאַנגע הענטשקעס ביז די עלנבויגנס, אויף איין אָרעם אָנ" 
געהאָנגען א וייסער טאַש. איר פיגור אין עלאַסטיש-בױגעװדיק. 
דאָס פּנים גרימירט, וי ביי אַ שישפּילערין בעתן אויפטריט פאַף. 
א פובליקום. זי איז נישט געגאַנגען, נאָר געשוועבט אין דער לופטן, 

איר פּאַרטנער -- הויך און בלאָנד, העכער פון איר מיט אַ קאַפּ, 
ער האָט געטראָגן אַ העל-גרויען אָנצוֹג, בלויע אויבעריהעמד מיט 
א ווייסן גלאטן קראַװאָט, אויף די פיס העלע זומער-שיך. ער האָט 
, געמאַכט דעם איינדרוק פון אַן אויסלענדער, אָדער פון א גבי- 
ריש זינדל, 

דאָס פּאָרל האָט אויף אַלע זיצנדיקע געמאַכט אַן אויסערוע- 
וויינלעכן גוטן איינדרוק. די מענער האָבן נישט אָפּגעריסן זייטרע 
בליקן פון דער רייצנדיקער פריילין, װאָס האָט שטאַרק קאַָקעטירט אין 
איר גאַנג און צוגעצויגן די אויפמערקזאַמקײט פון די מענער און 
אַפילו פון די פרויען, 

אָט הערט תמרה, וי איינער פון צוויי מענער, וועלכע זיצן מיט 
צוויי פרויען ביים נאָענטן טישל, רופט זיך אָפּ צום צווייטן מאַנסי 
פּערשוין מיט וועלכן ער האָט געפירט א שמועס: 

-- גיב אַ קוק נחום, סאַראַ .שטיקל סחורה" דאָס איז! אַ פרעכ- 
טיק מיידל, ממש א שיינהייטס-קעניגין, 

זאָגנדיק דאָס, האָט ער א ווונק"געטון מיט אַן אויג צו זיין מיט- 
שמועסער, און געכאַפּט דערביי אַ בליק צו זייערע פרויען, וועלכט 
זענען געווען פארטיפט אין געשפּרעך און האָבן נישט דערהערט 
זיינע אַנטציקונגס-װערטער, 

דער צווייטער מאַנספּערשױן האָט זיך צעלאַכט און צוגעגעבן: 

-- יאָ, פּנחס, אַ װאַזשנע שטיקל סחורה !.. ביסט א גוטער מבין. 
איך װאָלט זיך נישט אַנטזאַגט פון אַזא איינער!.. : 

ביידע מענער האָבן זיך צעלאַכט, די פרויען האָבן באַמערקט, 
אַז זייערע מענער לאַכן צווישן זיך, האָט זיך איינע פון זיי אֶפַּי 
גערופן : 

-- װאָס לאַכט איר אַזױ געשמאַק? װאָס טוט אייך אזא הנאה? 


דערציילט אונדז אויך װועלן מיר אויך לאַכן. 


-- דאָס טאָרט איר נישט ויסן. -- האָט נחום געענטפערט 
מיט אַ יציקן טאָן און אומגערן אַ װאָרף-געטון זיין בליק צום 
עלעגאַנטן פּאָרל, װאָס האָט דערווייל פאַרנומען איינעם פון די 
טישלעך. 

-- פּנחס, פּנחס! -- גיב אַ קוק אויף אֹיר! שנעלער, שנעלער! 
דו' דערקענסט זי? דו ווייסט װער דאָס איז! -- האָט זיך פּלוצים 
אָפּגערופן איינע פון די פרויען, טייטלענדיק אויפן פּאָרל און דערביי 
אַ שטויס-געטון איר מאַן אין אָרעם. 

-- איך זע שוין גוט... -- האָט פּנחס געזאָגט מיט אַ שמייכל, -- 
אָבער איך ווייס נישט ווער זי איז, איך קען זי נישט. הלוואי װאָלט 
איך זי געקענט װאָלט נישט שלעכט געווען... 

-- װאָס, דו דערקענסט זי נישט? בחייך? דאָס איז דאָך זי.. 
נו,,, ז*.,, 

-- ווער איז די זי ? רעד שוין אַמאָל ! 

-- אוי, כ'האָב פאַרגעסן וי זי הייסט. נו, אָט דאָס מיידל, װאָס 
קומט מאַכן ספּאָנדזשע ביי אונדזער שכנה. וועלכע ווינט אין 
פּאַרטער, 

זאָגנדיק דאָס האָט די פרוי נישט אויפגעהערט גלאָצן מיט די 
אויגן אויף איר מאַן הלמאי ער דערקענט זי נישט, זי האָט זיך צע- 
לאַכט, אַ פּאַטש-געטון מיט די הענט און אַרײינגעשושקעט איר חברטע 
אין אויער: 

-- גוואלד געשריען, װאָס טוט זיך דאַ! סארא װעלט עס איז 

היינט ! קוק זי נאָר אָן ! איך האָב געמיינט, אז עס איז עפּעס אַ מלכת- 
חיופי... 

-- גיי שוין פנינה, װאָס פאַלט דיר איין, מאַכסט זיך לעכער- 
לעך. עס דוכט זיך דיר, אַז דאָס איז זי. האָסט אַ טעות. 

-- זאָל איך אַזױ לעבן, אַז דאָס אין זי! קוק פּנחס, קוק זיך 
גוט איין אין איר פּנים ! 

-- בנאמנות, אז מיין ווייב איז גערעכט! -- האָט פּנחס אויס- 
געגלאָצט די אויגן, 

אַלע האָבן אויסגעשאָסן אין אַ הילכיקן געלעכטער, װאָס האָט 
אָנגעשטעקט אויך תמרהן און דבורחן, 

-- זעט איר שוין, האַ? -- האָט ווייטער זיך אָפּגערופן די פרוי 
פּנינה -- אַ וועלט מיט וועלטעלעך, זאָג איך אייך געװאָרן היינט! 
די עוזרות שטייגן שוין היינט איבער די בעלי-ביתטעס! אוי, ויי, 
אבי איך האָב שוין געװאָלט אַראָפּנעמען דעם פאַסאָן פון איר קלייך, 
עס איז זאָג איך אייך, סוף וועלט, 

-- און מיר האָבן זיך ביידע גאָר פאַרליבט אין איר! -- האָט זיך 
אָפּגערופן נחום, כלומרשט אין א װיציקן טאָן -- ערגעץ אויף אַ דאַ- 
טשע, װאָלט איך זיכער געכאַפּט מיט איר אַ פלירט און אַפילן זיך 
נישט אָפּגעזאָגט א זינדיק-טון מיט איר... 

-- װאָס דען--- האָט זיך אָפּגערופן אויך די צווייטע פרוי -- 
היינט שפּילט נישט קיין ראָל דאָס מיידל, נאָר דאָס קליידל.. און 
װאָס דאַרף נאָך אַ מאַנספּערשױן 1... 

-- גלויבט מיר -- האָט פּנינה ווידער געזאָגט מיט אַ געלעכ- 
טער, -- אַז ווען איך זע זי דאָ נישט מיט מיינע אייגענע אויגן װאָלט 
איך עס נישט געלויבט. איר זעט וועלכן שיינעם בחור זי האָט גע" 
פּאַקט. מסתמא א גביריש זונדל, אָדער אַ טוריסט, 

תמרה האָט זיך צוגעהערט צום געשפּרעך מיט אַ באַזונדערן 
אינטערעס אוּן געשמייכלט פאַר זיך... 

אין דעם איז פאַרבײיגעגאַנגען אַ מיטליאָריק פּאַרפּאָלק און דער" 
זעענדיק דבורהן זענען זיי צוגעגאַנגען צו איר, זיך האַרציק בא 

גריסט מיט איר און דער מאַנספּערשױן האָט געפרעגט: 3 

-- אַליין גאָר, אַליין ? װוּ איז ערגעץ דער הער צוקערמאַן? 

-- פאַרװאָס עפּעס אַלײן? דאָס איז מיינע אַ קרובה -- האָט 
דבורה פאָרגעשטעלט תמרהן פאַרן פּאָרל -- און מיין מאַן װעט 
מסתמא אויך באַלד אָנקומען, | 

ער האָט צוגערוקט צו דבורהס טישל צוויי שטולן און זיי 
האָבן זיך אַנידערגעזעצט, ' 

-- איז װאָס הערט זיך עפּעס ביי אייך חנה? און װאָס מאַכט 
איר אַָדון קימעלמאַן ? שוין לאַנג אייך נישט געזען. -- האָט דבורה 
געפרעגט פריינטלעך ביים פּאָרל, 

-- מען איז פאַרנומען. -- האָט געענטפערט חנה. אַ פרוי פון 
מיטעלן װוּקס, אַ קיילעכדיק פּנים און קורץ-געשוירענע שווארצע 
האָר, . 

-- נו, דאָס איז דער עיקר -- האָט דבורה איינגעשטימט -- אַבי 
מען איז געזונט, 

דער געדראַנג אַרום די טישלעך איז שטאַרקער געװאָרן, די 
מענטשן האָבן זיך געשטופט צו געפונען פּלאַץ נעבן אַ טישל 
און דערמיט אויך געשטערט די זיצנדיקע אַרום זיי, 

אויך די טראַטואַרן זענען איבערפולט געװאָרן מיט שפּאַי 
צירנדיקע נישט געקוקט אויף דער דושנעקייט, װאָס האָט געהערשט 
אין גאַס, 5 

דער שאָסײ איז פול געווען מיט פאַרבייפאָרנדיקע אױטאָס, וועל- 
כע האָבן זיך לאַנגזאַם באַװעגט צוליב צופיל כלידרכב אין גאַס, אַלע 
מאָל האָט זיך אָפּגעשטעלט אַן אױיטאָ ביי די קאַפעען און עס זענען 
אויסגעשטיגן פון זיי פאַרשידענע עלעגאַנט-געקלײידעטע מענער און 
פרויען, װאָס האָבן האָפּערדיק פאַרכאַפּט טישלעך, אויב נאָר אַזעל- 
כע זענען נאָך געווען פריי, באַשטעלט קאַלטע געטראַנקען, געגעסן, 
גערויכערט, געלאַכט און זיך געוויצלט. 

אַנדערע אױטאָס האָבן זיך סתם אָפּגעשטעלט ביים טראָטואַר, 
אויפגעמאַכט האַסטיק די טירלעך, געזוכט כלומרשט עמיצן צווישן 


די זיצנדיקע, אָבער אין דער אמתן כדי זיך באַװיײזן אין ועלכן 
לוקסוס-אויטאָ מען פאָרט, 

די אויגן פון די זיצנדיקע ביי די טישלעך האָבן מיט קנאה אָב- 
סערוויו'ט די אױטאָס און זיך צוגעקוקט מיט גרויס נייגיר װוער עס 
זיצט, אָדער שטייגט אויס פון זיי, 

ביים קאַפע-הויז ווו דכורה, תמרה און די קימעלמאַנס זענען גע- 
זעסן, האָט צווישן אַנדערע זיך אויך אָפּגעשטעלט אַ פּרעכטיקע 
שוואַרצע לימוזינע, װאָס האָט פאַרכאַפּט דאָס אױג, דער אױטאַ 
האָט געלאַנצט מיט זיין נייקייט, וי ער װאָלט נאָר װאָס אַרױס פון 
פאבריק. 

אַלע האָבן באווונדערט די פּרעכטיקע מאַשין, עס האָט זיך אויפ- 
געמאַכט לאַנגזאם דאָס טירל און פון איר האָט אַרױסגעטאַנצט א יונג 
בלאַנד און עלעגאַנט מיידל, זי איז געווען געקלײדעט אין ווייס, 
די האָר געקעמט אַרויף, זי האָט זיך קוים געהאַלטן אויף אירע דינע 
קנאַפּל, 

נאָך איר איז אַרױס אַ הויכער עלעגאַנטער מאַנספּערשױן. מיט 
אַ שווארצער פייקע אין מויל. ער האָט געמאַכט דעם איינדרוק פון 
א יאר פופציק אָדער מער, 

-- איר ווייסט ער דאָס איז? -- האָט די פרוי קימעלמאַן גע- 
זאָגט צו דבורהן, 


--- ניין, איך ווייס נישט, ווער איז ער? -- האָס דבורה גע- 
פרעגט און זיך איינגעקוקט אין דעם מאַנספּערשױן, וועלכער האָט 
זיך געלאָזט גיין צום בופעט פון קאַפע-היז נאָך דער ינגעף . 
פרוי, 


-- איך קען אים זייער גוט -- האָט קימעלמאַן זיך אָפּגערופֿן -- 
דאָס איז דאָך דגני. ער איז אַ הויכער באַאַמטער אין מס-הכנסה, און 
דאָס איז זיין געליבטע, ,אשה הידועה בציבור". מען זאָגט, אז זיין 
פרוי געפינט זיך אין אויסלאנד און ער מאַכט דאָ דערווייל אַ לעבן, 

-- װאָס רעדט איר ? -- האָט זיך דבורה געווונדערט -- זעט איר 

שוין גברת קימעלמאַן װאָס די מענער זענען! מען טאָר זי נישט 
געבן קיין געלעגנהייט,,, 

-- און מיר אינטערעסירט דאָ עפּעס אַנדערש -- האָט קימעלמאַן 
געזאָגט ערנסט -- איך געדענק, אַז צוריק מיט אַ קורצער צייט 
איז אָט דערזעלבער דגני געפאָרן מיט אַן אַלטער טראַנטע און פונ- 
וואנען האָטֿ ער עס היינט גענומען אזא פּרעכטיקע מאַשין? 

-- װאָס ווייסטן נישט, -- האָט פרוי קימעלמאַן אויפגעקלערט -- 
ער איז דאָך עפּעס אַ ,מס-הכנסה".. 

-- האָסט רעכט, חנה, -- האָט קימעלמאַן איינגעשטימט מיט זיין 
ווייב, נישט אַראָפּנעמענדיק זיינע אויגן פון לוקסוס-יאויטאָ -- אָט 
האָב איך די טעג געלייענט אין צייטונג וועגן א הויכן באַאַמטן פון 
שטייערן-אַמט, וועלכער ווערט באַשולדיקט אין נעמען ריזיקע סומען 
שוחד ביי שטייערן-צאָלער. ער האָט זיך אויפגעבויט א ריזיקע ווילע 
פֿאַר הונדערט פופציק טויזנט ל"י. װאָס מער נאָך אינטירעסאַנט איז, 
װאָס די פּאַליצײי און דאָס געריכט דערלויבט נישט אַפילן צו פאַר- 
עפנטלעכן זיין נאָמען, 

-- איך פארשטיי טאַקע נישט פאַרװאָס מען דעקט אַזעלכע? -- 
האָט דבורה געפרעגט כמעט אַן אויפגערעגטע -- זי מאַכן דאַך 
אומגליקלעך די מדינה, 

-- װאָס ווונדערט איר זיך פרוי צוקערמאַן -- האָט קימעלמאַן, 
א הויכער מאַנספּערשױן, מיט אַ מוסקולירטן פּנים און ביר-אויגן, גע- 
זאָגט צו דבורהן, -- איך קען הויכע באַאַמטע אין דער רעגירונג, 
װאָס באַגײען פארשידענע מיסברויכן, אָבער אָנשטאָט אַרינזעצן 
זיי אויף לאַנגע יאָרן אין תפיסה, זעצט מען זיי אַריבער אויף הע- 
כערע אַמטן, 

-- אונדזערע געריכטן -- האָט זיך אָפּגערופן די פרוי קימעל- 
מאַן -- גיבן דאָך פאַרן גרעסטן פאַרברעכן נישט מער װי אַ פּאַר 
װאַכן ,על תנאי", פאַר אַ פאַרגװאַלדיקונג באַקומט מען אַ פּאָר מאָ- 
נאַטֹ תפיסה, אָדער אַ יאָר על תנאי און אַמאָל אויך דאָס נישט, ווער 
שמועסט וועגן מיסברויכן -- איז עס בכלל געװאָרן אַן עפּידעמיע, 

יעדער מאָנטיק און דאַנערשטיק אַ מיסברויכל, אַ גניבהלע און אַז 
עס קומט שוין יאַ אָן אין געריכט ציט זיך דער משפּט אַזױ לאַנג ביז 
ער ווערט צעקראָכן אונטער די הענט, אז נישט באַקומט מען העכסטנס 
אַ געלטיקנס און דאָס איז אַלץ, 


-- נו, די מדינהיקאַסע נויטיקט זיך דאָך אין געלט, -- האַט 
קימעלמאן אַרױסגעזאָגט זיין קריטיק -- קיין סך תפיסהס אין לאַנד 
זענען נישטאָ, װוּ װועט מען אַריינזעצן אַזויפיל מענטשן? מען זאָל 
וועלן אַרױסטראָגן אַ משפּט-יצדק װאָלט מען געדארפט אַריינזעצן אין 
תפיסה ניין און ניינציק מיט ניין צענטל פּראָצענט בירגער און דער 
איין צענטעלע װאָלט נאָך אויך געווען אונטער א פראַגע-צייכן, כאַ- 
כאַ-כא, 


-- װאָס וילט איר -- האָט דבורה געזאָגט -- אײיינער איז 
נישט בעסער פון דעם אַנדערן, איינער לערנט זיך פון צווייטן, שא, 
איר האָט געהערט וועגן דעם קבלן רפאל ? 

-- וואָס אַזעלכעס? -- האָט חנה געפרעגט, 

-- נו, ער האָט פאַרלייקנט עטלעכע מיליאָן ל"י הכנסה פון 
שטייער-אַמט, 

-- א ברכה אויף זיין קאָפּ -- האָט קימעלמאַן אויסגערופן מיט 
אויפגעבליצטע אויגן -- נאָך צאָלן מס-הכנסה פאַר אָט די.. 

-- זי לאָזן דאָך נישט לעבן, מען רייסט פון טויטע און פון לע- 
בעדיקע -- האָט אויך חנה באַמערקט, 


-- עמיץ מוז דאָך אָבער צאָלן, די מדינה איז אָרעם, -- האָט 
דבורה געזאָגט מיושבדיקער אַביסל -- מען איז אַרומגערינגלט מיט 
שונאים. מען מוז אויסגעבן אַ סך געלט אויף זיכערקייטס-צוועקן, 


-- און איך זאָג אייך -- האָט קימעלמאַן פאָרגעזעצט, -- אַז 
די אויסערלעכע שונאים זענען נישט אַזױ שעדלעך, וי די אייגענע, 
די אינערלעכע שונאים. איך האָב געלערנט אַביסל תנ"ך. אין אַלע 
דורות, ווען מיר זענען געווען אינערלעך שטאַרק און זיך אויפגע- 
פירט גערעכטיק, האָבן קיין שונאים אונדז נישט געקענט בייקומען, 

אָבער וי נאָר מיר האָבן זיך גענומען אַרומרײסן און נאַרן איינער 
דעם צווייטן -- איז חרוב געװאָרן איין בית'המקדש און שפּעטער 
דער צווייטער ביתיהמקדש. מיר זענען טאַקע אַן אָרעמע מדינה, 
אָבער מיר פירן זיך אויף װוי דאָס רייכסטע לאַנד אין דער וועלט. 
מיליאָנען דאָלאַרן פליסן צו אונדז אַרײן פון פאַרשידענע מגביתן. 
זעט דעם לוקסוס, װאָס ביי אונדז אין לאַנד טוט זיך,. מענטשן גייען 
שוין באַלד מיטן קאָפּ אַראָפּ און מיט די פיס אַרױף. איינער ול 
איבעריאָגן דעם צווייטן און אַלע אינאיינעם ווילן מיר נאַכמאַכן 
אַמעריקע -- און נאָך אפילו איבערשטייגן, 


--- מיין מאַן איז גערעכט, דבורה, -- האַט חנה זיך ווידער 
אַריינגעמישט -- צו קיין גוטס װעט דער לוקסוס נישט דערפירן. 
ווען מיר זענען אָנגעקומען אין לאַנד אַלס חלוצים האַבן די מענער 
זיך געשעמט אָנטון אַ קראַװאַט. די פרוי האָט זיך געשעמט אַנשמיו- 
קען די ליפן און פון גרימירן דאָס פּנים איז שוין אָפּנערעדט. מען 
וואלט דאַך אונדז פאַרשטיינערט, אָבער היינט איז גאָר אַ שאנדע 
ווען דו טוסט עס נישט, ווען דו טאַנצסט נישט נאָך די מאָדע, ווען 
דו שטייסט אָפּ פון אַלעמען, אוי, צייטעלעך אָנגעשטאַנען! 


תמרה איז געזעסן, זיך צוגעהערט צו די געשפּרעכן פון דבורהן 
מיט די קימעלמאנס און געשוויגן. זי האָט זיך דערמאַנט אייניקע 
פּסוקים פון תנ"ך, װאָס זי האָט געלערנט, ישעיהו, ירמיהו, יחזקאל, 
עמוס און אנדערע נביאים. עס זענען איר אַרױף אויפן געדאַנק זייי 
ערע שטראָף-רייד. באַזונדערס די שטראָף-רייד פון ירמיהו און 
ישיעיהו, 

אָט האָבן זיך איינגעקריצט אין איר זכרון פאַרשידענע פּסוקים 
פון יחזקאל: ,לכן איש כדרכיו אשפט אתכם ביתישראל, נאום 
אדני. שוֹבו והשיבו מכל פּשעיכם, ולא יהיה לכם למכשל עון 
השליכו מעליכם את כל פשעיכם, אשר פּשעתם בם, ועשו לב חדש, 
ורוה חדשה, ולמה תמותו בית ישראל ." 

צו זייער טישל איז צוגעקומען צוקערמאַן. 

-- איך האָב גלייך פאַרשטאַנען, אז איך װעל אייך דאָ געפֿו- 
נען האָט ער געזאָגט, -- נאָכדעם וי ער האָט זיך באַגריסט מיט 
די קימעלמאַנס. -- װאָס מאַכט איר אַדון קימעלמאַן ? שוין לאַנג אייך 
נישט געזען, וי גייען עפּעס די געשעפטן ? 

-- ברוך השם, -- האָט קימעלמאַן געענטפערט מיט א שמילי 
כעלע -- העיקר בריאות, : 

-- װאָס האָט איר עפעס אויסגעפונען צו זיצן דווקא דאָ אין 
אַזא ענגשאַפט 1 -- האָט צוקערמאַן געפרעגט, -- איך בין נאָר-װאָס 
פאַרבײיגעגאַנגען דאָס קאַפּע-הויז ,כסית" און דאָרט איז איצט גראָד 
אַביסל גראמער, 

-- איך האָב נישט ליב דאָרט זיצן -- האָט קימעלמאַנס פרוי, 
חנה, דערקלערט -- דאָרט זיצן דאָס רוב יונגװאַרג, כווייס, קינסט- 
לער, וי זיי רופן זיך דאָרט, 

-- וועלכע קינסטלער! -- האָט קימעלמאַן אויסגערופן, -- זיי 
זענען אַזעלכע קינסטלער וי איך בין א מיניסטער, איר מיינט, אז 
מען טראָגט דזשינס הויזן און שװאַרצע בלוזעס איז מען שוױן 
אַ קינסטלער ? 

-- דאָרט זענען סאַמע יונגװאַרג, עס איז נישט פאַר אונדז -- 
האָט דבורה געזאָגט, 

-- טאַקע צווישן יונגװאַרג איז גוט צו זיצן! דאָ זיצט בלויז 
די קאַלטע גווארדיע", מענטשן, וועלכע גייען שוין פון יאַריד -- 
האָט זיך צוקערמאַן געוויצלט -- און דערצו נאָך -- האָט ער זיך 
געווענדעט צו זיין פרוי מיט אַ שמייכל -- האָסטו גענומען אַ יונג 
מיידל און זי אויך אַוועקגעזעצט צווישן אַלטווארג, 

-- דו רעדסט וי דו װאָלסט נישט געהערט צו אָט דער גוואר- 
דיע? -- האָט דבורה געזאָגט צו איר מאַן אויך מיט אויפגעלייגטקייט, 

-- ווער 1 איך 1 -- האָט צוקערמאַן פּראָטעסטירט -- איך! צו 
דער אלטער גווארדיע 1 נאַרישקייטן! אַז מען זיצט צװוישן יונגע, 
פילט מען זיך יונג, נישט ריכטיק אדון קימעלמאן+ . 

-- אז איר זאָגט, ווייסט איר מסתמא װאָס איר זאָגט. 


קימעלמאַן און זיין פרוי האָבן געקװאָלן פון צוקערמאַנס גוטן 
הומאָר, זיי האָבן זינט לאַנגע יאָרן געקענט צוקערמאַנען אַלס מענטש 
מיט פיל לעבן און חומאָר, 

צוקערמאַן האָט אַ גלעט געטון תמרהן איבער איר פלייצע און 
זייענדיק צופרידן, װאָס זיין האַלטונג שאַפט אַ גוטע שטימונג, האָט 
ער פאָרגעזעצט : 

-- תמוה קען נעבן אייך דאָ משיחן דערלעבן. קומט מיט מיר 
וועט איר זען װאָספאַראַ גוטן פּלאַץ איך על אויסגעפונען און 
דווקא צװוישן די קינסטלער, מיר װעלן זיצן צווישן זיי װעט מען 
מיינען, אַז מיר זענען אויך קינסטלער. 

אלע האָבן זיך אויפגעהויבן און געגאַנגען מיט צוקערמאַנען. 
דבורה איז געווען צופרידן, געקװאָלן פון איר מאַן. 

-- איר זעט? -- האָט זי געזאָגט -- וי נאָר מיין מאַן אין 
צוגצקומען האָט אַלץ אויפגעלעבט, 

זיי זענען צוגעגאַנגען צום קאפע-הויז ,כסית?, אָבער קיין פרייע 
פּלעצער זענען דאָ נישט געווען, זיי זענען געבליבן שטיין אין פאַר- 
לעגנהייט און דבורה האָט זיך גערייצט מיט איר מאַן : | 

-- נו, וֹהוּ זענען די פרייע פּלעצער דיינע, װאָס דו האָסט 
געזאָגט ? | 
נאָך איידער צוקערמאַן האָט עפעס געענטפערט דערױף האָט 
אַ גרופּע יונגװאַרג זיך אויפגעהויבן פון פאַר צוויי טישלעך און זע- 
נען אַװעק, צוקערמאַן האָט זיך דערפרייט, 

-- זעסט ? וי זיי װואָלטן געוווסט, אז מיר ווילן זיך זעצן, אָט 
האָסטו דיר פרייע פּלעצער, 

צוקערמאַן האָט שנעל צװזאַמענגערוקט ביידע טישלעך און זײ 
האָבן זיך אַלע געזעצט. 

תמרח האָט באַמערקט, אז די אויגן פון די יונגע מענער און 
פרויען האָבן זיך אָפּגעקערעװעט צו איר, אַ גרופּע בחורים, וועלכע 
זענען געווען פאַרטיפט אין אַ שמועס וועגן פילם, טעאַטער און אויס" 
לאַנד, האָבן איבערגעריסן זייער געשפּרעך און זי באַטראַכט, 


--- ווער איז זי? -- האָט איינער פון צװוישן די בחורים גע- 
פרעגט -- זעט סאַראַ פרעכטיק מיידל, זי זעט אויס וי אַ פילםי 
אַרטיסטין, 

-- דוכט זיך, אַז זי איז גאָר פון פראנצויזישן טאַנץיבאַלעט, 
איך האָב זי אַלײין געזען טאַנצן. זי טאַנצט װוּנדערבאַר... -- האָט 
געזאָגט אַ צווייטער, 

| -- זי מאַכט נישט קיין איינדרוק פון קיין אויסלענדערין, הנם 

זי איז זייער ענליך צו אַ פראַנצויזיש מיידל, אָדער צו אַן איטאַליע- 
נערין. -- האָט ווידער איינער פון דער גוופּע באַמערקט. 

-- וועלכע פּרעכטיקע אויגן זי פארמאָגט ! 

די געשפּרעכן פון די יונגע בחורים האָבן זיך דייטלעך דערי 
טראָגן נישט נָאָר צו תמרהס אויערן נאַר אויך צו צוקערמאנען 
דבורהן און צו די קימעלמאנס, 

-- נו, תמרה! -- האָט צוקערמאַן שטיל געזאָגט מיט א גע- 
לעכטער -- דו הערסט װאָס מען דברט ועגן דיר ? האָב איך נישט 
געוווסט װוּ מען דאַרף זיצן ? האל 

-- עס איז אַ קאַפע-הויז פון אַרטיסטן? -- האָט תמרה גע- 
פרעגט, | 

-- יאָ, האָט צוקערמאַן געענטפערט -- דאָס איז אַ קאַפֿעיהױז 
פאַר אַרטיסטן און שרייבער. 

תמרה האָט באַטראַכט די זיצנדקע מענטשן אַרום די טישלעך, 
אייניקע פון זיי, גאַנץ יונגע בחורים זענען געווען באַבערדלט, גע- 
קליידעט אין דזשינס-הויזן, שװואַרצע בלוזעס און אויף די באָרװעטע 
פיס סאַנדאַלן, אַנדערע ווידער האָבן געטראָגן שװאַרצע הויון מיט 
רויט-געקעסטלטע בלוזעס, 

אויך אייניקע מיידלעך האָבן געטראָגן געפּאַסטע הויזן מיט 
ספּאָרטמענערישע בלוזעס. דאָס רוב פון זיי אָבֶּער זענען געװען 
עלעגאַנט געקליידעט און שטאַוק גרימירט, זייער האַלטונג איז גער 
ווען אַ צווייפלהאַפּטע, | 

קוקנדיק אויף איינעם פון די באַבערדלטע בחורים האָט תֹמְרָה 


אַ טראַכטיגעטון: ,טראָגט ער אַ בערדל, דאַרף ער מסתמא זיין 
רעליגיעז, טאָ װוּ זשע איז זיין היטל! אויב אָבער ער איז נישט 
רעליגיעז טאָ צו װאָס איז דאָס בערדל 1 איינס פון די ביידע : אָדער 
ער איז אַ ייד אָן אַ באָרד, אָדער אַ באָרד אָן אַ יידן.., 

זי האָט אַ שמייכליגעטון צו זִיךְ און נישט אויפגעהערט זי 
באַטראַכטן, | 

ווייטער מיט אַ טישל האָט תמרה געזען אַ מאַן פון א יאָר עט- 
לעכע און פופציק. ער איז געװען באַשײדן געקליידעט און דער 
ווייס-גרויער קאָלנער פון זיין אויבערהעמד איז אָפּגעלײגט געווען 
אויף אַן אַלטן רעקל, 

ער האָט געהאַט גרוילעכע האָר און עטװאָס איינגעפאַלענעם 
גלאַטיראַזירטן פּנים, װאָס האָבן בולט געמאַכט די זקנהיפעלדעלעך 
פון זיין הויט, 

ער איז געזעסן אָנגעלענט די גאַָמבע אויף זיינע אונטערגע"- 
שטעלטע ביידע אָרעמס און געקוקט מיט זיינע ספק גרויע ספק בלויע 
אויגן אויף די אַרומיקע מענטשן, 

אויף זיין טישל איז געשטאַנען אַ פלאַש סאָדע-װאַסער, װאָס 
האָט ,לעגאַליזירט? זיין זיצן דאָ. ער האָט פון דעם כמעט נישט 
געטרונקען, 

פּלוצים איז צו אים צוגעקומען נאָך אַ מענטש אין זעלבן עלטער, 

-+ שלום בר-גיורא, 

-- שלום נחמני, | 

ביידע האָבן זיך פריינטלעך באַגריסט און דער צוגעקומענער 
האָט אים געפרענט מיט זאָרגלאָזיקײט : 

-- זיצסט און באַטראַכסט די גאַלעריע 1 

-- יאָ, די טיפּאַזשן... 

-- האַ, פאַרגעסן, עס קומט דאָך דיר א באגריסונג, בריגיורא, 

-- בשייכות ? | 

-- נו, בשייכות מיט דיין דערשינענעם בוך, 

-- אֹה,., 


--- פאַרװאָס זעט מען וועגן דעם גאָרנישט אין דער פּרעסע? -- 
האָט נחמני געפרעגט מיט חידוש -- דוכט זיך שוין באַלד אַ האַלב 
יאָר, װוי עס איז דערשינען, 

בר-גיורא האָט אַ מאַך געטון מיט דער האַנט : 

-- לאָז מיך געמאַך מיט דעם, אַ שאָד די אַרבעט. 

נחמני האָט צוגערוקט אַ שטול, װאָס האָט זיך נאָר-װאָס באַפרײט 
און זיך צוגעזעצט צום טישל, ער האָט פאָרגעזעצט צו פרעגן : 

| -- פאַרװאָס מיינסטו אַזוֹי, בר-גיורא ? שוין 1 אויס ? אַ סוף צו 
דער ליטעראַטור ? פאַרװאָס אזא פּעסימיזם פּלוצים? 

בר-גיורא האָט געשוויגן אַ וויילע. זיינע קינבאקן האָבן אַ צוק- 
געטון, די אויגן זיך אָנגעפולט מיט א באַזונדערן גלאַנץ. 

-- אַ שאָד, א שאָד, אַ שאָד, זאָג איך דיר, -- האָט ער זיך פו" 
נאַנדערגערעדט, רעדנדיק מער פאַר זיך, װי צו זיין פריינט און 
נישט לייגנדיק קיין אַכט, װאָס אַ יונג מיידל מיט שװאַרצע אױגן 
באַמיט זיך אויפכאַפּן זיין יעדעס װאַרּט. 

--- הע, מוועט נאָך שרייבן... -- האָט אים נחמני געטרייסט -- 
עס געדויערט,,, אַזוי איז מיט אונדזערע קריטיקער, עס איז נישט 
דאָס װאָס אין אַנדערע לענדער, װוּ יעדעס דערשינען ביכל ווערט 
אױפגעכאַפּט און צעלייגט אויף טעלערלעך, ווערן פאַרװאַנדלט אין 
בעסט-סעלערס, ביי אונדז האָבן די קריטיקער נישט קיין צייט צו 
לייענען און אויב זיי לייענען איבער דיין בוך טוען זיי דיר אַ גרויסע 
טובה דערמיט, | 

-- אָט דאָס איז עס דאָך, מיין פריינט, -- האָט בר-גיורא גע- 
זאָגט מיט הארץ -- עס איז מיר שוין נמאס געװאָרן אָפּצוטאָפּטשען 
מיינע פיס איבער די רעדאקציעס און פונאַנדערטראָגן, אָדער פונאַנ- 
דערשיקן מיין ביכל, אויך דאָ מוזטו האָבֿן ביי אונדז פּראָטעקציע, 
סיידן דו ביסט אַן אלבערט קאמי, אן העמינגוויי און דאָס גלייכן, 
אָבער כדי ווערן אַן אַלבערט קאמי צי אן העמינגוויי דאַרף מען דאָך 
שרייבן איבער דיין נוך און בכדי צו שרייבן איבער דיין בוך דאַרפן 
עס אונדזערע קריטיקער מישטיינסגעזאָגט פריער לייענען... 

-- אזוי איז עס ליידער,,, -- האָט בר"גיורא איינגעשטימט -- צִי 
מיינסטו, אז ביי אונדז זענען נישטאָ קיין גרויסע שרייבער? אָבער 
ווייז מיר, אַז כאָטש איינער פון אונדזערע שרייבער האָט באַקומען 
אַ ,נאָבל?, הא ? און בנוגע אנדערע פּרעמיעס.. 

-- ,קנאת סופרים! רחמנא ליצלן, די שנאה פרעסט דאָ אַלעמען 
אויף און ווען שוין יאָ אַ פּרעמיע ווערט זי אויך צעפערטלט און צע- 
פינפטעלט. און אויב עמיץ באַקומט שוין יאָ אָט דאָס פערטעלע, אָדער 
פינפטעלע, רעכנט מען זיך קודם כל נישט מיט זיין אָנגעשריבן 
ווערק, נאָר לויט דעם וויפל יאָרן ער איז אַלט, 

-- יאָ, יאָ, ווען ער האַלט שוין ביים שטאַרבן, אָדער ווען ער איז 
שוין אויף דער אמתער וועלט דערמאָנט מען זיך ערשט, אז מען האָט 
אים פאַרזען... 

אָט האָכב איך גערעדט מיט אַ פּאָר קריטיקער, רחמנא ליצלן, 
איך האָב זיך אָנגענומען מיט דרייסטקייט און געפרעגט פאַרװאָס 
און ווען זיי וועלן שרייבן איבער מיין בוך און זי : , מען וועט שרייבן, 
מיעט שרייבן.,. צופיל ביכער צום לייענען... נישטאָ ווען,,. " 

איך זאָג צו איינעם פון זיי: 

-- ,אַ קריטיקער װאָלט געדאַרפט קודם כל אויך זיין אַ שריי- 
בער און נישט בלויז זיין אַ מבינות-זאָגער, הא ? אַ שרייבער האָט אן 
אַנדער געפיל פאַר אַ שרייבער,,." 

און ער : 

-- ,ביל אונדז זענען נישטאָ קיין שרייבער אויסער אפשר אייי 
נעם, העכסטנס צַוויי,,." 

ער רופט אַן ביים נאָמען דעם שרייבער און איך פרעג : 

-- װיבאַלד אַזױ, זאָג איך, פאַרװאָס האָט ער נאָך נישט באַי 
קוממען קיין שום פרעמיע אָט דער גוטער שרייבער ל.." | 

-- ,דאָס איז אָפּהענגיק פון די קאָמיסיעס... איך ווייס נישט., " 
-- ענטפערט ער, | 

-- אַטאַזױ 1 פארשטייסט ? -- האָט בר"גיורא זיך אַראָפּגערעדט 
פון האַרצן -- עס זענען ביי אונדז נישטאָ קיין שרייבער און אַ פּרעמ- 


יע פאָר אַ שרייבער איז אַן אָפּהענגיקע זאך, דאָס הייסט אַ , שמור 
לי ואשמור לך, היינט איז קיין װונדער נישט, װאָס די שרייבער 
אין ישראל האָבן נישט קיין לייענער און, אַ בוך ווערט פאַרשפּרײט 
אין פינפהונדערט עקזעמפּליאַרן, דאָס הייסט אין אזא צאָל, װאָס 
די ביבליאָטעקן נויטיקן זיך, 

-- דאָס איז ריכטיק, -- האָט נחמני איינגעשטימט -- אזא אין די 
ווירקלעכקייט און דו וועסט נאָך זיין צופרידן אויב די ,קריטיקעף" 
וועלן דיך נישט ארונטעררייסן, עס קען זיין, אַז עס איז גראָד בעסער 
װאָס זיי שרייבן נישט איבער דיין בוֹך . . . 

--- , אָרעמע שרייבער .,.* -- האָט תמרה אַ קלער-געטון און אָפּי 
געװענדעט אירע בליקן פון זיי, -- נישט אומזיסט זאָגט די תורה 
,ולחכמים אין לחם"... | 

פון דער צווייטער זייט, װוּ די צוקערמאַנס, קימעלמאַנס און 
תמרה זענען געזעסן האָט תמרה אױפגעכאַפט אַן אַנדער געשפרעך, 
א יונג פּאַרפֿאָלק, װאָס איז געזעסן ביי א טישל, אויף וועלכן עס 
איז געשטאַנען אַן אױסגעלײידיקט פלעשל גזוז, האָט געפירט צווישן - 
זיך אַ שמועס. | 

-- זע נאָר װי זי גייט עס אויסגעפּוצט -- האָט די פּרוי גע" 
רעדט צום מאַנספּערשױן, ועלכער האָט געשיינט צו זיין איר 
מאַן -- יעדן טאָג טראגט זי אַן אַנדער קליידל, גיב א קוק, יצחק, 
וי זי זעט אויס. פֿונװואַנען, זאָ;, נעמט זי, עס? ביי לייטן גיבן די 
מענער זייערע פרויען דאָס טעלערל פון הימל, הא ? װאָלט מען כאָטש 
געזאָגט אַ גרויסע שיינהייט! אַ פֿאַרשטעלעניש, זאָג איך דיר און 
שוין ! איךווייס גאַרנישט װאָס ער האָט דערזען אין איר? זי אין 
לאַנג וי אַ דראַנג, דאַרע פיס, נישט מער, װאָס די האָר זענען אָני 
געשטעלט, און ער -- ער איז דאָך אַ ריז ! און וועלכער פאַרדינער ער 
איז ! א חברהמאן ! 

איר מאַן, יצחק האָט געשמייכלט און די פרוי, וועלכע איז גע- 
ווען שטאַרק גרימירט, מיט אַ געפּאַשעטן פּנים און עלעגאַגט געי 
קליידעט, האָט פאַרגעוצצט: - | 

-- זאָג, יצחק, זאָלסט מיר אַזױ געזונט זיין, זאָג, צי איז זי דען 
שענער פון מיר? צי איז זי קלוגער פון מיר, װאָס 1 ניין, ניין, איך 
זאָג דיר, אַלץ איז אַ מזל-זאַך! אָן מזל זאָל מען גאָרנישט געבוירן 
ווערן, 

תמרה האָט אויס נייגעריקייט אָפּגעקערעװעט איר קאָפּ צום 
פּאָרל, כדי זען װער איז די פרוי, װאָס רעדט אַזױ מיט קנאה און 
האַס און עס מאַכט איר גאָרנישט אויס, װאָס די מענטשן ביי די טיש 
לעך הערן איר געשפּרעך. תמרה האָט באַמערקט, אז די פרוי איז 
געפאַרבט אויף בלאָנד, אַ מיטלװוקסיקע, גאַנץ דיק און נישט קיין 
איבעריק-ישיינע, 

איר , קאַשמיר?-קלייד מיט די עטלעכע שנירלעך קאַרעלן אויפן 
האַלדז, שווערער גאָלדענער בראטלעט אויף דער רעכטער האַנט, א 
גאָלדן זייגערל און די באַזעצטע מיט בריליאַנטן פינגערלעךף -- 
האָבן באשטעטיקט, אז די פרוי לעבט א גאנץ רייך לעבן. 

איר מאַן יצחק, אַ מענטש פון אַ יאָר עטלעכע פערציק, אַ הויי 
כער, געדיכטע שװאַרצע האָר, העליגרויער אנצוג פון גוטן שטאָף, 
אַ דיקער סיגנעט אויף איינעם פון די פינגער, איז געזעסן אַ שווייי 
געוודיקער, וי ער װאָלט זיך געפילט שולדיק לגבי זיין פרוי. 

-- אפשר פאַרדינט ער טאַקע מער פון מִיר -- האָט ער א זאָג" 
געטון שטיל צו זיין פרוי, --- אָבֶער אויך איך פאַרדין דאָך נישט 
שלעכט, כמעט אַריבעד טויזנט פונט אַ מאָנאָט און דאָך ווייס איך 
נישט פאַרװאָס עס קלעקט אונדז נישט, אָבער לאָמיר רעדן אויפריכ- 
טיק -- צי פעלט דען דיר עפּעס, חלילה, ביי מיר ז צי האָסטו װייניק 
קליידער 1 האָסט דאָך זיך ערשט געמאַכט דריי שיינע קליידער אין 
אַ סאַלאָן. ערשט צוריק מיט אַ פּאָר מאָנאַט האָסטו געהאַלטן אַ שניי- 
דערין צוויי װאָכן אין שטוב, איז װאָס האָסטן צו מקנא זיין? האַן 
אָבער אַלץ װאָס ביי יענעם זעט װאַרשײנלעך אויס שיין און עס 
איז גרויס אין די אויגן, אוי די קנאח ו די קנאח! 

-- נו, אויב דו רעדסט שוין אַזױ װעל איך דיר טאַקע זאָגן --- האָט 
די פרוי אָנגעהויבן נאָך מער מיט כעס -- אַז אַלץ, װאָס איך האָב 

און װאָס איך האָב געמאַכט זענען נישט מער װי שמאַטעס. איר 
איין קלייד באַשטײט פאַר מיינע אַלע און ווען איך דאַרף אַרױסגן 
אין גאַס האָב איך נישט װאָס אָנצוטון, ממש קיין איין רעכטע קלייד, 

-- נו, טאָ קויף דיר נאָך אַ קלייד אָדער צוויי, --- האָט דער מאַן 
געפּרוּװוט איינרעדן זיין פרוי --- גיי דיר אַרײן אין אַ סאַלאָן און 
באַשטעל דיר א פּאַר קליידער, אָבער טאַקע פון דעם בעסטן שטאָף, 
אַז דו זאָלסט איינמאָל פאַר אַלעמאָל האָבן װאָס אָנצוטון. איך װעל 
טאַקע מאָרגן אַרײנגײן צו לילין אין סאַלאָן און איר געבן אַ טשעק, 
אָדער אַ וועקסל, װוי כסדר, און מאַך דיר װאָס דו דאַרפסט, 

-- דאָס איז נאָך נישט אַלץ, מיין טייערער, -- איז די פרוי 
עטװאָס ווייכער געװאָרן --- איד מיין בכלל.., מיר קענען צוֹ מענטשן 
זיך נישט גלייכן,.. | 

-- װאָס איז דען דיר חלילה אַזױ שלעכט? אזא שלעכטע לאַגע 
איז ביי אונד? -- האָט דער מאַן ווידער געטרייסט זיין פרוי -- צי 
לעבן מיר דען ערגער פון -אַלע אַנדערע מענטשן ? װאָסי, פאַרדינען 
פאַרדין איך נישט ווייניקער פון אַלע אַנדערע און איך ווייס נישט 
פאַרװאָס דו ביסט נאָך אַלץ נישט צופרידן. 

--- פון װאָס זאָל איך זיין צופרידן, פון װאָס 1 -- האָט די פרוי 
געטענהט מיט אומצופרידנקייט, 

-- און פאַרװאָס ווידער זאָלטטוֹ נישט זיין צופרידן? -- האָט 
דער מאַן געפרעגט ברוגזלעך -- מיר פאַרמאָגן א דאַנק גאָט אַ פּרעכ- 
טיקע וווינונג פון דריי און אַ האַלבן צימערן, שיינע מעבל, אַ פרי- 
דזשידער, אַ קלאַװיר, אַ װאש-מאַשין, אַ טייפּ, אַ גאַזיאױיוון און װאָס 
נישט -- טאָ װאָס פעלט דיר נאָך ביי מיר ? 

-- איז דאָס זאָגטטו איז שוין ביי דיר אַלץ, װאָס? -- האָט די 
פרוי אַרײנגעקוקט איר מאַן מיט איראָניע אין די אויגן -- דיר 
איז כסדר גענוג, מיר זיצן דאָך שוין פיר יאָר אין דעמזעלבן בית" 
משותף. היינט בויט מען שוין הייזער לוט גאָר אַן אַנדער סטיל, 
אונדזערע אלע שכּנים האָבן שוין געטוישט זייערע מעבל צוויי מאָל 
פאַָר דער צייט און מיר האַלטן זיך נאָך אַלץ ביי דיזעלבע מעבל, 


גי אַריין צו די ראָזמאַנס װועסטו זען װאָספאַראַ פּרעכטיקע דירה 
זי האָבן איינגעאָרדנט, קיין לאָמפּ װעסטו דאָרט נישט זען וי אונ- 
דזערע לוסטרעס, למשל, די פייערן באַהאַלטן זיך ערגעץ אין סופיט, 
אַז מען זעט זיי גאָרנישט אָן, אפילו די פּאָדלאָגעס זענען געקלעפּט 
מיט פּלאַסטעלין און עס מאַכט אַן איינדרוק װוי מען װאָלט זיך גע- 
פונען אין אַ פּאַלאַץ. היינט די מעבל װאָס זיי האָבן געטוישט פאַר- 
כאַפּט נישט דאָס אויג, די ווענט פון בלויזע שטעקעלעך,.. אַלץ אַמע- 
ריקאַנער סטיל, װאָס רעד איך אַמעריקאַנער, איך ווייס גאָרנישט צי 
די פילם-אַרטיסטן אין האָליווּד מאַכן זיך שענערע מעבל, 

-- אַזױ שיין זאָגסטו איז ביי זֵיי? 

-- פאַרשטייט זיך -- האָט די פרוי באַשטעטיקט מיט אַנטשלאָר 
סנקייט --- דו ביסט װוייניק אינדערהיים ווייסטו נישט און זעסט נישט, 
אָבער איך זע שוין אַלץ זייער גוט, 

-- און איך זאָג דיר רבקהלע -- האָט דער מאַן זיך אַ קראַץ- 
געטון ביים לינקן אוער -- אז איך בין זיי גאָר נישט מקנא. דאָס 
אַלץ איז גאָטט און פרעמדס. מיר זאָלן עס פאַרמאָגן וויפל די ראָזי 
מאַנס זענען שולדיק דערויף, זעסט דאָך אַלײן, אז אלע לעבן היינט 
נאָר אויף טשעקן און וועקסעלעך. מען שרייבט נאָר טשעקן און 
וועקסעלעך. מען שרייבט אויס אַ טשעק און נאַכער גייט מען לייען 
אַ גמילות-חסד, כדי דעקן דעם ערשטן גמילות חסד, אַזױ דרייט מען 
זיך בין מען באַנקראָטירט און מען משפּט זיך, איך װויל עס נישט. 
ערשט צוריק מיט פיר יאָר, בעת מיר האָבן זיך אַרײנגעצױגן אין 
אונדזער וווינונג, האָבן מיר דאָך געטוישט אונדזער מעבל, 

-- װאָס רעדסטו, צוריק מיט פיר יאָר! -- האָט די פרוי פאָר" 
געװאָרפן מיט אָנשטעל -- װאָס מיינסטו, אז מיר װעלן זיך איײביק 
האַלטן ביי דער אַלטער מאָדע און אַפּשטײן פון אַלע ? היינט זענען 
אַנדערע צייטן, יצחק! די מענטשהייט גייט פאָרויס, אַ מענטש, אז ער 
לעבט דאַרף ער הנאה האָבן,. מען לעבט נישט אייביק, | 

-- אֵי, רכקהלע, רבקהלע, -- האָט דער מאַן טיף אָפּגעזיפצט -- 
אוודאי האָבן אונדזערע עלטערן נישט געװווסט דערפון און זיי האָבן 


אַדאַנק דעם מאריך"ימים-געווען אוֹן מיר -- מיר ווילן נאָר דעריאָגן 
און איבעריאָגן איינער דעם אַנדערן און דאָס, מיין טייערע -- האָט 
ער געפּרוּווט רעדן ווייך -- איז בלויז מקצר די יאָרן, מען גייט 
אַװעק פאַר דער צייט פון דער וועלט. 

-- און איך זאָג דיר, אַז עס איז בעסער לעבן פערציק יאָר גוטע 
איידער הונדערט יאָר שלעכטע -- האָט דאָס וייבל אָפּאָנירט -- 
נישקשה, אז אין שטוב איז שיין איז גאָט און לייט דיר מקנא און 
דו האָסט טאַקע דערפון הנאה, אָבער ווען דו זעסט װוֹי ביי ערגערע 
פון דיר שוויבלט און גריבלט קאָסט עס דיר נאָר געזונט, 

-- הערסט רבקהלע, װויבאַלד אזוי --- האָט זיך דער מאן אָפי 
גערופן האָפערדיק -- גיי איך נאָך היינטיקע װאָך און ברענג דיר 
אַרײין אַזעלכע מעבל, אז טאַקע עין לא ראתה און טאַקע אויף צױי 
פּיקעניש אלע שכנים, נאָך שענערע און מאָדערנערע וי זייערע, 
װאָרום זייער געטוישט מעבל איז דוכט זיך שוין באַלד אויס מאָדע, 
איך בין טאַקע פאַרבײיגעגאַנגען די מעבל-וויטרינעס און געזען גאָר 
פרישע און נייע פּאַטענטן, אין איין מעבל-געשעפט זענען געשטאַ- 
נען בופעטן און סאָפקעלעך ממש ליאַלקעס, נאָר אוױיסשפּיגלען זיך, 
עס איז קרום-קאָס און קיילעכדיק... מען זאָגט, אַז דאָס איז עקס- 
פּרעסיאַניסטיש, אָדער אימפּרעסיאַניסטיש, איך ווייס אַליין נישט װײ 
מען רופט אָט די מאָדעס, איך מון נאָר אַריבערגײן אין באַנק און 
קויפן אַ נייעם טשעק-ביכל, װאָרום דאָס דאָזיקע טשעק"ביכל האָט 
זיך שוין געענדיקט, 

-- געזונט זאָלסטון מיר זיין מיין מאן -- האָט די פרוי געזאָגט 
מיט צעשטראַלטע אויגן און א גלעטיטענדיק איר מאַן איבערן 
גלאַט-ראַזירטן פּנים צוגעגעבן -- דו ביסט טאַקע אַ טייערער און 
ענערגישער מאַן, איך פאַרלאָז זיך אויף דיר, דו װעסט עט שױן 
אָראַנזשירן, גענוג, אז איך קען אויף זומער נישט אַרױספאָרן אַביסל 
קיין אויסלאַנד, טֹאָ לאָמִיר כאָטש האָבן הנאה פון אַ שיינער שטוב, 
עס איז מיר אוודאי אַ גוטע שאַנדע, װאָס איך פאָר נישט אַביסל קיין 
חוץילארץ, יעדער איינער פון די באַקאַנטע פרעגט מִיר וועגן דעם 

און איך ווייס נישט װאָס צוֹ ענטפערן, דאָס פּנים פלאַמט מיר וי 
פייער, אויסער דעם הר"כנען, ירושלים און טבריה בין איך נאָך אינ- 
ערגעץ נישט געווען אויף קיין דאַטשע, פאַראַיאָרן, ווען איך בין גע" 
קומען פון צפת, װוּ איך האָב זיך אָפּגעפּײניקט אַ מאָנאט אויפן 
הר"כנען, האָב איך געמוזט יעדן איינעם זאָגן אַ ליגן, אַז איך בין 
געווען אין אױיסלאַנד, פאַרשטײיסט, איך בין געווען געצווונגען אויס- 
צוחזרן אַלע דאַטשע-ערטער אין שװײיצאַריע, כדי אין געשפּרעך 
מיט מיינע באַקאַנטע קענען שילדערן װיאַזױ עס זעען דאָרט אויס 
די דאַטשע-ערטער, טאָ פאַרװאָס זאָל איך טאַקע באמת נישט פאָרן 
וי פנינה, זהבה, אָדער די גברת זגגי, און טאַקע אויך געניסן פון 
אַביסל אויסלענדישע לופט און נישט זיך שטיקן דאָ אין די חמי 
סינען,.. 


זי האָט איבערגעכאַפּט דעם אָטעם, װי עס װאָלט איר טאַקע 
געפצלט לופט און פאָרגעזעצט : 

-- דו ווייסט דאָך גוֹט, יצחקל, אַז איך בין היינטיקס יאָר נישט 
געפאָרן קיין צפת, ווייל עס איז מיר דאָרט שוין נמאס געװאָרן, ווידער 
מצודה און נאָכאַמאָל מצודה, ווידער הר-כנען און נאָכאַמאָל הר-כנען ; 
ווידער דיזעלבע פּענסיאָנאַטן און נאָכאַמאָל דיזעלבע מענטשן, יע" 
דער פּענטאַק פאָרט דאָך שוין היינט אויפן הר"כנען, 


זעענדיק וי זיין ווייבל איז אַריין אין טראַנס פוֹן רעדן און 
הויבט אויף איר קול אַלץ העכער און העכער, האָט דער מאַן איר 
געװאָרנט : 


-- רבקהלע, איך בעט דיר, רעד שטילער אַביסל, זעסט דאָך 
וי מען קוקט זיך אום אויף אונדז, איך וויל דיר זאָגן, טאַקע אַנט- 
קעגן דעם, װאָס דן זאָגסט שװײצאַריע. קיין מיליאָנער בין איך 
נישט, קיין סוחר אויך נישט, קיין קבלן אוודאי נישט, קיין הויכער 
באַאַמטער אין מסיהכנסה זיכער נישט, קיין ראש עיריה אָפּגערעדט 
אַז נישט, הגם דאָס װאָלט מיר אפשר יאָ געפאַסט, איך בין דאָך 
נישט מער וי אַ פּשוטער קאַלכער אַ צבעי, אָבער עס קען זיין, אַז דו 

לעבסט ביי מיר בעסער וי אַ פרוי פון אַ דעפוטאַט און... 

-- גוט, גוט, -- האָט אים די פרוי איבערגעשלאָגן -- איך האָב 
שוין געהערט אָט די דרשות דיינע נישט אײינמאָל. פאַרװאָס אין 
אונדזער שכנה שפרה ארױיסגעפאָרן קיין אױיסלאַנד? צי איז זי שע- 
נער, אָדער לייטישער פון מיר ? 

-- קוק נישט אויף שפרהן, הגם זי װווינט מיט אונדז אין דעמ- 
זעלבן ביתימשותף, -- האָט דער מאַן געפּרװוט ווידער איבערצייגן 
זיין פרוי --- פאַרגעס נישט, אַז איר מאַן איז אַ בריליאַנטןיהענדלער 
און פאַרנעמט אַ װווינוגג פון פינף צימערן, מיט אַ טעלעפאָן, אַ לוק- 
סוס-מאַשין און אַ פלי קיין אויסלאַנד איז ביי זיי וי ביי מיר א פיר" 
טון מיט דער באַרשט איבערן װאַנט, 
|=-- גוט, גוֹט, -- האָט די פווי געזאָגט אַביסל נאָכגיביקעה -- 
נו, און װאָס. איז מיט חנהן? איר מאַן איז דאָך נישט קיין פאַבי 
ריקאַנט און דאָך לעבט זי א משוגענעם לעבן ביי אים, ווען איך זע 
איר אָפּטמאָל אַרױסגיין אין איר זיידענעם פרימאָרגן'ראָק, אָדער 
אין אירע קורצע הויזלעך, נעמט מיך די כאָליערע... 

-- װאָס רעדסטו פון חנהן, ווילסט זיך אפשר פאַרגלייכן צו איר, 
װאָס !? 

-- פאַאַרװאָס נישט ? -- האָט די פרוי געקוקט מיט בייזע אויגן 
אויף איר מאַן. 


-- װאָס רעדסטו, רבקהלע -- האָט דער מאַן גענומען איינטענהן 
שטיל, מיינענדיק, אז קיינער הערט נישט --איך װעל דיר דער- 
ציילן אַ סוד פונװאַנען חנה נעמט אָט די אלע זיידענע קליידער אירע 


= 


וועסטו שטוינען, דאָס איז זיכער נישט פון זיינע פאַרדינסטן, 


רבקה האָט אָנגעשטעלט אירע אויגן אויפן מאַן און איז געווען 
נייגעריק צו הערן װאָס ער װעט דערציילן וועגן איר באַקאַנטער, 
וועגן חנהן, | 


דער מאַן האָט פאַרױכערט אַ פּאַפּיראָס, אַ בליק געטון צי קיינער 


= 


הערט נישט װאָס ער גייט איר זאָגן און דאַן גענומען שעפטשען: 

-- מיינער אַ חבר, וועלכער האָט געאַרבעט מיט מיר, דו קענסט 
אים אוודאי, שלמה דער געלער, האָט מיר דערציילט, אז איר מאַן 
האָט זי געטראָפן פאַרברענגען אין אַ האָטעל מיט אַ טוריסט ביז 
האַלבער נאַכט, צי זעסטו נישט וי יעדן פאַרנאַכט כמעט קומט 
צו איר אַ טעקסי, מען נעמט זי אַריין אינװייניק און זי ווערט נעלם 
וי אַ פויגל, ווען דער מאַן, װאָס אַרבעט ביי נאַכטיקער אַרבעט, 
קומט פאַרטאָג אַהיים, טרעפט ער זי שוין אין שטוב און ער ווייסט 
יאַפילו נישט וי זי פירט אים אין באָד אַרײן, דאָס האָט אָבער אזוי 
לאַנג געדויערט ביז ער האָט עס דערשנאַפּט. 

-- װאָס רעדסטו?! -- האָט זיך די פרוי געװוונדערט -- אבי 
איך בין געווען זיכער, אַז דאָס, װאָס זי פאָרט אַרום אַזױ אין די 
טעקסיס, איז ווייל זי מאַכט אזא משוגענעם לעבן און קען זיך גאָר 
ז'ערויף דערלויבן, זאָלסטו מיר אַזױ לעבן, יצחק, איז עס טאַקע ריכ- 
טיק ? איך האָב גלייך פאַרשטאַנען, אז זי איז אַ לעבעדיק שטיקל 
סחורה. איר קליידן זיך און איר גאַנצער דריי איז טאַקע פון אזא, 
אָכער גיב אַ קוק וי קיינער ווייסט אַפילן נישט דערפון, מען קען 
גאַרנישט באַמערקן, 

-- װאָס האָסטו געװאָלט באַמערקן? -- האָטֿ דער מאַן געי 
לאַכט -- קיין סימן אויף איר פּנים בלייבט נישט דערפון, אָבער 
שלמה, איז וי דו ווייסט, א רווק און ער קומט אומעטום, ווען ער 
איז איינמאָל געקומען צו מיר, כדי צוזאַמען גיין צו דער אַרבעט 
און ער האָט זי באַמערקט האָט ער שיער אויסגעשריגן פאַר שטוינונג, 
ער האָט זי גלייך דערקענט און מיר דערציילט ווו ער האָט זי גע" 
זען. אָנער רבקהלע, חלילה דו זאָלסט וועגן דעם רעדן מיט דיינע 
חברטעס, װאָרוט ביי דיר האַלטן אַ סוד איז וי איינהאַלטן װאַסער 
אין אַ זיפּ. אוודאי האָב איך אַלט מאַנפּערשױן דיר עס נישט גע- 
דאַרפט דערציילן, אָבער וען דו האָסט דערמאַנט חנהלען און אַז 
דוֹ ביסט זיך אויך מתקנא אויף איר, האָב איך דיר עס געמזט 
דערציילן, | 

רבקה האָט זיך שטאַרק צעלאַכט און דערקלערט אַנטשלאָסן : 

--י צי איך װעל דערציילן אָדער נישט -- דאָס איז מיינע א זאַך... 
איך װעל דיר וועגן דעם נישט פרעגן, איך קען דיר מער נישט 
זאָגן -- האָט זי צוגעגעבן מיט אַ געלעכטער, -- אַז אַ ברכה אויף 
איר קאָפּ, װאָס זי טוט עס אַזױ, פאַר אַ פּאָר שעה פאַרברענגען מיט 
אַ טוריסט קען מען זיך פאַרקליידן אויף אַ גאַגץ יאָר... 


-- אָט דאָס זענט איר פרויען ! -- האָט דער מאַן אױפגערופֿן -- 
פאַר א קליידל און א פּאָר זאָקן װועט איר פאַרקויפן אייער קערפּער, 
ווער האָט אייך אױסגעטראַכט! עס איז שלעכט מיט אייך, אָבער 
נאָך ערגער איז אָן אייך, נישט אומזיסט האָט מיר איינער דער" 
ציילט ביי דער אַױבעט, אַז זיינער א באַקאַנטער איז יענע װאָך 
| געשטאָרבן פון אַ האַרץ-אַטאַק, און װי מען שמועסט האָט אים די 
פרוי דערפירט דערצו, ער האָט איר געגעבן אַ גוט לעבן און זי האָט 
פאַרבראַכט מיט פרעמדע מענער, צו וועלכע זי איז געטאָרן אויף באַ- 
שטעלונג דורכן טעלעפאָן, ווען ער האָט זיך דערװװוסט וועגן דעם 
האָט עֹר זיך שטאַרק איבערגענומען ביז דאָס האַרץ האָט גישט אויס- 
געהאַלטן, " 

תמרה האָט עס אַלץ אויסגעהערט און געשטוינט, אין דערזעל- 
בער צייט זענען דבורה, איר מאַן אשר און די קימעלמאַנס געווען 
שטאַרק פאַרנומען אין אַ געשפּרעך וועגן ביזנעס, 


פון דער רעכטער זייט, כמעט הינטער תמרהס פלייצעס איז 
געזעסן נאָך אַ פּאָרל און געפירט אַ שמועס וועגן פאַרראַט און וועגן - 
ביגאַמיע, דער מאַן האָט דערציילט פֿאַר דער פרוי וװעגן א באַ- 
קאַנטן קבלן, װאָס האָט אָנגעזעצט פֿיל געלט, איבערגעלאָזן זיין 
פרוי מיט דריי קינדער און אין אַנטלאָפן מיט זיין געליבטער קיין 
אױיסלאַנד, איצט זוכט אים אֲרום די אינטערנאַציאָנאַלע פּאָליצלל 
אויף דער ווענדונג פון דער משטרה, 


תמרה האָט געפילט וי די געשפּרעכן גרילצן איר שוין אין די 
אויערן, זי האָט געהאַט דעם איינדרוק, אַז ביי די מענטשן, װאָט 
זיצן דאָ ביי די טישלעך זענען קיין אנדערע טעמעס צום רעדן גישט 

פאַראַן, װוי נאָר דאָס, װאָס איינער דעם צווייטן פאַרגינט נישט און 
איינער דעם צווייטן איז מקנא. 

זי האָט זיך דערמאָנט װאָס זי האָט געלערנט אין דער תורה: ‏ 
;הקנאה והתאוה מוציאים את האדם מן העולם". און זי האָט אַ 
טראַכטיגעטון מיט אַ שמייכל, אז די תורה האָט עס ריכטיק באַי 
צייכנט. 

אירע געדאַנקען זענען איבערגעריסן געװאָרן ווען צוקערמאַן 
האָט אַ זאָגיגעטון : 

-- נו, דער זייגער איז שוין נאָך צוועלף. צייט גיין אַהיים, 
מאָרגן איז זונטיק, עס הויבט זיך אָן אַ טייע װאָך, נישט אַזױ? װאָס 
זאָגסטו עפּעס, תמרה ? | 

-- איך ?,.. איך זאָג גאָרנישט.,. -- האָט תמרה געענטפערט און 
אַ פיל-זאָגנדיקער שמייכל האָט זיך צעגאָסן אויף איר מיידלישי 
רייצנדן מויל, 

קאפיטל ועכ צן 


ווען תמרה איז אויף מאָרגן, זונטיק, געקומען צו דער אַרבעט, 
האָבן די מיידלעך זי באַלאַגערט מיט פאַרשידענע פראָגן װועגן דעם 
װיאַזױ זי האָט פאַרבראכט דעם שבת, 

-- איך בין געגאַנגען שפּאַצירן מיט דער גברת צוקערמאַן -- 
האָט תמרה געענטפערט -- איך האָב שוין באַטראַכט תל-אביב, 

-- איך בין זיכער -- האָט חגית געזאָגט -- אַז גאַנץ תליאביב 
האָסטו נאָך נישט געזען, ווען דו װעסט גיין מיט מיר, װעל איך דיר 
ווייזן תליאביב, איך האָב דורכגעמאַכט קאַלט און װאָרעס און קען 
דאָ יעדעס ווינקעלע... 

תמרה האָט אויף איר פאָרשלאַג נישט רעאַגירט. עס זענען 
געווען פרימאָרגן-שעהן און קיין סך געסט זענען נאָך נישט געווען. 
זחבה און אורנה האָבן געגרייט די טישלעך, פונאַנדערגעשטעלט טע- 
לער און פונאנדערגעלייגט מעסער און גאָפּל, בלויז חגית, איז גע- 
שטאַנען און נישט אויפגעהערט רעדן צו תמרהן, וועלכע האָט זי 
אויסגעהערט גלייכגילטיק. 

אין דעם מאָמענט איז אַריינגעקומען א שוטר און זיך געזעצט 
ביי אַ טישל, אורנה אין גלייך צוגעקומען צו אים און געפרעגט 
װאָס ער ווונטשט זיך צום פרישטיק,. 

ווען חגית האָט דערזען דעם שוטר איז זי בלאַס געװאָרן און 
מיט אַ פאַרלעגנהייט-שמייכל אַ בליקיגעטון אויף אים, 

תמרה האָט עס באַמערקט און נישט פאַרשטאַנען פאַרװאָס חגית 
איז בלאַס געװאָרן ווען זי האָט דערזען דעם שוטר, 

-- ממיינער אַ באַקאַנטער.., -- האָט חגית שטיל אַ זאָגיגעטון 
צו תמױהן -- איך קען איט זייער גוט און אויך ער קען מיך זייער 

גוֹט, אָבער ער מאַכט זיך, אַז ער דערקענט מיך נישט... 

-- דיינער אַ באַקאַנטער ? -- האָט תמרה געפרעגט, װאַרפנדיק 
א בליק צום שוטר, 

-- יאָ, נאָך עפּעס מער פון אַ באַקאַנטן.. -- האָט חגית דער" 
קלערט מיט אַ געוויסער קאָקעטעריע. 

-- אַ געליבטער ז? 

-- נאָך מער פון אַ געליבטן,.. -- האָט חגית געשמייכלט. 

-- אַ מאַן! -- האָט תמרה אָנגעשטעלט אף חגיתן אירע 
שווארצע אויגן, | 

-- נאָך ערגער פון אַ מאַן! נבזה שכזה !... -- האָט חגית שטיל 
אַ ברום"געטון, -- איך על דיר ביי אַ געלעגנהייט דערציילן וועגן 
אים.,, 

זי האָט זיך אויסגעדרייט, אַרױס אויף דער טעראַסע פון רעס- 
טאָראַן, זיך געזעצט ביי איינעם פון די טישלעך אַן אויפגערעגטע, 

פֿאַרנאַכט, ווען חגית איז געגאַנגען אַהיים האָט זי אויך מיטגע- 
רוטן תמרהן מיט זיך, 

גייענדיק האָט חגית דערציילט פאַר תמרהן אַ פּיינלעכן עפּיזאָד, 
װאָס האָט איבערגעלאָזט אויף תמרהן אַ גװאַלדיקן רושם, 

-- ווען איך בין געקומען אין לאַנד אַלס עולה -- האָט חגית 
דערציילט פאָר תמרהן -- בין איך געווען אין זייער אַ שלעכטער 
לאַגע. אַן עלנטע, אָן פריינט, אָן קרובים און אָן מיטלען, קענסט זיך 
פאָרשטעלן די לאַגע פון אַ מיידל, װאָס קומט אַלײן אין אַ לאַנד, 
מעג עס אַפילן זיין אַן אייגענע מדינה, מיינע עלטערן זענען גע- 
שטאָרבן נאָך אין איראַק פון װאַנען איך בין געקומען. 
, איך בין דעמאָלט אַלט געווען נישט מער וי זיבעצן יאָר, געווען 
נאַאיוו און אַרײינגעפאַלן אין אַ שלעכטער סביבה. דאָ הייסט גראָד 
די דאָזיקע סביבה ,חברה גבוהה", אָבער אָט די חברה גבוהה האָט 
גורם געווען צו דעם װאָס איך בין שפּעטער געװאָרן.. 

חגית האָט איבערגעריסן אַ וויילע, װי זי װאָלט אויפסניי איי 
בערגעלעבט יענע טעג. פאַרבייגייענדיק אַ פּאַרק זענען ביידע אַריין 
אין אים, זיך געזעצט אויף א באַנק און זי האָט פאָרגעזעצט : 

-- זע, תמרה, איך ווייס, אַז דו ביסט אַ פיין און אָנשטענדיק 
מיידל, דאָס האָב איך גלייך דערקענט אין דיין פּנים, דו ביסט פון 
אַ רעליגיעזער היים, האָסט געמאַכט אױיף מיר אַ גוטן איינדרוק 
און דאָס װאָס איך גיי דיר דערציילן האָב איך נאָך קיינמאָל קיינעם 
נישט דערציילט, די מיידלעך, װאָס אַרבעטן מיט אונדז ווייסן דעף- 
פון נישט און דער אדון צוקערמאַן אוודאי נישט, איך װויל טאַקע 
ער זאָל וועגן דעם נישט וויסן, צום אָנהױב האָב איך געווען גע- 
מיינט, אַז דוֹ ביסט זיינע א קרובה, אָבער וי איך ווייס איצט, ביסטו 
דאָ אַזאַ פרעמדע פּונקט וי איך און איך קען זיך פאַר דיר אַראַפּי 
רעדן, אָבער איך באַשװער דיך, תמרה, אַז צווישן אונדז זאָל עס 
בלייבן אַלס אייביקער סוד, 

-- גוֹט, גוט, חגית, איך שווער דיר, דערצייל האָב קיין מורא, 

חגיתס פּנים איז געווען בלאַס, אירע שװארצע אויגן זענען 
פארפולט געװאָרן מיט אַ באַזונדערן גלאַנץ און פייכטקייט, זי האָט 
אַרױסגענומען אַ פּאַפּיראָס און פאַרױכערט, זיך טיף פאַרצויגן מיטן 
רויך און פאָרגעזעצט שטיל, איר קול האָט עטװאָס געציטערט, 

-- יאָ, איך בין געווען עלנט און נישט געקענט דערװאַרטן פון 
קיינעם קיין הילף, אין ,בית-החלוצות" האָב איך נישט געװאָלט 
גיין, איך האָב געװואָלט וווינען אין אַ גרויסער שטאָט. מיר איז געי 
פעלן תליאביב.,, איך האָב געדונגען א צימערל אין יפן און גע" 
נומען זוכן אַרבעט, כדי דערהאַלטן מיין קיום, באַמערקנדיק איינמאָל 
אין גאַס, אויף אַ ראָג פאַרשידענע פרויען האָב איך זיך דערװוּסט, אַז 
דאָס זענען פרויען, וועלכע זוכן אַרבעט אַלס עוזרות און איך האָב 
זִיךְ אויך געשטעלט צווישן זיי. 

שטייענדיק צווישן די פרויען איז צוגעגאַנגען צו מיר אַן עלע- 
גאַנט-געקלײידעטער מאַן און געפרעגט צו איך בין גרייט מיטגיין 
מיט אים, | 

צום אָנהױֹיב האָב איך זיך דערשראָקן, װאָרום איך האָב נישט 
געוווסט וווהין ער מיינט מיך נעמען, אָבֶער נאַכדעם וי ער האָט 
דערקלערט, אַז ער גױטיקט זיך אין אן עוזרת בין איך מיט אים 
מיטגעגאַנגען, - : 

מיר זענען צוגעקומען צו אַ שיין הויז, ער האָט מיך אַריינגע- 
פירט אין אַ פּרעכטיקער ווינונג פון פינף צימערן, ווו עס האָט 
אונדז אויפגענומען אַ יונגע דאַמע, זי האָט געטראָגן אַ שיינעם פרי- 
מאָרגן"ראָק, די האָר געקעמט אין אַ ,, באַנאַנע?, די לאַנגע נעגל לאַ- 
קירט, דאָס פּניט האָט געגלאַנצט פון נאַכטיקן קרעם און עס האָט 
געשמעקט פון איר אַ סובטעלער פּערפום-ריח, 

די גברת האָט מיר געוויזן װאָס צו טון און איך האָב אָנגעהויבן 
די אַרבעט, עס איז מיר שווער געווען צו שלעפּן די גרויסע דיװואַנען 
און זיי רייניקן, איך האָב געמוזט זיין פּאָרזיכטיק, מורא געהאַט 
נישט צעברעכן חלילה די גוטע קרישטאַלענע ווֹאַזעס, אָבער איך בין 
געווען צופרידן, װאָס איך האָב באַקוֹמען אַרבעט, 

די גברת האָט זיך באַצױגן צוֹ מיר זייער סימפּאַטיש און דער" 
קלערט, אַז מיין אַרבעט געפעלט איר, אויב איך וויל קען איך ביי איר 
אַרבעטן דריי מאָל אַ וואָך. 

איך בין געווען שטאַרק צופרידן פון דעם פֿאָרשלאַג. ענדלעף 
װעל איך האָבן סטשאַכילע אַרבעט, װאָס װעט מיר דערמעגלעכן אַ 
זעלבסטשטענדיקע עקזיסטענץ, 

אָפּאַרבעטנדיק א מאָנאַט, האָט מיר די גברת לילי אָנגעבאָטן 
אויב איך וויל, קען איך ביי איר אַרבעטן אַלע טעג פון דער װאָך, 
מאָנאַטלעך, בין איך איצט געווען ממש גליקלעך, איך האָב געראָמט, 
געװואַשן און אַפּילן געקאָכט, פון װאָס מיין גברת איז געווען שטאַרק 
צופרידן, אַליין איז זִי דאַן געזעסן גאַנצע טעג און געשפּילט 
קלאַװויר, שפּאַצירט מיט איר הינטל, זיך געמאַכט שיינע טואַלעטן, 
אָדער פאַרבראַכט אין די סאַלאָנען און נאַכט-לאָקאלן, דער טעלעפאָן 
האָט דאָ נישט אויפגעהערט קלינגען אַ גאַנצן טאָג, אָפּטמאָל האָט 
אויך טעלעפאָנירט איר מאַן פון אױיסלאַנד, טאַקע דערזעלבער, װאָס 
האָט מיך געבראַכט פון מאַרק צו דער אַרבעט, ער אַלײין האָט 

זיך פאַרנומען מיט עקספּאָרט און אימפֿאָרט, זייער זון, אורי, האָט 
געלערנט אין לאָנדאָן און פלעגט זעלטן קומען אהיים, 

וי געזאָגט, איז דער באַלעבאָס געווען זעלטן אינדערהיים און 
מיין גברת, לילי, פלעגט אין די אָװונטן אויפנעמען אַ סך געסט, זיי 
פלעגן שפּילן אין קאָרטן, טרינקען וויין און זיך גוט געוויילט, וי 
נאָר זיי פלעגן זיך אונטערשיכורן, פלעגן זיי עפענען דעם ראַדיאָי 
פּאַטיפאַן, אָדער דעם טײפּרעקאָרדער און זיי פלעגן טאַנצן, אַזױ 
כמעט יעדן אָוונט. 

פרײיטיקצונאַכטס האָבן אָט די פאַרוויילונגען אָנגענומען גאָר 
אַ לעבהאַפטן כאַראַקטער, דאָס טרונקען די פאַרשידענע וויינען און 
ליקערן איז דערגאנגען ביז שיכרותדיקער חפקוות. מיין גברת איז 
געווען געקליידעט זייער אַרױסרופעריש און דאָסזעלבע אױין די 
אַנדערע פרויען, װאָס פלעגן קומען אַהער מיט די מענער, 

בשעתן טאַנצן פלעג איך זען װי לילי טוליעט זיך צן אַן עלע- 
גאַנטן הער, וועלכער בארירט מיט זיינע ליפּן אירע באַקן, אָדער 
נאַקעטע אַקסל, ער הערט זי נישט אױף צו קושן. איך האָב זיך 
געמאַכט נישט זעענדיק, וי מיר װאָלט עס בכלל נישט אָנגעגאַנגען. 

אין שפּעטער נאַכט, װען אלע זענען געװאָרן שיכור, האָבן 
זיך דאָ אָפּגעטון אַזעלכע זאַכן, אַז עס איז גאָר שווער צו שילדערן 
מיט ווערטער, 

אויך איך האָב גאַנץ אָפּט געכאַפּט קאָמפלימענטן פון די פאַר- 
שידענע מיטליאָריקע הערן, װאָס האָבן דאָ באַזוכט, איך בין, װאָס 
אַן אמת, געווען דאַן זייער יונג און שיין, די מענער האָבן מיך גע- 
פרעסן מיט די בליקן און אייניקע זענען געקומען צו מיר מיט 
פאַרשידענע פאָרשלאַגן, וועלכע איך האָב נאַטירלעך אָפּגעװאָרפן מיט 
פֿאַראַכטונג, 

אָפט פלעג איך דורך די מענער איינגעלאַדן ווערן צו טרינקען 
מיט זיי. איך האָב זיך אָפּגעזאָגט דערפון, שפּעטער אָבער איז עס 
אויך געװאָרן ביי מיר אַ געווינהייט, בפרט ווען מיין גבױת פלעגט 
עס מיר דערלױבן, 

כמעט יעדן צווייטן טאָג פלעגט מיר אויסקומען צו פאַרבלייבן 
ביי מיין גברת ביז שפּעט ביינאכט, כדי צו באַדינען די געסט, וועלכע 
פלעגן זיך צוזאַמענקומען אַהער מיט זייערע לוקסוס:אױטאָס. איך 
פלעג דערלאַנגען און צונעמען פון טיש די פאַרשידענע וויינען און 
געקעכצן, װאָס איך מיט דער גברת האָבן צוגעגרייט נאָך פון בי 
טאָג, דאָס רוֹב אָבער פלעג איך אָפּרױמען פון טיש ערשט אויפי 
מאָרגן פרי, 

,חגית, -- פלעגט צו מיר זאָגן מיין גברת, לילי -- גיי אַהים. 
עס איז שוין שפּעט. מאָרגן פרי וועסטו אלץ אויפראָמען". דאַן פלעג 
איך גיין אַהיים., איך האָב פאַרשטאַנען איר רמז,., אויף מאָרגן פלעג 
איך טרעפן דאָ אַן אומאָרדענונג, וי נאָך אַ חתונה, איבערגעקערטע 
גלעזלעך וויין, אָן שיער ליידיקע פלעשער, נישט דערגעסענע עוגות, 
שטיקער עוף, טעסלעך מיט נישט דערגעסענע קאָמפּאָטן, די אַשי 
בעכערס פול מיט שטיקלעך נישט-דעררויכערטע פּאַפּיראָסן, די קי" 
שעלעך אויף די אָטאָמאַנעס צעקנייטשט, אפילו די פאַרגעסענע הוטן, 
און מאַנטלען האָבן זיך דאָ געװאַלגערט אין נאָכלעסיקײט, 

ערשט איצט האָב איך געהאַט די אמתע אַרבעט, איך פלעג 
אַרײינקומען אין שטוב מיט אַ שליסל, װאָס איך האָב געהאַט בי 
זיך, לילי האָט געהאַט צו מיר דעם פולסטן צוטרוי, זיך מיט אַלץ 
פאַרלאָזן אויף מיר, אַלײין איז זי געלעגן אין איר דורכזיכטיקער 
ניילאָןינאַכטהעמד און געחלומט דעם חלום פון נעכטיקן אָװנט " 

- ,חגית, -- פלעגט זי צו מיר רופן פון בעט ארויס -- עס 
איז געווען פאַנטאַסטיש... נישט אַזױ? װאָס זאָגסטו! אַ שאָד, װאָס 
מיין אדון איז נישט אינדערהיים /" 

אירע אויגן האָבן געשטראַלט און איך האָב פאַרשטאַנען אַז . 
זי וויל זיך כלומרשט פאַרטײידיקן הלמאי זי פּראַװעט אַזעלכע הו" 
ליאַנקעס דווקא אין דער אָפּװעזנהײט פון איר מאַן, 

אָטאַזױ זענען געפּלאָסן מיינע טעג ביי דער גברת לילי, איך 
בין געווען צופרידן, איך האָב געגעסן גוט, פאַרדינט נישט שלעכט, 
זיך געקליידעט שיין און זיך אויך גוט געװויילט... 


איינמאָל, ווען איך בין געקומען צו דער אַרבעט וי געוויינלעך, 
האָב איך געטראָפן אַ מאַנספּערשױן, נאָך אין דער פיזשאַמע, ווֹעַל- 
כער איז אַרױס פון שלאָף-צימער און אַריין אין באָדיצימער, איך 
בין געווען זיכער, אַז דאָס איז דער הער נאַטאַנזאָן, ליליס מאַן, 
וועלכער איז מסתמא געקומען פון אױיסלאַנד, גאַנץ שנעל האָב איך 
זיך אָבער איבערצייגט, אַז דאָס איז נישט איר מאַן, נאָר איינער 
פון די געסט, וועלכן איך פלעג אָפט באַמערקן בעת די אַװונט-אָר" 
גיעס, ער איז געווען אַ שיינער מאַנספּערשױן און געמאַכט אַ זעלטן- 
גוטן איינדרוק, בעת די פאַרוויילונגען פלעגט ער זיך טוליען צו מיין 
גברת און זיך געקושט מיט איר, אייגנטלעך האָב איך פון לאנג 
באַמערקט שוין, אַז זיי ליבן זיך. ער איז אַפּילן געווען א גוטער 
חבר פון ליליס מאן און בשעת דער הער נאטאנזאָן פלעגט צוריקי 
ומען פון אױסלאַנד אַהיים פלעגט ער קומען צו אים און ביידע 
האָבן גערעדט חבריש, ליליס מאַן האָט אָבּער אפילן נישט פאַרי 
דעכטיקט, אַז זיין שיינע פרוי פאַרראַט אים מיט זיין חבר, 

נאָכדעם װווֹי ער איז יענעם טאָג אַװעק האָט לילי געזאָגט צו 
מיר: ,חגית, דו האָסט קיינעם און גאָרנישט געזען ביי מיר, האָסט 
געהערט ? געדענק וועגן דעם! זאָלסט זיך נישט אױסרעדן פאַרן 
אדון, ווען ער װעט זיין אינדערהיים", 

-- ,חס וחלילה ! -- האָב איך געענטפערט מיט א שמייכל -- 
װאָס איז עס מיינע א זאַך? איך זע גאָרנישט, הער נישט גאָרי 
נישט און ווייס פון גאָרנישט?,,. 

-- אָטאַזױ! ביסטן א בראוו מיידל, -- האָט זי מיך געלויבט 
און נאָכדעם וי זי האָט זיך איבערצייגט אין מיין נאַאיװויטעט האָט 
זי זיך פריי אויפגעפירט מיט אירע געליבטע. 

איינמאָל איז געשען אויך מיט מיר אַן אויסערגעוויינלעכע זאַך, 
װאָס האָט געלייגט א חותם אויף מיין ווייטערדיקן לעבן, דאָס אין 
געווען אַ פאַרנאַכט, ווען די גברת לילי איז אַװעקגעפאָרן ערגעץ 
אין איר אויטאָ מיט אַ מאַנספערשױן און איך בין געבליבן אַליין 
אין שטוב, פּלוצים האָב איך דערהערט אַ שאַרפן קלונג פון טירי 


גלעקל און ווען איך האָב אויפגעמאַכט די טיר האָב איך דערזען 
אַרײינקומען איינעם פון די געסט, אַ מאַנספערשױן פון אַ יאָר דרלי- 
סיק, וועלכער איז געווען פון די אָפּטע באַזוכער ביי אונדז. 

-- איז די גבת לילי אינדערהיים? -- האָט ער מיר געפרעגט, 

-- ניין,. זי איז אַװעקגעפאָרן ערגעץ, -- האָב איך געענטפערט 
און געווען זיכער, אַז ער וועט באַלד פֿאַרלאָזן דאָס הויז, צום סוף 
האָט ער זיך אָבער צוגעזעצט אויף דער אָטאָמאַנע און פאַרויכערט 
אַ פּאַפּיראָס. דאַן האָט ער מיר אויך איינגעלאַדן צו רויכערן, ער 
איז צוגעשטאַנען צו מיר, ביז איך האָב אים נישט געקענט אַנטי 
זאָגן, מיר האָבן ביידע גערויכערט און איך האָב באַמערקט, אַז ער 
נעמט נישט אַראָפּ זיינע בליקן פון מיר, דאָס איז געווען אַ יונגער 
דאָקטער, וועלכער פלעגט דאָ אָפּט באַזוכן און מיך כסדר באַשאָנקן 
מיט קאָמפּלימענטן, װען ער פלעגט אַרײנקומען צו דער גברת 
לילי, 

אויך איצט האָט ער גענומען מיך באַשיטן מיט קאָמפּלײ 
מענטן, געזאָגט מיר, אַז איך בין אַ שיין מיידל און איינגעלאַדן מיך 
זיך זעצן נעבן אים אויף דער אָטאָמאַנע, איך האָב אים געענטפערט 
מיט אַ שמייכל, אַז איך האָב נישט קיין צייט דערצו, אָבער ער האָט 
גענומען מיך איבערצייגן, אז לוט מיין שיינקייט װאָלט איך גע" 
דאַרפט בעסער זיין אַ גברת און נישט קיין עוזרת... 

-- וויפל פאַרדינסטן חגית 1 -- האָט ער מיר פּלוצים אַ פרעג- 
געטון און גלייך צוגעגעבן -- ווען דו ביסט נישט ביי מיין פריינדין, 
די גברת לילי, װאָלט איך דיך איבערגענומען צו זיך און נישט נאָר 
געצאָלט פיל מער, נאָר איך װאָלט אפילו מיט דיר חתונה געהאַט... 

-- פאַרשטײיסט, תמרה -- האָט חגית גענומען רעדן נערווע- 
זער --- דו ווייסט װאָס דאָס הייסט, ווען אזא יונג און נאַאיוו מיידל 
וי איך דערהער אזעלכע װערטער! דאָס האָט מיר גװאַלדיק אימ"י 
פּאַנירט. איך בין געווען יונג, נאַאיוו און גלױביק. איך האָב אַלע- 
מען און אין אלץ געגלויבט, און דעריבער ווען ער האָט מיך אָנגענומען 
ביי דער האַנט און אַװעקגעזעצט מיך נעבן אים אויף דער אַטאָ- 


מאַנע, האָב איך זיך כמעט נישט געװוערט, איך בין געווען צופרידן, 
װאָס אַזאַ מענטש וי ער ווייזט אַרוס פאַר מיר אינטערעס, 

ער האָט מיך אַרומגעכאַפּט און גענומען קושן און דריקן צִו 
זיך, איך האָב אים אָפּגעשטױסן, זיך אַרױסגעריסן פון אים און אַװעק- 
געלאָפן פון אים אין קיך. ער איז מיך נאָכגעלאָפן און גענומען איי 
בערצייגן ; 0 

-- האָב נישט מורא, חגית, איך בין דאָקטער-גינעקאָלאָג,.. 

איך האָב נישט פאַרשטאַנען זיין מיין, ווען ער האָט געזען, אַז 
ער קען ביי מיר גאָרנישט פּועלן האָט ער מיך געלאָזט צורו און 
בלויז דערקלערט, אַז אויב איך װויל װעט ער מיט מיר חתונה האָבן, 
װאָרום איך געפעל אים זייער און ער איז ממש פאַרלינט אין מיר... 

נאָך זיין אַװעקגײן האָב איך גענומען טרוימען וועגן אַ גליקלעכן 
און רייכן לעבן. איך בין געווען איבערצייגט, אַז אָט דער יונגער 
דאָקטער איז ווירקלעך פאַרליבט אין מיר, װאָרום װאָלט איך אים 
נישט געפעלן װאָלט ער דאָך נישט גרייט געווען מיט מיר חתונה 
האָבן,.. 

איינמאָל, דאָס איז געווען שבת, בעת איך בין פריי געווען פון 
דער אַרבעט, האָט ער מיך געטראָפן אין גאַס, ער איז געפאָרן אין 
זיין לוקסוס-אויטאָ און דערזעענדיק מיך, פֿאַרהאַלטן זיך און מיך 
אַרײינגענומען אין דער מאַשין, איך האָב זיך געלאָזט איבערצייגן 
און בין געפאָרן מיט אים אין זיין וווינונג ווו איך בין ביי אים פֿאַר- 
בליבן אַ גאַנצע נאכט.. | 

חגית האָט טיף אָפּגעאָטעמט און דאַן ווייטער שטיל פאָרגע- 
זעצט : 

-- ווען איך דערמאָן זיך איצט יענע נאַכט פאַרשעלט איך מיין 
געביין, יעגע נאַכט, אין וועלכער איך האָב זיך געפילט די גליק- 
לעכסטע אין דער וועלט, איז געװאָרן מיין שפּעטערדיקער אומגליק.. 

די אַרבעט ביי דער גברת לילי האָב איך פאַרלאָזן און האָב גע 
נומען באַזוכּן ביים יונגן דאָקטער, מיט וועלכן איך האָב געלעבט, 
וי מיט אַ מאך, 

איין פרימאָרגן, ווען איך בין געקומען צו אים, האָב איך אים 
געטראָפן צוזאַמענפּאַקן די װאַליזעס. ער האָט מיר דערקלערט, אז 
ער פאָרט קיין אויסלאנד. די וווינונג האָט ער פאַרקויפט צוזאַמען 
מיטן מעבל, ווֹי נאָר ער וועֹט ענדיקן דאָרט זיין פאַרפולקאָמונגס-י 
שטודיום וועט ער מיך אַריבערנטמען צו זיך, ער האָט מיר אַ שטופּי 
געטון אַביסל געלט אוֹן געטרײיפט, אַז ער װעט זיך צוריקקערן צו 
מיר, ער האָט זיך אָבער מעֹר נישט צוריקגעקערט. וי איך האָב זיך 
דערוווסט, האָט ער געהאַט אין אויסלאַנד אַ פרוי מיט אַ קינד. 

אָט אַזױ בין איך אויסגעשפּיגן געװאָרן פון לעבן דורך אַ בי- 
טערער ליבעס-דערפאַרונג און אַנטושונג, 

דאָס בּיסל געלט, װאָס ער האָט מיר איבערגעלאָזט איז שנעל 
צערינען געװאָרן. איך האָב מער נישט חשק געהאַט צו ווערן ווידער 
אַן עוזרת, איך האָב זיך שוין צוגעוווינט צוֹ אַן אנדער לעבן... 

איך בין געבליבן אָן מיטלען צום לעבן און געװען שטאַרק 
פאַריאושט, 

גייענדיק איינמאָל פאַרנאַכט אין יפוֹ, װוּ איך האָב געװוינט, 
האָט מיך געטראָפן אַ יונגער בחור, איך האָב אים נישט געקענט 
אָבער ער האָט געזאָגט, אז ער קען מיך און מיך איינגעלאַדן גיין 
מיט אים אין א קאַפּע-הויז, 

איך האָב איינגעשטימט גיין מיט אים אין קאַפע-הױז, עס אין 
מיר איצט געווען אַלצאיינס מיט וועמען און וווהין איך גיי, דער 
בחוֹר האָט מיך מכבד געווען מיט געטראַנקען, עס איז מיר געווען 
אומעטיק אויפן האַרצן און איך האָב געװאָלט פֿונאַנדערזײען מיין 
אומעט, איך האָכ דעריבער געטרונגען ביז שיכרות, כדי פאַרֹגעסן 
זיך פון אַיץ און פֿון אַלעם.., 

ווען דער בחור האָט דערזען, אז איך בין שטאַרק שיכור געװאָרן 
האָט ער מיך געבראַכט צוֹ זיך אין זיין ענגן שטובל, װאָס האָט זיך 
געפונען אין אַ פאַרװאָרפן, שמאָל געסל, 

אין עטלעכע טעג אַרום האָב איך זיך דערװוסט, אַז ער איז 
אַ פאסער און האַנדלט מיט מיידלשע קערפּערס, 

ווען איך בין עס געווויר געװאָרן, האָב איך געװאָלט אַנטלופן 
פון אים, אָבער ער האָט מיר גענומען איינרעדן, אז מיר וועט זיין 
גוט ביי אים. איך װעל נישט דאַרפן שווער אַרבעטן און װועל פאַר- 
דינען אַ סך געלט. ער האָט אַזױ לאַנג גערעדט, ביז איך האָב זיך 
געלאָזט איבערעדן און אָט אַזױ בין איך געװאָרן דאָס, װאָס איך 
בין געװאָרן -- איך בין געװאָרן א גאַסן-פרוי, | 

-- גאָט מיינער! -- האָט תמרה זיך מער נישט געקענט בא" 
הערשן און אויסגעשריגן -- גאָט מיינער וו 

-- יאָ, תמרה, ווונדער זיך נישט, איך דערצייל פאַר דיר דעם 
גאַנצן אמת. קיינער וייסט נישט װעגן דעם. איך בין נישט די 
איינציקע אזא. און אויך היינט זענען פאַראַן פיל אַזעלכע וי איך 
בין געווען, בלויז אין תל-אביב געפינען זיך נאָך ביי היינט-צוטאָג 
אַ פּאָר טויזנט אַזעלכע מיידלעך, און בלויז אין עלטער פון אונטער 
אַכצן יאָר, װאָס פאַרנעמען זיך מיט זנות, זיי טוען עס צוליב דעם, 
ווייל זיי זענען אפשר פארפירט געװאָרן פּונקט וי איך, אָדער ווייל 
זי זוכן א לייכט לעבן... : 

-- גאָט מיינער ! גאָט מיינער! -- האָט תמרה נישט אויפגעהערט 
צו מורמלען -- דאָס איז דאָך שרעקלעך ! שרעקלעך ! 

-- יאָ, יאָ, תמרה, -- האָט חגית פאָרגעזעצט -- אפילן אין 
ירושלים, אין דער הײיליקער שטאָט זענען פאַראַן אויך אזעלכע 
מיידלעך, אָבער דו ווייסט נישט וועגן דעם און עס איז בעסער פאַר 
דיר, דו זאָלסט עס נישט וויסן, תמרח. 

-- און דו.., און דו... -- האָט תמרה געװאָלט עפּעס זאָגן, נאָר 
עס איז איר שווער געווען עס אַרוסצוברענגען פון איר מויל, חגית 
האָט פאַרשטאַנען װאָס זי וויל זאָגן און האָט פארכאַפּט : 

-- יאָ, תמרה, איך האָב שוין אַנדערש נישט געקענט. איך האָב 
פאַרקויפט מיין קערפּער פאַר געלט, עס פלעגן קומען צו מיר פאָר- 
שידענע מענער -- מענער, װאָס האָכן געהאַט פרויען און מענער 
אָן פרויען, אפילן פופצן-יאָריקע יינגלעך זענען געקומען צו מיף 
זוכן ליבע,., אָבער איך -- װאָס מיינסטו האָב איך געהאַט דערפון? 

-- דאָס געלט האָט אַװעקגענומען מיין ,חתן" פון וועלכן איך האָב 
נישט איינמאָל דערצו נאָך געכאַפּט געשלאָגן, נישט איינמאָל גע- 
װאָלט אַנטלויפן פון אים, אָבער איך האָב שוין נישט געקענט. עס 
האָט מיך געדראָט דער טױיט. ער האָט געהאַט אַ סך חברים, װאָס 
האָבן מיך פאַרפאָלגט און געװאָרנט, אַז װוּ איך זאָל נישט אַװעק 
פון זיי וועלן זי מיך געפינען, און אויב איך װעל אַװעק צו אַן אנ- 
דער אַרבעט וװעלן זיי דערציילן ער איך בין און מען װעט מיך 
אַרױסװאַרפן,. איך האָב געװאָלט מעלדן דער פּאָליצײי, אָבער איך 
האָב מוורא געהאַט. | 

ערשט שפּעטער, ווען איך בין אַרײנגעפאַלן אין תפיסה האָבן 
זי מיר געלאָזט צורו, נאָכדעם וי איך האָב זיך באַפּרײט, האָב איך 
באַשלאָסן זיך מער נישט צוריקקערן צום זעלבן ,פאַך", נאָר זוכן אַר- 
בעט און לעבן אַ נאָרמאַלן לעבן, 


אַרײנקומענדיק צו די צוקערמאַנס אין עטלעכע טעג אֵרום נאָך 
מיין באַפרייאונג פון דער ,תרצה"-תפיסה, כדי אָפּעסן אַ ביליקן 
זופּ, האָב איך געפרעגט דעם אדון צוקערמאַן צי איך װאָלט געקענט 
געפונען ביי אים אַרבעט, און אַזױ בין איך טאַקע דאָ פאַרבליבן, 
פריער ביי דער אַרבעט אין קיך און שפּעטער אַלס קעלנערין. 


אָטאַזױ בין איך אַ דאַנק מיין פעסטן ווילן װוידער געװאָרן אַ 
מענטש. איך וויל דיר אָבער זאָגן, אז נישט אַלע האָבן אזא פעסטן 
ווילן וי איך, װאָרום גלייך נאָך דער באַפרייאונג גייען זיי ווידער 
צו זייער , פאַך". אך, הלוואי װאָלט איך געווען געהאַט אזא ווילן 
איידער איך האָב זיך אַראָפּגעקױקלט אין תהום. 


אָבער אַנטקעגן װאָס האָב איך דיר עס דערציילט תמרה! -- 
האָט חגית זיך פּלוצים געכאַפּט -- אַהאַ, -- טאַקע,. צוליבן שוטר, 
עו האָט מיר דערמאַנט אלע מיינע צרות. ער, דער שוטר, פלעגט 
אויך קומען צו מיר.., ער איז מיט מיין ,חתן" געווען אַ הגוטער 
ברודער", ער פלעגט מיר זאָגן, אז ער האָט ליב אזא פרוי װוי איך... 
אים איז געפעלן געווען מיין טעמפּעראַמענט.,, 


פֿאַרן קומען צו מיר פלעגט ער זיך איבערטון אין ציוויל, פאַר" 
בראַכט מיט מיר און דערצו נאָך גענומען שוחד ביי מיין ,חתן, 
כדי זיך מאַכן נישט וויסנדיק, װי עס ווערט געפירט אַ האַנדל מיט 
מיין קערפּער, װוי אויך מיט די קערפּערס פון נאָך אַזעלכע אומגליק" 
לעכע וי איך, 

מיין חתן, וויסנדיק, אַז ער האָט אַ שוטר, וועלכער מיידט אויס, 
בעת אַן אָבלאַװע אוף גאַס"פרױען דאָס שטיבל, װו איך האָב 
אויפגענומען די פאַרשידענע מענער, איז געווען דרייסט, איידער ער 
איז אָבער איבערגעקויפט געװאָרן פלעגט ער מיך שטאַרק פאַר- 
פֿאָלגן,יאָ, ליידער געפינט זיך אויך אזא שוטר ביי אונדז. כ'בין געווען 
זיכער, אז אזא זיצט שוין לאַנג אין תפיסה, אָבער ווארשיינלעך, 
אז קיינער ווייסט נאָך נישט וועגן זיינע נידערטרעכטיקע מעשים, 
ווען איך האָב אים דערזען האָב איך אינגאַנצן אויפגעשוידערט, 

'תמרה איז געווען צעטומלט, זי האָט נישט געגלויבט װאָס אירע 
אויערן האָבן געהערט, | 

-- איך בעט דיך, חגית, -- האָט זי געזאָגט אַ צעשטרייטע און 
דערשראָקענע פון חגיתס רייד -- כ'בעט דיך דערצייל מיר נישט 
וועגן דעם, אפילן אויב דאָס אין נישט קיין אמת, װאָרום כ'גלויב 
נישט, אז אזעלכעס קען פּאַסירן! ס'גלויבט זיך מיר נישט, ניין ! ניין ! 
איך גלויב בשום אופן נישט, אַז יידישע טעכטער זאָלן זיך דערלויבן 
אויף אַזעלכעס! איך האָב דעם איינדרוק, אַז דו האָסט מיר דער" 
ציילט אַן אויסגעטראַכטע געשיכטע, 

-- ליידער, תמרה, איז אַלץ װאָס איך האָב דיר דערציילט דער 
נאַקעטער און ביטערער אמת -- האָט חגית געזאָגט מיט א טרוי- 
טריקער שטים, 

-- איך בעט דיר, חגית, זאָג מיר בעסער, אז דו האָסט מיר 
דערציילט אַ ליגן! -- האָט תמרה אויסגערופן און זיך נערװעז 
אויפגעהויבן פון באַנק -- איך קען עס נישט באַגרייפן! ניין, איך 
קען נישט ! גװאַלד געשריגן, יידישע טעכטער זאָגסטו! יידישע טעכ- 
טער גאַסן"פרויען 1 װי קען עס געמאָלט זיין! -- װי? וי 113 

-- יאָ, מיין טייערע -- האָט חגית געזאָגט מיט אַן אומעטיקן 
שמייכל -- יידישע טעכטער און נישט קיין אַנדערע! דו, תמרה, 
ביסט נאָך יונג און נאַאיוו, דן ווייסט גאָרנישט װאָס עס טוט זיך 
ביי אונדז, ניין, ניין, דו ווייסט נישט! גאָרנישט, גאָרנישט ווייסטו 
נישט. גייסט אין גאַס און עס דוכט זיך דיר, אז אלץ איז אַזױ שיין, 
אָבער ערגעץ-וווּ אין טונקעלע ווינקלען טוען זיך אָפּ מיאוסע זאַכן, 
נישט ווייניקער ווי אין דער גאַנצער וועלט.., 

תמרה איז געשטאנען וי אַ דונער װאָלט איר געטראָפן, איף - 
יונג-מיידלשער פּנים איז געווען בלאס און אירע נאַטירלעך-רױטע 
ליפן האָבן שטיל געמורמלט : 


-- גאָט מיינער! גאָט מיינער! ידישׂע טעכטער! ידישער 
טעכטער גאַסן"פרױיען? 1... 


עס האָט זיך איר געגלוסט אַנטלױפן, װאָס שנעלער אַנטלויפן 
פון חגיתן, פון אָט דער זינדיקער יונגער פרוי, וועלכע האָט איר 
דערציילט די דאָזיקע אויסטערלישע געשיכטע, זי האָט געקוקט, וי 
חגית האָט פאַרויכערט א פּאַפֿיראָס און עס איז תמרהן באַפאַלן אַ 
פּחד צו זיצן נעבן איר, עס האָט זיך איר אויסגעדוכט אין דעם מאָ- 
מענט, אַז זי וועט איר אַרײינשלעפּן אויך אין אָפּגרונט.. זי האָט 
שנעל זיך געזעגנט מיט איר און פאַרלאָזן דעם פּאַרק, מיט ברענענ- 
דיקע טריט איז זי אַ צעטומלטע געלאָפן אהיים, צו די צוקערמאַנס... 


* 

ווען תמרה איז אַרײן אין שטוב איז שוין געווען שפּעטלעך, צן" 
קערמאַן איז שוין אויך געקומען פון דער מסעדה. 

-- װאָס איז געשען מיט דיר, תמרה ? -- האָבן דבורה און אשר 
צוקערמאַן געפועגט -- דו האָסט זיכער פֿאַרבלאָנדזשעט, מיר האָבן 
דיך שוין אויסגעקוקט. | 

תמרה האָט געשוויגן, זי איז נאָך אַלץ געווען אונטערן איינ" 
דרוק פון. חגיתס דערציילונג, 


-- 368 -- 


-- ווויזשע ביסטו געווען, תמרה? -- האָט דבורה איבערגע- 
פרעגט באַטראַכטנדיק תמרחס צעשטרייטן געזיכט -- איך האָב זיך 
באמת געזאָרגט, װאָס דו ביסט נאָך נישטאָ, אשר האָט מיר געזאָגט, 
אַז דו ביסט שוין לאנג אַװעק פון דער מסעדה, 

-- אַ דאַנק אייך, וואָס איר זאָרגט איבער מיר, -- האָט תמרה 
געענטפערט מיט אַן ארויפגעצווונגענעם שמײכל -- אָבער איך 
מיין, אז איך על נישט פאַרלוירן גיין... 

-- הלוואי עס זאָל זיך אַווי נישט טרעפן -- האָט דבורה גע" 
זאָגט -- דו קענסט נאָך נישט תל-אביב. אזא יונג מיידל וי דו דאַרף 
זיין גענוג פאָרזיכטיק, עס איזן טאַקע גלייכער, אַז דו זאָלסט נישט 
גיין אַלײין אַהײם, נישט פֿאַרבייגיין דורך קיין פינצטערע געסלעך, 
בפרט שפּעט ביינאַכט. דו ווייסט נישט, װאָספאַראַ זאַכן עס טוען 
זיך אָפֿ. : 
-- דערצו נאָך אזאַ ‏ שיין מיידל װי דו.. -- האָט צוקערמאַן 
וי זיין שטייגער געזאָגט אין אַ װיציקן טאָן, -- ווער װאָלט עס נישט 
געווען קיין בעלן אויף אזא... 

-- דער אדון צוקערמאַן מאַכט פון מיר אַ שפּאַס. -- האָט תמרה 
געזאָגט ליבלעך, נאַמיענדיק זיך פאַרטושן איר צעשטרייטקייט, 

-- איך מאַך נישט קיין שפּאָס, תמרה. איך רעד גראָד גאַנץ 
ערנסט -- האָט צוקערמאַן געזאָגט איצט ערגסטער. 

-- איז װויאַזױזשע, גייען גאַרנישט די מיידלעך שפּעט אין גאָס 
אין תל-אניב? -- האָט תמרה געפרעגט -- אָט פלעג איך אין ירושלים 
גיין אָפּטמאָל ביי זיך אין פינסטערן געסל אַהיים און פֿאַר קיינעם 
נישט מורא געהאט, 

--- פֿאַר וועמען האָסטו דען געהאַט דאָרט מורא צו האָבן, פאַר 
אַ ישיבכה"בחור, אָדער פאַר אַ ייד אין אַ שטריימל ? -- האָט צוֹקער- 
מאַן ווידער געשפּאַסט, 

תמרה האָט זיך פאַרטראַכט און ווען זי האָט אויף דבורהס וויי- 
טערדיקע צודרינגעלעכע פראַגן דערציילט, אז זי איז געזעסן מיט 
חגיתן אין פּאַרק, האָט דבורה איר געװאָרנט : | 

-- זאָלסט עס מער נישט טון, תמרה. נישט כדאי צו זיצן בייי 
נאַכט אויף אַ באַנק אין אַ פינסטערן פּאַרק, מעג עס זיין אפילו אין 
צווייען, 

יענע נאַכט האָט תמרה נישט געקענט אינשלאָפֿן, זי האָט נישט 
אויפגעהערט טראַכטן איבער דעם װאָס חגית האָט איר דערציילט. 
אין איר דמיון האָט זי געזען חגיתס שװאַרצע אויגן, איר ענערגישן 
אויסזען, אירע פולע ליפן, פּעשן פּנים, וי זי רויכערט אַ פּאַפּיראָס 
און דערציילט מיט אַזויפיל גלייכגילטיקייט. 

אין אירע אויערן האָט וויברירט חגיתס שטים, וי אַ קלאַנג פון 
אַ נאָכגעלאָזענער סטרונע. זי האָט נישט געפונען קיין רו אין 
בעט, טויזנטער פראַגן האָבן געעקבערט איר מוח, אויף וועלכע זי 
האָט נישט געפונען קיין ענטפער, 


ייט ער א א יי א ייט 

אויף מאָרגן פרי איז תמרה צו דער אַרבעט נישט געגאַנגען 
- װואָריס דבורה האָט באַשלאָסן גיין מיט איר אין די פרימאָרגןישעהן 
צו קויפן פאַר איר נייע מלבושים. | 

עס האָט זיך געשטעלט אַ הייסער טאָג. דבורה און תמרה זענען 
געגאַנגען איבער דער אלנבייגאָס און זיך אָפּגעשטעלט נעבן יעדער 
וויטר. נע, באַטראַכט די שיין-אויסגעשטעלטע קליידער און זיך באַ-. 
ראַסן וועלכן קלייד זיי זאָלן קויפן פאַר איר. 

| אַזױ זענען זי צוגעקומען ביז צו אַ ריזיקן כליבו"געשעפט 

אין וועמענס וויטרינע עס זענען געווען אויסגעשטעלט פאַרשידענע 
קליידער, דאַמעןיװעש און אויך אַנדערע טעקסטיליזאַכן. 

-- דאָס איז דאָס געשעפט פון האַרי בראַון -- האָט דבורה 
געזאָגט -- מיר װעלן אַרײין צו אים... ער װעט אונדז רעכענען בי" 
ליקערע פּרייזן. | | 

זיי זענען אַרײן אינװייניק, ביי די פאַרשידענע אָפּטײילונגען זע- 
נען געשטאַנען מיידלעך, צװישן די סחורהיגעשטעלן האָט זיך 
אַרומגעדרײיט מיט די הענט אין די הויזן-קעשענעס אַ מאַנספּערי 

שוין אין ברילן און תמרה האָט אין אים גלייך דערקענט דעמזעלבן 
יונגנמאַן, וועלכן זי האָט באַדינט אין דער מסעדה, 

עס איז צוגעקומען צו זיי אַ יונג מיידל און געפרעגט װאָס זי 
פאַרלאַנגען, דבורה האָט דערקלערט, אַז זי װויל קויפן א קלייד פאַר 
תמרחן. דאָס מיידל האָט זיי צוגעפירט צוֹ דער קלײידער-אָפּטײלונג 
און גפנומען ווייזן פאַרשידענע קליידער, 

בעת תמרה האָט אָנגעמאָסטן איינע פון די קליידער און בא" 
טראַכט אין שפּיגל, װי דאָס קלייד ליגט אויף איר, אין מיט לאַנגי 
זאַמע טריט צוגעקומען האַרי בראָון און דערזעענדיק דבורהן מיט 
תמרהן, זיך העפלעך באַגריסט מיט זיי. ער האָט מעשה-מבין באַ- 
טראַכט װי עס ליגט אויף תמרהן דאָס קלייד און אויסגערופן: 

-- פאַנטאַסטיש! עס קען שוין שענער נישט זיין ! װוּנדערבאַר ! 

זיינע אויגן האָבן זיך צעשטראַלט, 

-- איך וויל נישט דאָס דאָזיקע קלייך -- האָט תמרה געזאָגט -- 
עס איז נישט פֿאַר מיר.., 

-- פֿאַרװאָס? -- האָבן זיך אַלע געװונדערט -- דאָס קלייך 
איז דאָך זעלטן שיין און צוגעפּאַסט אויף דיר, 

תמרה האָט געזאָגט אַנטשלאָסן נישט אָנגעבנדיק קיין שום סיבה 
פאַרװאָס דאָס קלייד געפעלט איר נישט, 

-- זי איז אַ ירושלימער... -- האָט דבורה באַמערקט, פֿאַרי 
שטייענדיק, אז תמרה ויל נישט דאָס קלײד צוליבן גרױיסן דע- 
קאָלט, | | 

-- אָבער היינט טראָגן דאָך אַלע מיידלעך אַזעלכע קליידלען -- 
האָט האַרי בראָון אַרײינגעקוקט מיט ליבשאַפט אין תמרהס אויגן -- 
אויב איר ווילט נישט דאָס קלייד מיט דעם גרויסן דעקאָלט קען מען 
עס צורעכט מאַכן, - | 

תמרה האָט מיט די הענט צוגעדעקט איר אַגטבלױזטן האַלדן 
װאָס האָט אַרױסגעשײנט פון צו-גרויסן דעקאָלט אוֹן האָט געװאַרט 
מיט פאַרלעגנהייט ביז מען װעט איר געבן אַ צווייט קלייד צום אָנ- 
מעסטן, 

ווען תמרה האָט אָנגעמאָסטן אַ צווייט קלייד, וועלכע איז אויך 
געלעגן אויף איר אויסגעצייכנט, האָט האַרי בראַון זיך נאָך מער 
אַנטציקט, ער האָט אויסגערופן : 

-- איר האָט אַ זעלטענע שלאַנקע פיגור. איר װאָלט זיכער 
געקענט זיין אַ מאָדעלקע. איך דאַרף טאַקע אַזאַ מיידל ביי זיך אין 
געשעפט... 

-- מאַכט מיר נישט קיין קאָנקורענץ אַדון בראַוּן -- האָט דבורה 
געזאָגט מיט הנאה -- קאָנקורירט מיר נישט אוס תמרהן זי איז 
פאַר מיר אויך אַ מאַרקע... 

-- װויבאַלד אַזױ גברת צוקערמאַן -- האָט בראַון װוידער גע" 
זאָגט מיט אַ שמייכל --- גיט זי מיר אַװעק אינגאַנצן... איך װעל 
אייך געבן אָפּטרעט-געלט... 
| -- איך ווייס נישט צי איר פאַרמאָגט אַזױפיל געלט אויף אַפּי 
צוקויפן ביי מיר תמרהן -- האָט דבורה געלאַכט -- איר װאָלט גע- 
דאַרפט אָפּגעבן איער גאַנץ פאַרמעגן. 

-- מסכים! -- האָט בראָון געזאָגט מיט צופרידנהייט. 

תמרה איז געשטאַנען נעבן שפּיגל, באַטראַכט אױף זיך דאָס 
קלייד און זיך געמאַכט נישט הערנדיק פון דבורהס און האַריס ;משא" 
ומתן". 

-- װאָס האָבן מיר װאָס אונטערצוהאַנדלען -- האָט דבורה גע- 
רעדט אביטל ערנסטער צו האַרין -- מען דאַרף פרעגן וועגן דעם 
ביים מיידל זעלבסט. | 

-- איז װאָס זאָגט איר וועגן דעם? -- האָט האַרי בראַון זיך 
געווענדעט צו תמרהן כלומרשט אין אַ װיציקן טאָן. 

--- איך ווייס נישט וועגן װאָס עס האַנדלט זיך -- האָט תמרה 
געענטפערט מיט א נאַאיוון שמייכל, - 

-- צי װאָלט איר חתונה געהאט מיט מיר! -- האָט בראוּן 
א פרעגיגעטון מיט הומאָר. 

תמרה האָט אויפגעהויבן אירע שװאַרצע אויגן אױף אים, גע" 
כאַפּט אַ בליק צום מיידל, װאָס האָט זי באַדינט און וועלכע איז 

געשטאַנען און געשמייכלט, און זי האָט אים געענטפערט דרייסט: 
-- איך האַלט נאָך נישט ביי חתונה האָבן... 
זי האָט זיך אָפּגעקערעװעט פון אים און ווידער באַטראַכט װי 
דאָס קלייד ליגט אויף איר, 


ענדלעך האָט תמויה אויסגעקליבן אַ פּאָר קליידער, דבורה האָט 
געהייסן פארשרייבן דעם באַטרעף אויף איר קאָנטאָ און זיי זענען 
אַװעק, נאָכדעם וי תמרה האָט זיך אויך געקויפט אַ פּאָר שיך האָבן 
זי זיך געלאָזט גיין אַהיים, 

-- וועלכן דערפאָלג דו האָסט! -- האָס דבורה געזאָגט אויפן 
וועג צו תמרחן -- בראוּן האָט זיך אויף אַן אמת פאַרליבט אין דיר ! 

-- עס אינטערעסירט מִיר נישט. -- האָט תמרה געענטפערט. 

-- ער איז זייער אַן אַנשטענדיקער בחור, -- האָט דבורה פאָר" 
געזעצט -- ער זוכט אַ פיין און אָרנטלעך מיידל. איך האָב נישט 
איינמאָל גערעדט מיט אים פאַרװאָס ער האָט נישט חתונה. טענהט 
ער, אַז די היינטיקע מיידלעך פאַרקויפן זיך בלויז פאַר געלט און ער 
זוכט אַ ווייב, װאָס זאָל אים אויך זיין געטריי, 


אָטאַזױ האָט דבורה דעם גאַנצן וועג גערעדט וועגן האַרין און 
זיין רייכטום ביז זיי זענען אָנגעקומען אַהיים, תמרה האָט געדאַנקט 
דבורהן פֿאַר איר מוטערלעכער באַציאונג צו איר און איז שנעל אַװעק 
אין דער מסעדח, כדי העלפן אין דער אַרבעט. 

עט איז געווען די צייט פֿאַר מיטאָג און עס האָכן שוין אָנגעי 
הויבן אַריינצוקומען געסט, 


עס איז אויך אַרײנגעקומען האַרי בראוּן, ער האָט זיך געזעצט 
ביי אַ טישל און מיט די אויגן געזוכט תמרהן. ער האָט זי גלייך באַ- 
מערקט און צוגערופן צו זיך, תמרה האָט אים געזאָגט, אז זי באַ- 
דינט אַן אַנדער טישל, װוּ עס איז געזעסן אַ יונגער בחור. 

| = דער בחור האָט תמרחן נישט אָפּגעלאָזן פון זיך. ער האָט גע" 
רעדט צו איר מיט א שמייכל און מיט בכוונהדיקער לאַנגזאַמקײט 


= 


באַשטעלט פאַרשידענע מאכלים. ער האָט כלומרשט אַלע מאָל פאַר- 

געסן עפּעס און פאַרלאַנגט ביי תמרהן אז זי זאָל אים ברענגען 
די באַשטעלטע געקעכצן, 

פאַרבייגיײיענדיק דאָס טישל ווּ הארי איז געזעסן האָט האַרי 

אַ זאָגיגעטון צו איר : 

-- אַ שאָד, װאָס איך האָב נישט געװוּסט וועלכע טישלעך איר 
באַדינט היינט.., 

תמרה האָט אויף זיינע װערטער נישט רעאַגירט און דאָס האָט 
אים נאָך מער אימפּאָנירט, | 

פאַרנאַכט איז תמרה געגאַנגען אַהיים אַ מידע. דער זייגער איז 
געווען אַרום אַכט. פאַרבייגייענדיק דעם ,גן-מאיר"יפארק איז זי 
אַריין, כדי זיך אָפּרוען אַ וויילע,. די לופט איז געווען פריש. דער 
אָװונט האָט אָפּגעקילט דעם הייסן טאָג און פיל מענטשן האָבן גע- 
שטראָמט אין פּאַרק, 

וי נאָר זי האָט זיך געזעצט אויף איינער פון די בענק האָט 
אין דערזעלבער מינוט זיך אויך. אַװעקגעזעצט אַ מאַנספּערשוין 
פון אַ יאָר עטלעכע און פופציק, 

זי האָט זיך געװאָלט גלייך אויפהויבן און אַװעקגײן; אָבער דער- 
זעענדיק, אַז דאָס איז אַן עלטערער מאַן, איז זי פאַרבליבן זיצן. זי 
האָט בינו לבינו אַראָפּגענומען פון איר פוס אַ שוך, װאָס האָט איר 
געדריקט און אים באַטראַכט אינװייניק, דאַן האָט זי פון איר טעשל 
ארויסגענומען אַ שטיקל פּאַפּיר און אַרײנגעלײגט ביי די זייטן, ווו 
זי האָט געפילט דאָס דריקעניש, 

-- קיינעה ווייסט נישט וועמען דער שיך קוועטשט, װאָס? -- 
האָט דער מאַנספּערשן פאַרטשעפּעט תמרהן אין אַ געשפּרעך. 

-- יאַ, האָט תמרה געזאָגט מיט אַ שמייכל -- איך בין צופיל 
געשטאַנען אויף די פיס ביי דער אַרבעט. 

-- איר האָט אַ געטאָקט פיסל, -- האָט דער מאַנספֿערשױן וויי 
דער זיך אָפּגערופן און זיך צוגערוקט נענטער צו איר, ער האָט דער" 
ביי אַרופגעלײגט אויפן פּאָרענטש פון דער באַנק זיין האַנט, וועל- 
כע האָט באַרירט איר פלייצע, 


וי אַן אָפּגעבריטע איז תמרה אויפגעשפּרונגען, כדי אַװעקגײן 
צו אַ צווייטער באַנק, אָבער דער מאַנספּערשין האָט זי אָנגעכאַפּט 
סעסט ביים אָרעם און געזאָגט מיט אַ שמייכל; . 

-- זיץ ! זיץ ! װאָס האָסטו מורא פאַר מיר ?... : 

-- פע, שעמען מעגט איר זיך, אזא אלטער מאן ! -- האָט תמרה 
זיך שנעל אַרױסגעדרײט פון אים -- איר האָט שוין זיכער אַזעלכע 
טעכטער וי איך, אָדער אייניקלעך! ‏ - 

-- װאָס מיינסטו -- האָט דער מאַנספּערשױין ווייטער געזאָגט 
מיט אַ שמייכל -- אַז אַן עלטערער מאַן האָט גאָרנישט קיין געפילן 
צו אַ יוֹנג מיידל? אַן עלטערער מאַן קען ליבן פיל שענער וי די 
היינטיקע יונגע ,צוציקעס?.. 


תמרה האָט אים אָפּגעמאָסטן מיט אַ בייזן בליק, איז שנעל אַװעק 
פון אים און זיך געזעצט אויף א צוייטער באַנק, װוּ זי האָט גע- 
פּרװוט ווידער צורעכט מאַכן איר שוך, װאָס האָט נאָך אַלץ גע" 
דריקט, 

-- װואַרטסט מסתמא אויף דיין געליבטן, װאָס! -- האָט זי 
דערהערט אַ שטים פון אַ יונגן בחור, וועלכער איז צוזאַמען מיט זיין 
חבר אַרױס פון צווישן די בוימער, 


-- ניין, זי װאַרט אויף אונדז -- האָט אויך דער צווייטער זיך 
אָפּגערופן מיט אַ געלעכטער -- אוב זי װויל קען איך ווערן איר 
חבר... | 

-- זי דאַרף נישט קיין חבר -- האָט דער ערשטער וידער גע- 
זאָגט -- זי װאַרט דאָ אויף אַ פאַרדינסטל און דאָס קען איך איר 
געבן אויב נאָר זי װעט איינשטימען... 


ווען תמרה האָט זיך געפּרװווט אויפהויבן, כדי אַװעקגײין פון זיי, 
האָט איינער פון זיי זי פעסט אַרומגענאַפּט אין זיינע אָרעמס און 
זי גענומען דריקן צו זיך... 
-- נעם זי אויפן גראָז! -- האָט דער צווייטער אויסגערופן און 
גענומען שלעפּן תמרחן מיט זיך, 

= -- װאָס װילט איר פון מיר 1 -- האָט זיך תמרה צעשריגן -- 
אויסווורפן ! | : | 

ביידע יינגלעך האָבן אָבער נישט געהערט אירע רייד, זיי האָבן 
געלאַכט און נישט אָפּגעלאָזן פון איר, גענומען קריכן מיט די הענט 
צו אירע אינטימסטע ערטער, קייכנדיק פאַר געלעכטער. 

מיט די לעצטע כוחות האָט תמרהן זיך איינגעגעבן אַרױסצורײסן. 
פון זייערע אָרֹעמס און זי האָט גענומען שנעל לױיפן פון פּאַרק 
אַרױס. 0 

-לויפנדיק האָט זי דערהערט וי א פרוי, וועלכע איז געזעסן מימ 
איר מאַן אויף איינער פון די בענק, האָט באַמערְקט : | 
|-- עס איז נישט אױסצוהאַלטן פון אָט די גאַסן-פרױען! זײ 
ווימלען דאָ אין ,גן"מאיר" װי אַ היישעריק, אָטאַזױ גאַנצע נעכט. 
די אונטערוועלטניקעס גיבן נישט קיין רו, 
| = אַ פאַרביטערטע און דערשראָקענע איז תמרה געלאָפן פון פּאַרק. 
ערשט ווען זי איז געווען אין גערויש פון דער גאַס, האָט זי זיך 
דערמאָנט דבורהס װאָרנונג, אַז זי זאָל נישט זיצן אַלײן אין פּאַרק, 
זי האָט דעמאָלט נישט גענומען ערנסט אירע רייד. ,גאָט מיינער, -- 
האָט זי געטראַכט, -- דבורה איז דאָך טאַקע גערעכט געווען. װאָס 
פּאַראַ מענטשן זענען עס! חיות זענען עס נישט קיין מענטשן ! מען 
טאָר זיך דאָך אפילו אויף א רגע נישט אוועקזעצן אין פּאַרק וָ" 

זי האָט גענומען גיין לאַנגואַמער, אָבער איר האַרץ האָט נאַך 
אַלץ געזעצט אָן אויפהער. עס האָט זיך איר געדוכט, אז די צַוויי 
אױיסװװוורפן לויפן זי נאָך. זי האָט באַשלאָסן וועגן דעם קיינעם נישט 
דערציילן, אויך קיינמאָל נישט זיצן מער אַלײן אין פּאַרק. 


+ 6 א 
אַרײינקומענדיק אין טרעפןיצימער פון צוקערמאַנס הױז איז 
תּמרה געבליבן שטיין. זי האָט געװאָלט זיך אביסל אָפּקילן פון איר 
אייליקן גאַנג, קומען אַביסל צו-זיך, אַז מען זאָל ביי די צוקערמאַנס 
נישט דערקענען חלילה װאָס מיט איר האָט פּאַסירט. 

זי האָט לאַנגזאַםס געשטעלט אירע טריט פון איין טרעפּל אויפן 
צווייטן, פּלוצים האַט זי דערהערט א ויינענדיק קול פון אַ יונג 
מיידל, דאָס געוויין איז געקומען פון דער ווינוֹנג, װאָס האָט זיך 
געפונען בשכנות מיט צוקערמאַנט דירה אוֹן איז שנעל פּאַרװואַנדלט 
געװאָרן אין אַ שלוכצעריי, באגלייט מיט אָפּגעהאַקטע ווערטער. 


אָט הערט תמרה, וי דאָט מיידל רעדט מיט אַ ויינענדיקער 
שטימע צו עמיצן : | 

-- פאַרװאָס ?.,. פאַרװאָס ?... אַלע מעגן יאָ און איך נישט?! 
זיי זענען אַלט פערצן יאָר און איך בין שוין פופצן יאָר.. 


אַ גראָבע שטים פון א מאַנספּערשױין ענטפערט: 

-- ווייל איך וויל אַזױ ! פאַרשטײיסט 1 אַזױ וויל איך! און דו... 
דו האָסט נישט װאָס צו דיטקוטירן מיט מיר 1.. 

דאָס מיידל האָט ווידער גענומען כליפען און שרייען אױף 
אַ קול: 

-- אָבער איך ווֹיל וויסן פאַרװאָס דו לאָזט מיך נישט ?,.. אַלע 
מיינע חברטעס פאָרן, נאָר דו לאָזסט מיך נישט |... 

-- און ווער, אויסער דיינע חברטעס, פארט נאָך? װוער זענען 
די יינגלעך, װאָס פאָרן מיט דיר 1 -- האָט ווידער געפרעגט די מע- 
נערישע שטים, | | 


תמרה האָט פארשטאנען, אַז דאָס קריגט זיך אַרום א יונג מיידל 
מיט איר פאָטער וועגן עפּעס אַן אויספלוג און דער פאָטער דערלויבט 
נישט זיין טאָכטער צו פאָרן, 

אָט הערט זי ווידער דעם מיידלס שטים : 
-- װאָס גייט עס די אָן ווער די יינגלעך זענען. יינגלעך און 
שוֹין 1... | 

-- אָט דער, װאָס פייפט כסדר אונטערן פענסטער1 -- האָט 
ווידער געפרעגט די מענער-שטים -- דו מיינסט, אַז איך זע נישט, 
מיינסטן, װי דו שטייסט אָפּ מיט אים ביז האַלבער נאַכט נעבן פּלױט 
אָנשטאָט צו מאַכן די לעקציעס ? נעכטן האָב איך ווידער דערהאַלטן 

אַ בריוועלע פון דיינע לערער, אַז דו שטייסט אָפּ אין חשבון, אין 
געאָגראַפיע, וי אויך אין אַנדערע קעגנשטאַנדן. 
| = זאָרג נישט פאַר מיר -- האָט דאָס מיידל זיך צעשריגן מיט 
אַ קוויטשנדיקן קול -- די לערערס זענען מטומטמים ! זיי האָבן זיך 
סתם צוגעטשעפּעט צו מיר! אַנדערע שילערינס מאַכן משוגע די 
לערער און מיך געפונען זיי תמיד אַלס די שולדיקע, 

-- אָבער איך װאָלט געװאָלט וויסן צי אַנדערע מיידלעך שלעטן 
זיך אויך אַרום מיט יינגלעך אַזופיל װי דו1 -- האָט געפרעגט דער 
פאָטער מיט אַ האַרבער שטים, 

-- יאָ, יאָ, נאָך מער פון מיר ! -- האָט' דאָס מיידל געענטפערט 
מיט פאָרװװוורף -- קיין שום עלטערן פון מיינע חברטעס מישן זיך 
נישט אַריין אַזױ װוי דו! קיין שום פאָטער שטערט נישט זיין טאָכי 
טער אַרומגײן מיט יינגלעך. אַלע מיינע חברטעס האָבן שוין חברים, 
זי גייען צו זיי אין שטוב. אורה גייט אַרום מיט יגאלן נאָך פון גן. 
די עלטערן ווייסן דערפון און מען מאַכט נישט אַזאַ פּראָבלעם וי דו, 

דער פאָטער האָט זיך צעלאַכט, אָבער דאָס מיידל האָט זיך צע- 
כליפּעט נאָך אויף א העכערן קול : 

-- קוק אים נאָר אָן! ער לאַכט נאָך 1.. 

-- הוה ! -- האָט זיך פּלוצים דערהערט די שטים פון אַ פרוָי -- 
גענוג שוין געליאַרעמט! אז דער טאַטע זאָגט, אַז דו זאָלסט נישט 
פאָרן װועסטו נישט פאָרן ! 

-- אָבער פאַרװאָס 1 איך וויל וויסן פאַרװאָס! -- האָט דאָס 
מיידל, חוה, נישט אויפגעהערט ליאַרמען, 

-- ער וויל נישט, אז דו זאָלסט פאָרן און שוין! -- האָט זיך 
אָפּגערופן ווידער די פרויען-שטים, 

-- האַ! איצט פאַרשטײי איך שוין פאַרװאָס ער לאָזט מיך נישט. 
ער מיינט נאָך אַלץ, אַז איך בין אַ קליינטשיקע, איך בין שוין אַלט 
פופצן יאָר און איך װעל שוין דוקא יאָ פאָרן! איך װעל אים נישט 
פאָלגן ! ער איז נישט קיין מענטש ! אַ מענטש װאָלט נישט געהאַנדלט 
אַזױ!,,,. בחיי,. איך וועל אַװעק פון שטוב און מער נישט קומען צו 
אייך 1.. | 

עס האָט זיך דערהערט אַ קלינגענדיקער פּאַטש און אַ געשריי 

-- וי וואַגסטו אַזוי 1 דו... 

-- שלאָג! שלאָג! -- װאָט די טאָכטער זיך צעליאַרעמט -- 
שלאָג! ביסט נישט קיין מענטש! נישט קיין מענטש! איך װעל 
פאָרן,,. פאָרן... איך װעל דיר נישט פאָלגן !... 

פלוצים האָט זיך אױפגעפּראַלט די טיר און דאָס מיידל האָט 
שלוכצנדיק גענומען שנעל לױיפן אַראָפּ איבער די טרעפּ, איבערלאָזן- 
דיק אַן אָפּענע טי נאָך זיף, 


-- האָסט איר נישט געדאַרפט אַזופיל דערצערנען -- האָט די 
פֿרו זיך אָפּגערופֿן צו איר מאַן, -- דו ביסט נישט גערעכט, נישט 
אַזױ האַנדלט מען היינטיקע יאָרן מיט אַ מיידל, זי איז גערעכט, אָסך 
מיידלעך הויבן אָן אַרומגײן מיט חברים נאָך פון קינדווייז אויף. 


-- אוודאל -- האָט דער מאַן זיך אָפּגערופן מיט א סאַרקאַס-י 
טישן געלעכטער -- אויך מיין באָבע האָט יונג חתונה געהאַט, 
אָבער ביז צו דער חתונה האָט דער זיידע זי אַפילן רעכט נישט גע" 
זען. ערשט ביים באַלײיגן זיי האָבן זיי זיך דערזען. היינט איז אָבער 
לחיפוך : פריער באַלײגט מען זיך און ערשט נאָכדעם גייט מען צו 
דער חופה, 

די פרוי האָט זיך צעלאַכט, 


-- אפשר טאַקע בעסער אַזֹ -- האָט זי געזאָגט -- צוליב 
דעם איז מען אַמאָל אויך פאַרזעסן ביזן גרויען צאָפּ, היינט אָבער 
הויבט מען אָן פון קליינווייזאויף, מען געװווינט זיך צו און מען האָט 
יונגערהייט חתונה. אונדזער חוה איז שוין אַ דערװאַקסן מיידל און 
זי האָט נאָך נישט קיין חבר און אַלץ דערפאַר ווייל דיר געפעלן נישט 
די היינטיקע פירעכצן, הלוואי קריגט אונדזער חוה עפעס אַ ריכן 
בחור װאָלט איך גאָרנישט געווען דאַקעגן און דעריבער טאַקע מאַכט 
מיר נישט אויס, װאָס זי פארט מיט יינגלעך, אדרבא, פון זיצן אין 
שטוב קען גאָרנישט אַרויסקומען, 

באַמערקנדיק, אז די טיר איז עטװאָס אָפן, איז זי צוגעגאַנגען און 

זי צוגעמאַכט, אין דערזעלבער רגע האָט תמרה אָנגעקלונגען צוֹ די 
צוקערמאנס אין טיר און איז אַריין אינווייגיק, 

אַרײינקומענדיק אין שטוֹב האָט זי דאָרט געטראָפן בתיהן, דאָס 
איז געווען אַ מיידל פון אַ יאָר זיבעצן, וועלכע האָט געוווינט בשכנות 
מיט די צוקערמאַנס, תמרה האָט זיך באַגריסט און באַמיט זיך, אז 
קיינער זאָל נישט באַמערקן, אַז מיט איר האָט עפּעס פּאַסירט אין 
פּאַרק, | 

| -- תמרח, איך האָב פאַר דיר אַן איבעראַשונג -- האָט דבורה 

געזאָגט צו תמרהן, זי איז אַריין אין זאָל און איר אַרױסגעטראָגן + 
אַ בריוו, 

-- אַ בריוו! אַ בריוו פון דער היים ! -- האָט תמוה זיך שטאַרק 
דערפרייט, שנעל אויפגעריסן דעם קאָנװערט און גענומען לייענען. 

דבורה און בתיה האָבן געקוקט, וי אין תמרהט אויגן האָבן אַ 
גלאַנץ געטון טרערן, 

-- ווער שרייבט די בריו, -- די מאַמע? -- האָט דבורה געי 
פו'עגט אַ צופרידענע פון תמרהס פרייד, 

-- ניין, דאָס שרייבט מיין שוועסטערל חנהלע, -- האָט תמרה 
געענטפערט און פאָרגעזעצט צו לײענען. דבורה און בתיחה האָבן 
לויט די מימיקעס פון תמרהס פּנים געפּרוווט אַרױסלײענען װאָס עס 
שטייט געשריבן אין בריוו, 

-- װאָס איז געשען תמרה? -- האָט דבורה געפרעגט קוקנדיק 
וי תמרהס פּנים איז פלוצים ערנסט געװאָרן, 

-- קיין שום שלעכטס חלילה, 

ווען זמרה האָט לייענענדיק זיך אָבער פּלוצים צעלאַכט האָט 
דבורה געזאָגט : 

-- זאָג אונדז פון װאָס דו לאַכסט װעלן מיר אויך לאַכן, 

-- איך לאַך פון מיין שוועסטערלס שרייבן, -- האָט תמרה 
געענטפערט, | 

ווען זי האָט פֿאַרענדיקט לייענען, האָט בתיה געפרעגט : 

-- וויפל איז אַלט דיין שוועסטערל ? 


--- דרייצן יאָר -- האָט תמרה געענטפערט -- אַ קלוג מיידל, 

-- איך בין דיר מקנא, װאָס דו ביסט נישט קיין בת-יחידה וי 
איך -- האָט בתיה געזאָגט און זיך אויפגעהויבן צום אַװעקגײן, 

-- װאַרט בתיה, -- האָט דבורה זי פאַרהאַלטן -- קום זע וועלי 
כע קליידער תמרה האָט איינגעהאַנדלט. 

בתיה האָט באַטראַכט די קליידער און אַרױסגעזאָגט איר מבינות, 

פאַרן אַװעקגײין האָט בתיה איינגעלאַדן תמרהן גיין שבת צום 
ים זיך באָדן. תמרה האָט זיך געװאַקלט. 
-- יאָ, פאַרװאָס װעט זי נישט גיין -- האָט דבורה אונטער- 
(געכאַפּט, | 


-- גוט, איך װעל גיין, -- האָט תמרה איינגעשטימט אָן חשק. 

ווען בתיה איז אַרויס האָט דבורה זיך אָפּגערופן צו תמרהן : 

-- איך פאַרשטיי, תמרה, אַז דו האָסט נישט אַזאַ גרויסן חשק 
צו גיין זיך באָדן, אִבער ס'מאַכט נישט, מעגסט גיין, אפילן רעליי 
גיעזע גייען זיך אויך באָדן צום ים און בתיה איז אַ וויל מיידל, 
הגם זי שטאַמט נישט פון רעליגיעזע עלטערן, 

-- איך האָב טאַקע נישט קיין חשק, -- האָט תמרה דערקלערט. 
| -- נישקשה, נישקשה, מעגסט גיין. װאָס צו גאָט איז צו גאָט און 
װאָס צו לייטן איז צו לייטן. מען דאַרף נישט אָפּשטײן פון אלע. 
איך האַלט, אַז דו זאָלסט אריינגיין צום ה' האַרי און זיך קויפן 8 
באָדיקאָסטיום, 

-- ווער 1 איך 1 אַ באָדיקאָסטיום ! אוי ויי! -- האָט תמרה 
פּראָטעסטירט מיט אַ נאַאיוון שמייכל, -- איך װעל זיך במילא נישט 
באָדן. 

-- מילא, אויב דו ועסט זיך נישט װעלן באָדן װעט דיך קיי- 
נער נישט צווינגען, אָבער גיין מעגסטו, 

-- גוט, כ'וועל זען... 


= נאָכן אָװונט--ברױט איז תמרה אַרײן צו זיך אין צימער. זיך 
לאַנגזאַם אויסגעטון, אַרײנגעלײגט זיך אין בעט און גענומען נאָכ- 

אַמאָל לייענען די בריו, זי האָט געלײיענט שטיל איבערחזרנדיק די 
ווערטער כמעט אויף אַ קול, 
חנהלע האָט צווישן אַנדערן געשריבן: 


.שלום לך תמרה, אַחותי היקרה, װאָס מאַכסטו1 ! 


דיין בריוו מיטן געלט האָבן מיר דערהאַלטן, פאַרװאָס 
מיר דאַנקען דיר זייער, ווען איך האָב געלייענט פאַר דער מאַמע. 
דיין בריוו האָט זי זייער געוויינט פאַר פרייד, מיר זענען אַלע 
געזונט. מיר זענען שטאַרק צופרידן, װאָס דו האָסט זיך אַזױ 
גוט איינגעאָרדנט און װאָס די משפּחת צוקערמאַן איז זייער גוט 
צו דיר. די מאַמע ווינטשט זיי פאַר דעם פיל ברכות ! 

טייערע תמרה, מיר בענקען זייער שטאַרק נאָך דיר. 
פעלסט אונדז אויס. עס איז אומעטיק אָן דיר. שרייב, טייערע 
שוועסטער, ווען דו וועסט קומען אַהיים, די מאַמע בענקט זייער 
שטאַרק און זי טראַכט וועגן דיר זייער פיל. די מאַמע הייסט 
דיר שרייבן, אז דו זאָלסט זיך היטן בעתן גיין איבער די גאַסן, 
נישט אַרומגײין שפּעט בײינאַכט, כדי די צוקערמאַנס זאָלן 
נישט האָבן פון דיר קיין צרות, דו זאָלסט אַלץ פאָלגן װאָס זי 
זאָגן דיר. עס טוט איר באַנק, װאָס זי האָט דיך געלאָזט אַװעק- 
פאָרן פון דער היים. 

נו, תמרה, װאָס זאָל איך דיר נאָך שרייבן ! -- די מאַמע 
שטריקט צוביסלעך סוועדערס און שאַלן און רעדט וועגן דיר 
יעדן טאָג, איך האָב דיר. אויך פאַרגעסן שרייבן, אַז יוחנן האָט 
זיך אַריכערגעטראָגן צו דיר אין צימער און בשעת ער האָט 
אַרױסגעטראָגן דיין מאַטראַץ פון דיין בעטל האָט ער באַמערקט, 
וי עס איז אַרױסגעפאַלן עפּעס אַ בלעטל. ער איז געווען זיכער, 
אַז דאָס איז אַ ,שמה" פון אַ ספר. ער האָט עס געכאַפּט, אָפּגע- 
שטויבט און עס אַ קוש געטון. אָבער ווען ער האָט עס גענומען 
לייענען, האָט ער באַמערקט, אַז דאָס איז אַ בלעטל פון עפּעס 


אַן אפיקורסיש ביכל, װאָס האָט זיך פאַרװאַלגערט ביי דיר אין 
בעט, ער האָט אויסגעשטיגן עטלעכע מאָל און אויסגעשריגן : 
אַזאַ גועלית, אַזאַ נבזית ?" 

איך בין צוגעלאָפן צוֹ אים און געװאָלט אַ קוק-טון װאָס 
פאַראַ בלעטל דאָס איז, אָבער ער האָט עס מיר נישט געװאָלט 
געבן, ער האָט אַ פּאַטש-געטון מיט די הענט און געהאַלטן אין 
איין שפּײיען : ,טפן, טפן, גוצל נפש, ניבול פה. זי איז אינגאַנצן 
אַראָפּ פון וועג?, 


ערשט איצט האָב איך פאַרשטאַנען, אַז דאָס איז אַ בלעטל 
פון עפּעס אַ ביכל און דיר געװאָלט דאָס בלעטל איבערשיקן 
אין אַ בריוו, יוחנן האָט עס אָבער צעריסן אויף פּיץיפיצלעך 
און עס אַרײנגעװאָרפֿן אין מיסט-קאַסטן, 

טייערע תמרה ! אַז דו װעסט שרייבן אַ בריוו זאָלסטו מיר 
שרייבן װאָספאַראַ בלעטל דאָס איז געווען, אפשר האָסטן עס 
געדאַרפט האָבן, אָבער איצט איז שוין פאַרפאַלן, ער איז אויף 
דיר שרעקלעך בייז, אָבער ווען דו וועסט קומען אַהיים וועט ער 
זיך מסתמא איבערבעטן מיט דיר, די מאַמע האָט פון אים אסך 
נחת, 


איצט קען איך זיר שרייבן, אז איך האָב שבת גע" 
װאָלט אָנטון דיין בלוזע, אָבער זי איז אויף מיר גאַנץ גרויס. 
ווען איך האָב זי אָנגעצויגן אויף זיך, איז זי מיר אַראָפּגעפאַלן 
אינגאַנצן איבער די אַקסל, איך האָב זי אויסגעטון און געוויזן 
דער מאַמע, אַז זי זאָל די בלוזע צורעכט מאַכן, האָט די מאַמע 
געזאָגט, אז מען דאַרף קלענער מאַכן די גומי ביים דעקאָלט. 
און דאַן וועט זי זיין גוט אויף מיר, 

נו, איך האָב דיר שוין גענוג געשריבן. די מאַמע זיצט 
איצט נעבן מיר און הייסט מיר שרייבן, אַז דו זאָלסט זיך היטן, 
װאָרום דאָס איז דאָך תליאביב... אַ גרוס פון יוחנן, ער זיצט 
און לערנט איצט, וי זיין שטייגער און הייסט מיר, אז איך זאָל 

דיר שרייבן, אז דו זאָלסט נישט לייענען קיין אפּיקורסישץ 
ביכער, 
מיט פול קושן פון אונדז אלע -- 
דיין געטרייע שוועסטער 
ח גנ ה" 

ווען תמרה האָט צום צווייטן מאָל איבערגעלייענט דאָס בריוו 
האָט זי זיך ווידער צעלאַכט, אויפגעלייגט לאַנגזאַם דאָס בייגעלע 
מּאַפּיר, אַרײנגעלײגט צוריק אין קאָנװערט, אונטערגעשטעקט עס 
אונטערן קישן און אױיסגעלאָשן דאָס עלעקטרישע ליכט, 

לאַנג נאָך האָט תמרה זיך געדרייט אויפן געלעגער און געטראַכט 
וועגן איר חיים, אַ נאָגנדיקע בענקשאַפּט האָט זיך דערװעקט אין 
| איר האַרץ. פון -איר דמיון איז לאַנג נישט אָפּגעטראָטן דאָס שמאָלע 
חיי"שעה"געסל, דער װאַקסנדיקער אַלטער בוים און גרויער שטיין 
ביים שטוב, און אין שטוב -- די מאַמע, יוחנן זיצט ביי דער גמרא. 
דוכט זיך זי הערט זיין גמרא-ניגון און זי זעט זיין בלייכן פּנים, אָט 
זיצט חנהלע ביים אַלטן טיש און די מאַמע נעבן איר. זי דיק" 
טיוט חנהלען דאָס בריוול אוֹן לאָזט דערביי אַ טרער, דאָס געסל 
שלאָפט שוין לאַנג און בלויז פון זייער שטוב בלענדט נאָך אַרױס 
דאָס ליכט, װאָס שלאָגט זיך אָפּ אין דער גרויקייט פוּן די אַלטע 
מויערן, 

אָט די אַלע בילדער האָבן איר געמאַכט פאַרגעסן די איבערי 
לעבענישן פון טאָג, ביז זי איז איינגעשלאָפֿן, 
! א 8 ז 

ווען תמרה האָט פאַרטאָג זיך איבערגעװועקט האָט זי דערפילט 
אַ װאַרעמען אָטעם נעבן איר פּנים. זי האָט זיך דערשראָקן און 
אויפגעמאַכט די אויגן, ווען זי האָט דערזען װער עס שטייט נעבו 
איר בעט און אין וועלכער פאזע זי ליגט, האַט זי זיך האַסטיק 
אויסגעקערעװועט און דערזען צוקערמאַנען, וועלכער איז געשטאנען 
איבערגעבויגן צו איר און איר אַריינגעשושקעט שטיל: 

--- תמרה, שטיי אויף ! 

-- אוי ! מיין גאָט !... 

| -- דו האסט אזוי שטאַרק געשלאַפן, אז איך האָב דיך געזשאַלע- 
וועט װעקן. האָסט זיך דערשראָקן, װאָס!.. איך װאָלט גע- 
וװואלט, תמרה, אַז דוֹ זאָלסט אויפשטיין היינט אַביסל פריער. איך 
מוז אַװעקגײן אין מסעדה, דבורה פילט זיך שלעכט, זי האָט געהאַט 
אַ שלעכטע נאַכט, אפשר װעט זי זיך נויטיקן אין עפּעט. מען דאַרף 
גרייטן אויף שבת און אויך צוגיין אין אַפּטײיק. 

-- איך שטיי שוין אוֹיף! -- האָט תמרה געזאָגט אַריבערציענ 
דיק שנעל די ליילעך איבער איר האַלב-אַנטבלױזטן קערפער. זי 
האָט פאַרשטאַנען, אז צוקערמאַן האָט זי געזען אין אַן אנטבלויזטער 
פּאָזע האָט זי זיך געשעמט אים קוקן אין די אויגן, זי איז אינגאַנצן 
געווען צעטומלט. װוער ווייסט װי לאַנג ער איז אַזױ געשטאַנען און 
זי באַטראַכט... 

ווען ער איז אַרױסגעגאַנגען פון איר צימער, אין זי שנעל 
אַראָפּגעשפּרונגען פון בעט, אויפגעמאַכט דאָס שואַנקיטירל און 
באַטראַכט אין שפּיגל איר האַלב-נאַקעטקײט... 

נאָכדעם וי זי האָט זיך אָנגעטון און איז אַרױס אין זאַל, האָט. 
זי געטראָפן צוקערמאַנען שטיין אין טלית און תפֿילין און דאַװנען. 
זי האָט זיך געשעמט אויפהויבן אויף אים אירע אויגן און זי איז שנעל 
דורכגעלאָפן צו דבורהן אין צימער, 

ווען דבורה האָט דערהערט, אַז עמעץ איז אַרײינגעקומען, האָט זי 
אויפגעמאַכט אירע אויגן און דערזעענדיק תמרחן זיך שטאַרק דער" 
פרייט מיט איר, 

-- גוט מאָרגן דיר תמרהלע! -- האָט דבורה געענטפערט אויף 
תמרהס באגריסונג -- גוט װאָס דו ביסט שוין אויפגעשטאַנען. כיפיל 
זיך היינט אַביסל נישט גוט. עס איז מיר ביינאכט נישט גוט גע- 
װאָרן, | 

-- טאָ פאַרװאָס האָש איר מיך נישט אויפגעװעקט? -- האָט 
תמרה געפרעגט. 

-- מיר האָבן דיך נישט געװאָלט װעק, דו ביסט געשלאָפן 
זייער שטאַרק. אויך איצט האָט אשר זיך געשלאָגן מיט דער דעה 
צי ער זאָל דיך אויפוועקן. איך װאָלט געװאָלט, תמרהלע, דו זאָלסט 

צוגיין אין אַפּטײיק און מיר ברענגען די טאַבלעטן, וועלכע איך נעם 
תמיד, איך האָב ווייזט אויס באַקומען אַן אַטאַק אויפן לעבער, מיין 
אַלטע קרענק, 

-- גוט, וי נאָר די אַפּטײיק װועט זיך אויפמאַכן װעל איך גלייך 
גיין, דערווייל װעל איך אויפרוימען די שטוב און איך װעל אייך 
דערלאַנגען עפּעס צום טרינקען. 0 

יענעם טאָג איז שוין תמרה געבליבן אין שטוב, געראָמט און 
געגרייט דעם שבת. 
| = נאָך האַלבן טאָג, ווען דבורה האָט זיך דערפילט אַביסל בעסער 
איז זי אױפגעשטאַנען, געזעצט זיך אויף אַ פאָטעל און זיך צוגע- 
קוקט וי תמרה פּאָרעט זיך אַרום אין שטוב, װי עס פינקלט אין אַלע 
ווינקעלעך און געהאַט פיל נחת פון איר, 

-- דו ביסט אַ גוטֹע באַלעבאָסטע. -- האָט זי דבורהל גע- 
לויבט -- אַ מיידל דאַרף טאַקע אַלץ קענען, זי דאַרף קענען קאָכן, 
באַקן און זיין אַ גוטע באַלעבאָסטע, דו װועסט חתונה האָבן און האָבן 
א מאַן וועט ער דיך שטארק ליב האָבן דערפאר, 

--אָה, ביז איך װעל חתונה האָבן,.. -- האָטֹ תמרה געלאַכט, 

-- דו קענטט גאָרנישט וויסן װוי שנעל דו וועסט חתונה װאָבן, -- 
האָט דבורה גערעדט בנעימותדיק -- עס זאָל נאָר קומען דער רעכ- 
טער זיוווּג, 

-- איך טראַכט נאָך נישט וועגן אַזעלכע זאַכן.. -- האָט תמרה 
זיך זשענירט, 

-- מען דאַרף נישט טראַכטן, אַ מיידל דאַרף חתונה האָבן יונג, 
אויף דיר וועלן זיין אַסך בעלנים. | 

דבורהל האָט גענומען דערציילן פאַר תמרהן וואַזױ זי האָט 
יונג חתונה געהאַט. אשר איז געווען אַ רייכער בחור און איז פיל 
עלטער פון איר, זי האָט אים דעריבער צום אָנהױב נישט געװאָלט, . 
אָבער זי האָט זיך איבערצייגט, אז אַ פרוי דאַרף זיין יונגער פון מאַן. 
שפֿעטער גלייכן זיי זיך כמילא אױיס, ווייל אַ פווי עלטערט זיך 
שנעלער פון דעם מאַן, | י 


אין דער צייט ווען דבורה איז געזעסן און דערציילט פאר תמרהן 
װיאַװי זי האָט חתונה געהאט מיט צוקערמאנען, האָט זיך פלוצים 
צעקלונגען דער טעלעפאָן. תמרה איז צוגעלאָפן צום טעלעפאָן און 
אויפגעהויבן דאָס טרייבל. 

-- װאָס מאַכט דבורה ? -- האָט געפרעגט צוקערמאַן אין טע" 
לעפאָן. 

-- זי פילט זיך בעסער -- האָט תמרה געענטפערט -- זי איז 
שוין אויפגעשטאנען, 

דבורה איז מיט לאַנגזאַמען טריט צוגעגאַנגען צום טעלעפאָן 
און זיך דורכגעשמועסט מיט איר מאַן, וועלכער האָט זיך געפרעגט 
ביי איר ווי זי פילט זיך. ער איז געווען צופרידן, װאָס זי איז שוין 
אראָפּ פון בעט. 

רעדנדיק אין טעלעפאָן האָט זיך דבורה פּלוצים שטיל צעלאַכט: 

-- װאָס רעדסטו? ער קען אָן איר נישט לעבן, װאָסו 

תמרה האָט פאַרשטאַנען אין װאָס עס האַנדלט זיך, אָשּער זי 
האָט זיך געמאַכט נישט וויסנדיק. | 

ווען דבורה האָט פאַרענדיקט דאָס געשפּרעך מיט איר מאַן און 
אַװעקגעלײיגט דאָס טרייבל, האָט זי זיך אָפּגערופן צו תמרהן: 

-- א גריס דיר פון האַרי בראַוּן, ער האָט זיך געפרעגט אױף 
דיר הלמאי דו ביסט היינט נישט געקומען צו דער אַרבעט. 

-- װאָס עפּעס פּלוצים 1 -- האָט תמרה געמאַכט אן אָנשטעל, 

-- דער אדון צוקערמאַן זאָגט, אז ער וויל דיך באַזוכן, אָבער 
צוקערמאן האָט אים געענטפערט, אַז ער מוז פריער פרעגן צי דו 
ביסט מסכים, אז ער זאָל קומען אַהער. 

-- מיך גאָר? .., באַיזוכן ? -- האָט תמרה אויסגעשאָסן אין אַ 
- געלעכטער -- װאָס איז ער משוגע געװאָרן? 

-- מילא, זאָל ער קומען, -- האָט דבורה געזאָגט מיט אַ צר" 
פרידענעם שמייכל, 

-- נאָך װאָס? ווער דארף אים דאָ? 

-- זאָל ער קומען אהער, עס איז נישט קיין חרפּה זיך באַגע- 


גענען מיט אזא מענטש, האָטט א באזונדער מזל, װאָס אזא איינער 
האָט זיך פאַראינטערעסירט מיט דיך. ער איז אַ גרויסער גביר און 
עס פּאַסט נישט דו זאָלסט אים אָפּזאָגן, אויסערדעם איז ער אונדזע- 
רער אַ קליענט, עסט ביי אונדז אין מסעדה שוין לאַנגע יאָרן. 

-- איז וועלכע שייכות האָט ער צו מיר? -- האָט תמרה גע- 
לאַכט, אָבער אין האַרצן האָט איר דאָך הנאה געטון, װאָס אזא רייכער 
בחור האָט זיך פאַראינטערעסירט אין איר. 

-- נאַריש קינד װאָס דו ביסט! -- האָט דבורה גענומען אייני 
ריידן תמרהן -- דו מיינסט, אז ווען א בחור גייט אריין צו אַ מיידל 
מוז זי שוין מיט אים חתונה האָבן? איך פאַרזיכער דיר אָבער, אז 
דאָס מיידל, וועלכע װעט מיט אים חתונה האָבן װועט מאַכן א גוטע 
קאַריערע, עס איז נישט שלעכט חתונה צו האָבן מיט אַ רייכן מאַן. 
דו האָסט דאָך געזען וועלכן געשעפט ער פאַרמאָגט און דו קענסט 
זיך פאָרשטעלן װאָס פאַראַ גוטן לעבן אַ פרוי װעט האָבן פאַר אים, 

-- איז װאָס זשע, האָט ער ביז מיר גאָר קיין מיידל נישט גע" 
פונען, נאָר געװאַרט ביז איך װעל קומען פון ירושלים 1 

-- האָסט דאָך געהערט װאָס ער האָט גערעדט ווען דו האָסט 
געמאָסטן די קליידלעך! ער טענהט, אז היינטיקע מיידלעך מיינען 
נאָר דאָס געלט און אזא איינע וויל ער נישט. 

-- פונװואַנען קען ער וויסן, װאָספארא מיידל איך בין? -- 
האָט תמרה געפרעגט -- ער קען דאָך מיך אויך נישט.. 

-- פאַרלאָז זיך אויף זיין געשמאַק. -- האָט דבורה געזאָגט -- 
קודם כל ווייס ער אין וועלכער שטוב דו שטייסט איין און דו האָסט 
| געמאַכט אויף אים א גוטן איינדרוק. ער איז נישט קיין יונגער בחורל 
און האָט שוין פראַקטיק, זיי זיכער, אַז ער וועט זיין פרוי נישט פאַר- 
ראַטן און דאָס האָט אַסך צו זאָגן, ער איז נישט וי היינטיקע 
יינגעלעך... 

בשעת דבורה איז געזעסן און גערעדט אַזױ האָט זיך תמרה 
טלוצים דערמאָנט אין חיימען און איר ליבע צו אים. עס האָט איר 
גענומען נאָגן ביים האַרץ, זי האָט זיך פאַרטראַכט, 

דבורה האָט נאָך אַלץ גערעדט צו תמרױהן אויף דער טעמע פון 
הייראַט און זי געפּרװוט איכערצייגן אין אירע אויספירונגען. 
ווען צוקערמאַן איז געקומען פון דער מסעדה האָט ער איבער- 
געגעבן מיט אַ געלעכטער זיין געשפּרעך מיט הארין. הארי זאָגט -- 
האָט צוקערמאַן אויפגעקלטרט מיט א װיציקן טאָן -- אז װוען תמרה 
באַדינט אים, עסט ער מיט מער אַפּעטיט... און איך האָב אים גע" 
זאָגט, אז אוב ער װעט געבן א סך שדכנותיגעלט, על איך אים 
אויסשדכנען תמרחן. דערויף האָט ער מיר געענטפערט, אז צו. 
קיין רב וועט מען נישט גייןף. 
-- דער ה' צוקערמאַן מאַכט כסדר אַ שפּאס, -- האָט תמרה געי 
זאָגט מיט אַ שמייכל, | 
-- ווֹען איך שפּאַס -- שפּאַס איך, אָנער איצט רעד איך גאַנץ 
עונסט, -- האָט צוקערמאַן געזאָגט מיט אַן ערנסטער מינע -- ער 
וויל קומען אַהער, װאָס זאָגסטו? 
|-- איך קען דען פאַרװערן, אַז מענטשן זאָלן קומען צו אייך ?... 
-- האָט תמרח געענטפערט זרייסט. | 
-- ער מיינט נישט אונדז נאָר דיך. -- האָט דבורה זיך אַפּי 
גערופן, 
-- מיר פעלט ער נישט אויס! -- האָט תמרה געענטפערט 
| אַנטשלאָסן -- איך זע אים יעדן טאָג און איך בענק נאָך אים גאַנץ 
װײיניק. אויב אָבער ער בענקט אַ קוק:טאָן אויף מיר טאָ זאָל ער 
ווארטן אויף זונטיק, ווען איך על קומען צו דער ארבעט, 
-- הערױסט, אשר? זי לאַכט אים גאָר אינגאַנצן אויס, -- האָט 
דבורה באַמערקט, | 
-- עס איז אים אוודאי פאַראַן װאָס אויסצולאַכן -- האָט צו" 
קערמאַן געזאָגט -- ער איז אַ בחור מיט אלע מעלות. קלוג, פיין, 
געלערנט, און דערצן נאָך אַזױ רייך. 
װאָס גייען מיר אָן אָט די אַלע מעלות זיינע, איך גיי דען 
מיט אים חתונה האָבן ? --האָט תמרה געזאָגט -- מען דאַרף משוגע 
ווערן חתונה האָבן מיט אַזאַ אַלטן כחור, 

-- ער איז נישט אַזױ אַלט, -- האָט צוקערמאַן געזאָגט, ---אָבער 
מיר װועלן רעדן וועגן דעם אַן אַנדערש מאָל, איצט איז ערב שבת. 
עס איז שוין באַלד צייט צו גיין אין שול. 

צוקערמאַן האָט זיך שנעל איינגעוואשן, אָנגעטון זיין שבתדיקן 
אָנצוג און זיך געגרייט גיין אין שול, תמרה האָט געדעקט דעם טיש 
מיט אַ שיינער סערוועט, געשטעלט ביי איין ראַנד פון טיש זילי 
בערנע לייכטער און ביים צווייטן ראַנד אַװעקגעלײגט צוויי חלות, 
צוגעדעקט מיט אַ זיידן טישטוכל, אויסגענייט מיט בלויע פאָדעם 
.שבת שלום", | 

דבורה האָט זיך אױסגעפּוצט און איז צוגעגאַנגען בענטשן 
ליכט, תמרה איז געשטאַנען און געקוקט מיט אַ נאָגונג אין האַרצן, 
יעדן פרייטיקצונאַכטס, ווען דבורה נעמט בענטשן ליכט און צוקערמאַן 
גרייט זיך גיין אין שול, פאַלט תמרה אריין אין אַ שלעכטער שטי- 
מונג. אַ גאַנצע װאָך איז זי פאַרנומען ביי דער אַרבעט, האָט נישט 
קיין צייט צו בענקען, אָבער איצט,,, 

אָט דערמאָנט זי זיך פריײיטיקצונאַכטס אינדערחיים, ווען איר 
טאַטע פלעגט אַרױסנעמען זיין אַטלעסענע קאַפּאָטע מיטן שטריימל, 
פאַרגאַרטלט זיך מיטן גאַרטל און זיך געגרייט גיין אין שול. די 
מאַמע שטייט ביי די ליכט און זאָגט מיט כוונה די ברכות. נאָכן 
ליכט-בענטשן זאָגט זי גאָטספאָרכטיק: ,אַ גוט שבת קינדערלעף" 
און אַלע ענטפערן איר איף אַ קול: .אַ גוט שבת, מאַמע, אַ גוט 
שבת". | | 
אין שטוב פלעגט דאַן רוען די שכינה. דער טאַטע און יוחנן, 
ביידע יומטובדיק אויסגעפּוצטע, פלעגן קושן די מזוזה און זענען גע- 
גאַנגען דאַװנען. תמרה האָט זיך קײינמאָל נִישַׁט פאָרגעשטעלט, אַז 
איר טאַטע װעט שטאַרבן און אז איר װעט אויסקומען צו פאַרברענגען 
שבתים ביי אַ פרעמדן טיש, וי לאַנג, וי לאַנג איז עס אלץ געווען, 
-- האָט זי נישט אויפגעהערט אין אַזעלכע רגעים טְרַאֲכָען מיט 
בענקשאַפּט -- דוכט זיך ערשט נעכטן אַ קינד, א קליין מיידעלע און 
איצט רעדט מען שוין וועגן חתונה, אַלע פּאַראינטערעסירן זיך אין 


ייר אַלעמען געפעלט זי, איר טאַטע האָט עס אַפּילו נישט זוכה 
געווען. 
| תמרה איז געזעסן אין פאָטעל אַ פאַרטראַכטע און זי האָט זיך 

אינגאַנצן אַריבערגעטראָגן אין איר מחשבה צו איר היים, ביז דבורה 
האָט איר אויפגעוועקט פון אירע מחשבות. 

--קום, תמרה אַביסל אויפן באַלקאָן. 

זי זענען אַרױס אויפן באַלקאָן, זיך אַװעקגעזעצט נעבן אַ גע- 
דעקטן טישל, וועלכער איז דאָ געשטאַנען. תמרה האָט דערלאַנגט 
טיי און ביידע זענען געזעסן און געטרונקען, אַראָפּקוקנדיק אין דער 
ביןרהשמשותדיקער גאַס, - 

זי האָבן געקוקט, װי קראָמען מאַכן זיך צו, נעאָן-ליכטער צינדן 
זיך אָן, טעקסיס טראָגן זיך, װוי זיי װאָלטן עפּעס פאַרשפּעטיקט. 
אַ האַלב-לײדיקער אױטאָבוס שלייכט פאַרביי, איילט זיך צו דער 
לעצטער סטאַציע, כדי אַראָפּלאָזן די פאַרשפּעטיקטע פּאַסאַזשירן 
און פאָרן אין גאַראַזש אַריין. 

די גאָס איז װאָס ווייטער אַלץ לײידיקער געװאָרן. אייניקע 
מענטשן האָבן זיך געאיילט פון דער אַרבעט אַהיים און אַנדערע 
זענען שוין געגאנגען אין שול מיט די סידורלעך אין די הענט און 
אין שבתדיקע מלבושים, 

-- דאָס איז דער ערבישבת גאָר אַן אַנדערער... -- האָט תמרה 
זיך אָפּגערופן זופּנדיק די טיי פּון גלאָז, 

-- מיט װאָס איז דאָ אַנדערש, תמרה? -- האָט דבורה גע- 


פרעגט. 

-- איך ווייס אַלײן נישט מיט װאָס... -- האָט תמרה געזאָגט 
מיט בענקשאַפט -- אָבער אין ירושלים איז דער ערבישבת עפּעס 
אַן אַנדערער.., 


-- מיט װאָס 1 מיט װאָס איז דער שבת אין ירושליפּ אַנדערש, 
וי אין תליאביב ? האָט דבורה איבערגעפרעגט, 

-- איך ווייס גישט... אין ירושלים פילט זיך דער ערבישבת אין 
אַלע ווינקעלעך, אַ הייליקייט ליגט אוױיסגעגאָסן אוֹיף די גאסן, די היי" 

זער און אויף די ירושלימער בערג. ערב שבת אין ירושלים זעען 
אויס די מענטשן אַנדערש וי אַ גאַנצע װאָך, זייערע פּנימער האָבן 
אַן אַנִדער אויסדרוק, וי עס װאָלט אויף זיי גערוט די שכינה און 
דאָ.,.. דאָ זעט אויס דער ערבישבת אַזױי װואָכעדיק, אַזױ מאָנאָטאָן... 
--בענקסט נאָך ירושלים, תמרה ? 
--יאָ, באַזונדערס אין אַזעלכע שעהן, עס הויבט אָן נאָגן דאָס 
האַרץ... איך ווייס נישט פאַרװאָס,.. 
לאַנג זענען תמרה מיט דבורהן געזעסן אויפן באַלקאן - און 
אַרױסגעקוקט אין דער איצט שטילער גאַס ביז אין טרעפּן-צימער האָט 
זיך פּלוצים דערהערט אַ געברום פון אַ חסידיש ניגונדל, 
| =--- דאָס גייט שוין אשר. -- האָט דבורה געזאָגט מיט צעשטראַל- 
טע אויגן -- איך דערקען שוין זיין שבת"ניגונדל, 
| = צוקערמאַן האָט זיך צוריקגעקערט פון שול, וי זיין שטייגער 
מיט אַ ברייטן ,גוט-שבת" און דערציילט װאָס ער האָט געהערט 
אִין שול, שפּעטער האָט ער געזאָגט ,שלום עליכם" און געמאַכט 
;קידוש?, 
בעתן עסן, ווען צוקערמאַן האָט געזונגען זמירות האָט תמרה 
מיטגעהאָלפן, װי זי האָט עס געטון אַמאָל, ביי איר טאַטנס טיש. 
- = נאָכן עסן האָט תמרה געבענטשט אויף אױסנװוייניק צוגלייך מיט 
צוקערמאנען פון װאָס אשר אוֹן דבורה האָבן שטאַרק הנאה געהאַט, 
אויף מאָרגן, צו מיטאָג, ווען צוקערמאַן האָט דערזען דעם גע- 
ראָטענעם טשאָלנט, װאָס תמרה אליין האָט געגרייט, האָט ער נישט 
געהאַט קיין ווערטער אויסצודריקן זיין לויב פאַר איר. 
|==-- אַ גליקלעכער מאַן וועט זיין דער, װאָס וועט חתונה האָבן מיט 
תמרהן -- האָט ער גערעדט, נישט אויפהערנדיק צו פּאָסמאַקעװען זיך 
מיטן טשאָלנט -- נישט אומזיסט האָט האַרי זיך אַזױ פאַרליבט אין 
איר, ער האָט אַ גוטן חוש. זי איז צו גאָט און צו לייטן, 
תמרה איז שוין געװווינט געװאָרן מיט צוקערמאַנס לויביווער" 
טער אויף איר חשבון און זי האָט נישט רעאַגירט אויף זיי, 
נאָכמיטאָג, ווען צוקערמאן האָט וי זיין שטייגער זיך געלייגט 

שלאָפן איז אַריינגעקומען בתיה, 

-- טיסט שוין גרייט גיין צוֹם ים, תמרה! -- האָט בתיה גע" 
פרעגט, 

-- װאָס האָב איך זיך צו גרייטן? 

-- גו, איך מיין -- האָסט שוין אָנגעטון דיין באַדיקאָסטיום ? 
איך טו כסדר אָן אין שטוב דעם באַד-קאָסטיום, כדי נישט דאַרפן גיין 
אין דער גאַרדעראָבע ביים ים, 

בתיה האָט פונאַנדערגעקנעטלט איר זומער-כאַלאַט, װאָס זי האָט 
אָנגעצױיגן אויף זיך און אַ וייז-געטון וועלכן באַדיקאָסטיום זי 
טראָגט אויף זיך, | 
| =--- איך האָב נישט קיין באָדיקאָסטיום. -- האָט תמרה דערי 
יקלערט, 

-- טאָ װויאַזױ וועסטו זיך באָדן אָן אַ באָדיקאָסטיום 1 -- האָט 
בתיה געפרעגט מיט אַ שמייכל, 

--- וועל איך זיך נישט באָדן. 

-- איך השָב זיך נעכטן נישט געפילט גוט. -- האָט דבורה 
זיך אריינגעמישט אין געשפּרעך, -- אַנדערש װאָלט זי געקיפט 
אַ פשַזדפאַטטיים, ' 

-- װבאַלד טזוי תמרה, -- האָט בתיה דערקלערט -- װעל איך 
דידי אויסמגרגן מיין באַדיקאָסטיום. איך בּין זיכער, אַז ער װעט 
מּאָסן אויף זיר, מיין מאַמע גייט היינט נישט צום ים, װועל איך 
8טון דער מאמעס באַדיקאָסטיום, 

דבורה האָט גלשמייכלט, זי האָט געזען װוי תמרה איז אין פאַף" 
לעגנהליט און זי וויל זיך ארויסדרייען פון אָנטון אַ באַָדיקאָסטיום, 
אָדער אפשר בכלל פון גיין צום ים. זי האָט אָבער געװאָלט, אז 
תמרה זאָל נישט אָּשטיין פון אַלע מיידלעך און זי האָט צוגעגעבן: 

--מילא, תמרח, -- מעסט אָן בתיהס באָד"קאָסטיום, און גי אויב 
דו װילסט, וועסט חשק האָבן װעסטו זיך באָדן, וועסט נישט ועלן 
וועסטו זיך נישט באָדי. | | 

-- פארװאָס זאָל זי זיך נישט באָדן, פאַרװאָס! --- האָט בתי, 

געזאָגט איבערצייגעריש -- קום אַרײין אין צימער און מעסט אים אָן, 

מתיה דאָט אָנגענומען תמרהן ביי דער האַנט און זי אַרײינגעפירט 
אין צווייטן צימער. זי האָט שנעל אַראָפּגעצױגן פון זיך דעם באָדי 
קאָסטיום און געבליבן שטיין פאַר תמרהן מוטערינאַקעט. תמרה האָט 
זיך געשעמט קוקן אויף בתיהס נאַקעטן קערפּער, איצט איז גע" 
קומען תמרהס ריי זיך אויסטון, כדי אָנצומעסטן איר באָדיקאָסטיום, 
בתיה האָט דערווייל אָנגעװאָרפן אויף זיך איר זומער-כאַלאַט און 
אַ זאָגיגעטון צו תמרהן : 

-- נו, מאַך עס שנעלער, תמרה! 

תמרה איז געשטאַנען אין אַ פאַרלעגנהייט און נישט געװוסט 
װאָס צו טון, זי האָט גענומען אין האַנט דעם באָדיקאָסטיום, וועל- 
כער איז נאָך געווען גאַנץ װאַרעם פון בתיהס קערפּער און נישט 
געוווסט װאָס צו טון מיט אים, 

-- שעמסט זיך אפשר אויסטון פאַר מיר, תמרה? -- האָט זיך 
בתיה צעלאַכט, -- אַן עק, מאַך עס שנעלער ! 

-- דריי זיך אויס צום ואַנט.. -- האָט תמרה געזאָגט שעי 
מעוודיק, 

װויאַזױ טראַכסטו זיך באָדן ביים ים -- האָט בתיה נישט 
אויפגעהערט לאַכן -- דאָרט באָדן זיך דאָך פרויען מיט מענער 
צוזאַמען, 

תמרה איז נאָך אַלץ געשטאַנען אין פאַרלעגנהייט און נישט 
געיווסט װאָס זי זאָל טון. בתיה האָטֹ גענומען מיט כוח אויפקנעפּלען 
תמרהס קלייד,. תמרה האָט אָן חשק זיך גענומען אויסטון, 

נאָכדעם װוי תמרה האָט אויסגעטון דאָס קלייד האָט זי גענומען 
אַרויפציען אויפן קאַמבינעזאָן דעם באָדיקאָסטיום, פון װאָס בתיה 
האָט זיך הילכיק צעלאַכט : 

- - טו זיך אויס, טו זיך אויס. װאַרף אַראָפּ פון זיך דעם קאָמבי- 
נעזאָן, נאַריש מיידל, װאָס דו ביסט! -- האָט נתיה אויסגערופן -- 
האָסט נישט מיט װאָס זיך שעמען. דו האָסט אַ קערפּער פון אַ מעךר- 
לין. מאנוא. די יינגלעך וועלן אייננעמען די כפּרה, ווען זיי וועלן 
דיך דערזען ביים ים, 

בתיה האָט זיך נישט געקענט אָנקוקן אױף תמרהס שלאַנקן 
קערפּער און געקוקט מיט הנאה אויף אירע געטאָקטע מיידלשע 
ליניעס, 

ווען תמרה האָט אָנגעטון דעם באָדיקאָסטיום האָט זי זיך דעך- 
פילט נישט באקוועם, זי האָט אים געהאַלטן אין איין ציען איבער 
|אירע היפטן, כדי ער. זאָל פאַרדעקן װאָס מער איה אַנְטבלױזטן 
לייב, זי האָט בשום אופֿן נישט געקאָנט מסכים זיין, הלמאי דער 
באָדיקאָסטיום דעקט נישט צו איר גאַנצן קערפּער, דער עיקר ביים 
נוזעם און מאַכט נאָך מער בולט אירע ברוסטן, 

בתיח איז שנעל אַװעקגעלאָפן צו זיך אין שטוב, כדי אָנטון איר 
נווטערט באַדיקאָסטיום און תמרחה האָט דערווייל זיך באַטראַכט אין 
ישפּיגל וי זי זעט אויס, דערביי האָט זי געמאַכט פאַרשידענע באַװע- 
גונגען און זיך געפילט װי איינגעפּאַנצערט, ביסלעכוויין האָט יִי 
זיך גענומען צוגעוווינען און עס אין איר מער נישט אויסגעקומען 
אַזױ אומבאקוועם וי פון אָנפּאנג, 

ענדלעך האָבן ביידע מיידלעך זיך געלאָזט צום ים, 

דבורה האָט אָנגעזאָגט תמרהן, אז זי זאָל נישט גיין ווייט פון 
בר'עג, 

-- האָט נישט מורֹא גבכרת צוקערמאן -- האָט בתיה געזאָגט 
האָפּערדיק -- איך קען גוט שווימען, איר קענט זיך פאַרלאָזן אויף 
מיר, און ווען תמרה קען נישט שווימען װעל איך איר שִׁוִין אויס- 
לערנען, ' 

ווען תמרה האָט בעתן דערנענטערן זיך צום ים דערזען פוג" ‏ 
דערווייטנס וויפל מענטשן עט ווימלען אויפן ים-ברעג, האָט זי גלייף 
חרטה באַקומען הלמאי זי האָט זיך געלאָזט איבעררעדן גיין זיך 
באָדן, 

-- יארבאדיע ! וויפל מענטשן עס זענען היינט דאָ ביים ים! -- 
האָט בתיה מיט פרייך אויסגערופן -- שבת זענען כסדר פאַ- 

ראַן פיל מענטשן ביים ים, דערפאַר אָבער קען מען דאָ פּאַקן עפּעס 
אַ חתיך... נישט אַזױ תמרה ? | 

תמרה האָט אָפּגעמאָסטן בתיהן מיט איר בליק און געשויגן 
ביידע מיידלעך האָבן זיך דערנענטערט צו די באַדנדיקע מענטשן. 
= הונדערטער פרויען אין פאַרשידן-קאָלירטע באָדיקאָסטיומען, 
צווישן זיי מענער מיט האָריקע ברוסטן און אָפּגעברענטע מוסקולן, 
האָבן זיך דאָ געטומלט אָן אויפהער, אייניקע מיידלעך האָבן גע- 
טראָגן ,ביקיניס", װאָס האָבן פאַרדעקט אַ מינימום פון קערפער. 

תמרהן האָט זיך אויסגעוויזן, אַז אָט די מיידלעך טראָגן אויף 
זיך בלויז פייגן'בלעטער, וועלכע פאַרדעקן זייער שאַנד פּונקט וי 
ביי אדם און חוה. נאָך דערשטױנענדיקער איז זי געװאָרן, ווען זי 
האָט דערזען מיטליאָריקע פרויען אין ביקיניס פון וועלכע עס האָבן- 
זיך אַרױסגעזען שטׂיקער לייב און אַרױסגערופן ביי איר אַן עקלי 
האפטן געפיל. | 


עס האָבן דאָ אויך נישט געפעלט עטלעכע פרויען, וועלכע האָבן 
געמאַכט אויף תמרחן אַן איינדרוק, וי זיי װאָלטן שוין געווען באָבעס, 

זי האָבן געהאַט אָפּגעצױגענע בייכער, אָפּגעהאָנגענע ברוסטן 
און מיט גרין-אָדערדיקע מיס, 


װויאַזױ שעמען זיך נישט די דאָזיקע פרויען אין אזא פּאַזע צו 
זִיצן און זיך ברענען אויף דער זון, אָדער זיך באָדן צוזאַמען מיט . 
מענער, וועמעס נאַסע באָדיקאָסטיומען ליגן אויף אזא בולטן אופן 
אױסגעפּאַסט אויף זייערע קערפּערס", -- האָט תמרה אַ טראַכָטי 
געטון מיט אַ ווידערגעפיל, 


אָט זעט תמרה אַ פרוי פון אַ יאָר 50 אויסגעצויגן אויף אַ ליגי 
שטול מיט איר פאַריסענעם גלאַנציקן פּנים צום הימל, אויף די אויגן 
טראָגט זי שװאַרצע ברילן, א שטרויענעם הוט אויפן שפּיץ קאָפּ, פון 
אונטער וועלכן עס זעען זיך אויס בלאָנדיגעפאַרבטע האָר. אין מויל 
-- א פּאַפּיראָס, זי לאָזט אַרױס קלאָמבעס געדיכטן רויך, װאָס צע" 
|פליסט זיך אונטער די הייסע זונען-שטראַלן, אירע פיס גלאַנצן אויך 


פון קרעם, זי איז אָפּגעברענט ביזן טיפן דעקאָלט, די ברוסטן אירע 
הפקרדיק, כמעט אינגאַנצן אינדרויסן, | 

נעבן איר זיצט אין אַ ליגישטול אַ מאַנספּערשױן פון אַ יאָר 
זעכציק, ער טראָגט אויף זיין גרויען קאָפּ אַ הוט, די נאָז לאַנג, דאָס 
געזיכט מאָגער און געקנייטשט, ער איז שטאַרק אויפגעלייגט, לאַכט 
און וויצלט זיך מיט דער פרוי װוי ער װאָלט נאָך געווען א יונגער- 
מאַנטשיק, אָדער אַ יונג בחורל, י 

תמרה הערט, װי דער מאַנספּערשױן 'באַשיט דער פרוי מיט 
קאָמפּלימענטן, די פרוי לאַכט קאָקעטיש. תמרה פאַרשטײיט, אז דאָס 
איז נישט איו מאַן, זי שטייט אַ וויילע און נישטווַילנדיק הערט זי 
זיך צו צו זייער געשפּרעך, 

אין דער יצייט װען תמרה איזן פאַרטיפט אין באַטואַכטן די 
באָדנדיקע, האָט דערווייל. בתיה אַראָפּגעװאָרפן פון זיך איר כאַ- 
לאַט און אַ זאָגיגעטון צו תמרהן : 

-- טו זיך אויס, 

-- ניין, איך על נאָך אַביסל שפּאַצירן... 

-- וי דו ווילסט, : 

בתיה האָט אַ ואָרף געטון איר כאַלאַט אויף תמרהס אָרעם 
און איז אַרײנגעשפּרונגען אין װאַסער, געלאָזט זיך גלייך שווימען, 

תמרה קוקט אויף די פיל-באָדנדיקע, און גאַפט, דאָ און דאָרט 
ליגן מענטשן צעצויגן אויפן זאַמד, אויף די ליג-שטולן, צווישן זי 
אויך פיל קינדער, פּאָרלעך לענגאויס דעם יס"ברעג, גייען געאָרעמט 
אָדער פאַרטיפט אין געשפּרעכן נישט לייגנדיק קיין אַכט אויף די 
בראָטנדיקע זונען-שטראלן, 

,גאָט מיינער, -- טראַכט תמרה -- װעלכֶער מיש'מאַש דאָ 
איז! -- דאָ איז דאָך אַן עולם התוהו", 

זי נעמט גיין ווייטער. פּרוווט כאַפּן מיטן אויג בתיהן, אָבער 
אומזיסט, זי שטופּט זיך דורך די מענטשן, צװוישן זיי אַ סך, װאָס 
זענען ארויס אויף א ווייל פון װאַסער, זי שטויסט זיך אָן אומגערן 
אין זייערע פייכטע קערפּערס, פון די קערפּערס טראָגט זיך אַ געזאַל- 

צענער ים"געווך, גלאַנצנדיקע טראָפּנס װאַסער רינען אַראָפּ פון 
זי און פאַלן אויפן הייסן זאַמד איבערלאָזנדיק גרוילעכע פלעקן, 
וועלכע פּאַרען גלייך אויס פון די זונען-שטראַלן און הייסן זאַמד, 

װאָס ווייטער זי גייט אַלץ מער שטויסט זי זיך אָן אויף פּאָר- 
לעך, װאָס ליגן אָפּגעזונדערט פון דער מאַסע באָדנדיקע. זיי ליגן. 
מיטן די רוקנס צו דער זוֹן, קאָפּ צן קאָפּ און,.,. צערטלען זיך. 

אָט זעט תמרה א מיידל פון אַ יאָר פערצן זיצט מיט אַ יינגל 
פון אַ יאָר זעכצן, פון זייערע פּנימער שרייט אַראָפּ זייער יונגשאַפט. 
נעבן זיי װאַלגערן זיך אויפן זאַמד די שוליטעקעס, זי הערט וי דאָס 
מיידל זאָגט צום יינגל; 

-- יאיר, שמיר מיר אָן די פּלײיצע מיט ,װעלװעטאַ?, 

דאָס יינגל נעמט אַרױס פון איר טעקע א טיבע און נעמט 
איינשמירן איר יונג"מיידלשע פּלייצע. 

-- טעמבעל, נישט אַזױ שטאַרק! -- חנדלט זיך דאָס מייךל -- 
אַי, עס טוט װיי, . 

דאָס יינגל לאַכט. ער נעמט שמירן לאַנגזאַם, גלעט דערביי 
איר יונגמיידלשע, כמעט נאָך קינדערישע פּלײצע און רעדט מיט 
אַ געלעכטער: - 

--- איזו חתיכה את !... 

דאָס מיידל איז צופרידן, דאָס יינגל װערט שטיפעריש און 
נעמט זי קיצלען אונטער די אָרעמס, זי כאַפּט די טיובע דריקט אַרױס 
פון איר אַביסל ,װעלװעטאַייקרעם און נעמט אים וייזן ויאַזױ 
מען דאַרף איינשמירן אַ פּלײיצע, 

-- אָט אַזױ! דו זעסט? דוֹ זעסט1 פאַרשטייסט שוין איצט? 
טעמבעל, װאָס ? : 

ביידע שטיפן און לאַכן, ער קיצלט זי איצט ווידער און זי קוויי 
טשעט, לאַכט אָן אויפהער און צאַפּלט זיך אין זיינע אָרעמס, זייערע 
שטיפערייען נעמען אָן אַן עראָטישן כאַראַקטער אוֹן,.. תמרה גייט 
ווייטער. 

אָט זעט זי וי מענער און פרויען שווימען צוזאַמען, װוער אויף 


גומיירעדער און װוער עס קעמפֿט מיט די כװאַליעס מיט די הענט 
און פיס, פּאַרלעך לאַכן, שטיפן, שפּריצן זיך און לאָזן אַרױס פון 
מויל סילאָנען געזאַלצן ים-װואַסער, 

פאַרן פּאָרענטש פון אַ שטול טוט אָן אַ יונג מיידל איר באָדי 
קאָסטיום, אויפן שטול זיצט איר פּאַרטנער, כלומרשט ער קוקט נישט, 
אָבער אין דעראמתן באַמערקן אפילו די פאַרבייגייער וי דאָס מיידל 
טוט זיך איבער און שטייט אַן אַנטבלױזטע, 

תמרה קערט אָטּ אירע אויגן פון מיידל, זי גייט צו נאָענט צום 
ים, קוקט זיך איין אין די ברויזנדיקע כוואלעס, װאָס פאַרגיסן דעם 
ימיברעג און שווענקען די זיצנדיקע מענטשן אויפן זאַמד, 

פונדערווייטנס, אויפן ימ-אויבערפלאַך סילואירן זִיך שיפלעך, 
נישט ווייט פון זיי טונקלען זיך קעפ פון די שווימער, װאָס האָבן 
זיך דערלויבט צו דערווייטערן פון ברעג. אלע מאָל דערהערט זיך 
דער פייף פון רעטער, וועלכער שטייט אין דער הויך אין אַ בודקע 
און קוקט אין ווייטן האָריזאָנט צו די דערװײיטערטָע שווימער פון 
ברעג. 1 

אַ פריש ווינטל גלעט תמרהס פּנים, זי שטייט איצט און קוקט 
אין דער ים-ווייטקייט, װוּ עס קומט זיך צונויף הימל און װאַסער 
און דערוועקט ביי איר אין האַרצן אַ נאָגונג און בענקשאַפֿט, 

-- אפשר טאַקע דאַרף מען זיין אַזױװי אַלע דאָ!.. טוט זי 
אַ טראַכט אומגערן, 

זי נעמט אַראָפּ פון אירע פיס די שיך און צום ערשטן מאָל אין 
איר לעבן שטעקט זי זיי אַריין אין ימיװואַסער. זי נעמט זיך פליוסקען 
און האָט אפילן הנאה פון דעם װאַרעמן װאַסער, װי אויך פון 
ווייכן זאַמד, װאָס זי דערפילט אונטער אירע באָרוועסע פיס, 

אייניקע מינוטן שטייט זי אַזױ אין װאַסער נישט אויסטוענדיק 
פון זיך איר זומער-כאַלאַט, פּלוצים דערזעט זי בתיהן, וועלכע שווימט 
צום ברעג. 

-- בתיח ! -- טוט זי אַ געשריי -- איך האָב געמיינט, אז,. 

-- גאָט מיינער, תמרה! דו שטייסט נאָך אַלץ ביים ברעג אין 
אָנטון 1 װאָס איז מיט דיר 1 פֿאַרװאָס באָדסטו זיך נישט! 


| אַ יונגער בחור, וועלכער איז אין דער רגע פאַרבײיגעגאַנגען 
תמרהן און דערהערנדיק בתיהס רייד צו איר, האָט זיך אָפּגערופן 
ווויליונגעריש : 
-- אפשר קענסטו נישט שווימען װעל איך דיר לערנען. 
תמרה האָט אים אָפּנעמאָסטן מיט אַן ערנסטן בליק, דער בחור 
האָט פאַרשטאַנען, אז ער האָט נישט געטראָפן דעם ריכטיקן אַדרעס 
און איז אַװעק מיט אַ פייף אויף די ליפּן, 
בתיה איז ארויס אויפן ברעג און גענומען מוסן תמַרהן הלמאי 
זי באָדט זיך נאָך נישט, | 
-- תמרה, דו ביסט טאַקע אַ ירושלימער מיידל, -- האָט זי געי 
זאָגט -- אָבער דו זעסט דאָך, אז אלע באָדן זיך, טאָ פאַרװאָס זאָלסטו 
זיין אַן. אויסנאַם 1 איך פאַרשטיי, אז דו קרעמפּירסט זיך אויסטון 
צווישן מענער, אָבער דו ביסט דאַך נישט איינע דאָ, אויב דו ווילסט 
קום אָפּ אַביסל ווייטער פון די באָדנדיקע, דאָרט איז דער ברעג אויך 
נישט שלעכט און מיר וועלן זיך קענען באָדן פריי. 
-- גוֹט. גוט, קום.,, -- האָט תמרה איינגעשטימט, 
| ביידע מיידלעך זענען געגאַנגען לענגאויס דעם ברעג, ביז זײ 
האָבן זיך אַביסל דערווייטערט פון די באָדנדיקע. ערשט איצט האָט 
תמרה איינגעשטימט אַראָפּװאַרפן פון זיך איר זומער"כאַלאַט. אַ 
מילדער ים-ווינטל האָט אַרומגעכאַפּט איר שלאַנקן; קערפּער, די וי 
שטראלן זענען צוגעפאַלן צו איר האַלב-אַנטבלױזטע - מיידלשע 
אברים. אַ שאַנדע-געפיל האָט אָבער אַרומגעכאַפּט תמרחן. עס האָט 
זיך איר אויסגעוויזן, װוי זי װאָלט געווען מוטער-נאַקעט, דוכט זיך 
די הימלען, דער ים און די מענטשן פונדערווייטנס קוקן אויף איר 
מיט שטוינענדיקע בליקן... 
דאָס דאָזיקע געפיל איז אָבער ביסלעכווייז צערונען געװאָרן און 
זי האָט אָנגעהױבן הנאה האָבן פון די וֶואַרעמע שטראַלן און מילדן 
ים-ווינטל. זי איז געווען צופרידן, וי אַ קינד... 
. בתיה איז שטיפעריש די ערשטע אַרײנגעשפּרונגען אן ים און 
גענומען שפּריצן אויף תמרהן מיט וואַסער. תמרה איז אינגאַנצן נאַס 

געװאָרן, זי איז אַרײן טיפער אַביסל אִין װאַסער, אַ שוימיקע כװאַ- 
ליע האָט אַרומגעכאַפּט אירע. פיס און לערגרייכט ביז איבער די 
היפטן, לאַנגזאַס האָט זי זיך אַרונטערגעטוינט אין װאַסער כמעט ביז 
צום האַלדז און איז געווען צופרידן, װאָס דאָס וואסער שיצט און 
פאַרדעקט איר נאַקעטקײט. אַ כװאַליע האָט איר אַ זעץ-געטון אין 
פּנים און זי האָט זיך שנעל צוריק אויפגעהויבן. זי האָט אױיסגעשפּיגן 
דאָס געזאַלצענע װאַסער, װאָס איז איר אַרײין אין מויל און גענומען 
צערעכט-מאַכן אירע לאַנגע צעװואָרפענע און פייכטע האָר, 

בתיה האָט איר אָנגעכאַפּט ביי די הענט און גענומען לערנען 
שווימען, געשפּריצט אויף איר מיט װאַסער און נישט אויפגעהערט 
שטיפן און לאַכן. 

אין דעם מאָמענט האָט תמרה באַמערקט, אז דריי ינגלעך 
שווימען אין זייער ריכטונג און דערנענטערן זִיך אַלץ מער צו זיי, 
זי האָט געװאָלט שנעל אַרױסלויפן פון וואַסער, אָבער די יינגלעך 
זענען שוין געווען אַזױ נאָענט, אז זי האָט עס נישט באַוויזן צו טון, 

-- געפּאַקט ! געפּאַקט! -- האָבן די ינבלעך געשריגן צו די צַוויי 
מיידלעך. 

-- אוי ואבוי ! -- האָט תמרה אויסגעשריגן, דערזעענדיק וי די 
יינגלעך זענען שוין כמעט באַלד נעבן זיי, | 

-- מח יש? -- האָט כתיה געפרעגט מיט א געלעכטער -- דו 
האָסט דאָך געװאָלט זיך דערווייטערן פון מענטשן,,, 

אוּן דערזעענדיק די יינגלעך פונדערנאָענט, האָט בתיה אויס- 
געשריגן צו זיי מיט פרייך : 

-- גיורא, פונוואנען קומסטו אהער ? איזה ,מספר" אתה !,,. ווי- 
אַזױ האָסטו זיך דערװוּסט, אז מיר זענען דאָ? 

אַ יונג מיט פעסטע פּלײיצעס, אָפּגעברענטן פּנים און מיט א 
,מגן-דודל" אויפן האַלדז, װאָס איז געהאָנגען אויף א דיןגאָלדן קיי- 
טעלע, האָט אױיסגעשפּיגן דאָס געזאַלצענע ים-װואַסער, איז צוגעפאַלן 
צו בתיהן און ביידע האָבן זיך היימיש אַרומגעכאַפּט. אויך די אי" 
בעריקע. צוויי יינגלעך, װעַלכע זענען געווען פעסט געבויט, מיט 

ענערגישע פּנימער און צעגליטע אויגן, האָבן זיך געשטעלט אין זייער 
גאַנצער הויך אין אַן אַטלעטישער פּאָזע. זיי האָבן אַ שאַר"געטון 
מעכאַניש מיט די הענט זייערע נאַסע טשופּרינעס און זיך באַגריסט: 

-- שלום בתיה! השתגעת! (ביסט משוגע !) װאָס האָט איר 
זיך אַזױ דערווייטצרט ! 

-- סתם אַזױ!., -- האָט בתיה געזאָגט מיט אַ געלעכטער אַ 
נליקיטוענדיק אויף תמרהן, פאַר וועמען זי האָט פאָרגעשטעלט אַלע 
דריי יינגלעך : 

-- דאָס איז מיין חבר גיורא און דאָס זענען די חברים פון מיין 
חבר, 2 

ביידע יינגלעך האָבן זיך פֿאַרגעשטעלט : 

-- שמי שלמה! (מיין נאָמען איז שלמה), 

-- ואנ גדעון! (און איך בין גדעון!) -- האָט געזאָגט דער 
צווייטער, אַרױסשטעלנדיק זיין אָפּגעברענטע ברוסט און סאַלוטירג- 
דיק מיט צוויי פינגער צוֹם שטערן.. 


תמרה האָט זיך אויך פאָרגעשטעלט אָנרופנדיק איר נאָמען און 
זיך טיפער אַרונטערגעטױכט אין װאַסער, אז די יינגלעך זאָלן נישט 
מערקן די נאַקעטע טיילן פון איר קערפּער. 

-- װיאַזױ האָט איר אונדז געפונען? -- האָט בתיה געפרעגט 
מיט פרייך, 


-- איך האָב דיך אַרומגעזוכט איבער דער גאַנצער פּליאַזשע -- 
האָט גיורא געענטפערט מיט אַ װויליונגערישן שמייכל -- איך האָב 
דיך קוים געפונען. | | 

-- האָסט מיך געזוכט! -- האָט בתיה געלאַכט קאַקעטיש. 


-- יאָ, איך בין געווען ביי דיר אין שטוב. דײַן מאַמע האָט מיר 
געזאָגט, אַז דו ביסט אַװעק צום ים. נו, בין איך גלייך אַװעק אַהער 
און אויפן וועג זיך געטראָפּן מיט אָט די צוויי , פושעים"... (פאַר- 
ברעכער...), איך האָב זיי געזאָגט, אז דו ביסט אַװעק מיט אַ שיין 
מיידל זענען זיי מיט מיר מיטגעשווומען. 

ביידע יינגלעך, שלמה און גדעון האָבן נאָכאַמאָל געכאַפּט אַ 
בליק אויף תמרחן און געשמייכלט, 

--איצט האָט גיוראַ אַרומגענומען בתיהן פעסט ביי איר טאַליע 
אוֹן ביידע האָבן זיך געלאָזט שווימען, תמרה איז מיט די צויי 
יינגלעך געבליבן אַלײן, זי אִיז געשטאַנען אַ דערשראָקענע און נישט 
געװוסט װאָס צו טון.., ביידע יינגלעך האָבן געבליקט צו איר און 
זי װוידער האָט געבליקט צו זיי, נישט וויסנדיק פון װאָס אָנצוהויבן. 
תמרה װאָט זיך געפונען אין א לאַגע פון נישט אַרױיס פון װאַסער און 
נישט בלייבן אין װאַסער און זִי האָט געווארט ביז זיי וועלן זיךף 
אָפּװענדן פון איר, 

-- קענסט שווימען! -- האָט שלמה, אַ יונג מיט אָפּנעברענטע 
זומער-שפּרענקעלעך אויפן פנים, דרייסט אַ פרעג-געטון תמרהן, װי 
צר װאָלט זי שוין געקאַנט פֿון לאַנג, 

-- ניין, -- האָט תמרה געענטפערט -- איך קען נישט שווימען, 

-- ביסט אַ תל-אביבער ? -- האָט אויך גדעון געפרעגט; 

-- ניין,. איך בין א ירושלימערין -- האָט תמרה געענטפערט 
קאַלטבלוטיק, 

זאָגנדיק דאָס האָט תמרה איבערגעלאָזט ביידע יינגלעך אין 
װאַסער, שנעל אַרױסגעלאָפן אויפן ברעג און אַרױפגעכאַפּט אויף זיך 
דעם זומער-כאַלאַט, 

-- באמה אַ חתיכה! -- האָט שלמח אַ זאַג-געטון צוֹ גדעונען טיט 
אַ שמייכל און ביידע זענען נאָך איר אַרױס פון ים. זיי זענען 
צוגעגאַנגען צו איר און ווידער פֿאַרפירט מיט איר אַ געשפּרעך, 
תמרה האָט זיי געענטפערט פריינטלעך און אַלע דריי האָבן זיך 
געלאָזט שפּאַצירן לענגאויס דעם ים-ברעג. תמרה איז געגאַנגען אינ" 
דערמיט און שלמה מיט גדעונען פון ביידע זייטן, די זוןישטראַלן 
האָבן שנעל אױסגעטריקנט תמרהס פייכטע האָר און דעם כאַלאַט, 
װאָס האָט דורכגענעצט פון איר פייכטן קערפּער, איר פּנים איז געווען 
צעפלאמט און פול מיט חן, ביידע יינגלעך האָבן זי ממש געפרעסן 
מיט די אויגן, 

פאַרבײיגײיענדיק אַ ליגישטול האָט תמרה באַמערקט אַ מאַנס- 
פּערשוין אין שװאַרצע ברילן, אַ שטרוי-הוט אויפן קאָפּ, וועלכער 
איז געלעגן פאַרטיפֿט אין לייענען, פּלוצים האָט ער אויפגעהויבן 
זיינע אויגן פון צייטונג און גענומען דורך זיינע זומער-ברילן נאָכקוקן 
דאָס שיינע שלאַנקע מיידל, װאָס גייט אין באגלייטונג פון צוויי 
נחורים, זי האַט אַבער נישט געלייגט קיין אכט איף אים, . 

ווען זי האָט צוזאַמען מיט די יינגלעך זיך דערווייטערט אַ פּאָר 
טריט פון אים האָט דער מאַנספּערשוין זיך אויפגעהויבן און זיי גע- 
נומען נאָכגין, 

-- שלום, תמרה -- האָט ער איר נאָכגערופן -- איך האָב אייך 
קוֹים דערקענט, 

תמרה האָט זיך ראַש אומגעקוקט און דערזען פאַר זיך דעם הער 
בראון. 
= -- אה, אדון בראוּן ! -- האָט זי אויסגערופן אַביסל איבעראַשט -- 
וי קומט איר אַהער? | 

האַרי בראָון האָט זיך דערנענטערט צו איר און, נישט לייגנ- 
דיק קיין אַכט אויף ביידע יינגלעך, איר געדריקט די האַנט און זי 
נישט אָפּגעלאָזן פון זיך, 

! - שלמה אוֹן גדעון האָבן מיט אָנגעכמורעטע ברעמען באַטראַכט 
דעם מאַנספּערשױן, װאָס לאָזט נישט אִפּ תמרחס האַנט און געװאַרט 
ביז זי װעט זיך באַפרײיען פון אים. 

- האַרי האָט אָבער נישט אַזױ שנעל זיך צעשיידט מיט איר. ער 
האָט געהאַלטן אין איין פונאַנדערפרעגן זיך ביי איר פאַרשידענע 
פראַגן און געזוכט אַן אויסרייד, כדי זי װאָס לענגער פאַרהאַלטן 
נעבן זיך, 

ווען שלמה און גדעון האָבן דערזען, אַז האַרי לאָזט נישט אַפּ 
פון תמרהן, האָבן זיי אַ זאָג"געטון צו איר ערנסט און היימיש : 

-- קום ! דו גייסט, תמרה ? 

בראַוּן האָט אָפּגעמאָסטן ביידע יינגלעך מיט א צוויידייטיקן בליק 
און געזאָגט מיט אַ. שמייכל : 


+-= תמרח וועט פֿאַרבֿלייבן מיט מיל, 

שלמה און גדעון האָבן אַ קוק-געטון אויף האַרין מיט שאַרפע 
בליקן און אַ זאָגיגעטון מיט חוצפּה ; 

-- דו זאָגסט עס אַזױ, אָבער נישט זי ! 

און ווענדנדיק זיך צו תמרהן האָבן זיי אַ פרעג-געטון : 

-- דו גייסט, תמרה, אָדער נישט ? 

תמרה האָט געמאַכט אַ. זשעסט, אז זי וויל באַפרײען איר האַנט 
פון זיינער און געװאָרפן אַ בליק אויף ביידע יינגלעך, כדי צו באַי 
ווייזן, אז ער לאָזט זי נישט אָפּ פון זיך, 

-- דו ביסט געקומען אַהער צוזאַמען מיט זיי ! = האָט האַרי 
געפרעגט ביי תמרהן, נישט לאָזנדיק איר אַװעקגיין, 

-- ניין, -- האָט תמרה געענטפערט -- איך האָב זיך נאָר װאָס 
באַקענט מיט זיי דאָ ביים ים, 

ווען ביידע יינגלעך האָבן באַמערקט, אז תמרה רעדט אַזױ הייי 
מיש מיט אָט דעם מאַנספערשוין, האָבן זיי פאַרשטאַנען, אַז זי וויל 
בלייבן מיט אים -- און זיך געלאָזט גיין צוריק. 

אין דעם איז זיי אָנגעגאַנגען בתיה מיט גיוראַן, 

-- װאָס איז געשען ? װווּ איז תמרה ? -- האָט בתיה געפרעגט ביי 
ביידע יינגלעך און נאָך איידער זיי האָבן איר געענטפערט, האָט זי 
באַמערקט תמרחהן מיט האַרין, 

-- זע נאָר, פונװאַנען קומט זי צו אים 1 דאָס איז דאָך דער גביר 
האַרי בראוּן -- האָט זי אויסגערופן מיט התפעלות -- איך קויף 
דאָך ביי אים נישט איינמאָל קליידער ! 

-- ווער איז ער 1 װאָס איז ער מיט איר ? -- האָט שלמה געי 

פרעגט מיט נייגיר, 

-- אַ טעמנעל אזא -- האָט גדעון געזאָגט מיט כעס -- ער 
האָט זי נישט אָפּגעלאָזן פֿון זיך, 

-- פונװואַנען קומט איר צו אים ? | 

-- מיר זענען געגאַנגען, ער האָט אונדז דאָ באַמערקט און זי 
פאַרהאַלטן, 


-- װאָס איז עֹר מיט איר, װאָס ער לאָזט זי נישט אָפּ פון זיך ? -- 
האָט גדעון אַ פרעג-געטון ביי בתיהן -- ער איז אירער אַ קרוב? 

-- ניין, ער איז נישט איר קרוב, ער איז אַן אַלטער בחור אָבער 
זייער אַ רייכער, ער פאַרמאָגט אויף אלנביגאַס דעם שענסטן און 
גרעסטן טעקסטיליגעשעפט, פאָרט מיט אַ פּרעכטיקן אױטאָ. איך 
קען אים זייער גוט, | 

-- אָ, װיבאַלד אזוי פאַרשטיי איך שוין -- האָט גדעון באַי 
מערקט, -- יש לן גלגלים,,. 

-- עך, גם אתֹם! יש לכם דם או אין לכם דם 1 יש לכם מיץי 
עגבניות 1 -- האָט גיורא זיך אַרײינגעמישט, -- װיאַזױ האָט איר עס 
דערלויבט, אז ער זאָל ביי אייך אַוװעקנעמען אַ מיידל! איך װאַלט 
אים געוויזן ! -- האָט ער א דראָ-געטון מיטן פויסט -- בחיי! לאָזט 
מיך און איך װעל שוין מיט אים רעדן... | 

שלמה און גדעון האָבן זיך געפילט געטראָפן פון גיוראס באַי ‏ 
מערקונג און בתיה האָט א זאָג-געטון צו אים ; 

-- גיורא, װאָס גייט עס דיר אָן? זי איז דאָך נישט דיין חברה, 
שלמה מיט גדעונען קענען זיך אַלײן אַן עצה געבן, מעגסט זיך 
פּאַרלאָזן אויף זיי, 

-- איך װאָלט אים,,. ! -- האָט גיורא זיך נאָך אַלץ געבייזערט. 

-- מיר פייפן אויף אים! -- האָבן ביידע יינגלעך געזאָגט מיט 
פאַרדראָס, 

-- פייפט נישט אַזױ שטאַוק! -- האָט בתיה געלאַכט -- ער 
פייפט אויף אַלעמען... : 

--בתיה איז גערעכט, -- האָט גדעון א זאָגיגעטון מיט סאַר- 
קאַזם --- װאָס ווילסטו, חביבי, זיך פאַרגלײיכן צו אזא איינעם? 
צר פאָרט מיט א לוקסוס-אויטאָ און באַזיצט א ריזיקן טעקסטיל- 
געשעפט, און דו האָסט אַפילן נישט קיין װעספּאָ מיט װאָס צו פירן 
אַ מיידל צום ים! מיט װאָס קענסטן שוויצן, מיט װאָס, הא? װאָס דו 
לעבסט אויף דיין טאַטנס חשבון 1 גלגלים, חביבי! פּאַרשטײסט? 

אַלע האָבן זיך צעלאַכט פון גדעונס ווערטער און נישט אויפי 

געהערט צו בליקן מיט קנאה אין דער ריכטונג צו תמרהן און האַרין, 
וועלכער האָט זי באַזעצט אויף זיין ליגישטול און נישט אויפגעהערט 
רעדן צו איר מיט אַ שמייכל, 

--חברח, זה לא צחוק! דאָס איז נישט קיין געלעכטער, נאָר 
אַ ביטערע ווירקלעכקייט. -- האָט גדעון ווידער געזאָגט. 

-- איך פייף אויף אים מיט זיין גאַנצער גבירישקייט און אויף 
איר אויך -- האָט שלמה אוֹיסגערופן אַ באַלײדיקטער, - / 

ער האָט דערביי א פייף-געטון און זיך געלאָזט גיין. נאָך אים 
האָט זיך אויך געלאָזט גיין גזעון, 

בתיה און גיורא האָבן זיך צעלאַכט און נאָכגעקוקט וי ביידע 
יינגלעך זענען אַרײינגעשפּרונגען אין װאַסער און זיך געלאָזט 
שווומען, | 

בתיה האָט אַ רוף-געטון : 

-- תמרה ! | 

תמרה האָט זיך אַנטשולדיקט פאַר האַרין און איז צוגעגאַנגען 
צו בתיהן און גיוראן, וועלכער האָט געקוקט אויף איר מיט ערנסטע 
בליקן. | 

-- פונװאַנען קענסטו אים 1 -- האָט בתיה געפרעגט אַ פאַרי 
חידושטע, 


-- ער איז אַ שטענדיקער גאַסט אין צוקערמאנס רעסטאָראַן. -- 
האָט תמרה געענטפערט -- איך האָב זיך בשום אופן נישט געקענט 
ארויסדרייען פון אים, עס איז מיר באמת נישט אָנגענעם, די יינגלעך 
האָבן זיך זיכער באַלײידיקט אויף מיר, 

-- צי ווייסטו ווער ער איז! -- האָט בתיה גערעדט אַן אי" 
בעראַשטע, -- דאָס איז דאָך דער גביר האַרי בראוּן. 


-- יאָ, איך ווייס -- האָט תמרה געענטפערט. -- ער איז דאָ 
געקומען צום ים מיט זיין אױטאָ און פאָרגעלייגט מיך מיטנעמען 
אַהיים. | 

-- פאַרברענג פריילעך! -- האָט בתיה געזאָגט מיט באַהאַל- 


טענער קנאה, -- װיבאַלד אַזױ נויטיקסטו זיך נישט מער דאָ אין 
מיין געזעלשאַפט, 

-- ניין, ניין, בתיה, איך װעל גיין מיט דיר אַהיים, 

תמרה האָט נישט געװוּסט װאָס צו טון, פון איין זייט איז איר , 
נישט געווען פּאַסיק זיך אָפּשײידן פון בתיהן און פון דער צווייטער 
זייט איז זי געווען זיכער, אַז זי שטערט בתיהן, נאָכדעם װוי זי האָט 
זיך דאָ געטראָפּן מיט איר חבר גיורא. דערצן האָט זי אויך נישט 
געקענט אָפּזאָגן האַרין, וועלכער האָט זי באַגעגנט מיט אַזױפֿיל . 
פריינטשאַפט, 

-- נו, שלום תמרה! -- האָט בתיה געזאָגט און נאַך איידער 
תמרה האָט זיך באַשלאָסן װאָס צו טון, האָט בתיה גענומען גיוראָן 
אונטערן אָרעם און ביידע האָבן זיך געלאָזט גיין, 

תמרה איז אַ וויילע געשטאַנען אין פאַרלעגנהייט און באַ- 
מערקנדיק וי האַרי קוקט זי אויס, איז זי אַװעק צו אים, / 

ווען תמרה איז אַ פאַרטראַכטע צוגעגאַנגען צו האַרין האָט ער 
זיך שטאַרק דערפרייט מיט איר, ער האָט איר ווידער אָפּגעטראָטן 
זיין ליגישטול און איינגעלאדן זיצן, אַלײן איז ער אַװעקגעלאָפן און 
גלייך צוריקגעקערט מיט אַ צווייטער ליג-ישטול, בייַדע זענען איצט 
געזעסן זאַלבענאַנד, 

האַרי האָט ווידער פאַרזוכט אָנצובינדן אַ שמועס מיט תמרהן. 
! װאָס מער ער האָט זיך פונאַנדערגערעדט מיט איר אַלץ מער 
איז זי אים געפעלן, אירע קלוגע ענטפערס אויף זיינע פּראָגן און 
איר מיושבדיקער רעדן האָט אים ממש באַצוױיבערט. 

ווען האַרי האָט שפּעטער פאָרגעלייגט תמרהן פאָרן מיט אים 
אין זיין אויטאָ אהיים, האָט תמרה געענטפערט, אז איידער די שטערן 
אין הימל האָבן זיך באַװוֹיזן װעט זי נישט פאָרן, װאָרום זי פאָרט נישט 
אום שבת, ו' | 

-- פאַרװאָס 1 --- האָט האַרי איר אַרײינגעקוקט אין די אױיגן -- 
צי איז עס אזא גרויסער פאַרברעכן ז 
{ = -- ביי מיר איז עס א פארברעכן. / . .עי 2 א א 


האַרי האָט אַ שמייכל געטון. 

-- איך װאָלט געזאָגט -- האָט ער אונטערגעשטראָכן -- אז 
מען קען פאָרן אום שבת און זיין אַן אָרנטלעכער מענטש, 

-- גלויכן -- האָט תמרה אויסגעפירט --- דאַרף מען האָבן אין 
האַרצן, אַ מענטש, װאָס גלויבט נישט האָט נישט קיין געוויסן און 
דער װאָס האָט נישט קיין געוויסן איז לויט מיין מיינונג קיין מענטש 
נישט,,, | 

--- אַזױ מיינט איר ? 

-- יאָ, אזא איז מיין מיינונג -- האָט תמרה גערעדט איבער- 
צייגעריש -- אַ סך מענטשן האָבן זיך אָפּגעקערט פון גאָט און דע- 
ריבער קומען פאָר היינט נישט קיין שיינע זאַכן, ווען די מענטשן 
װאָלטן געווען רעליגיעז װאָלטן זיי געהאַלטן פון דעם אואהבת 
לרצך כמוך", און איינער װאָלט דעם צוייטן נישט געטון קיין 
- שלעכטס, 

-- דאָס איז טיילווייז ריכטיק --- האָט האַרי געזאָגט מיט סאַ- 
טיספאַקציע -- אָבער עס זענען דאָך פאַראַן מענטשן, װאָס האָבן 
יאָ געוויסן, הגם זיי זענען נישט רעליגיעז, | 

-- עס זענען אפשר פאַראַן אויסנאמען, -- איז תמרה געשטא" 
נען אויף אירע איבערצייגונגען -- איך ווייס בלויז, אז איך האָב נאָך 
נישט געהערט, אז א רעליגיעזער זאָל עמיצן דערמאָרדן. אָדער באַ- 
גנבענען, 

האַרי האָט געשמייכלט. דאָס מיידל איז אים גװאַלדיק געפֿעלן 
און ער האָט בכוונה אַרויפגעפירט דאָס געשפּרעך אויך וועגן ליבע 
און פאַראַט, | | 

ווען ער האָט איר דערקלערט, אז זי געפעלט אים שטאַרק און 
אַז ער װאָלט חתונה געהאַט מיט אזא וי זי, האָט זי זיך שטאַרק צע- 
לאַכט, זי האָט געכאַפּט אַ בליק אויף זיינע גרוילעך-געלבלעכע האָר, 
עטװאָס באַשפּרינקלט פּנים מיט די זומער-ישפּרענקעלעך און נעי 
ענטפערט מיט אַ שמייכל : 

-- כ'טראַכט נאָך נישט ווֹעגן חתונה האָבן, כ'בין נאָך גענוג 


יונג,,, -- האָט זי געענטפערט מיט אַ שמייכל -- אויסערדעם בין 
איך פאַר אייך נישט קיין פּאָר, כ'בין רעליגיעז, מיין מאַמע וויל 
אַ רעליגיעזן איידעם, ער זאָל גיין אין שול, טראָגן אַ קאַפעלע און 
זאָל אויך קענען אַ בלעטל גמרא און איר... איר פאָרט אום שבת. 
ווען איך װעל ועלן גיין װעט איר וועלן פאָרן, ווען איך על וועלן 
פאָרן װעט איר וועלן גיין -- האָט זי גערעדט און געלאַכט -- 
ווען איך װעל עסן כשרס וװועט איר גראָד װעלן עסן טרייפס ; ווען 
איך װעל אייך דערלאַנגען אַ פליישיקן מיטאָג װעט איר פאָדערן 
פוטער צום פלייש, און ווען איך װעל וועלן, אַז איר זאָלט גיין אין 
שול װועט איר גראָד וועלן טון עפּעס אַנדערש,,. 

האָרי האָט פון אירע רייד זיך שטאַרק צעלאַכט און אויסגעהערט 
זי מיט גװאַלדיקער הנאה און אינטערעס, | 

-- װיבאַלד אַזױ -- האָט ער געענטפערט מיט א שמייכל -- 
װועל איך ווערן רעליגיעז, איך וועל גיין אין שול, טראָגן אַ קאַפּעלע 
און עסן כשרס, נישט פאָרן אום שבת. גוט, תמרה! מסכים! אי 
בעריקנס, אויך איצט עס איך דאָך אין אַ כשרן רעסטאָראַן, ביים 
הער צוקערמאַן, איך האָב מיר געגעבן דאָס װאָרט, אז אויב איך װועל 
טרעפן אַ מיידל, וועלכע װעט מיר געפעלן װעל איך אַלץ טון לוט 
אירע פאַרלאַנגען, | 

תמרה האָט נישט אויפגעהערט לאַכן מיט אַ קלינגענדיקן 
געלעכטער. 

איר געלעכטער האָט אים אַנטװאָפּנט, פּאַראינטריגירט נאָך מער, 
ער האָט אין איר נאַאיווקייט און אַרט ריידן אַנטדעקט אַ קװאַל פון 
חכמה, : 
זיי האָבן ביידע אַזױ לאַנג געשמועסט, ביז עס איז געװאָרן טונקל, 
מענטשן האָבן צוזאַמענגעקליבן זייערע רענצלעך, די נאַסע האַנטוי 
כער און מאַסנװײז זיך געלאָזט גיין אַהיים. העט-ווייט אויפן האָרי- 
זאָנט האָבן לעצטע שטראַלן פון אַ רױיטער זון זיך געזעגנט מיטן 
קוועלנדיקן ים, די כװאַליעס האָבן זיך נאָך מער צעיוירט, געשלאָגן 
זיך אין די זאַמדיקע ברעגעס, עס האָט זיך געדוכט וי ערגעץ אַר" 
בעטן אָן אויפהער אומזעבאַרע מאָטאָרן... ' 

-- אוי, מיר האָבן זיך אַזױ פֿאַרעדט! -- האָט תמרה אויסגע- 
רופן -- די גברת צוקערמאַן װעט נישט וויסן װאָס איבערצוקלערן 
וועגן מיר. זי װעט מיינען ער ווייס װאָס עס איז געשען... 

-- מיט מִיר, תמרה, קען אייך גאָרנישט געשען, -- האָט האַרי 
געזאָגט צו איר ליבלעך -- ווען זיי ווייסן, אז איר זענט מיט מיר, 
װאָלטן זיי זיכער געווען רואיק און אויך גאָרנישט געהאַט דאַקעגן, 
און איצט-- האָט ער צוגעגעבן -- װעל איך גיין זיך אָנטון, 

ער האָט זיך אַנטשולדיקט פאַר תמרהן, איבערגעלאָזט זי זיצן 
און אַװעק אין דער גאַרדעראָבע זיך איבערטון, תמרה איז געבליבן 
זיצן אַ פאַרטראַכטע, 

אין עטלעכע מינוט אַרום איז ער אַרויסגעקומען, אינדרויסן 
איז שוין געווען טונקל, די זון האָט זיך געזעצט און פאַרשװוּנדן גע" 
װאָרן, װוי זי װאָלט אַרײנגעפאַלן אין ים,., 

ביידע האָבן זיך געלאָזט גיין צום אױטאָ, װאָס איז געשטאַנען 
נישט ווייט פון ימ"ברעג, ביים ראַנד פון שאָסײי, 

-- דאָס איז מיין מאַשין 1 -- האָט האַרי געזאָגט צו תמרהן אויפי 
שליסנדיק דאָס טירל --- זעצט זיך דאָ, נעבן מיר, איצט איז שוין מער 
גישט שבת און מען מעג שוין פֿאָרן... 

תמרה האָט אַ בליקיגעטון אויפן החימל און שמייכלענדיק גע" 
זאָנט : 

-- יאָ, עס זענען שוין פאַראַן שטערן. 

זי האָט זיך אַרײינגעזעצט אין קאַבינע און האַרי גלייך נאָך איר, 
אין אַ וויילע אַרום האָט דער אױיטאָ זיך געגליטשט איבערן טונ" 
קעלן שאָסײל אין דער ריכטונג פון שטאָט, וועלכע האָט זיך שוין צע- 
צונדן אין ליכטער, 

-- נו, תמרה ! -- האָט האַרי געזאָגט צו איר מיט אַ האָפּערדיקן 
שמייכל -- צי איז נישט בעסער פאָרן איידער גיין צופוס! 

-- אַמאָל איז אָנגענעמער גיין צופוס איידער שלעכט פאָרן... -- 
האָט זי געענטפערט מיט א נאאיוון שמייכל, | 

ער האָט אַ קוקיגעטון אויף איר מיט אַ ליבלעכן בליק און גאָרי 


-- 411 ײיה 


נישט געענטפערט, ער האָט בלויז פעסטער אָנגעדריקט אויפן פעדאַל 
און די מאַשין האָט נאָך מער פאַרשנטלערט איר געלויף, 

תמרה האָט זיך נישט אומגעקוקט וי דער וועג איז פאַרי 
שװוּנדן געװאָרן און זיי זענען אָנגעקומען אויף דער דיזענגאָף-גאַס, 
וועלכע האָט גערוישט פון מענטשן, זיי זענען אַרײנגעפאָרן אין 
געטל און זיך אָפּגעשטעלט ביים הויז פון צוקערמאַנס ווינונג, 
אויפן באַלקאָן האָט תמרה באַמערקט דבורהן, וועלכע איז געשטאַנען 
און איר װאַרשײינלעך שוין אויסגעקוקט, 

-- איר זעט, די גברת צוקערמאַן קוקט מיך שוין אויס -- האָט 
תמרה אַ זאָג-געטון צו האַרין אויסשטייגנדיק פון אױיטאָ -- זי האָט 
מסתמא געמיינט, אז איך בין פאַרלוירן געגאַנגען, 

ווען דבורה האָט דערזען תמרהן אויסשטייגן פון אויטאָ און נאָך 
איר האַרי בראוּן איז זי שנעל אַרײנגעלאָפן אין שטוב און אַ זאָג" 
געטון צו איר מאַן אַן איבעראַשטע: 

-- אשר ! אשר ! גיב אַ. קוק, האַרי איז דאָ. 

-- װוּ? טאַקע? -- האָט זיך צוקערמאַן אויפגעריסן פון זיין 
אָרט און צוגעלאָפן צום פענסטער -- יאָ, בנאמנות ער איז געקו" 
מען מיט תמרהן, װוּ האָט ער זי געפּאַקט? 

דבורה און איר מאַן זענען געווען צופרידן און ברייט געעטנט 
פאַר זיי די טיר, 

-- אַ גוט װאָך, אַ גוט װאָך ! -- האָבן זיי זיך באַגריסט פריינד" 
ליך מיט האַרין, --- ביטע, ביטע, קומט אַרײין ! 

-- איך האָב אייך געבראַכט אייער טאָכטער אין דער בעסטער 
אָרדענונג --- האָט האַרי אַ זאָגיגעטון מיט אַ שמייבל, 

-- מיר האָבן שוֹין טאַקע איבערגעקלערט -- האָט דבורה געי 
זאָגט -- װיאַזױ האָט איר זיך געטראָפן? 

-- איך בין געגאַנגען צום ים כאַפּן פיש -- האָט האַרי געענטי 
פערט מיט אַ געלעכטער -- און האָב געכאַפּט אַ פישל.. 


די צוקערמאַנס האָבן פאַרשטאַנען בראוּנס צוויידייטיקע תשובה 
און זיי האָבן זיך צעלאַכט, 

-- טאַקע א װאַזשנע פיש.,, -- האָט צוקערמאַן געזאָגט מיט 
אַ װוירדיקן טאָן, 

דבורה האָט אײינגעלאַדן האַרין צום טיש אויף אַ גלעזל טיי, װאָס 
האַרי האָט אָנגענומען מיט צופרידנקייט, | 

ווען תמרה איז אַריין אויף אַ וויילע צו זיך אין צימער, איז 
דבורה אריין נאָך איר און אַ פרעג"געטון מיט אַ פריילעכער מינע: 

-- װױּ איז בתיה, װויאַזױ האָסטן זיך געטראָפן מיט אים?+ / 

-- איך װעל אייך שפּעטער אַלץ דערציילן -- האָט תמרה 
געענטפערט -- אוי, גברת צוקערמאן, וויפל איך האָב אייך צו דער" 
ציילן.. ‏ / 

תמרה האָט זיך שנעל איבערגעטון אין אַן אַנדער קלייד און 
שיך און זי איז אַן אויסגעפּוצטע אַרױסגעקומען צוריק צום טיש, 
די אויגן פון האַרין האָבן זי גיריק באַטראַכט, זי האָט אין זיינע אויגן 
אויסגעזען װי אַ שיינע כְלֹה. אירע אויגן האָבן געלויכטן און דאָס 
אָפּגעברענטע פון דער זון פּנים האָט באַקומען אַ טונקל-ראָזע פאַרב, 
װאָס האָט נאָך בולטער געמאַכט איר יונגשאַפּט און שיינקייט, 

צוקערמאַן האָט גענומען לויבן תמרהן פאר האַרין און דערציילן 
וועלכן טשאָלנט תמרה האָט געמאַכט היינטיקן שבת און װאַספאַראַ 
גוטע באַלעבאָסטע זי איז. 

תמרה האָט געלאַכט, דבורה האָט דערלאַנגט צום טיש וויין, צִו" 
בייסעכץ און פרוכטן, צוקערמאַן האָט אָנגעגאָסן די גלעזלעך און 
דער ערשטער גענומען טרינקען ,לחיים", 

-- נו, תמרהלע, אינגיכן צו דיין חתונה -- האָט ער אַ. זאָג". 
געטון מיט הומאָר, נאָכדעם וי ער האָט פריער געטרונקען .לחיים" 
מיט האַרין, 

-- דער הער צוקערמאַן װיל מיך נאָר חתונה מאַכן -- האָט 
תמרה געענטפערט האַלביערנסט, 

-- װאָס דען -- האָט צוקערמאַן געזאָגט -- איך האָב ליב 

שמחות, טאַנצן אַ מצווה'טענצל. אַי, װאָלט איך געטאַנצט ! אַיראַידאַי 

אַלע האָבן זיך צעלאכט, 

איצט האָט צוקערמאן גענומען דערציילן וויאזוי ער האָט חתונה 
| געהאַט מיט זיין ווייב, מיט דבורהן און איר פאַרדרייט דעם קאָפּ, 
ער האָט גערעדט מיט אויפגעלייגטקייט, באַפּוצט זיינע װערטער 
מיט וויצן, וי זיין שטייגער און צום סוף פֿאַרענדיקט אַ ביסל 
ערנסטער : 

--אַייאַי, װוי נעכטן װאָלט עס געװען! װי אַ חלום אין אַלץ 
אַדורך! | 

ווען בראוּן האָט גענומען טרינקען ,לחיים" מיט תמרהן האָבן 
ביי די צוקערמאַנס אויפגעבליצט די אויגן, האַרי האָט זיך געהאַלטן 
ערנסט, אַביסל צוריקגעהאַלטן און מיט אַ פאַרפרוירענעם שמייכל 
אויף די ליפּן, װי ער װאָלט איצט באמת געווען אַ חתן... 


תמרה האָט גענומען נישט דרייסט דאָס גלעזל וויין און מיט 
יונגימיידלשער קאָקעטעריע געענטפערט אויף האַריס ,לחיים", דאן 
האָט זי קוים באַרירט מיט די ליפן פון גלעזל וויין און עס אַװעקי 
געשטעלט צוריק, | 
צוקערמאַן האָט אָנגעגאָסן נאָך אַ גלעזל און אַ זאָג"געטון צו 
- האַרין : 
-- נו, נאָך אַ גלעזעלע ! אינגיכן טאַקע אויף אַ שמחה ביי אייך, 


נ א סוף, אַן עק... 
-- איך בין גרייט,,,. -- האָט האַרי געזאָגט מיט אַ שמייכל 
א בליקיטוענדיק אויף תמרהן, 


לאַנג נאָך זענען אלע פיר געזעסן, געמיטלעך געשמועסט און 
געטרינקען, זיך געוויצלט און געלאַכט, 

פאַרן אַװעקגיין האָבן די צוקערמאַנס אייננגעלאַדן האַרין ווידער 
צו באַזוכן ביי זיי, זיי האָבן אים געדריקט די האַנט און האַרציק 
געזעגנט, פיל זאָגעװדיק איז געווען די געזעגענונג צווישן האַרין 
און תמרהן, ער האָט איר פעסט געדריקט די האַנט און נישט אויפ" 

געהערט קוקן אין אירע שװאַרצע אױיגן, וועלכע האָבן געהאַט אַ באַי 
זונדערן גלאַנץ און חן, 

שטייענדיק אויפן באַלקאָן האָבן די צוקערמאַנס און תמרה לאַנג 
נאָכגעקוקט האַרֹיס רויט"גלאַנציקן אױטאָ, װי ער זעצט זיך אַרין, 
לאָזט אין גאַנג דעם מאַטאָר ביז ער איז פאַרשװונדן לענגאויס 
דער רוישיקער גאָס, די צוקערמאַנס זענען געבליבן שטיין אַ וויילע 
און זיך איבערגעקוקט מיט צוויידייטיקע בליקן, 

איצט האָט תמרה גענומען דערציילן װיאַזױ זי האָט זיך גע" 
טראָפן מיט האַרין, | | 

ווען תמרה האָט דערציילט פאַר די צוקערמאַנס (אויסשיסנדיק 
ביי יעדעס װאָרט מיט אַן איינגעהאַלטענעם געלעכטער), אַז האַוי 
האָט איר פאָרגעלייגט חתונה האָבן מיט אים, האָבן זי דערקלערט 
מיט פרייך : 2 

-- דאָס װאָלט טאַקע געווען אַ גלייכער שידוך, תמרה, װאָלסט 
געװוּסט פון אַ לעבן! | 

-- איך דאַרף פריער משוגע ווערן -- האָט תמרה געענטפערט, --- 
איך װויל נישט חתונה האָבן מיט אַן אַלטן בחור., װי קומט ער צוּ 
מיר ? ער זעט דאָך אויס וי מיינער אַ טאַטע, 


די צוקערמאנס האָבן גענומען איינרעדן תמרהן וועלכער גליק 
עס שטייט איר פאָר אויב זי װאָלט חתונה געהאט מיט האַרין. 

-- און װאָס מיינסטו -- האָט צוקערמאן נישט אויפגעהצרט 
זי איבערצייגן -- איז שוין ווען מען האָט חתונה מיט א יונגן 
,צוציק", דערצו נאָך אויב ער איז אָרעם, צי קען אזא געבן זיין ווייב 
ברויט?! נאַרישע דו, אם אין לחם אין אהבה... 


--איך וויל נאָך נישט חתונה האָבן. -- האָט תמרה דער" 
קלערט אַנטשלאָסן ווען זי האָט דערזען, אז די צוקערמאַנס רעדן 
גאָר צרנסט וועגן דעם, 

די צוקערמאַנס האָבן אָבער נישט אָפּגעלאָזט פון איר און 
נישט אויפגעהערט איבערצוצייגן זי, אַז אַ מיידל דאַרף חתונה 

האָבן ווען זי איז יונג און בפרט, ווען עס מאַכט זיך איר אזא גוטער 
שידוך. 

תמרה האָט מער נישט רעאַגירט, - | 

יענע נאַכט איז זי לאַנג נישט איינגעשלאָפן און געטראַכט 
וועגן האַריס פאָרשלאַג חתונה צו האָבן מיט איר, וי אויך ועגן 
צוקערמאנס איבערצייגונגען, : 

ערשט פאַרטאָג איז זי איינגעשלאָפן מיט אַן אומרואיקן און שווערן 
שלאָף, אין איר חלום האָט זי געזען דעם ים און די מאַסע באָדנדי- 
קע מענטשן, 

זי האָט אין איר חלום נאָכאַמאָל געפירט אַ געשפּרעך מיט הא- 
רין,,,. געפילט װי זי פאָרט מיט אים אין זיין אױטאָ... אָט 
דוכט זיך קוקן אלע אויף איר... בתיה... רחל.., חיים... די מיידלעך 
פון דער פריזעריי,,, אויפן הינטערשטן געזעס זיצט איר מוטער.. 
חנהלע און יוחנן... אלע שמייכלען.., זענען צופרידן... זייערע אויגן 
זענען צעשטראַלט און אין אירע אויערן קלינגען צוקערמאַנס ווצר"י 
טער: -- נאַרישע דו,,, אם אין לחם אין אהבה 1.. 

קאפיטל ויבעצן 


1ען תמרה איז געקומען צו דער אַרבעט אין דער מסעדה 
זענען שוין אלע מיידלעך געוען, עס איז גראָד געווען די צייט 
פון פרישטיק, ביי אייניקע טישלעך זענען געזעסן מענטשן און 
געגעסן, 
| וי נאָר חגית האָט דערזען תמרהן איז זי צוגעלאָפן צ צו איר 
און זיך באַגריסט מימט אַ שמייכל : 
-- בוקר טוב, תמרה, מה שלומך ! 
תמרה האָט נישט פאַרשטאַנען איר שמייכל, אויך די איבעריקע 
מיידלעך האָבן זי באַגעגנט מיט אַ געלעכטער, 
װאָס זענט איר אלע עפּעס היינט אין אזא גוטער שטי" 
מונג 1 -- האָט תמרה געפרעגט. 
-- עס טוט אונדז הנאה,., -- האָט חגית ווייטער געלאַכט. 
-- פון װאָס טוט עס אייך אזוי הנאה? -- האָט תמרה זיי אָנגעַ- 
קוקט, | 
--= געזען, געזען..,. מיר האָבן נעכטן אַלץ געזען,., -- האָט אויךף 
אורנה אויסגערופן מיט געלעכטער, | 
-- מספרית את, תמרה ! װוּ האָסטו אים געפּאַקט? -- האָט זהבה / 
געפרעגט. 
תמרה האָט איצט פאַרשטאַנען, אז די מיידלעך האָבן זי זיכער 
געזען ביים ים מיט האַרין און זי האָט א זאָג-געטון צו זײי: 
-- איר זענט נעכטן אויך געווען ביים ים 1 פאַרװאָסיזשע האָב 
איך אייך נישט געזען דאָרט ? 
-- וו פּאַסט עס דיר צוֹ זען אונדז, ווען דו ביסט געשטאַנען 
מיט אזא גביר -- האָט חגית געזאָגט מיט אַ ויציקיבייסיקן טאָן. ‏ 


-- את ממזרית תמרה! -- האָט די בלאַנדע אורנה ווידער באַ- 
מערקט היימיש -- דו האָסט מער מזל װי שכל, מיר אַרבעטן שוין 
דאָ לענגער פון דיר און מיר באַדינען אים זייער גוט און דאָך קוקט 
ער אפילו נישט אויף אונדז, 

תמרה האָט גאָרנישט געענטפערט דערויף, זי האָט געהאַלטן פאַר 
איבעריק זיך אַרײינלאָזן מיט די מיידלעך אין וויכוחים, | 

-- איר וועט זען מיידלעך, -- האָט חגית זיך ווידער אָפּגע- 
רופן -- אַז מיר װועלן נאָך דאָ פּראַװען אַ שמחה, תמרה װעט חתונה 
האָבן מיטן ה' בראַון און דעמאָלט װועט זי שוין בכלל נישט וועלן 
רעדן מיט אונדז. װוער װעט דאַן זיין גלייך צו איר ! זי װועט װערן 
אַ גברת-מתגנדרת, | 

-- איר האָט געזען וועלכן אױיטאָ ער פאַרמאָגט? -- האָט זיך 
אָפּגערופן זהבה -- ממש אַ פידעלע! אַ שיינקייט! הויווא! שטעלט 
זיך נאָר פאָר, װי תמרה וועט עס זיצן אין מאַשין מיט גדלות ! 

תמרה האָט געלאַכט פון זייערע רייך, אָבער ווען די מיידלען 
האָבן געהאַלטן אין איין פאָרװאַרפן איר װוי גרויס זי װועט זיך האַלטן, 
ווען זי װעט חתונה האָבן מיט אזא גביר, האָט זי אַ זאָגיגעטמ 
צו זיי: 

--השתגעתם 1 מה פּתאום ? אַז מען רעדט מיט אַ בחור איז שוין 
אַ סימן, אז מען גייט חתונה האָבן מיט אים ? איך בין געווען ביים 
ים מיט אַ באַקאַנטער און ער האָט מיך דאָרט געטראָפן. 

-- מיר פאַרשטייען זיך שוין גוט אויף אזעלכע טרעפעכצן -- 
האָט די בלאָנדע אורנה אונטערגעשטראָכן -- מיר זעען דאָך װיאַזױי 
ער זוכט דיך מיט די אויגן ווען ער קומט אַריין אין דער מסעדה, 

-- נכון, נכון, האָבן איינגעשטימט די איבעריקע מיידלעך -- 
פון זינט תמרה איז געקומען אין דער מסעדה זוכט ער נאָר צן 
זעצן זיך ביי די טישלעך װוּ זי באַדינט. . 

-- מחה נטפלתן אלי? װאָס האָט איר זיך צוגעטשעפעט צו 
מיר? -- האָט תמרה אַ זאָג"געטון צוֹ זיי ערנסט -- צי װאָלט 
איר חתונה געהאַט מיט אַזאַ אַלטן בחור װוי ער? ער זעט דאָך אויס 

וי מיינער אַ טאַטע } משוגע װאָלט איך געדאַרפט ווערן חתונה צו 
האָבן מיט אים ! | 

-- יש לך שכל, או אין לך שכל? -- האָט חגית געפרעגט אין איר 
ספרדישן דיאַלעקט -- צי ווייסטו װאָס דו רעדסט ? ניין, דו ווייסט 
נישט װואָס דו רעדסט ! אויב נאָר ער װאַלט דיך געװאָלט מעגסטו אים 
אויפכאַפּן מיט ביידע הענט! אַזאַ גביר ! אזא אוטאָ! װוער דאַרף ציילן 
זיינע יאָרן 1 וועמען אינטערעסירט עס, טפּשה איינע װאָס דו ביסט! 

--- הלוואי װאָלט ער מיך געװאָלט! -- האָט די בלאָנדע אורנה 
זיך אַריינגעמישט -- איך װאָלט געמאַכט אַ משוגענעם לעבן! צו 
װאָס דאַרף מען דען האָבן אַ מאַן? א בובה? קוקן אויף איםו מען 
דאַרף אַ מאַן, אז ער זאָל פאַרדינען אַסך געלט און געבן דעם ווייב 
אַלע פאַרגעניגנס, 

-- אַז מען לעבט אַ לוקסוס-לעבן שאָפט זיך שױן במילא 
ליבע -- האָט זהבה ווידער געזאָגט -- און דעמאָלט.. פעלן מענער 
צום פאַרברענגען?.,, כאַרכאַ-כא... 

-- לאָזט מיך צו"רו! -- האָט תמרה געענטפערט האַלב-ערנסט 
-- איר האָט שוין נישט געפונען איבער װאָס צו רעדן! 

זי האָט זיך אָפּגעקערעװעט פון די מיידלעך און איז אַװעק, 

ווען זי איז אָפּגעגאַנגען, האָט אורנה אַ זאַגיגעטון צו חגיתן ; 

--- װאָס זאָגסטו אויף איר ? דער סוף איז, אַז ער געפילט איר 
נאָך נישט! צו אַרבעטן פון פינסטער ביז פינסטער דאָ איז גוט פאַר 
אירטוועגן און חתונה האָבן מיט אזא איינעם און פאַרלײכטערן זיך 
דאָס לעבן געפעלט עס איר נאָך נישט! 

-- חיא פּסיכית! -- האָט חגית באַמערקט מיט אַ קנאהדיקן 
שמייכל, : 

-- װאָס רעדט איר, מיידלעך ? -- האָט זהבה זיך אָפּגערופן אויך 
מיט קנאה -- צי מיינט איר, אז אויב ער האָט גערעדט מיט איר 
ביים ים, אָדער, אַז ער וויל זי זאָל אים באַדינען, איז אַ סימן, אַז ער 
וויל שוין מיט איר חתונה האָבן? 

די מיידלעך האָבן נאָכגעקוקט תמרהן, פאַרטאָלגט איר יעדע 

באַװעגונג און עס האָט זיך זיי אויסגעוויזן, אז זי באַװעגט זיך 
היינט קאָקעטישער וי תמיד און האַלט זיך שטאַלץ און פאַריסן, 

צום מיטאָג איז האַרי געקומען פון די ערשטע, ער איז אַרײיג- 
געקומען אויפגעמונטערט, װי כסדר. ער האָט אויפגעזוכט תמרהן מיט 
די בליקן און פונדערווייטנס זיך באַגריסט מיט איר מיט אַ הױב 
פון דער האַנט, די מיידלעך האָבן עס באַמערקט און זיך איבערגע- 
בליקט מיט איראָניע און אַפּענער נישט פאַרגינשאַפט. 

תמרה האָט באַמערקט די בליקן פון די מיידלעך און זיך גע" 
פילט אומבאַקוועם, פריער, ווען ער פלעגט אַרײנקומען אין דער 
מסעדה, איז ער געווען פאַר איר אַ פרעמדער מענטש, איצט אָבער 
נאָכן טרעפן זיך ביים ים און נאָך זיין באַזוך ביי די צוקערמאַנס, 
האָט זי נישט געוווסט װוי זיך האַלטן מיט אים. ו: 

בעת זי האָט אים דערלאַנגט דעם מיטאָג האָט האַרי פאַרפירט 
מיט איר אַ לענגערן שמועס און געפרעגט: 

-- תמרח, צי קען איך אייך היינט באַזוכן ? 

תמרה האָט אים געגעבן פאַרשידענע אַרױסדרײערישע תשובות, 

-- ניין, -- האָט תמרה געענטפערט קאַטעגאָריש. -- איך װעל 
היינט זיין באַשעפטיקט... 

זי האָט זיך עטװאָס פאַרויטלט און אַװעק פון אים, | 

- 

אַ. פאַרטראַכטע איז תמרה פאַרנאַכט געגאַנגען אַהײט. די גאַס 
איז געווען באַלעבט. מענטשן, צופרידענע װאָס דער הייסער טאָג 
איז פאָריבער, האָבן געשטראָמט איבער די טראָטוארן. די שטאָט 
האָט זיך אילומינירט מיט עלעקטרישע ליכטער. פון די וויטרינעס 
האָבן אַרוסגעשריגן נעאָן-רעקלאַמעס און די קאַפע-הייזער זענען 
פּאַרפולט געװאָרן מיט מענטשן. 

זי איז געגאַנגען לאַנגזם און אפּאַטיש, 

ביי אַ גאַסן-קרייצונג, ווו זי האָט זיך פאַרהאַלטן צוזאַמען מיט 
נאָך מענטשן האָט זי באַמערקט אַ מיידעלע פון אַ יאָר זיבן, וועלכע 

האָט זיך געשטופּט צווישן די דורכגייער, געקוקט יעדן איינעם אין 
פּנים און אויסשטרעקנדיק איר הענטל געבעטן ביי א מיטליאָריקן 
מאַנספערשוין ; 

-- אדון, אדון ! פירט מיך אַדויך די גאַס, 

דער מאַנספּערשוין האָט אַ קוק-געטון אויפן מיידעלע, געמאַכט 
אַ זשעסט ווי ער װאָלט איר געװאָלט אויך אויסשטרעקן די האַנט, 
גאָר גלייך חרטה באַקומען און זיך געלאָזט איבערקרייצן די גאַס, 
איבערלאָזנדיק דאָס מיידעלע שטיין, | 

תמרה האָט אַ בליק-געטון אויפן מאַנספּערשױן מיט פאַראַאַכ- 
טונג, האָט אָנגענומען דאָס מיידעלע פאַרן אויסגעשטרעקטן הענטל 
און אַריבערגעפירט זי אויף דער צווייטער זייט גאַס. 

ווען זי האָט זיך אויסגעגלײיכט מיטן מאַנספּערשױן האָט זי 
אַ זאָג"געטון צו אים מיט אַן ערנסטן טאָן ; 

-- תסלח לי אדוני, אַנטשולדיקט מיר, איר זענט נישט אין ארי 
דענונג! אַ קינד האָט אייך געבעטן אריבערפירן די גאַס, פאַרװאָס 
האָט איר נישט דערלאַנגט דעם מיידעלע קיין הילף ? 

-- מח איכפת לך? -- האָט דער מאַנספּערשױן געענטפערט 
ערנסט. -- איך בין עלטער פון אייך און ווייס װאָס איך טו, 

ווען ער האָט געזען, אז תמרה האָט נישט רעאַגירט אויף זיין 
שאַרפן ענטפער און אִיז אַװעק פאָרוֹיס, האָט ער זי אָנגעיאָגט און 
אויסגלייכנדיק זיך מיט איר, זיך אָפּגערופן איצט מיט אַ מילדן טאָן : 

-- אַנטשולדיקט פריילין, װאָס איך האָב אייך אַזױ שאַרף געי 
ענטפערט, איר זענט גערעכט, אָבער איך גלױיב, אז איר לייענט 
| צייטונגען און ווייסט װאָס עס טוט זיך... 

תמרה האָט אים אפּגעמאָסטן מיט אַן ערנסטן בליק און איז 
געגאַנגען ווייטער. דער מאַנספּערשוין האָט זיך אָבער איצט אויס- 
געגלייכט מיט איר און פאָרגעזעצט זיך פאַרטיידיקן פאַר איר : / 

-- איך גלויב, אַז איר האָט געהערט, אז לעצטנס ווערן אויסגע- 
פירט שאַנדטאַטן איבער קליינע מיידעלעך און ווען די פּאַליצײי זעט 
אַ מאַן פירן אַ מיידעלע, ווערט ער פאַרדעכטיקט, װוי לעכערלעך דאָס 

זאָל נישט זיין, אָט איז געשען א פאַל, ווען אַ פאָטער האָט געפירט 
זיין טאָכטערל אויף אַ ראָװער און אַ פאַליציסט האָט אים פֿאַרהאַלטן 
און געפאָדערט פון אים, אַז ער זאָל דערווייזן צי ער איז ווירקלעף-. 
איר פאָטער,,, איר פאַרשטײט, פריילין? אָטֹ צוליב דעם טאַקע האָב 
איך רעזיגנירט צו דערלאַנגען דעם מיידעלע מיין האַנט, טראָץ מיין 
גוטן ווילן, 

תמרה האָט אַ בליקיגעטון אויפן מאַנספּערשױין און אויסגערופן 
אַ דערשטוינטע : 

-- גאָט מיינער, אויף אזוי ווייט ? ? אומגלויבלעך ווו 
-- יאָ, אומגלויבלעך, טרויעריק, אָבער דאָך אַ פאַקט. 

ער האָט צוגעאיילט זיינע טריט און איז שנעל אַװעק פאָרויס. 

תמרה איז געגאַנגען לאַנגזאַם און נישט אויפגעהערט טראַכטן 
וועגן דעם, װאָס דער מאַנספּערשוין האָט איר דערציילט, זי האָט יעס 
בשום אופן נישט געקאָנט באַגרייפן, 

זי איז געגאַנגען אַ פארטראַכטע, זי האָט זיך נישט געקענט 
באַפרײיען פון געדאַנק, אַז אין דער ,פרייער וועלט" טוען זיך אָפּ 
אזעלכע זאַכן, 

-- ,גאָט מיינער, גאָט מיינער, -- האָט זי געמורמלט פאַר זיך - 
וי קען אַזעלכעס פּאַסירן 4 * 

אירע געדאַנקען זענען פאַרטושט געװאָרן דורך א צווייטן פֿאַל, 
װאָס האָט גלייך נאָך דעם פּאַסירט מיט איר זעלבסט, 

ווען זי האָט גייענדיק זיך פאַרהאַלטן ביי איינעם פון די 
רעקלאַמעיסלופּעס, כדי איבערלייענען די פּלאַקאַטן, איז וי פון אונ" 
טער דער ערד אױסגעװאַקסן אַ יונגער בחור מיט שמאָלע הויזן, מאַטן 
געזיכט ,שװואַרצע דורכדרינגלעכע אויגן און גענומען אויך לייענען 
די אַפישן, לייענענדיק האָט ער נישט אויפגעהערט בליקן צו איר און 
באַטראַכטן איר שלאַנקע פיגור און פּנַים, 

-- וועלכער שפּאַנענדער פילם שפּילט היינט אין קינאָ ,תלי 
אביב"! -- האָט דער בחור געזאָגט, סתם אין דער װעלט אַריין, 
-- סרטימתח עם דזשין מאנספילד, פצצה,., 

תמרה האָט אינסטינקטיוו אַ בליק געטון אויף אים און פאָרי 
געזעצט צו לייענען, 

--- ווילסט גיין מיט מיר אין קינאָ? -- האָט דער בחור געפרעגט 
דרייסט ביי תמרהן -- איך על דיך שפּעטער אַפּפירן מיט מיין 
,װעספּאָ* צן דיין היים, װווּ וווינסטו? קום! -- האָט ער זי באַרירט 
היימיש ביים אַקטל, 

תמרה האָט מיט פּחך זיך שנעל אָפּגעטראָגן פון אים. 

-- גאָט מיינער, מען טאָר דאָך זיך אינערגעץ נישט אַװעקשטעלן 
אויף א רֹגע! -- האָט זי צו זיך געטראַכט און זיך שנעל געלאָזט 
אַהיים, 

ווען זי איז אָנגעקומען אַהיים איז זי נאָך אַלץ געווען אונטערן 
איינדרוק פון דעם פאַל מיטן מיידעלע, וי אויך פון דעם בחור, וועלי 
כער האָט נישט קענענדיק זי, פאָרגעלײיגט איר גיין מיט אים פאַרי 
ברענגען, | | 

זי האָט אין דעם מאָמענט זיך דערמאָנט חגיתס דערציילונג און 
עס איז איר באַפּאַלן אַ פּחד.., 

דבורה האָט גלייך דערקענט, אז תמרה איז צעשטרייט און איר 
פּנים איז בלאס, האָט זי אַ פרעג"געטון ביי איר: 

-- = װאָס איז געשען, תמרה ? 

ווען תמרה האָט פּֿאַר דבורהן דערציילט דעם פאַל מיטן מיידעלע 
און אויך מיטן בחור, האָט דבורה געזאָגט מיט אַ שמייכל: 

-- ווען דו ביסט אָנגעקומען צו אונדז און איך האָב דיך גע" 
װאָרנט, האָסטן זיך אויסגעלאַכט דערפון, געדענקסט? און איצט 
האָסטו זיך זעלנסט איבערצייגט דערין, אָבער דאָס װעט דיר זיין 
אַ ווייטערדיקע װאָרענונג, אז מיר לעבן אין צייטן פון ,סדום 
ועמורה"... 

אַ קלינג אין טיר האָט איבערגעריסן זייער. שמועס. עס אין 
אַריינגעקומען בתיה. תמרה אין איר געלאָפן אַנטקעגן און זיך 
שטאַרק דערפרייט מיט איר. 

--- וועסט מיר אַנטשולדיקן -- האָט תמרה געזאָגט האַרציץ -- 


װאָס איך האָב דיר נישט אָפּגעטראָגן דעם באָדיקאָסטיום, כ'האָב 
פשוט פאַרגעסן, 

-- עס מאַכט נישט אויס, איך בין נישט געקומען צוליב דעם, 
איך בין אַרײנגעגאַנגען זען װאָס דו מאַכסט און הערן וי דו האָסט 
נעכטן פאַרבראַכט ביים ים מיטן הער בראוּן, ביסטו שפּעט געקומען ! 

-- ער האָט מיך פאַרהאַלטן ביז פאַרנאַכט, איך האָב אים פּשוט 
נישט געקענט אַנטזאָגן, אָט סתם אַ צוטשעפּעניש... 

-- מה יש? -- האָט בתיה זיך צעלאַכט -- קענסט נישט אַנטי 
זאגן אַ מאַנספּערשױין? אָ, צו מענער דאַרף מען האָבן א שטאַרקן 
כאַראַקטער, אז נישט טוג נישט,, מען טאָר זיי נישט נאָכגעבן 
װאָס זיי ווילן, װאָרום, אז מען ווייזט זי אַ פינגער ווילן זיי די גאַנצע 
האַנט... 

תמרה האָט אויסגעהערט בתיהס ,לעקציע" און רעאַגירט, וי 
איר שטייגער, מיט אַ נאַאיוון שמייכל : 

און בתיה האָט פאָרגעזעצט : 

-- איר ווייסט גאָרנישט גברת צוקערמאַן, וועלכן דערפאָלג 
אייער תמרה האָט געהאַט נעכטן ביים ים, איך גלויב, אַז זי האָט 
אייך דערציילט וועגן דעם, זי האָט דאָך נעכטן פאַרבראַכט מיטן 
אדון בראַוּן און צוליב אים זענען צוויי בחורים ברוגז געװאָרן אויף 
איר. מען האָט זיך שיער צעשלאָגן איבער איר. 

-- זייער פיין! -- האָט דבורה געלאַכט -- טאַקע אַן אמת, 
תמרהן / 

תמרה האָט זיך צעלאַכט, | : 

-- איך ווייס 1,.. 

-- דער ה' בראון -- האָט זיך דבורה באַרימט פאר בתיהן -- 
האָט איר נעכטן געבראַכט מיט זיין אויטאַ ביז צום שטוב און האָט 
ביי אונדז פאַרבראַכט אַ פּאָר שעה, 

-- װאָס רעדט איה -- האָט זיך בתיה געװונדערט -- ער 
איז געווען ביי אייך אין שטוב 1 אָ, װי איך זע, האָט ער זיך שטאַרק 
פאַראינטערעסירט אין תמרהן, 0 

-- ער פעלט מיר נישט אויס און איך יל נישט, אַז ער זאָל 
קומען צו אונדז צוליב מיר! -- האָטֹ תמרה געזאָגט מיט א געויי 
סער מיידלשער גאווה, אָדער באַשײדנקײַט, 

-- צי דו ביסט אַזוי נאַריש, אָדער דו מאַכט זיך? -- האָט 
בתיה אָנגעקוקט תמרהן, -- ווייסטו דען װאָס דוֹ רעדסטזּ 

-- איך ווייס נישט פֿאַרװאָס דו ווונדערסט זיך אַזױ? -- האָט 
תמרה געזאָגט אַנטשלאָסן -- צי פעלט מיר אויס דער אלטער בחור ! 
ער איז דען מיין גלייכן ? װאָס בין איך אַן אַלטע מויד? 

-- נאַרישע װאָס דו ביסט! -- האָט בתיה געזאָגט מיט פאָרי 
ווורף -- ווער רעדט היינט וועגן אַלטע בחורים, אָדער יונגע בחורים. 
עס האַנדלט זיך וועגן דעם צי ער איז רייך, אָדער אַרֶעם, אָט וועגן 
דעם רעדט מען! דוֹ קענסט דאָך מיין חבר, גיוראן. ביי אונדז איז 
אַ ליבע נאָך פון פאָלקסישול און איך טראַכט אינגיכן חתונה האָבן 
מיט אים, אָבער איך פאַרזיכער דיר, אז ווען מיר װאָלט זיך פריער 
געטראָפּן אזא בחור וי בראון װאָלט איך פון אזא זיך נישט אַנט- 
זאַגט װאָרום ליבע איז בלויז געוווינהייט, און אז מען לעבט אַ גוטן 
לעבן איז אויך פאַראַן ליבע,., 

-- ריכטיק, ריכטיק בתיה, דו זאָגסט דאָסזעלבע, װאָס איך 
טענה די גאַנצע צייט צו תמרהן -- האָט דבורה באַמערקט -- אָבער 
זי האַלט זיך ביי אירע איבערצייגונגען, | 

-- איך וויל דיר זאָגן, תמרה -- האָט בתיה ווידער אָנגעהױבן -- 
אַז מיינע חברטעט, װאָס האָבן חתונה געהאַט פון ליבע און זיך נישט 
איינגעאַרדנט װי געהעריק, איז זייער ליבע שוין לאַנג צערונען גע- 
װאָרן. אייגע פון זיי האָט זיך געגט מיט איר מאָן נאָך ביזן יאָר, 
זי איז געבליבן מיט אַ קינד און לעבט איצט צוריק ביי אירע עלי 
טערן און ווייסטף פאַרװאָס זיי האָבן זיך געגט, הגם זי האָט חתונה 
געהאַט פון ליכע -- טאַקע דערפאַר ווייל ער איז געווען אַן אָרימער 
בחור און זי אַן אָרעם מיידל, זיי האָבן געװווינט אין אַ צימערל מיט 
אַ קיך, אָן מעבל, אָן אַ פריזשידער, זיי האָבן זיך גענומען אַוומ" 
קריגן, ביז עס איז געקומען צו אַ גט. 


תמרה האָט אויסגעהערט מיט באַדױערן און בתיה האָט פאָרי 
געזעצט : 

-- אָט צום ביישפּיל גיי איך חתונה האָבן מיט גיוראַן, מיר 
האָבן ביידע גאָרנישט, עס איז אַ גרויסער פּראָבלעם װוּ מיר זאָלן 
זיך אַהינטון באלד נאָך דער חתונה. נישט קיין וווינונג, נישט קיין 
מעבל און נישט קיין געלט. מיר גײען אַרום ביידע פאֲַרי 
צווייפלט און מיר זענען באַזאָרגט װאָס מיר זאָלן טון. מיר קענען 
זיך אָבער צו גאָרנישט דערטראכטן, אנדערע זוגות פארבאָרגן זיך 
אויף יאָרן, מען אַרבעט ביידע בלויז אויף די חובות. פון קינדער 
טראכטן זיי דערווייל בכלל נישט, זיי לייגן עס אָפּ אויף ,בעסערע 
צייטן?, און איך -- איך וויל נישט קיין סך : כאָטש איין צימער מיט 
נוחיות. די עלטערן פון ביידע צדדים טרייסלען דִי פּושקעס, זוכן 
זשיראַנטן, זענען גרייט זיך פאַרבאָרגן. מיינע עלטערן ווילן מיר 
אַװועקגעבן דאָס מעבל פון שטוב, אפילו דעם ראַדיאָ, אָבער דאַָס 
איז נאָך נישט אלץ. איך אַרבעט אַלס באַאַמטין און שפּאַר שױן 
באַצײיטנס אַ פּיאסטער צו א פּיאַסטער, אויך מיין צוקונפטיקער מאן 
ארבעט צוויי משמרות, אָבער קיין חופּה קענען מיר נאָך אַלץ נישט 
שטעלן, | 

תמרה האָט אויסגעהערט מיט פיל אויפמערקזאַמקײט בתיהס 
רייד און זי האָט געקוקט אויף איר מיט מיטלייד. בתיה האָט זיך 
נאָך מער צערעדט: + 

-- מיין מאַמע הייסט מיר, אז איך זאָל נישט קוקן אויף אָט 
די אלע זאַכן און שטעלן אַ חופּה, די ערשטע צייט זאָלן מיר װווינען 
ביי מיינע עלטערן אין שטוב און גיוראס מאמע לייגט אונדז ווידער 
פּאָר, אַז מיר זאָלן וווינען דערווייל ביי זיינע עלטערן, אָבער איך 
װויל נישט האָבן קיין שוויגער.,. און אויך ער ויל נישט קײַן 
שוויגער.., 

תמרה און דבורה האָכן זיך שטאַרק צעלאכט, אויך בתיה האָט 
א שמייכליגעטון און געזאָגט : | 

-- האָבן מיר ביידע באַשלאָסן, אז ער זאָל דערווייל זיין ביי 


זיין מאַמע און איך זאָל בלייבן ביי מיין מאַמע, ביז מיר װעלן זיך 
אמאָל קענען צונויפשלאָגן אויף א דירה, נו, תמרה, װאָס װעסטו 
איצט זאָגן וועגן אונדזער ליבע ? דו ווייסט דאָך װאָס מען זאָגט: 
,אין לחם אין אהבה?!... 

תמרה האָט אַ זאָגיגעטון : 

-- דער אדון צוֹקערמאַן זאָגט אויך דאָסזעלבע,.. עס איז זייעו 
טרויעריס,,, - 

בתיח האָט אַ וויילע געשוויגן און צוגעגעבן : 

-- און דו, תמרה, רעדסט נאָך וועגן אַן אַלטן בחור 1 הלוואי 
װאָלט ער דיך געװאָלט, װאָלסטן זיך אַפילן נישט געדאַרפט פאַרי 
טראַכטן,. איך וויל די בלויז זאָגן, אז וֹען דו האָסט מיט אים 
חתונה, װאָלסטן זיכער געווען גליקלעך מיט אים. װאָס גייען דיר 
דען אָן זיינע יאָרן 1 גלויב מיר, עס איז טאַקע בעסער צו פאָרן אין אַן 
אויטאָ איידער זיך טרייסלען אין אױטאָבוס, אַז די נשמה זאָל זיך 
אַרױסטרײסלען און די נערוון זאָלן פּלאַצן שטייענדיק אין דער ריי 
בעתן פאָרן צו דער ארבעט, | ן 

-- דאָס אָנבאַלאַנגט ווער וויאזוי עס קוקט אויף אָט די אלע 
זאַכן -- האָט תמרה געענטפערט איבערצייגעריש -- געלט איז נאָך 
נישט אַלץ... | 

-- און איך זאָג דיר, אז דאָס איז טאַקע אַלץ! געלט איז די 
וועלט -- איז בתיה געשטאַנען אויף אירע איבערצייגונגען -- עס 
איז זיכער בעסער צו װווינען אין אַ לוקסוס-דירה, אין א ווילע, אָדער 
אין אַ קאטעדזש איידער נישט האָבן קיין מעגלעכקייט צו קויפן אפילןו 
אַ צימער מיט אַ קיך, 

-- אזא יאָר מיר, װי קלוג און לאָגיש בתיה רעדט! -- האָט 
זיך ווידער דבורה אריינגעמישט, 

-- אָט אַזױ איז עס תמרה, -- האָט בחיה פאָרגעזעצט דער" 
מוטיקט פון דבורהס קאָמפּלימענט -- איך בין נאָך גענוג יונג און 
פלעג נישט איינמאָל זאָגן, אז ,לא בעושר -- אושר", ביז איך האָב 
זיך זעלבסט נישט אָנגעטראָפן מיט דער גרויער ווירקלעכקייט, 

-- אָבער,,, -- האָט תמרה פּראָטעסטירט --- רייכטום איז נישט 

קיין אייביקייט, מען. קען אויך וערן אַרעם, דעמאָלט בלייבט מען 
בכלל ביי גאָרנישט, נישט קיין ליבע און נישט קיין רייכטום. מען 
דאַרף קענען זיין צופרדן אין לעבן, מיין טאַטע, עליו השלום, פלעגט 
זאָגן : ,,איזהו עשיר -- השמח בחלקו". 

-י כאַרכאַדכאַ! -- האָט זיך בתיה צעלאַכט -- ביז דער פעטער 
וועט מאָגער ווערן װעט דער מאָגערער שטאַרבן! ביז דער רייכער 
וועט אָרעם ווערן וועט דער אָרעמער אויסגיין פאַר הונגער... 

לאַנג האָט נאָך בתיה גערעדט אויף דער דאָזיקער טעמע. תמרה 
איז איר נישט געבליבן שולדיק קיין ענטפער, אָבער ווען בתיה 
איז אַװעק, האָט תמרה זיך דאָך פאַרטראַכט איבער די ויכוחים 
וועגן רייך און אָרעם, 

-- האָסט געהערט? -- האָט דבורה געזאָגט צו תמרהן, -- זי 
איז דאָך טאַקע גערעכט בתיה, די ווירקלעכקייט האָט איר פּראַקטיש 
געמאַכט, אוודאי זענען גוט ביידע זאַכן, אי ליבע אי רייכטום, אָבער 
אלץ אינאיינעם איז נישטאָ ביי קיינעם, 

תמרה האָט יענע נאַכט זיך געלייגט שלאָפן מיט אומעטיקע 
געדאַנקען, געדרייט זיך אויף איר געלעגער און געטראכט וועגן דעם 
װאָס כתיה האָט צוֹ איר גערעדט. זי האָט זיך דערמאָנט אין איר 
אָרעמער היים, און אז די דאָזיקע אָרעמקייט האָט איר דאָך ארויסי 
געטריבן אין גאַס ארויס צו פארקויפן כלי-קודש, זי האָט זיך דער" 
מאַנט דעם ערשטן טאָג ווען זי האָט אָנגעהויבן אַרבעטן אין דער 
פריזעריי און וועלכן געפיל זי האָט געהאט, ווען זי האָט געבראַכט 
דעם ערשטן פארדינסט, און וי אומגליקלעך זי איז געוֶוען וען 
משחס פרוי האָט זי אַרױסגעשלײדערט אויף דער גאַס. 

עס האָבן זיך איר דערמאַנט די מינוטן ווען זי האָט אַ פאַר"י 
צווייפלטע אַרומגעבלאַנדזשעט איבֶער די ירושלימער גאַסן, כדי 
אָפּנאַרן איר מוטער, אז זי ארבעט, זוכנדיק דערביי עטעס אן אנדער 
באַשעפטיקונג, : 

טראכטנדיק וועגן יענע טעג האָט תמרהן ארומגעכאַפּט א בענקײ 
שאַפּט צו איר היים, צו איר שמאָל געסל, וועלכע זי האָט געזען 
איצט אין נאָך טרויעריקערע פֿאַרבן. 


וי פון אַ נעפל איז אויפגעשווומען דאָס געשטאַלט פון חיימען. 
זי האָט זיך דערמאָנט אין איר ליבע מיט אים. יאָ, דאָס איז דאָך 
געווען איר ערשטע ליבע. חיים, איז געווען דער איינציקער בחור 
צו וועמען זי האָט געפילט אַ צוגעבונדנקייט, חגם ער איז נישט גע- 
ווען קיין רייכער, פילנדיק, אז חיים ארבעט אין דער פריזעריי, איז 
איר די ארבעט געווען לייכט און ליב. זי האָט קײינמאָל נישט גע- 
פילט קיין מידקייט, כסדר פריש און מונטער. זי פלעגט מיט אומ" 
געדולד אָפּװאַרטן דעם אָװנט, כדי זיך קענען צוריקקערן אַהיים 
אין זיין באגלייטונג. וויפל ווארעמקייט איז געלעגן אין זיין בליק 
און אין זיין יעדן שמייכל, 

זי האָט פֿאַרגלײכט האָרין מיט חיימען און געזען וועלכער 
שרייענדיקער קאַנטראַסט עס איז צוישן ביידן. 

לאַנג האָט תמרה זיך געדרייט אויף איר געלעגער און נישט 
אויפגעהערט צו טראַכטן איבער דעם הלמאי אלע פּרווון איר איינרעדן 
אין װאָס עס באשטייט דאָט גליק.., 

אין איר דמיון איז אויך אויפגעשווומען האַרי. זי האָט געזען 
זיין באַשפּרינקלט פּנים, די שיטערע, גלאַט-פאַרקעמטע דזשינדזשיי 
האָר און זי האָט זיך באַמיט אָפּצוטרײבן די מחשבות װעגן אים. 
ענדליך איז זי איינגעשלאָפן. 

אויף מאָרגן, ווען תמרח האָט זיך אויפגעוועקט פון איר שלאָף 
און זי האָט זיך געגרייט גיין צו דער אַרבעט, האָט דבורה זי באַי 
געגנט גוטמוטיק : 

-- נו, תמרח, וו האָט זיך דיר געשלאָפן ? 

-- נישט אזוי גוֹט.., 

דבורה האָט װוי געװאַרט אויף דער דאָזיקער תשובה און א 
פּרעג"געטון : 

-- מסתמא האָסטו פיל געטראַכט איבער דעם װאָס מיר האָבן 
נעכטן גערעדט. | | 

-- איך ווייס נישט צי צוליב דעם -- האָט תמרה געענטי 
פערט -- אָבער ווען איך בין געווען אינדערהיים פלעג איך שלאָפן 


גוט און דאָ, פֿון זינט איך בין ביי אייך האָב איך פיל שלאָפּלאָוע 
נעכט, 
-- גאָר קיין ווונדער נישט, תמרה, -- האָט דבורה געזאָגט 
מוטערלעך -- אינדערחיים ביסטו נאָך געווען אַ קליין מיידעלע און 
היינט -- ביסטו געװאָרן זעלבסטשטענדיקער, רייפער און.. ע 
שאַפן זיך פאַרשידענע געדאַנקען, אָדער,,. אפשר האָסטו זיך שוין 
טאַקע פאַרבענקט אַביסל אַהיים ? 
-- יאָ, איך װאָלט טאַקע חשק געהאַט פאָרן אַביסל אַהיים -- 
האָט תמרה געענטפערט מיט אומעט, 
-- גוט, תמרח, לאַמיר ביידע פאָרן! -- האָט דבורה געזאָגט -- 
איך על פאָרן די צווייטע װאָך אויף שבת צו מיין שוועגערין און 
דו װועסט פאָרן אַהיים, 
-- גוט, -- האָט תמרה אַ זאָג-געטון אַ צופרידענע -- לאָמיר 
טאַקע פאָרן קיין ירושלים. איר וועט זיין אַן אָנגעלײיגטער גאַסט 
ביי אונדז, 
-- יאָ, -- האָט דבורה פאָרגעזעצט -- איך האָב שטאַרק ליב 
ירושלים, בפרט זומער-צייט, אין די היצן, 
-- אַהיים ! אַהיים ! -- האָטֿ תמרה אויסגערופן מיט פרייך -- 
איר ווייסט,. דבורה, אַן אייגענע היים, אפילן אַן אָרעמע, איז דאָך 
איינגעבאַקן אין האַרצן. קענסט זי נישט פאַרטוישן פאַר די רייכסטע 
פּאַלאַצן.., | 
-- יאָ, תמרה, האָסט גוֹט געזאָגט, איך פאַרשטײי דיך.. 
אָס אַזױ האָט דבורה מיט תמרהן זיך אָפּגערעדט ביידע פאָרן 
קיין ירושלים קומענדיקע ואָך אויף שבת. 
אַ דערמוטיקטע, װאָס זי װועט פאָרן אַהים איז תמרה אַװעק צו 
דער אַרבעט, 
יענעם טאָג איז האַרי נישט געקומען אין דער מסעדה און די 
מיידלעך האָבן זיך געוויצלט אויף איר חשבון, 
-- דו האָסט אים מיט עפעס אַזעלכעס אָנגעצערט, אז ער 
איז מסתמא קראַנק געװאָרן,.. -- האָט זהבֿה געזאָגט מיט איראָניע, 
-- ס'האָט אים װאַרשײינלעך פאַרשאַדט דער ים,,, כאַיכאַ-כאַ,., --- 

האָט חגית געלאַכט, 

-- מסתמא האָט ער זי שוין פאַרביטן אויף אן אנדערער -- 
האָט זהבה ווידער אַרײנגעזאָגט, 

-- מסתמא איז ער אוועק אין רעזערוו-דינסט.., -- האָט אויך 
די בלאָנדע אורנה זיך אָפּגערופן -- מיינסט, אז גנירים נעמט מען 
נישט 1,.. 

= און דו,. תמרה, בינסטו נאָך נישט געווען אין צבא! -- האָט 
זהבה געשפּאַסט און חגית האָט צוגעגעבן : 

-- פרעגסט נאַרישע פראַגן, זהבה, ווייסט דען נישט, אז תמרה 
איז אַ רעליגיעזע 1 זי האָט מסתמא אונטערגעשריבן אַן הצהרה און 
פַּטור פון צבא. אזוי טוען דאָך די רעליגיעזע מיידלעך. 

תמרה האָט זיך מער נישט געקענט באהערשן און זיך אָפּגערופן 
נאָך אַ לאנגן שווייגן : 

-- די רעליגיעזע מיידלעך דעקלאַרירן זיך אלס אזעלכע, ווייל 
זיי זענען ווירקלעך רעליגיעז און גייען נישט אין צבא, אָבער איר, 
פרייע,. האָט שנעל חתונה אַבי נישט גיין אין צבא, און דערנאָך אפילו 
צוֹם גט,,. 

די מיידלעך האָבן אָבער נישט אָפּגעלאָזן פון איר און פּראָװאַי 
צירט ווידער וועגן האַרין, 

-- מיידלעך! -- האָט תמרה אויסגערופן -- איך בּעט אייך, 
לאָזט מיך צו"רו. מיט אים ! איר הויבט שוין אָן ווידער מיך דער" 
קוטשען 1,,; 

אויך צוקערמאַן, ווען ער איז געגאַנגען צוזאַמען מיט תמרהן ‏ 
אַהיים, האָט געהאַלטן אין איין רעדן וועגן האַרין און זיך געווונדערט 
פארװאָס ער איז היינט נישט געקומען צו מיטאָג, תמרה האָט גע" 
שוויגן, עס איז איר געווען אומעטיק אויפן האַרצן -- פון װאָס האָט 
זי אַלײן נישט געוווסט,,, 

דעם גאַנצן ועג האָט זי נישט אויפגעהערט טראַכטן וועגן 
מיידלעך, װאָס גייען אין צבא און עס האָט איר עפּעס באַאומרואיקט 
און געפּײניקט,,. 

קאפיטל אכ צן 


| { {ען תמרה איז געקומען אַהײם, איז אַרײינגעקומען בתיה, 
מיט וועמען זי האָט זיך לעצטנס באַפריינדעט און איר אײינגעלאַדן 
צו זיך, כדי זיך באראטן מיט איר וועלכן קלייד זי זאָל אָנטון צו דער 
מסיבה פון אירן אַ באַקאַנטן, וועלכער פאָרט אָפּ קיין אַמעריקע, 

ווען זיי זענען אַרײינגעקומען צו בתיהן האָט תמרהן געפרעגט : 

-- עֹר פאַרלאָזט דאָס לאַנד ? ער ווערט אַ ,יורד"? 

-- אוי תמרה, -- האָט בתיה געענטפערט מיט אַ שמייכל, -- מיר 
ווונדערט הלמאי דו פרעגסט אזא פראגע, װער פאָרט דען היינט 
נישט קיין אױסלאַנד? עס זענען פאראן דריי קאַטעגאָריעס ביר" 
גער : די, וואָס זענען שוין געפאָרן, די, װאָס פאָרן איצט און די, 
װאָס טרוימען וועגן פאָרן. עס פאָרט היינט ווער דו װילסט. עס 
פאָרן רייכע און עס פאָרן שוין אַזעלכע, װאָס האָבן נישט פאַרװאָס 
צו פאָרן, מען קלייבט פּיאַסטער צו פּיאַסטער, כדי זיך אויפשלאָגן 
אוֹיף הוצאות און קענען מאַכן אַ שפּרונג קיין אױסלאַנד, 

| -- נאָכװאָס?-- האָט זיך תמרה געווונדערט -- צי דאַרף מען 
שענער וי ביי אונדז אין לאַנד? זאָל מען פאָרן פון אױסלאַנד צו' 
אונדז! 

-- עס איז געװאָרן ביי אונדז אַזאַ עפּידעמיע -- האָט בתיה 
געזאָגט -- ווען מ'קומט אין אַ געזעלשאַפט רעדט מען נאָר וועגן פאָרן, 
דער איז געקומען און יענער פאָרט אַװעק און אַן אַנדערער ווידער 
קלויבט זיך פאָוֹן, און װער עס האָט נישט קיין מעגלעכקייטן צו 
פאָרן פילט זיך נישט באַקװעם און מאַכט זיך דערווייל אַי דרכון 
מיט דער האָפנונג, אז ער װועט נאָך אַמאָל פאָרן... 

-- װיבאַלד אלע האָבן דרכונים -- האָט תמרה באַמערקט מיט: 


איראָניע -- דאַרף מען שוין דאָך נישט קיין תעוֹדוֹת זהוי, זאָלן אלע 
בירגער אַריבער אויפן סיסטעם פון דרכונים און פּטוֹר,. 

-- נו, װאָס מיינסטן ?,,, | 

-- און דו, בתיה, װאָלסט אויך געפאָרן ווען דו קענסט 1 -= האָט 
תמרה געפרעגט מיט אַ שמייכל, 

-- ,איזו הפרגה" -- וועלכע פראַגע! -- האָט בתיה געענט" 
פערט -- ווען ביי מיר שטייט נישט איצט דאָס פּראָבלעם פון שפּאָרן 
געלט אויף א װוינונג, װאָלט איך אויך געמאַכט אַ ,טיול" קיין 
אויסלאַנד, 

-- סתם פאָרן ? -- האָט זיך תמרה געווונדערט, -- עס קאָסט 
דאָך פיל געלט, 

-- אוֹי, תמרה, איך זע, אַז דו אָריענטירסט זיך נאַך זייער 
װײיניק אין דעם, קום מיט מיר אויף דער מסיבה, איך װעל דיך באַ- 
קענען מיט גוטע חברה און דו װועסט זיך איבערצייגן פאַרװאָס מען 
פאָרט, 

-- ווער זענען עס אָט די גוטע חברה! -- האָט תמרה ווייטער 
געפרעגט מיט איראָניע -- אינטערעסאַנט! 

-- האַ, װאָס רעדסטו! דאָס זענען בנייטובים, 

-- װאָס הייסט ביי דיר בנייטובים! -- האָט תמרה אריינגע- 
קוקט בתיהן אין די אויגן, 

-- דאָס זענען זינדלעך פון רייכע היימען און דער, װאָס פאָרט 
איצט אָפּ איז מיינער אַ באַקאַנטער, אויך פון א רייכער היים, 

בתיה איז צוגעלאָפן צום שראַנק, האָט אָנגעהױבן אַרױסלײגן 
אירע אלע קליידער, גענומען זיי איבערקלייבן און דאַן אַרױסגענומען 
א ווייסן ראָק אין קאָנטרעס מיט אַ ווייסער ארגאנדי-בלוזע, צוגע- 
טראָגן צו תמרהן און געזאָגט: 
-- אָט דאָס דוכט זיך װעט פּאַסטן אויף מיר אַמשענסטן, װאָס 
זאָגססטו, תמרה ? דאָס איז לעצטע מאָדע. 

תמרה האָט געכאַפּט אַ בליק אויף די אָנגעװאָרפענע קליידער 
און דערמאָנענדיק זיך אויך רחלעס דורכזיכטיקע בלוזע, געזאָגט : 

-- מיר. געפעלט עס נישט גאָרד, האָסט דאָ שענערע זאַכן, -- 
האָט זי געוויזן אויף אַן אַנדער קלייד, 

-- און איך האָב גראָד ליב אָט די נײלאָןיבלוזע, -- האָט בתיה 
געפּרוווט איבערצייגן תמרהן, 

-- גוט, טו וי דן פאַרשטייסט, 7 +ז" . 

-- און דו, תמרה, װאָס װעסטו אָנטון צוֹ דער מסיבה 1 --י האָט 
בתיה געפרעגט, 

-- איך װעל נישט גיין, -- האָטֿ תמרה דערקלערט -- דו גייסט 
דאָך מסתמא מיט דיין חבר, 

-- אך, שטויות -- האָט בתיה געזאָגט היימיש -- דו וועסט 
אונדז גאָרנישט שטערן, אין אַלגעמײן איז טאַקע אָנגענעומען, אז 
מֶען גייט אויף אַ מסיבה פּאָרלעך-פּאָרלעך, אָבער אַ מיידל קען 
כסדר געפונען אַ פּאַרטנער, 

--- װאָס הייסט עס פּאַרלעןפּאָרלעך! -- האָט תמרה נאַאיוו 
געפרעגט -- מיינסטו שוין חתונה געהאַטע? 

-- בתיה האָט זיך צעלאַכט, 

-- װאָס פאַלט דיר איין 1 עס מוזן זיין חתונה'געהאַטע? + 

-- און איך האָב געמיינט -- האָט תמרה זיך וי פאַרטײידיקט -- 
אַז פּאָרלעך, װוי דו זאָגסט, זענען עס שוין נאָך דער חופּה. 

-- כאַדכאַ-כא! -- האָט זיך בתיה ווידער צעלאַכט -- צי מען 

מוז דען שטעלן אַ חופה, כדי זיין א פּאָר?,,, מען קען זיין א פּאַר 
אָן א חוֹפה.., 

-- און איך האָב ביז איצט נישט געװוסט, אז פריער פּאָרט 
מען זיך דאָ און ערשט שפּעטער שטעלט מען אַ חופּה.., איז װיבאַלד 
אַזױ װי זשע קום איך צו אַזעלכע פּאָרלעך?.., -- האָט תמרה געי 
זאָגט מיט צינישן שמייכל, | 

ערשט איצט האָט בתיה גענומען אויפקלערן תמרהן די קריכ" 
טיקע? פירונג צװוישן ,חבר" און .חברה" און וװיאַזױ עס שאַפן זיך 
פּאָרלעך, 0 

תמרה האָט אויסגעהערט בתיהן, געקנייטשט מיט די אַקסל און 


נישט געוווסט צי זאָל זי פון אירע רייד לאַכן, אָדער זיי אָננעמען 
ערנסט, 

נאָכדעם װוי בתיה האָט אָנגעמאָסטן אייניקע קליידלעך, כדי 
הערן תמרהס מבינות וועלכע קלייך עס פּאַסט אויף איר אַמשענסטן, 
איז תמרה אַוועק צוריק אַהיים, 

פרייטיקצונאַכטס איז בתיח געקוֹמען צו תמרהן, אז זי זאָל גיין 
מיט איר אויף דער מסיבה, בתיה איז שוין געווען אָנגעטון אין איר 
קאָנטרעסיראָק און ווייסער ניילאָן-בלוזע, װי זי האָט עס טאַקע באַ- 
שלאָסן, פון דער דורכזיכטיקער בלוזע האָט זיך ארויסגעזען דער 
ביוסט-האַלטער און בולט געמאַכט אירע מיידלשע ברוסט, אירע 
ליפּן זענען געווען שטאַרק געשמינקט, די אויגן אונטערגעפירט, די 
ברעמען און וויעס שװאַרץ און די באַקן געפאַרבט מיט ,רוזש? 
אירע האָר זענען געווען באַשפּריצט מיט , ספריי", װאָס האָט פאַרי 
שפּרייט אַ שאַרפן גערוך, 

ווען תמרה האָט איר דערזען האָט זי אויסגערופן מיט אַנט- 
ציקונג : 

-- אוֹי, בתיה, איך האָב דיך נישט דערקענט !.. : 

-- טאַקע? איך זע אויס עלעגאַנט? -- האָט בתיה געפרעגט 
מיט צופרידנקייט און קאָקעטיש זיך א דריי"געטון פאַר איר, 

-- נאָך מער וי עלעגאַנט.. -- האָט תמרה אַ שמייכליגעטון 
איראָניש, קוקנדיק אויף איר לייב, װאָס האָט זיך אויסגעזען דורך 
דער בלוזע, 

-- און דו, תמרה -- האָט בתיה א זאָנ'געטון מיט קוראַזש -- 
ביסט שוין גרייט ? 

-- יאָ, איך בין שוין גרייט, - 

-- קלערסטן אָטאַזױ גיין אויף דער מסיבה? -- האָט בתיה 
באַטראַכט תמרהן, 

-- װאָס הייסט אַזױ ? --- האָט זיך תמרה געוונז'ערט, -- גע- 
פעלט דיר נישט מיין קלייך ? 

-- כ'מיין -- האָט בתיה געענטפערט -- אָט אַזױ, אָן אַביסל שמינ- 
קע אויף די ליפּן 1 אָן פודער 1 אָן ,רוזש"? אפילן נישט אונטערגע- 
פירט די ברעמען ? 


תמרה האָט א בליק-געטון אויף בתיהן וי זי איז גרימירט און 
געזאָגט מיט אַ געלעכטעך : 

-- צו װאָס דאַרף איך עס האָבן? מיינע ברעמען זענען גענוג 
שװאַרץ און די ליפּן גענוג רויט,,, 

-- אָבער,,, -- האָט בתיה ווייטער געזאָגט פאַרעקשנט -- אָבער 
אַביסל רוזש אויף די באַקן שאַדט נישט און עטװאָס אונטערפירן די 
אויגן אוודאי נישט, דאָס מאַכט רייצנד,,, פאַרשטייסט 1,.. 

-- איך בין אַזױ אויך גענוג רייצנד,,, -- האָט תמרה געלאַכט, 

בתיה האָט אָבער נישט געלייגט קיין אַכט אויף תמרהס ויציקן 
טאָן, זי האָט אַרויסגענומען פון איר טאַש אַ ,ליפסטיק" און צוגלי- 
ענדיק נאָענט צו איר געזאָגט : 

-- טפשונת ! װאָס אַרט עס דיך ? דו גייסט דאָך אויף אַ מסיבה ! 
לאָז מיר, איך על דיך אַביסל צוגרימירן, דו װועסט זען, אַז דו וועסט 
אויסזען װוי אַ בוֹבה.,. 


זי האָט געמאַכט אַ זשעסט, כדי איר גרימירן, אָבער תמרה האָט 
זיך שנעל אָפּגעקערעװעט אין א זייט, 

-- גיין ניין! בתיה ! איך װויל עס נישט! איך דאַרף עס נישט! 

-- װאַרט, װאַרט, דו װעסט זען. -- איז בתיה צוגעשטאַנען צו 
איר -- װעסט איינמאָל פרובירן, װועסטו זען וועלכן עלעגאַנטן אויס- 
זען דו וועסט באַקומען, דו װועסט זיך אַליין נישט דערקענען! 

-- איך װעל זיך נישט פילן גוט! -- האָט תמרה פּראָטעס- 
טירט, -- איך וויל נישט ! איך וויל גנישט!!! 

-- נאַרישקײיטן ! -- האָט בתיה געלאַכט -- פּרובֿיר דאָס מאָל 
און דו וועסט זיך אַלײן איבערצייגן, 


תמרה האָט געװאָלט עפּעס זאָגן, אָבער בתיה האָט איר מער 
נישט געלאָזט קומען צום װאָרט, זי האָט מיט איין האַנט איר אָנ" 


גענומען פעסט פאַרן האלדז און מיט דער צווייטער האַנט גענומען 
מיטן ליפּסטיק שמירן אירע ליפן, 

תמרה האָט זיך געדרייט, געװאָרפן, געלאַכט, אָבער וילנדיק 
נישט ווילנדיק האָט זי זיך אונטערגעגעבן אוֹן בתיהן איז געלונגען 
אויך אונטערפירן עטװאָס אירע אויגן. 

-- און איצט, -- האָט בתיה געזאָגט צו תמרהן צופירנדיק זי 
צום שפּיגל -- גיב נאָר אַ קוק וי דו זעסט אויס! פאַנטאַסטיש ! 


ווען תמרה האָט זיך דערזען אין שפּיגל האָט זי זיך שטאַרק 
צעלאַכט און גענומען פּאַטשן מיט די הענט, 

-- אוי ואבוי, װוי איך זע אויס! איך שעם זיך! --- האָט זי גע- 
קייכט פאַר געלעכטער -- איך װעל נישט גיין אַזױ, בתיה! איך 
װעל עס אָפּװישן! פויאַ, עס טריקענען מיר די ליפן װוי נאָך אַ פעטן' 
טשאָלנט,,, 

-- בחיי תמרה, דו זעסט אויס הערליך ! -- האָט בתיה זי באַ" 
ווונדערט און געלאַכט -- הלוואי װאָלט איך אַזױ אויסגעזען! עס 
קליידט דיר זייער צום פּנים ! 


תמרה האָט אָבער נישט געלייגט קיין אַכט אױף בתיהס אי 
בערצייגונגען און קאָמפּלימענטן, זי איז צוגעלאָפן צום שפּיגל, 
אַרױסגעכאַפּט איר טיכעלע און גענומען שנעלישנעל אַרומווֹישן 
אירע ליפּן, דאָס טיכעלע איז געװאָרן אוױסגעראַצט אין רויטקייט 
און תמרהן איז װי אַ שטיין אַראָפּ פון האַרצן, אירע ליפן זענען 
נאָך געבליבן עטװאָס פארביק, אָבער גאַנץ וװייניק. 

-- השתגעת ?1 -- האָט בתיה געשריגן צו איר -- װאָס האָסטו 
געטאָן 1 האָסט דאָך צוריק אַראָפּגענומען דעם גאַנצן ליפּסטיק, 

-- אין דבר -- האָט תמרה געזאָגט אַ באַרואיקטע -- עס איז 
נאָך גענוג געבליבן.., 


ענדליך זענען ביידע מיידלעך געווען פאַרטיק צום גיין און 
זענען אַרױס פון צימער, דבורה האָט זיי געװונטשן אַ פריילעכן 
פּאַרברענגען און געשעפּט נחת פון תמרהס אויסזען. 

ווען זי זענען אַראָפּ פון די שטיגן, האָבן זיי אונטן זיך אָנגע- 
טראָפן מיט גיוראן און זיין חֲבֹר שלמה, | 

אה, גיורֹא! בחיי, דו ביסט שוין געקומען! אתה חברה" 
מאַן! -- האָט בתיה אים אויפגענומען מיט צופרידנקייט -- ביסט 
געקומען בדיוק. | 
! = -- כמו סטופר! -- האָט גיורא געלאַכט. 

-- און אויך שלמה איז דאָ, בחיי! -- האָט זיך בתיה דער" 
פרייט דערזעענדיק װער עס איז געקומען מיט גיוראן -- זעסט, 
תמרה, -- האָט זי זיך געווענדעט צו תמרהן -- האָסט שוין אַ זוג. 
אָט איז שלמה. דאָס איז דער, װאָס איר האָט זיך באַקענט ביים ים. 

|-- יאָ, בהחלט! מיר קענען זיך -- האָט שלמה געזאָגט, אויס- 
שטרעקנדיק תמרהן זיין פעסטע האַנט. | 

תמרה האָט אים קוֹים דערקענט. ער איז געווען אָנגעטון אין 
אַ פּאָר גאַרבאַדין'הױזן און אין אַ בלויער צעכראַסטעטער אויבעף" 
העמד מיט פאַקאַשערטע מאַנזשעטן פון די אַרבל ביז דריי פערטל, 
פון זיין אָפּגעלײיגטן קאָלנער האָט זיך אַרױסגעזען אַ גאָלדן קייטעלע, 
אויף וועלכער עס האָט זיך געבאָמבלט א קליין מגןידודל. דאָס 
קייטעלע האָט פעסט אַרומגענומען זיין דיקן, אָפּגעברענטן האַלדז. 

תמרה האָט אים אָבסערװירט מיט אַ זייטיקן בליק. ער האָט 

געמאכט אויף איר אַן אומצוטרוילעכן איינדרוק, אָבער זי האָט גע- 
שוויגן, 

-- קומט! -- האָט בתיה געזאָגט -- עס איז שוין שפּעט! 

אַלע פיר האָבן זיך געלאָזט גיין. בתיה איז געגאַנגען מיט 
גיוראן, וועלכער האָט איר גלייך אַרומגענומען פאַר דער טאַליע און 
תמרה איז געגאַנגען מיט שלמהן, וועלכער איז געווען שטאַרק האָי 
פערדיק. ער האָט זיך געהאַלטן אין איין אַרומקוקן אין אַלע זייטן 
צי עמיץ פון די באַקאַנטע, אָדער חברים קוקן אים נישט נאָך מיט 
קנאה,,. | 

נאָך פאַרנאַכט, בעת גיורא האָט זיך געטראָפן מיט אים אין 
גאַס, האָט ער געזאָגט צו אים : | | 

-- שלמה, דו קענטט אָט דער תמרהן פון ירושלים ? זי גייט אויך 
מיט אונדז אויף דער מסיבה, | 
-- בחייך ? -- האָט שלמה געפרעגט מיט פרייד -- מיט א חבר? 
-- ניין, זי גייט מיט בתיהן. זי האָט נישט קיין חבר, 
-- נו, און אָט דער, װאָס האָט זי פאַרהאַלטן ביים ים? 
|--- גיין, ניין, שטויות, דאָס איז אַ באַקאַנטער! 


-- אויב אַזוי קוֹם איך צו דיר און מיר גײיען צװאַמען צו 
בתיהן, -- האָט זיך שלמה געריבן די הענט פאַר פרייד און זיינע 
אויגן האָבן אויפגעבליצט, 


איצט איזן שלמה געגאַנגען מיט תמרהן און איז געװען 
גליקלעך, עס האָט זיך אים אויסגעוויזן, אז אלע יינגלעך אין גאָס 
קוקן אויף אים און זענען אים מקנא, ער האָט נישט געװוסט פון 
װאָס ער זאָל אָנהױבן רעדן מיט איר. ענדליך האָט ער אַ פרעג- 
געטון : | 

-- דוכט זיך. ביסט אַ ירושלימערין ? נכון ? 

-- יאָ, אַ ירושלימערין, -- האָט תמרה געענטפערט מיט צִו" 
ריקגעהאַלטנקײט, 


זייער געשפּרעך איז ווידער אָפּגעהאַקט געװאָרן און ביידע זע- 
נען געגאַנגען שווייגעוודיקע, שלמה איז געגאַנגען נעבן איר און זי גע- 
האַלטן אין איין אָבסערװירן, ער האָט זיך דערמאָנט װיאַזױ זי האָט 
איִם.-און. גדעונען איבערגעלאָזט ביים ים און געבליבן מיט יענעם 
רייכן בחור און ער האָט געטראַכט ,נאָך גוט, װאָס זיי האָבן נישט 
אַרױסגערופן צוליב דעם קיין סקאַנדאַל", איצט האָט ער איר גע" 
װאָלט געבן אָנצוהערן, אז ווען אַ מיידל גייט מיט אַ יינגל קען א צווילי 
טער זי נישט אַװעקנעמען ביי אים, 

-- האָסט שוין אַ חבר 1 -- האָט ער ראָפּטום א פרעג"געטון, 
זי האָט זיך געװאַקלט אַ וויילע און דאַן געענטפערט מיט 
אַ שמייכל : | 

- -- כל ישראל חברים,., 


--י 439 == 


ער האָט זיך אויך צעלאַכט. 
-- זה נכון, אָבער איך מיין אַ חבר... ר 
-- צי איז דען אַ מוז האָבן אַ חבר ?,.. א 
-- איז מסתמא אַ ידיד ? ו' - 2 
-- אויך נישט... 
ער האָט נאָך געװאָלט עפּעס פרעגן, אָבער זיי זענען צוגעקומען 
צו אַ געביידע, װאָס האָט זיך געפונען אין אַ זייטיק געסל, וועלכע 
איז איצט פאַרפולט געווען מיט רעש און געפּילדער. װעספּעס האָבן 
גערוישט, עס האָבן זיך געטראָגן געלעכטערס פון מיידלעך, יינגלעך 
האָבן געשריגן,. אלע וויילע איז מיט אימפּעט און געפייף אָנגע- 
לאָפן אַ װעספּע און זיך האַסטיק אָפּגעשטעלט נעבן שטוב, 


אויף די אונטערשטע געזעסן פון די וועספעס האָבן געריטן די 
פּאַרטנערינס, וועלכע האָבן פעסט אַרומגעקלאַמערט די טאַליעס פון 
די ,װעספּיסטן", זיי האָבן געטראָגן טיכלעך אויפן קאָפּ און אנדערע 
אויך שװואַרצע ברילן, ביי יעדער רונדע פון דער וועספע האָבן זיך 
זייערע קליידער געהויבן אינדערלופטן, פון וועלכע עס האָבן זיך 
ארויסגעזען זייערע שטייפע אונטערראָקן און די אַנטבלױזטע קני, 


ביים אָפּשטעלן זיך האָבן די בחורים נאָך אַלץ זיך געעטומלט 
און געגעבן ,גאַז" פון די וועספעס, װאָס האָט נאָך מער פאַרפולט 
דאָס געסל מיט געפּילדער און גערויש, 


אויף איינעם פון די באַלקאָנען האָט זיך געטראָגן אַ געטומל 
פון יוגנט, וועלכע האָבן געהילכט, געלאַכט און געשריגן, די געלעכ- 
טערס האָבן זיך צעלייגט אין דער גאַנצער סביבה. דער באַלקאָן איז 
געווען שטאַרק באַלױכטן און דאָס ליכט האָט זיך צעגאָסן ווייט 
אַראָפּ אויפן ברוק. 

-- הולכים! הולכים! -- האָט זיך דערהערט אַ געשריי פון 
אַ בחור און אַלע אויפן באַלקאָן זענען צוגעפאַלן צום פּאָרענטש און 
האָבן אַראָפּגעקוקט צו די אָנקומענדיקע. 

תמרה האָט אין דעם מאָמענט זיך דערמאָנט די מסיבה 3" 

רחלען אין ירושלים צו וועלכער זי איז געגאַנגען צוזאַמען מיט חיימען 
און דאָס האַרץ האָט גענומען ביי איר האַסטיק קלאַפּן, 

| אַלע פיר -- בתיה, גיורא, תמרה און שלמה זענען אריין אינ" 
װייניק, וו ס'איז פאָרגעקומען די מסיבח. אַ הויכער, פעסט-געבויטער 
בלאָנדער בחור, מיט אַ שמייכלדיקן פּנים און בלויע אויגן האָט זיך 
פריינטלעך באַגריסט מיט זיי און אלעמען געדריקט די הענט, 

-- שמי אליהו -- האָט ער זיך פאָרגעשטעלט פאַר תמרהן און 
אַ פּינטליגעטון צו שלמהן מיט אַן אויג, פאַרשטײיענדיק, אז זי איז . 
שלמהס בת-זוג. | | 

זי זענען אַרײינגעקומען אין טאַלאָן, ווו עס האָבן זיך שוין געַ- 
פונען אַ סך פּאָרלעך, וועלכע האָבן גערעדט הויך אויך א קול, גע- 
וויצלט זיך, געלאַכט און דערציילט זיך פאַרשידענע וויצן, װאָס אין 
אַלגעמײנעם טומל איז שווער געווען פעסטצושטעלן וער װאָס עס 
רעדט, 

אלעמענס אויגן האָבן זיך אָפּגעקערעװעט צו תמרהן פון וועל- 
כער שלמה איז נישט אָפּגעטראָטן, שלמה האָט אױפּגעכאַפּט די דאַ- 
זיקע בליקן און זיך געפילט האָפערדיק, ער האָט פאַרויכערט אַ פּאַ-- 
פּיראָס און זיינע אויגן האָבן געשטראַלט, זיין יעדער טראָט איז גע" 
ווען פול מימט מענערישער גבורח און שטאָלץ כביכול, אייניקע פון 
זיינע חברים, װאָס האָבן זיך שוין דאָ געפֿונען, האָבן זיך באַגריסט 
מיט אים מיט אַ צוויידייטיקז שמייכל און אַרױסגעלאָזט אַ חידושדיקן 
,פס", װאָס האָט באַדײיט ,וון קומסטו צו אזא איינער ?" 

תמרה האָט פאַרבייגייענדיק אַ זיצנדיקן פּאָרֹל פּלוצים דערי 
הערט װווי דער בחור זאָגט צו זיין מיידל ; | 

-- אַ חברח-מאַן, שלמה! װוּ האָט ער זי געװוגען1.. ממש אַ 
באָמבע !,.. 

תמרה האָט אַ שמייכל-געטון פאָר זיך. 

די מיידלעך האָבן געהאַלטן אין איין רופן און באַלאַגערן אליהון, 
וועלכער איז געווען פאַרטומלט ביים אױיפנעמען די אָנגעקומענע 
פּאָרלעך ; 

-- אליהו ! איז ווען זשע פאָרסטו ? האָסט שוין גרייט אלע פַּאָד 
פּירן 1 פאָרסט מיט אַ שיף אָדער דו פליסטן / : 
-- איך פלי !... -- האָט אליהו געלאַכט, ער איז. געווען אויפגע- 
לייגט, פון זיינע ליפּן איז נישט אַראָפּ זיי; צופרידענעל שמייםי, - 
חברה האָבן זיך געוויצלט מיט אים, געדריקט אִים די האנט און געי. 
ווונטשן אַ .גוד לאַק". 
אַ יונג, שיין מיידל, מיט שװאַרץ-ברענענדיקע אויגן, וועלכע 
אלע האָבן גערופן גליה, האָט געהאַלטן אין איין דערלאַנגען צום . 
סערווירטן טיש, אויף וועלכן עס זענען שוין געשטאַנען אָנגעשטעלט 
פלעשער וויין, ביר, פאַרשידענע ,תססן", סענדוויטשן און טאָרטן, 
-- דאָס רוב פּאָרלעך האָבן זיך אַליין באַדינט, אָנגעגאָסן די כוסות, . 
געטרינקען מיט אליהון ,לחיים" און אים געװוונטשן אַ גליקלעכע 
רייזע, י 
גליה, אליהוס חברה, וועלכע האָט זיך געהאַלטן מעשה בעל" 
הביתטע האָט איינגעלאַדן די פּאָרלעך צוֹם עסן און טרינקען : 
| --תתכבדו! תטעמו, תטעמו! בבקשה! בבקשה! עסט ביטע! 
עסט! -- האָט זי גערופן, | י. 
כוסות האָבן זיך געהויבן, וויין האָט זיך געגאָסן און די שטי" 
מונג איז געווען אַ געהויבענע, 


תמרה האָט באַמערקט, װי אַ מיידל, װאָס איז געזעסן און געי 
רעדט צו איר בחור, האָט אים אַ צוֹפּ געטון פאַרדראָסיק ביים אויער, 
צוליב דעם, װאָס זי האָט גערעדט צוֹ אים און ער האָט אָפּגעװענדעט 
זיין בליק צו תמרהן ; 

-- האָסט געהערט, װאָס איך האָב דיר געזאָגטו שמעת! 

-- געהערט, געהערט, -- האָט דער בחור צוגעװאָרפן נאַכ- ‏ 
לעסיק אַ װאָרט און זיך איבערגעווונקען מיט אַ חבר, וועלכער האָט 
אויך געכאַפּט א קוק צו תמרהן... 


תמרה איז געזעסן מיט שלמהן אויף אַן אָטאָמאַנע, וועלכע } איז 
געשטאַנען אין ווינקל פון סאַלאָן און זיך צוגעקוקט װי די חברה 

טרינקען, ווינטשן זיך "מזל טוב" מיט אליהון, גלייך וי ער װאָלט 
געװאָרן אַ חתן... 

- שתצליח ! שתצליח ! -- האָבן זיי אים געווונטשן, | 

ישלמה האָט צוגעטראָגן תמרהן אַ גלעזל וויין און גענומען אויך 
איינע פאַר זיך, אָבער תמרה האָט זיך אָפּגעזאָגט צו טרינקען, אירע 
אויגן האָבן נישט אױפֿגעהערט באַטראַכטן די פאַרשידענע פנימער 
פון די ,בני טובים?, 

עס איז איר געווען אומעטיק אויפן האַרצן. זי האָט אַלײן נישט 
געוווסט פאַרװאָס, זי האָט זיך געפרעגט נאָכװאָס איז זי אייגנטלעךף 
געקומען אַהער ? װאָספאַראַ אינהאַלט האָט אָט די דאָזיקע מסיבה? 
מען קומט זיך צוזאַמען, מען טרינקט, מען עסט, מען ווינקט זיך איי 
בער מיט די אויגן, מען קושט זיך, מען טוליעט זיך און דאָס איז ‏ 
אַלץ1,,, 

שלמה האָט תמרהן נישט געלאָזט לאַנג טראַכטן, ער האָט יע- 
דעס מאָל איר צוגעטראָגן אַ גלעזל וויין, ביר, אָדער א געזאַלצן 
,שטעקעלע", אַ צוקערל און נישט געװווסט מיט װאָס ער זאָל איר 
מחנה זיין כדי אויסנעמען ביי איר, ער איז נישט געווען צופרידן, 
װאָס זי האַלט זיך אַזױ צוריקגעצויגן, נישט וי אַלע איבעריקע מייד- 
לעך, ער איז געװווינט, אז א מיידל איז דרייסט צו אַי בחור, נאָך 
דרייסטער וי ער צו איר.,, 

| ענדליך איז אים געלונגען איינצורעדן תמרהן, אז זי זאָל טריג" 
קען מיט אים אַ גלעזל וויין, תמרה האָט באַרירט דאָס וויין מיט די 
ליפּן און נישט מער, דאַקעגן די אנדערע מיידלעך זענען נישט אַפֹּי 
געשטאַנען פון זייערע פּאַרטנערן און מיט אויפגעשטראַלטע פּנימער 
געטרונקען אַ גלעזל נאָך אַ גלעזל, 
| תמרה האָט געװאָרפן אומגערנדיקע בליקן אױף שלמהן באַ- 

טראַכט מיט אַ זייטיקן בליק זיין ענערגישן פּנים, גרויע אויגן, אָנגע- 
לאָזענע דזשינדזשי-האָר און אָפּגעברענטן האַלדז,. עס האָט גע" 
שפּרודלט פון אים מיט בחורישער קראַפט און לוסט, 

ווען די מוזיק האָט גענומען שפּילן אַ .ראַקנראָל* און די. חברה 

האָבן זיך אַ לאָזיגעטון אין טאַנץ, װאַרפנדיק מיט די הענט און די 
פיס אויף אַ משונהדיקן אופן, האָט שלמה אויך אַ כאַפּיגעטון תמרהן 
פאַר דער טאַליע, נישט פרעגנדיק איר צי זי וויל יאָר אָדער נישט 
טאַנצן, און זיך געלאָזט מיט איר אין געווירבל, יו 

תמרה האָט בלית ברירה מיטגעגאַנגען מיט שלמהן, וועלכער 
האָט איר פעסט געהאַלטן ביי די הענט און זיך באַמיט אַרױסצװוײיזן 
גרויס קענטעניש אין ,, ראָקן-ראָל?, תמרה האָט געפּלאָנטערט מיט די 
פיס און נישט געקענט אים נאָכגײן דעם ווילדן טאַנץ, 

גאָר שנעל איז דער טאַנץ פאַרװאַנדלט געװאָרן אין אַ ווילדער 
אָרגיע, פיס האָבן זיך געהויבן, הענט האָבן זיך געװאָרפן, צעשוויצטע 
פנימער האָבן געמאַכט משונהדיקע העוויות, די היסטערישע געלעכ" 
טערס און דער געפּילדער האָט דורך די אָפענע פענסטער זיך גע- 
טראָגן ווייט אין גאַס אַרױס, 

נאָך לאַנג האָט געדויערט דער דאָזיקער ווילדער טאַנץ. תמרהן 
איז קוים געלונגען אַרוסצודרײיען זיך פון שלמחס פעסטע הענט. 
און זי איז אין אָנמאַכט אַ פאַל-געטון אויף א פאָטעל, וועלכער איז 
געשטאַנען אין א ווינקל פון סאַלאַן. 

-- הוֹך גם את ! -- האָט ער געזאָגט מיט אַ גראָבן געלעכטער -- 
ס'טזיך שוין פאַרמאַטערט ? 

-- איך קען נישט אָט דעם טאַנץ! -- האָט תמרה זיך פאַף- 
טיידיקט, 

-- אין דבר !.,, -- האָט שלמה געלאַכט היימיש, 

ער האָט זיך גענומען באַציען צו איר וי זי װאָלט באמת געווען 
זיינע אַ חברה, נאָכמער האָט ער דאָס געװאָלט וייזן פאַר זיינע 
חברים, ער איז געווען גליקלעך, ווען אייניקע פון זיי האָבן ביי 
יעדער געלעגנהייט אים אַ פרעג"געטון שטילערהייט: 


-- היל יו, איפה הגרלת חתיכה כזאת ? 
ער האָט געלאַכט נאָך האָפּערדיקער און צופרידענער, 
נאָכן טאַנץ איז געװאָרן אַ פריש געטומל, 

-- חברה! -- װאָט עמִיץ אויסגערופן הויך -- איך האָב אַ פֿאָר- 
שלאָג, | 
אלע זענען געבליבן שטיין אין דערווארטונג. 


אַ בחור מיט אַ צעפלאַמטן פּנים און צעגליטע אױיגן האָט אויס- 
גערופן : 

-- לאָמיר שפּילן אין פאַנטן ! 

-- יאָ, יאָ, פאַנטן, פאַנטן ! -- האָבן זיך גלייך דערהערט קולות. 
פון בחורים, | | 

-- ניין, גיין 4 -- האָבן אויסגעשריגן אייניקע מיידלעך, 

-- יאָ, יאָ! -- האָבן זיך ווידער דערהערט די קולות פון די 
בחורים אין כאָר, | | 

-- יאָ! ניין !, ניין! יאָ! -- אָבער דער באַשְלוס איז געפאַלן 
אויף יאָ, און דער פאַנטן"שפּיל האָט זיך אָנגעהויבן. 

אלע האָבן זיך שנעל אױסגעזעצט אױיף די שטולן. מיידלעך 
האָבן זיך געשושקעט צווישן זיך און די פּנימער פון די בחורים 
האָבן זיך צעשטראַלט, 


בתיה און גיורא, וועלכע זענען ביז איצט געװוען פאַרנומען 
מיט זיך, אָדער מיט זײיערע באַקאַנטע, האָבן זיך געזעצט נעבן 
תמרהן און שלמהן, | 

-- וי גייט'ס, תמרה 1 -- האָט בתיה איר געפרעגט, אָנכאַפּנדיק 
ביי דער האַנט -- איך המרגש ? וי פילסטן זיך ? 

-- ככה, ככה, אַזױ, אַזױ... -- האָט תמרה געענטפערט צַווייי 
דייטיק, 


אין דער צייט, ווען בתיה האָט גערעדט מיט תמרהן און אלע 
זענען שוין געווען אויסגעזעצט, האָט שלמה גענומען די איניציאַטיוו 
אָנצופירן מיטן שפּיל, ער האָט זיך ראַפּטום אַ שטעל-געטון אינמיטן 
סאַלאָן און אויסגערופן, אז דער פאַנטעסישפּיל האָט זיך אָנגעהױבן, 
נאָך צוויי בחורים, וועלכע האָבן זיך אָנגעשלאָסן צו שלמהן, 
האָבן זיך שנעל באַראַטן וועגן דער פאָרם פֿון שפּיל, נאָכדעם װי זי - 

האָבן זיך שטיל באַראַטן עטלעכע מינוט האָט שלמה דערקלערט 
האָפערדיק : | 

-- חברה, די שפּיל װעט באַשטײן אין ,חקוי חיות" אין נאָכמאַכן 
חיות, דער, װאָס װעט נישט קענען נאָכמאַכן די חיה, װאָס מיר װעלן 
אויסרופן װועט מוזן געבן א פאַנטע, די פאַנטעס באַשטײיען אין דעם ; 
די בחורים װעלן געבן אלס פאַנטעס די גופיות און די מיידלעך די 
חזיות. אַזױ האָט באַשלאָסן די זשורל, ‏ / 

|| -- לא! לא! -- האָבן אייניקע מיידלעך פּראָטעסטירט. די בחורים 

האָבן געלאַכט, געווען צופרידן און דער טומל האָט זיך פאַרשטאַרקט, ' 

-- מה פּתאום חזיות 1 -- האָט געשריגן אַ מיטל-וווקסיקע מיידל 
מיט שװאַרצע אויגן און פעשן קערפּער -- ניין! ניין און ניין} . 

צו איר האָבן זיך אָנגעשלאָסן נאָך אַ פּאָר מיידלעך, עס איז 
געװאָרן אַן אַמפּערניש, אָבער לסוף האָט װידער געזיגט דער שטאַר-. 
קער מין. די זשורי האָט באַשלאָסן אַזױ און ! מען קען דעם באַלזליי. 
נישט אָפּרופן, | 

תמרה האָט געקוקט אויף שלמהן, וי ער שטייט אינמיטן צימער, - 
מאַכט זיך האָפּערדיק און זי האָט נישט פאַרשטאַנען אין װאָס אייי 
גנטלעך באַשטײט דאָ די שפּיל און װאָס עס װעט דאָ פאָרקומען. 
אינגיכן אָבער האָט זי זיך איבערצייגט אין גאַנץ אויסטערלישע 
זאַכן.. | 

- די שפּיל האָט זיך אָנגעהויבן, יעדער בחור און מיידל איז באַר 

צייכנט געװאָרן אַלס געוויסע חיה און געדאַרפט רעאַגירן מיט נאָכי 
מאַכן זי בעתן הערן אָנרופן דורך דער זשורי די דאָזיקע חיה, אלע 
זענען געזעסן געשפּאַנט, 

שלמה, אלס אָנפירער פון פאַנטן-שפּיל, האָט גענומען דער 
ציילן אַן אינסצעניזירטע מעשה װעגן א דזשונגל מיט חיות און. 
אָנרופנדיק די אָדער יענע חיה ביים נאָמען האָבן פון צווישן די זי . 
צנדיקע מיידלעך צי בחורים זיך דערהערט אַ ברום פון אַ לייב, א גע" - 
שריי פון א פויגל, -אָדער פון אַן אייזל א, אז. הי - - 

אלע האָבן אָנגעשפּיצט די אויערן, חלילה נישט דורכלאָזן קיין. : 

װאָרט פון דער אינסצעניזירטער דערציילונג, כדי נישט דורכפאַלן 
ביים נאָכמאַכן די אַנטשפּרעכנדיקע חיה, 

דאָס האָט אָבער פיל נישט געהאָלפן, װאָרום די אינסצעניזירטע 
דערציילונג פון שלמהן איז פול געווען מיט לייבן, וועלף, העלפאַנטן, 
קוגואַרן, אָדער אַנדערע דזשונגל-חיות, װאָס עס איז שווער געווען 
צו כאַפּן זיך, וועלכע קולות די דאָזיקע חיות לאָזן אַרױס, מען האָט 
געדאַרפט זיין אַ קענער פון זאָאָלאָגיע, אָדער כאָטשבי וווינען. אין 
אַ דזשונגל, כדי וויסן װיאַזױ למשל עס שרייט א העלפאַנט,,, אָדער 
א פיש אין װאַסער,., | 


אין פאַל ווען עס איז אָנגערופן געװאָרן אַ חיה, װאָס לאָזט 
נישט אַרױס קיין שום קול און דער ,חיה-בחור"? אָדער דאָס ,חיה- 
-מיידל? האָט זיך פאַרגעסן און דערביי אַרױסגעלאָזט עפּעס אַ שטים, 
איז די פאַנטע שוין געווען אַ געזיכערטע. דאָס רוב פלעגן די שפּילן- 
דיקע זיך אויך נישט כאַפּן אין דער ריכטיקער מינוט ווען שלמה 
האָטֹ דערמאָנט די חיה און דאַן האָט מען אויך געדאַרפט געבן 
אַ פאַנטע, 


| = די שפּיל איז געווען זייער אַ פאַרװײילערישע, שלמהס אינס- 
צעניזירטע דערציילונג איז געווען פליסיק און די פאַנטעס האָבן זיך 
גענומען אָנזאַמלען, הגם נישט אַזױ לייכט איז עס אָנגעקומען, די 
בחורים, װאָס זענען דורכגעפאַלן האָבן שנעל אַראָפּגעצױגן פון זיך 
די גופיות און איבערגעגעבן צו דער זשורי, דאַקעגן איז דער ענין 
. אָנגעקומען שווערער ביי די מיידלעך, בלויז אייניקע פון זיי זענען 
אַרײינגעלאָפן אין אַ צווייטן צימער גלייך נאָכן דורכפֿאַל, אויסגע- 
טון דאָרט אויף שנעל די חזיה און זי איבערגעגעבן דער זשורי אין 
די הענט, 
דאַקעגן אַנדערע מיידלעך האָבן זיך געפּרװוט אַרויסדרייען 
נישט צו געבן קיין פאַנטע אונטער דער טענה, אז זיי טראָגן בכלל 
נישט קיין חזיה, אָבער נאָכדעם וי די זשורי האָט באַשלאָסן, אז 
מען דאַרף קאַנטראָלירן צי זיי טראָגן טאַקע נישט קיין חזיות האָבן 


.: בלית ברירה מסכים געווען, אונטער הילכיקע געלעכטערס און 
רוישיקע אַפּלאָדיסמענטן, צו געבן די חזיה, 

עס האָט דאָך געטראָפן, װען א מיידל האָט דערקלערט מיט 
אַנטשלאָסנקײט, אז זי טראָגט ווירקלעך נישט קיין חזיה, אָבער די 
זשורי האָט איר נישט געגלויבט און דאַן איז באַשלאָסן געװאָרן צו 
קאָנטראָלירן דאָס מיידל צי זי זאָגט אמת. 

-- קאָנטראָלירן זי! קאָנטראָלירן זי! -- האָבן זיך דערהערט 
קולות פון בחורים, 

די געלעכטערס און געפילדערייען זענען געווען אומגעהויער, 
בעח די זשורי האָט גענומען קאָנטראָלירן דאָס מיידל, וועלכע האָט 
גאַנץ דרייסט אַרונטערגעצויגן איבערן בוזעם איר סטרעפּליעס-קלייך 
און געוויזן, אַז זי טראָגט ווירקלעך נישט קיין חזיה, 

בשעת מעשה האָבן זיך אַרומגעשטעלט ארום איר פיל בחורים 
און גענומען באַטראַכטן דעם , פּאַטענט?, װאָס פאַרטרעט איר אין 
דעם פאַל אויך אַ חזיה, אלע האָבן זיך געשטופּט צו איר און די ניי- 
געריקייט איז אָנגעוואקסן, די געלעכטערס האָבן זיך פאַרשטאַרקט, 
אפילו די מיידלעך האָבן געקייכט פאַר געלעכטער, 

-- תראו, בחיי, איזה פּטנט חדיש ! -- האָבן געשריגן די בחורים, 

-- חברה, חברה, באמת בלי חזיה ! ממש פנטסטי! : 

-- דו האָסט נישט געזען אזא פּאַטענט -- איך האָב אויך נישט 
געזען אזא פּאַטענט!., -- האָבן זיי זיך געוויצלט, 

-- לֹא נורמלי!,. -- האָט אַ מיידל מיט אַ פאַריסן נעזל און 
אָפּגעצױיגענע האָר אַדלאַ ברידזשיט באַרדאָ, געשריגן צו א בחור, 
וועלכער האָט נישט אויפגעהערט פאָדערן, אז זי זאָל נאָכאַמאָל 
ווייזן דעם פּאַטענט. 

לאַנג האָט געדויערט ביז דער טומל האָט זיך איינגעשטילט, 

| מער פון אַלעמען האָט זיך געטומלט שלמה, וועלכער איז איצט 

געווען אין פולן טראנס, װוי ער װאָלט געווען פאַרטון אין אַן הא- 
זארדישפּיל, אלע האָבן געלױבט שלמהן אלס ,מסמר הערב" -- 
טשװאָק פון אָוונט... 


יעדעס מאָל, ווען די אָדער יענע מיידל האָט געדאַרפט אויסטון 
די בלוזע, אָדער דאָס קלייך, כדי געבן די חזיה אַלס פאַנטע האָבן 
זיך דערהערט קוויטשערייען אוֹן היסטערישע געלעכטערס, עס האָבן 
זיך דערביי געפונען אַמאַטאָרן פון צווישן די בחורים, װאָס האָבן 
אויסגעדריקט זייער גרייטקייט העלפן די מיידלעך אַראָפּציען די 
חזיות. עמיץ װאָט בשעת מעשה אױסגעלאָשן די ליכטער און די 
קוויטשערייען האַנן זיך נאָך מער פאַרשטאַרקט, ביז מען האָט ווידער 
אויפגעמאַכט דאָס ליכט, 


דאָס מיידל, װאָס האָט געהאַט אַ דורכזיכטיקע בלוזע, איז נאָכן 
אויסטון און אַװעקגעבן פון זיך די חזיח אַלס פאַנטע, געבליבן זיצן 
מיט פאַרלייגטע אָרעמס אויפן בוזעם, כדי פאַרדעקן די ברוסטן, װאָס 
האָבן זיך אָנגעזען, 


בחוורים זענען אין אָנבליק פון די דאָזיקע האַלב-אַנטבלױזטע 
מיידלעך אַרײנגעפאַלן אין ליידנשאַפט, זיי האָבן געלאָשן די ליכ- 
טער און געשלעפּט די מיידלעך אויף די אָטאָמאַנעס, 

די געשרייטן און קוויטשערייען פון. די מיידלעך האָבן דער- 
גרייכט ביי ווילדער אָרֹגיע. 


תמרף איז געזעסן אינגאַנצן אַ גצפלעפטע. זי האָט נישט גע" 
גלויבט איורע אייגענע אויגן און אוערן, זי איז געווען אינגאַנצן 
צעטומלט, עס האָט זיך איר אויסגעדוכט, אז זי איז אַרײנגעפאַלן אין 
א תחום פון וועלכן זי קען נישט ארויס.., זי האָט געװאָלט זיך אויפ" 
הויבן און אנטלויפן, אָבער נעבן איר זענען פון ביידע זייטן גע" 
זעסן בתיח און גיורא, װאָס האָבן גערעדט צו איר און געלאַכט. 

און אָט איז געקומען די ריי אויף בתיהן, וועלכע איז אויך דורכ- 
געפאַלן בשעת זי האָט פאַרגעסן נאָכמאַכן אַ מאַלפּע. זי האָט אָן 
שום װאַקלעניש אויסגעסון איר חזיה און שנעל איבערגשגעבן שלמהן. 

-- בבראַוואָ! בראַװאָ! -- האָבן געשריגן די בחורים, זעענדיק 
וי בתיה האָט אָן שום קרעמפּירן זיך, אַראָפּגעצױגן פון זיך די חזיה 
און אַרײנגעװאָרפן שלמהן אין היטל, וועלכע איז שוין איבער- 

! פולט געווען מיט פאַרשידן-שיין-געהאָפטענע ביוסטהאַלטערס, וי 
אויך מענער-גופיות, 
-- בתיה, השתגעתז ביסט משוגע געװאָרן? אוֹיף דיך האָב 
| איך זיך נישט געריכט! / 
-- מה יש, תמרה ? -- האט בתיה געענטפערט -- און דו מיינסט, 
אַז דיר װעט עס אויסמיידן אויב דו װועסט דורכפאַלן 1 צי מיינסטו, 
אַז דו וועסט זיין אַן אויסנאַם? זעסט דאָך, אַז אלע טוען דאָסזעלבע, 
-- דערווייל בין איך נאָך נישט משוגע! -- האָט תמרה גע- 
זאָגט, מאַכנדיק אַ זשעסט, וי זי װאָלט געװאָלט זיך אויפהויבן און 
אַװעקגײן -- דאָס איז דאָך אַ שרעקלעכער קאָשמאַר! איך בעט 
- דיר, ‏ בתיה, קוֹם אוועק פונדאַנען. איר זענט דאָ אלע שיכור אָדער 
| אומנאָרמאַל ! : 
|=--- אַ שיינעם פּנים װעסטו האָבן, ווען דו װעסט פאַרלאָזן די 
! געזעלשאַפט. דו וילסט מיר מאַכן חרפּת פּנים? -- האָט בתיה איר 
פאָרגעװאָרפֿן, | 
-- הייסט עס, אז איך על דיר גאָר מאַכן חרפּת פּנים ? -- האָט 
תמרה געזאָגט צו איר אַן אויפגערעגטע -- ווען דוֹ זאָלסט מיר געווען 
זאָגן, אז דאָ װועלן פאָרקומען אַזעלכע זאַכן װאָלט איך זיכער מיט 
דיר נישט געגאַנגען, 
--- פונװואַנען האָב איך עס געזאָלט וויסן, אז |מען וועט שפּילן 
אין פאַנטעס -- האָט בתיה געזאָגט מיט א צעשטראַלטן פּנים -- 
און אז ס'האָט זיך געמאכט דאַרף מען אויך נישט אָפּשטיין פון אלע, 
פּלוצים האָבן זיך די ליכטער אױסגעלאָשן און די געשרייען 
און קוויטשערייען האָבן איבערגעשטיגן אַלע גרענעצן, די בחורים 
האָבן זיך אַ װאָרף-געטוֹן ווידער צו די מיידלעך, וועלכע זענען 
- געזעסן איצט אָן חזיות װי דערשראָקענע גענדז און די פאַנטן-שפיל 
האָט דערגרייכט דעם קולמינאַציעיפונקט. 
אויסנוצנדיק די פינסטערניש האָט אויך שלמה זיך א ַ לאַזיגעטון 
צו תמרהן, אָבער תמרה איז אויף איר פּלאַץ שוין נישט געװען. 
זי האָט (אינגאַנצן אַ צעטומלטע און מיט אַ פאַרפלאמטן פּנים פון 

בושה), זיך שנעל אַרױסגעשאַרט פון צימער, נאָך שנעלער אַראָמי 
געלאָפּן פון די טרעפ און זיך געלאָזט אײיליק גיין פאָרויס, 

ווען זי האָט זיך דערזען אין גאַס האָט זיך איר אויסגעוויזן, אז 
עמיץ יאָגט זי נאָך... 

זי האָט אינגאַנצן געציטערט און איר הארץ האָט געקלאפּט 
וי מיט אַ האַמער, פאַר די אויגן האָט איר געטונקלט, זי האָט זיך 
אַליין נישט געלויבט, אז זי איז שוין אינדרויסן, אין אירע אויערן 
האָבן גערוישט און געקלונגען די היסטערישע קוויטשערייען און גע- 
לעכטערס, 

די גאַס איז נאָך געווען באַלעבט מיט מענטשן, אָבער די מענטשן 
האָבן איר געשראָקן,.. דאָך איז זי געווען שטאַרק צופרידן, װאָס זי איז 
נישט איינע אין דער דאָזיקער שפּעטער נאַכט-שעה, 

;וויאַזױ װעט זי קומען אַהיים 71 -- האָט זי געטראַכט -- טאָי 
מער וועט זי עמיצער באַפאַלן,, * 

זי האָט מורא געהאַט זיך אומקוקן... 

עס האָט זיך איר אויסגעוויזן, אז זי גייט שוין זייער לאַנג און 
זי איז געווען שטאַרק צופרידן ווען זי האָט דערזען דאָס הויז פון 
די צוקערמאַנס. זי איז געװען אינגאַנצן דערשעפּט, פאַרשוויצט, 
אַ קאַלטער שווייס איז אַרױסגעטראָטן אויף איר שטערן, 

ביי די טרעפּ איז זי געבליבן שטיין און זיך אָפּגערוט, נאָכ- 
דעם איז זי שטיל ארויף טרעפּל נאָך טרעפל, גאַנץ שטיל אויפגע- 
שלאָסן די טיר, און ווען זי איז אַריין אינװײיניק האָט זי ערשט 
דערפילט א דערלייכטערונג. די צוקערמאנס זענען שוין געשלאָפן 
זי איז אַריין צו זיך אין צימער און זיך אַװאָרף געטון אין אָנמאַכט 
אויף דער אָטאָמאַנע, 

--, גאָט מיינער -- האָט זי נישט אויפגעהערט טראַכטן -- אָט 

אַזױ פירן זיך דאָ אויף מיידלעך? װאָס טוט זיך דאָ? איז עס אַן 
אמת ? האָבן עס ווירקלעך געזען מיינע אויגן!". 

זי האָט זיך אויפגעזעצט אויף דער אַטאָמאַנע און געביסן אירע 
נעגל פאַר אויפרעגונג, נאָכדעם האָט זי זיך גענומען לאַנגזאַם אויס- 

טון, אויסטוענדיק זיך האָט זי געהאַט דעם איינדרוק, אז עמיץ קוקט 
זי נאָך... 

פאַר אירע אויגן אין נאָך געשטאַנען דאָס בילד פון די מייך. 
לעך, װאַזױ זיי האָבן אויסגעזען, נאָכדעם וי זיי האָבן אָפּגעגעבן 
זייערע פאַנטעס, וי אויך די צעגליטע פּנימער פון די בחורים. 

ווען זי האָט זיך געלייגט שלאָפן האָט זי נישט געקענט צומאַכן 
די אויגן, אין אירע אויערן האָט נאָך אַלץ גערוישט, און די הילי 
כיקע קוויטשערייען און געלעכטערס האָבן נישט אויפגעהערט קלינ" 
גען אין אירע אויערן, 

פאַרטאָג איז תמרוז איינגעשלאָפן מיט אַן אומרואיקן שלאָף, 

* 6 + 

ווען דבורה האָט אויף מאָרגן געפרעגט תמרהן װיאַזױ זי האָט 
פאַרבראַכט אויף דער מסיבה, האָט תמרה געענטפערט : 

-- 55/,,, 55,,, אַזוֹי,,, אַזור... 

וויפל דבורה האָט נישט געװאָלט זיך דערוויסן ביי תמרהן וויי 
אַזו' תמרה האָט פאַרבראַכט, האָט זי נישט געגעבן קיין קאָנקרעטן 
ענטפער. זי האָט אָפּגענעסן און איז שנעל אַװעק צו דער אַרבעט. 

תמרה איז געווען צופֿרידן פון דעם אַרבעטס-טאָג, ווו זי האָט 
געקענט פארגעסן דעם נעכטיקן קאָשמאַר, 

יענעם טאָג האָט זי אָפּגעװואַרט האַרין צום מיטאָג מיט אַ בע- 
סערן געפיל וי ביז איצט, זי האָט געטואַכט: ,נישט אומזיסט האָט 
ער נישט חתונה. " | 

צום מיטאָג איז הארי געקומען נישט אליין. ער איז געווען אין 
| דער געזעלשאַפט פון אַ שלאנקער און בלאַנדער יונגער פרוי אין 
עלטער פון עטלעכע און צװאָנציק יאָר, די יונגע פרוי איז געוען 
עלעגאַנט געקליידעט, געטראָגן א געפּאַסט בלומעןיקלייד, מיט אַ 
טיפן דעקאָלט און קאָלירטע שיינע שיך, צוגעפאַסט צום פאַרב פון 
קלייד, איר פּנים אין געװען צעשמייכלט, די אויגן בלוי, אַ קורצע 
באז, געטאָקטע ליפּן, פול מיט פרויען-רייץ, 

אריינקומענדיק מיט האַרין אין דער מסעדח האָט זי זיך קאָ- 

קעטיש געדרייט, געשמייכלט, און אויף וויפל תמרהן האָט זיך אויס- 
געוויזן, איז האַרי אויך געווען עלעגאַנטער געקליידעט וי תמיד. ער 
האָט געטראָגן אַ זומערדיקן העל-גרויען אָנצוג און איז געווען שטאַרק 
אויפגעלייגט, 
ביידע האָבן פֿאַרנומען אַ טישל, די יונגע פרוי האָט זיך גע- 
האלטן דרייסט מיט אים, גערופן אים אויפן נאָמען, נישט אױמי 
געהערט שמייכלען צו אים, געהאַלטן זיך מיט אים זייער פריי און 
גערויכערט איין פּאַפּיראָס נאָכן צווייטן. 
תמרהס האַרץ האָט אָנגעהויבן שטאַרקער קלאַפּן, זי האָט אליין 
נישט געוווסט פאַרװאָס, זי איז דאָך אין אים נישט פאַרליבט . ער 
איז איר בכלל נישט געפעלן, אָבער דאָס װאָס ער איז אַרײנגעקומען 
מיט אָט דער יונגער און שיינער פרוי, האָט עס איר דאָך געאַרט. 
זי האָט געהאַט דעם איינדרוק, אז דאָס מיידל האָט עפעס אַ צופיל 
נאַענטע שייכות מיט אים... מעגלעך, אז דערפאר איז ער טאַקע 
נישט געקומען א פּאָר טעג צוֹם מיטאָק... ער האָט זיך זיכער אָנ- 
געקוקט מיט אַ כּלה און דאָס איז דאס מיידל . 
ווען זהבה איז פאַרבײגעגאַנגען נעבן תמרהן, װעלכע האָט 
איצט באדינט אן עלטערן מאנספערשוין, האָט זי א אַגיגעטן 
צו איר ; 
-- האָלאַלאַ, וועלכע שיינהייטס-קעניגין ער האָט זין אויסגע- 
זוכט... : 
תמרה האָט פאַרשטאַנען זהבהס שטאָךיווערטל, אָבער דערויף 
גאָרנישט געענטפערט, אויך אורנה האָט געפונען אַ געלעגנהיט 
און איר אַ זאָג-געטון : 
-- מסתמא געפעלט אים אַ בלאַנדע מער וי אַ שװאַרצע. 
תמרה האָט באַמערקט די נקמה"בליקן פון די מסעדה מיידלעך 
און עס איז איר נאָך מער געווען פאַרדראָסיק, 
חגית איז צוגעגאַנגען צו תמרהן גאָר נאָענט און געזאָגט מיט 
טריאומף : | 

-- אָט דאָס זענען מענער ! היינט געפעלט זיי איינע און מאָרגן 
אַ צווייטע... 

צוקערמאַן איז צוגעגאַנגען צו האַריס טישל און זיך האַרציק 
באַגריסט מיט האַרין, געפרעגט װאָס ער מאַכט און פאַרװאָס ער 
איז נישט געקומען אַ פּאָר טעג צום מיטאָג. 

-- אַביסל געווען פאַרנומען. -- האָט האַרי גשֶענטפערט מיט 
זעלבסטזיכערקייט, ‏ - 

-- ביזנעס, ביונעס, -- האָט צוקערמאַן געשמייכלט פריינט" 
לעך -- נו, ברוך השם, אבי גוטע געשעפטן. 

-- יאָ, געווען פאַרייזט געשעפטליך. -- האָט האַרי צוגעגעבן, 

תמרה האָט יענעם טאָג נישט באַדינט האַרין און זי האָט נישט 
געוווסט װאָס צוקערמאַן האָט גערעדט מיט אים. זי איז געווען אין 
אַ שלעכטער שטימונג, וועלכע זי האָט זיך באַמיט צו פֿאַרבאָרגן, 

אַן אומקלאָרער געפיל האָט איר באַאומרואיקט... | 

| (1ס איז געווען אַ געמיטלעכער פאַרנאַכט. די גאָסן זענען 
געווען באַלעבט פון מענטשן, די קאַפּע-הייזער זענען געװוען באַי 
זעצט. די צוֹקערמאַנס זענען אַװעק צו זייערע פריינט, די קימעלמאַנס 
און תמרה איז געבליבן אַליין אין שטוב, אויפן האַרצן איז איר געי 
ווען אומעטיק, אָבער זי האָט געלעכט מיטן געדאַנק, װאָס היינטיקן 
שבת ועט זי פאָרן אַהיים קיין ירושלים. דאָס האָט אָנגעפולט איר 
גאַנצן וועזן מיט פרייד און דערװאַרטונג, 
| = מיט בתיהן האָט תמרה אויסגעמיטן זיך באַגעגענען. נאָך אויף 
מאָרגן, ווען בתיה איז אַרײינגעקומען צוֹ תמרהן אין צִימֶער און איר 
פאָרגעװאָרפן הלמאי זי איז אַנטלאָפן אינמיטן דער מסיבה, ווו מען 
האָט זיך געוויילט אַזױ גוט ביז פאַרטאָג, האָט תמרה איר שאַרף גע- 
ענטפערט : | 

-- פאַר וועמען דאָס הייסט זיך גוט פאַרװוײילט און פאַר וועמען 
נישט = , . 

-- זייער שֵיין, זייער שיין, תמרה האָסטוֹ געװאַנדלט, -- האָט 
בתיה נישט אויפגעהערט איר זאָגן מוסר-רייד --- איך האָב געמיינט, 
אז דו שפּאַסט בעת דו האָסט מיר געזאָגט, אז מיר זאָלן פאַרלאָזן 
די מסיבה. איך האָב אַפילן נישט באַמערקט וויאַזױ דו ביסט נעלם 
געװאָרן, ווען עס איז געװאָרן ליכטיק האָב איך ערשט דערזען, אז 
דו ביסט פאַרשווונדן געװאָרן. מיר האָבן דיך אַרומגעזוכט אומע" 
טום, עס איז מיר געווען אַ חרפה פאַר אלע חברה און שלמה -- 
פרעג שוין גאָרנישט, ער האָט דיך אומעטום ארומגעזוכט. ער האָט 
געמיינט, אז דו ביסט אַרױס אױף אַ ויילע. צי אַזױ טוט היינט 
אַ מיידל ? איבערלאָזן אינדערמיטן און אַנטלױפן פון דער מסיבה! 

תמרה איז געזעסן מיט אַ שמייכל אויף די ליפן און אויסגעי 
הערט גלייכגילטיק בתיהס מוסר-רייד, נאָכדעם האָט זי זיך צעלאַכט 
מיט אַ צינישן געלעכטער, | 

-- כאַיכאַיכאַ! -- האָט זי געלאַכט אָן אויפהער -- אאָ, יאָו 
בתיה, האָסט רעכט -- האָט תמרה גענומען רעדן דורך געלעכטער -- 
זאָג מיר נישט, איך בעט דיך, קיין מוסר-רייד, אז מיין אויפפירונג איז 
דיר נישט געפעלן, דערפאַר, בתיה, איז דיין אויפפירונג אויף דער 
מסיבה מיר שטאַרק געפעלן... דו האָסט ווירקלעך גוט נאָכגעמאַכט 
די חיות .. און איך... איך האָב נישט געװאָלט נאָכמאַכן קיין חיות 
און דערפאַר בין איך אַװעק אינמיטן. יאָ, אַזױ איז עס! זאָל זיין, 
אַז דו ביסט גערעכט, אָבער איך ווינטש מיר נישט זיין מער אױף 
קיין מסיבה פון דער ,חברה טובה", אָדער ?בנייטובים", װוי זי 
רופן זיך. | 

בתיה האָט פאַרשטאַנען תמרהס שטעך-ווערטער, און זי איז מיט 
אַ קאָקעטישן דריי און אויסגעצויגענעם .ש--לו--ם" אַרױס פון איר 
צימער. 

פון יענעם טאָג האָט בתיה אויסגעמיטן זיך מער באַגעגענען 
מיט תמרהן, | 

- דער זייגער איז געווען אכט אין אָװנט, ווען תמרה האָט פלוצים 
דערהערט אַ קלינג אין טיר, ווען זי האָט דערזען ווער עס איז אַרייני 
געקומען, האָט זי זיך אינגאַנצן פּאַרלױרן. 
תמרה איז אין דער רגע געווען פאַרנומען מיט פונאַנדעױקעמען 
איר פריזור און די טיר האָט זי געעפנט מיט צעשאָטענע האָר אויף 
אירע. רונדע פּלייצעס. זי איז געווען אָנגעטון אין אַ זומערישלאָפ- 
ראק און דערזעענדיק האַרין האָט זי זיך דערפילט נישט באַקועם. 
האַרי האָט זיך פריינטלעך באגריסט מיט איר און באַמערקנדיק איר 
פאַרלוירנקייט צוגעגעבן מיט אַ שמייכל : 
-- עס מאָכט נִישְט. עס מאַכט נישט, תמרה, גראָד אין אזא 


פּאָזע ביסטו נאָך מער אינטערעסאַנטער, אנטשולדיק, װאָס איך בין 
געקומען אומגעריכט, | 

פאַר תמוהן איז האַריס וויזיט געווען אַן איבערראַשונג, נאָכ- 
װאָס איז ער געקומען צו איר? זי האָט אים דאָך געזען מיט אזא 
שיין מיידל אין דער מסעדח... און דאָך... האָט תמרה פֿאַרשטאַנען, 
אז ער איז געקומען צו איר. זי האָט אים איינגעלאדן אויף דער טע- 
ראַסע און געבעטן זיצן ביז זי װעט זיך איבערטון. זי האָט זיף ‏ 
אַנטשולדיקט, איז אַרײנגעלאָפן צו זיך אין צימער, זיך שנעל 
פאַרקעמט די האָר, זיך אינערגעטון און איז אַרוֹיס צו אים צוריק, 

| -- ווו איז די משפּחת צוקערמאַן ? -- האָט האַרי געפרעגט נישט 

אָפּנעמענדיק זיין בליק פוֹן תמרהס שיינעם פּנים און שװאַרצע 
אויגן, װאָס זענען געווען פאַרחלומט און פול מיט ינגימיידלשן 
רייץ. , 
-- זיל זענען אוועק צו באקאנטע. -- האָט תמרה געענטפערט -- 
איר דאַרפט דעם הער צוקערמאַן? 

-- גיין, איך פרעג סתם אזוי... | 1 

-- איר װועט אפשר עפעס טרינקען?.-- האָט זי אים איינגע- 
לאַדן העפלעך. 

-- אַ דאַנק. גערן, 

תמרה איז צוגעלאָפן צום פרידזשידער, אַרױסּגענומען פון דאָרט 
אַ פלאש מיץ, גענומען פון קידישראַנק צוויי גלעזער און עס אַװעקי 
געשטעלט אױפֿן טיש. 

האַרי האָט פאַרפּאָלגט מיט זיינע בליקן תמרהס יעדע באַװעגונג, 
ער איז געווען אַנטציקט פון איר פלינקייט, פון איר בייגעוודיקער 
מיידלשער פיגור און זיין אויג האָט זיך נישט געקענט אָנזעטיקן מיט 
איר שיינקייט, 

תמרה האָט אָנגעגאָסן דעם קאַלטן געטראַנק אין די גלעזער 
און געזאָגט מיט אַן איינלאַדנדיקן בליק : 

-- ביטע, הער בראוּן. 

האַרי האָט גענומען די גלאָז מיטן געטראַנק און אויפהויבנדיק 
עס אַ זאָגיגעטון מיט אַ שמייכל : 

-- לחיים, תמרה, 

-- לחיים ! -- האָט תמרה געענטפערט כלאחרייד, 

-- תמרה, -- האָט האַרי אָנגעהויבן רעדן, נאָכדעם וי ער האָט 
אויסגעטרונקען אַביסל פון מיץ -- איך ווייס, אז מיין וויזיט איז פאַר 
דיר אַן איבערראַשונג, האָסט זיך זיכער נישט געריכט אויף מיר, 
אָבער איך האָב באַשלאָסן קומען און רעדן מיט דיר... 


תמרה האָט אים אָנגעקוקט פאַרווונדערט, 

-- רעדן מיט מיר? -- האָט זי געפרעגט און אַ קנייטשיגעטון 
נאַיוו מיט די אַקסל. 

-- יאָ, תמרה, איך וויל רעדן מיט דיר גאַנץ אָפן... -- האָט האַרי 
דרייסט געזאָגט -- און אָן פאָררעדעס... | | 


תמרה האָט אים אָנגעקוקט נאָך מיט מער שטוינונג, אירע שװאַר- 
צע אויגן האָבן געגלאַנצט מיט באַזונדערן חן, אָבער זי האָט פאַר" 
שטאַנען זיין כוונה און נישט געװוּסט וי זיך צו האַלטן. 

-- דו געפעלסט מיוּ, תמרה -- האָט זי דערהערט ווידער זיין 
שטים -- דו ביסט א ווויל מיידל און... איך װאָלט געװאָלט מיט דיר 
חתונה האָבן, איך האָב פיל געטראַכט וועגן דיר און אויך גערעדט 
איבער דיר מיט מיין קוזינע וורדה. איך גלויב, אַז דו האָסט זי באַ- 
מערקט בעת איך בין געווען מיט איר אין דער מסעדה. דו ביסט איר 
זייער געפעלן, 

| -- איז עס געווען אייערע אַ קוזינע? -- האָט תמרה געפרעגט 

אַ פאַרחידושטע, 


-- יאָ, דאָס איז געווען מיינע אַ קוזינע -- האָט הארי באַ-י 
שטעטיקט מיט אַ שמייכל, --- זי װווינט אין חיפה און איז געקומען 
אַביסל צו מיר אין געסט. זי איז שוין א פאַרהייראַטע און האָט 
אַ קינד, איר מאַן איז אַן אינזשיניער, 

תמרה האָט מער גאָרנישט געפרעגט. עס האָט איר אגב הנאה 


געטון, װאָס יענע בלאָנדע פרוי האָט זיך אַרױסגעװיזן אַלס זיינע 
אַ קרובה,., 

ביידע זענען אַ וויילע אַנטשװױגן געװאָרן,. תמרה װאָט זיך גע- 
פילט אומבאַקוועם פון האַריס בליקן, קוקנדיק אויף איר געטאָקטער 
האַנט, האָט ער זיך אָפּגערופן : 

-- גייט דיין זייגער ריכטיק, תמרה! 

-- איך מיין, אַז יאָ, -- האָט זי געענטפערט, 

האַרי האָט פּלוצים אַרױסגענומען פון טאַש אַ קליין שאַכטעלע, 
עס לאַנגזאַם און מיט אַ שמייכלדיקן געזיכט אויפגעמאַכט. 

פֿאַר תמרהס אויגן האָט אַ בלאַנקיגעטון אַ גאָלדן זייגערל, 

-- דאָס איז פאַר דיר, תמרֹה. -- האָט ער געזאָגט מיט 
זעלבסטזיכערקייט, 

תמרהס פּנים איז באַגאָסן געװאָרן מיט אַ ראָזער פאַרב, 

-- פאַר מיר ? װאָס עפּעס פאַר מיר ? -- האָט זי אַרױסגעמורמלט 
מיט זשענירונג, 

-- יאָ, פאַר דיר אַ מתנה. -- האָט האַרי איבערגעחזרט, 

-- איך נעם נישט קיין מתנות, פאַרװאָס קומט עס מיר? -- 
האָט תמרה געפרעגט נאַאיו -- איך האָב דאָך אַ זייגערל. איך 
דאַרף עס נישט, 
- =-- תמרה, דיר קומט עס דערפאַר, ווייל דו ביסט אַ פרעפטיק 
מיידל און ווייל דו געפעלסט מִיר,,, -- האָט האָרי דערקלערט אַביסל 
אין פאַרלעגנהייט, 

-- דאָס איז נאָך נישט אינגאַנצן -- האָט תמרה געזאָגט אָננעי 
מענדיק זיך מיט מוט -- צוליב דעם גיט איר מיר אַ מתנה?... 

-- תמרה! דיר קומט אַ סך! -- האָט ער ווידער געזאָגט מיט 

אַ צערויטלטן פּנים -- יאָ, דיר קומט זייער פיל.., דו ביסט אַ זעלטן 
מיידל,,, דו געפעלסט מיר זייער.., איך ווייס נישט בלויז צי איך 
געפצל דיר,,, 


: תמרה האָט געשוויגן. האַריס ווצרטעף האָבן זי נאָך מער 
איבעראַשט, 

-- איך האָב אַ סך געטראַכט איבער דיר -- האָט ער ווידער 
אָנגעהויבן -- דו ביסט אַ פיין מיידל. איך האָב לאַנג געזוכט אזא 
וו דו. צי װאָלסטו מיט מיר חתונה געהאַטן 


-- איך טראַכט נאָך נישט וועגן חתונה האָבן. -- האָט תמרה 
נאַאיוו געענטפערט -- איך שטעל מיר פֿאָר, אז איר קענט געפינען 
אַ לייטיש מיידל אויסער מיר.,, עס זענען פאַראַן פיינע מיידלעף.. 


-- ניין, תמרה, קיין אנדערע מיידלעך געפעלן מיר נישט, ווען 
זיי װאָלטן מיר געפעלן װאָלט איך מיט איינער פון זיי שוין לאַנג 
חתונ הגעהאַט. 


-- פאַרװאָס געפעלן זי אייך נישט? -- האָט תמרה געפרענט 
פּראָװאָצירנד, 

-- ווייל זי זענען נישט אויסן דעם בחור, נאָר זיין רייכטום.. 

-- נישט אלע. -- האָט תמרה פּראָטעסטירט. 

-- יאָ, ביסט גערעכט. אפשר נישט אלע. מען קען נישט פאַרי 
אַלגעמײנערן. פאַראַן אויך אַ טייל גוטע מיידלעך, אָבער אזא וו דו 
האָב איך ביז איצט נישט געטראָפן. | 

-- פונוואנען ווייסט איר צי איך בין אַן אנדערע, װוי אלע 
מיידלעך ? -- האָט תמרה געפרעגט מיט אַ שמייכל. -- איך מיין, 
| אַז אויב איך בין אַנדערש פון אלע איז עס טאַקע ערשט נישט גוט. 
אויב מען קען נישט מיטגיין מיטן שטראָם ווערט מען בלויז אויס" 
געלאַכט... 

--- יאָ, תמרח, דו האָסט געזאָגט ריכטיק. מען קען נישט גין 
קעגן שטראָם, מען קען נישט טון אַנדערש וי אַלע, אָבער מען דאַרף 
אויך נישט. פאַרפלייצט ווערן פון דעם דאָזיקן שטראָט.. 

-- איך בין נאָך אפשר צו יונג -- האָט תמרה זיך פונאַנדעף- 
גערעדט גאָר דרייסט -- איך בין נישט דערפאַרן און קען נישט 
אורטיילן וועגן דעם. 

ביידע זענען געזעסן און נאָך לאַנג אַזױ געשמועסט. און װאָס 
מער תמרה האָט זיך צעשמועסט מיט האַרין אַלץ מער איז זי אים 

געפעלן, ערשט איצט, פירנדיק מיט איר דאָס געשפּרעך, האָט ער 
דערזען, וי דאָס דאָזיקע יונגע מיידל איז פיין, נאַאיון, אָבער גליים- 
צייטיק קלוג און פאַרשטענדלעך און וי זי באַנעמט אַזױ גוט דאָס 
לעבן. 

מאַזונדערס איז אים געפעלן געווען, ווען זי האָט אים גענומען 
דערציילן וויאַזױ זי האָט זיך דערצויגן ביי אירע עלטערן, פון וועלכער 
היים זי שטאַמט און אויך וואַזױ זי האָט שפּעטער געאַרבעט אין 
אַ פריזעריי, 

האַרי האָט איר אויסגעהערט מיט גרויס אינטערעס, װי זי רעדט 
מיט בענקשאַפט וועגן איר מוטער, ברודערל, שוועסטערל און וועגן 
ירושלים, 

װאָס מער תמרה האָט גערעדט אַלץ מער איז זיין באַשלוס 
חתונה האָבן מיט איר שטאַרקער געװאָרן. 

פּלוצים האָט ער אָנגענומען תמרהס האַנט, אויסגעטון איר אַלט 
זייגערל און איר אָנגעטוֹן דעם נייעם גאָלדענעם זייגערל, װאָס ער 
האָט איר געבראַכט, 

תממרה האָט זיך געפילט אומבאַקוועם און נישט געװווסט וי זי 
זאָל האַנדלען, | 

-- איך וויל האָפן, -- האָט ער זי איינגערעדט -- אז דו װועסט 
מיך נישט באַלײידיקן און נעמען מיין מתנה. דאָס דאָזיקע זייגערל 
איז צוריק מיט אַ לאַנגער צייט מיר געפעלן אין אַ שוי-פענסטער פון 
אַ יווועליר-געשעפט און איך האָב אים געקויפט -- איך האָב דאַן 
באַשלאָסן, אַז דאָס מיידל, װאָס װועט מיר געפעלן װעט באַקומען פון 
מיר די דאָזיקע מתנה, 

-- איך דאַנק אייך, אדון בראָון -- האָט תמרה געזאָגט מיט 
זשענירונג -- איך װעל עס נישט נעמען. איך וויל נישט.. איך.. 

זי האָט אַרױסגעצױגן איר האַנט פון זייגער, אָפּגנעשפּיליעט 
צוריק דאָס קייטעלע, אַרײינגעלײיגט אין שאַכטעלע דעם זייגערל 
אוֹן עס אוועקגעלייגט נעבן אים אויפן טיש, האָרי האָט אָבער גענומען 
דאָס זייגערל, עס אַװעקגעלײגט אויפן בופעט און זיך וידער גע- 
זעצט נעבן תמרהן, 


= -- איך װעל זיך באַלײידיקן, -- האָט עֶר געזאָגט אַנטשלאָסן -- 
אויב דו װועסט עס נישט נעמען פון מיר, | | 
| תמרה האָט נאָך אַלץ געפּרװוט זיך קעגנשטעלן, אָבער ווען זי 

האָט געזען, אז ער האָט זיך איינגעעקשנט האָט זי מער נישט פּראָ- 
טעסטירט, | 

וויסנדיק פון זייער געשפּרעך, אז תמרה גרייט זיך פאָרן אויף 
שבת אַהיים האָט ער אויסגעדריקט זיין ווונטש אויך מיטפאָרן מיט 
איר קיין ירושלים און באַזוכן איר היים, אָבער תמרה האָט נישט 
איינגעשטימט, - 

-- אָ, ניין, ניין -- האָט זי געזאָגט --איך. פאָר מיט דער גברת 
צוקערמאַן און זונטיק קערן מיר זיך צוריק, 

-- אוב דו ווילסט --- האָט ער פאָרגעלייגט עקשנותדיק -- - ועל 
איך אייך אָפּפירן מיט מיין אויטאָ ביז ירושלים, 

-- ניין, אַדאַנק, אַדאַנק, נישט נויטיק, מיר ועלן פאָרן מיט 
אַ שרות, -- האָט תמרה ווידער אָפּגעװאָרפן זיין פריינטלעכן פאָרי 
שלאַג, | 

לאַנג נאָך זענען ביידע געזעסן און היימיש געשמועסט ביז 
תמרה האָט זיך געכאַפּט, אַז עס איז שוֹין גאַנץ שפּעט,. | | 

-- יאָ, עס איז שוין שפּעטלעך. מען דאַרף גיין, -- האָט ער גע- 
זאָגט, פאַרשטײענדיק, אז זי וויל, אז ער זאָל שוין אַװעקגײן -- 
איך האָף, אז דו װעסט נישט האָבן דאַקעגן אויב איך װעל דיך באַ- 
זוכן אויף ווייטער, | 

-- וי איר וילט,. -- האָט זי געענטפערט מיט צוריקגע- 
האַלטנקײט, 

ער האָט זיך גענומען געזעגענען מיט איר, געדריקט איר צאַרי 
טע האַנט, וועלכע ער האָט לאַנג נישט אָפּגעלאָזט, אַ װאַרעמער גע- 
פיל האָט זיך צעגאָסן אין זיינע אברים באַרירנדיק איר ווייכע האַנט, 
ער האָט געפילט וי ער װאָלט יונגער געװאָרן מיט פיל יאָר. אַלץ 
אין אים האָט זיך צעזונגען, וויפל לעבנס-קראַפּט דאָס דאָזיקע יונגע 
מיידל האָט אָנגעווייעט אויף אים,,, 

-- װוי שנעל די שעהן זענען פאָריבער, -- האָט ער געזאָגט 
נישט אָפּלאָזנדיק נאָך אלץ איר האַנט. 

-- יאָ, די צייט קען מען נישט פאַרהאַלטן -- האָט תמרה גע" 
ענטפערט מיט אַ שמייכל און באַפרײיט איר האַנט פון זיינער, 

ווען ער איז אַװעק איז זי צוגעלאָפן צום פענסטער און אים נאָכ- 
געקוקט, וי ער האָט זיך אַרײנגעזעצט אין זיין רױטן לוקסוסי 
אױטאָ, אָנגעצונדן די ליכטער און לאַנגזאַם אָפּגעפּאָרן פון שטוב, 

איצט האָט תמרה גענומען מאַכן אַ פך הכל פון זייער געשפּרעך. 
זי האָט זיך אַרײנגעװאָרפן אין ליגישטול און געבליבן זיצן אומבאַ- 
וועגלעך, געפּרװוט אין אירע געדאַנקען איבערחזרן אַלץ װאָס ער 
האָט גערעדט מיט איר און װאָס זי האָט אים געענטפערט, צי האָט 
זי אים נישט באַלײדיקט מיט עפּעס, צִי זי האָט אויף אַלץ טאַקטיש 
געענטפערט און ווישזוי ער האָט רעאַגירט דערויף, 

זי האָט זיך פּלוצים דערמאַנט אין שאַכטעלע מיטן זייגערל, װאָס 
ער האָט איבערגעלאָזן אויפן בופעט און זיך שנעל אויפגעריסן פון 
ליג-שטול, זי איז צוגעלאָפן צום בופּעט, אויפגעעפנט דאָס שאַכטעלע 
און עס נאָכאַמאָל באטראַכט, אירע אויגן האָבן אויפגעשיינט. אזא 
שיין זייגערל האָט זי ווירקלעך נאָך נישט געזען, סיידן אין די שויי 
פענסטער פון די יווועליר-געשעפטן. זי האָט קינמאָל נישט גע- 
לייגט קיין סך אַכט דערויף, װאָרום זי האָט געוווסט, אז זי קען צו 
דעם נישט קומען, 

ווען זי האָט דערהערט אַ קלונג, האָט זי שנעל אַװעק- 
געלייגט דאָס שאכטעלע מיטן זייגערל און איז געלאָפן אויפמאַכן 
די טיר, זי האָט געװוּסט, אז דאָס האָבן זיך שוין צוריקגעקערט די 
צוקערמאַנס, 

-- עס איז דיר געווען זיכער אומעטיק, תמרח, -- האָט געזאָגט 
דבורה ביים אריינקומען אין שטוב -- ביסט דאָך א גאנצן אָוונט גע- 
זעסן אַלין, 

-- איך בין גראָד נישט געווען אַלײן -- האָט תמרה געענטי 
פערט --- ווען איר ווייסט ווער עס איז דאָ געווען היינט װאָלט איר 
געלאַכט, 

-- ער 1 ועד 1 -- האָבן לבורת און אֲשר צוקערמאַן געטרעגט, 
-- מסתמא עמיץ פון ירושלים 1 װאָס? | 

ווען תמרה האָט זיי דערציילט, אז דאָ איז געווען האַרי, איז 
זייער שטוינונג געווען גאָר גרויס. נאָך מער האָבן זיי זיך גע- 
ווונדערט, ווען תמרה האָט זיי געוויזן דעם גאָלדענעם זייגערל. 

-- אן אמתער אַנטיק, -- האָט אשר צוקערמאַן געזאָגט מבּינות -- 
אָט דאָס הייסט אַ רייכער בחור! | 

-- זעסטו שוין, תמרה, -- האָט דבורה געזאָגט אַ צופרידע- 
נע -- ווייסט גאָרנישט וועלכן מזל דוֹ האָסט, דער בחור איז פאַר" 
ליבט אין דיר ביז משוגעת. דו וװועסט זען, אז דיין מאַמע װועט נאָך 
האָבן פון דיר פיל נחת און מיר װעלן פּראַװען אַ געהויבענע חתונה, 

-- אי אַי, אוֹן נאָך וועלכע חתונה! -- האָט צוקערמאַן אויס" 
! גערופן מיט הומאָר, וי זיין שטייגער, 

תמרה האָט זיך צעלאַכט, זי האָט עפּעס געװאָלט זאָגן, אָבער 
באַשלאָסן נישט פירן איצט וועגן דעם קיין שמועס. 

צוקערמאן האָט ווידער גענומען לויבן הארין, אז ער איז זייער 
א לייטישער און פיינער בחור. אוב א מענש האָט זיך געקענט 
דערשלאָגן צו אזא רייכטום איז דאָס אליין שוין א באווייז, אז עס 
קומט אים אַ יישר כוח, ער איז טאַקע אַ חברה-מאַן. 

-- איך האָב עס נישט געװאָלט נעמען! -- האָט תמרה דער" 
ציילט, 

-- פאַרװאָס ? -- האָט צוקערמאַן געפרעגט און צוגעגעבן מיט 
אַ וויץ: לעולם תקח! -- אז מען גיט נעמט מען! ביי אים שפּילט 
עס נישט קיין ראָל און דו וועסט האָבן אַ שיינע מתנה. 

ערשט איצט האָט זיך צוקערמאַן פונאַנדערגערעדט וועגן דער 
באַדײטונג פון געלט און װוי נעבעכדיק אַ מענטש זעט אויס אָן געלט, 

-- אָן געלט האָט דער מענטש קיין שום ווערדע נישט, == האָט 
צוקערמאן ווידער פעסטגעשטעלט. 

יענע נאַכט, ווען תמרה האָט זיך געלייגט שלאַפן, האָט זי גע- 
טראַכט וויפל אמת עס איז פאַראַן אין צוקערמאַנס ווערטער, זי האָט 
זיך ווידער דערמאָנט יענעם רעגנדיקן סֹאָג, בעת זי איז געגאַנגען 

מיטן קוישל אין גאָס, געשטעלט זיך ביי אַ שוייפענסטער פון א 
,מספרה" און װיאַזױ אַ בחור אין דזשינס-חויזן, בריליאַנטירטע 
האָר, האָט איר געפרעגט ,וויפל נעמסטו?",. אָננעמענדיק זי פאַר 
אַ גאָסן-מײידל, זי האָט נאָך אַפילן דעמאָלט קיין אנונג נישט גע- 
האַט װאָס דאָס הייסט, זי געדענקט נאָר װיאַזױ זי האָט געציטערט, 
אז די כלי-קודש, װאָס זי האָט געטראָגן צום פארקויפן, זאָלן נישט 
נאַס װוערן. 

זי האָט זיך דערמאָנט מִיט וועלכן ביטול די פֿאַרבייגייער האָבן 
געקוקט אויף איר און וויפל טובות און מצוות האָט משה גליקסאַן 
איר געטאָן מיטן קויפן ביי איר אַביסל כלי-קודש, 

,אפשר זענען זיי גערעכט, די צוקערמאַנס -- האָט זי נישט 
אויפגעהערט טראַכטן -- איצט האָט זי אַ מעגלעכקייט חתונה האָבן 
מיט א רייכן בחור און לעבן גליקלעך און אויך העלטן מיט אַ ברליי 
טער האַנט איר אָרֹעמער היים. יאָ --- האָט זי פאָרגעזעצט אירע צע- 
היצטע מחשבות, דרייענדיק זיך פון איין זייט אויפן אַנדעון -- אָן 
געלט איז ווייזט אויס אפילו אַ חכם -- אַ נאַר", 

צוקערמאנס ווערטער האַבן געקלינגען אין אירע אױיערן, אוימ- 
גערודערט איר יונגע נשמה, גאָט מיינער! -- האָט זי געטראַכט -- 
צי שויןיזשע איז טאַקע געלט אֲלץ? מיין טאַטע, עלי השלום, 
פלעגט טאַקע זאָגן, אז ,הכסף וחזהב מטחר ממזריט" און אז הכסף 
יענה את הכל", אעני חשוב כמת", אָבער ער פלעגט עס אַלץ זאָגן 
בנוגע עמיצן און עס געמיינט לגנאי, װאָרום ער אַלײן האָט אַלע 
יאָרן געטענהט, אז , איוהו עשיר השמח בחלקו" און אז געלט איז 
נישט אלץ, מען דאַרף קודם זיין א מענטש. אדם, אדם -- אַ מענטש! 
אדם יסודו מעפר וסופו לעפר,.. -- אזוי האָט געטענחט איר פאָטער 
עליו השלום! ניין, ניין, זי װעט נישט חתונה האָבן מיט אַן אַלטן 
בחור טראָץ זיין גאַנצן רייכטום, 

עס איז איר געווען שטאַרק אומעטיק אויפן האַרצן און עס האָט 
זיך איר געגלוסט וויינען, זי האָט איינגענורעט איר פּנים אין קישן 
און זיך שטיל צעוויינט,,, 

ק א פ י טל צ וו א גנ צ יק 


וי טעקסי אין וועלכער תמרה און דבורה זענען צוזאמען מיט 
נאָך פּאַסאַזשירן געפאָרן קיין ירושלים האָט זיך געגליטשט איבערן 
גלאַנציקן שאָסײ, װאָס מער די טעקסי האָט זיך דערווייטערט פון 
תליאביב אלץ מער איז תמרהס האַרץ פול געװאָרן מיט פרייד און 
דערווארטונג. זיי זענען פאַרבײיגעפאָרן ישובים און פעלדער און 
זיך אַלץ מער געהויבן אויף די הרי-יהודה אין דער ריכטונג פון 
ירושלים, 

דער טאָג איז געווען אַ הייסער, אַ חמימהדיקער, אָבער װאָס מער 
זיי האָבן זיך דערנענטערט צו ירושלים, אלץ מער האָט אַ קילער 
ווינטל אַרײנגעבלאָזן דורך די צעעפנטע פענסטער פון טעקסי און 
דערפרישט די האַלבידעמלענדיקע פּאַסאַזשירן. 

דעם גאַנצן וועג איז דבורה געזעסן זייט ביי זייט מיט תמרהן 
און ביידע האָבן געשוויגן,. בלויז פון צייט צו צייט האָבן זיי זיך 
דורכגעװאָרפן מיט ווערטער. 

-- וועט זיך עס די מאַמע פרייען -- האָט דבורה איבערגעריסן 
דאָס שווייגן, נאָכדעם וי די טעקסי האָט זיך דערנענטערט צו ירוי 
שלים -- אזא גאסט! אזא גאַסט ! 

תמרה האָט געשויגן. זי איז געווען פול מיט דערװאַרטונג. 
זי האָט שוין נישט געהאַט קיין געדולד אָנצוקומען אַהײים, וויפל מאָל 
זי האָט ביז איצט זיך געװאָלט אַראָפּכאַפּן אַהײם, אין אַלץ נישט 
אויסגעקומען, די אַרבעט ביי די צוקערמאַנס האָט איר אינגאַנצן פאַר- 
שלונגען, זי איז דאָך געװאָרן בּיי זיי די גאַנצע באַלעבאָסטע, דבורה 
האָט נישט איינמאָל געזאָגט, אַז אָן תמרהן איז זי גאָרנישט ווערט, 
אויך ביי צוקערמאַנען איז זי געװאָרן די רעכטע האַנט און פאַר- 
טראָטן אין דער מסעדה ביי אלע אָנגעלעגנהייטן. 

ענדליך איז די טעקסי אַרויפגעפאָרן אויף געדרייטע און שלענג" 
לענדיקע וועגן, װאָס ווען מען האָט אַ קוק געטון דורכן אױטאָיפענס- 
טער אויף דער לינקער זייט האָט געשאַפן דעם איינדרוק, וי די 
טעקסי װאָלט באַלד זיך אַראָפּגעקױקלט אין אָפּגרונט. האַרט פון 
דער רעכטער זייט האָבן זיך געהויבן הויכע בערג פון וועלכע עס 
האָט געבלאָזן א קיל ווינטל, פון די בערג האָט געאָטעמט מיט טויזנט- 
יאָרעדיקער שטיינערדיקייט און שווייגן, װאָס ווייטער די טעקסי 
איז געפאָרן אלץ מער זענען די בערג באַװאַקסן געווען מיט סאָסנע- 
בוימער, די בוימער זענען אַרױסגעוואקסן פון צװישן די שפּיציקע 
שטיינער-פעלדזן, פון וועלכע עס האָט געאָטעמט מיט קדושה און אַל- 
טערטימלעכקייט, 

דאָס קיל ווינטל האָט געבראַכט מיט זיך דעם געשמאַקן ריח 
פוץ .די באַרג-סאָסנע-בױמער און דערפרישט דאָס געמיט און גוף. 
תמרה האָט דערפילט אַ הייליקן ציטער אין איר נשמה. זכרונות און 
בענקשאַפטן האָבן זיך צוזאַמענגעמישט. 

און אָט שוין די שטאָט גופא -- ירושלים, צעװאָרפענע רויטלעך- 
שטיינערנע מויערן סילואירן זיך אױף בערג און טאָלן, די טעקסי 
גליטשט זיך איצט איבער דער היימישער שטאָט, דער הייליקער 
ציטער אין תמרהס נשמה ווערט שטאַרקער, 

געמיטלעך זעען איצט אויס די ירושלימער גאַסן יידן אין 
שטריימלעך און קאַפּאָטעס, מיט לאַנגע פּיאות, צווישן זיי אױך 
מענטשן, געקליידעט מאָדערן, גייען לאַנגזאַס איבער די טראָטואַרן, 
יופיטובדיקייט ליגט אױסגעגאָסן אויף זייערע פּנימער.. 

תמרהן דוכט זיך, אז די מענטשן באַװעגן זיך דאָ אנדערש װי 
אין תל-אביב.., זיי זענען דאָ רואיקער און געדולדיקער, נישט אזוי 
אָנגרײיפעריש און נערוועז װוי דאָרטן, מען שוויצט נישט און מען 
שמייצט נישט אַזױ, עס פילט זיך אַן ערבישבת-שטימונג און אויף 
יעדן שטיין און שטאָק רוט די שכינה,,, 

נאָכדעם וי די איבעריקע פּאַסאַזשירן זענען אויסגעשטיגן אין 
צענטער שטצט, האט דבורה באשטעלט די טעקסי צופירן זיי ביז צו 

תמרחס שטוב, תמרה ווערט אומרואיקער. זי קוקט אַרױס דורכן אױיטאַ" 
פענסטער און באַטראַכט אַלץ, היימישע מקומות, וויפל שיינקייט 
עס איז פאַראַן אין זיי! אָבער גלייכצייטיק וויפל אומעט זיי דער' 
וועקן אין איר האר !.. 


פארט די טעקסי פארביי אַ באקאנטן אױטאָבוסן-אָפּשטעל,,, 
דאַ שטייט נאָך אַלץ יענע באַנק,.. אָט דאָ אויף דער באַנק איז זי געזעסן 
מיט היימען, ווען זי פלעגט גיין פון דער אַרבעט און דאָ האָט זי 
פאַרבראַכט מיט אים דאָס לעצטע מאָל... 


ווען זי האָט זיך דערמאָנט װאָס צװישן איר מיט אים איז דע" 
מאָלט פאָרגעקומען האָט זי טרויעריק צו זיך אַ שמייכליגעטון און 
איר האַרץ איז פארפולט געװאָרן מיט בענקשאַפט, גענומען קלאַפּן 
האסטיקער... | 

ראַפּטום דרייט זיך די טעקסי אַריין אין חייישעה-געסל, תמרה 
ציטערט אויף, איר איז דאָ באקאנט יעדעס ווינקעלע, יעדעס שטיינדל, 
אָ, שמאָלע און הייליקע געסל! װוי היימיש זי איז פאַר תמרהן! אָבער 
וויפל אומעט עס ליגט דאָ אױסגעגאָסן... 


תמרחן דוכט זיך, אַז פאר דער צייט, װאָס זי איז דאָ נישט גע- 
ווען, זענען די הייזער דאָ נידעריקער געװאָרן... זיך נאָך מער איינ" 
גענורעט אין זיך, דוכט זיך די דעכער האָבן זיך אַראָפּגעלאָזן אויף 
דער ערד... 

באַהאָנגענע באַלקאָנען מיט וועש, װאָס זענען שוין לאַנג טרוקן 
פון דער זון, שאָקלען זיך אין וויגט, הויך-שמאָלע פענסטער, גרויע 
ווענט קוקן זיך אַרֹיבער אַזױ נאָענט איבער דער גאַס. דוכט זיך זיי 
טוליען זיך אײנאַנדער... 

און צווישן זיי, צווישן די מויערן -- קינדערלעך מיט לאַנגע 
פּאהלעך, בלאַסע פנימלעך, אַלט-אָפּגעטראָגענע מלבושימלעך און 
קאַפּעלעך אויף די קעפּ, וי מאָדנע זיי זעען איצט אויס אין אירע 
אויגן, זי האָט זיך שוין אַפּגעװױנט פון זיי און דאָך זענען זיי איף 
אַזױ נאָענט צום האַרצן, 

און אַט איז תמרהס חיים, די אַלטע שטיינעונע געביידע. זיך 
גאָרנישט געענדערט, 


-- יאָ, דאָס איז עס! -- זאָגט זי צום שאָפער, -- איר שטים ציי 
טערט. יאָ, דאָ אין עס! איר טאַטנס אלטע היים! אָט איז דער 
טאָפּאָליע-בױם, װאָס װאַקסט נעבן שטוב זינט יאָרן פון אים האָט 
דער טאַטע און שפּעטער יוחנן גרינס גענומען צו שבועות. און 
אָט איז דער גרויסער שטיין, װאָס װאַקסט ביים פענסטער. וער 
ווייס וויפל יאָרן װאַקסט ער אַזױ. תמרה באַהערשט זיך איינצוי 
האַלטן די טרערן, עס גלוסט זיך איר וויינען, אָבער אין דער רגע 
ווערט דאָס האַרץ פאַרשטיינערט. | 

25 היים וו : 

די טעקסי בלייבט שטיין. תמרהס האַרץ קלעמט. זי עפנט שנעל 
אויף דאָס טירל פון אױיטאָ און שפּרינגט אַרױס די ערשטע, דבורה 
נאַצאָלט דערווייל דעם שאָפּער, באפּיאותטע קינדערלעך פון געסל 
שטעלן אַרום די טעקסי, פּנימער קוקן אַרױס פון פענסטער. א חידוש, 
עפעס אַ טעקסי געבליבן שטיין נעבן מלכהחס שטוב. ווער איז עס גע- 
קומען 1 ווער זענען עס די צוויי פרויען, װאָס זענען אויסגעשטיגן ? 
צי דערקענט מען תמרהן ? זי איז היינט הויך געװאַקסן, עלעגאַנט גע- 
קליידעט. פּלוצים דערהערט זי אַ געשריי: 

-- אוי, תמרה!!! תמרה!!! 


תמרה דערקענט די שטים פון איר מוטער, װוי אויך פון איר 
שוועסטערל און ברודערל. | 


אלע דריי זענען זי אַרױסגעלאָפן אױף דער גאַס די טעקסי 
איז שוין לאַנג פאַרשװוונדן צוריק פון געסל. די װאַליזע פאַלט 
אַרױס פון תמרהס הענט. מוטער און טאָכטער פאַלן זיך אויף די 
העלדזער. תמרה קושט זיך מיט איר מאַמע, מיט איר שוועסטערל, 
די קושערייען דויערן לאַנג. עס הערט זיך אַ שטילער געשלוכץ. 

שכנים קוקן אַרױס דורך די פענסטער, פאַרשטײיען שוין, אז 
דאָס איז געקומען תמרה פון תליאביב און באַװונדערן זי. מען 

האָט זי ערשט איצט דערקענט. קיין עין-הרע, אַזױ הויך און שיין 
געװאַקסן, היינט וי עלעגאַנט זי זעט אויס } 

יוחנן, וועלכער שטייט ביי דער זייט באַגריסט זיך מיט תמרהן 
בלויז מיט א ,שלום תמוה", ער באטראכט זי, װי עס װאָלט אַראָפּ 
געקומען אַ פרעמדע אשה... 

-- יוחנן, גיסט מיר גאָר נישט קיין האַנט? -- פרעגט תמרה 
אַן אויפגעלייגטע, מיט פאַרװויינטע אויגן פון פרייד, יוחנן ישמייבלט, 

אלע גייען אַריין אין שטוב. תמרה איז צעטומלט, אלץ קומט 
איר אויס פרעמד, יעדער קעגנשטאַנד, די אַלטע שאַפע, דער דעמ" 
בענער טיש און שטולן, אַפּילו דער אַלמער מיט ספרים, װאַס שטייט 
אין ווינקל זינט יאָרן זעט איר איצט אויס פארשטויבט און אומי 
היימלעך,., 

תמרה לויפט פון צימער צו צימער, די צימערלעך זעען איר 
אויס קליין, נידעריק און אומעטיק אַנטקעגן דער פּרעכטיקער וויי 
נונג פון די צוקערמאַנס. מיין גאָט, וועלכע קאָנטראַסטן, אַבער 
וויפל בענקשאַפט און קדושה עס אָטעמט דאָ פון אַלץ, אָט איז איר 
צימערל. דאָ אויפן בעטל האָט זי צום ערשטן מאָל געלייענט די 
,אפּיקורסישע? ביכער, היינט ליגט דאָ אויפן טיש אַ צעעפנטע 
גמרא. און אויף דער װאַנט הענגט יוחננס אַ קאַפּאָטקע און א זיידענער 
גאַרטל, זי דערמאָנט זיך: חנהלע האָט איר געשריבן, אז יוחנן 
האָט אַהער זיך איבערגעצויגן און דאָ געפונען אַ ;בלעטל" פון 
אַן אפיקורסיש ביכל. זי טוט אַ שמייכל און גייט ווייטער. 

תמרה פארהאלט זיך ביי א בילד אויסגענייט מיט קאַלירטע 
פאָדעם, דאָס בילד שטעלט מיט זיך פאָר אַ פּסוק פון דער תורה, 
,כי מציון תצא תורה ודבר ה' מירושלים". איר בליק שטעלט זיך 
אָפּ לענגער אויף דעם, אָבער מלכה, וועלכע גייט איר נאָך פוס- 
טריט און הערט נישט אױיף צו ווישן אירע אויגן, האַלט אין איין 
צעפרעגן זיך ביי איר זואַזױ זי פילט זיך ביי די צוקערמאַנס. 

תמרה ענטפערט, אז עס איז איר דאָרט זייער גוט און זי גייט 
ווייטער, זי הערט נישט אויף צו באַטראַכטן יעדע קלייניקייט, װי זי 

װאָלט דאָ נישט געווען לאַנגע יאָרן,. מלכה דערלאַנגט צום טיש עסן, 
זי קען זיך נישט אָנקוקן אין איר טאָכטער, 

פּלוצים באַמערקט חנהלע אױף תמרהס האַנט אַ גאָלדן זיי- 
גערל און זי שרייט אויס : 

-- מאַמע! מאַמע! זע נאָר װעלכן שיינעם זייגערל תמרה 
טראָגט ! | 

אלע באַטראַכטן דאָס זייגערל, אפילו יוחנן װאַרפט אױך 
א זייטיקן בליק אױף תמרהס האַנט, די מאַמע ווינטשט איר, אז זי 
זאָל עס נוצן געזונט און זאָגט אַרױס איר מיינונג, אז עס דאַרף 
קאָסטן אַ סֶך געלט, 

-- צו' דיין חתונה זאָל דיר דיין חתן קויפן שיינע מתנות, מיין 
קינד! -- ווינשט מלכה איו טאָכטער מיט פרייד, 

תמרה טוט אַ שמיכל און טראַכט יאַזױ איר מאַמע װאָלט 
רעאַגירט ווען זי דערציילט איר, אז דאָס האָט איר געגעבן אַ בחור, 
װאָס וויל מיט איר חתונה האָבן, אוי, זי שעמט זיך גאָר רעדן איבער 
דעם,,, | 

חנהלע פרעגט תמרחן וויפל דאָס זייגערל האָט געקאָסט און 
תמרה ענטפערט מיט אַ שמייכל: 

-- עט קאָסט גענוג געלט !... 

חנהלע און יוחנן שטייען אַרום תמרהס װאַליזע און באַטראַכטן 
זי. זיי פאַרשטײען, אז תמרה האָט געבראכט פאַר זיי שיינע מתנות, 

נאָכן עסן נעמט תמרה אויפמאַכן די װאַליזע, די מאַמע, חנהלע 
און יוחנן שטייען און קוקן זיך צו מיט נייגעריקע אױיגן, 

אויף תמרהס צעשטראַלטן פּנִים איז אױסגעגאָסן א צופרידענע 
זעלבסטזיכערקייט, אָט עפנט זי די וואליזע און נעמט ארויס אַ שיין 
קלייך מיט א ווייסער שליאַפּקע, זי דערלאַנגט עס מלכהן און זאָגט 
מיט צופרידנקייט : 

-- דאָס איז פאַר דיר, מאַמע. 

-- דאָס קלייד איז שיין, -- זאָגט מלכה מיט פרייד -- נאָר די 
ארבל זענען אביסעלע קורצלעך, 

-- נעם, מאַמע, מעסט אָן. 

מלכה נעמט ארום תמרהן און טוט זי אַ הייסן קוש, 

-- איך זע טאָכטער, אז דו װוילסט פון מיר מאַכן אַ מאַדערנע 
דאַמע, געזונט זאָלסטו מיר זיין. 


תמרה לאכט אוז אויד חנהלע און יוחנן שמייכלען און װאַרטן 
מיט אומגעדולד צי תמרה האָט עפּעס געבראַכט אויך פאר זיי, 


-- די מאמע אין א שליאַפּע! -- זאָגט חנהלע און שטיקט זיך 
פאַר געלעכטער, זי כאַפּט די שליאַפּקע, טוט זי אָן אויפן קאָפּ און 
נעמט ארומלויפן מיט אַ ריקודל איבערן שטוב קוקנדיק אין שפּיגל, 
יוחנן טוט א ברום : 


-- גועל נפש,.. | 

-- דאָס איז טאַקע נישט פאר מיר, -- זאָגט מלכה און אירע 
אויגן שטראלן פאַר פרייד, 

תמרה לאכט, איצט נעמט זי אַרױס א געבלומטע בלוזע מיט 
א ווייסן ראָק אין קאָנטרעס, 

-- דאָס איז פֿאַר דיר, חנהלע. -- זאָגט זי האָפּערדיק. 

חנהלע כאַפּט דעם ראָק מיט דער בלוזע און לויפט אוועק מיט 
א פרייד אין צווייטן צימער, און נאָך איידער תמרה פאַרענדיקט 
צו פאַרטיילן די מתנות טוט זיך חנהלע איבער, לויפט אַרױס אַן 
איבעראַשטע : | 

-- נו, וי זע איך אויס? קוקט! קוקט! עס פּאַסט מיר} 

זי האַלט זיך אין איין דרייען און פּאָזירן פאַרן שפּיגל. 

-- דוכט מיר, אז די בלוזע איז אַביסל צו גרויס, -- זאָגט 
מלכח. 

יוחנן װאַרפט אַ בליק אויף חנחלען, קוקט אָן דעם ראָק מיט 
דער בלוזע און פּסקנט: 

-- גועל נפש,.. 

איצט קומט די ריי אויף אים, אויף יוחנן, ער דרייט זיך ביי די 
פיאות און זיינע גרויסע און שװאַרצע אויגן גלאַנצן מיט אַ באַזוג" 


דערן גלאַנץ, ער שטייט און װאַקלט זיך מיט אומגעדולד פון איין 
פוס אויף דער צווייטער, זיין פּנימל איז בלייך,. תמרה קוקט אויף אים 
מיט ליבשאַפט, זי ציט ארויס פון דער װאַליזע אַן אויבער-העמד מיט 
לאַנגע אַרבל, װוי אויך א פּאָר גראנאטענע דזשינס-הויזן און דער" 
לאַנגט אים ; 

-- אחרון, אחרון חביב ! דאָס איז פאַר דיר יוחנן! 

יוחנן באַטראַכט לאַנגזאַם די הױזן און פאַרקרומט זיך. 

--טפוי, -- שפּייט ער אויס -- גועל נפש, שוין קיין בעסערע 
הויזן נישט געפונען פאַר מיר 1,., 

-- זיי געפעלן דיר נישט, יוחנן? -- פרעגט תמרה -- די דאָ- 
זיקע הויזן זענען שטאַרק און טראָגן זיך זייער גוט.. איך האָב 
טאַקע געצווייפלט צי איך זאָל קויפן פאַר דיר אזעלכע הויזן אָדער 
נישט, אַבער דער קרעמער האָט מיך איינגערעדט, אז אלע יינגלעך 
פון דעם עלטער טראָגן אזעלכע הױיזן. 

יוחנן וויל נישט הערן דערפון. תמרחס אויסרייד, אז אלע יינג" 
לעך טראָגן אזעלכע הויזן זענען פאַר אים א קנאפע איבערצייגונג, 

-- וועלכער אָנשטענדיקער יינגל טראָגט אזעלכע הויזן ? פרעגט 
ער מיט ברוגז -- בלויז ,שקצים" טראָגן אַזעלכע הויזן. איך בין 
דיר מוחל אזא מתנה, 

-- אָבער איך שווער דיר -- נעמט תמרה אים ווידער איבעף" 
צייגן, -- אַז אַ סך יינגלעך טראָגן אזעלכע הויזן. 

-- ווער זענען עס ביי דיר אָט די יינגלעך 1 -- קוקט יוחנן אויף 

תמרהן מיט ברוגזע בליקן -- עס איז שוין געװאָרן פון דיר א שִיי- 
נער לייט אויב דו ברענגסט מיר אזעלכע הױזן. אין תלמוד'תורה 
טראָגט. קיינער נישט אזעלכע, 

ער. וואַרפט אויף תמרהן א קאָסן בליק און גיט צו: 

-- זע נאָר, מאַמע, װאָספאַראַ קליידעלע זי טראָגט שוין און וועל- 
כע קורצע ארבעלעך ! דאָס האָט אַלץ פון איר געמאַכט תל-אביב !... 

מלכה טוט אַ בליק אויף תמרהן און זאָגט מיט אַ שמייכל, כדי / 
נישט באליידיקן אזא אָנגעלײיגטן גאַסט : 


עי א 


-- יאָ, מיין טאָכטער, יוחנן איז טאַקע אביסל גערעכט, טראָגסט 
א צויקורץ קליידל, און אויך די אַרבל זענען אביסל קורצלעך, 
תמרה צעלאַכט זיך : 
-- אוי מאַמע, דו האָסט נאָך אַלץ נישט פאַרגעסן דיינע אלטע 
געוווינהייטן ? ווען דו ביסט אין תל-אביב, װאָלסטן געזען װוי מייד" 
לעך גייען דאָרט געקליידעט. דון װאָלסט געזאָגט, אז איך בין 
א צדקנית קעגן זיי. איך בין צום אָנהובס גאַנץ גוט געווען אויס" 
געלאַכט דורך זיי, הלמאי איך טראָג אזעלכע פאַרמאַכטע קליידער, 
-- זאָל מען לאַכן, מיין קינד, און דו גיי אין דיין וועג, -- האָט 
מלכה דערויף געענטפערט מיט ישוב הדעת. 
-- נו, יוחנן -- האָט תמרה זיך געווענדעט צו איר באַלײידיקטן 
ברודערל -- אויב עס געפעלן דיר נישט די הויזן, װועל איך זיי אויס- 
טוישן אויף אַנדערע, עס איז נישט קיין פּראָבלעם. איך וויל נישט 
דו זאָלסט זיין אויף מיר ברוגז. זֹאָג מיר נאָר, וועלכע הויזן דו 
ווילסט, | 
-- איך וויל גאָרנישט פון דיר ! -- האָט יוחנן אַ זאָג-געטון מיט - 
כעס, -- איך זע שוין וועלכן געשמאַק דו האָסט באקומען. איך בין 
דיר מוחל דיינע מתנות,. מען קען זיך אויף דיין טעם מער נישט 
פאַרלאָזן, אויב דו האָסט מיר געקענט קויפן אזעלכע הויזן איז סוף 
עולם, זע איך שוין, װאָס פון דיר איז טאַקע געװאָרן... 
-- כאַכאַכאַ, -- האָט תמרה זיך צעלאַכט אויף א קול, 
-- וועלכער געלעכטער איז אויף דיר אָנגעפאלן ! -- האָט זיך 
יוחנן צעבייזערט נאָך מער, 
-- פאַרגעס נישט יוחנן -- האָט מלכה זיך אַריינגעמישט -- אז 
תמרה איז ביי אונדז אַ גאסט און דו זאָלסט זי נישט באַלײדיקן. 
| = יוחנן האָט מער נישט רעאַגירט און איז אַריין צו זיך אין צימער 
פונוואנען עס האָט זיך באלד דערהערט זיין שטילער גמרא "מיגון. 
אין אָװנט איז צו מלכהן אריינגעקומען דבורה. 
-- זיצט, זיצט דבורה, -- האָט מלכה איינגעלאַדן דבורהן און 
גענומען גרייטן פאַר איר פֿון דאָס בעסטע און שענסטע. / 


== 414 --- 


אין דער צייט, ווֹען דבורה איז געזעסן און געשמועסט מיט 
מלכהן, האָטֿ תמרה דערלאַנגט צום טיש פאַרשידענע טאָרטן און 
געטראַנקען, באמיענדיק זיך צו פאַרטרעטן איר מוטער ביים אַויפ- 
נעמען דבורהן. 

דבורה האָט זיך אַרומגעקוקט צי תמרה קומט נישט אָן פוֹן קיך 
און שטיל אַ זאָג-געטון צוֹ מלכהן אויפן אוער : 

-- תמרה ווייסט דאָך נישט נאָכװאָס איך בין מיט איר געקוי 
מען, איך האָב איר געזאָגט, אז איך וויל זיך דורכפאָרן צו מיין 
שוועגטרין אויף שבת, אָבער נישט דאָט בין איך געווען אויסן, 

מלכה איז געװאָרן נייגעריק און אָנגעשפּיצט איר געהער װאָס 
דבורה גייט איר דערציילן, דאָס האַרץ האָט ביי איר אַ ציטעריגעטון, 
אפשר חלילה פירט זיך אויף תמרה נישט אָנשטענדיק, ווער ווייסט,,, 

דאָס װאָס דבורה האָט זיך אַרומגעקוקט צי תמרה הערט נישט, 
האָט נאָך מער פאַרשטאַרקט ביי איר דעם חשד, אז עס האָט עפּעס 
חלילה פּאַסירט מיט תמרהן. זי איז געווען אומגעדולדיק, "מיין קינד, 
גאָט זאָל היטן פאַר שלעכטס! מיינע אויערן זאָלן בעסער נישט. 
הערן"... -- האָבן אַ מורמל געטון אירע ליפּן, 

ווען דבורה האָט אָבער גענומען דערציילן פאַר מלכהן, אז אין 
תמרהן האָט זיך פאַרליבט זייער אַ רייכער בחור און ער וויל מיט 
איר חתונה האָבן, נאָר תמרה וויל דערפון נישט הערן, איז מלכהן 
אַראָפּ אַ שטיין פון האַרצן. אירע אויגן האָבן זיך צעשטראַלט און 
פאַר גרויס פרייד האָבן זיך איר געשטעלט טרערן אין די אויגן, 

-- אַ דאַנק גאָט, אבי נישט עפּעס אנדערש... -- האָט זי ווידער 
אַ מורמל-געטון. 

|-- איר קענט זיך נישט פּאָרשטעלן, מלכה, וועלכער רייכער 
בּחור דאָס איז, -- האָט דבורה גערעדט שטיל -- ער פאַרמאָגט אַ 
גרויסן געשעפט אינמיטן אלנבי, אין תל-אביב, אַ פּרעכטיקע וי 
נונג, אלץ לוקסוסדיק און רייך, פאַרט אין אַן אייגענעם אױטאָ, ער 
איז. שוין אפילן געווען ביי אונדז אין שטוב, אָבער תמרה וויל אים 
נישט, . 

די גאַנצע צייט, װאָס דבורה האָט גערעדט אזוי, האָט מלכה זי 
נישט איבערגעריסן מיט קיין װאָרט נאָר געמורמלט ,נו"? ,נו". 
דער פריערדיקער אומעט און מורא אין איר האַרץ איז צערונען 
און אָנשטאָט דעם האָט אויפגעטויכט אַ שטאַרקע פרייד, אירע אויגן 
האָבן זיך צעשטראַלט. 

חנהלע האָט פאַרשטאַנען אין װאָס עס האַנדלט זיך און איז 
געווען זיכער, אז תמרה גייט חתונה האָבן, איז זי שיער אַרױס מיט 
א טאנץ פאר שמחה, אָבער דבורה האָט א װונקיגעטון צו איר מיטן 
פינגער, אז זי זאָל זיך נישט אַרױסכאַפּן פאַר תמרהן חלילה מיט קיין 
װאָרט. חנה האָט שטיל געלאַכט. זי האָט בסוד אַ פרעגיגעטון ביי 
דער מאַמע : 

-- תמרה האָט שוין אַ חתן? | 

-- ששששש! -- האָט מלכה אַ װוּנק"געטון צו חנהלען. זי האָט 
פֿאַר פרייד און גערירטקייט אָנגעהויבן צורעכט מאַכן איר טיכל 
אויפן קאָפּ, די טרערן, װאָס האָבן זיך קוים געהאַלטן אין די אויגן, 
האָבן זיך אַרױסגעקײקלט און צעפלאָסן איבער אירע באַקן. 

-- געזונט זאָל איר זיין, דבורה, -- האָט מלכה אַרױסגע- 
מורמלט, -- גאָט זאָל אייך געבן פיל געזונט, װאָס איר װילט די 
גוטס פון מיין קינד. * 

-- איר דאַרפט מיר נישט דאַנקען, -- האָט דבורה געזאָגט מיט 
צופרידנקייט. | | 

מלכה האָט זיך אַרומגעקוקט צי תמרה קומט נישט אָן און שטיל 
אַ פרעג"געטון ביי דבורהן : | 

-- אזוי רייך איז ער ? און פון וועלכן יחוס שטאַמט ער ? האָט 
ער טאַטעימאַמע? צי קענט איר אים גוט, גברת צוקערמאַן? איר 
ווייסט דאָך היינט היינטיקע בחורים, אפשר מיינט ער זיך נאָר אָני 
חוזקן פון איר און נישט מער ? 

--װאָס רעדט איר מלכה, -- האָט דבורה אַרײנגערעדט מלכחן 
אין פּנים אַריין, -- גאָט זאָל היטן פון שלעכטס. ווען איך זאָל אים 
נישט קענען און וויסן װוער ער איז װאָלט איך אפילו נישט גערעדט 

וועגן דעם, איר מעגט זיך פאַרלאָזן אויף מיר, ער איז תורה און 
סחורה אין געפּוצטע שיך... א בחור מיט אלע מעלות, 

ביי מלכהן האָבן די אויגן נאָך מער אויפגעבליצט, 

-- אַ רעליגיעזער ? -- האָט זי א פרעגיגעטון, -- ער דאַװונט ? 
א יונגער ? אַן אלטער? 

-- אוואדע איז ער א רעליגיעזער, -- האָט דבורה געענטי 
פערט -- שטאַמט אויך פון אַ רעליגיעזער חיים, ער עסט ביי אונדז 
אין מסעדה זינט יאָרן, ער איז נישט אזא יונגער, אָבער צו װאָס 
דאַרף תמױה א יונגן בחורל, מען קען אויף זיי דען בויען אַ װעלט? 
וי נאָר זיי האָבן חתונה גייען זיי זיך שוין גטן, און ער -- ער איז 
אַ מיושכדיקער בחור, א בר"דעת, פירט א שיינעם געשעפט. עס איז 
דאָ, זאָג איך אייך, מיט וועמען צו רעדן. | 

-- און פארװאָס האָט ער ביז איצט נישט חתונה געהאַט? -- 
האָט מלכה א פרעג-געטון. 

-- װואָרום ער הײט זיך נישט געקענט צופּאַסן קיין מיידל, ער 
זאָגט, אז ער וויל חתונה האָבן מיט א מיידל פון א פיינער און אָנ- 
עטענדיקער היים, זי זאָל אים זיין א גוטע און געטרייע לעבנסיבא" 
גלייטערין. ער האָט נישט קיין צוטווי צו די היינטיקע מיידלעך, 
מיינט נישט, אז ער האָט זיך נישט געפרעגט ביי אונדז וועגן תמרהן, 
זי איז אים געפעלן געװאָרן פונעם ערשטן אויגנבליק, ער האָט גע" 
מיינט, אז זי איז אונדזערס א קרובה, 

-- אוֹן וועלטער געשעפט איז ביי אים 1 -- האָט מלכה ווייטער 
געפרעגט מיט נייגיר, | 

-- ער האָט א גכליבו""געשעפט פון טעקסטילזאַכן, א סאלאָן 
פון די שענסטט דאמען-"קליידער, וועש און װאָס נאָר איר ווילט, אויף 
אלע ליבע געזאָגט געװאָרן. 

-- און אַן אויטאָ, זאָגט איר, האָט ער אויך ? -- האָט חנהלע גע- 
פרעגט אַן איבעראַשטע פאַר פרייד, 

-- און נאָך וועלכן אויטאָ! איר זעט אָט די קליידער, װאָס 
תמרה טראָגט, -- האָט דבורה זיך ווידער אַריבערגעבױגן צו מלכהס 

אויער, -- דאָס איז אלץ פון זיין געשעפט, און אָט דאָס זייגערל --- 
האָט דבורה געזאָגט נאָך שטילער, כאַפּנדיק א בליק צו דער קיך, -- 
האָט ער איר געבואַכט אלס מתנה. זי האָט עס בשום אופן נישט 
געװאָלט נעמען, פרעגט נישט, פרעגט נישט, זי איז נאָך זייער 
קינדעריש. 

חנהלע האָט צוגעבויגן איר קאָפּ צו ביידע רעדנדיקע פרויען און 
זיך באמיט אויפכאפן יעדעס װאָרט, אָבער דערהערנדיק תמרהס 
טריט פון קיך, איז זי שנעל אנטלאָפן און מלכה און דבורה האָבן 
איבערגעריסן דאָס געשפּרעך, װוי דאָ װאָלט גאָרנישט פאָרגעקומען. 
וי נאָר תמרה איז אָבער ווידער אריין אין קיך, האָט מלכה גענומען 
בענטשן דבורהן : | 

-- גאָט זאָל אייך העלפן איר זאָלט מיט אייער מאַן זיך עלטערן 
אין כבוד און נחת ביז הונדערט און צװאַנציק יאָר, אמן, איך וועל 
אייך, ליבע פרוי דבורה, קיינמאָל נישט פאַרגעסן, 

חנהלע האָט אַ זאָגיגעטון מיט אַ פאַרהאַקטן אָטעם: 

-- מאַמע, איצט װעל איך זאָגן תמרהן, אז זי זאָל מיר אָפּגעבן 
איר אלט זייגערל... 

דבורה האָט זיך צעלאַכט און אויך מלכה האָט א שמייכל- 

| געטון, 

-- וועסט עלטער װוערן, -- האָט דבורה אַ זאָגיגעטון צו חנה- 
לען -- װעט דיר דיין חתן אויך קויפן שיינע מתנות. דו ביסט אויך 
א שיין מיידל, 

-- קיין עין הרע נישט, קיין בייז אויג זאָל צו זיי נישט צו" 
שטיין, זיי שיינען דאָך וי די. זון אין תמוז ! -- האָט מלכה צוגעגעבן 
מיט פרייד, 

-- איך האָף, -- האָט דבורה געזאָגט צו מלכהן -- אז איר 
וועט נאָך האָבן פיל נחת פון זיי, מען זאָגט טאַקע, אז אין קיין שידוך 
טאָר מען זיך נישט מישן יאָבער איך האָף, אז איך װעל זיין א גוי 
טער שליח. מסתם איז עס א זיווג מן השמים. זעט איר דאָך, אז עס 
האָט זיך אַזױ געמאַכט, אז זי זאָל פאָרן צו אונדז און ער זאָל זיך 
פארליבן אין איר, 

-- הלוואי זאָלט איר טאַקע זיין דער גוטער שליח -- װאָט 
מלכה געווונטשן, -- איר קענט זיך פאָרשטעלן וויפל נעכט איך האָב 
נישט דערשלאָפן ביז איך האָב זיך צוגעוווינט, אז תמרה איז אַוועקי 
געפאָרן פונדערהיים, נישט מער, װאָס איך בין געװען רואיקער 
אַביסל, ווייל זי איז אונטער אייער השגחה און איך האָב דאָך צו 
אייך דעם פולן צוטרױי, אלס לאהס שװעגערין,. איר וייסט 
דאָך -- א מיידל אין דער פרעמד, דערצן נאָך קיין עין הרע אזא 
שיין מיידל, וי תמרה, 
אין דעם מאָמענט אין אריינגעקומען תמרה מיט פרוכט און 
געטראַנקען, 
-- געזונט זאָלסטו זיין תמרהלע, ביז ווען װעסטן נאָך אַלץ 
אונטערטראָגן 1 האָסט שוין דאָך אַזױפיל אָנגעשטעלט פון אלעם 
גוטן, -- האָט דבורה געזאָגט, 
-- ביטע, ביטע, גברת צוקערמאַן, פאַרזוכט פון אַלץ, -- האָט 
תמרה געזאָגט -- איר זענט דאָך איצט אונדזער ליבער גאַסט. 
באַמערקנדיק טרערן ביי מלכהן אין די אױיגן האָט זי אַ פרעג" 
געטון : 
-- װאָס איז דאָ געשען? באמת, מאַמע, דו האָסט שוין אויף 
אַ נאָווינע טאַקע לאַנג נישט געוויינט, 
זי איז צוגעגאַנגען צו מלכהן און זי אַרומגענומען מיט ליבשאַפט. 
זי האָט פאַרשטאנען, אז די מאמע האָט פאר דבורהן זיך אביסל 
אראָפּגערעדט פון האַרצן און דערביי געלאָזט א טרער,,. זי האָט 
געװאָלט מאכן א גוטע שטימונג און קושנדיק די מאַמע אין די אויגן, 
האָט זי צוגעגעבן : | 
-- טאַראַ געזאַלצענע טרערן ביי דיר, מאַמע, פּונקט וי די ווא" 
סער פון תל-אביבער ים, 
אלע האָבן אױסגעשאָסן אין א געלעכטער, אפילו מלכה האָט 
א לאך געטון דורך טרערן, | 
-- האָסטו שוין פארזוכט אויך דאָס וואסער פון ים? -- האָט 
מלכה געפרעגט מיט א שמייכל, ארומנעמענדיק תמרהן פאַר דער 


טאַליע. און באַשאָטן זי מיט קושן -- גאָט זאָל געבן, אז דו זאָלסט 
כסדר לאכן און חלילה נישט ויינען. דו זאָלסט מיר זיין כסדר 
אַ מוטיקע, 
== און אויך אַ רייכע, -- האָט דבורה צוגעגעבן, -- אָבער 

איך האָף, אז א רייכע װעט זי שוין במילא זיין,,, זי װועט נעמען 
א רײַכן בחור און װעט האָבן אַ סך געלט, און איר אלע נעבן איר 
וועט אויך וויסן פון. א לעבן, נישט אזוי תמרהלע 1 -- האָט דבורה 
קלוג און מיט טאַקט זיך געווענדעט צן תמרהן, 

תמרה האָט זיך צעלאכט, פאַרשטייענדיק דבורהס כונה. 

-- הלוואי אמן, רבונו של עולם! -- האָט מלכה געזאָגט, צו" 
שאָקלענדיק מיטן קאָפּ און פאַרגלאָצנדיק פרום מיט די אױגן. 

-- איר דאַרפט נאָר געבן איער הסכמה, מלכה, -- האָט דבורה 
געזאָגט מיט א שמייכל, איצט אין דער אָנװועזנהייט פון תמרהן. 
= --- װאָס עפּעס, גברת צוקערמאן, האָט איר פאַרפירט אזא שמו" 
עס? -- האָט תמרה געפרעגט מיט מיידלשן חן, 
| = עס איז געקומען צו רייד, -- האָט דבורה געזאָגט עטװאָס 
ערנסט, -- האָב איך דערציילט פאר דיין מאַמע וועגן הארין, װאָס 
לויפט דיך אזוי נאָך און דו וילסט אים נישט, עס איז נישט קיין 
חרפּה, די מאַמע מעג עס וויסן, ווער דען זאָל עס וויסן אויב נישט 
די מאמע1 זי איז דאָך דיר דער נאָענטסטער מענטש אױף דער 
וועלט, 

חנהלע איז געשטאנען און געלאכט אויף א קול, זי האָט זיך 
פארשטעלט מיט די הענט דאָס פּנים און שפּעטער אװעקגעלאָפן 
דערציילן פאר יוחנן, אז תמרה האָט שוין א חתן. . 
= יוחנן האָט וי דערוואכט פון שלאָף, ער האָט אויפגעהויבן זיינע 
גרויסע אויגן פון דער גמרא אין וועלכער ער איז געווען פאַרטיפט 
און א זאָגיגעטון : 

-- זי האָט שוין געכאַפּט א .פרייען? אין תליאביב? 

חנהלע איז גלייך אַרױסגעלאָפן אין זאל װו אלע זענען געזעסן 
און געזאָגט מיט א געלעכטער : . 

-- יוחנן זאָגט, אז תמרה האָט שוין געכאפּט א ,פרייער? אין 
תלדאביב, 

. אלע האָבן זיך צעלאכט. 

-- נישט קיין פרייער ! -- האָט דבורה געזאָגט מיט א שמייכל = 
ער. איז א פיינער און אָנשטענדיקער בחור. ער איז גראָד א רע- 
ליגיעזער. 
| = לאנג זענען נאָך אלע געזעסן, גערעדט, געלאכט און זיך גע- 
וויצלט, ביז דבורה איז ענדלעך אויפגעשטאנען צום אװעקגיין. 
-מלכה און תמרה האָבן באגלייט דבורהן און אלע דריי זענען ארויס 
און בייזאמען נאָך אביסל ארומגעשפּאצירט איבערן שמאָלן געסל 
הין און צוריק, זיי האָבן איצט גערעדט גאָר ערנסט, דבורה האָט צו" 
גערעדט מלכהן, אז זי זאָל פאָרן קיין תל-אביב, כדי זען דעם בחור, 
רעדן מיט אים און געבן איר הסכמה, תמרה האָט דערויף באַמערקט, 
אַז צוװאָס זאָל זיך שלעפּן די מאַמע קיין תל-אביב, ווען זי אליין 
-האָט זיך נאָך נישט אַנטשלאָסן, 

-- װויבאַלד אַזױ -- האָט דבורה געזאָגט ערנסט -- האָב איך 
- שוין גאָרנישט װאָס צן זאָגן, איצט האָסטו דיר דיין מאַמע זאָל גע- 
זונט זיין און זאָל זי רעדן מיט דיר, 

-- און אפשו טאַקע טאָכטערל -- האָט מלכה גענומען רעדן צו - 
תמרהן -- איז עס טאקע דיין באשערטער, דיין זיווג מן השמים ? 
דו האָסט, מיין קינד, זיך שוין גענוג אָנגעפּלאָגט און עס װאָלט צייט 
געווען, אז דו זאָלסט זיין א באלעבאָסטע ביי זיך און וויסן פון אַ בע" 
סערן לעבן, 

אלע דריי זענען געבליבן שטיין נעבן שטוב, נישט וייט פון 
טאָפּאָליעיבױים, וועמעס גרינע בלעטער האָבן זיך שטיל גע- 
שאָקלט, װוי געשעפּטשעט אַ תפילה, אין געסל איז געווען רואיק און 
שטיל, די פרייטיקצונאַכטסישטילקייט האָט דאָ גערוט אין יעדעס 
ווינקעלע, עס איז שוין געווען שפּעטער אֶװנט, אָבער דאָס געסל 
איז נאָך נישט געשלאָפן, פאַרחלומט זענען געשטאנען די שטיי 
נערנע מויערן, פון זי פענסטער האָט אַרױסגעלױכטן א פלעמלדיקע 

שיין פון ברענענדיקע שבת-ליכט, װאָס האָבן נאָך נישט דערצאַנקט, 
עס האָט געשמעקט מיט שבתדיקע געקעכצן, אויף אלץ איז געווען 
| אױסגעגאָסן אַ געמיטלעכע רואיקייט, וי די שכינה אליין װאָלט איבער ‏ 
אלץ אוןן אלעמען פאַרשפּרײט אירע פליגלען, | 

פון אייניקע הייזער האָבן זיך נאָך געהערט בנעימותדיקע 
"זמירות", פון קליין צימערל אין מלכהס שטוב האָט זיך דעףי ‏ 
טראָגן יוחננס קלינגענדיקער גמרא-ניגונדל, װאָס האָט אָנגעפולט 
תמרהס האַרץ מיט פיל בענקשאַפּט, זיך אַרײנגעגאָסן אין איר נשׂמה 
און איר דערמאָנט אירע קינדער-יאָרן און דעם טאַטנס פרייטיקצו" 
נאַכטסן, דוכט זיך, ערשט נעכטן איז זי נאָך געווען אַ קינד און איצט 
רעדט מען שוין וועגן חתונה מאַכן איר, אך, וי שנעל זי איז עס 
דערוואקסן געװאָרן. אומגלויבלעך ! 

אָט דערמאָנט זי זיך װי אלס קליין מיידעלע, ווען דער טאַטע 
פלעגט ערב-שבת קומען פון גאַס און איר ברענגען אַ צוקערל, אָדער 
- אַ בייגל צי אַן אנדער נאַשערײי, ער פלעגט אַרײינקומען אין שְׁטוֹב 
מיט אַ שמייכלענדיקן פּנים, אָבער מיט אומעט אין די אויגן, וועלכן 
יער האָט זיך באַמיט צו פאַרבאָרגן, וויפל פרייד עס איז געלעגן 
אין דעם טאַטנס פארטיילן פאר די קינדער די געבראכטע צוקער" 
לעך, וויפל ליבשאפט עס איז געווען אין זיין יעדן ריר. 

נישט ווילנדיק האָט זיך תמרה איצט דאָס אלץ דערמאָנט, אַ שאָד 
דער טאַטע האָט נישט זוכה געווען !... 

קאפיטל איין און צוואנציק 


זונטיק אינדערפרי האָט תמרה געגרייט איר מוטער אין װעג. 
אין שטוב האָט געהערשט ששון ושמחה. חנהלע האָט געװאָלט מיט- 
פאָרן מיט תמרהן און מלכהן קיין תל-אביב. מלכה האָט איינגערעדט 
חנהלען, אז צו תמרהס חתונה אם ירצה השם ועט זי זיכער פאָרן. 
אָבער דעדווייל מוז זי בלייבן אין שטוב. 

תמרה-האָט גענומען אויספּוצן איר מאַמע אין נייעם קלייד, װאָס 
זי האָט געבראכט, וי אויך אין דער שליאַפּקע. ר יי 

-- דו ווייסט נישט, מאַמע, מיט וויפל יאָר דו ביסט יונגער גע" 
װאָרן, דו זעסט אויס פֿאַנטאַסטיש!.,. -- האָט תמרה געשמייכלט, 

מלכה האָט אַלעמאָל באַטאַפּט מיט די הענט די שליאַפּקע אויפן 
קאָפּ, גערוקט זי אַהין און צוריק און זיך געפילט אומבאַקװעם אין 
איר, ' | | 

== ניין, טאָכטערל, איך פיל זיך נישט גוט אין דעם -- האָט 

זי געזאָגט און אַראָפּגענומען די שליאפקע פון קאָפּ, אָבֶער ווען 
תמרה האָט איר גענומען איינרעדן, אז א סך רעליגיעזע פרויען טראָגן 
אזעלכע געשטריקטע שליאפּקעס, האָט זי ענדליך איינגעשטימט. 
אפשר איז טאַקע נישט כדאי צו מבייש זיין איר טאַכטער. סוף סוף 
פּאָרט זי דאָך אָנקוקן א רייכן בחור, איז טאַקע גלייכער ווען זי װועט 
נישט אויסזען אַזױ פאַרעלטערט... 

תמרה איז געווען שטאַרק צופרידן ווען איר מוטער האָט ענד" 
ליך- מסכים געווען אָנצוטון דאָס געבלומטע נייע קלייך און אויך די 
שליאפקע, - 

חנהלע האָט נישט אויפגעהערט לאַכן און איז געװען שטאַרק 
צופרידן,- 


-- אוי מאַמע, סא שיינע מאַמע דו ביסט געװאָרן -- האָט זי 
געזאָגט נישט אָפּנעמענדיק אירע אויגעלעך פון איר, 

יוחנן, וועלכער איז געשטאַנען פון דער זייט און זיך צוגעקוקט 
| צו דעם, װאָס עס קומט פאָר, האָט זיך אָפּגערופן : 

-- אול, מאַמע, לאָז זיך נישט איינרעדן פון תמרהן, זי קען 
דיך אַרױפפירן אויפן פייער, זי איז דאָך שוין געװאָרן א תליאביבער 
פריילין !., 

| תמרה האָט געלאַכט, 

-- װאָסי, עס איז נישט שיין, מיין זון ? --- האָט מלכה געפרעגט 
ביי. יוחנן --- איך געפעל דיר נישט אין דעם דאָזיקן אָנטון 1 אפשר 
זאָל איך עס טאַקע אויסטון און צוריק אָנטון מיינע קליידער? ‏ 

-- ניין, ניין, מאַמע! -- האָט תמרה אויסגעשריגן -- עס איז 
| נישט שיין צו קומען קיין תל-אביב מיט אַלטמאָדישע קליידער, 
קענסט זיך נישט פאָרשטעלן וי איך האָב זיך שלעכט געפילט, ווען 
איך: בין דאָס ערשטע מאָל געקומען קיין. תליאביב. דו זעסט דאָך װוי 
דבורה גייט געקליידעט, זי איז אויך אַ רעליגיעזע פרוי. מען קען זיין 
רעליגיעז און גיין. שיין געקליידעט, 

זי האָט געכאַפּט דעם שפּיגל און עס צוגעטראָגן דער מאַמע, 

-- קוק דיך אָן מאַמע, -- האָט זי געזאָגט צודרינגלעך -- וועסטו 
זען װי שיין דו זעסט אויס אין נייעם קלייד און אין דער שליאפּקע. 
אין דיינע פריערדיקע קליידער און טיכל אויפן קאָפ, האָסטו אויס- 
געזען עלטער מיט צװאָנציק יאָר, דו זעסט איצט אס ממש װוױ 
א גברת! גברת ווייסנבערג! -- האָט תמרה געלאַכט שטיפעריש. 
און געטראַכט דערביי מיט באַדױערן אין האַרצן וועגן דעם וי פאר- 
לוירן איר מוטערס שיינקייט אין געװאָרן דאָ אין דעם ענגן חי" 
שעה"געסל, 

-- אוי מאַמע ! -- האָט זי ווידער אויסגערופן מיט אַנטציקונג -- 
איך האָב גאָרנישט געוווסט, װאָספאַראַ שיינע מאַמע איך פאַרמאָג! 

תמרה האָט זי אַרומגענומען און הייס געקושט אין ביידע באַקן, 
אין דער רגע איז אַריינגעקומען דבורה, זי האָט מלכהן נישט 


דערקענט. זי האָט דערזען פאַר זיך אַ שלאַנקע דאַמע, מיט אַ ווייי 
סער שליאַפּקע אויפן קאָפּ, געבלומט קלייד און שיך אויף הויכע 
קנאפל, 

-- אוי, מלכח, כ'לעבן, איך האָב אייך נישט דערקענט! -- האָט 
זי אויסגערופן -- זעט װאָס קליידונג מאַכט פון אַ מענטשן! אָט 
אַזױ, איצט האָב איך טאַקע הנאה פון אייך ! זעט וי תמרה האָט עס 
אויסגעשיקעוועט איר מאַמע! / 

חנהלע איז געשטאַנען און נישט אויפגעהערט באטואכטן װױי 
עלעגאַנט איר מוטער זעט אויס. יוחנן האָט זי באַטראַכט פון אלע 
זײַטן, געדרייט זיך די פּאות און נישט אויפגעהערט באַװונדערן וועלכן 
אויסזען זיין מאַמע האָט באַקומען, ער האָט געשאָקלט מיטן קאָפּ און 
מער גאָרנישט געזאָגט. בלויז זיינע שװאַרצע אויגעלעך האָבן געי 
גליט, פאַרן אַרױסגײן פון צימער האָט ער שטיל, פא זד. א זאָגר 
געטון: 

-- אזא מאָדע ! חמ, : | 

ענדליך זענען מלכה און תמרה גרייט געווען צום פאָרן, תמרה 
האָט זיך גענומען געזעגענען מיט יוחנן און חנהלען. חנחלע. האָט 
באַקומען תמרהס אלטן זייגערל אלס מתנה פון װאָס ‏ זי איז געווען 
שטאַרק צופרידן, - 

-- זייט געזוגט, קינדער, - -- האָט זיך מלבה געזעגנט מיט חנחר 
לען און יוחננען -- זעט היט די שטוב, עסט און טרינקט. | איך וועל 
זיך נישט פאַרזאמען, | 

די טעקסי, װואָס דבורהס שװאָגער ר' מנשה האָט באַשטעלט, איז 
שוין געשטאַנען גרייט, אלע דריי : תמרה, מלכה און דבורה האָבן זיך 
אַרײינגעזעצט אין אויטאָ, דאָס גאנצע געסל האָט נאָכגעקוקט מלכהן 
מיט תמרהן, װי זיי געזעגענען זיך נאָכאַמאָל מיט לאהן און רינהן 
דורכן אױטאָיפענסטער, 

מיט אַ באזונדערער קנאה האָט רינה זיך געזעגנט מיט -תמרהן, 
:וועלכע האָט איצט אויסגעזען אין אירע אויגן אַזױ עלעגאַנט און 
-,וועלטליך",,, | | יי יי 

ווען תמרה איז געקומען אַהיים האָט זי איצט גאָר װוייניק 
גערעדט מיט רינהן, ביידע זענען געווען כמעט אָפּגעפרעמדט, תמרה 
האָט באַטראַכט רינהן אלס מיידל, װאָס איז געבליבן דיזעלבע וי 
געווען... | | 

אַ גאַנצן וועג האָט דבורה מיט מלכהן נישט אויפגעהערט רעדן 
וועגן האַרי בראוּן, װי רייך ער איז. דבורה האָט אים געהאַלטן אין 
איין לויבן, נאָר תמרה האָט זיך געמאַכט נישט הערנדיק וי די זאַך 
װאָלט איר נישט אָנגעגאַנגען, אירע בליקן האָבן געבלאָנדזשעט דורכן 
אױטאָרפענסטערל העט-ווייט צו די צעװאָרפענע ישובים און פעלי 
דער לענג'אויס דֹעִם שאַסײ, איר נשמה איז פול געווען מיט 
אומבאַקאַנטער בענקשאַפט... | 

| ענדליך זענען זיי אָנגעקומען קיין תל-אביב. פאַר מלכהן איז דאָ 

אַלץ געווען ניי. זינט לאַנגע יאָרן, אז מלכה איז נישט געווען אין 
תליאביב, זי האָט תל-אביב נישט דערקענט. אין משך פון דער צייט 
האָט זיך דאָ פיל געענדערט, תל-אביב האָט זיך צעװאַקסן. 

ווען זיי זענען אָנגעקומען אין דער װוינונג פון די צוקערמאַנס 
און מלכה האָט דערזען די פרעכטיקימעבלירטע וווינונג, די שיינע 
בופעטן; טעפּיכער און זשיראַנדאָלן האָט איר אויג זיך נישט געי 
קענט אָנקוקן דערמיט. יעדע זאַך האָט זי באַטראַכט מיט נייגיר, זיך 
געפרעגט ווען און ווו דאָס איז. געקויפט געװאָרן און געשאַצט, אז 
"עס מוז קאָסטן אַ סך געלט". 

איר האָט אַ הערלעכע װוינונג, דבורה, -- האָט מלכה געזאָגט -- 
נאָר געזונט דאַרפט איר זיין, אזא רחבות קיין עיןיהרע, איר זאָלט 
זיך עלטערן מיט אייער מאַן אין פריידן. 

|תמרה האָט זיך געפילט נישט גוט הלמאי איר מאַמע באַװוונדערט 
אזוי אלע זאכן, זי האָט זי אַרײינגעפירט צו זיך אין צימער און גע- 
וויזן: | | | 
| -- זעסט מאַמע, דאָס איז מיין צימער... 
| = מלכה האָט מיט אַ שמייכל אויף די ליפן באַטראַכט דעם שיין". 
מעבלירטן צימער, פאָרזיכטיק אַ טאפיגעטון די געבעטע אָטאָמאַנע 


אויף וועלכער תמרה איז געשלאָפן, דאַן אויפגעעפנט דאָס טירל פון 
שאַנק, װאָס איז געשטאַנען אין אַ ווינקל און אַרײינגעקוקט וועלכע 
זאַכן עס ענגען ביי איר טאָכטער, נאָכדעם וי זי האָט דערזען די 
פאַרשידענע קליידער, װאָס זענען זאָרגפעלטיק געהאָנגען אויף הענ- 
גערס, האָט זי א טראכט"געטון : ,אַזויפיל קליידער האָט מיין טאָכ- 
טער 71, זי האָט א שמייכליגעטון מיט הנאה און אַרױסגעמורמלט: 
-- צו דיין חתונה, טאָכטערל, זאָלסטן זיך קענען ומאַכן נאָך 
שענערע זאַכן, | 
תמרה האָט זיך געפריידט מיט דער מאַמעס פרייד און אַ טראַכט- 
געטון : ,בלויז צוליב איר, צוליב דער מאַמע, אז זי זאָל האָבן נחת 
אֹין מיר איז כדאי חתונה האָבן מיט אַ רייכן בחור. " 
דבורה האָט געגרייט צום טיש עס איז נאָך געווען גענוג פר . 
אלע דריי זענען אַרױס אויפן באַלקאָן,. איצט האָט תמרה פאַרטראָטן 
דבורהן, זי. האָט מעשה באַלעבאָסטע דערלאַנגט צום טיש, און מלכה 
האָט געקליבן נחת פון איר טאָכטער. 
- נאָכדעם האָט תמרה דערקלערט, אז זי וויל גיין אין דער מסעדח 
אפשר נוֹיטיקט. זיך דער הער צוקערמאַן אין איר, אָבער דבורה האָט 
איר אָפּגערעדט דערפון און פאַרזיכערט, אז היינט װועט מען זיך שוין 
דאָרט באגיין אָן איר, זי האָט דאָך אַ גאַסט, די מאַמצ, ‏ / | 
-- גיי; גיי, מיין קינד, -- האָט מלכה געזאָגט צוֹ תמרהן -- 
אפשר דאַרף מען דיך טאַקע דאָרט האָבן. | | 
-- ניין, - ניין, מלכה, זאָל זי שוין היינט זיין מיט אייך, --- האָט 
דבורה אַ זאָגיגעטון פריינטלעך צו מלכהן, 
פּלוצים האָט זיך צעקלונגען דער טעלעפֿאָן און דבורה האָט 
פאַרשטאַנען, אז דאָס קלינגט איר מאַן, זי איז צוגעגאַנגען צום טע" 
לעפאָן און אויפגעהויבן דאָס טרייבל. 
-- האַלאָ? 
-- זיי האָבן אויך אַ טעלעפאָן! -- האָט מלכה שטילערהייט . 
געפרעגט מיט. חידוש ביי איר טאָכטער, - יי 
זי האָט דערביי אַ קוועטש"געטון מיט די אױגן, פארשנורעווצט - 
די ליפן און א דריי-געטון מיטן קאָפ. 

גק קילן עין-הרֶע, קיין ביין אויג,.. יי יי 
יו . תמרה האָט זיך. צעלאַכט הלמאי ; איר מאַמע באַװונדערט עס. 
יי ;קה האלאָ!. ווער. רעדט, -אשר 1 װאָס מאַכסטו! -- האָט זיך 
דערהערט דבורהס שטים, -- יאָ, יאָ, מיר זענען נישט לאַנג געקומען. 
האָסט שוין -איבערגעטראַכט 1 װוי פילסטן זיך ? װױַ איז דיף. -געגאַנר 
גען, דער שבת אָן אונדז1. | 
: נאָכדעם וי זי האָט. דערהערט אין טרייבל אשרס. ענטפער. האָט 
זי זיך צעלאַכט. אָבער תמרה און מלכה האָבן נישט געוווסט. װאָס 
צוקערמאַן. האָט געזאָגט דבורהן און פון װאָס זי האָט זיך צעלאַכט. 
דבורה איז נאָך לאַנג געשטאַנען ביים טעלעפאָן און גערעדט 
מיט איף מאַן. (איצט האָט מלכה און תמרה דערהערט וי דבודה 
יש - תמרה, פרעגסטו? יאָ, ז זי איז בסדר, ער בענקט נאָך איר1 =- 
האָט דבורה געלאַכט. = אין טעלעפאָן'טרייבל. -- פאַדכאַ! נישקטת, 
זאָל ער בענקען אַביסל... | 
,. תְמרֹה און מלכת,. וועלכע זענען געזעסן אויפן באַלקאָן און גע" 
הערט װאָס דבורה רעדט -מיט איר מאַן אין טעלעפאָן, האָבן ביל. זי 
ווערטער זיך אויך צעלאַכט, | י 
| -- דו זאָגסט, אז ער שטייט ביים טעלעפאָן און װויל רעדן מיט: 
איר ?, --. האָט. דבְורֵה. גֶעפְהֶעגְט אין טרייבל -- גוט, אי מאָמענט, 
איך רוף זי באַלד צו, | : 
, תמרה האָט פאַרשטאַנען. אז האַרי געפינט זיך אין דער מסעדה 
און ער ול מיט איר רעדן.. זי 'איז בלאַס געװאָרן און געשמייפלט,- 
אָבְעֶךְ נאָךְ. איידער זי האָט. זיך באַדענקט האָט זי דערהערט דבֿורהט 
שטים +. - א קע יי 
| -- תמרה! תמרה! ך. ק קפ 
מיט אַ געלויף און אַ האַסטיק קלארי ה האַרץ ‏ איז תמרה צו- 
געגאַנְגעַן צִום טעלעפאָן. 
| -- האַלאָ, װער רעדט +-- האָט זי -געפרעגט מיט. געמעַמטער. 
דרייִסטקייט. 

פון דער צווייטער זייט טעלעפאָןדליניע האָט זיך דערהערט. 
האַריס שטים, 7 

-. אִין דער צייט, ווען תמרה האָט געפירט איר געשפּרעך מיט 
האַרִין איז דבורה אַרױס אויפן באַלקאָן ווו מלכה איז געזעסן און 
א זאָגיגעטון צו איר שטיל: | 

-- דאָס רעדט ער מיט איר, ער איז איצט אין דער מסעדה. מיין 
מאַן זאָגט, אז ער האָט זיך פאַרבענקט נאָך איר,.. 

מלכהס פּנים האָט זיך צעשטראַלט. זי האָט צוגעשאָקלט מיטן 
קאָפּ, אַ פּינטל געטון מיט די אויגן און צוגעלייגט דעם פינגער צום. 
מויל, אז עס זאָל זיין שטיל, ווייל זי יל הערן װאָס תמרה ענט- 
פערט אים, 

תמרה האָט פאָרגעזעצט צו פירן איר טעלעפאָנישן געשפרעך, 
איבערגעריסן אלע מאָל מיט אַ שטיל געלעכטער און ווייטער גע" 
רעדט מימ אַ ציקלדיקער שטים, | 

-- זי לאַכט עפּעס. -- זאָגט דבורה מיט אַ שמייכל צו מלכהן, 
וועלכע זיצט מיט נייגעריקע אויגן און אָנגעשפּיצטע אויערן, -- ער. 
האָט איר מסתמא עפּעס געזאָגט אַ לאַכעדיקס... | 

- מלכה האָט זיך צעשמייכלט צוהערנדיק זיך, וי איר תמרהלע | 
לאַכט געשמאַק, זי איז געווען שטאַרק נייגעריק צו וויסן, װאָס. 
ער האָט איר אַזעלכעס געזאָגט, 

-- דאָס װאָס זי רעדט הערט מען -- האָט מלכה געזאָגט -- / 
אָבער װאָלט מען געהערט װאָס ער רעדט. : 

דבורה האָט געלאַכט מיט הנאה, | 

| פון מינוט צו מינוט האָבן מלכה און דבורה אױפּגעכאַפּט אייניקע 
ווערטער פון תמרהס ענטפער און פאַרשטאַנען פון דעם וועגן װאָס- - 
דאָס געשפּרעך גייט, אָט הערן זי וי תמרה זאָגט: | 

-- אַדאַנק,.. איך באַדױער זייער... איך קען נישט.,, ניין... אי 

האָב אַ גאַסט... | 

איצט האָבן מלכה און דבורה פאַרשטאַנען, אז האַרי וויל זיך 
װײַזט. אויס טרעפן מיט תמרהן, אָבער זי זאָגט אים אָפּ, אז זי קען.. 


יי 489 זין, 


נישט איבערלאָזן איר מאַמע,. 
-- ניין, ניין, מיין מאַמע גייט נישט אין קינאָ... -- הערן ווידער 
מלכה און דבורה װי תמרה רעדט אין טעלעפאָן-טרייבל, זיי טאַר- 
שטייען דערפון, אז האַרי האָט זיכער איינגעלאַדן תמרהן און מלכהן 
אין קינאָ, אָבער תמרה זאָגט אים אֶפ, 
-- איר הערט מלכה, ער פאַרבעט שוין אייך אין קינאָ אויך} -- 
האָט דבורה שטיל געזאָגט מיט אַ געלעכטער, 
|-- איך,,, קינאָ,.. באַהיט זאָל איך װערן!.. -- האָט מלכה 
געענטפערט ערנסט, יי י: 
דבורה האָט זיך צעלאַכט נאָך שטאַרקער. 
ווען תמרה האָט פאַרענדיקט דאָס געשפּרעך מיט האַרין און 
איז אַרױס אויף דער טעראַסע, איז ביי איר דאָס פּנים געווען צע- 
פלאַמט. מלכה און דבורה האָבן זי אויפגענומען מיט צעשטראַלטע. 
פּנימער, זייער איבערראַשונג איז געווען גרויס, ווען זי האָט זיי אי" 
בערגעגעבן, אז האַרי בראָון קומט ניין אַ זייגער אין אָװונט צו זיי, 
פריער האָט ער געװאָלט קויפן בילעטן פאַר איר און פאַר איר מאַמע - 
און איינלאַדן זיי אין קינאָ, אָבער נאָכדעם וי זי האָט אים געזאָגט, . 
אז די מאַמע גייט נישט אין קינאָ, האָט ער געבעטן אַ דערלויבע- 
ניש אונדז באזוכן דאָ אין שטוב, יי 
-- זייער פיין, -- האָט דבורה געזאָגט מיט אַ שמייכל -- הא, 
מלכה, אז מען האָט ליב דעם רבין האָט מען ליב זיינע שיריים -- 
אז מען האָט ליב די טאָכטער, האָט מען ליב איר מאַמע, 
מלכהס פּנים האָט זיך צעשטראַלט פאַר פרייד, - 
-- נאָר נחת זאָל איך דערלעבן אין דיר! -- האָט זי געהאַלטן 
אין איין בענטשן איר טאָכטער, 
תמרה האָט געמאַכט פאַר מלכהן אַ שיינעם געלעגער ביי איף ‏ 
אין צימער און באַלײגט איר מוטער צום אָפּרן, אליין האָט | זי זיך. 
געגרייט אויפנעמען האַרין. 0 
| פֿאַרנאַכט, ווען מלכה איז אויפגעשטאַנען, האָט תמרה זי שיין 
פאַרקעמט, אָנגעטון איר די שליאפּקע אויפן קאָפּ און איר שיינצ / 
קלייד, מלכה האָט געשיינט פאַר פרייד, זי איז די גאַנצע צייט געווען 

אין שפּאַנונג אוֹן דערװאַרטונג, דבורה איז געשטאַנען אויפן באַלקאָן 
און אויסגעקוקט דעם גאַסט. ווען זי האָט דערזען צופאָרן אַ רויטע 
לימוזינע צום שטוב האָט זי גלייך אַ זאָג-געטון צו מלכהן און תמרהן : 
-- האַרי איז שוין דאָ, 
-- הארי? -- האָט זיך מלכה געווונדערט -- וויאַזױ רופט מען 
אים אין יידיש ?.. 
-- אין יידיש,,, -- האָט דבורה אויפגעקלערט מיט אַ שמייכל -- 
רופט מען אים מסתמא אהרון. 
עס האָט זיך דערהערט אַ קלונג אין טיר,. מלכה האָט נישט גע" 
װוּסט, װאָס צו טון מיט זיך.., 
תמרה איז צוגעלאָפן און אויפגעמאַכט די טיר, עס איז אַרײג- 
געקומען האַרי, ער איז געווען זייער עלעגאַנט געקליידעט, אויפן 
קאָפּ האָט ער געטראָגן אַ שטרויענע ווייסע הוט, תמרה איז געווען צו" 
פרידן, װאָס ער האָט געהאַלטן װאָרט, ער האָט נאָך ביים ים געזאָגט, אז 
אויב זי װעט מסכים זיין מיט אים חתונה האָבן װועט ער טראָגן 
אפילן אַ קאַפּעלע... 
תמרה האָט אים איינגעלאַדן אויף דער טעראַסע, ווו עס זענען 
געזעסן מלכה מִיט דבורהן, 
-- אָ, אַ גאַססט, אַ גאַסט! -- האָט דבורה זיך אויפגעהויבן פון 
איר שטול און אים געגאַנגען אַנטקעגן, האַרי האָט זיך באַגריסט 
מיט איר מיט אַ האַנט-דרוק, מלכה האָט זיך געפילט אין פאַרלעגן- 
הייט, זי האָט אַ כאַפּיגעטון מיט דער חאַנט די שליאַפּקע און זי אָנ- 
געהויבן צורעכט מאַכן, װי אויך מעכאַניש אָפּגעצױגן אויף זיך דאָס 
נייע קלייד, 
| -- און דאָס איז מסתמא תמרהס מוטער! -- האָט האַרי דרייסט 
געזאָגט און איר אויסגעשטרעקט זיין האַנט, 
-- יאָ, דאָס איז מיין מאַמע, -- האָט תמרה פֿאָרגעשטעלט 
מלכהן פאַר אים, - 
-- ווען איך װאָלט אפילן נישט געוווסט, װאָלט איך גלייך דער" 
קענט, אז איר זענט תמרהס מוטער -- האָט האַרי געזאָגט מיט 
אַ פריינטלעכן שמייכל, 

מלכה האָט אויך אַ שמייכל-געטון. איר געשפּאַנטקייט און פאַרל 
לעגנהייט איז אַביסל אָפּגעטראָטן, | 

דבורה האָט איינגעלאַדן האַרין צו זיצן און ווען האַרי האָט 
אויסגעטון די שליאַפּע -- האָט תמרה דערזען אויף זיין קאָפּ אַ קאַ- 
פּעלע; זי האָט אַ לאַדיגעטון צו זיך און איז אַרױס, כדי באַהערשן } איר 
געלעכטער. 

-- תמרההאָט זיך פאַרבענקט נאָך דער מאַמע, װאָס! - -- האָט 
האַרי גענומען רעדן מיט אַ װיציק -היימישן טאָל. בעת 'תמרהי איז 
צוריק אַרױסגעקומען פון צימער, 

-- באמת זיך פאַרבענקט, -- האָט תמרה דערקלערט} אַרומ" 
נעמענדיק איר מוטער מיט ליבשאַפט פאַר דער פּלײיצע, : / 
-- עס איז מיר באמת שווער געווען זיך צוגעוווינען ווען זי 
איז אַװעקגעפאָרן פון ‏ דער היים. איך האָב שרעקלעך געבענקט נאָך 
! -- און װאָס װעט איר שון, מלכה, ווען תמרה. װעט חתונה 
האָבן ?... -- האָט דבורה געפרעגט מיט א שמייכל, - יי 
-- מילא, אז עס װעט קומען די גוטע צייט און דער רעכטער 
זיווג װעט נישט זיין קיין ברירה, -- האָט מלכה געענטפערט -- 
מיט קיין מאַמע איז מען נישט אײיביק און מיטן מאַן דאַרף מען זיין 
ביז הונדערט און צוואנציק יאָר. ;על כן עזב את אביו ואמו. ודבק 
באשתו" -- שטייט דאָך. אין אונדזער הײליקער תורה, יי 
- מלכה האָט געהאַלטן אין איין באַטראַכטן האַרין, וועלכער האָט 
גערעדט זייער סאָליד, באַפּוצט זיין געשפּרעך מיט אַ וויץ און אפילו 
מיט א פּסוק פון דער תורה. 

נאָכדעם איז דאָס געשפּרעך אוועק וועגן קינדער לט - און 
וועגן היינטיקע קינדער בפרט. מלכה האָט אַרױסגעזאָגט איה מליי 
נונג, אַז וויאזוי. עלטערן דערציען זייערע קינדער, אזוי באַציען זין 
די קינדער צו זייערע עלטערן, 0 

= -- איך האָב מיינע עלטערן אָפּגעגעבן גרוֹיס כבוד! -- האָט. 
חאַלי געזאָגט -- און איך זע, אז אויך תמרה האַלט אויך פון אכבו, 
את אביך ואת אמך", אַזױ דאַרף זיין, . 

+ האַריס רעדן וועגן ,כבד אֹת אביך ואת אמך? איז מלכהן שטאַרק 
געפעלן געװאָרן, זי האָט זיך גענומען פונאַנדערפרעגן וועגן זיינע 
שלטערן און ווער. זיי זענען געווען. ווען ער האָט דערציילט, וועלכער 
גרויסער סוחר זיין פאָטער איז געווען און אז ער האָט געשטאַמט פון 
גאָר אַ גרויסן יחוס, דערצו נאָך, אז זיין זיידע איז געווען אַ רב און 
געדאַװונט אין צוויי פּאָר תפילין, איז מלכה געווען שטאַרק צופרידן. 

ערשט איצט האָט מלכה גענומען דערציילן פון וועלכן יחוס אויך 
זי שטאַמט און וועלכער וווילקענער עס איז געווען איר מאַן, ר' 
אריה ווייסנבערג, 

תמרה איז געזעסן די גאנצע צייט און געשוויגן, זי האָט גע- 
לאָזט איר מאַמע זיך אויסיחסנען מיט האַרין און אַדורכשמועסן זיך. 

לאַנג איז נאָך האַרי געזעסן ביי די צוקערמאַנס און געפירט 
זיין געשפּרעך מיט מלכהן, דבורהן און תמרהן. ער האָט זיך באַמיט גע- 
פעלן ווערן מלכהן, שפּעטער איז אויך געקומען צוקערמאַן, וועלכער 
האָט געוווסט װאָספאַראַ גאַסט עס געפינט זיך ביי אים אין שטוב 
און דאָס געשפּרעך האָט זיך באַנײט. מען איז געזעסן און געשמו" 
עסט, געטרונקען פאַרשידענע געטראַנקען, געגעסן פרוכט און אפילן 
געמאַכט א , לחיים", 

צום דאָזיקן ,לחיים" האָט אָנגערעגט צוקערמאַן, וועלכער האָט 
געזען, אז דער גאַנצער ענין גייט אויף אַ דרך-יהישר. 

-- לחיים, מען זאָל טרינקען אויף שמחות ! אינגיכן אויף תמרהס 
חתונה ! -- האָט צוקערמאַן געווונטשן מיט א פיל-זאָגנדיקן שמייכעלע 
אויף די ליפּן וי זיין שטייגער, 

-- הלוואי אמן ! -- האָבן דבורה און מלכה אויך צוגעווונטשן. 

ווען הארי איז אוועק האָבן אים אלע ארויסבאגלייט מיט פיל 
גאַסטפרײינדלעכקייט, 

ווען ער איז אָפּגעפאָרן איז נאָך מלכה לאַנג געשטאנען צו- 
געשמידט צום פּאַרענטש פון באַלקאָן, זיך געפילט שטאָלץ, װאָס זי 
האָט אזא שיינע און געלונגענע טאָכטער, אין וועלכער עס האָט 
זיך פאַראינטערעסירט אזא רייכער מאַן. 


-- נו, װי געפעלט ער אייך, גברת ווייסנבערג? -- האָט צוֹר 
קערמאַן געפרעגט מלכהן -- א פיינער בחור, װאָס? 

-- ער זעט מיר אויס א גאַנץ אָנשטענדיקער בחור, דערצו אויך 
אַ רעליגיעזער, שטאַמט פון אַ גוטן יחוס, אָבער ער איז אַביסל עַלי 
טער.., איך ווייס ?,,, 

ביז שפּעט אין דער. נאַכט זענען אלע פיר : צוקערמאַן, דבורה, 
מלכה און תמרה געזעסן און אַרומגערעדט דעם שידוף, 

קאפיטל צוויי און צוואנציק 


נאָך מלכהס אַװעקפאָרן איז הארי בראון געװאָרן אַן אָמי 
טער אַריינגייער צו די צוקערמאנס, יעדע פרייע צייט, װאָס ער האָט 
געהאָט איז ער געזעסן ביי תמרחן, אָדער גענומען זי אין זיין אױיטאָ 
און געפּאָרן מיט איר אין פארשידענע ערטער. ביידע האָבן באזוכט 
קינאָ און טעאַטער, און גאנץ אָפט אפילו נאכט-לאָקאַלן, תמרה האָט 
דערזען פאר זיך גאָר אן אנדער וועלט, א וועלט פול מיט לוקסוס 
און פאַרװײילונג, 

און כאָטש האַרי האָט זיך עס געקענט דערלויבן, איז צר אָבער 
נישט געווען קיין גרויסער אָנהענגער דערפון, ער האָט עס נאָר 
געטון צוליב תמרהן, כדי ווייזן איר אַן אַנדער וועלט, װאָס איז גע- 
ווען פאַר איר נאָך פרעמד, אליין איז ער געווען גאנצע טעג פאַרטון 
אין זיינע גרויסע ביזנעס, 

אומעטוט, וי נאָר ער האָט זיך באַווֹיזן מיט איר, האָבן מענע- 
רישע אויגן זי געפרעסן מיט די בליקן און ער איז געווען שטאָלץ 
מיט איר, 

איינמאָל, ווען ביידע האָבן זיך געפילט שוין גאָר היימיש, וי 
אומאַפיציעלע חתן-כלה, האָט האַרי געבראַכט תמרהן צו זיך אַהיים,. 
תמרה האָט נישט געוווסט וווהין ער פירט זי. ערשט ווען ביידע זענען 
אויסגעשטיגן פון אױיטאָ האָט האַרי א פרעג"געטון ביי איר : 

-- צי ווייסטו תמרה װו מיר געפֿינען זיך ? 

-- גיין, איך ווייס גישט, 

-- מיר זענען דאָך ביי מיין שטוב. איך ווֹיל דו זאָלסט באַ- 
טראַכטן מיין וווינונג, | 

תמרה האָט אין דער ערשטער רגע זיך קרעמפירט, אָכער ווען 

ער איז צוגעשטאַנען צו איר, האָט זי ענדליך איינגעשטימט אַרײנגײן 
אינװייניק, 

זיי זענען אַריין אין א הויף, װוּ אַ שיין-געבויט הויז האָט זיך 
געטונקט אין גרינס און בוימער. ביים אַרײנגאַנג האָסֹ געברענט אַן 
עלעקטרישער פֿאָנאַר און ביי ביידע זייטן צום אַרײנגאַנג זענען גע- 
שטאַנען ריזיקע ערדינע טעפּ מיט װאַזאָנעס, האַרי האָט שנעל אויפ- 
געמאַכט די טיר פון זיין שטוב און אַרײינקומענדיק מיט תמרהן 
אינװייניק, אויפגעדרייט דאָס עלעקטרישע ליכט. | 

תמרה איז פאַרבלענדט געװאָרן פון דעם לוקסוס, װאָס זי האָט 
דאָ דערזען, 

האַרי האָט זי אַרומגענומען פאַר דער טאַליע און גענומען פירן 
פון צימער צו צימער. אויף דער פּאָדלאָגע זענען געלעגן פרעכטיקע 
פּערסישע דיװאַנען, אַ שיינער בופעט פון דער לעצטער מאָדע איז 
געשטאַנען ביי א וואנט און אויפן בופעט פאַרשידענע פיגורן, אָטאָ- 
מאַנעס און טיפע פאָטעלן זענען צעשטעלט געווען אין די ווינקלען 
און אויף די װענט -- פּרעכטיקע בילדער און פאַרשידענע געמעלן. 

ווען האַרי האָט אַרײינגעפירט תמרהן אין דעם ריזיקן סאַלאַן, איז 
תמרהס אויג פאַרכאַפּט געװאָרן פון דער פאַרשידנפארביקייט, װאָס דאָ 
איז געווען, זי האָט נישט געוווסט אויף װאָס פריער צו קוקן, צי אויפן 
שווארצן קלאַװיר מיט די באשטעלטע פיגורן אָדער אויף די 
קרישטאָלענע ליוסטרעס, די פענסטער זענען געווען באַהאָנגען מיט 
טיולענע פאָרהאַנגען און שטאָרן, 

-- דאָס איז מיין איינזאַם ווינקל.., -- האָט ער געזאָנט מיט 
א שמייבל, 

-- פּרעכטיק, -- האָט תמרה באַװוּנדערט. | 

פון סאַלאָן זעגען ביידע אַרײן אין שלאָף-צימער. דאָ איז 
געשטאַנען אַ ברייטע בעט, געדעקט מיט אַ ראָזדטיולענער דעקע, און 
פון זעלבן ענלעכן טיול -- אַ ריזן-פאָרהאַנג אויפן פענצטער, װאָס 
האָט אַראָפּגעהאָנגען פון סופיט ביזן בעט, הי 

די פּאָרענטשן פון די בעטן זענען געווען פּאָליטורט אױף 

;גאַנסבלייך", דאָסזעלבע אוֹיך די ריזיקע װאַנטישראַנק אנטקעגנר 
איבער, 

ביי ביידע זייטן פון די בעטן האָבן פון װאַנט אַרױסגעשטאַרצט 
נאַכטילעמפּעלעך אונטער רויטע ,מאראנא"-אבאזשורן, װאָס האָט 
צוגעגעבן פיל אינטימקייט דעם צימער, 

אנטקעגנאיבער די בעטן איז געשטאַנען איינגעראַמט אין אַ וויי- 
סער ראַם, לויטן קאָליר און פון זעלבן האָלץ, װאָס די בעטן, אַ ריי 
זיקער שפּיגל, אין וועלכן עס האָט זיך אָפּגעשטּיגלט דאָס גאַנצע 
צימערימעבל, נעבן בעט איז געלעגן אַ גרויסע אױיסגעאַרבעטע פעל 
פון אַ חיה, 

-- דאָס איז מיין שלאָף-צימער, -- האָט בראון געזאָגט מיט אַ 
שמייכל,, אַרײנקוקנדיק תמרהן טיף אין די אויגן, -- װי דוֹ זעסט, 
תמרה, איז פאַראַן ביי מיר אין שטוב אַלץ אויסער אַ.,. באַלעבאָסטע, 

ער האָט זי צוגעצויגן צו זיך און געגעבן אַ לייכטן קוש פון 
װאָס תמרה האָט זיך פאַרלױרן, | 

-- עס איז שוין שפּעט. איך מוז פאָרן אַהײם, די צוקערמאנס 
װועלן איבערטראַכטן וועגן מיר,.,. -- האָט זי אַרױסגעמורמלט מיט 
מיידלשער נאַיװויטעט, | 

-- פאַרבלייב נאָך אַביסל, תמרה, -- האָט ער זיך כמעט געבעטן -- 
אין שטוב ווייסט מּען דאָך, אַז דו ביסט געפאָרן מיט מיר, פריער 
צי שפּעטער װעלן מִיר ביידע חתנוה האָבן, דו װעסט וערן מיין 
יפרוי און מיר װועלן לעבן גליקלעך, 

-- נאָך דער חתונה איז עפעס אנדערש.., -- האָט תמרה געענטי 
פערט מיט אַ שמייכל -- דערווייל זענען מיר נאָך צוויי פרעמדע 
מענטשן,,, 

-- תמרה, -- האָט ער זי אַרומגענומען -- איך האָב דיך ליב און 
לעצטנס איז מיר שווער אפילן איין מינוט צו פארבלייבן אָן דיר. 
איך... איך האָב נאָך פון דיר נישט געהערט קיין איין װאָרט צי דו 
האָסט מיך ליב, איך פאַרשטיי אָבער, אז,,, אז אויך דו האָסט מיך 
נישט פֿיינט,.. 


-- אין ווייס נישט צי איך האָב אייך ליב, אָדֹער נישט. איר זענט 
אַ גוטער מענטש און אַלס אַזעלכער געפעלט איר מיר.. | 

-- נישט מער ?,,, -- האָט ער געפרעגט ערנסט, 

זי האָט געשוויגן און האַרי האָט פאָרגעזעצט; / : 

-- איך וויל דו זאָלסט זיך נישט האַלטן מיט מיר אַזױ פרעמך. . 
איך וויל דו זאָלסט זיין פריינטלעך צו מיר, װי דאָס זענען אלע 
אנדערע פאַרליבטע פּאָרלעך, 

יענע נאַכט, נאָכן אָפּפירן תמרהן צו איר היים, ביי די צוקער- 
מאַנס, האָט האַרי נישט צוגעמאַכט מיט קיין אויג, ער האָט באַשלאָטן 
פאַר יעדער פּריין דעראָבערן דאָס דאָזיקע פּרעכטיקע מיידל, אין 
וועלכער ער האָט זיך פאַרליבט מיט זיין גאַנצן װועזן. 

אויך תמרה איז די לעצטע נעכט כמעט נישט געשלאָפן, בייי 
טאָג איז זי אַרומגעגאַנגען אַ פאַרטראַכטע, װאָס זאָל זי טון ? הגם 
מלכה האָט געגעבן איר ברכה און הסכמה צום שידוך און די צוקער- 
מאַנס האָבן נישט אויפגעהערט איינצורעדן זי וועלכער גליק עס 
דערװאַרט איר נאָך דער חתונה מיט האַרין, איז זי אָבער טיף אין 
האַרצן געווען אומצופרידן און אומרואיק. וואַזױ 1 װיאַזױ זאָל זי 
חתונה האָבן מיטן דאָזיקן אַלטן בחור ? אויסער ,אָפּשיי" פילט זי 
דאָך צו אים קיין שום ליבע נישט. 

זי האָט נישט אויפגעהערט טראַכטן וועגן איר גורל בן... זי 
האָט זיך ענדליך אַנטשלאָסן חתונה האָבן מיט אים, 


: 


, | 8 = 

! אין אַ קורצער צייט אַרום איז טאַקע תמרה געװאָרן האָריס 
כלה, אזא גארדעראָבע וי האַרי האָט געמאַכט פאר תמרהן איז 
שווער צן שילדערן מיט װוערטער, די שענסטע אויסלענדישע שטאָפן 

זענען געקויפט געװאָרן פאַר דער צוקונפטיקער גברת בראון. 
שניידערינס פון בראונס סאַלאָן האָבן מיט קנאה גענייט די דאָזיקע 
קליידער, אלע האָבן באווונדערט האַריס אויסוואל, תמרה איז אלע- 
מען שטאַרק געפעלן, זי איז געווען שיין און רייצנד, אייניקע מייף" 

לעך פֿון בראונס ריזיקן טעקסטיליגעשעפט, וועלכע האָבן געוווסט, 
אז תמרה איז געווען נישט מער װי אַ קעלנערין און פריזירערין, 
האָבן גערעדט מיט נישט פֿאַרגינשאַפט וועגן איר מזל, זיי האָבן זיך 
איצט געחנפהט צו איר און באַשאָטן זי מיט קאָמפּלימענטן, וויסנדיק, 
אַז מאָרגן-איבערמאָרגן װעט זי ווערן זייער שעפס פרוי, 

די חתונה איז געפּראַװעט געװאָרן מיט גרויס קוראַזש אױיף 
האַריס חשבון אין איינעם פון די שענסטע לאָקאַלן אין תל-אביב, 
צו דער חתונה זעגען געקומען פיל אָנגעזשענע לייט פון ביידע צדדים, 
צווישן זיי תמרהס שפנה לאה, איר מאַן ר' מנשה, װי אויך מלכהס 
ברודער שמואל און אנדערע קרונים פון תמרהס צד, חסידים מיט 
לאַנגע בערד און פיאות און אויך די מיידלטך פון רעסטאָראַן. 

די הויפּט-מחותגים זענען פאַרשטײט זיך געווען אשר צוקערמאַן 
און זיין פרוי דבורה, 

ווען תמרח איז געגאַנגען צוֹ דער חופה האָבן די געסט נישט 
געקענט זיך אָנקוקן אין איר שיינקייט, האָרי איז געוען גליקלעך. 
ער האָט אויסגעזען פיל יונגער און שענער. זיינע באַקאַנטע האָבן 
אים מקנא געווען אויף דעפ פּרעכטיקן און יונגן מיידל, װאָס אים 
איז געלונגען צו ,פֿאַננען",.. 

גלייך נאָך דער חופּה האָט האַרי געבראַכט זיין יונג ווייבל צו 
זיך אין זיין לוקסוס-ווויגונג, 

ווען ער האָט זי אַריינגעפירט צו זיך אין שטוב, איז תּמרהן באַי 
פּאַלן אַ ציטער,,. זי האָט זיך פּאַר עפּעס געשראָקן,.. הארי האָט נישט 
אױפּגעהערט זי קושן, אין איר חופהיקלייד, וועלכע זי האָט נאָך 
נישט באַװויזן אויסצוטון, איז זי געווען אויסערגעוויינלעך שיין, 

ער האָט זי גענומען אויף זיינע פעסטע אָרעמס, אַרײנגעטראָגן 
אין שלאָף-צימער און אַ זאָנ-געטון צו איר, נישט אויפהערנדיק זי 
באַשיטן מיט קושן : 

-- איצט, תמרה, ביסטו מיין געזעצלעכע פרוי, דו ביסט אינ- 
גאַנצן מיינע,., 

זי האָט זיך באפרייט פון זיינע אָרעמס, איז שנעל אַרײנגעלאָפן 


אין גערוימען סאַלאָן און זיך געזעצט אויף דער אָטאָמאַנע. דעף- 
הערנדיק זיינע טריט האָט זי זיך אויפגעריסן פון דער אָטאָמאַנע און 
איז אַריין אין פאָדער-"צימער, װוּ עס האָט זיך געפונען אַ גרויסער 
שפּיגל, זי איז געבליבן שטיין פאַרן שפּיגל און זיך באַטראַכט װױ 
זי זעט אויס אין איר חופהיקלייד... | 


האַרי איז איר נאָכגעגאַנגען און צוגייענדיק צום שפּיגל, פון 
וועלכן זי איז נישט אָפּגעטראָטן, האָט ער זי אַרומגענומען און פעסט 
צוגעדריקט צו זיך. ער האָט צוגעלייגט קאָפּ צו קאָפּ און אַ זאָגי 
געטון : 
-- מיר זענען באמת א שיינע פּאָר, תמרה ? נישט אזוי?,,, 


- זי האָט דורכן שפּיגל אַ בליקיגעטון אויף זיינע גרוילעכע האָר, 
באַשפּרינקלטן גלאַטיראַזירטן פּנים און געענטפערט מיט אַ גע" 
מאַכטן שמייכל : 

-- אַ שיינע פּאָר ?... 
-- איך מיין אַזוֹי,,. 


זי האָט געלאַכט, אירע בלאַנקענדיקע ציין און רויטע ליפן זענען 
געווען פול מִיט רייץ און אַרױסרופערישקייט, ער האָט איר אָפּגעי 
פּרעסט אַ הייסן קוש אויפן מויל און אַ זאָגיגעטון מִיט הומאָר: 
-- דו האָסט געהערט װי דער רב האָט געלײענט די כתובה 3 
מיט װאָס איך האָב זיך מתחייב געווען לגבי דיר 1,,, -- איך װעל עס, 
טייערע, אַלץ דערפילן... | 
תמרה האָט געשוויגן. איר פּנים איז געווען צערויטלט, צעבליט 
וי אַ רויז און אין די אויגן האָט זיך געמערקט פּחד און אומעט, זי 
האָט אים ווידער איבערגעלאָזן און איז אַרײן אין צווייטן צימער, װוּ 
עס איז געשטאנען דער קלאוויר, זי האָט אויפגעמאכט דעם צודעק 
און גענומען מעכאַנש קלאַפּן מיט די פינגער איבער די קלאַװישן, 
-- וועלכער שיינער קלאָנג.. -- האָט זי געזאָגט כדי אים 
פֿאַרעדן... | 
ער האָט אָנגענומען אירע ביידע הענט, אויפגעדריקט די צארטע 

פינגער און געזאָגט מיט אומגעדולד און ליידנשאַפּט : 

-- ביסט מיד, תמרה, קום שלאָפן.. | 

-- ניין,. איך בין נישט מיד, כװואָלט אַזױ געזעסן ביזן העלן 
טאָג,.. -- האָט זי זיך געחנדלט. 

ער האָט געלאַכט מִיט צופרידענעם געלעכטער אוֹן נישט לייגג" 
דיק קיין אכט אויף אירע רייד, גענומען זי ווידער אויף זיינע אָרעמס, 
אַרײינגעטראָגן אין שלאָף-צימער, זי אַװעקגעלײיגט אין בעט, און 
גענומען אַראָפּציען פון איר דאָס חופּהיקלייד, 

-- ניין, גיין, ניין.,. -- האָט תמרה זיך געווערט -- עס גלוסט 
זיך מיר נישט אויסטון דאָס חופּה-קלייד,,, 

ער האָט געלאַכט, זי איז אים אויסגעקומען אַזוֹי נאַיוו, קינדע- 
ריש און גלייכצייטיק מיידלש-רייצנדיק און לאָקנדיק. 

-י נוֹ,,,. טו זיך אויס! -- האָט ער ווידער געזאָגט, כמעט באַ- 
פעלעריש, - 

-- װואַרט.,. שפּעטער.., 

--- האָטט מיך נאָך אַפילן נישט קיין קוש געטון... 

-- פאַרװאָס? -- האָט זי געלאַנט -- נו, און אונטער דער 
חופּה ?,., 
זי האָט אים דאָך אַרומגענומען און באַרירט מיט די ליפּן זיין 
פּנים, 0 

--- ביסט גאָלדיק, תמרה, ביסט ביי מיר אַ טייער ווייב,,. --- האָט 
ער געזאָגט ליידנשאַפטלעך, 

-- אַ ווייב זאָגט איר ? -- האָט זיך תמרה צעלאַכט -- כאַיכאַי 
כאַ! איך -- אַ ווייב 1,.. 

-- נאָך אַלץ ,איר"? -- האָט האַרי געפרעגט ליבלעך -- דו 
מיינסט נאָך אַלץ, אז דו ביסט פאַר מיר אַ פרעמד מיידל? נו, עס איז 
נישט קיין װוּנדער, כליזמן דו ביסט נאָך אין דיין חופּהיקלייד ביסטו 
אַ פרעמד מיידל,.. 

-- עס איז מיר שווער צו זאָגן אייך ,דו". -- האָט תמרה געי 
זאָגט מיט פאַרבאָרגענעם אומעט אין האַרצן, עס איז איר נאָך אַלץ 

אויסגעקומען אויסטערליש, הלמאי זי געפינט זיך זאַלבעצװייט מיט 
אַ מאַנספּערשױין, מיין גאָט,., און נאָך אין וועלכער פּאָזע !.. 

-- מיר וועלן זאָך נישט ליגן אזוי אין די קליידער אַ גאנצע 
נאַכט ! -- האָט האַרי גערעדט צו איר מיט אַ געלעכטער, 

-- מיר. גלוסט זיך נאָך נישט שלאָפן,. -- האָט זי געזאָגט 
ערנסט, 

האַרי האָט זיך פּלוצים אויפגעריסן פון בעט, איז צוגעגאַנגען 
צום שראַנק, אַרױסגענומען פון דאָרט. א געבלומטן זיידענעם שלאָפי 
ראָק און איר דערלאנגט, 

-- נעם, תמרהלע, און טו זיך איבער, -- האָט ער גערעדט צו 

איר כמעט מיט געבעט, 

-- גיי אַרויס פון צימער װעל איך זיך איבערטון. 


-- גוט, -- האָט ער געזאָגט צויידייטיק נישט אויפהערנדיק 
שמייכלען, און איז אַרױס פון צימער, 


וי נאָר תמרה האָט זיך גענומען איבערטון האָט ער שטילער- 
הייט אויפגעמאַכט די טיר און אַריין צוריק. זי איז געווען האַלב- 
נאַקעט. 

-- וי פרעכטיק דו זעסט אויס!,,. -- האָט ער געזאָגט צו איר 
מיט פרייד. 


|-- אוי ואבוי ! -- האָט זי זיך צעשריגן מיט אַ קוויטשיקן גע- 
לעכטער, 


-- איצט שאר איך אויך נישט ? -- איז ער געבליבן שטיין מיט 
אַ צעשטראַלטן פּנים און אויפגערייצטע אויגן, 

תמרה האָט מיט די הענט פאַרדעקט שנעל אירע יונג"מיידלשע 
ברוסט, זיך אויפגעקאָרטשעט און געבעטן: 
-- האַרי, איך שעט זיך, גיי אַרױס! 


-- איך װעל נישט אַוױס! -- האָט ער געזאָגט אַנטשלאָסן, 
אָבער מיט-אַ שמייכל, 

תמרה האָט זיך געפילט וי אַ געבונדענער פויגל און אויסגע- 
מיטן אים קוקן אין פּנים, 

האַרי איז שנעל צוגעגאַנגען צו דער בעט און גענומען אליין 
צוגרייטן דעם געלעגער. תמרה האָט אָנגעװאָרפן איף זיך דעם 
שלאָפּראָק, איז אַרױס אין סאַלאָן און זיך געלייגט אויף דער אָטאָי 
מאַנע, אירע אויגן זענען געווען צעשראָקן, דאָס פּנים בלאָס... 


ער איז אַריין צוֹ איר, געבליבן שטיין, אָבסערװירט איר מיט 
גליאיקע אויגן און געלאַכט מיט זיין גוטן שמייכל, 

-- זיץ אַביסל נעבן מיר, האַרי,., -- האָט זי געלאַכט, 

-- איז וי מיינסטו, אז מיר װעלן זיך שפּילן אין ,קאַץ און 
מויז" אַזױ ביזן העלן טאָג? עס הויבט דאָך שױין אָן צו טאָגן, -- 
האָט ער געזאָגט מיט פאָרװורף, 

-- לאָמיר נאָך זיצן אַביסל,,. -- האָט תמרה געבעטן פאַרשעמט, 
איר פּנים איז נאָך מער צערויטלט געװאָרן און פון אירע שיינע 
שװאַרצע אויגן האָט אַרױסגעקוקט פאַרשייטער ציטער, 

-- זי נישט קיין קינד, תמרה.. מאַך זיך נישט נאַריש.. 

-- אוי, איך װעל נישט גיין !,.. -- האָט זי גערעדט מיט אַ ציי 
קלדיקער שטים, 

ער האָט זיך צוגעזעצט אויף דער אָטאָמאַנע נעבן איר און 
געזאָגט איראָניש: 

-- נו, גוט, אָטאַזױ װעלן מיר זיצן אַ גאַנצע נאַכט !.. 

זי האָט אים לייט צוגעצויגן צו זיך און אַ קוש געטון. 

זיין לײידנשאַפט האָט זיך גלייך צעשטורעמט אין אים, ער האָט 
זיך מער נישט באַהערשט, געכאַפּט זי אין זיינע אָרעמס און אַװעק- 
געטראָגן אין בעט, - 

-- טשעפּע מיך נישט, טשעפּע מיך נישט!., -- האָט זי אים 
געבעטן ווען ער האָט זי אַרײנגעלײגט אין בעט און גענומען אַראָפּ- 
ציען איר שלאָפּראָק פון אונטער וועלכן עס האָט אַרױסגעשײנט איר 
יונג"מיידלשער קערפּער, 

װאָס מער תמרה האָט זיך געווערט און אים געבעטן, אלץ מער 
איז ער אויפגערייצט געװאָרן. פון איר פאַרקאַשערטן שלאָפּראָק 
האָבן זיך אַרױסגעזען אירע מיידלשע קניען ביז איבער די היפטן, 
דאָס האָט אים נאָך מער אויפגעבראַכט. ער האָט כמעט מיט גוואלד 
אַראָפּגעצױגן פון איר דעם שלאָפּראָק און אויסגעלאָשן דאָס ליכט.., 


יפל 





קאפיטל דויי און צוואנציק 


||אַרי בראָון איז געווען גליקלעך מיט זיין יוֹנג ווייבל, אלע 
האָבן אים מקנא געווען און געלויבט זיין אויסוואל, וי נאָר ער פלעגט 
זיך ערגעץ באווייזן מיט איר, האָבן אלעמענס אויגן זי נאָכגעקוקט, 

נאָכדעם וי זיי האָבן פאַרבראַכט זייער האָניקיחודש אין אייי 
נעם פון די שענסטע האָטעלן אין לאַנד, האָבן זיי זיך צוריקגעקערט 
אין זייער רחבותדיקער װוינונג, : 

תמרה האָט מיט דער צייט זיך אַלץ מער צוגעוווינט צו האַרין, 
וועלכער האָט איר פאַרשאַפט דאָס ,טעלערל פון הימל", ער איז 
געווען נישט נאָר אַ געטרייער מאַן, נאָר וי א פאָטער, װאָס האָט 
ליב זיין קינד, ער האָט נישט געלאָזן, אז תמרה זאָל אליין רוימען 
די שטוב, װוי זי האָט עס געװאָלט, נאָר אַריינגענומען אַן עוזרת, 
וועלכע האָט איר באַדינט, 

נישט געווען קיין פאַל, אז ער זאָל פאָרן אין זיינע האַנדלס-י 
אָנגעלעגנהייטן, אז ער זאָל נישט ברענגען פאַר איר די שענסטע 
מתנות, 

װאָס מער האַרי האָט אָבער אַרומגערינגלט תמרהן מיט ליבשאַפט 
און לוקסוס, אלץ מער איז תמרה אומעטיקער געװאָרן, די ערשטע 
צייט איז זי פאַרבלענדעט געווען פון דער רייכקייט, זי האָט גע" 
שטיצט איר מאַמען און איז געווען שטאַרק צופרידן, װאָס זי קען 
עס טון, 

איר מאַמע איז געװאָרן אַן אָפטֹער גאַסט אין תמרהס היים, און 
אויף שריט און טריט געבענטשט איר טאָכטער און איידעם, געווען 
צופרידן פֿון זייער צוזאַמענלעבן, און דער עיקר, װאָס איר תמרהלע 
לעבט אַ רייך לעבן. 

צום ערשטן מאָל, ווען מלכה איז געקומען צו איר רייכער טאָכ- 
טער אין דער לוקסוס-וווינונג, איז זי געווען איבעראַשט. זי איז 
געווען איבערצייגט, אז בלויז אין חלום, אָדער אין דער פאַנטאַזיע 
קאָן אַזעלכעס געמאָלט זיין, זי האָט איר פרייד נישט אױסבאַהאַלטן 
פאַר איר טאָכטער, זי האָט אַלץ באַװונדערט און באַטאַפּט יעדן 
קעגנשטאַנד, יעדער מעבלשטיק און יעדעס קלייד, װאָס תמרה האָט 
זיך אויפגענייט. קוקנדיק אויף תמרהס שלאַנקן און צעבליטן יונג" 
פרויאישן קערפּער, האָט זי וי באקומען אָפּשײ פאַר איר, צִי שוין- 
זשע איז. עס איר תמרה ? צי האָט זי ווירקלעך זוכה געווען צו אזא 
גליק 3 / 

-- אַ שאָד, װאָס דער טאַטע האָט נישט זוכה געווען זען װוי דו 
לעבסט גליקלעך, -- האָט זי געזאָגט צו תמרהן, וועלכע האָט באַי 
קומען אין אירע אויגן גאָר אַן אנדער אויסזען, -- ער װאָלט זיך 
געפרייט מיט דיין גליק, 

-- מאַמע, -- האָט תמרה דערויף געענטפערט -- צי מיינסטו, 
אז ווען מען איז רייך איז מען אויך גליקלעך 1... 

-- אָבער אהרון איז דאָך א גוטער מאַן, -- האָט מלכה געפּרװוט 
דערגיין דעם סוד פון תמרחס צוויידייטיקן ענטפער, 

-- איך האָב צו אים גאָרנישט, -- האָט תמרה אויפגעקלערט -- 
ער האָט מיך ווירקלעך ליב, ער איז א גוטער, זשאַלעװעט גאָרנישט 
פאַר מיר, אָבער איך ווייס נישט פאַרװאָס מיר איז אומעטיק, וי 
עס װאָלט מיר עפּעס געפעלט,,, 

-- אפשר, מיין קינד, -- האָט דבורה גערעדט ליבלעך צו איר 
טאָכטער, -- ביסטן עפּעס נישט געזונט און דו װאָלסט געדאַרפט. 
גיין צו אַ דאָקטער, אָדער גאָר אפשר... | 

|-- ניין, מאַמע, -- האָט זיך תמרה פֿאַרױטלט -- איך פיל זיך 
געזונט, אָבער אָפּטמאָל ווייזט זיך מיר אויס, אַז דאָרט, ביי דיר אין 
געסל, אין מיין אלטער היים, איז מיר געווען פיל בעסער.., 

-- עס איז דיר צופיל גוט מיין טאָכטער, -- האָט מלכה גע- 
לאַכט, -- זאָל עס דיר נישט פאַרשטערט ווערן, 


מלכה האָט געװאָלט דערגיין דעם סוד פון תמרחס אומעט, אָבער 
נישט זי און אויך נישט האַרֹי האָבן געקענט וויסן װאָס תמרהן פעלט,,, 

גאַנץ אָפּט איז תמרה געפאָרן צו איר מוטער, כדי אַ בליק"טון 
אויפן געסל, איינזאַפּן אין זיך די ירושלימער לופט, 

יעדעס מאָל ווען תמרה איז אין איר לוקסוס-מאַשין, וועלכע 
זי האָט איצט אַלײן געפירט, פאַרבײיגעפאָרן די אױטאָבוסן-סטאַציע, 
ווו זי פלעגט כסדר פאָרן צוֹ דער אַרבעט, איז זי געבליבן שטיין 
א וויילע און באטראכט די באנק װווּ זי האָט פאַרבראכט מיט חיימען, 
אַ בענקשאַפט האָט אויפגעטויכט אין איר האַרצן נאָך יענע טעג, ווען 
זי האָט זיך מיט אים געליבט, זי װאָלט אָבער בשום אופן זיך נישט 
געװאָלט היינט טרעפן מיט אים... 

קומענדיק צו דער מאַמע אין שטוף האָט תמרה אויך דאָ נישט 
געפונען קיין באַרואיקונג, זי איז שוין נישט געווען געװווינט צו אזא 
שטייגער-לעבן און די מענטשן פון דער חייישעה-געסל האָבן אויס- 
געזען אין אירע אויגן אזוי אויסטערליש, 

זי האָט צומאָל אליין נישט געגלויבט, אז זי האָט זיך דאָ דער- 
| צויגן. װיאַזױ האָט זי עס געקענט לעבן אין אזא אָרעמקײט און מאָ- 
נאַטאַנקײט ? און דאָך האָט זי געפילט א ליבשאפט צום געסל, צו איר 
היים, צום וואקסנדיקן בוים און צום גרויסן שטיין ביי זייער שטוב. 

וויפל מאָל זי האָט פאָרגעלייגט איר מאַמע, אז זי זאָל אַריבער- 
פאָרן צו איר קיין תל-אביב, אָדער, אז זי װועט איר געבן געלט, כדי 
זי זאָל קויפן אַן אַנדער װוינונג, האָט מלכה נישט געװאָלט הערן 
דערפון. 

-- טאָכטער מיינע, -- האָט מלכה געזאָגט -- אָט דאָס הויז איז 
א ירושה, דיינע זיידעס האָבן דאָ געװווינט און דאָ איז מיר ליב און 
טייער, איך װאָלט זיך אין ערגעץ נישט געקענט צוגעװוינען און ‏ 
וווינען אויסער ירושלים, ניין, איך וועל ירושלים נישט פאַרבייטן 
אויף תליאביב, | 

תמרה האָט עס גוט פאַרשטאַנען, און נישט נאָר פאַרשטאַנען, 
נאָר געפילט, די מאַמע איז גערעכט, אָפּטמאָל איז פאַראַן מער גליק 

אין אָרעמקײט, באַשײדנקײט וי אין רייכטום און לוקסוס, 

צוריקקערנדיק זיך אָהיים קיין תליאביב, האָט אָבער תמרהן 
ווידער אַרומגעכאַפּט אַ בענקשאַפט צוריק קיין ירושלים, נאָר קו" 
מענדיק קיין ירושלים האָט זי װידער געװאָלט זיין צוריק אין תל- 
אביב, 

כדי זיך צעשטרייטן האָט תמרה אָנגעהויבן אַרײנקומען אין גע- 
שעפט. זי איז אָבער נישט געווען צופרידן אויך דערמיט. 

ווען די מיידלעך האָבן זיך געווענדעט צו איר, רופנדיק זי גברת 
בראון, האָטֿ עס די ערשטע צייט איר געקלונגען פרעמד און אױיס-י 
טערליש, װאָס עפעס גברת בראון? זי הייסט תמרה, תמרה 
ווייסנבערג... 

האַרי איז, וי געוויינלעך געווען פאַרנומען מיט זיינע געשעפטן, 
אָפט אָפּגעפאָרן פונדערחיים און דעמאָלט האָט תמרה אים פאַר- 
טראָטן אין געשעפט. 1 

מיט דער צייט האָט תמרה זיך אָנגערײיכט גוטע פריינט און 
פריינדינס, איינע פון די בעסטע פריינדינס אירע איז געווען כרמלה, 
די פרוי פון האַריס חבר, יורם אבני, וועלכע האָט אויך געהאט גענוג 
פרייע צייט צום פאַרברענגען, אבני, וועלכער האָט געהערט צו דער" 
זעלבער בראַנזשע, װאָס האַרי, איז געווען זיינער א יוגנט יחבר און 
נאָך דער חתונה איז זייער פריינטשאַפט נאָך שטאַרקער געװאָרן, 

האַרי און תמרה זענען דעריבער כסדר איינגעלאַדן געװאָרן 
דורך כרמלהן צום פאַרברענגען. באַזונדערס אין די פרייטיקצונאַכטצן. 
איין פרייטיק-צענאַכטס ביי איין פּאָרל און דעם צווייטן פרייטיק- 
צומאַכטס ביים צווייטן פּאָרל, לויט דער ריי אויך ביי די איבעריקע 
פריינט און באַקאַנטע, 

אין די דאָזיקע פרייטיק-צונאַכטצן פלעגט מען כאַפּן אַ קערטל, 
זיך אונטערגעהאַלטן מיט געטראַנקען, זיסװאַרג און פרוכט, אָדער 
ווען די שטימונג איז געהויבענער געװאָרן, האָט מען אָנגעשטעלט 
אַ ,טייפ", צי אַ פּאַטעפאָן און מען האָט געטאַנצט 

בעתן אונטערהאלטן זיך האָט מען בינו לבינן אַרומגערעדט וי 
הין מען זאָל פאָרן זומער אויף דאַטשע, 

די, װאָס זענען שוין געווען אויף דאַטשע אין אױיסלאַנד האָבן 
! זיך באַמיט װאָס מער צו דערציילן זייערע איינדרוקן און פאַרשידענע 
עפּיזאָדן, באַפּוצט מיט הומאָר און מִיט צוגעפעפערטע ויצן. 

גאַנץ אָפּט איז מען אויך אלע צזאַמען געפאָרן אין אַ קאַפע- 
הויז, אָדער אין אַ געשלאָסענעם קלוב פאר ,העכערער געזעלשאַפט". 


נאָך אַזעלכע נעכט פלעגט מען זיך לייגן שלאָפן מיט פאַרטאָג 
און דער סֹאָג איז פאַרװאַנדלט געװאָרן אין א שטיק נאַכט, כדי קע- 
נען דערגענצן דעם שלאָף. | 

כרמלה, וועלכע איז געװאָרן תמרהס בעסטע פריינדין, איז אַלט 
געווען אַ יאָר פינף און צװאָנציק, דאָס איז געווען א שיינע, בלאָנדע 
פרוי מיט בלויע אויגן, אַװאַליגעזיכט, קורצע נאָז אָבער עטװאָס 
נידעריקע פיגור. אַ געקינצלט שמייכעלע איז תמיד אױסגעגאָסן 
געווען אויף אירע שטאַרקיגעשמינקטע ליפּן, װאָס האָבן דערמאָנט 
צוויי נאַטירלעך-צייטיקע קאַרשן. 


כרמלה האָט יעדן איינעם אויסגעהערט מיט אויפמערקזאַמקײט, 
אויסערלעך אויסגעזען זייער א שטילע און סאָלידע פרוי, אָבער ווער 
עס האָט זי געקענט נאָענטער, האָט זיך שנעל איבערצייגט, אז איר 
אויסערלעכער אויסזען האָט גאָרנישט צו טון מיט איר אינערלעכן 
טעמפּעראַמענט, װאָס האָט געהעשעט אין איר וי אַ ווולקאַן. 


און הגם כרמלה איז שוין געווען פיר יאָר פאַרהײיראַט מיט איר 
יורמען, האָט זי אָבער ליב געהאַט אַ פלירט מיט פרעמדע מענער, זי 
האָט מיט איר פרויאיש-אַנטװיקלטן אינסטינקט און שטילן שמייכלענ- 
דיקן בליק צוגעצויגן די אויפמערקזאַמקײט פון פיל מענער, נישט 
איין מאָל פלעגן מענער רעדן וועגן איר, אז זי, כרמלה, איז אַ טייוול 
נישט קיין פרוי, זי פאַרמאָגט אין זיך עפּעס אזעלכעס װאָס עס ציט 
צו איר, װי אַ מאַגנעט,,, 

כרמלה האָט שטאַרק אָפּגעשאַצט איר שיינקייט און געװוסט 
אויף אַ ראַפינירטן אופן װאָס און װיאַזױ נעמען פון לעבן. 

כרמלהס מאַן יורם אבני, איז עלטער געווען פון כרמלהן מיט 

א יאָר פופצן, אָבער דאָס האָט גאָרנישט געשאַדט, אז זי זאָל אים 
אַרױסװײיזן פיל ליבשאַפט און שטאָלצירן מיט אים, אָדער בעסער 
געזאָגט מיט זיין רייכטום און פעאיקייטן צו ביזנעס, 

יורם אבני איז געווען א שיינער ברונעט פון נידעריקער װווּקס, 
א פּעשער, מיט אַ קאָפּ שװאַרצע האָר, געקעמט גלאַט ארויף און 
קלוגע אויגעלעך, ער האָט שטאַרק ליב געהאַט זיך קליידן און פּוצן, 

האָט זיך נאָר אבני צוזאַמענגעקומען מיט האַרין, האָבן ביידע 
געהאַט איין געשפּרעך, וועלכער איז באַשטאַנען פון גאָר אַ באזונ" 
דערער טערמינאָלאָגיע : ביזנעס, אימפּאָרט. עקספּאָרט, אויסלענדי- 
שע סחורות. סיטונאות, קמעונאות, קליינהענדלער. גרויסהענדלער, 
מס-קניה, היטלים, מסיהכנסה, דעקונג, טשעקן, וועקסעלעך, פּראָ- 
טעסט און ענלעכע זאכן, װאָס האָבן נישט אינטערעסירט נישט כר" 
מלהן און אויך נישט תמרהן, | 

כרמלה איז געווען אַ זאַװאָדאָװוע?" קאָרטןישפּילערין. אויך 
זי האָט געהאַט איר אייגענעם לעקסיקאָן אין וועלכן זי האָט אַרײינ- 
געצויגן אלע פרויען, און אפילו תמרהן, איר טֹעמע איז געווען: 
מאָדע, פריזור, שיינע מענער, דאַטשע. קאָמפּלימענטן און דאָס 
גלייכן, װאָס האָט גראָד נישט אימפּאָנירט איר יורמען, 

תמרה האָט שוין געװוסט, אז כרמלה פאָרט יעדן זומער קיין 
אויסלאַנד אויף דאַטשע און ווינטער פאָרט זי קיין טבריה, זי האָט 
אָבער פיינט געהאַט ווען עמיץ טוט איר נאָך. זי האָט אפילו נישט 
ליב געהאַט ווען עמיץ טראָגט אַ קלייד פון זעלבן שטאָף װאָס זי, 

-- אז יעדער קליינבירגער פאָרט שוין היינט קיין אויסלאנד -- 
האָט זי געזאָגט צו תמרהן -- פאָריקס יאָר האָב איך אין שװײיצאָריע 
געזען דאָרט וועמען דו װוילסט און דעריבער האָב איך באַשלאָסן היי- 
יאָר פאָרן אויפן כרמל, און דו, תמרה, װוהין האָסטו בדעה צו פאָרן 1 

-- איך ווייס אַליין נישט, -- האָט תמרה געענטפערט קאַלט- 
בלוטיק, --- איך ווייס נישט וויאזוי מען לאָזט איבער מיין מאַן אַליין 
אינדערהיים, ער איז דאָך אַזױ פארנומען מיט זיינע געשעפטן, אז 
עס איז מיר פּשוט אַ רחמנות אים איבערלאָזן אַלײן, 

-- נאַ דיר אזא פילאָזאָפֿיע -- האָט זיך כרמלה צעלאַכט מיט 
איראָניע -- אויף א מאַן דאַרף מען װייניקער רחמנות האָבן, 

-- אָבער װווער װעט אים צוגרייטן מיטאָק? -- האָט תּמרה 
געזאָגט -- עו װעט מוזן עטן אין מסעדה און װיאַזױ מען קאָכט דאָרט 
ווייס איך דאָך גוֹט, 

-- און איך בין לגמרי נישט פאַר דעם, -- האָט כרמלה געענט- 
פערט איבערצייגעריש, -- א יונגע פרוי דאַרף נישט פּטרן איר גאַנץ 
לעבן אין קיך. איך האָב ליב בעסער עסן מיט מיין מאַן און קינד 
דווקא אין אַ מסעדה, איך בין גרייט צו צאָלן די טייערסטע פרייזן 
אַבי נישט שטיין אין קיך ביים טעפּל, די ערשטע אאָרן, נאָך מיין 
חתונה, האָב איך פּונקט װוי דו געפּרװווט שטיין אליין אין קיך און 
קאָכן, נו, האָב איך געפּטרט מיינע הענט. זיי זענען, זאָג איך דיר 
געװאָרן װי ביי אַן עוזרת, די נעגל פון די פינגער זענען מיר אינ- 
גאַנצן צעבראָכן געװאָרן און דאָס לאַק פלעגט אינגאַנצן אַראָפּי 
קריכן,. שפּעטער האב איך מאָכיליזירט אויך מיין מאַן. איך פלעג 
אים בחרפתי אָנטון דעם פאַרטוך און אײינגעשפּאַנט צום װאַשן די 
כּלים. ,נעם, שטיי און זע װוי גוט עס איז צו זיין אַ באַלעבאָסטע?, 
וועסטו דאָך פרעגן, תמרה, װאָס האָט געטון ביי מיר די עוזרת, איז 
דאָס א פרשה פאַר זיך. קודם כל האָט זי קאָכן נישט געקענט, עס 
פלעגט קאָסטן געלט און קיין הנאה נישט געהאַט. האָב איך דאַן 
באַשלאָסן : צו װאָס נאָך האָבן צרות מיט דינסטן1 פלעג איך זי 
דעריבער יעדעס מאָל אָפּשאַפן, דערצו איז מיט אַן עוזרת פאַראַן 
נאָך א צרח : ווען דו הייסט איר אױיסװואַשן עפּעס פון די אונטערוועש, 
ענטפערט זי זייר, אז אזעלכע שמוציקע זאכן וויל זי נישט וואשן, 
אויסערדעם, האָט זי נאָך געװאָלט איבערשטייגן מיך, די באַלעי 
באָסטע, געװאָלט זיין שענער און עלעגאַנטער פון מיר, איך זאָג 
דיר, זיי זענען מיר נמאס און מאוס געװאָרן. טאָמער האָב איך איר 
עפּעס באַמערקט פלעגט זי מיר ענטפערן, אז ביי איר מאַן איז זי 
אויך אַ גברת... 

-- אָט אַזוֹ, -- האָט כרמלה ווייטער דערציילט, -- איז מיר 


ליבערשט געווען, װאָס מיין יורם איז געשטאַנען בכבודו ובעצמן 
אַלײן אין קיך. ער האָט אָבער אַזױ לאַנג געװואַשן די כלים ביז ער 
האָט באַקומען אַ דיסקוס אין רוקן און געמוזט אַ שטיק צייט טראָגן 
אַן אָרטאָפּעדישן גאָרסעט, 

-- אָבער וויאַזױ פאַרשטעלט מען עס אַ מאַן אין קיך צו די 
כלים 1 -- האָט זיך תמרה געווונדערט און צעלאַכט אויף אַ קול -- 
איך װאָלט עס קיינמאָל נישט געקענט. אַ מאַן דאַרף, אָדער לערנען 
תורה, אָדער האַנדלען מיט סחורה, 

-- כאַלכאַיכאַ! -- האָט זיך אויך כרמלה צעלאַכט -- דו װועסט 
אָפּלעבן מיט אַ מאַן עטלעכע יאָר װעסטו ערשט וויסן וויאַזױ מען 
דאַרף האַנדלען מיט אים, לאָז אים נאָר אָפּ דאָס שטריקל, וועסטו זען 
וװווּהין ער װעט פאֲרבלאָנדזשען, גיב אים נאָר אַ געלעגנהייט און 
עפּעס רעכטס אונטערן האַנט, װעט ער עס זיכער נישט אָפּװאַרפן. 
אלע זענען זיי אלצאיינס. אַ פרוי דאַרף וויסן װיאַזױ צו לעבן אויף 
דער וועלט און װיאַזױ זיך שאַנעװען אַז זי זאָל אויסזען יונג און 
שיין. דאַקעגן אַ מאן דאַרף זיין כסדר פאַרנומען. 

| תמרה האָט אויסגעהערט כו'מלהס װערטער מיט אויפמערקזאַמ" 

קייט און אַ פרעג"געטון: + 

-- אַנטקעגן װאָס זאָגסטו עס, כרמלה ? 

-- נו טאַקע אַנטקעגן דעם, װאָס דו זאָגסט , אז דו קענסט נישט 
פאָרן אויף דאַטשע, ווייל דיין מאַן נעבעך װעט נישט האָבן װו צו 
עסן. האָב נאָר נישט קיין זאָרג, וועגן דיין מאַן, ער װעט זיך שוין 
געבן אַן עצה. די מענער גיבן זיך שנעלער אַן עצה וי די פרויען. 
זע נאָר, אז דו זאָלסט אַליין אויסזען שיין, ווייל דאָס האָט ליב אַ מאַן, 
אַ מאַן האָט ליב א שיינע און געזונטע פרוי, אז נישט כאַפּט ער אַ קוק 
אין אַ זייט. איך זאָג דיר תמרה, אז א פרוי דאַרף אויסזען כסדר יונג, 
אָנציענד, רייצנד, אויסזען שטענדיק עלעגאַנט, אז דעם מאַן זאָל 
זיך אויסדוכטן, אז דאָס איז נישט זיין אייגענע פרוי נאָר אַ פרעמדע. 
דאַן איז זי אימפּאָנירנדיקער און אויך דאָס צוזאַמענלעבן איז אינ" 
טערעסאַנטער, פאָר מיט מיר תמרה צוזאַמען װעלן מיר אַביסל פאַר- 

ברענגען אינאיינעם און זיך גלייכצייטיק אויסרוען, עס קוֹמען די 
גרויסע היצן און אין תליאביב איז נישטאָ קיין ביסל לופט צום 
אָטעמען, 

כרמלה האָט אַזױ לאַנג גערעדט מיט תמוהן, געלערנט איר די 
?תורה" וואַזױ צו לעבן אויף דער וועלט, ביז פון אירע ווערטער 
האָט זיך עפּעס צוגעקלעפּט צו תמרהן. 

-- גוט, איך װועל זיך באַראַטן מיט מיין מאַן. 

ווען תמרה האָט געזאָגט האַרין, אז זי האָט חשק פאָרן מיט 
כרמלהן קיין חיפה אויף דאַטשע, האָט ער זי אַרומגענומען, געדריקט 
מיט ליבשאַפט צו זיך און באַשיטנדיק מיט קושן דערקלערט: 

-- הגם עס װעט מיר זיין, מיין טייערע, שטאַרק אומעטיק אָן 
דיר און איך װועל בענקען, אָבער איך װעל זיין צופרידן, אז דו וועסט 
פאַרבייטן די לופט, און ווען איך וװעל זיך פאַרבענקען װעל איך 
גלייך קומען צו דיף, . 

-- אָבער װיאַזױ װעסטו פֿאַרבלייבן אַלין ? -- האָט תמרה זיך 
געווונדערט הלמאי ער איז מסכים דערצו -- וו וועסטו עסן, צי 
וועסטו ווידער גיין צו די צוקערמאַנס? ווען דו װאָלסט געפאָרן צו" 
זאַמען מיט מיר װאָלט איך געווען רואיקער, 

-- דו ווייסט דאָך מיין טייערע וי פאַרנומען איך בין,. מען קען + 
נישט לאָזן אַליין דאָס געשעפט, מען קען זיך פיל נישט פאַרלאָזן אויף 
פרעמדע מענטשן, פאָר און פאַרברענג פריילעך. איך װעל זיך נישט 
לאָזן לאַנג בענקען נאָך דיר. ביי יעדער געלעגנהייט װעל איך זיך 
אַראָפּכאַפּן צו דיר; 

האַרי האָט נאָכאַמאָל געדריקט צו זיך זיין יונג ווייבל און זי 
הייס געקושט, 


=== 513 -- 





קאפיטל פיר און צוואנציק 


= |אַלאָ; תמרה, דאָ רעדט כרמלה, 

-- הא, כרמלה ! 

-- שלום תמרה, מה שלומך 1 װאָס מאַכסטו? 

-- תודה, הכל בסדר, מה יש כרמלה ? װאָס עפּעס קלינגסטו אַזױ 
פרי ? 

-- איך פּאַקעװע פּונקט מיינע װאַליזעס, האָב איך זיך דערי 
מאָנט אינמיטן, כדי דיר פרעגן צי דו ביסט שוין גרייט אין וועג 
אַרײן, 

-- ביי מיר וועט עס לאַנג נישט דויערן, -- האָט תמרה גע" 
ענטפערט אין טעלעפאָן-טרייבל, 

-- און איך בין שוין גאַנץ פאַרמאַטערט, תמרה, -- האָט זיך 
ווייטער דערהערט אין טעלעפאָן-טרייבל כרמלהס קלינגענדיקע שטים, 

-- כאַדכאַיכאַ! -- האָט זיך תמרה צעלאַכט -- פאַרמאַטערט ? 
װאָס נעמסטו דאָרט מיט זיך אַזופיל, װאָס דו ביסט שוין אַזש פאַר" 
מאַטערט ? 

-- כאַפּ זיך אַריבער צו מיר װועסטו זען װאָס איך נעם מיט, 

-- גוט, איך בין באמת נייגעריק צו זען, איך קום באַלד צופאָרן. 

ווען תמרה האָט אָנגעקלינגען צו כרמלהן אין איר פּרעכטיקער 
וווינונג אויף דער דובנוב-גאַס, האָט זי גלייך דערהערט כרמלהס 
קלינגענדיקע שטים : 

-- רגע, רגע ! | 

ווען תמרה איז אַרײינגעקומען אין שטוב צו כרמלהן, האָט זי איר 
געטראָפן האַלב-נאַקעט, זי איז געווען בלויז אין ביוסט-האַלטער און 
אין קורצע הייזלעך, איר פּנים האָט געגלאַנצט פוֹן קרעם. די האָר 

איינגעדרייט מיט פּאַרשידענע האָרישפּילקעס, אין שטוב -- אַן 
אמתע רעװאָלוציע, די זאַכן פונאַנדערגעװאָרפן, איר פיר-יאָריק מיי" 
דעלע גבי, אינגאַנצן נאַקעט און אויסגעשמירט, שלעפּט אַרום פּאַר" 
שידענע זאַכן, װאָס זי האָט אַרױסגעצױגן פון קיך'שאַפקע, אָבער 
כרמלה איז אַזױ פאַרטון מיט אירע װאַליזעס, אז זי לייגט קיין אַכט 
נישט אויף איר טעכטערל, 

אויף אַ סאָפּע זענען שוין געשטאַנען צוויי צעעפנטע װאַליזעס 
מיט פיל אָנגעלײיגטע זאַכן, שיך האָבן זיך געװאַלגערט אויף דער 
פּאָדלאָגע ; אויפן פּאָרענטש זענען אָנגעלײיגט געווען פאַרשידענע 
קליידער, די שראַנקיטירלעך אױפגעפּראַלט; אויף אַ טישל אָנגע- 
שטעלטע פלעשעלעך און פאַרשידענע קרעמען, וי אויך אַנדערע 
שמאָכטעס, 


-- גאָט מיינער! -- האָט תמרה אַ קנייטש"געטון מיט די אַקסֵל 
און אַ פּאַסֹשׁ געטון מיט די הענט -- װאָס טוט זיך דאָ ביי דיר, 
כרמלה ! אַ גאַנצע אַפּטײיק נעמסטו דאָך מיט זיך, צו װאָס פעלט 
עס דיר אַזופיל ? גיב נאָר אַ קוק אויף די װאַליזעס -- האָט זי הילי 
כיק געלאַכט -- זיי װועלן דאָך באַלד צעפּלאַצט װערן, װאָס האָסטו 
דאָרט אַזויפיל אָנגענומען ? וווהין פאָרסטו עס -- קיין חוץילארץ? 
אָבער איך גלויב, אז אויך קיין חוץ'לארץ נעמט מען נישט מיט זיך 
אַזופיל זאַכן, וויפל צייט טראַכסטן עס דאָרט פאַרבלייבן? א גאנצן 
זומער ? 


-- און אוֹיב נישט אויף אַ גאַנצן זומער, האָט כרמלה געענט- 
פערט -- דאַרף מען פאָרן מיט ליידיקע הענט ? און אז אויף אַ מאָנאַט 
דאַרף מען נישט האָבן מיט זיך קיין זאַכן ? נאַרישע װאָס דו ביסט! 
אָט װעל איך דיר באַלד ווייזן װאָס איך נעם מיט װעסטו זען צי עס 
איז פאראן איין איבעריקע זאַך. 


תמרה איז געשטאַנען מיט פאַרלייגטע הענט אויף די זייטן און 
געקוקט װוי כרמלה האָט גענומען איבערלייגן אין די װאַליזעס איי 
רע קליידער, װאָס זענען געוען זאָרגפעלטיק אויפגעלייגט, כדי 

עס זאָל נישט צעקנייטשט ווערן און גענומען איר ווייזן יעדע זאַך 
באַזונדער, 


-- קוק תמרה, אָבער קוק מיט אויגן און זאָג אַלײן צי עס איז 
עפעס איבעריק, איך וויל, אז דו זאָלסט זיך איבערצייגן, אָט דאָס 
איז אַ פרימאָרגן-שלאָפּראָק --- דאַרף מען, צי ניין ? 

-- מען דאַרף, -- האָט תמרה איינגעשטימט מיט א שמייכל. 

-- און דאָס איז אַ שפּיצן"בלוזע, און דאָס איז ווידער א נײילאָן" 
בלוזע, איינע איז אַ געבלומטע, לויט דער לעצטער מאָדע -- דאַרף 
מען אָדער נישט ? | 

-- לאָמיר זאָגן, אז מען דאַרף, -- האָט תמרה וידער אייג" 
געשטימט, 

-- און דאָס זענען פיר לייכטע קליידער צום טוישן ביים פריש" 
טיק -- דאַרף מען צי נישט? 

-- מען דאַרף !... -- האָט תמרה געענטפערט, 

-- און דאָס זענען פינף קליידער צום מיטאָק, -- דאַרף מען, ‏ 
צדער נישט? 

-- מען דאַרף... -- האָט תמרה אַ שמייכליגעטון, 

-- איצט אַַ פּאָר קליידער צום אָװונט-ברויט, מוז מען, צי נישט? 

תמרה האָט געשוויגן, | 

-- און דאָס זענען דריי קאָקטײליקלײידער, טאָמער מאַכט זיך, - 
אַז מען גייט אַרױס ערגעץ כאַפּן אַ טאַנץ אין אַ קאַפּע-הױז -- נו, זאָג 
אַליין, װוי נעמט מען נישט מיט אַ פּאָר קאָקטײליקלײדער? 

תמרה האָט נאָך אַלץ געשוויגן, 

--- װאָס שווייגסטו, תמרה? -- האָט כרמלה זי אָנגעקוֹקט 
ערנסט, 

תמרה האָט זיך צעלאַכט, 

-- און דאָס זענען אַ פינף נאַכטיהעמדער, פיר זיידענע פּיזֹשאַ- 
מעס, אַ טוץ חזיות -- אַ טייל מיט סטרעפליעס צו די בעסערע קליידער, 
און דאָס איז ווידער אַ באָדיקאָסטיום, און דאָס עטלעכע קאַמבינע- 

זאָנען, און דאָס זענען דריי שטייפע אונטערראָקן און נאָך אַנדערע 
קלייניקייטן, װאָס מען דאַרף האָבן. | 

-- נו, און װאָס האָסטן דאָרט אין דער צווייטער װאַליזע? -- 
האָט תמרה געפרעגט מיט אַ שמיימל, 

--- דאָס זענען שיך צו די פאַרשידענע קליידער, מען קען דאָך 
נישט טראָגן דיזעלבע פּאָר שיך צו אַלע קליידער, מען מוז האָבן 
איין פּאָר ווייסע, איין פּאָר גרינע, איין. פּאָר געלע, איין פּאָר רויטע, 
מיט נידעריקע קנאַפּל און מיט הויכע קנאַפל, אַ לייכטן שטעק-שיך 
צום ים, און אַ פּאַר שטעק-שיך אין צימער און איין פּאָר שטעק-שיך 
עלעגאַנטערע צום ליגישטול אין גאָרטן, 

-- נו, און װאָס איז דאָ אין דעם "קוישל"? -- האָט תמרמה גע- 
פרעגט מיט אַ געלעכטער, אָנווייזנדיק אויף נאָך אַ װאַליזקע, װאָס 
איז געווען פאַרמאַכט מיט אַ ריטש-ראַטש, 

-- דאָס זענען עטלעכע פּאָר טאַשן, צו יעדע פּאָר שיך אַ 
טעשל -- דאַרף מען אָדער נישט ? וי גייט מען עס שיך מיט אַן 
אַנדער טאַש ? װאָספארא צורה וװועט עס האָבן, זאָג אַלין. האָט עס 
אַ פּנים? אַן אויסזען ? צי קען מען טראָגן גרין מיט רוט און רויט 
מיט גרין ? היינט צו אלע טאַשן העניטשקעס לויט דער פאַרב, אוי- 
סערדעם --- צוויי נאַכטישלאָפּראָקן,. עס קומט צונוץ, ווען מען כאַפּט 
זיך אַראָפּ פון בעט אין פרימאָרגן, אָדער ווען מען גייט אין אמבטיה, 
דו ווייסט דאָך װוי עס איז אויף אַ דאַטשע. ווער-ווער, אָבער איך 
ווייס עס גוט, מען גייט ארויס אינדערפרי אין דער טואַלעטע, 
טרעפט מען זיך פּונקט אָן מיט מענער, איז טאַקע זייער שיין, ווען 
מען גייט אַרױס אין פרימאָרגן עלעגאַנט פון בעט, נישט וי קיין 
שנאָרערין, 

תמרה איז געווען זיכער, אַן כרמלה האָט שוין פאַרענדיקט 
אויסרעכענען אַלץ װאָס זי נעמט מיט זיך אויף דער דאַטשע, אָבער 
דאָ האָט כרמלה אויפגעהויבן א ,דיקע" שיכט פון די קלײדער 
אין איינער פון די װאַליזעס און אַ זאָג"געטון, גלייך װוי זי װאָלט 
עס אָנגעהויבן ווייזן פון אָנפֿאַנג, 


-- זעסט, און דאָ ווידער אין דער אונטערשטער שיכט האָב אין 
אינגאַנצן פאַרגעסן דיר ווייזן, דאָס איז נאָך אַ זיידענער זומערי 
שלאפראק צום פרישטיק, און דאָס זענען דריי קליידער צום טוישן 
ביים פרישטיק און דאָס זענען פיר קליידער צום מיטאָק, און דאָס ווי" 
דער פיר קליידער צום אָװונטיברויט, און דאָס איז נאָך אַ קאָקטײיל- 
קלייד, און דאָ -- עטלעכע שנירלעך קאַרעלן -- צו יעדן קלייד לוט 
דער פאַרב, 

תמרה האָט אויסגעשאָסן אין אַ הילכיקן געלעכטער. 

-- איך פאַרשטיי דיך נישט כרמלה, -- האָט זי איר אָנגעקוקט -- 
ביסט משוגע? דו האָסט עס דאָך שוין איינמאָל געציילט, פאַרװאָס 
צײַלסטן דיזעלבע קליידער נאָכאַמאָל? 

פּלוצים האָט זיך פון צווייטן צימער דערהערט אַ שטאַרקער 
טראַסק פון גלאָז און אַ געוויין פון א קינד, 

-- גאבי 1 ! ! -- האָט כרמלה אויסגעשריגן -- אוי"ואבוי, זי האָט 
שוין מיר עפּעס צעבראָכן, אני אהרוג אותה! איך וֹעל זי דעף" , 
הרגענען !... 

זי איז אריינגעלאָפן אין קיך און דערזעענדיק דאָס צעבראָכענע 
קריסטאַל-גלאָז אויף דער פּאָדלאָגע האָט זי פארבראָכן מיט די 
הענט און אויסגעשריגן : 

-- אוֹי, וועלכער היזק! זי האָט דאָך מיר צעבראָכן אַ קרישי 
טאָלענע וואזע ! : | 

כרמלה האָט פעסט אַ פּאַטשיגעטון דעם מידעלע איבער די 
הענטלעך נישט אויפהערנדיק צו שרייען : י 

-- איך װעל דיך דערהרגענען !... איך װעל דיך דערהרגענען !.. 

דאָס מיידעלע איז געװאָרן דערשראָקן און זיך שרעקלעך ‏ 
צעוויינט, 

תמרה איז אַרײנגעלאָפן אין קיך און זיך צעשריגן אויף כרמלהן: 

-- ביסט גאָר קיין מאַמע נישט! װיאַזױ שלאָגט מען עס אַזױ 
אכזריותדיק אַ קינד ? 

כרמלה האָט אויפגעקליבן דאָס גלאָז פון דער עֹרד, תמרה האָט 

בארואיקט דאָס מיידעלע און ביידע זענען אַרין צוריק אין צימער. 
כרמלה האָט פאָרגעזעצט : | 

-- ניין, תמרה ! איך האָב גאָרנישט געהאַט קיין טעות, איך ווייס 
| שוין גוט װאָס איך האָב דיר געוויזן און װאָס נאָך נישט, דאָס װאָס 
איך האָב דיר געוויון זענען עס קליידער אויף דער ערשטער װאָך 
און דאָס װאָס איך ווייז דיר איצט איז אויף דער צווייטער װאָך, איך 
ווונדער זיך תמרה פֿאַרװאָס דו פֿאַרשטײסט עס נישט, צי קען מען 
דען טראָגן די זעלבע קליידער די גאַנצע צייט ? אַ שיינעם אויסזען 
װאָלט איך געהאט! -- האָט כרמלה גערעדט ערנסט, 

תמרח האָט זיך ווידער צעלאַכט, זי האָט אַ זאָגיגעטון ; 

--- איך האָב שוין געזען. נו, זיי מיר געזונט, כרמלה, איך מוז 
גיין אַהיים, איך זע, אז איך על ביי דיר היינט אפּשטיין דעם טאָג. 
איצט װוּנדער איך זיך נישט פאַרװאָס דו זאָגסט, אז דו ביסט טאַר- 
מאַטערט, לוט מיין מיינונג לויענט זיך שוין גאָרנישט פאָרן אויף 
קיין דאַטשע, װאָרום װאָט דו וועסט צוקומען אויף דער דאַטשע, 
וועט דיר אָפּקומען ביים פּאַקן און אױספּאַקן די זאַכן, דו ווייסט דאָך 
גוט, אז אויך מיר פעלן נישט קיין קליידער, אָבער איך וועל נישט 
מיטנעמען אַזױפיל זאַכן וי דו, איך על נעמען עטלעכע וויכטיקע 
קליידער, אַ ביסל וועש און עס וועט מיר זיין גענוג. 

-- עס װעט נישט זיין װער עס זאָל לאַכן פון דיר דאָרט, ײ- 
האָט כרמלח געזאָגט מיט פאָרווורף -- דו וועסט שיין אויסזען ווען 
דו ווצסט זיך ארומדרייען די גאַנצע צייט אויף דער דאַטשע אין 
דיזעלבע קליידער. קיינער ווייסט נישט צי דו פאַרמאָגסט אינדערחיים 
אַ סך קליידער, אָדער נישט, דו װעסט עס קיינעם נישט קענען בא- 
ווייזן, מעגסטו זיין װוי רייך, קיינער װועט דיר נישט גלויבן, אז דיר 
פעלט נישט גאָרנישט, היינטיקע צייטן, אז מען פאַרמאָגט עפּעס דאַרף 
מען עס ווייזן, זאָל יענער זען און צעפּלאַצט װערן קוקנדיק, אז 
נישט -- צו װאָס טויג דיר עס אַלץ 1,.. 

תמרה האָט אויסגעהערט כרמלחס רייך און זי האָט דערבײ. 
געכאַפּט אַ בליק אויפן טיש מיט די פיל אָנגעשטעלטע פּישקעלעך, 
זי האָט געלייענט מיט נייגיר: ,פּלאַצענטאַ? -- משחת פּנים; 

;קאלעסטאן? -- בלאָנד"האָריקלער { ,,ספרי": ,אמאָניאַק": ,אק" 
סעדזשען": ,װוױיטאַמין צום פּנים"; ,קרעם אונטער דער פודרע", 
,קרעם וועלוועטאַ צום ים": ,קרעם אין גאַס, אז די זון זאָל נישט 
כאַפּן"; , שװאַרצער בליישטיפט צו די ברעמען": .גריןיבליישטיפט 
אונטער די אויגן": ,סטאָפּעדס? -- צום אָנשפּריצן אונטער די אָרעמס 
און אונטערן בוזעם": רויטער רוזש צו די באַקן ; שװואַרצער פּלאַס- 
טער צו מאַכן חן"פּינטעלעך ; ליפּסטיק צו די ליפּן , העלען קערטיס"; 
פלארעל" צו אמבטיות, אז עס זאָל שמעקן דאָס לייב; לאַק צו די 
נעגל, 

-- וויי איז מיר, -- האָט תמרה אויסגעשריגן, און ווידער א 
פּאַטש-געטון מיט די הענט -- דו דאַרפסט דאָך אַ ספעציעלע װאַ- 
ליזע אויף אָט די דאָזיקע אַלע אַפּטייק-זאַכן און דיין יורם דאַרף 
אונטערשטעלן אַ פּאָר פעסטע פלייצעס, כדי די װאַליזעס צו שלעפן. 

-- אין דבר, -- האָט כרמלה געלאַכט -- דערױף האָב איך 
חתונה געהאַט מיט אים,., 

תמרה האָט אַ בליקיגעטון אויף כרמלהן מיט אַ צויידייי 
טיקן בליק און נישט רעאַגירט אויף אירע לעצטע וערטער, זי האָט 
זיך שנעל געזעגנט מיט איר און געלאָזט זיך גיין אַהײים, ביי דער 
טיר האָט זי בלויז אַ זאָג-געטון : 

-- איז להתראות, כרמלה. מאָרגן קומסטו הײיסט עס צו מיר, װואָס? 

-- גוט, תמרה, שלום, גרוס דיין אבא, 

ווען תמרה איז אַרױס פון כרמלהס שטוב האָט זי באַקומען 
אַ שלעכט געפיל, באַזונדערס איז איר נישט געפעלן כרמלהס גרוס 
פאַר האַרין, װאָס עפּעס אבא ? --- האָט זי זיך געפרעגט --- נו, מילא... 

4 8 + 

ווען תמרה איז אַרײנגעקומען צו זיך אין שטוב איז שוֹין האַרי 
געקומען פון געשעפט צום מיטאָק, 

-- אָ, בייבי מיינס, ווו ביסטו נעלם געװאָרן אויף אזוי לאַנג ? --- 
האָט האַרי באַגעגנט תמרהן מיט אַ ליבלעכן שמייכל -- איך האָב 
שוין איבערגעטראַכט וועגן דיר, 

| -- איך בין געווען ביי כרמלהן, -- האָט תמרה געענטפערט 

מיט אַ שמײיכל -- זאָלסט שוין גאָרנישט פרעגן, װאָס עס טוט זיך 
דאָרט ביי איר, אין שטוב איז ממש אַ רעװאָלוציע, דריי װאַליזעס, 
אויסער פאַרשידענע קוישלעך, אַלײן גייט זי אַרום נאַקעט, האָט 
נישט קיין צייט זיך אָנצוטון, די האָר צעשויבערט, פאַרדרייט מיט 
שפּילקעס, דאָס פּנים גלאַנצט פון קרעם. איך זאָג דיר -- דו װאָלסט 
זי נישט דערקענט, זי איז פאַרהאָרעװעט פאַרשװיצט, וי זי װאָלט 
זיך געקליבן פאָרן קיין חוץילארץ, איך בין געשטאַנען און געקייכט 
פֿאַר געלעכטער קוקנדיק אויף איר רימל. דערצו דאָס קינד --- פאַרי 
לאָזן, אויסגעשמירט, נאַקעט און אַלס צושפּיל האָט נאָך גבי צע- 
בראָכן אַ קרישטאָלענע װאַזע. פרעג נִישט װאָס דאָרט האָט זיך 
געטון, איך זאָג דיר : יציאת מצרים!.. 

--ווי דער שטייגער, היינטיקע פרויען, -- האָט חאַרי געלאַכט. 

-- איך חאָב גראָד געטראַכט פאָרן גאַנץ באַשײדן, -- האָט 
תמרה געזאָגט -- אָבער װיאַזױ פאָרט מען באַשײדן, ווען זי נעמט 
מיט זיך אַזופיל זאַכן. איך בין דאָך נישט אָרעמער פון איר און עס 
פעלן מיר נישט חלילה קיין קליידער, װאָס זאָגסטו, האַרי? װאָס 
איז דיין מיינונג ? 
| = -- האָסט רעכט, מיין טייערע, האָט האַרי געענטפערט -- און 
הגט איך בין זיכער, אז שענערע פון דיר וועלן דאָרט נישט זיין, אָבער 
אז כרמלה זאָל גיין אָנגעטון רייכער פון דיר -- דאָס נישט! דו 
זאָלסט טאַקע מיטנעמען פון דאָס שענסטע און בעסטצ. ‏ 

-- איך װויל טאַקע נישט אָפּשטײן פון איר. --- האָט זיך תמרח 
געחנדלט -- פאַרװאָס זאָל זי זיך טאַקע איבערטון דריי מאָל אַ טאָג 
און איך נישט ? איך װעל זען, אפשר װעל איך אויך מיטנעמען מיט 
זיך אַביסל מער קליידער, 

-- שרה! -- האָט תמרה זיך געװוענדעט צו דער עוזרת, א יונג 
ברונעט מיידל, שװאַרצע אויגן, שװאַרצע האָר אין עלטער פון אַ יאָר 
זיבעצן, -- דו װעסט נאָכן עסן אַרױסנעמען מיינע קליידער פון 
שראַנק, זיי איבערפרעסן און צוגרייטן די װאַליזעס צום פּאַקן, 

נאָכן עסן, ווען האַרי און תמרה זענען אוועק צו זיך אין צימער 
אָפּרוען האָט די עוזרת, שרה, אָנגעהויבן אַרױסלײגן פון דער שאַפע 
תמרהס רייכע גאַרדעראָבע און גענומען פּרעסן די קליידער, 

האַרי און תמרה זענען געלעגן אויף אַ ווייכער אָטאָמאַנע און 
ביידע האָבן געפירט צווישן זיך אַ ליבעישמועס. 

-- וי װועל איך זיין אָן דיר, מיין טייערע 1 -- האָט האַרי ליב- 
לעך גערעדט צו תמרהן, האַלטנדיק זיין קאָפּ אויף איר שויס -- 
אָבער פאַר דיר מיין טייערע איז מיר אַלץ כדאי. איך וויל דו זאָלסט 
הנאה האָבן פון דעם זומער און צוליב דיין הנאה װעל איך פאַרי 
ציכטן אויף מיין בענקשאַפֿט, 

-- ביסט אַ גוטער מאַן, האַרי, -- האָט זי אים אַרײינגעקוקט 
אין די אויגן און געגעבן אַ קוש אַלס צייכן פון דאַנקבאַרקײט, דאַן 
האָט זי מיט אירע פינגער גענומען גלעטן זיינע גרוילעכע האָר פון 
קאָפּ און דערביי זיך פאַרטראַכט. 

אַ װאַרימער געפיל האָט זיך צעגאָסן איבער. זיינע אלע אברים 
אונטער תמרהס צערטלעכע פינגער, 

-- האָסט שוין גרויע האָר האַרי, --- האָט זי אַלץ מער און מער 
זיך געגראַבלט אין זיין קאָפּ, 

האַרי האָט געשוויגן. ער איז געלעגן אויף איר שויס ביז ער 
האָט אונטער אירע צערטלעכגייטן אָנגעהוֹיבן איינדרעמלען, פּלוצים 
האָט ער אָבער דערװאַכט, 

-- איך בין נאָך גענוג יונג, תמרה, -- האָט ער געזאָגט -- 
זינט איך האָב חתונה געהאַט מיט דיר בין איך נאָך יונגער געװאָרן... 
די האָריגרויקייט איז ביי מיר אַ ירושה-זאַך, אין מיין משפּחה זע- 
נען אלע פריצייטיק גרוי געװאָרן, איך געדענק מיין מוטער, עליח 
השלום, זי איז נאָך געווען גאַנץ יונג און שוין ווייס געװוען װי 
אַ טויב... 

-- דו ווייסט האַרי װאָס איך האָב באַטראַכט -- האָט תמרה 
געזאָגט, גלעטנדיק מיט צערטלעכקייט זיין קאָפּ, 

--יאָ, װאָס מיין טייערע ! 

-- דו ווייסט דאָך, אַז איך בין געווען א ספרית, איז אויב דו 
האָסט נישט דאקעגן װאָלט איך אביסל צוגעפארבט דיינע האָר אויף 
שװאַרץ. דאָס װאָלט דיר זייער געפּאַסט, פאַראַן היינט אזא מיטל, 
װאָס הייסט ,דעגענעראטאָר", מען שמירט אביסל צו די האָר און 
זי באקומען דעם נאטירלעכן קאָליר, 

-- וי זאָגסטו, דעגענעראַטאָר? -- האָט האַרי געלאַכט, -- 
װועסט מיך הייסט עס מאַכן פאר א דעגענעראט?.. 

-- האָב נישט מורא, -- האָט תמרה געקייכט פאַר געלעכ" 
טער, -- דו וועסט זען, וי דו װועסט ווערן יונגער,,, 

זי איז שנעל אַרױסגעלאָפן פון צימער און זיך גלייך צוריק" 
געקערט מיט אַ פלעשעלע פליסיקייט. זי האָט מיט וואסער אים 
פייכט געמאַכט די האָר און דאַן גענוּמען שמירן לייכט מיט דער 
פליסיקייט, | 

הארי איז געלעגן מיט צוגעמאַכטע אויגן, געלאָזט זיך דורך איר 
טון, װאָס זי וויל. 

-- זעסט אויס הערליך האַרי, -- האָט זי געשמייכלט נאָכדעם 
וי זי האָט פאַרענדיקט פאַרבן זיינע האָר. דאַן האָט זי זיך צעלאַכט 
אויף אַ חילכיקן קול, וי זי װאָלט אָפּגעטון עפּעס אַ שטיפעריי, 

װאָס לאַכסטו ? -- האָט ער געפרעגט און זיך אויפגעהויבן פון 
דער אָטאָמאַנע, -- איך וויל זען, װאָס דו האָסט פון מיר געמאַכט.., 

תמרה האָט נישט אויפגעהערט לאַכן מיט איר שטיפערישן גע" 
לעכטער, ביז זי איז אַזױ אַ לאַכנדיקע אַ פאַליגעטון אויף דער 
אָטאָמאַנע. - | 

ער איז צוגעגאַנגען צום שפּיגל און זיך גענומען באַטראַכטן, 
ווען ער האָט זיך דערזען אין שפּיגל האָט ער זיך אויך צעלאַכט. 

-- נו, איצט זענען מיר ביידע שװוארץ, -- האָט זיך האַרי גע- 
מאַכט הומאָר -- נישט אומזיסט זאָגט מען, אז ווען מען האָט חתונה 
ווערט מען פאַרשװאַרצט,., 

ער האָט אַ כאַפּיגעטון תמרהן אויף זיינע פעסטע אָרעמס און 
גענומען רעדן צו איר מיט ליבלעכע שטראָף-ווערטער : 

- -- שׂד משחת, דו טייוול דו, װאָס האָסטו מיר געטון? װאָ 
האָסטן פון מיר געמאַכט! האַ? 
תמרה האָט אים אַרומגענומען ארום האלרן- געדריקט זיך ; צו 
אים מיט פיל קאָקעטעריע און נישט אויפגעהערט. לאַכן, 
-- דו זעסט אויס פּרעכטיק, האַרי, --- האָט זי געזאָגט דורך גע" 
לעכטער -- דו זעסט אויס יופי, אַ שאָד, װאָס דו האָסט עס נישט גע- 
מאַכט ביז איצט, יי 
-- יאָ, אַ שאָד,., -- האָט ער געזאָגט און זי צוגעדריקט צו זיך, 
-- נו, איצט געפעל איך דיר שוין בעסער 1.,, 
-- זעסט אויס פאַנטאַסטיש.., -- האָט תמרה. געענטפערט און 
איז געװאָרן ערנסט און פאַרטראַכט... 





קאפיטל פינף און צוואנציק 

א | 

אויף מאָרגן פרי האָט זיך דערהערט אַ פייף פון אַן אויטאָ 
נעבן בראוּנס הויז און תמרה האָט פארשטאנען, אז דאָס איז שוין 
געקומען כרמלה מיט די װאַליזעס, כדי זיך אַריבערזעצן אין האַריס 
אויטאָ, װי עס אין אָפּגערעדט געװאָרן, ווען תמרה איז אַרױסגע- 
לאָפן אויפן באַלקאָן, האָט זי דערזען א שװאַרצע לימוזינע פון ווע- 
מעס פענסטערל עס האָט אַרױסגעשטעקט אַ בלאַנדער קאָפּ 

-- האַלאָ, תמרה ! איך בין שוין דאָ! -- האָט זי דערהערט כףי 
מלהס קלינגענדיקע שטים. 

-- רגע, רגע, -- האָט תמרה אַראָפּגעשריגן פון טעראַסע צו 
כרמלהן, -- מיר קומען באַלד אַרונטער, 

האַרי איז שנעל אַראָפּ, כדי העלפן יורמען אַריבערצושטעלן 
כרמלהס װאַליזעס אין זיין מאַשין, ווען כרמלה האָט דערזען האַרין 
האָט זי אויסגעשריגן מיט איר קלעעגענדיקער שטים: 

-- איך גראטוליר, איך גראטוליר ! פאַנטאַסטי! ערליך! יופי! 
דו ביסט יונגער געװאָרן מיט גאַנצע פופצן יאָר, בראַװאָ!.. 

-- שוין אַזוֹ גיך פאַרשװאַרצט געװאָרן ? --- האָט אויך יורם 
אַ זאָגיגעטון מיט געלעכטער, באַטראַכטנדיק האַריס געפאַרבטע 
האָר -- װאָס איז געשען?. 

-- חביבי, אז אַ ווייב הייסט מון מען פאָלגן,, נישטאָ קיין 
ברירה,,, | 

! כרמלה און יוט האָבן זיך נאָך מער צעלאַכט. 

עס איז אונטערגעקומען תמרה מיט איר עוזות, וועלכע האָט 
געטראָגן די װאַליזעס, כרמלה האָט אויפגענומען תמרהן מיט פרייך 
און באַגריסט איר נייעם אויפטן., 


-- ביסט בראַוו תמרה ! -- האָט כרמלה געזאָגט מיט קוראַזש -- 
דיין הארי ווערט יונגער נעבן דיר פון טאָג צו טאָג... 

תמרהן איז נישט געפעלן כרמלהס װיציקער טאָן, זי האָט נישט 
רעאַגירט אויף אירע װערטער און זיך אַרײינגעזעצט אין אױטאָ. 

כרמלה איז געווען באַרעדעװדיק און איפגעלייגט װי איר 
שטייגער, בעתן געזעגענען זיך האָט זי געהאַלטן אין איין אָנזאָגן 
יור'מען, אז ער זאָל אויפפאסן אויפן קינד, האַלטן אין אָרדנונג די 
וווינונג און,.., נישט גיין אין ,,שאָדן?, 

און צו האַרין און תמרהן האָט זי אַ זאָג"געטון : 

-- מיין מאַן האָרעװעט זייער שווער און אים קומט אויך זיך 
אַביסל אָפּרוֹען... 

-- טְאָ פאַרװאָס פארט איר נישט צוזאַמען 1 -- האָט תמרה גע- 
פרעגט איראָניש, | 

ער װעט אויך פאָרן -- האָט כרמלה געזאָגט ערנסט -- אָבער 
מיר פאָרן באַזונדער, עס איז בעסער און געזונטער ווען מען פאָרט 
נישט אינאיינעם, | 

-- און אפשר אויך באַקװעמער,,, -- האָט האַרי צוגעגעבן מיט 
אַ שמײימל, 

כרמלה האָט זיך ,חייס? צעקושט מיט איר מאַן און אויך תמרה 
און האַרי האָבן זיך געזעגנט מיט אים, יורם האָט געדאַנקט האַרין, 
װאָס ער האָט אים באַפרײט פון אָטּפירן כרמלהן אין זיין אויטאָ און 
האַרי האָט גלייך געלאָזט די מאַשין אין גאַנג, 

כרמלה האָט נאָך לאַנג געזעגנט איר מאַן דורך דער הינטער- 
שטער שויב מיט לופט-קושערייען.., 

תמרה האָט עס צוגעזען און געלאַכט אין-זיך, זי האָט פון דער 
זייט באַטראַכט כרמלהן, כרמלה איז געווען אָנגעטון אין א גרויסן 
שטרוי-הוט, א געבלומטע, בלויע קלייך, מיט א טיפן דעקאָלט אוף 
דער פּלייצע און פון פאָרֹגט. דאָס געזיכט שטאַרק גרימירט, אויף די 
הענט אָן שיעור ביזשוטעריע און אויפן האַלדז צו עטלעכע שגירלעך 
קארעלן, 


-- זעסט אויס װונדערלעך, כרמלה! -- האָטֹ תמרה געזאָגט 

מיט אַ שמייכל, 

-- אַיאָ, תמרה 1 טאַקע? -- האָט כרמלה אויסגערופן מיט צִוִי 
פרידנקייט, זי האָט שנעל אַרױסגענומען פון איר ווייסן האַנטיטאַש 
אַ שפּיגעלע און זיך גענומען שפּיגלען. 

אויך תמרה איז געווען עלעגאַנט געקלײידעט. זי האָט גע- 
טראָגן אַ ווייס קלייך מיט רויטע טופּן, ווייסע שיך און אַ שטרויענע 
הוט אויפן שפּיץ קאָפּ. תמרהס פּנים איז אָבער בכלל נישט געווען 
גרימירט, בלויז אירע ליפּן זענען געווען עטװאָס צוגעשמירט מיט 
ליפּסטיק, װאָס האָט איר צוגעגעבן פיל פרויאישן חן, אירע ברעמען 
זענען געווען שװאַרץ פון דער נאַטור, איר געזיכט גלאַט, וי סאַמעט 
און די אויגן פול מיט רייץ און גלאַנץ, זי האָט ווירקלעך אויסגעזען 
ווונדערבאר און נאַטירלעך שיין, 

-- און דו, תמרה, ענדערסט זיך גאָר קיינמאָל נישט, -- האָט 
כרמלה צוריקגעענטפערט תמרהן מיט אַ קאָמפּלימענט, -- דו ביסט 
זומער און ווינטער אין איין פאַרב, דו באַנוצסט בכלל נישט קיין שום 
קאָסמעטיק, אָבער דאָס איז דערפאַר, װאָס דו ביסט א ברונעטין. 
בלאַנדע פרויען זענען אנדערש, זיי ענדערן זיך פריצייטיק און 
דערפאַר טאַקע מוז איך באַנוצן פיל קאָסמעטישע מיטלען, 

-- עס איז נישט וויכטיק, כרמלה, -- האָט תמרה זי געטרייסט -- 
צי פרעגט דען עמיץ פון װאָס דו ביסט שיין ? די הויפּט-זאַך ווען מען 
איז שיין, נישט אַזױ?.. | 

דער אױטאָ איז געלאָפן פאַרױס און געשלונגען קילאַמעטער 
נאָך קילאָמעטער, עס האָבן זיך שוין געזען די הייזער פון חיפה, דער 
כרמל און דער ים, איצט זענען זיי געפאָרן לענגאויס דעם ים-ברעג, 
פונדערווייטנס האָבן זיך געזען פיל שיפן און פון ים האָט געבלאָזן 
אַ מילד ווינטל, : 

-- אָ, שוין חיפה! -- האָט תמרה אויסגערופן. -- װוי פּרעכטיק ! 
וועלכער מחיהדיקער ווינטל עס בלאָזט און װוי שיין דער ים זעט 
אויס פונדערווייטנס !... 


= יאָ; חיפה.-האָב איך:שטאַרק ליב,:+-=האָט: כרמלה: געזאָגט --- 
ווען איך קום ארויף אויפן הריהכרמל האָב איך דעם. איינדרוק; וי 
איך װואָלט זיַך געפונען אין שװײיצאָריע,- 


אין עטלעכע ‏ מינוט אַרום האָט זיך דער אױטאָ געשלענגלט 
באַרג ארויף איבער די ברייטע און ציכטיקע גאַסן -פון הר-הכרמל, 
ווו די הייזער האָבן זיך געטונקען אין שאָטנדיקע בוימער, דער 
אויטאָ האָט זיך פאַרהאַלטן נעבן א געביידע, װוּ אויפן טירל פון 
הויז איז געהאָנגען אַ שילדל: , פּענסיאָן ארזים -- מקס מרדינגר". 


| -- זהו, זֹהו! -- האָט כרמלה. אויסגערופן מיט צעשטראַלטע 
אויגן -- אָט דאָ איז עס! 


זי האָט זיך גלייך א כאַפרגעטון צו איר. טאַש, , אַרוסגענומען 
דעם ליפּסטיק, גענומען פאַרבן אירע ליפן, פּודערן איר געזיכט. און 
זיך : שפּיגלען אין איר .טאַשן-שפּיגעלע. זי האָט נישט אויפגעהערט 
צורעכט מאַן איר הוט אויפן קאָפּ, , 
| = -- שמיר אָן אַביסל די ליפּן יתמרה, מאַך ‏ זיך |פרישער ! -- 
האָט כרמלה איר פֿאָרגעלײגט איידער זיל האָבן | אויסגעשטיגן. 

-- גישט נויטיק כרמלה, -- האָט. תמרה געשמייבלט און ווענ- 
דנדיק זיך צו האַרין האָט זי אַ פרעג דגעטון מיט אַ חנדל: 

-- וי זע איך אויס, האַרי ? איך בין בסדר 1... 

= - בסדר גמור, מיין ייב ! -- האָט האַרי געזאָגט א צופרידע- 
נער -- דו ביסט מיר אַזױ אויך געפעלן און פרעמדע מענער איז 
נישקשה, אז דו װעסט זיי. נישט אַזױ שטאַרק געפֿעלן װערן... 
- = -- צי דאַרף מען געפעלן נאָר דעם אייגענעם מאַן! -- ! האָט 
כרמלה- געזאָגט, באַלעקנדיק מיט דֹעֶר צונג אירע אָנגעפאַרבטע 
ליפ -- מען דאַרף נאָך עמיצן געפעלן... 


זי האָט מיט אַ קאָקעטישן שפּרונג אויסגעשטיגן פֿון אויטא 
און צורעכט געמאַמכט אוף זיך דאָס קלייד, װאָס. איז' געווען. צער 
קנייטשט פון. וועג.- | 


אַ יונגער בחור איז אַרסגעקומען פון פענסיאָן, דערזען. אז-עס 


זענען געקומען געסט, איז ער גלייך צוגעלאָפן צו זיי, זיך העפ" 
ליך באַגריסט און גענומען אַראָפּטראָגן די וואליזעס. 


0 זל זענען אַרײַנגעקומען -אין הויף, װאָס איז באַשטאַנען פון אַ 
גרויסן גאַרטן, װוּ עס זענען אויף ליגישטולן געלעגן פרויען און 
מענער, אייניקע זענען געזעסן ביי טישלעך און געשפּילט אין קאָרטן, 
אנדערע האָבן געלייענט א צייטונג און אנדערע ווידער זענען געווען 
פאַרטיפט אין שמועסן, 


; דער :גאַנצער מענסיאָ האָט זיך געטוקט אין בויָמער און שאָטן, 
צויון, די . בויִמער האָבן זיך דורכגעריסן זונעןישטראַלן און באַ- 
גילדעט די װאַקסנדיַקע בלומען און זאָרגפעלטיק-געפלעגטע גראָזן, 


ווען 'תמרה, כרמלה און האַרי זענען אַרײינגעקומען אין הויף, 
האָבן די אויגן פון אלע געסט זיך אָפּגעװענדעט צו זיי, עטלעכע 
מענער, װאָס האָבן געשפּילט אין קאָרטן, האָבן געװאָרפן אַ בליק 
אויף תמרהן און כרמלהן און שמייכלענדיק זיך איבערגעװאָרפן צווישן 
זיך מיט ווערטער. 


= כרמלה האָט גלייך באַמערקט די פיל בליקן און אַ שטויס"געטון 
תַמְרהן מיטן עלנבױיגן+ ‏ 


--- עס איז דאָ זייער פריילעך... -- האָט זי אַ זאָגיגעטון צו 
איר -- עס זענען פאַראַן פיל געסט, בכלל איז עס אַ גוטער פּענ- 
סיאָן.- דאָ. זענען בעסערע געסט און אויך דער אייגנטימער איז אַ 
סימפּאַטישער מענטש, אַ יעקע, אָט גייט ער אופּן אמת, 


-- הא, מיינע דאַמען, שלום! שלום! הא?! גברת אבני! ור 
גייטס ?. װאָס מאַכט דער הער געמאַל! איז ער נישט געקאָמען! -- 
האָט דער פּענסיאָן-אייגנטימער, אַ מיטל-וווקסיקער מאַנספּערשױן, 
פֿון אַ יאָר עטלעכע און פופֿציק, רונדן געזיכט, װאַסערדיקע אייגע- 
לעף" יאוך | קײילעכדיק-אױסגעפּאַשעט בייכל, געדריקט כרמלהן די 
האַנט- ער האָט זיך אויך העפליך באַגריסט מיט תמרהן און האַרין 


און זיי אלע אוועקגעפירט נאָך זיך. 


--- 529 -- 


-- ביטע, ביטע שיין ! -- האָט ער זיי פריינטלעך איינגעלאַדן. 

אלע זענען אַריין. אין אויפנאַם-צימעמר, - | 

-- ביטע, מיינע דאַמען און הערן, -- האָט ער אָנגעװויזן אויף 
טיפע פאָטעלן -- דאַ איז זייער קיל, זי וועלן זיך ביי מיר גוט 
פילן, פילייכט ווערדען זי עפּעס טרינקען, איך גלאַוב, אז זי זינד 
דורשטיק פון וועג, ביטע! ווונטשן זי קאַפע, אָדער אַ קאַלטעס גע- 
טראַנק 1 פילייכט עטװאָס עסן ? 

-- ביטע קאפע, -- האָט כרמלה באַשטעלט. 

-- ליזה, תביאי בשביל האורחים קפה! -- האָט דער פּעני 
סיאָן-אייגנטימער באַפעלן א מיידל פֿון א יאָר ניינצן אין אַ ווייסן 
פֿאַרטוך. דאַן האָט ער זיך ווידער געװוענדעט צו די געסט: 

-- עס איז דאָך זאָ גראָסע היצע אין תל-אביב, װאַס! חם! 
זם מאוד! -- האָט ער גערעדט, וי זיין שטייגער האַלב עברית און 
האַלב יעקיש, אַרױסרעדנדיק האַרט די ריש און חית, 

-- זענען פאַראַן אַ סך געסט, הער מערדינגער? -- האָט כר" 
מלה געפרעגט, 0 
|=-- אָ, הרבה, מלא ! אלע צימערן באזעצט, -- האָט מערדינגער 
געזאָגט מיט זעלבסטזיכערקייט -- ביים הער מערדינגער איז אימער 
פאָל, זי זינד דאָך געווען אימער מיין גאסט, גברת אבני, -- האָט ער 
זיך איצט געווענדעט צו כרמלהן, -- וויסן זי דאָך! אָבער ואָרום 
האבן זי מיר פערלאסן דען לעצטן יארע, גברת אבני? 

= -- איך בין פאָריקס יאָר געווען אין שווייצאריע, --- האָט כרמלה 

געזאָגט, | 

- אַך, זאָ! -- האָט מערדינגער אויסגערופן מיט פאַרשטענ- 
דעניש, -- דאַס איסט שאָן עטװאַס אנדערש, איך ווייס דאָך דאַס 
זי זינד איממער מיין גאסט געוועזען ! 

נאָכדעם וי כרמלה, תמרה און האַרי האָבן אויסגעטרונקען די קאַ- 
פע, האָט מערדינגער גענומען זיין גרויסן קאַטאַלאָג, כדי איינצושרייבן 
די געסט, אַרײינשרײבנדיק זיי האָט ער נישט אויפגעהערט לויבן זיין 
פּענסיאָן : 

|-- צו מיר קאָמען איממער בעסערע לויטע, רייכע לױיטע, אַרצטע 
אונד אינזשיניערן, פֿאַבריקסיאייגנטימער און קאַפסילױטע, 
נישט וואר, גברת אבני? | 
|-- נכון ! נכון ! -- האָט כרמלה אונטערגעהאַלטן, 

ענדליך האָט מערדינגער ביידע פרויען, כרמלהן און תמרהן, 
פּאַרעגיסטרירט אין זיין גרויסן בוך און זיי אָפּגעפירט אין אַ דער" 
נגעבנדיק הויז, װאָס האָט זיך געגרענעצט מיטן פּענסיאָן-גאָרטן, 

ער האָט זיי אַריינגעפירט אין אַ מעבלירטן צימער, ווו עס זצִי 
נען געשטאַנען צוויי בעטן, אַ שאַנק מיט צוויי נאַכטישרענקלעך, 
ער האָט זיי געווונטשן אַ גוטן אָפּרו און פאַרן אוועקגיין נאָך פֹאַרי 
זיכערט, אז זיי װעלן זיך דאָ גוט פילן, 

ווען ער איז אַרױס פון צימער און קורץ נאָכדעם איז אויך האַרי 
אָפּגעפאָרן, האָט תמרה געזאָגט צו כרמלהן : 

-- איך װאָלט שוין חשק געהאַט פאָרן צוריק.. 

-- דו ביסט נישט געװוינט צו זיין אויף דאַטשעס, --- האָט כר" 
מלה געזאָגט -- און דעריבער פילסטו זיך שוין ביים אָנהױיבס נישט 
גוט, אָבער ווען דו וועסט דאָ זיין עטלעכע טעג, וועסטו נישט רעדן 
אזוי. דו וװועסט זען װוי פריילעך עס װעט דאָ זיין, אז דו וועסט צוריק 
נישט װעלן פאָרן. | 

| -- אפשר, -- האָט תמרה געזאָגט און ביידע האָבן גענומען 

אױספאַקן פון די װאַליזעס די זאַכן, דאָס האָט לאַנג געדויערט. יעדע 
איינע פון זיי האָט פאַרנומען אַ האַלבע שראַנק, װו זיי האָבן אויפ- 
געהאָנגען זייערע קליידער, אָבער ביי כרמלהן איז נאָך פאַרבליבן 
א גאַנצע װאַליזע מיט קליידער, װאָס זי האָט נישט געהאַט וון ארייג" 
צוהענגען, | 

-- אַפּילו אין די בעסטע פּענסיאָנאַטן באַקומסטו נישט קין 
געהעריקן שאַנק, -- האָט זיך כרמלה באַקלאָגט, -- כסדר האָב איך 
צו טון וועגן דעם מיט זיי, צוריק מיט אַ פּאָר יאָר, ווען איך בין 
דאָ געווען האָב אֹיך געהאַט דעמזעלבן פּראָבלעם ביז מען האָט מיר 
געמוזט אַרײינשטעלן אַ צוגאָבישראנק, 


-+ 8 +24עני 

;, -- דוכט זיך, כרמלה, אז. דו וועסט. שוין אייביק האָבן..אזעלכע 
פֿראָבלעמען אויף די דאַטשעס... -- האָט. תמרה גֶעזאָגְט, -מיט אַ װֵוי-. 
ציקן טאָן און זיך צעלאַכט. 
ענדלעך האָבן זיי זיך אייגלאָקירט און ביידע ע האָבן זיה צוגעלייגט. 
אויף דִי צוויי צוזאַמענגעשטעלטע בעטן אָפַּרוֶען. . תמרהן אִיז דער 
באַפּאַלן אַן אומעט, זי האָט זיך אָבעֶר געטרייסט, װאָס זי האָט גע 
נומען אַ בשותפותדיקן צימער מיט כרמלהן, . און עס. וועט. איר. זא 
היימלעכער, בי - 
| -- װאָס האָסטן זיך פאַרטראַכט{ - == - האָט. ברמלח- . געפהעגט. 
תמרהן, -- בענקסט שוין נאָכן מאן+. . 1 
|-- איך טראַכט -- האָט תמרה געזאָגְט - --ה װו, גאַריש, דאָס אָלן. 
ענגן צימערל, י 
-- אַ דאַטשע,. | תמרה, - - האָט כרמלה - װוידֶער ; גענומען- 
צי עס איז א רחבותדיקע ווױיגונג, אָדֶער אַן ע ענג . צימעהל, אויף. -א., 
דאַטשע פאָרט מען נישט צו זיצן אין צִימעֶר, ;גאָר. כדי זיף. .פַאַהך.. 
וויילן, |אין צימער קומט מען נאָר שלאָפּן, אָבער די איבעהיקע .צייט,, 
דאַרף מען פאַרברענגען, . 
-- צוליב דעם גאָר קומט מען אויף א. דאַטעע + - -= - האָט ה תמרה / 
געשמייבֿלט, יי י 
: | -- יאָן יאָ! -- האָט כרמלה גערעדט מיט אַ צעשטראַלטן .5 -פנום., 
זי האָט זיך אויסגעצויגן אַ האַלב-נאַקעטע אין, איר. גאַנצער לענָג און. : 
צוגעמאַכט מיט הנאה אירע אויגן.. | יי 
זי האָט פאַרלייגט אירע הענט פּאַרן קאָפּ און פאָרגעועצט+ ,= ' 
-- אַ מאַן, אפילו, דער שענסטער. װוערט צוגעגֶעסן. אוְן מען 
דאַרף אים צײיטװוײיליק פֿאַרבײטן. ערשט, ווען דן זעסט. איִם נישט, א,. 
שטיקל. צייט ווערט ער געשמאַקער אִוך אינטערעטאַנעער. צִולִיב דֶעם.. : 
טאַקֶע פאָר איך נישט צוזאמען מיט. יוהמען. אויף. דאַטשע, אָר.. ' 
יעדער פון אונדז פּאָרט באזונדער, יכ יי 

| תמרה האָט אויסגעהערט, וי כרמלה רעדט און זי האָט בלױין 
געשמייכלט פאַר זיך, 
ביידע האָבן אַזױ לאנג געפּלאַפּלט ביז זיי זענען איינגעשלאָפן 


עס האָט זיך דערנענטערט די צייט פון אָװנט-ברױט. תמרה 
מיט כרמלהן זענען אױפגעשטאַנען, זיך אױסגעפּוצט און זענען צוי 
געגאַנגען צום פענסטער, וועלכער האָט אַרױסגעקוקט צום גאָרטן 
פון פּענסיאָן, זיי האָבן אַ בליק-געטון צו די הויכע סאָסנעס אונטער 
וועלכע עס זענען געשטאַנען די ליג-שטולן און אויף זיי זענען גע- 
לעגן פרויען און מענער. הילכיקע געלעכטערס האָבן זיך דער" 
טׂראָגן צו זיי דורכן אָפּענעם פענסטער, 


קוקנדיק צו די פיל געסט האָט כרמלה פּלוצים א כאַפּיגעטון 
תמרהן פאַר דער האַנט או א זאָגיגעטון צו איר מיט שטראַלנדיקע 
אויגן : | 

-- תמרה, תמרה, זע נאָר, זע וועלכער שיינער מאַנספּערשױן! 
דער טייוול זאָל אים נעמען },.. 

-- װווּ 1 איך זע נישט, -- האָט. זיך תמרה שטיל צעלאַכט. 

-- ביסט בלינד, תמרה? -- האָט כרמלה געזאָגט מיט פאָרי 
װוּרֹף -- נו, אָטֹ דער דאָ; אָט דער מיט דער בלאָנדער טשופּרינע, 
װאָס לאַכט. נו, איצט זעסטו שוין+ . 

-- הא, אָט דער ! -- האָט תמרה אױסגערופן, -- יאָ, יאָ, איצט 
זע איך שוין} / 

-- נו, װאָס זאָגסטו, האָב איך אַ געשמאַק אָדער נישט! 


-- הו, הו, באמת א שיינער! -- האָט תמרה געלאַכט, -- ביסט - 
אַ טייוול, כרמלה! דו באַמערקסט אַזױ שנעל! טאַקע, באמת, א שייי 
נער און יונגער מאַנספֿערשױן ! 

-- זעסטו שוין תמרה, דו מעגסט זיך אויף מיין געשמאַק פאַר- 
לאָזן, װאָס זאָנסטו?ל ‏ 

-- אָן שום ספק,., -- האָט ‏ תמרה איינגעשטימט. 

לאַנג זענען ביידע אַזױ געשטאנען ביים פענסטער און בא" 

טראַכט די מענער, װאָס זענען געזעסן, אָדער געלעגן אויף די לִיני 
שטולן, - 

כרמלה. האָט די גאַנצע צייט געלאַכט מיט אַ געשמאַקן אַרוסי 
רופערישן געלעכטער און אויך אָנגעשטעקט מיט איר געלעכטער 
תמרהן. 

-- צום טייוול! -- האָט כרמלה אויסגערופן -- וועלכע שיינע 
מענער זענען היינט פאראן אויף דער דאַטשע. איינער שענער פון 
דעם צווייטן, | 


אירע אויגן האָבן געשטראַלט. זי האָט שטיפעריש געשטויס. 
תמרהן אין די זייטן, אַרומגענומען זי, געדריקט צן זיך, געקנייטט 
און נישט אויפגעהערט צו לאַכן, 


אָט הערן כרמלה און תמרה וי איינער פון די געסט, א יונגער 
מאַנספּערשין אין אַן עלעגאַנטן זומער-אָנצוג, פרעגט ביים פּענסיאָן" 
אייגנטימער, וועלכער איז אַרױס אין גאָרטן, 


-- אדון מערדינגער, װוּ זענען די צוויי עלעגאַנטע און שיינע 
דאַמען 1 װאָרום קאָמען זי נישט אין גארטען ? 


-- אָ, אדון ראָזענצווייג! --- האָט דער פענסיאָןיאייגנטימער 
אַ זאָגיגעטון מיט אַ שמייכל, --- איך זע, אז זי האבען שאָן קיין גע- 
דולד נישט. סבלנות, ביטע, געדולד, מיין ליבער הערנו יאָ, זי 
האבען דערזען צוויי שיינע דאמען האבען זי שוין נישט מער קיין 
סבלנות, אָבער זי ווערדען שוין קאָמען, יאָ, זי קאָמען גלאַוב איך 
זאָפּאָרט, װוי איך שאן געפעלען אינען די דאַמען, נו יא ווירקליך 
צוויי שיינע פֿראַוען. 


-- פון וואנען זענען די דאַמען, פון תליאביב ? -- האָט ראָזג" 
צווייג געפרעגט, - | | 

|-- יאַװאָהל, הער אינזשיניער, -- האָט מערדינגער געענטפערט 
מיט צופרידנקייט, --- די בלאָנדע איסט מיין גאַסט זייט יאַרען, אבעף 
די צווייטע איז דאָס ערשטע מאַל, 

-- דיזע צווייטע איסט איין זעלטענע שיינהייט, הער מערדיני 
געו, זיי האבען ווירקלעך שיינען פראֲוען.. -- האָט ראָזנצווייג 
געזאָגט, פארציענדיק זיך מיט זיין פּאַפּיראָס, 

-- יאַװאָהל ! ביי מיר זינד אלע דאמען שיינע, 

כרמלה מיט תמרהן האָבן אויסגעהערט דאָס געשפּרעך און 
שטאַרק געלאכט, באַזונדערס כרמלה, 

-- הערסט תמרה, וי זיי רעדן וועגן אונדז! -- האָט כרמלה 
זיך צעטאַנצט שטיפעריש, 

תמרה האָט געװאָלט אָפּגײן פון פענסטער, אָבער כרמלה האָט 
איר אַרומגעכאַפּט פאַר דער טאַליע און פאַרהאַלטן, 

-- װאַרט, װאַרט, לאָמיר נאָך עפּעס הערן. עס איז אינטערע- 
סאַנט צו הערן װאָס זיי רעדן איבער אונדז, 

תמרה איז געבליבן שטיין און זיך ווייטער איינגעהערט: 

-- הער מערדינגער, קאָמען זי נור היער, ביטע, -- הערט 
כומלה און תמרה, וי א צווייטער גאַסט, אויך אַן עלעגאַנטיגע" 
קליידעטער מאַנספּערשוין, רופט דעם פּענסיאָזיאייגנטימער -- פאַרי 
צייען זי ביטע, אבער איך וויל אינען עטוואס זאגן, 

-- אָ, ביטע ביטע, ד"ר. רובין ! -- איז דער פּאַנסיאָן-אײיגנטימער 
לאַנגזאָס צוגעגאַנגען צום גאַסט, וועלכער איז געלעגן מיט הנאה 
אויפן ליגעישטול -- װאָס איסט לאוז, הער דאַקטאָל ? װאָס ווינטשן 
זי, ביטע? | | 

-- הער מערדינגער, -- האָט ד"ר רובין געזאָגט צוּם פּענסיאָן- 
אייגנטימער, -- איך ביטע אינען געבן פּלאַץ די צוויי דאַמען ביי אונ- 
דזער טישל, | | 

-- יאַרװאָל, הער דאָקטער! -- האָט מערדינגער געלאַכט, -- דאן 
װאַס בעקאָט איך פיר דעם ז 

-- זי בעקאָמען פֿון אונדז א גוטן פלאַש ליקער, הער מערי 
! דינגער 1 געמאַכט! | 

-- יאַלװאָל, די טראנזאקציע אִיסט געמאכט, איך טו אינען דיזע 
געפעליקייט, איך זע דאס זי זינד איין פיינשמעקער, הער דאָקטאָר, 


-- וואס קאן מאַן מאַכן 1 -- האָט רובין געלאַכט -- איך האָב 
ליב דריי זאַכן: שיינע פרויען, אַ גוטן שנאַפּס און אַ קערטל. 

די איבעריקע געסט, װאָס זענען געלעגן אין די ליגעישטולן, 
אָדער געזעסן ביי די טישלעך און געשפּילט אין קאָרטן האָבן זיך 
צעלאַכט, 

כרמלה האָט פאַר גרויס פרייך ארומגעכאַפּט תמרהן און זי 
אַ קוש-געטון : 

-- האָסט געהערט תמרה? כאַיכאַיכאַ! -- האָט זי זיך צעלאַכט, 
דאַן איז זי צוגעלאָפן צום שפּיגל, זיך אַ שפּיגליגעטון, אַ דריייגעטון 
זיך איבערן צימער, וי אַ יונג מיידעלע און ווידער אויסגערופן: 
| -- יופֿי, תמרה! דו װעסט זען וי מיר וועלן דאָ פאַרברענגען, 
דער דערפאָלג איז אַ געזיכערטער, | 

אויך תמרה איז געוֶוען צופרידן, הגם זי האָט זיך נישט אָפּגעגעבן 
קיין רעכענונג פון װאָס, דער אומעט, װאָס זי חאָט געפילט באַלד 
ביים אַרײנקומען אין צימער, נאָכדעם וי האַרי איז אָפּגעפאָרן, איז 
צערונען געװאָרן, | | 

אין דעם מאָמענט האָט זיך דערהערט אַ קלינג פון אַ גלעקל, 
דער קלאַנג. פון. גלעקל האָט גערופן, וי אַן אַלאַרם-אָנזאָג און איז 
גלייך אָפּגעהאַקט געװאָרן. בי 

-- עס איז. שוין אָװנט-יברױַט. -- האָט כױמלח. געזאָגט מעשה 
דערפאַרענע דאַטשע-פרוי, --- לאָמיר זיך אָנטון, 

זי האָט מיט צעשטראַלטע אויגן אַרױסגענוֹמען אירע קאָסמע- 
טישע מכשירים און זיך גענומען גרייטן צום אָװנטיברױט, 

ווען זי האָט זיך פאַרענדיקט גרימירן, האָט זי זיך געווענדעט 
מיט הומאָר צו תמרהן : 

-- נו, תמרה, װוי זע איך אויס ? 

-- זעסט אויס ממש וי אַן אַרטיסטין, אָבער אָט די אַלע קרעמען 

האָבן אַ שאַרפן גערוך, באַזונדערס אָט דער ,ספרלי", ; װאָס דו האָסט 
נאָר-װאָס באַנוצט,. 

-- דאָס איז דערפאַר,. וויט דו ביסט נישט געוווינט, תמרה. 

|| -- עס קען זיין, -- האָט תמרה געענטפערט גלייכגילטיק, זי 
האָט זיך שנעל איבערגעטון, פאַרקעמט איר פריזור אין אַ ,באַנאַנע? 
האָט. אָנגעטון אַ שיין ווייסיגעבלומט קלייד, האָט עטװאָס צוגעי 
שמינקט די ליפּן, לייכט אָנגעפּודערט דאָס פּנִים און דערקלערט: ‏ 
! - -- איך בין שוין פערטיק, כרמלה, קום ! 
!= -- דו. ביסט וי אַ זעלנער, תמרה, -- האָט כרמלה אויסגעי 
רופן -- ביסט שוין גרייט 1 און איך נאָך נישט, 
-- אלע זענען שוין אוועק. -- האָט תמרה געזאָגט אַ א בל יטוד 
ענדיק דורכן פענסטער צוט גאָרטן, - 
!= אין דבר, תמרה. מיר וועלן גאָרנישט פאַרשפּעטיקן, 
ענדלעך זענען ביידע פאַרטיק געװאָרן, גייענדיק האָט כרמלה 
שטיל אַרײינגעשושקעט תמרחן אין אויער : 


-- איך װעל זאָגן מערדינגערן, אז ער זאָל אונדז אוועקזעצן 
ביים טישל פון אָט דעם בלאָנדן מאַנספּערשױן, איך מוז זיך דורכויס 
בַאַקענען מִיט אים, הערסט, תמרח? 

-- ביסט אַ טייוול, כרמלה, -- האָט תמרה געלאַכט, -- ביסט 
באמת אַ דרייסטע, אָבער װאָס גייט דיר אָן אֶטֹ דער בלאָנדער 
מאַנספּערשוין ? װאָספּאַראַ אונטערשייד איז װוּ מיר װועלן זיצן. דו 
גייסט דען מיט איט חתונה האָבֵן ט 


+- יא נעבעך אויף דיר, :תמרה ! -- האָט כרמלה אױסגערופֿן, -- 
מאַך. זיך נישט פֿאַר אזא' צנועה, זאָג דעם אמת, אז דו ווילסט. אויך 
נעבן אים זיצן. איך ווייס, אז אויך דיר געפעלט ער גאַנץ גוֹט, 

-- פאַרװאָס נישט? -- האָט תמרה געזאָגט איראָניש -- צַי 
מיינסטו, אז מיין נשמה איז פון א ראָזשינקע 1,,, 


- --אָט. אזוי זאָלסטן זאָגן ! -- האָט כרמלה אויסגערופן, -- אָט- 
אַזױ -ביסטו פון מיינע מענטשן! װאָס דען, זיך זעצן ביי אַ טיש פון 
אלטע מענער, ביי וועלכע עס פאַלן אַרױס די ציינער בשעתן עסן.. 

| תמרה האָט געקייכט פאר געלעכטער, 


ווען זיי. זענען אַריין אין פּענסיאָן און זיך דערנענטערט צום 


== 537 -- 


עסיזאל, האָט זיך דערהערט אַ ריח פון פאַרשידענע מאכלים, װאָ? 
האָט גערייצט דעם אַפּעטיט, 

-- אך, וי עס שמעקט גוט! -- האָט כרמלה געזאָגט צופרידן -- 
איך האָב שוין באמת באקומען אַפּעטיט צום עסן. | 

מיט אייליקע טריט איז זיי אַנטקעגנגעלאָפן דער פּענסיאָן- 
אייגנטימער, מערדינגער, וועלכער האָט שוין געװאַרט אויף זייעף 
קומען און צוגעגרייט פאַר זיי צוויי באַשטימטע פּלעצער, 

-- שלום מיינע דאַמען! װוי האַבען זי גערוט ? 

-- זייער גוט, זייער גוט. -- האָט כרמלה געענטפערט, 

--- ביטע, ביטע, מיינע דאַמען! -- האָט מערדינגער אַרומגעי 
טאַנצט אַרום זיי, 


ער האָט זיי געלאָזט גיין פאָרױיס האַלטנדיק זיין האַנט אין דער 
פאָזע, װוי ער װאָלט זיי געװאָלט אַרומנעמען פריינטליך פֿאַר דער 
פּלײצע, 


דאָס איז געווען מערדינגערס אלבאקאנטער זשעסט פון טיפער 
גאַסטפרײינטלעכקײט, דער עיקר בנוגע דאַמען. | 

-- אדון מערדינגער, -- האָט ברמלה זיך געווענדעט צו איס 
שטיל, באַמערקנדיק וי אלעמענס בליקן האָבן זיך אָפּגעװענדעט 
צו זיי, ---' איך װױל צוויי גוטע פּלעצער ביים פענסטער, / 

-- יאַרװאָל, גברת אבני, -- האָט מערדינגער געזאָגט מיט איי 
מערגעטריבענער פריינטלעכקייט, -- זי בּראַוכען עס מיר נישט 
זאַגען, איך האבע שאָן בעפאָר רעזערווירט פיר אינען צוויי גוטע 
פלעצער. זי ווערדען שאָן צופֿרידן זיין, 


מערדינגער האָט צוגעפירט ביידע יונגע דאַמען צום טישל, װאָס 
איז געשטאַנען ביים פענסטער און װוּ עס זענען געזעסן צוויי מיטל" 
יאָריקע מענער, איינער א יונגער, אַ ברונעט, מיט אַ מאַטן געזיכט 
און געלאָקטע האָר, און דער צווייטער אַ הויכער מאַנספּערשן אין 
עלטער פון אַ יאָר עטלעכע און פערציק, אין שכנות ביים צוייטן 
טישל איז געזעסן דער בלאָנדער בחור אין וועלכן כרמלה האָט זיך 

פֿאַרליבט דורכן פענסטער און נאָך צוויי מענער, 

כרמלה און תמרה האָבן פאַרנומען זייערע פּלעצער, װאָס מעף" 
דינגער האָט זיי אָנגעוויזן, | 

פון דער לינקער זייט, װווּ תמרה און כרמלה האָבן זיך געזעצט, 
איז געשטאַנען אַ טישל ביי וועלכן עס זענען געזעסן דריי מיטל- 
יאָריקע פרויען, וועלכע האָבן צודרינגלעך אָבסערװירט תמרהן און 
כרמלהן. 

-- דאס איסט דאָקטער הורוויץ פון רחובות, אוֹן דאַס איסט דער 
הער האָניגמאַן, אַ געשעפּטסמאַן פון שיך-פאַבריק אין תל-אביב ; און 
דאַס איז הער װאַרזאגער, מנהל פון ,תנובה" און דאָס איסט דער 
הער שחורי, אַ קבלן פון רמת"גן ! דאס איסט -- האָט ער אָנגעװיזן 
אויפן בלאָנדן בחור -- דער אינזשיניער ראָזענצווייג, -- האָט מעױי 
דינגער פאָרגעשטעלט פאַר תמרהן און כרמלהן די מענער, װאָס זענען 
געזעסן ביי די טישלעך -- און דאָס זענען די גברת אבני און די 
גברת בראון, אייגענטימערינס פון גראָסע טעקסטיל-געשעפטן אין 
תל-אביב און דאָס איסט ד"ר רובין ! 

יעדער איינער פון די מענער האָט זיך באַגריסט מיט די צויי 
דאַמען, דריקנדיק זיי מיט פיל העפליכקייט די הענט, 

-- מיט אַ גוטן אפּעטיט! -- האָט מערדינגער זי" געװוונטשן 
און איז מיט אַ שמייכלענדיק-צופרידענעם פּנים אַװעק צו די אנ" 
דערע טישלעך, צוגעווונטשן יעדן איינעם אַ גוטן אפּעטיט און אי" 
בערגעפרעגט צו עטלעכע מאָל צי דאָס עסן שמעקט זיי. 

בעתן עסן האָט די קאַנטשאַפט צװישן די מענער און כרמלהן 
מיט תמרהן אָנגענומען אַ חיימישן כאַראַקטער, די פנימער פון די 
מענער האָבן געשטראַלט און ביידע יונגע פרויען -- כרמלה און 
תמרה האָבן אין דער נײַער געזעלשאַפט זיך געפילט זייער גוס. 


ו 8 + 4 


שוין דעם ערשטן אָװנט האָט כרמלה זיך באפריינדעט מיט די 
מענער, באַזונדערס מיטן דאָקטער הורוויץ, וועמען זי האָט זיך באַ" 

מיט שטאַרק געפעלן ווערן, בלויז תמרה איז געבליבֿן דיזעלבע, אָבער 
-איר שיינקייט האָט אָן שום באַמיאונגען צוגעצויגן אַלעמענס אויפ- 
מערקזאַמקײט און באזונדערס די אויפמערקזאמקייט פון דעם קבלן 
שחורי און דעם יונגן אינזשיניער ראָזנצווייג, 

באַלד נאָכן אָװונט-ברױט, דעם ערשטן אָװונט, האָבן די מענער 
איינגעלאַדן תמרהן און כרמלהן מאַכן אַ שפּאַציר צו דער ,פאַנאַר 
ראַמע?, אָבער תמרה האָט זיך אָפּגעזאָגט, 

-- ניין,. איך האָב נישט קיין חשק. איך בין אביסל מיד, מיר 
װאָלטן זיך פריער געדאַרפט אויסרוען. שוין דעם ערשטן אוונט 
שפּאַצירן ? 
= = -- אזא יונגע און שיינע פרוי רעדט וועגן רוצ { +--. האָט שחורי 
יגעפרעגט מיט אַ שמייכל,. | : 

-- קום, קום, -- איז כרמלה צוגעשטאַנען צו איר. == |מען קען 
דאָך נישט גלייך נאָכן עסן גיין שלאָפן, מיר װעלן זיך דורכשפּאַי 
צירן אַביסל, ביינאַכט איז דער הריהכרמל פּרעכטיק. מיר װעלן 
גיין צו דער פּאַנאָראַמע, פון דאָרט זעט מען גאַנץ חיפה און די פליי 
ערלעך פון די שיפן בּלענצן װי שטערנדלעך, עס איז הערליך, 

תמרה האָט ענדליך איינגעשטימט און אלע פיר, כרמלה, ‏ תמרה, 
ד"ר הורוויץ און שחורי זענען אוועק, 

אינמיטן וועג האָבן זיך אלע פיר געפּאָרט, צס איז אַזױ אויס- 
געקומען, אז הורוויץ איז געגאַנגען מיט כרמלהן און שחורי מיט 
תמרהן. הורוויץ און כרמלה זענען געגאַנגען פאָרױס און שחורי מיט 
תמרהן זענען געגאַנגען פון הינטן, 

שוין פון דער ערשטער מינוט האָט שחורי זיך נישט אָפּגעהאַלטן 
פון צו דערקלערן תמרהן אִין ליבע, ער האָט עס געמאַכט פאָרזיכטיק, 
אז זייַנע ווערטער זאָלן נישט קלינגען פאַלש, אָדער; ער זאָל נישט 
אויסזען אין תמרהס אויגן וי אַ דאָן'זשואַן, ער האָט נישט אויפגע" 
הערט באַשיטן איר מיט קאָמפלימענטן א און אָנגיין פאַר אַ דזשענ- 
טעלמען... 

תמרה איז געגאַנגען ביי זיין זייט און אים אויסגעהערט מיט 

אויפמערקזאַמקײט, אָבער זיינע קאָמפּלימענטן און דִי ליבעסידער- 
קלערונגען האָט זי אויפגענומען גאַנץ קאַלטבלוטיק, 

פאָרויס איז געגאַנגען חורוויץ מיט כרמלהן. תמרה האָט געזען, 
וי הורוויץ פירט כרמלהן אונטערן אָרעם, ביידע רעדן זייער הלי- 
מיש, כרמלה לאַכט און ער דערציילט איר עפּעס. 

ווען שחורי האָט געװאָלט אויך נעמען תמרהן אונטערן אָרעם 
האָט עס אים תמרה נישט דערלויבט. 

|-- צו װאָס1 -- האָט זי געזאָגט -- נישט נויטיק, 

תמרהס ענטפערס האָבן שחורין אַנטװאָפנט, אָבער דאָס האָט 
אים נאָך מער אימפּאַנירט, זי איז אלץ מער אים געפעלן געװאָרן, 
ער האָט אין דער נאַכטיטונקלקײט באַמערקט דעם גלאַנץ פון אירע 
שװאַרצע אויגן און זיך אַנטציקט מיט דער שלאַנקײיט פון איר 
פיגור, עפּעס אַ באַזונדערע גראַציע איז געלעגן אין איר בױיגעוודיקן 
גאַנג. עס דוכט זיך אים, װוי זי װאָלט אַרױס צום טאַנץ -- אזויפיל 
רייץ ליגט אין איר יעדן טראָט,,, 

שחורי האָט זיך דאָך נישט געקענט באַהערשן נישט צו זאָג. 
תמרהן ווידער וי זי זעט אויס, 

-- איר זענט א וװונדערבאַרע פרוי, איך בִין געווען זיכער, אז 
איר זענט נאָך אַ פריילין, -- האָט ער גערעדט צו איר, אַריינקוקג- 
דיק איר טיף אין די אויגן, 

תמרה האָט אים אויסגעהערט גלייכגילטיק, אָבער זיינע קאָמי 
פּלימענטן האָבן איר דאָך אימפּאָנירט, עס האָט זיך איר דאָך געגלוסט 
אים אויסצוהערן, עפּעס באזונדערס איז געווען אין זיין ‏ מענע- 
רישער שטים, 

זי זענען אלע פיר צוגעקומען ביז א קאפע-הויז פונוואנען עס 
האָבן זיך געטראָגן מוזיק-קלאַנגען, דאָס קאפע-הויז האָט זיך גע- 
פונען אין א גרויסן גאָרטן, געטונקען צווישן בוימער, פיל פרויען 
און מענער זענען געזעסן ביי טישלעך, װאָט זענען געווען אילומי- 
נירט מיט קאָלירטע פייערן און געשאפן אן אינטימע און ראָמאַנטישע 
אַטמאָספער, אויף אַ פּאַרקעט האָבן געטאַנצט פּאַרלעך, די ליכטעף 

האָבן יעדע וויילע זיך געביטן אין פאַרשידענע פֿאַרבן, די פּאָרלעך 
האָבן אויסגעזען פארחלומט, די מענער האָבן פעסט געדריקט זייערע 
פּאַרטנערינס צן זיך און אלע זענען וי פאַרשיכורט געוען מיטן 
טאַנץ. 

אלע פיר זענען געבליבן שטיין ביים גאָרטן פו; קאַפּע-הויז און 
! באַטראַכט די טאַנצנדיקע פּאָרלעך, די מוזיק האָט געשפּילט אַ סעג- 
טימענטאַלן װאַלס, װאָס האָט אָנגעשטעקט אויך די אַלע נייגעריקע, 
װאָס זענען געשטאנען ביים פּאַרקאַן אויסערן גאָרְטן, כרמלח האָט 
/נישט געקענט איינשטיין אויף אן אָרט, זי האָט צוגעקלאַפּט מיט די 
פיס צום טאַקט פון דער מוזיק. 

-- איך זע כרמלח, --- האָט זיך תמרה אָפּגערופן מיט אַ שמייבל, 
-- אַז דו ביסט גרייט צו טאַנצן, 

-- איך, -- האָט כרמלה געענטפערט קאָקעטיש -- וֹען איך 
דערהער מוזיק ווֹער איך אינגאַנצן אויפגעברויזט. ווען מען זאָל 
מיך אויפוועקן אפילו אינמיטן נאַכט װאָלט איך געגאַנגען טאַנצן, 

-- איר זענט אַן עכטע פרוי, -- האָט הורוויץ איר אָפּגעגעבן 
אַ קאָמפּלימענט, באַרירנדיק מיט זיין האַנט איר טאַליע, -- איר 
זענט פול מיט לעבן, אַזױ דאַרף זיין אַ פרוי, אפשר װאָלטן מיר טאַקע 
אַרײן אין גאָרטן און געכאַפּט אַ טענצל, 

-- ביטע, ביטע, -- האָט כרמלח גלייך איינגעשטימט, און כאַ- 
פּנדיק א בליק צו תמרהן צוגעגעבן : 


-- קום, קום תמרה ! מיר וועלן אַריין אויף אַ פּאָר מינוט, 

-- איך האָב נישט קיין באזונדערן חשק... -- האָט תמרה אָפן 
דערקלערט, | 

--- פאַרװאָס ? -- איז כרמלשַ ווידער צוגעשטאַנען צו איר, -- 
מיין גאָט, װי קען מען זיין אַזױ :לײיכגילטיק! ! 

-- בואוואָ, בראוואָ! -- האָבן ביידע מענער אויסגערופן. 

תמרה האָט זיך געפילט אביסל געטראָפן פון כרמלהס מוסרי 
רייד, זי האָט אָבער געװווסט, אז לאַנג אזוי װעט זי נישט אָנגיין מיט - 

אירע אויסריידן ביי יעדער געלעגנהייט, זי איז דאָך געקומען אויף 
אַ דאטשע און מען קען נישט אָפּשטיין פון אלע. 

יעדעס מאָל. פון זינט זי האָט זיך באַפרײנדעט מיט כרמלהן 
און כרמלה לייגט איר עפּעס פאָר, שאפט זיך אין איר האַרצן אַ פּראַ- 
טעסט, אָבער אַ צווייטער געפיל זאָגט איה גלייכצייטיק אונטער, 
אז דער דאָזיקער פּראָטעסט איז נישט קיין בארעכטיקטער. און װי 
שלעכט זי קוקט נישט אויף כרמלהן, טראכט זי דאָך נישט איינמאָל, 
אז אפשר איז זי, כרמלה טאַקע גערעכט... און װוי גוט עס איז צו. 
זיין אזא וי זי,.. 


8 8 א 


זיי זענען אריין אין קאַפּע-הויז, וי נאָר זיי האָבן פאַרי 
נומען אַ טישל האָבן כרמלה מיט הורוויצן זיך גלייך געלאָזט אין 
טאַנץ, בלויז תמרה האָט אויף דער אײגלאַדונג פון שחורי זיך אָפּי 
געזאָגט צו גיין טאַנצן, וויפל שחורי האָט זי נישט געפּרוווט איבער" 
צוצייגן האָט ער זי נישט באַװוירקט, 


נאָכדעם, וי זיי האָבן פאַרלאָזן דאָס קאַפע-הויז האָבן אלע פיר 
זיך געלאָזט שפּאצירן לענגאויס דער פּאנאראמע, נאָכן שפּאציר האָבן 
אלע פיר זיך אַװועקגעזעצט אָפּרוען אויף איינער פון די בענק, 


-- וי הערליך דאָ זעט אױס! -- האָט תמוה זיך אַנטציקט, 
קוקנדיק אויפן ים מיט ליכטער אין וועלכע די ,חיפה תחתית" האָט 
זיך געטיקט, עס האָט געבלאָזן אַ קיל ווינטל, אויפן ים"פלאַך האָבן 
זיך איבערגעווונקען פיל פייערלעך פון די שיפן-פענסטערלעך. פון 
דאַנען האָט זיך אפילו געמערקט דער פאַרקער פון די אױטאָבוסן 
אין חיפה התחתית, װאָס האָבן פון דער הויך דאָ, געמאַכט דעם אייג- 
דרוק, װוי באוועגלעכע קינדערישפּילצייגן... 

-- גאָט מיינער, װוי שיין חיפה אין בײנאַכט! -- האָט תמרה 
נישט געקענט אָנזצטיקן איר אױיג. 

-- ווירקלעך, וועלכע פרעכטיקע פּאַנאָראַמע דאָס איז! -- האָבן 
איינגעשטימט ביידע מענער -- ממש וי אין א פילם, 

-- אַזעלכעס געפינט איר נישט אין גאַנצן לאַנד, -- האָט באַי 
ר מערקט הורוויץ, 

-- אָבער ירושלים איז נאָך שענער... -- האָט תמרה אַ זאָג- 
געטון מיט שטאָלץ, 

צום סוף האָבן אַלע איינגעשטימט, אז יעדע שטאָט אין לאנד 
איז שיין. ירושלים און חיפה, תל-אביב. און נהריה,. יעדע שטאָט 
און איר שיינקייט, יעדער ישוב און זיין באַזונדערער חן. | 

לאַנג זענען אלע פיר אַזױ געזעסן און גערעדט וועגן די פאַר- 
שידענע ישובים אין לאַנד, ביז כרמלה האָט גענומען דערציילן מיט 
אַנטציקונג פאַרשׂידענע איינדרוקן פון אירע דאַטשעס אין אוסי 
לאַנד, | 

-- עס איז נאָר אַ פּסיכאָזע אָט דאָס פאָרן קיין אויסלאנד אויף 
דאַטשעס, -- האָט תמרה זיך אָפּגערופן ערנסט -- פעלט עפּעס דען 
חיפה, ירושלים, אָדער תליאביב? קוקט װי פרעכטיק עס זעט דאָ 
אויס ! מיין גאָט, עס איז דאָך צום באַװונדערן ! 2 

-- אזוי איז עס שוין ביי אונדז אַרײין אין דער מאָדע,.. איינער 
קוקט אויפן צווייטן.,. -- האָט ד"ר הורוויץ געזאָגט. 

אַ וויילע זענען אלע אַנטשװיגן געװאָרן, זייערע אויגן זענען 
געווענדעט געווען צום ים מיט די ליכטער פון חיפה התחתית, װאָס. 
האָט זיך אױפגעגאָסן מיט די ליכטער פון די שיפן, אויף אַ דער" 
נעבנדיקער באַנק זענען געזעסן פּאָרלעך, געטוליעט צו זיך אין ראָי 
מאַנטישע פּאָזעס, עמיץ האָט געזונגען מיט אַ שטילער מעלאָדיע: 
,מה עמוקות היו עיניך?... 

די ווערטער פון ליד האָבן זיך געצויגן דין, וי כישוף-פעדים, 
אריינגעגאָסן בענקשאַפּט אין די הערצער, כרמלה חאָט גענומען 
שטיל נאָכזינגען דאָס ליד : 

,כי מבטן אמר: כי בעולם אנחנו שניים, לא / יפרידנו ים וחר, 
היה חלום נפלא לשנים, היה היה חלום " 

| כרמלה האָט דערביי אָנגעלענט איר קאָפּ אויף הורוויצעס אַקסל 

און ראָמאַנטיש אים אריינגעקוקט אין די אויגן, 


-- אֹך, -- האָט כרמלה פּלוצים געזאָגט -- עס איז די שענסטע 
צייט ווען מען ליבט און מען איז געליבט,,, 
תמרה האָט אַ בליקיגעטון מיט אַ שמייכל אויף כרמהלן, װי זי 
האָט אָנגעלענט איר קאָפּ אויף הורוויצעס אַקסל און אַ זאָגיגעטון : 
-- ביסט ראָמאַנטיש געשטימט, כרמלה, 
-- אַלץ די פּאַנאָראַמע. די פּאַנאָראַמע! -- האָט שחורי געזאָגט 
מיט אַ. שמייכל, | 
| חורוויץ האָט אַרומגענומען כרמהלן פאַר דער טאַליע און. זי 
פעסט צוגעדריקט צו זיך. 
תמרה איז אויפגעשטאַנען און א זאָגיגעטון : 
-- עס איז שוין שפּעט, לאָמיר גיין, 
ווען אלע האָבן זיך אויפגעהויבן פון זייערע פלעצער, איז אָבער 
נאָך כרמלה געבליבן זיצן און קאָקעטיש דערקלערט : | 
-- און איך װאָלט דאָ געזעסן אַזױ ביזן העלן טאָג.. 
ווען הורוויץ האָט איר אָבער אױיסגעשטרעקט די האַנט, האָט 
זי איר אָנגענומען מיט אַ צעפּיעשטשעטן זשעסט און זיך אויך אויפ- 
געהויבן פון באַנק, אַלע זענען אוועק. 
די גאַסן זענען נאָך געווען פול מיט שפּאַצירנדיקע פּאָרלעך. 
די לופט איז געווען קיל און געגלעט דאָס פּנים. ווען זיי האָבן זיך 
דערנענטערט צום פּענסיאָן, האָט תמרה פּלוצים דערהערט מעף"" 
דינגערס רוף : 
-- גברת בראון, גברת בראון ! טעלעפון! 
תמרה האָט שנעל גענומען לויפן אויף מערדינגערס רוף. 
-- וועלכן חוש זי האָט ! -- האָט שחורי באַמערקט -- זי האָט 
נאָר געצויגן צוריק צום פּענסיאָן, גלייך זי װאָלט געפילט, אז דער מאַך 
וועט קלינגען צו איר, 
-- אזא יונגיטשקע און האָט שוין אַ מאַן! -- האָט הורוויץ 
געזאָגט מיט שטוינונג, 
-- יאָ, ער איז צוויי מאָל עלטער פון איר, ָבער ‏ זייערּ ריי, -- 
האָט כרמלה געזאָגט, 

אלע האָבן געווענדעט די בליקן צו תמרהן, וועלכע איז שנעל 
צוגעלאָפן צום טעלעפאָן, . 

-- דער הער געמאל האָט שוין געלױטעט עטלעכע מאָל, -- 
האָט מערדינגער געזאָגט מיט אַ שמייכל: 

די געסט, װאָס זענען געזעסן ביי טישלעך און געשפּילט אין 
קאָרטן האָבן געווענדעט זייערע אויגן צו תמרהן און זיך צוגעהערט 
צו אַיר געשפּרעך, 

-- האַלאָ מיין טייערע, וי פילסטן זיך ? װאָס מאַכסטו?! -- האָט 
תמרה דערהערט האַריס שטים אין טרייבל. 

-- בסדר -- האָט זי געענטפערט מיט אַ צעשטראַלטן פּנים, 

-- איך האָב געמיינט, אז דו ביסט שוין אין בעט, אָבער דער 
הער מערדינגער האָט מיר געזאָגט, אז דו ביסט געגאַנגען שפּאַצירן 
בין איך זייער צופרידן, װאָס דו וויילסט זיך, הגם מיר איז אומעטיק 
אָו דיר, 

תמרה האָט זיך צעלאַכט, 

-- לאַכסט פון מיר, װאָס ? בענקסט נישט1.. 

-- איך האָב נאָך נישט געהאַט ווען. 

-- ווו ביסטו געווען ביז איצט, מיין טייערע? 

-- יאָ, אביסל זיך דורכשפּאצירט. די לופט אויפן הריהכרמל 
איז זייער גוט,. אלע זענען געגאַנגען בין איך אויך געגאַנגען, 

-- אַלײן, אָדער אין צווייען ! האָט האַרי געפרעגט פּראָװאָ- 
צירענך, . | 

-- יאָ, מיט כרמלהן, -- האָט תמרה געלאַכט, 

-- האָסט נאָך נישט קיין אַדאָראַטאָר 1 -- האָט האַרי ווייטער 
געפרעגט, כלומרשט אין אַ װיציקן טאָן. 

תמרה האָט זיך נאָך מעמר צעלאַכט, 

-- שלאָף רואיק,., --- האָט זי אים באַרואיקט, 

-- אפשר זאָל איך קומען אויף שבת, אָדער דו דאַרפסט מיךף. 
שוין נישט אינגאַנצן ?,.. -- האָט האַרי ווידער געפרעגט מיט אומרן, 

-- װאָס פּאַלט דיר איין ? װאָס עפעס פּלוצים אזעלכע פראַגן! 

-- איף מיין, אז דו ביסט צווישן אַזופיל מענער האָסטו שוין 
פאַרגעסן אין מיר... 


תמרה האָט נישט געענטפערט. זי האָט שטיל געלאַכט. אירע 
אויגן האָבן געגלאַנצט מיט אַ בּאַזונדערן חן. 

-- װאָס שווייגסטו, פּאַרװאָס ענטפערסטו נישט! -- האָט זי 
ווידער דערהערט האַריס שטים, 

-- עס איז אַ טומל און איך הער נישט גוט דיין פראַגע... 

ער האָט איבערגעחזרט זיינע ווערטער. - 

-- זאָרג נישט וועגן מיר, האַרי, און... בענק נישט -- האָט זי 

אים ווידער באַרואיקט --- אז דו וועסט נישט בענקען װעל איך אויך 
נישט בענקען... 


ווען תמרה האָט פאַרענדיקט איר לאַנגן געשפּרעך מיט האַרין 

האָט כרמלח זי באַגעגנט מיט אַן איראָנישן שמייכל : 
-- זע נאָר, וי ער האָט זיך שוין פאַרבענקט! עס איז נאָך 

אפילן קיין טֹאָג נישט פאַרביי, איך בין דיר נישט מקנא, תמרה, אויף 
אזא האַטשע אוב ער װעט האַלטן אין איין קלינגען צו דיר. 

-- עס איז גאָר קיין װוּנדער נישט. -- האָט הורוויץ זיך אָפַּי 
גערופן -- נאָך אזא יונג ווייבל קען מען טאַקע בענקען.. 

תמרה האָט נישט רעאַגירט. 


אלע פיר זענען נאָך געשטאַנען אייניקע מינוטן און זיך געוויצלט 
אויף תמרהס חשבון, ביז מען איז געגאַנגען שלאָפֿן. 

-- ליל מנוחה, צום ווידערזען זיך מאָרגן ביים פֿרישטיק. -- 
האָבן הורוויץ און שחורי געווונטשן ביידע יונגע פרויען. 

ווען תמרה מיט כרמלהן זענען אַריין צו זיך אין צימער, האָט 
כרמלה אַ זאָגיגעטון צו תמרהן : | 
-- װאָס זאָגסטו אויף שחורי, הא? האָסט הײנט געהאַט אַ 


פרעכטיקן פּאַרטנער, באמת א שיינער מאַנספּערשױן, דער טייוול 
זאָל אים נעמען, וועלכע עלעגאַנץ, וועלכער שמייכל, או אמתעף 
פילם-אַרטיסט, װאָס זאָגסטו? 


-- אַהאַ, -- האָט תמרה געענטפערט מיט אַ שמייכל, -- באמת 
א שיינער מאַנספּערשוין, ער איז נישט אַזױ שיין, וי ער פאַרמאָגט 
אין זיך עפּעס אַזעלכעס ,װאָס עס קען געפעלן, אָבער װאָס גייט ער 
מיר אָן, . - 


-- נאַרישע װאָס דו ביסט, -- האָט כרמלה געלאַכט פון איר, -- 
װאָס דען, דו װעסט לעבן מיט די טעלעפאָנען פון דיין האַרי ? װאָסי, 
ער האָט דיך שוין אָפּגעלאָזן פון זיך אויף א פּאָר װאָכן קאָן ער שוין 
נישט שלאָפן אָן דיר ? נישקשה, זאָל אים אַביסל אַ קיצל-טון, דאָס 
וועט בלויז פאַרשטאַרקן די ליבע. איך -- װאָלט עס נישט אױיסי 
געהאַלטן, ווען מיין יורם װאָלט מיר געשיקט אויף אַ דאַטײײ און 
שוֹין דעם ערשטן טאָג נישט געלאָזט צורו. איך האָב אים צוגעוווינט, 
| אז אַ. פרוי דאַרף מען נישט שטערן ווען זי געפינט זיך אויף דער 
דאַטשע, מען װערט בלויז נערוועז פון די טעלעפאָנען, אויסערדעם 
דאַרפסטו וויסן, אז ווען מען פאַרברענגט מיט א צווייטן װוערט מען 
געשמאַק אויך ביי דעם אייגענעם מאַן, װאָרום װאָס עס איז גוט פאַר 
יענעם, זאָגט מען, איז עס אויך גוט פאַר זיך. אַ מאַן, דאַרפסטו וויסן, 
-תמרה,. טראכט זיַך תמיד,. אז אויב זיין. ווייב געפעלט פֿרעמדע איז 
א סימן, אז זי איז ווערט, אז מען זאָל זי ליב האָבן. 


-- אָבער מיין מאַן האָט מיך אַזױ אויך גענוג ליב, -- האָט 
תמרה געזאָגט -- און איך דאַרף זיך נישט באַמיען צו געווינען זיין 
ליבע, 

-- דוֹ ביסט נאַאיוו, תמרה, -- האָט כרמלה פאָרגעזעצט איר 
לעקציע אויסציענדיק זיך אויף איר בעטל -- אוב דוֹ וועסט נישט 
| טון אַזױװי איך זאָג דיר ועסטן זען וי שנעל דו װעסט אים נמאס 
ווערן, איך בין דערפאַרענער פון דיר, 

| תמרה האָט אויסגעהערט כרמלהס פֿילאָזאָפּיע און געלאכט. 

-- זאָלסט נישט לאַכן פֿון מיר תמרה, -- האָט כרמלה ערנסט 
גערעדט פאַרלײגנדיק אירע אַנטבלױזטע אָרעמס אונטערן קאָפּ. -- 
איך בּין װאָס אַן אמת נישט אַזױ אַלט, אָכער איך בין אַ בעלת" 
נסיון, צי מיינסטו, אז די מענער זענען אַזעלכע צדיקים ? אָהאָ, איך 
קען שוין גוט די מענער, זיי זענען בכלל נישט קיין צדיקים, אַזױ 
דיין מאַן, אזוי אויך מיין מאַן. צי מיינסטו, תמרח, אז אויב מיין מאַן 
וועט אַװעקפאָרן קיין ירושלים וועט ער דאָרט זיין אַ צדיק! גיין, 
ניין, איך װעל פאַר אים זיכער נישט שוערן, אָבער זאָל אים וויל 
באקומען, זאָל ער פֿאַרברענגען! כמוהו כמוני! אַטאזױ! דו שטעב+ 
מיר נישט און איך שטער דיר נישט, װאָס זאָגסטו, נישט אַזױ? 

-- איך זאָג גאַרנישט, -- האָט תמרה געענטפערט מיט אַ שמייכל, 

-- אוי תמרה, דו כיסט נאָך נישט דערפאַרן, אָבער גלויב מיר, 
אז אויך דיין האַרין מעגסטו נישט אַזױ שטאַרק גלױבן, זאָל זיך 
נאָר אים מאַכן אַ געלעגנהייט, שווער איך דיר בנאמנות, אז ער װאָלט 
זי זיכער נישט אָפּגעװאָרפן, 

-- איך פאַרשטײי דיך בכלל נישט,,, 

-- װאָס פאַרשטייסטו דאָ נישט -- האָט כרמלה געלאַכט, -- 
הגם דיין האַרי האָט דיך שטאַרק ליב װאָלט ער נישט אָפּגעװאָרפן פון 
זיך עפּעס א שיין שטיקל "סחורה", עס זאָל זיך נאָר אים מאַכן אזא. 

-- גוֹט, גוֹט, --האָט תמרה געזאָגט -- איז ווער איז דאָס אזעלכע 
אָט די ,שטיקל סחורה" אוב נישט אזא פרוי וי איך און דו, װאָס 
איז מסכים דערצוֹ? אוב דו, אָדער איך, וועלן נישס איינשטימען 
דערצו װעט ער דאָך נישט האָבן קיין געלעגנהייט, איז דאָך ווידער 
שולדיק די פרוי, אָבער איך פאַרזיכער דיר, אַז מיין האַרי וועט מיך 

קיינמאל נישט פאראטן, ווייל ער האט מיך צוישטאַרק ליב. 
-- כאַרכאַזכאַ, --האָט זיך כרמלה צעלאַכט, -- ליב! װאָס 

הייסט עס ליבע ? ליבע איז פּשוט תאווה, קערפערלעכער פארגעניגן... 
א מאן האָט ליב די פרוי, ווען ער האָט צו איר ליידנשאַפט און ליידן- 
שאפט ביי א מאן איז איינע פון די לייכטסטע זאַכן, ווען ער בענקט 
נאָך זיין פרוי און זי איז נישט מיט אים װעט ער זוכן שטילן זיין 

תאווה אין אַ צווייטער, איזן װיבאַלד אַזױ, פאַרװאָס זאָל איך נישט 
טאָרן, װאָס דער מאַן מעג? 

--צי פעלט דיר ביי דיין מאַן ליבע, כדי זוכן עס ביי אַ פרעמדן ? 
-- האָט תמרה אַ פרעג-געטון. 

-- נאַרעלע װאָס דו ביסט, צי מיינסטו, אז מיין מאַן יורם האָט 
מיר װייניקער ליב וי האַרי האָט דיך ליב ? אָבער אזוי איז עס שוין 
פון דער נאַטור... -- האָט זיך כרמלה צעלאַכט -- אַ מאַן קען ליב 
האָבן זיין ווייב און איז מסוגל גלייכצייטיק אויך ליב האָבן אַ צַוִויי- 
טע פרוי, דו ווייסט נישט װאָס מענער זענען, און דעריבער טאַקע 
האָב איך מיין מיינונג, אז אַ פרוי כליזמן זי אין יונג און אינטע- 
רעסאַנט דאַרף געניסן פוֹן איר לעבן, ווייל שפעטער, טייערינקע, 
ווען מען וערט עלטער, וויל קיינער נישט קוקן אויף דיר און דאָס 
איז פאַר דער פֿרוי די גרעסטע טראַגעדיע... 

-- אָבער דו רעדסט כרמלח, וי דו װאָלסט שוין אַלט געווען 
זעכציק יאָר, -- האָט תמרה געזאָגט מיט פאָרווורף, -- איך ווייס 
נישט פונוואנען עס קומען צו דיר אַזעלכע געדאַנקען, פון ווען 
ביסטו עס אַזױ דערפאַרן ? : 

-- אויב דו ווילסט וױסן פאַרװאָס איך רעד אַזױ, -- האָט 
כרמלה געזאָגט -- װעל איך דיר אויפקלערן: איך האָב געלייענט 
זיײיער פיל ביכער, געזען אַ סך פילמען און טעאַטערס, זיך געטראָפן 
מיט אסך מענטשן, גערעדט מיט פיל פרויען, עלטערע און דער 
פאַררענערע פון מיר, װאָס האָבן זיך באַקלאָגט אז די יונגע יאָרן טוען 
זיי באַנק און זיי קענען עס נישט כאַפּן צוריק. 

תמרה האָט זיך פאַרטראַכט. כרמלהס װערטער האבן נישטי 
וילנדיק געהאַט אַן אָפּקלאַנג אין איר נשמה. זי האָט געקוקט אויף 
כרמלהס גלאַנציקן, מיט קרעם-איינגעשמירטן פּנים, צעשמייכלטע 
אויגן, ווייסן האלדז און בולטן ביוסט, װאָס איז אַנטבלױזט געווען 
פון אונטער דעם דינעם צודעק, און אַ טראַכטיגעטון: ,פשר איז זי 
טאַקע גערעכט?,.. 

כרמלה האָט צוגעמאַכט קאָקעטיש די אויגן, װי זי װאָלט זיך איי 

בערגעטראָגן אין פאַרשידענע טרוימען, אָבער שנעל זיי אויפגע- 
עפנט צוריק און ווידער אָנגעהויבן רעדן צו תמרהן, וועלכע איז גע" 
לעגן נעבן איר אין צווייטן בעט, 

-- צום טייוול זאָל עס גיין, עס גלוסט זיך בכלל נישט שלאָפן, 
עס טוט מיר באַנק, װאָס מיר האָבן אזוי פרי זיך אַרײנגעלײגט אין 
בעט, געקענט נאַך אַביסל אַרומשפּאַצירן, אָדער פאַרבלייבן אין 
קאַפּע-הויז. דו קענסט זיך נישט פאָרשטעלן וי אָט דער הורוויץ 
טאנצט, אָבער איך פאַרשטיי נישט פֿאַרװאָס דו האָסט נישט געװאָלט 
טאַנצן.., | 
-- ווייל איך האָב נישט געװאָלט !,,, -- האָט תמרה געענטפערט 
אנטשלאָסן און געלאָזט כרמלהן פאָרצוזעצן ווייטער איר' עקסצענ" 
'טריש געשפּרעך, 

לאַנג נאָך האָט כרמלה גערעדט וועגן שיינע מענער, וועגן דאַ- 
טשעס, ליבעס, אױסלאַנד, שיינע קליידער און אַנדערע זאַכן, װאָס 
עס האָט גראָד אַרױסגערופן אַ שטאַרקן אינטערעס ביי תמרהן, ביז 
זי, כרמלה, איז פארמאטערט געװאָרן און גענומען איינדרעמלען, 

תמרה איז געלעגן און נאָך לאַנג נישט געקענט אײנשלאָפֿן. 

,אפּשר איז כרמלח גערעכט -- האָט איר ווידער אָנגעפּיקט א גע- 
דאַנק אין מוח --- זי איז א דערפארענע פרוי און זי, תמרה, האָט 
נאך אַזױ וייניק געזען אין איר לעבן. פריער האָט זי קיינמאָל 
גאָרנישט געזען דאָרט אין איר חייישעה-געסל, און איצט, ווען זי 
איז רייך און קען זיך אַלץ דערלויבן, טאָר זי עס נישט טון, ווייל 
זי האָט אַ מאַן, א מאן װאָס ליבט זי. ניין, זי װעט אים קיינמאָל נישט 
פאַראַטן, אפילן אויב זי האָט אים נישט אַזױ שטאַרק ליב, קיינער 
האָט דאָך איר נישט געצווונגען חתונה האָבן מיט אים.. 

זי האָט זיך באמיט אָפּצוטרייבן פון זיך אָט די דאָזיקע מחשבות, 
אָבער זיי זענען געקראָכן, װי אויף צו להכעיס, געקראָכן צו איר 
ווידער און געעקבערט איר מוח, פאר אירע אויגן האָט אויפגעטויכט 
די געשטאַלט פון שחורי, וועלכער האָט גערעדט צו איר אַויפיל 
ליבעס-ווערטער,,, 

איך געפעל ווירקלעך די מענער" -- האָט זי אַ טראכט-געט" 
מיט א געוויסער הנאח. 


דאַן האָבן די געדאַנקען זי װוידער צוריקגעקערט צו האַרין, צִי 
שלאָפּט ער שוין 1 װאָס טוט ער איצט? אפשר שלאָפט ער גאָר נישט 
פּונקט וי זי ? אפשר... אפשר שאַקע האָט ער גאָר אויס בענקשאַפט 
נאָך איר געפּאַקט עפּעס אַ ,, געלעגגהייט?,., 


תמרה האָט זיך אזוי לאַנג געדרייט פון זייט אויף זייט, ביז 
כרמלה האָט זיך דורכגעװועקט פון איר דרעמל, 
| -- דן שלאָפּסט נאָך נישט? -- האָט כרמלה געפרעגט אויסצי- 
ענדיק אירע אָרעמס, 
| -- ניין, איך שלאָף נאָך גישט, -- האָט תמרה געענטפערט. -- נו 
און דו ?... 
-- אויך איך שלאָף נאָך נישט. -- האָט כרמלה געענטפערט 
האַלב-פאַרשלעפּערט -- אויף אַ פרישן געלעגער שלאָפּט זיך נישט 
אזוי גוט, אָבער מען געוווינט זיך צו. 
| -- עס קען זיין, אז דו ביסט גערעכט, כרמלה.,, =- האָט תמרה 
איינגעשטימט, 
-- איך בין כסדר גערעכט, -- האָט כרמלה געענטפערט, 
-- איך זע כרמלה, אז הגם דו ביסט יונג ביסטו אָבער זייער 
פּראַקטיש, 
-- דו װועסט זיין מיט מיר אַ שטיקל צייט װעסטו אויך װערן 
פּראַקטיש. דו זאָלסט מיר נאָר פאָלגן, נישט גיין קעגן שטראָם... 
תמרה האָט געשוויגן, עס האָט זיך איר געגלוסט, אז כרמלה 
זאָל דווקא רעדן, זי האָט ליב ווען זי רעדט אזוי, הגם זי איז נישט 
מסכים מיט אירע אויספירונגען, ביידע האָבן געשוויגן אַ לענגערע 
וויילע און גענומען איינדרעמלען, 
|-- שלאָפסט תמרה? -- האָט כרמלה פּלוצים ווידער דער" 


װאַכט, 

-- ניין, איך שלאָף נישט, נו, און דו? 
-- איך אוֹיך נישט, 
-- װאָס טראַכסטן כרמלה? װעגן שיינע מענער! -- האָט 
תמרה געפרעגט מיט אַ געלעכטער, 
כרמלה האָט זיך צעלאַכט, 
--- דו מיינסט, אז איך האָב א מאַן מיט אַ קינד טאָר איך שוין 
נישט טראַכטן וועגן מענער ? איך בין אינגאַנצן אַלט ערשט פינף 
און צװאָנציק יאָר, אָבער,., אָט דער חורוויץ און שחורי זענען ווירק- 
לעך צוויי העלדישע מענער.,. װאָס זאָגסטון נישט אַזֹ?.. 
-- דאָס דאַכט זיך דיר בלויז, ווייל זיי זענען פרעמדע... -- 
האָט תמרה געלאכט, -- ,מים גנובים ימתקו", ווען איינער פון זיי װאָלט 
געווען דיין מאן װאָלט ער ביי דיר אויסגעקומען גאַנץ געוויינלעך... 
-- דו ביסט, תמרה, א גאנצע פּילאָזאָפין! -- האָט כרמלה 
געלאַכט, -- דערווייל זע איך, אז דו קענסט אויך נישט אײינשלאָפֿן... 
-- טאָ אפשר האָבן מיר טאַקע געדאַרפט פאַרבעטן אָט דעם 
הורוויצן אַהער װאָלסטן געקענט איינשלאָפּן, װאָס? -- האָסֿ תמרה 
איראַניזירט, 
| -- װאָס מיינסטן, -- האָט כרמלה געלאַכט, -- אזא גוט יאָר 
אויף מיר װוי עס װאָלט נישט געשאַדט.. מיר הורװיצן און דיר 
שחורין... | 
ביידע האָבן זיך ווידער שטאַרק צעלאַכט, 
-- שא, לאַך נישט אַזױ הויך. -- האָט תמרה זיך געכאַפּט -- 
עס איז שוין שפּעטע נאַכט, 
+ -- גוט,. לאָמיר שלאָפן, -- האָט כרמלה געזאָגט און צוגעמאכט 
מעכאַניש אירע אויגן, --- קיין װאָרט מער. 
- תמרה האָט זיך אַ װאָרף-געטון מיטן פּנים אין קישן, שטיפעריש 
איבערגעדעקט זיך מיטן דינעם צודעק איבערן קאָפּ, וי זי פלעגט 
עס טון אלס יונג מיידעלע און זיך געמאכט שלעפעריק, 
כרמלה דאַקעגן האָט זיך אָבער אָפּגעדעקט ביז ארונטער דעם. 
ביוסט, פֿונאַנדערגענומען אירע אנטבלויזטע אָרעמס און גענומען 
כלומרשט כראָפּען אוֹיף א קול. פלוצים, אָבער האָט זי ברייט אוים" 


געמאַכט די אויגן, אויסגעשטרעקט איר האַנט צו תמרהן, א צי-געטון 
ראַפּטום פון איר דעם דינעם צודעק און תמרה איז געבליבן ליגן 
אַ האלב-נאַקעטע אויפן בעט, | 

-- השתגעת, כרמלה? ביסט. משוגע! -- האָט תמרה אויסגע- 
רופן, -- האָסט דאָך געזאָגט, אז איצט װועלן מיר שוין שלאָפן... 

כרמלה האָט זיך הילכיק צעלאכט. איר געלעכטער האָט אָנגענו- 
מען אַ היסטערישן כאַראַקטער, װאָס האָט זיך צעליגט איבערן 
גאַנצן צימער, ביז זי איז געווען געצווונגען אראָפּלופן אין דער 
נאַכטיהעמד פון בעט און לויפן אין דער טואַלעטע.. 

--- װאָס זאָגסטו עפּעס צו דעם בלאָנדן בחור ? ער האָט מאָדנע 
פאַרחלומטע אויגן,.. -- האָט זי געזאָגט אַרײינקומענדיק מיט אַ גע" 
לעכטער. אירע באַקן זענען געווען פייכט פאַר טרערן דורך גע" 
לעכטער, 

-- ששש. -- האָט תמרה איר געפרוווט איינשטילן מיט אַ שטי" 
קנדיק געלעכטער -- גענוג שוין, כרמלה! צום טיול זאָלסטו 
גיין, מיר וועלן שוין היינט נישט אײינשלאָפן, װאָספאַראַ אויסזען 
וועסטו האָבן ווען דו װעסט מאָרגן אויפשטיין צום פרישטיק? 

--- ביסט גערעכט תמרה, ביסט גערעכט, -- האָט זיך כרמלה 
קוים איינגעשטילט פון איר שטיפעריי -- נו, איצט לאָמיר שלאָפן 
טאַקע אויף אן אמת, אפשר וװעל איך זיך לייגן נאָענטער צו דיה 
און װעל האָבן דעם איינדרוק, אז דאָס ליגט הורוויץ... כאַיכאַ-כאַ. 

-- טפוי! -- האָט תמרה אױיסגעשפּיגן, -- אַזױ געפעלט ער 
דיר? 

-- נו, טאָ זאָל זיין שחורי!.. -- האָט כרמלה געלאכט און 
ווידער אַ צייגעטון פון תמרהן דעם צודעק, 

תמרה האָט אַ שלעפּי-געטון פֿון כרמלהן די דעקע, זיך ווידער 
אַ װאָרף-געטון אויף איר געלעגער און אױסגעלאָשן דאָס ליכט. 
ערשט איצט האָט כרמלה זיך אויסגעדרייט מיטן פּנים צו דער װאַנט, 
און ביידע זענען ענדליך, אין שפּעטער נאכט, אײינגעשלאָפן, 


4 א 6 





קאפיטל ועקט און צוואָנציק 


| ער הילכיקער געקלאַנג פון פרימאָרגן-גלעקל, װאָס האָט גע- 
רופן צום פרישטיק, האָט תמרהן אויפגעװועקט פון שלאָף. זי איז 
שנעל אַראָפּ פון בעט, צוגעלאָפּן צום פענסטער און אַרױסגעקוקט 
אין גאָרטן, 

כרמלה איז נאָך געשלאָפן. איר פּנים איז געווען פאַרשװיצט 
פון קרעם, די בלאָנדע האָר פאַרדרײיט אין ,וויקלערס", אויף אירע 
ליפּן האָט זיך נאָך פעסט געהאלטן די שמינקע פון נעכטן און פאַר- 
פלעקט דאָס קישן מיט ליפּסטיק, 

זי איז געווען אָפּגעדעקט ביז איבערן בוזעם און פון דעקאָלט 
פון איר זיידענער נאַכט-העמד האָבן זיך אויסגעזען אירע יאָדער- 
דיקע ברוסט, זי האָט געטאָטעמט מיט א רעגלמעסיקן אָטעם. 


תמרה איז שטיל צוגעגאנגען צום שפּיגל און א וויילע זיך בֹא" 
טראכט צי זי איז ווירקלעך אַזױ שיין וי די מענער זאָגן עס 
איר... 


! זי האָט זיך לאנג געשפּינלט... זי איז געווען אין אַ. ראָזער 
ניילאָן-רהעמד, זי האָט באטראכט איר יונגן קערפער און זיך באַ- 
ווונדערט. דאַן האָט זי באַטאפּט אירע יונגיפרויאישע, כמעט נאָך 
מיידלשע גלידער און געהאט פון זיך הנאה... 
װאָס לענגער זי איז געשטאַנען פאַרן שפּיגל, אלץ מער איז זי 
זיך געפעלן, וי זי װאָלט זיך ערשט פּלוצים דערזען, נאָכדעם איז זי 
אַרײן אין באַדע-צימער, זיך איינגעוואשן און צוריקקערנדיק זיך אָנ 
געטון אַ שיין פרימאָרגן קלייד, פאַרקעמט זאָרגפעלטיק אירע האָר 

אין איר געוויינלעכער , באַנאַנע?-פריזור און גענומען אויפוועקן כר" 
מלהן פון איר שטאַרקן שלאָף, 

-- כר'מלה, ס'איז שוין שפּעט, שטיי אויף, מיר וועלן פאַרשפּע- 
טיקן צום פרישטיק, 

-- מיר װעלן גאָרנישט פאַרשפּעטיקן, -- האָט כרמלה אויפגע- 
ריסן אירע אויגן און זיך אויסגעצויגן אין איר גאַנצער לענג מיט 
אַ פוילן גענעץ, 
|=---- אָבעֹר איך ווייס דאָך כרמלה, אז ביז דו װועסט זיך אָנטון 
וועט שוין ווערן מיטאָגיצײט,., 

-- איך װועל עס מאַכן שנעל, -- האָט כרמלה דערקלערט, אויס- 
ציענדיק אירע נאַקעטע אָרֹעמס. 7 0 
| = זי האָט זיך אויפגעהויבן און גענומען אַרונטערנעמען די האָר- 
וויקלערס פון קאָפּ, דאָס האָט גענומען לענגערע מינוטן. איר פריזור 
איז אויסגעלייגט געווען, װוי זי װאָלט זיך געפונען אין פריזעריי, 

-- איך זע תמרה, אז דו ביסט שוין אוױיסגעפּוצט. די מענער 
וועלן קראַפּירן נאָך דיר, דאָס קליידל פּאַסט דיר זייער שיין, -אָבער 
איך ווייס בנאמנות נישט, װאָס איך זאָל אָנטון, דו מיינסט, אז איך 
האָב װאָס אָנצוטון? איך האָב דוכט זיך פיל מיטגענומען מיט זיך, 
אָבער אז עס קומט צום אָנטון זיך האָב איך נישט אין װאָס, 

-- טו שוין אָן װאָס דו װוילסט, -- האָט תמרה געלאכט, -- און... 
אויב דו האָסט נישט, על איך דיר אױיסבאָרגן מיינע אַ קלייך... 

כרמלה האָט פארשטאנען תמרחס צוויידייטיקן װיציקן טאָן, און 
זיך צעלאכט. 

ענדליך האָט זיך כרמלה אָנגעטון און ביידע זענען אַרױס צום 
פרישטיק, אייניקע געסט זענען נאָך געזעסן ביי די טישלעך, אָבער 
דאָס רוב פון זיי זענען שוין געלעגן אין גאַרטן אויף די ליגישטולן, 
אָדער געזעסן ביי די טישלעך און געשפּילט א קערטל, 

מערדינגער האָט זיי אויפגענומען מיט אַ ,בקר טוב" און גע" 
פרעגט : 

-- האַבען זי גוט געשלאפען, מיינע דאמען ? 

-- ווי געוויינלעך די ערשטע נאַכט אויף א פרעמדן געלעגער, -- 
האָט תמרה גצענטפערט מיט אַ שמייכל. | 

-- דאָס איז אלץ צוליבן נעכטיקן טעלעפון, גברת בראון, -- 
האָט דער פּענסיאָןאייגנטימער גערעדט מיט אַ לאַקריץ-װיציקן 
טאָן. 

-- פארקערט, -- האָט תמרה געענטפערט מיט אַ שמייכל -- 
אַז מען קריגט א טעלעפאָן פון אַ גוטן מאַן דאַרף מען נאָך בעסער 
שלאָפן... 

ווען תמרה און כרמלח זענען נאָכן פרישטיק, אַרײין אין גאָרטן, 
האָבן אלעמענס אויגן זיך אָפּגעװענדעט צו זיי. די מענער האָבן 
געקוקט אויף זיי דורך זייערע זומעריברילן, זיי באטראכט מיט 
נייגיר, 

ווען שחורי און הורוויץ האַבן דערזען ביידע יונגע פרויען האָבן 
זי זיך שנעל אויפגעריסן פון זיײיערע פלעצער, באַגריסט זיך מיט זי 
העפליך און זיי אָפּגעטראָטן זייערע ליגישטולן, 

אייניקע פרויען, דערזעענדיק וי הורוויץ און שחורי האָבן זיך 
אויפגעריסן, כדי מאַכן פּלעצער פּאַר די צוויי יונגע דאַמען, האָבן 
זיך איבערגעבליקט מיט די מענער מיט אַ שמייכל און עפּעס שטיל 
8 זאָג-געטון, 

שחורי און הורוויץ האָבן געבראַכט פאַר זיך ליגישולן און אלע 
פיר זענען אריין אין אַ געמיטלעכן שמועס, 

-- ווער שפּילט א קערטל! -- האָט פּלוֹצים איינער פון די מע- 
נער, וועלכער איז געלעגן נישט ווייט פון זיי, א פרעג"געטון, 

קיינער האָט נישט רעאַגירט אויף זיין פאָרשלאָג. | 

-- שפּילן אפשר די דאמען א פּאַקער ? -- האָט דער מיטלליאָרל- . 
קער מאַנספּערשוין זיך געווענדעט צו כרמלהן און תמרהן, וועלכע 
זענען געלעגן צווישן אים און שחורי מיט הורוויצן. ער האָט דערבלי 
נישט אויפגעהערט מישן דאָס טעשל קאָרטן. 

-- בבקשה, איך בין גרייט! -- האָט כרמלה זיך אָפּגערופן = 
און דו תמרה ? 

-- ניין, איך שפּיל נישט, -- האָט תמרה געענטפערט. 

ווען כרמלה האָט זיך אוֹיפגעהויבן פון ליגישטול, האָט זיך גלייך 
אָנגעשלאָסן צו איר אויך הורוויץ, אלע שפּילער האָבן זיך אַרומגע- 
זעצט ביי אַ טישל און גענומען שפּילן אין קאָרטן, דאַקעגן שחורי 
און תמרה זענען איצט געבליבן ליגן אליין, די פּלעצער פון 
כרמלהן און הורוויצן זענען געבליבן פריי, | 

וי פון אונטער דער ערד איז פּלוצים אױיסגעװואָקסן דער יונגער 
בלאָנדער בחור, וועמען תמרה און כרמלה האָבן געזען דורכן פענס- 
טֶער בעת זייער אָנקומען און אַ פרעג"געטון ביי תמרהן: 

-- פנוי 1 אפשר ? 

| -- בבקשה, -- האָט תמרה געענטפערט ליבלעך, 

דער בחור האָט זיך געזעצט און געדאַנקט. איצט אין תמרה 
געלעגן צווישן צוויי יונגע מעוער, וועלכע האָבן זיך באַמיט וויילן 
זי, כרמלה, האָט עס באַמערקט און שטיפעריש אַ דראָיגעטון מיטן 
פינגער צו תמרהן, תמרה האָט פאַרשטאַנען כרמלהס כוונה און אַ 
שמייכל-געטון, | 

דער יונגער בלאַנדער בחור האָט אַרויסגענומען אַ שאַכטל גוטע 
פּאַפּיראָסן און פאָרגעלייגט תמרהן, װוי אויך שהורין צו פאַרויכערן, 
שחורי האָט גענומען א פּאפּיראָס, אָבער תמרה האָט זיך אָפּגעזאָגט: 

-- א דאַנק, איך רויכער נישט, 

נישט געקוקט אויף שחוריס אומצופרידנקייט, האָט דער יונגער 
בלאַנדער בחור אַנגעבונדן אַ געשפּרעך מיט תמרחן, געפרעגט זי אויף 
וי לאַנג זי דענקט פאַרבלייבן דאָ. | 

צווישן ביידע יונגע מענער האָט זיך שגעל פאַרפירט אַ קאַנקן" 
רענץ פון וויילן תמרהן, אָבער תמרה איז געבליבן נײטראַל צו ביידן, 
זי האָט יעדן איינעם געענטפערט העפליך און ליבלעך, 

אנטקעגנאיבער זי איז געלעגן אַ פּאָרל און שטאַרק געלאַכט. 
תמרה האָט באַמערקט, ווי דער מאַנספּערשין אין עלטער פון אַ יאָר. 
פערציק האָט געוויילט זיין פּאַרטנערין דורך אָפּרײסן בלעטלעך 
פון די אַראָפהענגענדיקע צווייגן און ווארפן זיי אין איר טיפן דעקאָלט. 

די פרוי האָט נישט אויפגעהערט קייכן פון הנאה, 

נישט ווייט פון תמרהן, ביי איר צווייטער זייט, זענען געלעגן 
צוויי פרויען, איינע פון אַ יאָר עטלעכע און פערציק און די צווייטע 
פון אַ יאָר עטלעכע און דרייסיק. ביידע עלעגאַנט געקליידעט מיט 
פיל ביזשוטעריע אױף זײיערע הענט. זיי האָבן געמאַכט 
דעם איינדרוק פון רייכע פרויען, דערנעבן ווידער איז געלעגן אַ יונג 
טאָרל, װאָס האָט געלייענט א ,ג'ערוזאלעם פּאָסט? און געפירט אַ פּאַ- 
ליטישן וויכוח, דאָס פּאָרל האָט גערעדט צוישן זיך מער ענגליש, 
וי עברית, הגם לויטן אַקצענט איז געווען צו מערקן, אז דער ענגליש 
איז שטאַרק פאריידישט,,, 

עס האָט זיך באַװיזן דער פּענסיאָן-אייגנטימער און גענומען רופן 
פון באַלקאָן : 

-- דאָקטער יבניאלי טעלעפון ! 

-- פּראַפּעסאָר ברזילי, גלויה ! 

-- אינזשיניער ראָזענצווייג -- א בריוו פאר אינען, 

די צוויי פרויען, װאָס זענען געלעגן צזאַמען און גערעדט 
צווישן זיך האַלב עברית און האַלב יידיש, האָבן איבערגעריסן זייער 
געשפּרעך און זיך צוגעהערט, װוי מערדינגער רופט אויס וועמען צום 
טעלעפון? און וועמען אָפּצונעמען די קאָרעספּאַנדענץ, 

-- גיט נאָ אַ קיק, װאָס עס טוט זיך דאָ, -- האָט איינע פון 
! זי זיך אָפּגערופן צו דער צווייטער -- גאָלע דאַקטױירים און פּראָ- 
פעסאָרן זענען דאָ פאַראַן, א לאנד פון בלויזע אינטעליגענץ, א לאַנד 
אָן ארכשטער, איז ווו זשע זענען די פּועלים, ווען אלע זענען דאָק- 
טוירים, פּראָטעסאָרן און אינזשיניערן? 

-- די פּועלים פאָרן נישט אַהער, -- האָט די צווייטע אַ זאָג"געטון 
מיט א שמייבל, | 

-- גייט שוֹן גייט, -- האָט ווידער די ערשטע זיך אָפּגערןופן, -- 
צי מיינט איר, אז דאָ צווישן אונדז זענען נישטאָ קיין פועלים ? האָט 
איר במחילה אַ גרויסן טעות. איך װעל אייך דערציילן אַן עפּיזאָד, 


װאָס מיט מיו אַליין האָט פּאַסירט, פאָריקס יאָר בין איך געפאָרן קיין 

ירושלים און איינגעשטאַנען דאָרט אין אַ געוויסן פּענסיאָן. דאָס אין 
געווען נאָכדעם װוי איך האָב באקומען פּיצויים פאַר מיינע ליידן אין 
די נאַצײילאַגערן און באשלאָסן זיך אָפּרוען אַביסל, מיין מאן ארבעט 
אלס באלאטן-לייגער און פארדינט נישט שלעכט, נן, בין איך גע" 
פאָרן קיין ירושלים, | 


די צווייטע פרוי האָט איר אויסגעהערט מיט אויפמערקזאמקייט 
און צוגעשאַקלט מיטן קאָפֿ, 


-- איר מעגט האָרכן, --- האָט די געוועזענע קאצעטלערין פאָר- 
געזעצט -- איך בין געקומען אין פּענסיאָן זייער עלעגאנט געקללי- 
דעט, װאָרום ערב מיין פאָרן האָב איך זיך געמאַכט א שיינע גאַר"י 
דעראָבע, עס פעלט מיר היינט ברוך השם גאָרנישט. וי געזאָגט, 
פארדינט מיין מאַן זייער שיין, נישט ערגער פון אַן אינזשיניער, 
אָדער דאַָקטאָר און אפשר נאָך מער, 


זיצנדיק אין גאָרטן האָט זיך איינע ביי דער צווייטער צעפרעגט 
פונוואנען מען איז און ווו מען װוינט, פון וועלכער בראַנזשע מען 
איז, װאָס עס טוט דער מאן, וועלכע דירה מען פארוווינט, װאָס מען 
פארמאָגט און דאָס גלייכן, 


כ'בין נאָך דעמאָלט געווען א ,גרינע", כ'בין נאָך דאָ אין לאַנד, 
נישט געפאָרן אויף דאַטשעס און נישט געוווסט װאָס עס טוט זיך 
ביי אונדז, כ'האָב דעריבער אויף די פראַגן פון די נייגעריקע פרויען 
געזאָגט דעם ריינעם אמת, אז מיין מאן איז אַ באַלאַטן-לײגער, 


איר זאָלט שוין גאָרנישט פרעגן, -- האָט די פרוי פאָרגעזעצט 
מיט קוראזש -- וויאזוי איך בין דורכגעפאלן, איך װאָלט זֵיי װי 
אָפּנעבריט מיט קאָכעדיק וואסער, די פרויען האָבן זיך איבערגעקוקט 
און אָנגעהויבן שמייכלען צװישן זיך, און דאן האָב איך אָנגע"- 
וווירן. אוֹיף דער דאַטשע מיין גאַנצע. געזעלשאפט, 


די מיטליאָריקע פרוי, וועלכע האָט אױסגעהערט מיט אױימי 
מערקזאמקייט האָט זיך צעלאכט אויף א קול, 

-- איר זענט גערעכט, אזוי איז עס טאקע בי אונדז -- אזעלכע 
צייטן זענען היינט, 

-- ווען מיין מאן איז געקומען צו מיר שבת אויף א באזוך, -- 
האָט די יונגע פרוי, די קאצעטלערין פאָרגעזעצט, -- האָט ער גע- 
פרעגט ביי מיר צי אֹיך האָב א געזעלשאפט און וי איך פארברענג, 
איך האָב אים געענטפערט מיט טרערן אין די אױיגן ; 


| = -- ווען דו װאָלסט געווען א פאבריקאַנט, װאָלט איך געהאט 
א גוטע געזעלשאפט. ווער וויל זיך באגעגענען מיט א וייב פון 
א באלאטן-לייגער הא 1.. 


איך זאָג אייך, איך האָב אַזױ באפאלן מיין מאן נעבעך, וי ער 
װאָלט געווען דער גרעסטער פארברעכער, איך האָב אים אָנגעוויזן 
אויף די פרויען, וועלכע זענען געזעסן אָפּגעזונדערט פון מיר אויף 
די ליגישטולן און געזאָגט: אָט די גברת איז אַ ווייב פון אן אייגנ- 
טימער פון א שיך-יפאבריק, און די איז ווידער א פרוי פון א ,תנובה"- 
לייטער, און די פון א פאבריק פון עלעקטרישע מכשירים, און די 
וידער -- פון אַ מעבל-פאבריק. נו, און װאָס בין איך ? וועלכע פאב- 
ריק האָסטן? מיט װאָס קען איך זיך בארימען 1. -- האָב איך גערעדט 
צו מיין מאן מיט כעס, 


מיין מאן איז אריינגעפאלן אין א שלעכטער שטימונג. ער האָט 
זיך געפילט געטראָפן פון מיינע פאָרווורפן און א זאָגיגעטון צו מיר : 

-- נאַריש ווייב װאָס דו ביסט, זיי צופרידן, װאָס מיר האָבן 
איבערגעקומען די מלחמה, מיר זענען געקומען צו זיך אין לאנד, דו 
האָסט דאָך געזען װאָספארא ווערדע דער מענטש האָט צוזאמען 
מיט זיין רייכטום און זיין גאווה, א נפקא מינה, אלע מענטשן זענען 
גלייך, דו האָסט דאָך אַליין געזען װי היטלער, ימח שמו, האָט אלע- 
מען אויסגעגלייכט, 

,װאָס איז וויכטיק, װאָס עס איז געווען אַמאָל, -- האָב איך גע- 
זאָגט צו מיין מאן, -- יענץ איז שוין לאַנג פאַרבײיגעגאַנגען און מען 
האָט עס שוין פארגעסן, אלע לעבן מיטן היינט. זעסט דאָך וועלכע 

וועלט עס איז, מען פרעגט נישט װאָס דו ביסט געווען נאָר װאָס 
דו ביסט איצט, מען פרעגט נישט װאָס דו האָסט פאַרמאָגט נאָף 
װאָס דו פאַרמאָגסט איצט." 

מיין מאַן האָט אויסגעהערט מיינע טענות און מער גאַרנישט 
געענטפערט, ער האָט פאַרשטאַנען, אז איך בין גערעכט. עס האָט 
מיר אפילו אביסל באַנק-געטון הלמאי איך האָב אים פארשאפט אַזױ- 
פיל שמערצן, אָבער איך האָב אױיסגעגאָסן מיין צאָרן אויף אים, 

פרייטיק פאַרנאכט, צום אָװונט-ברויט, זענען געקומען אייניקע 
מענער צו באזוכן זייערע פרויען, מיר האָבן זיך געזעצט ביי די טישן 
עסן, אָבער ווען מיין מַאן האָט אַ קוק-געטון אויף די געסט, װאָס 
זענען געזעסן און געגעסן, און באזונדערס אויף די פרויען, האָט 
ער זיך צעלאכט. ,װאָס לאַכסט?? -- האָב. איך אים געפרעגט, און 
ער האָט מיר געענטפערט: , דו זעסט די מענער, װאָס זיצן מיט די 
פרויען און וועלכע גרויסן זיך אַזױ קעגן דיר, וי דו זאָגסט! איך 
קען דאָך זי אלע זייער גוט", ,טאַקע?? -- האָב איך געפרעגט, ,זי- 
כער קען איך זיי, -- האָט ער געענטפערט, -- ,דו זעסט אָט דעם 
מיטן דיקן בויך און רויטן פֿנים, װואָס זיצט און עסט ? זיין ווייב האָט 
דיר געזאָגט, אז איר מאן איז א מנחל אין ,תנובה", כאַדבאַיכאַ! -- 
האָט מיין מאַן געלאכט, -- מען דאַרף פּלאַצן פאר געלעכטער, קענסט 
אים נישט ? ער איז דאָך אַ פארטיילער פון מילך, איך האָב אים אליין 
געזען מיט מיינע אוגן טראָגן פלעשער מילך איבער די הייזער. און 
דער ווידער זאָגסטו איז אַ מעבל-פאבריקאנט און זיין ווייב מאכט 
זיך זייער וויכטיק. אויך אים קען איך זייער גוט, ער מאַכט זיך 
אָבער, װוי ער װאָלט מיך נישט דערקענט, ער האָט א סטאָלערײי אין 
יפו און שטעלט אריין פענסטער אין די נייע געביידעס, דו דאַרפסט 
אים אָנקוקן ביי דער ארבעט וי ער זעט אויס, 

און דער ווידער, װאָס לייענט די צייטונג דאָרט אין ווינקל, איז 
א שוסטער, ער האָט-אַ בודקע נעבן דער תחנת מרכזית, דו דאַרפסט - 
אים אָנקוקן װואַספאַראַ פּנים ער האָט דאָרט בעתן לאַטען אַלטע שיך. 
אוי, שטאַרבן קען מען דאָך פון דיינע פאבריקאנטן, -- האָט מיין 


=- 562 = 


מאַן נישט אויפגעהערט לאַכן -- אַ פרוי בלייבט א פרוי!,. אלע 
זענען ביי אי פאבריקאַנטן! אזא פאבריקאנט װי ער איז קען איך 
אויך זיין. דו קענסט נאָך נישט אָט די אלע פוילע שטיק װאָס זייערע 
ווייבער מאכן, אז דו װועסט קומען א צווייטן מאָל אויף א דאטשע, 
זאָלסטן נישט זיין נאיוו, דוֹ זאָלסט זאָגן װי אלע זאָגן, זאָלסט זי 
דערציילן, אז דיין מאן האָט אַ באַלאַטן"פאַבריק, דערצו זאָלסטו אָנ- 
טשעפּען פיל ביזשוטעריע אויף די הענט, זיך אָנבלאָזן פּונקט װי זיי. 

די מיטליאָריקע פרוי איז געזעסן, אויסגעהערט און געלאכט 
אויף א קול אין דער צייט, ווען די יונגערע האָט נישט אויפגעהערט 
צן דערציילן און אויך לאכן. 

-- היינטיקס יאָר -- האָט זי פאָרגעזעצט דורך געלעכטער -- 
האָב איך שוין טאַקע געטון אַזױ, וי מיין מאן האָט מיך געלערנט. 

ווען כ'בין געקומען אין פּענסיאָן האָב איך געזאָגט, אז מיין מאן. 
פֿאַרמאָגט א באלאטן-פאבריק און מיר האָבן אן אייגענע ווילע, מיט 
,אייר-קאנדישן", אן אייגענעם קאַדעלאק, כ'האָב זיך עלעגאנט אויס" 
נעפוצט, באהאַנגען מיט ביזשוטעריע און זיך איבערצייגט, אז מיין 
מאַן איז טאקע גערעכט. 

תמרה, וועלכע איז געזעסן צווישן די צוויי מענער און נישט- 
ווילנדיק זיך צוגעהערט װאָס די צוויי פרויען רעדן, האָט זיך נישט 
געקאַנט באהערשן און זיך צעלאכט. 

דער בלאַנדער בחול, דער אינזשיניער ראַזנצווייג, איז געווען 
זיכער, אז תּמרה לאכט פון זיינעם א וויץ, װאָס ער האָט אין דער. 
זעלבער רגע איר דערציילט, אָבער וועלכן תמרה האָט געהערט בלויז 
מיט זי ההדבן יויער.. 

קס דאט זיך צעקלוננען דער טעלעפאָן און עס האָט זיך גלייך 
דישרהערט מערדינגערס שטימע: 

-- גהרת בראון, טעלעפון ! 

חמרה א"ז זי שוטט אולהוטריסז ייז ייטקוטראףן צום סער 
לעפאָן. עס האָט גערעדט הארי. עו האָט געפרעגט װאָס זי מאכט, 
וי זי פילט זיך דעם צווייטן טאָג אין פּענסיאָן, צי זי איז גוט גע- 


/// == 503 == 


שלאָפן, צי זי בענקט נישט אוֹן צום סוף האָט ער איז געגעבן צו 
וויסן, אז ער קומט אויף שבת, 

-- ווו איז דער הער שחורי 1 -- האָט תמרה געפֿרעגט צוריק-י 
קערנדיק זיך פֿון טעלעפאָן און דערזעענדיק, אז שחורי איז מער 
נישטאָ, 

-- ער איז אוועק אין שטאָט, -- האָט דער יונגער אינזשיניער 
ראָזנצווייג געענטפערט -- צי איז ער אייערער א באקאנטער פון 
תל-אביב, אָדער איר האָט זיך באַקאַנט מיט אים דאָ? 

-- איך האָב זיך באקאנט מיט אים אויפן זעלבן שטייגער וי 
מיט אייך, -- האָט זי געענטפערט -- נעכטן זענען מיר אלע געגאנגען 
שפּאצירן און זיך אביסל באפריינדעט. 

-- איר האָט שוין א מאן ? -- האָט ראַזנצווייג געפרעגט, אַ בליק" 
טוענדיק אויף איר רינגל. 

-- יאָ, איך האָב טאַקע נאָר װאָס גערעדט מיט אים טעלעפאָ- 
ניש, ער קומט אויף שבת. 

| -- אָ, -- האָט דער יונגער אינזשיניער זיך געווונדערט -- אומ- 

גלויבלעך, : 

-- פאַרװאָס ? 

-- ווייל איר זענט אַזױ יונג און שיין... 

-- צי טֹׂאָר דען א יונגע און שיינע פרוי נישט האָבן קיין פֿאַן?... 
-- האָט תמרה געלאכט, 

ראָזנצווייג האָט נישט אָפּגענומען זיינע בליקן פון תמרהס לויכ" 
טנדיקע אויגן, יונגימיידלשן בליענדיקן פּנים און פּערלדיקע ציין, ער 
האָט זי אָפּגעמאָסטן מיט אַ גיריקן בליק און צוגעגעבן שטיל: 

-- אַ שאָד, אַ שאָד, װאָס איך האָב אייך נישט געקענט ביז 
איצט,,, 

תמרה האָט געשוויגן, זי האָט אַראָפּגעלאָזש אירע שווארצע אויגן 
און נישט רעאַגירט אויף זיינע רייד. זי האָט געזוכט עפעס אן ענט- 
פער, אָבער אין דער רגע דעם דאָזיקן ענטפער נישט געפונען. אין 
איר האַרצן האָט אויפגעטויכט אַן אומקלאָרע בענקשאפט װעמעס 

באַדײיט זי האָט נישט געװווסט... עס איז איר אויך עפּעס געװען 
א שאָד.. זי ווייסט, אז זי האָט דערפאָלג ביי מענער.,. אפשר,, 
אפשר טאַקע האָט זי צו-יונג חתונה געהאט.., 

-- וועגן װאָס טראכט איר 1 -- האָט ראַזנצווייג איבערגעשלאָגן 
תמרהס געדאַנקען, 

-- צי מוזט איר וויסן װאָס איך טראַכט! -- האָט זי געענט- 
פערט שאַרף, אָבער מימ אַ שמייכל, 

-- אַנטשולדיקט, -- חאָט ראָזנצווייג געפּרװוט צוריקכאַפּן זיין 
פראַגע, -- אָבער כ'װואָלט געווען גליקלעך, ווען איר װאָלט געטראכט 
אִיצט וועגן מיר... איך װואָלט געווען גליקלעך, ווען מיר באקענען 
זיך נענטער, --- האָטֹ ער צוגעגעבן ליבלעך, | 

-- צֹי דאָס װאָלט אייך שוין פארשאפט אזא גליק1,.. -- האָט 
תמױה געפרעגט ווידער מיט אַ שמייכל. | 

-- אָ, וי גליקלעך איך װאָלט געווען... 


װאָס מער ביידע האָבן זיך צערעדט, אלץ מער איז ראָזנצווייג 
געװאָרן דרייסטער צו תמרהן, 
= -- אוים איר האָט חשק -- האָט ער איר פאַרגעלייגט,. = וועלן 
מיר מאָרגן פאָרן באטראכטן דעם כומל, איך װעל אייך מיטנעמען 
אין מיין אויטאָ. די לופט אויפן כרמל איז פּרעכטיק. | 
-- גוּש, מיר וועלן זען... -- האָט תמרה איינגעשטימט. 


אַ הילכיקעו געלעכטער פון כרמלהן האָס איבערגעריסן. זייער 
געשפּרעך און צוגעצויגן אלעמענס אויפמערקזאמקייט. אלע האָבן 
באטראכט וי כרמלה איז געזעסן אוֹן געקייכט פאר געלעכטער, 
-- עס װעט אייך נישט העלפן -- האָט כרמלה געזאָגט צו הור"י 
וויצן -- נעמט צו די דאַמע און גייט... איך װעל שוין במילא אויס- 
שפּילן. 


- בראוואָ, בראוואָ! --- האָבן געשריגן די מענער און בא" 
זונדערס הורוויץ, -- כרמלה איז א מייסטערין אין קאָרטן-שפּיל, זי 

-- יאָ, -- האָט א צווייטער מאנספּערשוין אים אונטערגע- 
געהאַלטן -- זי דעקט זיך שוין אָפּ צום דריטן מאָל.., 

אלע האָבן אױיסגעשאָסן אין א געלעכטער, 

דער פּענסיאָןראײיגנטימער מערדינגער איז אַרױסגעקומען, כדי 
כאפּן א בליק וי זיינע געסט האלטן זיך אונטער, ווען תמרה האָט 
אים דערזען, האָט זי זיך אויפגעהויבן, אַנטשולדיקט זיך פֿאר ראָזן" 
צווייגן, צוגעגאנגען צו אים און געזאָגט: 


-- אדון מערדינגער, מיין מאַן קומט אויף שבת. איך ויל, 
אַז זיי זאָלן מיר באזאָרגן א צימער, 

-- יאַלװאָל, גברת בראון -- האָט מערדינגער געזאָגט -- 
עס ועט זיין בסדר גמור, עס פאָרן אוועק אייניקע לויטע, דאן וועלן 
זיך אָפּלײידיקן אייניקע צימערן, | 

תמרה האָט אים באדאנקט און זיך צוריקגעקערט צוֹ איר ליני 
שטול, 

:כרמלה איז נאָך אַלץ געזעסן פאַרטיפט אין קאַרטןישפּילן מיט 
די מענער. זי האָט זיך געפילט צווישן זיי זייער היימיש, אויפגע- 
רעגט זיך יעדעס מאָל, ווען עמיץ פון זיי האָט געמאכט נישט 
קיין ריכטיקן גאנג, אָדער אַרײנגעבליקט אין אירע קאַרטן. 


-- קוקט נישט אריין צו מיר --- האָט זי זיך געברוגזט -- איר 
וועט ביי. מיר במילא גאָרנישט זען... 


וי נאָר תמרה האָט זיך געלייגט אויפן ליגישטול האָט ראָזנצווייג 
ווידער גענומען זי באַשיטן מיט קאָמפּלימענטן און דערקלערן זיך 
איר אין ליבע, זיי האָבן זיך אַזױ פארטיפט אין שמועס, אז זיי האָבן 
נישט געזען וי די צייט אין געלאָפן, 

א שארפער קלינג פון גלעקל האָט אָנגעזאָגט, אז דער זייגער 
איז איינס און עס איז די צייט פון מיטאָג, אלע געסט האָכן זיך 
אויפגעריסן פון זייערע ליג-שטולן. בלויז די קאָרטן-שפּילער זענען 
נאָך געבליבן פארטיפט אין שפּיל ביז צום פאַרענדיקן די ,פּארטל". 

ראָזנצווייג איז אויפגעשטאנען און אויסגעשטרעקט תמרהן זיין 

האנט צום אויפשטיין, תמרח האָט אינסטינקטיוו אים דערלאַנגט איר 
האנט, זיך אויפגעהויבן פון איר ליגישטול און צערעכט געמאכט 
איר קלייד, 

ווען ער האָט דערפילט תמרהס האנט, איז א ווארעם געפיל 
אדורך איבער זיינע אברים. אויך זי האָט געהאט א גוטן געפיל צן 
אים, עס האָט איר אימפּאַנירט זיין העפלעכקייט, גוטע האלטונג און 
באזונדערס זיין יונגימענערישע געשטאלט, די גאנצע צייט פון איר 
אונטערהאַלטן זיך האָט זי געפונען מיט אים א געמיינזאמע שפּראך 
און דאָס האָט זיי דערנענטערט איינער צום אנדערן, 

-- כרמלה, ארוחת צהרים! -- האָט תמרה אַ רוף-געטון כרי 
מלהן, וושלכט איז נאָך אַלץ געזעסן פאַרטיפט אין קאַרטן-שפּיל, 

-- גיי, גי תמרה, -- האָט כרמלה אומגעדולדיק צוגעװאָרפֿן, -- 
מיר מוזן פאַרענדיקן די , פּאַרטי?, 

-- נו, כרמלה, ווארף אַ קאָרט, לייג זיך אויס,,, -- האָט הור" 
וויץ געזאָגט צו כרמלהן צוויידייטיק.. 

כרמלה האָט געלאכט און זיך וידער פארטיפט אין שפּיל. 

די פרויען האָבן זיך אויפגעהויבן פון זייערע ליג-שטולן, איינל" 
קע האָבן גענומען אַרײנקוקן אין די שפּיגעלעך, שמינקען די ליפּן 
און זיך פּודערן. | 

תמרח איז געגאַנגען פאָרויס, נאָך איר ראָזנצווייג. אויך די מענער 
האָבן זיך געלאָזן צום עס-זאל. יעדער מאַנספּערשױן מיט זיין פּאַרט- 
נערין, עס איז אנטשטאַנען א לעבהאפטע באוועגונג, 

די טישן אין עס זאל זענען געווען געדעקט, אויף יעדן טיש 
איז שוין געלעגן באשטעק, די יונגע מיידלעך, די קעלנערינס, אָנ- 
געטון אין ווייסע פארטוכער, האָבן שמייכלענדיק באדינט יעדעס 
טישל באזונדער, די גצסט האַבן פארנומען זייערע באשטימטע פּלע- 
צער און אויך תמרה מיט ראָזנצווייגן האָבן פאַרנומען זייערע ערטער. 

תמרה איז געזעסן און אָבסערװירט אלץ און אלעמען, באזוג- 
דערס די יונגע מיידלעך. קוקנדיק אויף זיי האָט זי זיך דערמאַנט וי 
ערשט נישט לאנג האָט זי פּונקט אַזױװי זיי באדינט די געסט אין צו" 
קערמאנס מסעדה, װוי לאנג איז עס געווען... 

זי האָט זיך שטאַרק פארטראכט, זי האָט אין די מיידלעך געזען 
זיך זעלבסט, בעת זי איז אָנגעקומען אהער האָט זי נאָך קין 
צייט נישט געהאָט טראכטן וועגן דעם, אָבער איצט, נאָכדעם וי זי 
האָט זיך אביסל צוגעוװווינט, האָט אין איר אויפגעטויכט איר פאַר- 
גאנגענהייט, זי האָט זיך זעלבסט נישט געגלױיבט, אז אויך זי איז 
ערשט נישט לאנג געווען אזא מיידל, אָט אזוי פלעגט זי אויך אָנֵי 
טון א ווייסן פארטוכל, געלאָפן פון טישל צו טישל און איצט: דאַ- 
טשע! מענער ! דערפאָלג ! מיידלעך באדינען זי ! מערדינגער טאַנצט 
ארום איר ! און אלץ צוליב װאָס ? -- צוליב געלט! צום טייוול זאָל 
עס גיין, װאָספארא וועלט דאָ אין! יאָ, עס איזן נישט שלעכט צן 
זיין רייך -- האָט תמרה געטראכט מיט סארקאום, 


זי האָט זיך דערמאָנט, װוי דבורה האָט כסדר גערעדט, אז ,געלט 
איז די וועלט" און צוקערמאנס ווערטל: ,אם אין לחם אין אהבה -- 
נישטאָ קיין געלט איז נישטאָ קיין ליבע,,.* איז עס ריכטיק 1 הייתכן ? 

תמרהס געדאַנקען זענען איבערגעריסן געװאָרן װען כרמלה 
איז אין באגלייטונג פון א כאָפּטע מענער אריינגעקומען אין עסי 
זאל, זי האָט אינגאנצן געשטראלט פאר שמחה. אירע אויגן זענען 
געווען צעגליט, דאָס פּנים צעפלאמט. 


-- תמרהלע, וי פילסטו זיך ? -- האָט זי אַרומגעכאפּט תמרהן 
נישט אויפהערנדיק לאכן. תמרה האָט פארשטאנען איר כוונה און 
געענטפערט אויך מיט א געלעכטער : 

--- בסדר, נישט שלעכט,,, נו, כרמלה, ווער האָט פארשפּילט, 
ווער האָט געווונען ? 


-- די גברת כרמלה האָט אױסגעשפילט: זי איז א מייסטערין 
צום אָפּדעקן זיך ... --- האָט זיך הורוויץ געוויצלט, | 
|| -- יאָ, עס גייט מיר אין קאָרטן, -- האָט כרמלה געמאַכט אַן 
אויגעלע צו די מענער, -- און ווען עס גייט אין קאָרטן גייט אויך 
אין ליבע, װאָס ? 
אלע האָבן זיך צעלאַכט און די שטימונג ביים טישל איז געווען. 


א געהויבענע, אויך די געסט, װאָס זענען געזעסן ביי די זייטיקע 
טישלעך האָבן געלאכט און הנאה געהאט, 

אלע האָבן איינאנדער זיך געווונטשן א גוטן אפּעטיט און דער 
מיטאָג האָט זיך אָנגעהױיבן, 

נאָכן מיטאָג, וועלכער איז אַדורך זייער געמיטלעך, זענען אלע 
אוועק אין די צימערן רוען, אויך כרמלה און תמרה זענען אין דער 
באגלייטונג פון הורוויצן און ראָזנצווייגן געגאַנגען צו זיך אין צימער. 

וי נאָר כרמלה און תמרה זענען אריין אין צימער האָט כרמלה : 
גענומען דערציילן, װאָספארא דערפאָלג זי האָט ביי די מענעֶר און ‏ 
וויפל קאָמפּלימענטן זי האָט אריינגעכאפּט בעתן קאָרטן"שפּיל, זי 
האָט דערציילט תמרהן, אז הורוויץ האָט איר איינגעלאַדן אין אַ נאַכט- 
לאָקאַל און אויב זי, תמרה, וויל קאָן זי אויך גיין. | 

-- אז ער האָט דיך איינגעלאַדן טאָ צו װאָס זאָל איך אייך 
שטערן ? -- האָט תמרה געזאָגט מיט אַ געלעכטער, 

-- דו וועסט מיר גאָרנישט שטערן. -- האָט כרמלה פאַרשטאַ- 
נען תמרהס כוונה, -- איך פארשטיי, אז דו ווילסט גיין מיטן בלאַנדן ‏ 
בחור. איך זע דאָך, אז ער האָט זיך אַזֹױ פאַרגאַלאָפּירט, אז ער 
טרעט ממש נישט אָפּ פון דיר. נו, און װאָס אין מיט שחורי, 
וועלכער איז דיר אַזױ נאָכגעגאנגען?. 

-- השומר אחי אנוכי?., -- האָט תמרה געענטפערט מיט א 
שמייכל, | | 

||-- מסתמא איז ער ברוגז געװאָרן צוליבן בלאָנדן בחור, -- האָט - 

כרמלה געפּרװוט אָפּטרעפן. 

-- ווער ווייס, אפשר! --האָט תמרה געענטפערט, און זיך 
אוועקגעלייגט אויפן בעט, 

-- האָסט אַ. משוגענעם דערפאָלג, תמרה! -- האָט כרמלה גע- 
זאָגט און זיך גענומען אוסטון, זי האָט לאַנגזאם אַראָפּגעצױגן פון 
זיך דאָס קליידל, דאַן די אונטערוועש און שפּעטער האָט זי אויך אויס- 
געטון דעם ביוסט-האַלטער פון וועלכן עס זענען אַרויסגעפאלן איי". 
ניקע גרינע בלעטעלעך... 

תמרה האָט זיך שטארק צעלאכט, אויפגעהויבן א בלעטעלע און 
אַ זאָגיגעטון דורך געלעכטער: | 

-- װאָס איז דאָס? עס פאלן שוין פון דיר די גרינע בלעטער?.. 

-- צום טייוול זאָל ער גיין -- האָט כרמלה זיך צעלאַכט -- דאָס 
האָט ד"ר הורוויץ בעתן שפּילן אין קאָרטן מיר עס אַרײנגעװאָרפן אין 
בוזעם, 

-- כא"כא"כא, טאָ צו װאָס טראָגסטו א קלייד מיט אזא טיפן 
דעקאָלט ? -- האָט תמרה געזאָגט מיט אַ געוויסן פאָרװורף -- עס 
איז דאָך אַזױ טיף אויסגעשניטן, אז די גאנצע ברוסטן זענען 
ממש אין דרויסן, דו גייסט געקליידעט, וי דו װאָלסט זיך געפונען 
אויף אַ פּליאַזשע, עס זענען דאָך דאָ פאַראַן פאַרשידענע מענטשן, 
צוישן זיי עלטערע און אפילו רעליגיעזע. | 

-- װאָס גייען זיי מיר אָן, -- האָט כרמלה געענטפערט, -- זאָלן 
זי נישט קוקן ! איך טו דאָס, װאָס מיר איז באקוועם, נארישע װאָס דו 
ביסט, אז מען פארמאָגט עפּעס דאַרף מען עס וויזן, כאַ-כאַ-כאַ. 
דוכט זיך, אז איך האָב דיר שוין אַמאָל געזאָגט וועגן דעם. סחורה, 
אז עס ליגט פארבאהאלטן קען מען זי נישט פארקויפן. און אז מען 
לייגט עס אַרױס זענען פאראן אויף דעם בעלנים.. זאָל די מע- 
נער קיצלען ביים פּיפּיק.,, דו ווייסט נישט וי דאָס רייצט אויף זלי- 
ערע געפילן. װאָס דען, אזויווי דו האָסט זיך אַרומגעשלאָסן מיט זיבן 
שלעסער 1 און אַז דר פֿאַרמאָגסט שוין יאָ א שיינעם קערפּער טאָ 
ווער זעט עס 1 וועמען קען עס אינטערעסירן ? איז צו װאָס טוג דיר 
דיין גאנצע שיינקייט! סתם פאר זיך! זאָל יענער אויך הנאה האָבן.. 

-- תמרה האָט הילכיק געלאכט. | 

-- גוט, אָבער דאָס איז שוין צופיל,,,. עס איז נישט צניעותדיס.. - 

| -- ריכטיק, -- האָט כרמלה געענטפערט, -- אָבער װאָס עס 

איז ערליך איז שווערליך, וועלכע מענער האָבן היינט געדולד צו 
שװעריקייטן?,., הא? אַ מאנספּערשוין האָט ליב צו גיין אױף א 
לייכטן ווידערשטאנד.. 

לאנג נאָך האָט כרמלה גערעדט אזוי צו תמרהן, געגלעט זיף / 

איבערן קערפער, אָנגעצױיגן אויף זיך איר זיידענע פּיזשאַמע און 
אוועקלייגנדיק זיך אין בעט, גענומען פונאַנדערוויקלען פּלענער 
וויאזוי צו פארברענגען אויף דער דאטשע. 

-- איך גיי היינט אין א נאכט-לאָקאל, תמרה, -- האָט זי גע" 
זאָגט --- און דו וי דו ווילסט, 

-- איך על נישט גיין, האַרי וװועט קומען,,. 

כרמלה האָט געלאכט, 

-- דו ביסט נישט לאַנג געקומען און גרייטסט זיך שוין אויפ- 
נעמען דיין מאן ? און. איך האָב פון מיין יורמען אפילו קיין איין 
טעלעפאָן נאָך נישט באקומען, צי מייגסטו, אז ער װאָלט נישט גע" 
קלונגען צו מיר ? אָבֹער איך האָב אים בפירוֹש אָנגעזאָגט, אז ער 
זאָל מיר נישט פארדרייען דעם קאָפּ מיט קיין טעלעפאָנען, און אויב 
אפילו ער האָט עס פארגעסן, הארט עס מיר אויך נישט, זאָל עס אים 
ווויל באקומען. איך װעל אים נישט פארבלייבן קיין בעל חוב, 
מעגסט זיך אויף מיר פארלאָזן, איך בין אויך א גוט קינד... 

אין דעם האָט זיך דערהערט א שטילער קלאפ אין טיר און דאָס 
רופן פון פּענסיאָן"מיידל : 

-- גבות אבני, טעלעפאָן, 

-- זעסט ? -- האָט כרמלה א זאַגיגעטון, -- אַזױװי ער װאָלט 
געוווסט, אז מיר רעדן וועגן אים. רגע, רגע! -- האָט זי געזאָגט צום 
מיידל, -- באלד קום איך, 

זי האָט שנעל ארויפגעװאָרפן אויף זיך איר זיידענעם שלאָפּי 
ראָק און שטיל, פדי נישט שטערן די רו פון די איבעריקע געסט 
אין די שכנותדיקע צימערן, איז זי שנעל אַראָפּגעלאָפּן פון די טרעפּ, 

דאָס געשפּרעך צװוישן כרמלהן און איר מאַן איז געווען א 
קורצער, אָבער זייער א פריינטלעכער.. 

-- װאָס מאַכסטו, מותק? -- האָט אים כרמלה געפרעגט מיט 
איבערגעטריבענער ליבלעכקייט -- וי פילסטו זיך? קענסט זיך 
נישט פאָרשטעלן וי איך בענק נאָך דיר און נאָך גבין, איך טראכט 
פון איר שטאַרק איבער און בין נישט רואיק, מיין טייער קינד! איך 

האָף אָבער, אז זי איז אין אָרדענונג, װאָרום מיר האָבן זי איבער- 
געגעבן דוכט מיר אויף גוטע הענט. נישט אַזױ? דו זאָגסט, אז דו 
האָסט אַרײנגעכאַפּט אין מאָגן ! עס האָט דיר עפּעס פארשאדט?., איז 
זע היט זיך מיטן עסן טייערער. גיי איבער, מותק, אויף אַ שטרענגער 
דיעטע און אויב דו פילסט זיך נישט גוט, זאָלסטו טאקע אויף שבת 
נישט קומען, נו, זיי געזונט מותק, איך קוש דיר פונדערווייטנס פיל, 
פיל מאָל. שלום, 

-- מיין מאַן קומט נישט צו מיר אויף שבת, -- האָט כרמלה 
געזאָגט צו תמרהן, ווען זי האָט זיך צוריקגעקערט פון איר טעלע- 
פאָןיגעשפּרעך, -- ער איז אביסל קראנק, אויסער אלעמען צוװאָס 
טאַקע. זיך שלעפּן אזש פון ירושלים צוּ מיר, זאָל ער זיין געזונט 
דאָרט און איך דאָ. ער זאָגט, אז עס האָט אים עפּעס פארשאַדט, 
ווער ווייס װאָס,.. מען מעג זיך אויף אים פארלאָזן,.. מיינסט טאַקע, 
אז א מאן דאַרף מען אלץ גלויבן ? אָבער זאָל אים ווויל באקומען... 

לאנג נאָך איז כרמלה געלעגן און גערעדט צוֹ תמרהן, וועלכע 
האָט איר אויסגעהערט מיט פיל נייגיר, ביז זי זענען איינגעשלאָפן 
מיט א געשמאקן שלאָף, 


ווען ביידע האָבן זיך איבערגעוועקט איז דער זייגער שוין גע" 
ווען אַרום פינף, די צייט פון טיי-טרינקען, / 

-- וונדערבאַר! -- האָט כרמלה געזאָגט אויפמאַכנדיק קאָקע- 
טיש אירע אויגן -- איך פיל זיך אויסגעצייכנט גוט. מיר װעלן 
גיין טרינקען טיי, איך ווייס נישט וועלכן קלייד זאָל איך אָנטון. 
װאָס זאָגסטו תמרה, װאָס זאָל איך אָנטון ? 

-- װואָס דו װועסט אָנטון װעט דיר קליידן צום פּנים,.. -- האָט 
תמרה געשמייכלט -- דיין דערפאָלג איז אַ געזיכערטער... 

-- אוי, תמרהלע, װוי איך בין צופרידן, װאָס דוֹ ביסט געפאָרן 
מיט מיר, זאָג דעם אמת, האָסט נישט חרטה, װאָס דו ביסט געפאָרן 

מיט מיר, אֵיאָ, נישט ? דו פארשטייסט דאָך מיך אזוֹי גוֹט,.. 

-- אָפּטמאָל !... -- האָט תמרה געלאַכט, -- אָבער איך באַדױיער 
נישט איצט, װאָס איך בין געפאָרן, האָסט געהאַט רעכט. עס איז 
דאַ גאַנץ אָנגענעם און פריילעך. 

כרמלה איז געווען צופרידן, װאָס תמרה איז איינשטימיק מיט 
איר און זי האָט אויסגערופן : 

-- דאָס איז ערשט אַן אָנהױב, דו וועסט זען וי דו וועסט פאַר" 
ברענגען, עס איז גראָד זייער אַ צוגעקליכענע געזעלשאפט, וייסט 
נישט וועלכער אינטערעסאנטער מאנספּערשוין אָט דער דאָקטער 
הורוויץ איז. נו, און דיין בלאָנדער בחור ? אָטֹ דער יונגער אינזשי- 
ניער ראָזנצווייג ? | 

-- אַ גאַנץ אינטערעסאנטער,., -- האָט תמרה נישט געלייקנט -- 
אָבער װאָס גייט ער מיר אָן?,.. 

-- רעד נישט קיין נארישקייטן ! -- האָט כרמלה אָנגעבלאָזן 
אירע רויטע ליפעלעך -- גייסט דען מיט אים חתונה האָבן? אָבער 
אפילו צוֹ פאַרברענגען איז אויך גוט מיט אַן אינטערעסאנטן מאַנס- 
פּערשוין, אויב דיין בלאָנדער בחור איז אזוי אינטערעסאַנט װי ער 
איז שיין פאַרגין איך דיר ממש נישט.., 

זי האָט זיך הילכיק צעלאכט און צוגעגעבן : 

-- איך זאָג דיר, תמרה, א שאָד דורכלאָזן די געלעגנהייט, דו 
וועסט שפּעטער באדויערן, קום מיט אונדז אין א נאכט לאָקאל, 
הורוויץ האָט מיר געזאָגט, אז אין .אדריא" איז פאראן א גוֹטער 
פּראָגראם, 

-- איך װעל זען, אפשר װועל איך גיין, 

-- נישט דו װועסט זען, נאָר דו װעסט זיכער גיין, לאָמיר זיך 
אָנטון. 

ביידע האָבן זיך גענומען אָנטון,. כרמלה האָט נישט אויפגעהערט 
פּלױדערן, נישט אָפּגעטראָטן פון שפּיגל און אָנגעמאָסטן עטלעכע 
קליידער ביז תמרה האָט פעסטגעשטעלט וועלכע קלייד עס איז איר 
אמשענסטן, 

אויך תמרה האָט דאָסמאָל לאַנג געפּאַסט אויף זיך די קליידער, 
זיך לייכט אָנגעפּודערט און אָנגעשמינקעװועט די ליפן, איר שייני 
קייט איז דורכדעם נאָך בולטער און רייצנדיקער געװאָרן, זי האָט 
אויסגעזען שלאנק און אירע שווארצע אויגן האָבן געלויכטן מיט 
א באזונדערן גלאנץ. 

ווען ביידע זענען ארויס אין גאָרטן זענען אלעמענס אויגן וי 
דער געווען געווענדעט צו זיי און אלע מענער האָבן זיך אַ לאָזי 
געטון ברענגען פאר זיי. ליגישטולן, כרמלה און תמרה האָבן זיך גע- 
פילט זייער האָפּערדיק.- 

א ++ + 

אַרום עלף אזייגער ביינאכט זענען כרמלה מיט הורויצן 
און תמרה מיט ראָזנצווייגן אוועק אין נאכטלאָקאַל , אביבה". 

ווען זיי זענען אָנגעקומען אין ,, אביבה"-באר זענען שוין דאָרט 
געווען פיל מענער און פרויען, איבערהויפּט מענער, וועלכע זענען 
געקומען בייצווווינען דעם אויפטריט פון אַן איטאַליעניש ,סטריפּ- 
טיז"-מיידל, וועלכע איז דאָ אנגאזשירט געװאָרן צוריק מיט אַ פּאָר 
װאָכן, 

צום ערשטן מאָל איז תמרהן אויסגעקומען בייצווווינען אזא 
אויפטריט, זי האָט זיך נישט פאָרגעשטעלט וועלכער פּראָגראַם ס'ווערט 
געגעבן אין דאָזיקן נאכט-לאָקאַל, 

| די מענער און פרויען זעוען געזעסן ביי טישלעך, געטרונקען 

וויין און געווען אין א געהויבענער שטימונג, דאָט רוב פון זיי זע- 
נען שוין געווען שיכור. די מוזיק האָט געשפּילט, אָבער אלעמענס 
אויגן זענען געווען געװענדעט צו דער קליינער בינע, וועלכע איז 
געווען שיין און אינטים דעקאָרירט, 

מיט א לייכטן שפּרונג האָט אויף דער בינע זיך באוויזן א יונג" 
פּרעכטיק מיידל, זי איז אָנגעטון געווען אין א לאנג זיֹדן קלייף, / 
אירע אויגן האָבן געלױכטן, אירע האָר זענען געווען צעשאָטן אי- 
בער די הויכע. אקסל, אויף איר געזיכט איז געווען אױסגעגאָסן אַ 
שעמעוודיקער שמייכל,., 

דאָס מיידל האָט גענומען טאַנצן צום טאַקט פון די מוזיקיקלאַנגען 
און טאַנצנדיק אַזױ גענומען לאַנגזאַם און מיט פיל קאָקעטעריע און 
רייץ אַראָפּציען פון זיך אי"ע קליידער. 

די מענער זענען געזעסן און מיט גיריקע אויגן זיך צוגעקוקט, 
וי דאָס מיידל טוט זיך אויס לאנגזאם און מיט איבערייסן, זי בא" 
מיט זיך אויסזען רייצנדיק און אָנציענדיק... 

לאַנגזאַם און מיט ריטמישע באַוועגונגען נעמט זי אַראָפּציען 
פון זיך אויך די אונטערוועש, אָט איז זי שוין כמעט מוטער-נאַקעט, 
אלע זיצן מיט א פארכאפּטן אָטעם און װואַרטן אין שפּאנונג צִי זי 
וועט זיך ווירקלעך באווייזן אין איר חוהיטראכט, 

נאָך מיט לאַנגזאמערע באַוועגונגען נעמט דאָס מיידל אַפּצוי 
קנעפּלען איר ביוסט-האלטער, צי שוין זשע װעט זי ווירקלעך אראָפּי 
ציען פון זיך אלעס און בלייבן מוטערנאַקעט! -- טראכט תמרה, 

און אָט איז איר קערפּער שוין כמעט אַנטבלױזט, זי פאַרמאָגט 
יונגימיידלשע ליניעס, אירע גלידער זענען יאָדערדיק, געטאָקט און 
עס אָטעמט פון איר מיט רייץ און יונגקייט, זי לאָקט מיט אינטימי 
קייט און דערוועקט ביי די מענֶער נייגיר און ליידנשאפט, 

ענדליך ציט זי אַראָפּ פון אירע ברוסט דעם ביוסטהאלטער און 
טוט אים קאַקעטיש אַ װאָרף צו אַ גרוייקאָפּיקן מאַנספּערשוין, וועל- 
כער זיצט אין דער באגלייטונג פון א מיטליאָריקער פרוי. דער מאנס- 
פּערשוין כאפּט פריידיק אויף דעם ביוסטהאלטער, וועלכער איז נאָך 
װאַרעם פון מיידלשן קערפּער. ער ווייס נישט װאָס צו טון מיט אים,., 
ער שטראלט.., זיינע אויגן זענען גיריק,,. 

עס דערהערן זיך שטאַרקע אַפּלאָדיסמענטן פון די מענער, 
די מוזיק שפּילט שטאַרקער,. די שטימונג װערט געהיבענער. 
דאָס סטריפּטיז-מיידל שמייכלט מיט אַ שעמעוודיקן שמייכל, 

ווען דאָס מיידל נעמט אין טאנץ אויך אַראָפּציען פון זיך די 
פיגעס -- דער לעצטער זיידענער מלבוש אױיף איר קערפּער. -- 
ווערט תמרה אינגאנצן צעטומלט. זי גלױיבכט נישט אירע אייגענע 
אויגן. זי שעמט זיך קוקן די מענער אין פּנים אַרײן און קגײיפּט כר- 

מלחס אָרעם, כרמלה לאכט שטיל, די אַטראַקציע נעמט שטאַרק אויס 
ביי די מענער... 

חורוויץ און ראָזנצווייג רויכערן איין פּאַפּיראָס נאָכן צווייטן, זילי 
ערע אויגן זענען פול מיט ליידנשאַפט. חורוויץ טוט אַ מורמל צו 
ראָזנצווייגן מיט א שמייכל : 

-- איזו חתיכה! זי איז גוט געבויט,,. ממש אַ סקולפּטור,.. 

-- זי איז נישט נאָרמאַל!., -- זאָגט תמרה צו כרמלהן -- וויי 
אַזױ דערלויבט זי זיך אַזעלכעס?,.. 

ענדליך ציט אַראָפּ דאָס סטריפּטיז-ימיידל אירע פיגעס און איצט 
בלייבט זי מוטער-נאַקעט, אירע ברוסט און די אינטימסטע ערטער 
זענען בלויז באדעקט מיט א מינימום-פייגן-בלעטער, װאָס לאָזט 
נישט איבער קיין סך פאר דער פאַנטאַזיע, 

תמרה איז געזעסן אַ געפּלעפטע, זי האָט אָבער גאָרנישט גע- 
ר'עדט, ערשט ווען זי האָט מיט כרמלהן זיך צוריקגעקערט אין זייער 
צימער, האָט זי אויסגערופן מיט שטוינונג: 

-- מיין גאָט ! װאָס טוט זיך דאַ ? װי איז עס מעגלעך ? זי האָט 
זיך דאָך אויסגעטון מוטער-נאַקעט! וי האָט זי זיך נישט געשעמט ? 
דאָס פּנים האָט מיר געפלאַמט,,, 

-- כאַדכאַדכא, -- האָט זיך כרמלה צעלאכט -- נארישע װאָס 
דו ביסט -- דאָס איז דאָך דאָס שענסטע ביי דער פרוי און פאַר 
דעם צאָלט מען געלט, כדי עס צו זען,.. דאָס איז דאָך קונסט ! | 

-- זיך אויסטון מוטער"נאַקעט איז אויך א קונץ ?... האָט תמרה 
געזאָגט מיט אַ צינישן געלעכטער -- יאָ, יאָ, קונסט ! 54 

לאַנג נאָך האָבן תמרה און כרמלה גערעדט אויף דער דאָזיקער 
טעמע, יענע נאכט האָט תמרהן קיין שלאָף נישט גענומען, זי 
האָט פיל געטראכט איבערן ,סטריפּטיז?-מיידל און זי נישט געקענט 
פאַרשטיין,,, 

קאפיטל זויבן און צוואנציק 


| 5 רייטיק פאַרנאַכט, אלע זיצן אין גאָרטן, מען טרינקט קאַפע, 
טיי, ווער עס עסט פרוכט, די שטימונג -- ערב-ישבתדיק, פרויען גיי- 
ען געפּוצט, אויך די מענער זענען אָנגעטון עלעגאנטער, וי די גאנצע 
װאָך, טראָגן זומערדיקע, העלע אָנצוגער, מיט וייסע נילאָן" 
העמדער, פריש ראזירט. ביי אייניקע טישלעך זיצן מענער און 
שפּילן וי געוויינלעך אין קאָרטן, פרויען, וועלכע זענען געקומען 
אויף דער דאַטשע אַליין װאַרטן אויף זייערע מענער און די מענער 
װאַרטן אויף זייערע פרויען, | 

און אָטֹ באווייזן זיך פרישע פּנימער. עס קומען אָן עלעגאנט- 
געפּוצטע פרויען, מענער כאַפּן זיך אויף פון זייערע ליג-שטולן, לויפן 
אַנטקעגן זייערע פרויען, קושן זיך, כדי אָפּװישן די אָנגעזינדיקטע 
חטאים, דאָסזעלבע טוען אויך די פרויען, זיי פירן זייערע מע- 
נער צו זיך אין די צימערן, אָבער אייניקע בלייבן זיצן אין גאָרטן, 
די פרישגעקומענע מאַכן גלייך א קאנטשאפט מיט די געסט., 

די ליגנדיקע אויף די ליגישטולן שושקען זיך, זאָגן מבינות 
צי דער אָנגעקומענער מאַן, אָדער פרוי איז שיין, אָדער יונג, װוי 
מען האָט זיך עס פריער פאָרגעשטעלט און בארימט. ער עס האָט 
אַ שיינע פרוי, שטאָלצירט דערמיט און שטעלט זי פאָר מיט חשק 
פאַר אלעמען, דאָסזעלבע אויך די פרויען. 

תמרה ליגט אין ליגישטול און נעבן איר דער יונגער אינזשיניער 
ראָזנצווייג, וועלכער האָט אין משך פון דער װאָך זיך שטאַרק בא" 
פריינדעט מיט תמרהן און אפילו באוויזן אױיסצוקאַנקורירן זי פון איר 
ערשטן אַדאָראַטאָר, פון שחורין, װוען שחורי האָט באַמערקט װי 
ראָזנצווײיג טרעט נישט אָפּ פון תמרהן און אויך זי ווייזט אים אַרויס 

סימפּאַטיע, האָט ער זיך געפונען אַ צווייטע פּאַרטנערין, א יונג און 
בלאַנד ווייבל אין עלטער פון אַ יאָר עטלעכע און צוואנציק, 

ראָזנצווייג ווייסט שוין, אז תמרה װאַרט אָפּ איר מאן, וועלכער 
דאַרף אַ ליאַדע מינוט אָנקומען צו איר אויף שבת, אויף וויפל ער 
איז געווען זיכער איז תמרהס מאן א יונגער און העלדישער מאַנסי 
פּערשוין, װאָרום ווי קען דען זיין אנדערש? 

-- אייער מאַן װעט שוין היינט נישט קומען, -- האָט ראָזנצווייג 
זיך גערייצט מיט תמרהן און געטראכט אין הארצן: ,הלוואי װאָלט 
ער טאַקע נישט געקומען", 

-- איך ווייס באמת נישט װאָס איבערצוטראכטן -- האָט תמרה 
געזאָגט אַביסל באזאָרגט -- אוב ער װעט באלד נישט קומען װועל 
איך קלינגען אחיים, עס קען אָבער זיין, אז ער איז שוין אין וועג, 

אין דעם האָט זיך באוויזן הארי בראון, 

תמרה, וועלכע איז געווען פאַרטיפט אין געשפּרעך מיט ראָזנ" 
צווייגן האָט זיך אויפגעריסן פון ליגישטול און איז אים געלאָפּן אנט- 
קעגן, האַרי האָט זי אַרומגענומען און הייס געקושט, 

די געסט, װאָס האָבן זיך נאָך געפונען אין פּענסיאָן-גאָרטן האָבן 
מיט פאַרחידושטע בליקן געקוקט, וי הארי האָט אַרײינגענומען תמרהן 
אין זיינע אָרעמס, דריקט זי צו זיך און הערט נישט אויף זי באשיטן 
מיט קושן, זיין פּנים שטראַלט פאַר פרייד, ער גלעט זי איבערן קאָפּ 
און פּלײיצע, װוי מען גלעט א קליין צעפּיעשטשעט קינד, 

-- איז עס איר מאַן אָדער איר פאָטער ? -- האָבן אייניקע געסט 
ועפּרוווט אָפּטרעפן, 

-- זיכער אַ פאָטער, אָדער א ברודער, -- האָט א מיטליאָריקע 
פרוי באַמערקט, | 
| = בלויז ראָזנצווייג האָט געוווסט, אז דאָס אֹיז איר מאן, דער הער 
בראון, ער האָט נישט געגלויבט זיינע אייגענע אויגן. ער איז געזעסן 
א צוגעשמידטער צו זיין ליג-שטול און געקוקט, װי תמרה קושט 
זיך מיט אים און האָט אַ טראַכטיגעטון מיט קנאה: ;אזא אלטער 
מאַן האָט אזא יונג און שיין ווייבל!?.? 

האַרי האָט צוגעפירט תמרחן צו א באנק, װאָס איז געשטאנען 
אונטער א בוים און ביידע האָבן זיך געזעצט, די גאנצע צייט האָט 
האַרי זי געגלעט ביים האַלדז, געטוליעט, אָדער געקושט זי. 


ראָזנצווייג האָט גערויכערט אַ פּאפּיראָס נאָך אַ פּאַפּיראָס און 
נישט אויפגעהערט זיך ווונדערן, װאָס אזא יונגע און פּרעכטיקע פרוי, 
האָט געהייראט מיט אזא אלטן מאןאויך די פרויען האָבן נישט 
אויפגעהערט בליקן אויף תמרחן און איר מאן, װאָס זענען געזעסן 
אויף דער באנק פארטון מיט זיך, 

-- אָט אזוי פארקויפן זיך אונדזערע יונגע מיידלעך צום עגל 
הזהב, -- האָט איין פרוי געזאָגט צו דער צווייטער, -- אַלץ צוליב 
געלט, 

-- אזא יאָר אויף מיר וי זיי טוען גוט, -- האָט זיך אָפּגערופן 
די צווייטע, 

--אזא יאָר אויף מיינע שונאים, -- האָט זיך אָפּגערופן אַ דריטע, 

-- אלע מענער זענען אלץ אייגס, -- האָט ווידער געזאָגט די 
ערשטע, -- דער עיקר, אז מען לעבט א רייך לעבן, 

-- זי איז יענץ שטיקל סחורה, -- האָט ווידער באמערקט די 
צווייטע -- איר זעט דען נישט וי זי פאַרברענגט מיטן בלאָנדן בחור 
און װיאַזױ די מענער לויפן זי נאָך?,.. נישקשח, נאָך מיר וועלן זי 
נישט נאָכלױפן,,, | 


-- זי טוט טאקע. זייער קלוג, -- האָט זיך ווידער איינע אָפּגע- 
רופן, -- א מאן דאַרף מען האָבן בלויז, אז ער זאָל פארדינען געלט, - 
בכלל װאָלט נישט שלעכט געווען ווען יעדע פרוי װאָלט געהאט צוויי 
מענער : איינער װאָס פארדינט געלט און דער צווייטער מיט וועלכן 
מען װאָלט געקענט א לעב"טון... 


-- כאיכאדכא! -- האָבן זיי זיך צעלאכט נישט אָפּרײיסנדיק 
זייערע בליקן פון תמרהן און הארין, וועלכע האָבן זיך אומגעקוקט 
אויף די לאכנדיקע, | 

-- איור זעט דען נישט, וועלכע אױסגעכאָליעט און אויסגע" 


אקל"םס ם 


פיעשטשעט ווייבעלע זי איז! -- האָט זיך אָפּגערופן אַ פרױ מיט 
א פּעשן פּנים, ביי וועמען די אויגן האָבן נאָך געגלאַנצט פון די גע- 
לעכטעריטרערן -- מען זעט אין איר, אז זי לעבט א משוגענעם לעבן, - 
-- היינטיקע יונגע ווייבעלעך האָבן שוין איינמאָל שכל!.. 
תמרה האָט פונדערווייטנס געװאָרפן א בליק צו ראָזנצװייגן, 
וועלכער איז נאָך אַלץ געלעגן אין זיין ליגישטול, כלומרשט געלייענט 
א צייטונג,,. 
עס איז אַרױיסגעקומען כרמלה פון איר צימער, ווו זי איז געווען 
פאַרנומען ביים איבערטון זיך, זי איז געווען שטאַרק גרימירט און 
געמאכט דעם איינדרוק פון אן ארטיסטין, װאָס גרייט זיך אויפטרעטן 
צו דער פּרעמיערע, 
(פון זינט ראָזנצווייג און הורוויץ האָבן זיך אַריבערגעצויגן אין 
זעלבן בנין, װוו תמרה און כרמלה האָבן זיך געפונען, נאָכדעם װוי 
עס האָט זיך באפרייט א צימער, האָט כרמלה זיך אָנגעהויבן נאָך מער 
פוצן, עטלעכע מאָל אין טאָג האָט זי געטוישט איר גאַרדעראָבע און 
נישט אויפגעהערט קאָקעטירן פאר חורוויצן). 
דערזעענדיק האַרין האָט זי אויסגערופן מיט פרייך: 
| -- א, שלום, האַרי! מה שלומך! מה נשמע בתל-אביב! איר 
האָט זיך פאַרבענקט נאָך תמרהן, װאָס ? -- האָט זי געלאכט דריקנדיק - 
אים די האַנט מיט קאָקעטעריע. יי 
-- נאָך װיאַזױ! -- האָט האַרי געשמייכלט און אַ גלעט "געטון 
ליבלעך תמרהן איבערן קאָפּ, 
-- נו, וי זעט זי אויס אין אייערע אויגן ? -- האָט כרמלה װויי- 
טער געפרעגט, | 
-- זייער גוט, זיך מיין דערהאָלט, איך בין צופרידן, װאָס זי 
איז דאָ, װאָרום אין תל-אביב זענען די היצן זייער גרויס. 
-- יאָ, זי פילט זיך דאָ אויסגעצייכנט, -- האָט כרמלה אונטער- 
געהאַלטן, -- אָבער דעם ערשטן טאָג האָט זי זייער שטאַרק געבענקט, 

ווען נישט איך. פאָרט זי גלייך צוריק. איר דאַרפט אָבער װוײיגיקער 
קלינגען צו איר, ווייל דאָס באאומרואיקט זי... 

-- האָבן דאָ אַזופיל מענער און בענקען איז באמת א נאריש- 
קייט, -- האָט האַרי געזאָגט מיט אַ געלעכטער, 

-- איר גייען די מענער וייניק אָן. נאָר נאָך איר מאַן בענקט 
זי,. -- האָט כרמלה געלאַכט, 

-- מאַך מיך נישט פאר אזא צדקנית, -- האָט תמרה זיך גע- 
מאַכט שטימונג, 

כרמלה איז געזעסן אייניקע מינוטן און צעפרעגט זיך ביי הארין 
וועגן איר מאַן, יורם, דאַן האָט זי פאַרשטאַנען או זי איז איבעריק 
איצט פאַר זיי, האָט זי זיך אַנטשולדיקט און איז אוועק אין עס-זאל, 


= -- קום אין צימער, דו װעסט זיך אויסרוען אַביסל. -- האָט 
תמרה געזאָגט צו האַרין, נאָכדעם װי כרמלה איז אַװעק פון זיי, 


ווען תמרה און האַרי האָבן זיך אויפגעהויבן צום אוועקגיין, האָט 
תמרה באַמערקט וי ראָזנצווייג, וועלכער איז נאָך אַלץ געלעגן אויפן 
ליג-שטול, פאַרשטעלט דאָס פּנים מיט דער צייטונג, װוי ער װאָלט 
כלומרשטן געווען פאַרטיפט אין לייענען. האָט זיי ביידן באַר 
גלייט מיט אַ זייטיקן בליק.., | | 


-- דוֹ זעסט אויס װווּנדערבאר מיין טייערע, דו האָסט זיך גוט 
דערהאָלט. -- האָט הארי געזאָגט צו תמרהן אַרײנקומענדיק אין 
צימערל -- דאַקעגן כרמלה זעט אויס נישט שיין און אָפּגעצערט... 
-- אפשר !,,, איך מערק עס נישט!,, -- האָט תמרה געלייקנט 
און אַ טראַכט-געטון : ,,אז מען שפּילט אַזויפיל אין קאָרטן און מען 
שלעפּט זיך אַרוֹם גאנצע נעכט איבער די נאַכט-לאָקאַלן קען מען זיך 
נישט דערהאָלן", זי האָט אָבער פֿאר הארין גאַרנישט דערציילט, 
| הארי האָט זיך אַװעקגעלײיגט אויפן בעט. תמרה האָט זיך גע- 
זעצט נעבן אים, זי האָט געקוקט אויף אים און עס האָט זיך איר 
אויסגעוויזן, אז פאר דער װאָך איז ער ווידער גרוי געװאָרן.. 
זיין פּנים, דוכט זיך, נאָך מער באשאָטן מיט זומער-שפּרענקעלעך און 

די שווארצאַפּלען דוך די אויגן-גלעזער זענען נאָך גרעסער גע" 
װאָרן, בלויז זיין מענערישע פיגור איז געבליבן דיזעלבע, 

עס איז איר געװאָרן אומעטיק אויפן האַרצן,. ערשט איצט, נאָכ- 
דעם וי זי האָט אין משך פון דער װאָך זיך דערווייטערט פון אים 
אויף אַ געװויסן דיסטאַנץ, האָט זי דערזען דעם שטאַרקן קאָנטראַסט 
צווישן אים און ראָזנצווייגן... | 

און כדי אנטלויפן פון די דאָזיקע געדאַנקען האָט זי גענומען זיך 
פונאַנדערפרעגן ביי אים וועגן די ביזנעס-ענינים, 

-- װאָס הערט זיך אין געשעפט! -- האָט זי געפרעגט מיט 
גלייכגילטיקייט, | 

-- גאָט צו דאנקען, -- האָט הארי געענטפערט, -- דער פּדיון 
איז גוט, דער זומער-סעזאָן האָט זיך געשטעלט א גוטער, 

האַרי בראון איז געווען צופרידן, װאָס תמרה אינטערעסירט זיך 
מיט זיינע ענינים, אָט אזא האָט ער זיך פאָרגעשטעלט זיין ווייב, א גו" 
טע און געטרייע פרוי, וועלכע נעמט אויך אָנטײיל אין דעם מאַנס 
געשעפטן, ער האָט גענומען איבערגעבן איר וועגן די גוטע פאַר- 
דינסטן, אָבער תמרה האָט אים שוין לאַנג נישט געהערט, זי האָט 
זיך איבערגעטראָגן גאָר אין אַן אנדער וועלט,,, 

-- װאָס ביסטן אזוי פאַרטראכט און אומעטיק? -- האָט ער 
א פרעג-געטון, זעענדיק וי זי רעאַגירט נישט מער אויף זיינע רייד, 

--- פאַרװואָס מיינסטו אַזױ? -- האָט זי געענטפערט מיט אַ גע- 
מאַכטן שמייכל, | 

-- עס ווייזט זיך מיר אויס אַזוי,., 

ער האָט מיט פיל ליבשאַפט זי צוגעציגן צו זיך. פעסט 
אַרומגענומען און געקושט, זי האָט אויסגעזען אין זיינע אױגן 
אויסערגעוויינלעך שיין, אָבער עס האָט זיך אים אויסגעוויזן, אז זי 
איז קאַלט צו אים, עס האָט זיך פארגנבעט אַ חשד אין זיין האַרצן,.. 
ווער ווייס.. תמרה איז יונג און שיין, פיל מענערישע אויגן פאַר- 
פאָלגן איר מסתמא אויף שריט און טריט, זי איז דאָך די שענסטע 
פרוי דאָ... 

--- אפשר האָסטו שוין דאָ אַן אַדאָראַטאָר ? --- האָט ער פּלוצים 


אַ פרעג-געטון, אָנלענענדיק זיין קאָפּ אויף איר שויס, 

תמרה האָט זיך צעקייכט פאר געלעכטער: כא"בא-כא! 

-- לאַכסט מיך אויס 1,,, 

זי האָט זיך נאָך מער צעלאַכט, 

- דו נאַרישער װאָס דו ביסט, -- האָט זי געזאָגט -- צי מיין" . 
סטו, אז איך בין דאָ בלויז איין פרוי אויף דער דאַטשע?.. 

ער האָט איר מער גאָרנישט געפרעגט, נאָר זי גענומען באַשיטן 
מיט הייסע קושן, | | 

אין די פענסטער האָבן אַרײנגעקוקט די לעצטע זונעןדשטראַלן און 
תמרה האָט זיך דערמאַנט אַז זי דאַרף בענטשן ליכט. זי האָט 
זיך שנעל באפרייט פון זיינע אָרֹעמס,. וועלכע האָבן זי נאָך 
אַלץ פעסט געקלאַמערט צו זיך, זי האָט זיך צורעכט געמאַכט, האָט 
שנעל אָנגעטון אַ טיכל אויפן קאָפּ, װאָס האָט איר זייער שיין געפּאַסט, 
דאן האָט זי אָנגעשמעלצט צוויי ליכטלעך אויפן ראנד פון שאַכטל, 
װאָס זי האָט צוֹ דעם צוועק צוגעגרייט, און גענומען בענטשן ליכט, 

ווען האַרי האָט דערהערט וי תמרה זאָגט שטיל די ברכות אי 
בער די ליכט, האָט ער אויפגעריסן זיינע אויגן און מיט פיל הבאה 
זיך צוגעקוקט וי זי שטייט איבער די ליכט-פלעמלעך און בענטשט, 
ער האָט זיך אויפגעהויבן פון בעט, איז צוגעגאַנגען צו איר און גע- 
שטאַנען נעבן איר בִּיז זי האָט פאַרענדיקט דאָס ליכטיבענטשן. ווען 
תמרה האָט זיך אויסגעדרייט און אים געזאָגט אַ ,גוט שבת", האָט 
ער זי אַרומגעכאַפּט אין זיינע פעסטע אָרֹעמס, שטאַרק צוגעדריקט 
צו זיך און באַשיטנדיק מיט קושן איר פּנים געזאָגט ; 

--מיין טייערע, װוי חנוודיק-שיין דו זעסט אויס ! 

דער פריערדיקער פארדאַכט, װאָס האָרי האָט געהאַט אין זיין 
האַרצן בנוגע תמרחס קאַלטקײט צו אים איז ביים שיין פון די פלעי 
מלדיקע ליכטלעך גלייך צערונען געװאָרן. ער האָט זיך געווונדערט 
װויאַזױי ער האָט זי גאָר געקענט אין עפּעס פאַרדעכטיקן, אפשר איז 
עס געשען צוליב דעם, ווייל ער האָט זי צופיל ליב און ער זעט װי 
מענערישע בליקן פאַרפאָלגן זי, 


איצט האָבן ביידע, תמרה און האָרי, זיך גענומען גרייטן צום 
אָוונט-ברויט,. תמרה האָט גענומען פּוצן האַרֹין, זיך באַמיט 
אַז ער זאָל אויסזען שיין און געפעלן ווערן די געסט, אויך אַליין האָט 
זי זיך גענומען אָנטון װי אַמשענסטן, פאַרן אַרײנקומען אין עס-זאַל 
האָט זי נאָך געהאַלטן אין איין צורעכט מאַכן דעם קראַגן פון זיין אויי 
בעריהעמד, װאָרום עס האָט זיך איר אויסגעוויזן, אז ער ליגט נישט 
גוט, געהייסן אים פאַרקנעפּלען די מאַרינאַרקע, כדי ער זאָל מאַכן 
א גוטן איינדרוק און געפעלן ווערן אירע באקאנטע, װאָס האָבן 
בעת די געשפּרעכן מיט איר אויסגעדריקט זייער ווונטש צוֹ באַקענען 
איר מאַן. 

ווען זיי זענען אַרײינגעקוֹמען אין עסיזאל זענען שוין כמעט אלע 
געסט געזעסן ביי די טישלעך, מערדינגער איז זיי געלאָפּן אנטקעגן און 
אָנגעװיזן א באזונדער טישל, װאָס ער האָט ספּעציעל צוגעגרייט 
פאר זיי, יי | 

פאַרבייגייענדיק אייניקע טישלעך האָט תמרה באַמערקט, וי 
פרויען שושקען זיך און אלע הערן נישט אויף באטראכטן זיי, זי 
האָט זיך פארלוירן פון די צופיל בליקן און אויסגעמיטן אין דעם מאָ- 
מענט קוקן אויף אַלעמען, װוי קיינער װאָלט איר נישט אָנגעגאַנגען,. 
עס האָט זיך איר אָבער אויסגעדוכט, אז אלע קוקן און אָבסערװירן 
איר אלטן מאן, די פארב אין איר פּנִים האָט זיך געבֵיטן.. - 

נאָכן אָװונט-ברױיט זענען פיל פּאָרלעך געגאַנגען שפּאצירן, אָבער 

הארי מיט תמרהן זענען אַװעק אין זייער צימער,,. 


זונטיק אינדערפרי זענען די שבת-געסט אַװעקגעפאָרן צוריק צו 
זייערע היימען און דאָס לעבן אויף דער דאַטשע האָט גענומען װיי 
דער פליסן מיט אַ נאָרמאלן וועג. אלץ האָט זיך באנייט וי געווען, 
מיטן אויסנאַם, װאָס אייניקע געסט זענען צוגעקומען און אייניקע 
זענען אָפּגעפאָרן, די פאַרבליבענע האָבן זיך ווידער גענומען צום 

;פלירט", פאַרברענגען וי פריער, די ראָמאַנסן האָבן זיך כאנייט 
און דער קאַרטןישפּיל איז פאָרגעזעצט געװאָרן. | 

אין משך פון דער קומענדיקער װואָך האָבן תמרה אוֹן כרמלח 
געשלאָסן פרישע קאַנטשאַפּטן, כרמלה צוזאמען מיט הורוויצן האָבן 
ווייטער פּלאַנירט װיאַזױ צו פאַרברענגען די אָװנטן, בײיטאָג האָבן 
זיי געמאַכט אויספלוגן, אָדער געגאַנגען זיך באָדן צום ים און ביי- 
נאַכט פאַרבראַכט אין די קאַפע-הייזער, אָדער אין די נאַכט- 
לאָקאַלן, 

אין בנין, ווו תמרח און כרמלה האָבן פארנומען זייער בשותפות" 
דיקן צימער, זענען די אָפּגעלײדיקטע צימערן ווידער באזעצט גע- 
װאָרן דורך געסט פון מענער און פרויען, צווישן זיי אויך א יונגע 
פרוי, זהבה, מיט איר זיבןייעריק טעכטערל נעמי. זהבה האַט זיך 
שנעל באפריינדעט מִיט תמרחן, וועלכע האָט אַרױסגעװיזן א סך 
טאָלעראנץ צו איר פאַרשײיט טעכטערל, וי אויך צו זהבהס פּלאַפּי 
לערייען, 


אין אָװנט, ווען כרמלה איז אוועק מִיט הורוויצן שפּאצירן און 
תמרה איז געבליבן אין איר צימער, איז אַרײנגעקומען זהבה מיט 
איר טעכטעדל, כדי זיך אונטערהאַלטן מיט תמרחן. זי פלעגט עס תמיד 
טון, ווען תמרה איז פֿאַרבליבן אליין ביי זיך אין צימער, 


| בעת זהבה איז געווען פאַרטיפט אין געשפּרעך מיט תמרהן, האָט 
תמרה באמערקט וי דאָס מיידעלע שטייט ביים פענסטער און קוקט 
מיט אויסערגעוויינלעכער נייגעריקייט אין גאס אַרױס. 


דאָס מיידעלע איז געווען אזוי פאַרטיפט, אז זי האָט זיך ממש 
צוגעשמידט צום פענסטער, 

-- אמא ! אמא ! קום װעסטו עפּעס זען ! גיכער ! גיכער! -- האָט 
דאָס מיידעלע פּלוצים אויסגערופן צעטאַנצנדיק זיך אויף איר אָרט, - 
זי האָט נישט אויפגעהערט טופּען מיט ביידע פיסלעך, קוויטשען און 
רופן אָן אויפהער. 

זהבה און תמרה זענען געווען זיכער, אז עס האָט עפּעס פּאַסירע 

אַ שרעקלעכע זאך אינדרויסן, אָדער אין אַקעגנאיבערדיקער גע" 
ביידע איז אױסגעבראָכן א שריפה, | 

ווען זהבה און תמרה זענען צעטומלטע צוגעלאָפן צום פענס- 
טער, . האָבן זיי באַמערקט וי אין דער קעגנאיבערדיקער געביידע, 
אין אַ שטאַרק-באַלױכטענעם צימער שטייט אַ מיטליאָריקער מאַנס- ' 
פּערשוין און קושט ליידנשאפטלעך א פרוי. מען האָט גוט געזען 
דורכן פענסטער וי די פרוי האָט זיך איינגעקלאַמערט אין די אָרעמס 
פון מאנספּערשױין אין א ראָמאנטישער פּאָזע. דאַן האָט דער מאַנס- 
פּערשוין זי גענומען אויף זיינע אָרעמס, זי צוגעטראָגן צו אַן אַטאַ- 
מאַנע און גענומען אַראָפּציען פון איר דעם שלאָפּראָק, 

זהבה און תמרה זענען געװאָרן רוט פאַר בושה. זהבה האָט 
זיך שנעל באַדענקט, אַ כאַפיגעטון דאָס מײַדעלע פאַר איר האַנט, 
געגעבן אַ לייכטן פּעטשל און אָפּגעריסן זי פון פענסטער, דאָס מיי- 
דעלע האָט זיך קעגנגעשטעלט און זיך צעוויינט אויף אַ קול.. 

-- גאָט מיינער! -- האָט תמרה שטיל אַ זאָגיגעטון צו זהבהן =- 
איך קען דאָך די דאַזיקע פרוי און אויך דעם מאַנספּערשױן. ביידע 
זענען פון אונדזער פּענסיאָן. ער איז טאַקע אַ גרויסער דאָן-זשואַן 
און האָט ליב כּאַמן א פלירט מיט פרויען. 


-- אַ, איז עס אָט די, װאָס טראָגט כסדר קוױצע הויזלעך ? =- 
האָט זהבה געפֿרעגט דערשטוינט -- זי מאַכט דעם איינדרוק וי זי 
וואָלט געווען אַן אויסלענדערין און האַלט כטדר אַן ענגלישן פּאָקעט- 
בוך. זי פארפאגט טאַקע א שלאנקע פיגור און קליידט זיך אַרױסרן- 
פעריש, כדי רייצן די מענערישע אַפּעטיטן.. / 

-- אני רוצה לראות ! -- האָט דאָס מיידעלע זיך פּלוצים ווידער 
גענומען רייסן צום פענסטער, -- פאַרװאָס לאָזטו מיך נישט קוקן? 
'אמאלע ! איך וויל זען !.. 

-- עס איז שוין דיר לאַנג צייט שלאָפּן!.. -- האָט די מוטער 
אַנגעשריגן אויף איר טאָכטערל, גענומען זי פעסט פאַרן האַנט, גע" 
ווונטשן תמרהן אַ גוטע נאַכט און אוועק אין איר צימער, 


ווען תמרה איז געבליבן אַליין איז זי ווידער צו צום פענסטער 
און אַרױסגעקוקט צו דער קעגנאיבערדיקער געביידע, אָבער דאָס 
ליכט איז שוין דאָרט געווען אױיסגעלאָשן,,. די ליבע"נאַכט האָט אַלץ 
צוגעדעקט, 

תמרה האָט זיך געזעצט אויף איר בעטל און זיך פאַרטראַכט, 

-- ,גאָט מיינער --- האָט זי נישט אויפגעהערט טראַכטן -- וויי 
אַזױ פרויען דערלויבן זיך אויף אזעלכעס האָבנדיק אַ מאן, אָדער 
װיאַזױ א מאַן קאָן זיך אויף אזעלכעס דערלויבן ווען ער האָט א פרוי, 
זי האָט דאָך בייגעוווינט װיאַזױ אָט די פרוי האָט אַזױ הייס אויפ- 
גענומען איר מאַן ,וועלכער איז ערשט נעכטן, אייערנעכטן געקומען 
צו איר אויף שבת און װיאַזױ דער מאן האָט אויפגענומען זיין פרוי, 
װאָס זי איז אים אויך געקומען באזוכן,,,* | 

מיט אַ פּאַר טעג שפעטער איז תמרהן ווידער אויסגעקומען בללי 
זיין אַן ענלעכן פֿאל, אָבער אויף אַ מער עפנטלעכן אופן. 

דאָס איז געווען דעמאָלט, ווען אין איינעם פון די קינאָס האָט 
געשפּילט אַ פילם, ווו עס איז אויפגעטראָטן דאָס שפּאנישע ווונדער- 
קינד, דער זינגער כוזעליטא, 


זהבה איז געגאַנגען אין דער באגלייטונג פון שחורין, וועלכער 
איז לעצנס געווען איר אַדאַראַטאָר און האָט אויך מיטגענומען איר 
טאָכטערל, כרמלה איז געגאַנגען וי געוויינלעך מיטן ד"ר הורוויץ 
און תמרה מיטן יונגן אינזשיניער ראָזנצווייג, 


כרמלה האָט זיך אָפּגעזונדערט מיט הורוויצן, ביידע געאָרעמט, 
וי אַ פארליבט פּאָרל, זיי זענען געגאַנגען פאָרוֹיס, שחורי איז נישט 
אָפּגעטראָטן פון זהבהן, באַשאָטן זי מיט קאָמפּלימענטן און גע- 
קנייפּט דערביי דאָס מיידעלע אויף א וויליונגערישן אופן, מעשה 
היימישער מענטש. זי און ראָזנצווייג זענען געגאַנגען די לעצטע, 


קומענדיק אין קינאַ האָבֿן אלע פארנומען זייערע פּלעצער. 
יעדער איינער איז געזעסן מיס זיין פּארטנערין, 
צוליב דעם, װאָס שחורי האָט פאַרנומען א פלאץ צווישן ראָזג" 

-שווייגן און זהבהן איז דאָס מיידעלע געבליבן זיצן צווישן איר מו" 
טער און אַ יונג פּאָרל, וי נאָר עס האָבן זיך אויסגעלאָשן די ליכטער 
און דער פילם האָט זיך אָנגעהובן, האָבן אייניקע פּאָרלעך זיך גע- 
נומען טוליען אײינאַנדער, דאָס יונגע פּאָרל, װאָס איז געזעסן נעבן 
דעם מיידעלע, האָט זיך פעסט צוזאמענגעדריקט אויף אן עראָטישן 
אופן, 


דאָס מיידעלע האָט נישט אויפגעהערט בליקן אויפן פּאָרל, גע- 
שטויסן יעדעס מאָל איר מוטער אין זייט, געצויגן זיך צו איר אוער 
און געזאָגט שטיל : 

-- תראי אמא, תראי! תראי!.. 


זהבה האָט א בליק"געטון אויפן פּאָרל און שמייכלענדיק כלומרשט 
אָנגעשריגן אויף איר: 

-- אלץ זעסטו! מער װעסטן מיט מיר אין קינאָ נישט גיין. 
ווען זהבה האָט געזען, אז נעמילע רייסט דאָך אלץ נישט אָפּ אירע 
אויגן פון פּאָרל וועמעס עראָטישע פּאָזע האָט צוגעצויגן איר אויפי 
מערקזאמקייט, האָט זי אַ צייגעטון פעסט דאָס מיידעלע פארן האַנט: 

-- קוק נישט װוּ מען דאַרף נישט! האָסט געהערט? קוק אויפן 
פילם !... 


אויך הורוויץ און כרמלה זענען געזעסן געטוליעט פעסט איינער 
צום אנדערן, שחורי איזן געװאָרן לײדנשאַפטלעך צו זהבהן. 
נעמילע האָט אין דעם מאָמענט באמערקט וי שחוריס האנט איז 
איינגעקלאַמערט אין דער האַנט פון איר מוטער, זי האָט אויך גוט 
באמערקט, װוי ער טוליעט יעדעס מאָל זיין קאָפּ צום קאָפּ פון איר 
מוטער, באַרירנדיק מיט זיינע ליפן איר פּנים, 


תמרה איז געזעסן הינטער זיי און עס אַלץ צוגעזען, זי איז געווען 
נישט ווײיניק דערשטוינט.., אָבער ווען ראָזנצווייג האָט זיך אי" 
בערגעבויגן צו איר און געװאָלט בארירן איר פּנים, האָט זי אים 
לייכט אָפּגעװענדעט פון איר קאָפּ און א שמייכליגעטון... 

דער זייגער איז שוין געווען אַרום צוועלף ווען אלע זענען 
ארויס פון קינאָ, די פּאָרלעך זענען געגאַנגען אַהײם צופרידענע 
אויסער ראָזנצווייגן,.. 

ד"ר הורוויץ איז ווידער געגאנגען מיט כרמלחן, יעדער פּאָרל האָט 
זיך צעשיידט אין באזונדערע ריכטונגען.. 


קומענדיק צום פּענסיאָן האָט ראָזנצווייג באגלייט תמרהן ביז איר 
צימער, אינזשיניער ראָזנצווייג איזן נאָך אוועק שפּילן אַ קערטל, 
נאָכדעם װוי תמרה האָט זיך אָפּגעזאָגט גיין מיט אים נאָך אַביסל 
שפּאַצירן, זי איז אַריין צו זיך אין צימער, האָט זיך איבערגעטון, גע 
לייגט זיך אויפן בעט און גענומען לייענען אַ בוך, זי האָט געווארט 
מיט אומגעדולד אויף כרמלהן, געמיינט, אז זי װעט א ליאַדע מינוט 
אָנקומען, אָבער זי האָט זיך נישט דערװואַרט אויף איר.., 


דאַן האָט תמרה אויסגעלאָשן דאָס עלעקטרישע ליכט און גע- 
פּרװוט איינדרעמלען, אָבער דער שלאָף איז נישט געקומען, עס האָט 
איר עפּעס באַנק"געטון,,, עס האָט איר באַנקיגעטון הלמאי זי איז אַזױ 
אַנדערש פון אלע און איז אליין געבליבן אין צימער, אָטֹ פאַרברענגט 
נאָך איצט כרמלה אין גאָרטן, אָדער ערגעץ אויף א באנק מיטן ד"ר 
הורוויץ, געניסט פון איר לעבן, רעכנט זיך נישט מיט קיינעם און 
מיט גאָרנישט. אויך זהבה איז אנדערש פון איר, זי האָט נישט דער- 
לויבט איר טאָכטערל קוקן דורכן פענצטער, בליקן צום פּאָרל ביי איר 
זייט, אָבער אַליין איז זי געזעסן פּנים אל פּנים מיט שחורין, געמיינט, 
אַז דאָס מיידעלע באַמערקט עס נישט נישט, 


יאָ, אפשו דאַרף טאַקע זיין אַזױ. -- האָט תמרה נישט אויפי 
געהערט טראַכטן, -- אַזױ טוען דאָך אלע,,, אָבער ניין, זי קען עס 
נישט אזוי! ווען זי װאָלט אַזױ געטאָן װאָלט איר געפּײניקט דאָס 
געוויסן, | 
לאַנג איז תמרה געלעגן און געטראכט : וועגן זיך וועגן כרמלהן, 

וועגן זהבהן מיט איר מיידעלע, וועגן די פיל מענטשן װאָס זי האָט 
געזען אין קינאָ און די אױיפפֿירונג פון אייניקע פּאָרלעך, ביז זי האָט 
זיך דערטראכט וועגן ראָזנצווייגן, זי האָט איבערגעחזרט אין איר 
געדאַנק אלץ, װאָס ער האָט איר געזאָגט אין משך פון זייער קאנט- 
שאפט, וויפל ליבעס-ווערטער און קאָמפֿלימענטן, און דער עיקר, 
אז עס טוט אים באנק, װאָס ער האָט איר נישט געקענט ביז איצט... 
ער װאָלט מיט איר זיכער חתונה געהאט,.. פארװאָס האָט ער עס איר 
געזאָגט אַזױ ? פאַרװאָס ?,.. 


ראַזנצווייגס הויכע פיגור און גוטמוטיקע אויגן זענען נישט 
אָפּגעטראָטן פון איר דמיון, פֿאַרװאָס גלוסט זיך איר אַזױ, אז ער זאָל. 
רעדן צו איר 1,., פאַרװאָס איז זי אַזױי צופרידן, ווען ער זיצט מיט 
איר און רעדט, אָדער ווען ער שפּאַצירט מיט איר אין גאס ! אפשר 
איז זי טאקע,.,. פארליבט אין אים ? 


יאָ, תמרה פילט, אז ראָזנצווייגס אָנוועזנהייט פארשאפט איר 
פיל פאַרגעניגן, זי ווייס נישט פאַרװאָס,., זי קען עס נישט אויס- 
טייטשן, זי האָט אין דאָזיקן מאַמענט אינגאנצן פארגעסן פון האריג, 
זי איז אפילן געווען צופרידן, װאָס נאָך זיין אװועקפאָרן האָט זי זיך 
ווידער געקענט סרעפן מיט ראַזנצווייגן און זיך האַלטן מיט אים 
פֿריי.. 

זי איז געווען אין כעס אויף זיך הלמאי זי האָט אים אָפּגעזאָגט 
נאָך אַביסל מיט אים שפּאַצירן, וויפל ער האָט נישט גערעדט צו איר, 
געװאָלט זי איבערצייגן, אז זי איז נאָך אזוי יונג, אז.. אָבער זי... 
ניין, זי קען עס נישט און טאָר עס נישט טו. זי האָט אַ מאן, מיט 
וועלכן זי האָט חתונה געהאט געזעצלעך, קיינער האָט איר נישט 
געצווונגען דערצו, מוז עס זיין אזוי וי עס איז ! טאָר זי אנדערש נישט 
זיין, זאָל זיך דאָרט עמיץ טון װאָס ער וויל, נאָר זי,,, --- גיין ! ניין ! 
ניין ! זי װועט נישט זיין פּונקט װוי אַלע און זי װעט נישט טון דאָס, 
װאָס אלע! מעג איר ראָזנצווייג וי געפעלן, װועט זי זיך נישט דער" 
לויבן, אז ער זאָל זי באַרירן ! בשום אופן נישט,,, 


תמרה האָט נאָך לאַנג זיך געדרייט פון זייט אויף זייט אױיף 
איר געלעגער, ביז זי האָט ענדליך איינגעדרעמלט. אין דרעמל האָט 
זי געחלומט, אז זי געפינט זיך אויף א רוישיקן באַל, צווישן מע" 
נער און פרויען, מוזיק און טענץ, פּאָרלעך קושן זיך, טאַנצן קאָפּ 
צו קאָפּ, זענען פארשיכורט. און אָט.,, ווו-פונוואנען געפינט זי זיך גאָר 
ביים ים. זי באָדט זיך מיט מענער צוזאמען, די כװואַליעס שטורעמען 
און ווילן זי פארפלייצן, דוכט זיך, אז זי שווימט... עמיץ װואָרנט 
איר, אז זי זאָל נישט שווימען ווייט פון ברעג. זי פילט וי א שי 
נער מאנספּערשוין האָט איר אַנגעכאפּט ביי דער האנט, הא !,.. ראָז:- 
צווייג,,. פונװאַנטן ?,.. דאָס האָט ער זי אַזֹױ אנגעכאַפּט ביי דער 
האנט און נישט געלאָזט שווימען ווייט פון ברעג... ער דריקט זי צו 
זיך... זי שטויסט אים אָפּ.,. ענדליך באפרייט זי זיך פון זיינע אָרעמס,,. 
אסך אויגן קוקן אויף איר, זי איז אין א ביקיני,,, פאַרװאָס שעמט 
זי זיך נישט ? אָט דוכט זיך איר, אז זי שווימט ווידער,,, זי קעמפט 
מיט די כואַליעס., זי נעמט זיך טרינקען.. און כאַפּט זיך אויף 
א דערשראַקענע; 

-- כרמלה ! 

זי טוט א טאפ מיט איר האנט כרמלהט בעט, אָכער כרמלהס 
השט מיז ליידיק. זי דערשרעקט זיך נאָך מער און מאכט אויף שנעל 
דאַף ליכט. 

עס איז איר הייס און זי דערפילט א דורשט, עס טריקענען איר 
די ליפּן. זי גייט 96 פון בעט, װאַרפט ארויף אויף זיך דעם שלאפ- 
ראק און לאָזט זיד גיין אין באָד'צימער, כדי א טרונקיטון אַביסל 
וואטשר, זי יז לעקומלט, אָדער פארשלעפערט. דער חלום שטייט 
איר ול לעבעדיק טאר די אויגן. 

זי עפוט שטיל די טיר פון באַדע-צימער, כדי נישט מאַכן קיין 
גערויש און שטערן די רו פון די שלאָפנדיקע. דאַן מאַכט זי אויף 
דאָס ליכט און גייט אַריין אינװוייניק, אָבער וי דערשטוינט זי ווערט 
ווען זי דערזעט פּלוצים כרמלהן איינגעקלאַמערט אין הורוויצעס 
אָרעמס, 


--- אוי, מיין גאָט {! -- שרייט תמרה אויס נישט מיט איר קול - --י 
וי איך האָב זיך דערשראָקן !... 

-- אויך איך האָב זיך דערשראָקן, -- האָט כרמלה געזאָגט מיט 
א געלעכטער, באַפרייענדיק זיך שנעל פון הורוויצן. זיין פּנים איז 
געווען בלאַס, די האָר צעשויבערט און די אויגן פאַרשיכורט... 

תמרה האָט אינסטינקטיוו זיך אָנגעכאַפּט מיט ביידע הענט פאַר 
איר האַרצן, פאַרשטעלט איר אנטבלויזטן בוזים און שנעל גענומען 
לויפן צוריק אין צימער, איר האַרץ האָט געקלאַפּט אָן אויפהער, זי 
האָט נישט געקענט קומען צו זיך, א צעטומלטע האָט זי זיך שנעל 
ארײינגעװואָרפן אין בעט, אױסגעלאָשן דאָס ליכט, זיך איבערגעדעקט 
מיטן צודעק און געלעגן װי א דערשראָקענער פויגל, װאָס ווערט 
גערודפט דורך א יעגער... 


אין עטלעכע מינוט אַרום איז אַריינגעקומען כרמלה, זי האָט 
געמאַכט ליכט, האָט א צייגעטון פון תמרהן 'דעם צודעק און גע- 
זאָגט מיט א געלעכטער: 

-- װאָס האָסטן זיך אַזױ דערשראָקן, תמרה! איך האָב זיך 
נישט דערשראָקן האָסטן דאָך זיכער נישט געהאַט זיך װאָס צו 
דערשרעקן,., 


תמרה האָט זיך ספּאַנטאַן צעלאכט. 

-- פאַרװאָס האָב איך זיך נישט געהאַט צו דערשרעקן, -- האָט 
זי געזאָגט, בארואיקנדיק זיך אביסל -- איך האָב זיך נישט געריכט, 
אז עמיץ געפינט זיך אין באָדיצימער אין אזא שפּעטער נאַכט-ישעה, 
איך האָב געהאַט א שלעכטן חלום, עס איז מיר געווען טרוקן אין 
האַלדז, בין איך געגאַנגען זיך אָנטרונקען מיט אַביסל וואסער, 

-- דאַרפסט זיך נישט פארטיידיקן... -- האָט כרמלה געלאכט, 

-- ווו ביסטו געווען אזוי שפּעט, כרמלה? -- האָט תמרה גע- 
פרעגט צוויידייטיק, 


--- יאָ.,, מיר זענען ביידע געווען אין אַ קאפע-הויז, -- האָט 
כרמלה מער אויפגעקלערט וי זיך פארטיידיקט, --- ווען מיר האָבן 

זיך צוריקגעקערט בין איך אַריין אין באָדיצימער זיך וואשן די הענט 
און ער איז אויך נאָכגעגאַנגען נאָך מיר. נו ווייסטו דאָך,.. א מאַנס- 
פּערשוין מיט לעבן,,, ער האָט זיך גענומען וויצלען, אױסגעלאָשן 
דאָס ליכט, געשפּריצט אויף מיר מיט וואסער, ביז ער האָט מיך 
אַרומגעכאַפּט און גענומען קושן, נו, און דערווייל האָט דיך דער 
טייוול אָנגעטראָגן... 

תמרה האָט ערשט איצט זיך צעלאכט אויף אן אמת און אָנגע- 
שטעקט מיט איר געלעכטער אויך כרמלהן, 

-- אוי, וי איך האָב זיך דערשראָקן! וי איך האָב זיך דער" 
שראָקן ! -- האָט תמרה נישט אויפגעהערט קייכן פאַר געלעכטער, 


-- שא, דו קענסט נאָך איבערוועקן עמיצן מיט דיין ווילדן געי 
לעכטער, -- האָט כרמלה געזאָגט, -- מען קאָן מיינען ווער ווייסט, 
װאָס דאָ האָט פּאַסירט, | 

-- יאָ, עס האָט טאַקע גאָרנישט פּאַסירט.. -- האָט תמרה 
געלאכט -- מילא איך האָב גאָרנישט געזען. צװוישן אונדז װעט 
עס בלייבן, איך על דיין מאן זיכער נישט דערציילן, 


-- גיי שוין, גיי, --- האָט כרמלה געלאכט אַראָפּציענדיק פון 
זיך די קליידער צום שלאָפן, -- װאָס איך האָב שוין מורא פאר מיין 
מאַן ! איך גלויב נישט, אז ער דאָרט, אויף דער דאַטשע, אין ירושלים, 
איז ער א קלענערער צדיק פון הורוויצן. אלע מענער זענען נישט 
בעסער איינער פון אנדערן, אָבער גלויב מיר בנאמנות, אז צוישן 
אונדז ביידן האָט גאָרנישט פּאַסירט, האָב איך אריינגעכאַפּט פון אים 
אַ קוש, נו איז װאָס ? אנדערע פרויען טוען נאָך ערגערע זאכן, איב- 
ריקנס, קיין צוויי װועלטן לעבט מען נישט.,. איבער הונדערט יאָר, 
דאָרט, אויף יענער וועלט, װעל איך עס זיכער נישט טון מער.. 
כאַ-כאַ-כא 1... 


-- ביסט גערעכט, כרמלה, -- האָט תמרה געזאָגט מיט אַ גע- 
לעכטער, -- הכל הבל, אמר קהלת.., -- אַלץ איז נאַרישקײטן,,, לעב 
כל זמן דו קענסט,,. דיר איז גוט װאָס דוֹ קענסט אַז.. 


-- אויך דו װאָלסט עס געקענט ווען דו װאָלסט עס נאָר גע" 
װאָלט, -- האָט כרמלה געזאָגט ערנסטער, -- איך זע, אז דער בלאָנ- 
דער בחור, אָט דער ראָזנצווייג נעמט איין די כפרה פאָר דיר, אָבער 
דו שטויסט אים אָפּ פון זיך, טאָ ער איז דיר שולדיק ? אַז דו אַנט- 
לויפסט צען אזייגער שלאָפן און בלייבסט אליין אין צימער ? און כל 
זמן דו װעסט אים אָפּשטױסן װעט ער זיך סוף כל סוף דערווייטערן 
פון דיר און װועסט בלייבן אָן אַ פּאַרטנער, 

-- איך האָב א מאן.., 

-- כאַדכאַיכאַ! -- האָט זיך כרמלה צעלאכט, -- גוט, גוט, טאָ 
ליג דאָ אין בעט און האָב חנאה פון דיין מאן דאָרט... 

זי האָט זיך שנעל אויסגעטון, אױסגעלאָשן דאָס ליכט, אָפּגע- 
קערעוועט זיך צום וואנט און איז אנטשוויגן געװאָרן, 

תמרה האָט נאָך געפּרװוט רעדן צו איר, עס האָט זיך איר גֹעִי 
גלוסט הערן כרמלהס שטים,., זי האָט זיך געפילט אומבאַקוועם און 
געזוכט אַ לייזונג צו איר אומעט און אומרו, אָבער כרמלה האָט אויף 
אירע רייד רעאַגירט בלויז מיט אָפּגעהאקטע ווערטער, תמרהן האָט 
זיך געדוכט, אז כרמלה איז ברוגז אויף איר, װאָס זי האָט איר געי 
שטערט אין איר פלירט מיט הורוויצן און זי האָט עס געװאָלט פאַר" 
גיטיקן, אָבער גאנץ שנעל האָט זי דערהערט, וי כרמלה שלאָפּט און זי 
האָט זיך אויך אויסגעדרייט צו דער וואנט, געזוכט כאָטש א שפּור 
פון שלאָף, װאָס האָט נישט געװאָלט קומען... 


אויף מאָרגן, פאַרנאכט, האָבן כרמלה און הורוויץ, זהבה און 
שחורי ווידער געמאַכט פּלענער גיין פאַרברענגען אין אַ קאַפּע-הויז, 
ראָזנצווייג האָט איינגעלאדן תמרהן. זי האָט זיך נישט אָפּגעזאָגט. 
עס איז באשלאָסן געװאָרן גיין אין ,,אדריא", װוּ עס איז פאראן א גו- 
טער דזשאז-אָרקעסטער און מען קען זיך דאָרט גוט פאַרװײַלן, ‏ 
שחורי האָט זיך גאָר שטארק באפריינדעט מיט זהבן און ער 

האָט איבערגענומען די אויפגאַבע צו פאַרשלעפערן איר טעכטערל, 
וועלכע האָט זיך מיט אים באפריינדעט גאָר היימיש. וי נאָר זי 
פלעגט אים דערזען פלעגט זי זיך אַרױפכאַפּן אויף זיינע קניען, גע- 
צופּט אים ביים אויער, געקראָכן צו זיינע טאַשן צי ער האָט איר גע- 
בראַכט מתנות... 

אַרום צען אַזײיגער אֶוונט האָבן זיך אַלע גענומען מאַכן טואַי 
לעטן און זיך געגרייט גיין אין ,, אדריא", תמרה מיט כרמלהן האָבן 
זיך געזייפט און געבאָדן. ביידע זענען אַרומגעגאַנגען אין צימער 
אין די ביוסטיהאלטערס, וי אויף א פּליאַזשע. 

-- דו האָסט נאָך קיינמאָל אַזױ שיין נישט אויסגעזען װוי איצט 
כרמלה, -- האָט תמרה געזאָגט, נאָכדעם װוי כרמלה האָט זיך אויס- 
געפּוצט און נאָך אלץ נישט אָפּגעטראָטן פון שפּיגל, 
| =-- און אויך דו תמוהלע זעסט אויס וונדערבאר, -- האָט 
כרמלה איר צוריקגעדינט מיט א קאָמפּלימענט, -- דו ביסט דאָ דוכט 
זיך נאָך שענער געװאָרן, דו פאַרמאָגסט א נאטירלעכע שיינקייט, 
אָבער אביסעלע גרים שאדט נישט, דאָס מאכט נאָך בולטער די 
שיינקייט, 


תמרה האָט געפאָלגט און זיך צוגעגרימירט װי געהעריק, ווען 
כרמלה האָט זי אָנגעקוקט האָט זי אויסגעשריגן : 

-- זעסט אוֹיס, תמרה, וי א בובה, אלע מענער ועלן נאָך דיר 
נאָכלויפן, 


אין א פּאָר מינוט איז אריינגעקומען זהבֿה. זי האָט אויסגעזען 
עלעגאנט און געפּוצט, אירע אויגן האָבן געשטראלט. זי איז געווען 
קאָקעטיש, װי א יונג מיידל. 

-- אדאנק שְחורין איז מיר געלונגען זי פארשלעפערן, וועלכער 
סימפּאַטישער מענטש ער איז!.. -- האָט זי געזאָגט מיט זעלבסט- 
צופרידנקייט, 


זי האָט זיך א דריי"געטון קאָקעטיש ביים שפּיגל, באטראכט 
איר שווארצע קאשמיר-קלייד מטין טיפן דעקאָלט און צוגעגעבן : 

-- איר זענט שוין גרייט זע איך, 

-- יאָ, מיר זענען שוין גרייט. -- האָט כרמלה געזאָגט זייי 
ענדיק פאַרטון מיט זיך -- אָבער איך ווייס נישט צי דאָס קלייך 
פּאַסט מיר, 

-- דו זעסט אויס װונדערבאר! -- האָט זהבה איר קאָמפּלײ 
מענטירט -- און אויך דן, תמרה, זעסט אויס הערליך ! 

כרמלה איז געווען שטארק צופרידן פון זהבהס גוטער מיינונג' 
וועגן קלייד, 

עס האָט זיך דערהערט א קלונג אין טיר און עס זענען אָנ 
געקומען די דריי פּאַרטנערן: הורוויץ, שחורי און ראָזנצווייג, אלע 
- דריי זענען געווען עלעגאנט געקלײידעט, עס האָט געשמעקט פון 
זיי מיט פּערפום און ראזיר-פּודער, 

זיי האָבן זיך באגריסט און מיט צעשטראלטע אויגן באטראכט 
די פרויען, באזונדערס זענען די אויגן פון אלע דריי מענער נישט 
אָפּגעריסן געװאָרן פון תמרהן, וועלכע האָט אויסגעזען גוואלדיק 
שיין און געלאָקט מיט איר נאַטירלעכן רייץ, 

נאָכן דורכווארפן זיך צווישן זיך מיט שאַרפזין-ווערטער און קאָמר 
פּלימענטן מצד די מענער לגבי די פרויען, האָבן זיך אלע געלאָזט 
גיין, יעדער מאן מיט זיין פּאַרטנערין, 

די לופט אויפן הריהכרמל איז געווען שארף, מחיהדיק. אַ קיל 
ווינטל האָטֿ געגלעט דאָס געזיכט, אונטן האָט חיפה התחתית זיך גע- 
טוקט אין פייערלעך, אין די גאַסן אויפן כרמל האָבן שפּאַצירט פּאָרי 
לעך געאָרעמט און געטוליעט אין ראָמאַנטישע פּאָזעס, אױטאָס האָבן 
זיך דורכגעטראָגן הין און צוריק באַרגיאַרױף און באַרג-אַראָפּ, אָפּי 
געשטעלט זיך ביי די פּענסיאָנען, װאָס האָבן איצט געהאַט אן עק" 
זאָטישן און לאַקנדיקן אויסזען.... 

| אינגיכן זענען אלע אָנגעקומען צום קאַפּע-הויז ,אדריא", דער 
גאַנצער בייליגנדיקער גאָרטן איז געווען אילומינערט מיט פאַרשידן- 


פּאַרביקע פייערן און עס האָבן זיך געטראָגן פון דאָרט ראָמאַגטישע 
מוזיקיקלאַנגען, 

זיי זענען אַרײינגעקומען אינװייניק, איבערן גאַנצן גאָרטן, 
צווישן די הויכע בוימער, זענען געשטאנען פיל באדעקטע טיש- 
לעך און ביי יעדן טישל זענען געזעסן עלעגאַנטע מענער און פרויען 
מיט צעשטראלטע פּנימער, אין דער טיף פון גאָרטן, אויף אַ פּאַר- 
קעט, איז געזעטן אַ דזשאַזיאָרקעסטער און געשמילט, די מוזיקאַנטן 
זענען געווען געקליידעט אין שווארצע אָנצוגער, ווייסע איבער- 
העמדער מיט שװאַרצע מושקעס, זיי האָבן געברויזט מיט מוזיקאלישן 
טעמפּעראַמענט און צעגעגעבן די טאַנצנדיקע פּאָרלען פיל קוראַזש, 

אויף די טישלעך זענען געשטאנען אָנגעשטעלטע פלעשער מיט 
פאַרשידענע געטראנקען, צווישן די טישלעך האָבן זיך לייכט בא" 
וועגט די קעלנערס, וועלכע האָבן געטראָגן ווייסע רעקלעך און שװאַר" 
צע הויזן, | 

תמרה, ראָזנצווייג, כרמלה, הורוויץ און זהבה מיט שחורין האָבן 
פארנומען צוויי טישלעך, וועלכע זיי האָבן צוזאמענגערוקט, כדי זיצן 
אינאיינעם, | 

די מוזיק האָט געשפּילט אַ ראָמאנטישן וואלס, אלץ מער פּאָר" 
לעך זענען אַרויס פון פאַר די טישלעך און זיך געלאָזט אין טאַנץ, 


לרמלה האָט ביים קלאַנג פון דער מוזיק רואיק נישט געקענט 
איינזיצן, אירע אויגן האָבן זיך צעגליט, דאָס געזיכט זיך צעשטראַלט, 
זי האָט זיך עלאסטיש געבויגן צום ריטם. 


אלע זענען געווען אין אַ געהויבענער שטימונג. אויך תמרה 
האָט געשטראלט פאַר פרייד, אירע שווארצע אױגן האָבן געגליט, 
ודי צוויי פייערלעך.., עס האָט זיך דערװעקט אין איר אַ פארלאנג 
צום טאַנצן... | 

הורוויץ און כרמלה האָבן זיך שוין געדרייט צוישן די טאַנצג- 
דיקע, גלייך נאָך זיי האָט שחורי איינגעלאַדן זהבהן און ביים טישל 
זענען בלויז פאַרבליבן תמרה מיט ראָזנצווייגן, וועלכער האָט מיט 


= זע == 


גרויס צופרידנקייט און אומגעדולד אויך איינגעלאַדן תמרהן צום 
טאַנץ. - 
תמרה האָט זיך גלייך אויפגעהויבן, אים דערלאנגט איר אָרעם 
און ביידע האָכן זיך אויך אװעקגעלאָזט אין טאַנץ. ראָזנצווייג איז 
געווען גליקלעך, אָבער װווי אויף צו להכעיס האָט דער אָרקעסטער 
פּונקט פאַרענדיקט דעם טאַנץ און אלע האָבן זיך א לאָזיגעטון צוי 
ריק צו די טישלעך, 

-- צום טייוול --- האָט ראָזנצווייג אַ זאָגיגעטון מיט באדויערן -- 
איך האָב נישט קיין מזל, 

תמרה האט זיך צעלאכט מיט א שטיפערישן געלעכטער. ביידע 
זענען נאָך א וויילע געשטאנען אַרומגעאָרעמט ביז זיי האָבן זיך אויך 
צוריקגעקערט צו זייערע פּלעצער, | 

צו זייער טישל איז גלייך צוגעגאַנגען א קעלנער און זיי גע- 
פרעגט װאָס זיי פאַרלאַנגען, 


די מענער האָבן באשטעלט ,, שערי", ליקער, ביר און פארשידענע 
אנדערע געטראנקען, 


דערהערנדיק די גרויסע באשטעלונג האָבן די פרויען זיך צע" - 
לאכט, 

-- גאָט מיינער, אזויפיל געטראנקען?! -- האָט תמרה אס . 
גערופן -- ער װעט דאָס אזויפיל טרינקען ? 

-- מיר זענען מענער אָדער נישט קיין מענער !-- האָט שחורי . 
געזאָגט האָפּערדיק. ‏ . 

--- ווער ווייס,,, -- האָט כרמלה באַמערקט מיט א געלעכטער, 

-- דאָס וועלן מיר אייך באלד איבערצייגן, -- האָט הורוויץ 
צוגעגעבן ווויליונגעריש -- איר װועט באלד זען וי מיר קענען 
טרינקען ! 

-- און איך ווער שוין שכור וי נאָר איך קוק אויף אַזױפיל 
וויין, -- האָט זהבה געזאָגט, נאָכדעם וי דער קעלנער האָט גע- 
בראכט די באשטעלונג, 


-- און איך קען אויסטרינקען א פּלאַש ויין און נישט װערן 
שיכור, --- האָט ווידער הורוויץ געזאָגט, 

אזוי זענען אלע דריי פּאָרלעך געזעסן און זיך אונטערגעהאַלטן 
מיט שארפזיניקע ווערטער, די שטימונג איז געשטיגן פון מינוט צו 
מינוט, 

הורוו"ל האט גענומען אָנגיסן די גלעזלעך וויין, דער קעלנער 
האט אונטערגעטראָגן פארשידענע צובייסעכצן, - 

וי נאָר זיי האָבן אָנגעהויבן טרינקען האָט די מוזיק ווידער געי 
נימען שפּילן, דאָס מאָל מיט פולן קוראַזש און טעמפּאָ. דער ארי 
קעסטער האט געשפּילט א , טשאַיטשאַיטשאַ?. פיס האָבן זיך געהויבן, 
צוגעקלאפּט צום טאקט מיט פיל ענערגיע און לוסט, קערפּערס האָבן 
זיך באוועגט שנעל, קליידער האָבן זיך געהויבן אין דער לופטן פון 
אונטער וועלכע עס האָבן זיך ארויסגעזען די שטייפע אונטעראָקן. 
א ווילדער שטורעם האָט אַרומגעכאַפּט די טאנצנדיקע פּאַרלעך, וי 
א וויכער װאָלט זיי אלעמען געטראָגן אין דער לופטן. דער טאנץ 
האָט אָפּגעהילכט איבערן גאנצן גאָרטן און אומגעבונג, 

תמרה און ראָזנצווייג זענען ווידער געבליבן זאלבעצווייט בּיים 
טישל,היות תמרה האָט דערקלערט, אז זי קען נישט דעם דאָזיקן 
ווילדן טאַנץ, | 

אויף ביידנס פּנימער האָבן זיך אָפּגעשאָטגט די קאַלירטע ליפ- 
טער אוּן זיי צוגעגעבן אַ ראָמאַנטישן אויסזען, תמרה האָט אויסגעזען 
כישופדיק, ראָזנצווייג האָט זיך נישט געקענט אָפקוקן פון איר 
געזיפט, אירע שווארצע אויגן האָבן געפינקלט, עס האָט געאָטעמט 
פון איר מיט יוגנט און ווייבלעכן רייץ, 

ראַזנצווייג איז געװאָרן ליידנשאפטלעך צוֹ איר. ער האָט אָי- 
געגאָסן צוויי גלעזלעך וויין אוּן איינע דערלאנגט תמרהן, 

-- לאמִיר אויסטרינקען, תמרה, פאר אונדזער פריינטשאפט. 

תמרה האָט זיך צום אָנהוֹיבס אָפּגעזאָגט, אָבער װען ער איז 
שטאַרק צוגעשטאנען צו איר האָט זי אויסגעטרונקען דאָס גלעזל 
וויין, 


-- דאָס איז ספעציעלער פרויען-וויין, --- האָט ראָזנצווייג גע" 
זאָגט צודרינגלעך, אַרײנקוקנדיק אין אירע פארחלומטע אויגן, 

-- איך האָב מורא טרינקען, -- האָט תמרה געזאָגט -- איך זאָל 
נישט ווערן שיכור, 

-- עס מאכט נישט -- האָט ראָזנצווייג געשמייכלט -- וי זאָגט 
מען דאָרט א ווערטל : גוֹיין ישמח לבב אנוש".. 

-- עס איז ריכטיק, -- האָט תמרה געענטפערט מיט אַ שמייכל -- 
מען זאָגט אָבער אויך, אז עבירה גוררת עבירה,.. אז מען טרינקט 
אויס איין גלעזל טרינקט מען שוין אויך א צווייטס . 

--אָפּטמאָל, --- האָט ראָזנצװוייג געשמייכלט -- שאדט נישט, ווען 
מען טרינקט אויס אַביסל מער, מען באַקומט א גוטע שטימונג, 

ביידע האָבן זיך פונאַנדערגעשמועסט זייער פריינטלעך און 
היימיש. תּמרה האָט אים אויסגעהערט מיט אויפמערקזאמקייט, זי האָט 
זיך געפילט גוט אין זיין געזעלשאפט זיצנדיק זאלבעצווייט ביים 
טישל אונטערן שאָטן פון די ראָמנאַטישע ליכטעף ‏ 

איבער זייערע קעפּ האָבן זיך געשאָקלט די צווייגלעך פון די 
בוימער און די בלעטער האָבן גערוישׂט מיט אַ שטילן גערויש. 
אַ מילד ווינטל האָט געגלעט זייערע פנימער און געשויבערט תמרהס 
פריזור, - 

תמרה האָט אויסגעזען ווונדער-שיין. ראָזנצווייג האָט אָנגענוי 
!מען איר האַנט == זי האָט זיך נישט געװוערט:.. ער האָט באריױט איר 
האַנט מיט זיינע ליפּן, זי האָט זיך אַביסל פאַרלוירן . אינער איר 
קערפּער איז אַדורך אַ געפיל, וי אַן עלעקטרישער שטראָם... 

דער טאנץ האט זיך איבערגטריסן. צום טישל האבן צעפלאמ"ע 
און פאַרשװיצטע צוריקגעקערט כרמלה, זהבה, חורוויץ און שחורי. 
זיי האָבן מיט צופרידענער מידקייט זיך אוועקגעזעצט אויף זייערע 
פּלעצער. 

-- אוי ,צום טייוול, וי איך האָב זיך פאַרמאַטערט! -- האָט גע- 
זאָגט כרמלה און שטיפעריש אָנגעלענט איר קאָפּ אויף הורוויצעס 
אַקסל, 

-- אויך איך בין פארמאטערט -- האָט געזאָגט זהבה מיט אַ 
שמייכל --. אַמכעסטן האָט געמאכט תמרה.. 

שחורי האָט אָנגעגאָסן די גלעזלעך מיט וויין און אויסגערופן 
ווויליונגעריש : 

-- לחיים ! 


אלע, אוֹיסער תמרהן, האָכן ווידער גענומען טרינקען, שחורי 
האָט פּראָטעסטירט און געשטאנען דערויף, אז די גברת בראון מוז 
אויך טרינקען מיט אלע, 

-- איך האָב שוין געטרונקען,.. -- האָט תמרה געזאָגט. 

-- אָבער נישט מיט אונדז! -- האָט חורוויץ זיך אָפּגערופן, / 

-- תמרה, מאַך זיך נישט לעכערלעך, -- האָט כרמלה געזאָגט 
צוֹ תמרהן גאַנץ ערנסט -- אלע טרינקען פאַרװאָס זאָלסטו אָפּשטײן? 

|-- איך בּין נישט געװווינט צו טרינקען אַװיפיל! -- האָט זי גע- 

ענטפערט אַ צעשטראלטע, אלע, באזונדערס ראָזנצווייג זענען צוגע- 
שטאנען צו תמרהן, אז זי זאָל אויסטרינקען דאָס גלעזל וויין, ביז זיי 
האָנן איר ענדליך איבערגערעדט, 


נאָכדעם, וי אלע האָבן אויסגעטרונקען צוֹ גלעזלעך וויין, האָט 
הורוויץ ווידער אָנגעגאָסן די גלעזלעך און אלע דריי מענער האַבן 
גענומען פּראָװואָצירן די פרויען, אז זיי זאָלן ווידער טרינקען, 


כרמלה און זהבח זענען נישט אָפּגעשטאנען, זיי האָבן זיך געי 
קלאָפּט מיט די גלעזלעך וויין און מיט צעשמייכלטע פנימער גע- 
טרונקען א גלעזל נאָך א גלעזל, 

ראָזנצווייג האָט ווידער צוגעטראָגן תמרהן א גלעזל וויין, אַרומײ 
געאָרעמט זי היימיש ביי איר פּלייצע און געבעטן, אז זי זאָל מיט 
אים ווידער אויסטרינקען. נאָך אייניקע וואקלענישן האָט זי ענדליך 
איינגעשטימט, 

-- בראַװאָ, תמרה, בראוואַָ! -- האָבן אלע געשריגן -- זי איז 
בסדר.., 

דער ,קאָנקורס? פון טרינקען איז געװאָרן אלץ שטארקער, די 


שטימונג געהויבענער, די פנימער צעשטראַלטער און די אויגן פאַר- 
שיכורטער,,, ווען ראָזנצווייג האָט אָנגעגאָסן דאָס פערטע גלעזל און 
צוגעטראָגן צוֹ תמרחס ליפּן האָט זי דאָסמאָל זיך קאַטעגאָריש אַנט- 
זאגט, אָבער דאָ האָט זיך ווידער אריינגעמישט כרמלה: 

-- אל תהיי ילדונת ועל תעשי קונצים! טרינק און פערטיק! 
| כרמלה האָט גערעדט מיט א שיכורן געלעכטער און אלע האָבן 
זי אונטערגעהאַלטן, 


תמרה האָט דערפילט, אז אלץ דרייט זיך איר פאַר די אויגן -- 
די בוימער, די טישן און די מענטשן אֲרום זיי, אויפן האַרצן איז 
איר אָבער אַזױ גוט,,, גוֹט,,, גוט,,, 


די מוזיק האָט אָנגעהױבן שפּילן אַ וואלס, יעדער איינער מיט 
זיין פּאַר האָט זיך ווידער אַ לאָז-געטון צום פּאַרקעט. ווען ראָזנצווייג 
האָט דאָסמאָל איינגעלאַדן תמרהן צום טאַנץ, האָט תמרה, וי קײינמאָל, 
בויגעוודיק און גראַציעז אוועקגעפלאַטערט מיט אים צווישן די אַנ- 
דערע פּאָרלעך, 
ראָזנצווייג האָט זי פעסט ארומגעאָרעמט אַרום דער טאַליע, 
כמעט צוגעטוליעט זיין קאָפּ צו איר געזיכט און שטיל אַריינגע- 
שושקעט איר אין אוער / | 
-י חפרה, איף האָב דיך לים . . . שוין לאַנג וי איך האָב גע" 
גאַרט אַזא גליקלעכע מינוֹט.., פילן דיך נאָענט,.. דוּ קענטט זיך 
נישט פארשטעלן וי איך װעל נאָך דיר בענקען, ווען מיר װועלן זיך 
צעשיידן, איך װאָלט געווען דער גליקלעכסטער מענטש אויף דער 
וועלט, ווען מיר װאָלטן זיך אָפּט צוזאמענגעטראָפן, אַ שאָד, װואָס איך 
האָב דיך נישט געקענט ביז איצט, אַ, תמרה, װוי גליקלעך איך װאָלט 
געווען, ווען דו װאָלסט געווען מיינע... 
תמרה האָט פארנומען זיינע ליבעס-ווערטער און איר פּנים האָט 
זיך נאָך מער צעלויכטן, זי האָט אים אַרײנגעקוקט אין די אויגן און 
פאַרפירעריש געשמייכלט, זי איז געווען פארשיכורט סיי פונעם וויין 
און סיי פון זיינע ליבעס-ווערטער, זי האָט אַרױפגעלײגט איר קאָםּ 


אויף זיין אַקסל און זיך אַריבערגעטראָגן אִין אַ וועלט פון חלום 
און טרוים,,, 

ער האָט זי פעסטער צוגעדריקט צו זיך און מיט זיינע ליפּן וי" 
דער בארירט אירע האָר און איינגעזאפט אין זיך איר ווארעמען ‏ 
אָטעם, ביידע זענען געװאָרן ליידנשאפטלעך און פארחלומט,, 


די ליכטער האָבן זיך געטױישט אין פארשידענע קאָלירן, די 
טאַנצנדיקע פּאָרלעך האָבן, וי שאָטנס, געשוועבט לױטן טאַקט פון 
דער מוזיק, אויפגיסנדיק זיך אין איין טאַנצנדיקן קאראהאָד... 


אין גאַנג פון וואלס טרעפט זיך תמרה, כמעט פּנים אל פּנים, מיט 
כרמלהן און זהבהן, זיי ווארפן זיך איבער מיט שמייכלענדיקע בליקן.. 
כרמלהס און זהבהס פּנימער זענען צעשטראַלט, זייערע אויגן פאַר" 
שיכורט. זיי האַלטן זייערע קעפּ אָנגעלענט אויף די אַקסלען פון 
זייערע פּאַרטנערן, הורוויץ פירט כרמלהן פעסט צוגעדריקט צו זיך, 
כרמלח טוליעט זיך צן אים אין א ליידנשאפטלעכער פּאָזע. 


אָט זעט תמרה וי אייניקע פּאָרלעך קושן זיך בעתן טאַנץ, בא" 
זונדערס דעמאָלט, ווען די ליכטער טוישן זיך אויף רויט, זי דערפילט 
פּלוצים אויף אירע באקן ראָזנצווייגס ליפּן. ער קושט זי און הערט 
נישט אויף צו פליסטערן : 

-- תמרה, זאָג, װוּ קענען מיר זיך טרעפן נאָכדעם װווי דו װעסט 
זיך צוריקקערן אַהייט ? 

-- אינערגעץ נישט!,. -- ענטפערט תמרה און אירע אױגן 
שטראַלן, איר איז גוט אין די אַרעמס פון דעם דאָזיקן יונגן און 
לעבנסלוסטיקן בחור. זי ווערט זיך נישט ווען טאַנצנדיק נעמט 
ער אָן איר געטאָקטע האַנט אן קושט אירע צארטע פינגער פון וועל- 
כע עס לויכט אַראָפּ אַ בריליאַנטן"רינג,,, 

יאָ, תמרה ווערט זיך נישט. זי געפינט זיך אין אַ וועלט פון 
פאַרגעסונג... אין א וועלט פון כישוף... אַלץ שרייט אין איר, שטןי 
רעמט,., שטורעמט, וי זי װאָלט פאַרפלייצט געװאָרן פון א פלן- 
| צימדיקער כוואליע,,, 

אין דערזעלבער צייט, װוען תמרה איז געווען פארזונקען אין 
דער וועלט פון זיסן טרוים, איז אין פּענסיאָן פארפאָרן א רויטע. 
לוקסוס-מאַשין. א הויכער מאנספּערשוין אין פּענסנע איז שנעל אויס" 
געשטיגן און זיך געלאָזט מיט פריידיקע טריט צום פּענסיאָן : 

-- שלום, אדון מערדינגער! -- האָט געזאָגט דער מיטליאָריקער 
מאנספּערשױין ווען ער האָט אַרײינקומענדיק אָנגעטראָפן דעם פעג- 
סיאָן-אייגנטימער, 

-- הא, אדון בראון, -- האָט מערדינגער אױיסגערופן,  --‏ וי 
קאָמען זי היער זאָ שפּעט ? 

--- איך בין געקומען געשעפטליך קיין חיפה. איך האָב דאָ גע- 
דאַרפט דרינגענד עפּעס דערליידיקן, האָב איך זיך שוין אלנאיינ" 
וועגס אַראָפּגעכאַפּט אהער זען װאָס מאכט מיין ווייבל, 

-- יאַיװאָהל, אדוֹן בראַון, -- האָטֹ געזאָגט מערדינגער מיט 
אַ חניפה-ישמייכל -- האַבען זי ווירקליך געמאכט א סיורפריז פאר 
דער גברת. זי ווייס זיכער נישט דאַס זי האַבען געבראוכט 
קאָמען, ניכט וואר ? 


-- ניין ניין, -- האָט בראון געענטפערט, -- זי ווייסט נישט, 
איך האָב אויך נישט געקלונגען, ווייל איך בין אַרױסגעפאָרן אומ- 
געריכט. 

-- האַבען זי שאָן געזען די גנעדיקע פראַו! -- האָט מערדינגער 
ווייטער געפרעגט, 


-- ניין, -- האָט בראון געענטפערט, -- איך בין געווען ביי איר , 
אין צימער, אָבער דאָרט זי נישט געטראָפן, דער צימער איז גע- 
שלאָסן, פיללייכט וויסן זי װאָ זי קען זיך איצט געפינען ? 

-- איך קאָן אינען בעשיידט נישט זאגען ווא זי איסט אוועק,. 
| -- האָט מערדינגער געענטפערט -- פילייכט איז זי אוועק ביסשעז. 
שפּאַצירן מיט די לויטע, 

איינער פון די געסט, װאָס איז געזעסן צוזאמען מיט א גרופּע 
מענער, געשפּילט אין קאָרטן און זיך איצט צוגעהערט צום גע- 
שפּרעך צווישן דעם פעגסיאַןראײגנטימער און דעם ה' בראַון, האָט 
זיך אָפּגערופן : 

-- עס דוכט מיר, אז די גברת בראון איז אוועק צוזאמען מיט 
עטלעכע פּאָרלעך אין ,אדריא", איך האָב געהערט וי זיי האָבן זיך 
געקליבן גיין. 

-- שאַוען זי מאַל, אַדון בראון, -- האָט מערדינגער געזאָגט מיט 

אַ זיגערישן טאָן, -- די געסט וויסן שאן אמבעסטן, נו, צטוואס 
פארברענגען מוז מען דאָך, 

-- ריכטיק, רינטיק -- האָט האַרי באַטאַנט. ער האָט זיך גע" 
זעגנט מיט מערדינגערן און איז אַרױס, ער האָט מיט א שלעכטער 
שטימונג אריינגעזעצט זיך אין מאשין און לאַזנדיק האסטיק דעם 
מאָטאָר, אַװעקגעפאָרן אין ‏ אדריא?. 

אָנקומענדיק צום קאפע-הויז האָט ער נאָך פונדערווייטנס דער" 
הערט די רוישיקע מוזיקיקלאַנגען און דערזען די קאַלירטע ליכטער, 
װואָס האָבן אַרױסגעבליצט פון צוי"שן די בוימער, ער האט האַסטיק 
פארהאלטן זיין מאשין, שנעל אַרױסגעשפּרונגען און זיך גלייך גע 
לאָזט צום גאָרטן, 


ביים אריינגאנג האָטס ער זיך פארהאלטן און באטראכט די 
טאַנצנדיקע פּאָרלעך, וועלכע זענען געווען פארטיפט אין טאַנץ. 
אין זיינע אויגן האָבן זיך געװאָרפן די עלעגאנטע פרויען אין די 
טיף-דעקאָלטירטע קליידער, וועלכע זענען געווען פעסט געאָרעמט 
דורך זייערע פּאַרטנערן, ביי אייניקע טישלעך זענען געזעסן פּאַָרלעך 
און געגעסן, זייערע געלעכטערס האָבן פון די יי טישלעך זיך דערטראָגן 
צו זיינע אויערן. 

זיינע אויגן האָבן גענומען זוכן צווישן די זיצנדיקע פּארלעך 
תמרהן, ער האָט זי אָבער נישט באַמערקט. 

דאן האָט ער געמאכט א פּאָר טריט פאָרויס, איז אַריין טיפער 
אין גאָרטן, צווישן די בוימער, אפשר ביי אַ טישל, אָדער אפשר איז 

זי בכלל דאָ נישטאָ, װאָרום עס איז דאָך נישט מעגלעך, אז זיין 
תמרה זאָל זיין צווישן אָט דעם טאַנצנדיקן קאַשמאַר, 

נאָכדעם וי ער געפינט זי נישט ביי די טישלעך ווענדעט ער 
ווידער זיינע בליקן צו דעם טאַנץ-פּארקעט, ער זעט וי די פּאָרלעך 
באַוועגן זיך לאַנגזאַם און ריטמיש, צוגעלייגט קאָפּ צן קאָפּ. אייניקע 
קושן זיך בעתן טאַנץ, די רויטע ליכטער זענען אױסגעגאָסן אויף 
זייערע פנימער און מאַכן זיי צונטער רויט.., 

צוליב די רויטע ליכטער זעען אויס די פרויען וי נאכטיקע 
פלאַטערלעך אין שיין פון א שייטער-הויפן. און צװוישן די דאָזיקע 
,פּלאַטערלעך? איז הארין שווער צו דערקענען זיין תמרהן, 

ער האָט שוין געװאָלט פאַרלאָזן דאָס קאפע-הויז, אָבער ער האָט 
זיך נאָך פארהאלטן אויף א מינוט,. אפשר דאָך! דער גאסט פון פּענ- 
סיאָן האָט דאָך בפירוש געזאָגט, אז זי איז אװעק אין ,אַדריא?? 
טאָ װוּ איז זי 1,,.. | 

ער האָט זיך דערנענטערט צום פּאַרקעט און געװאָרפן אַ לעצטן 
בליק אויף די טאַנצנדיקע פּאָרלעך, ווער ווייס,,, 

אין דעם מאָמענט האָט ער באמערקט כרמלהן מיט א ינגן 
מאנספּערשוין טאַנצן, ביידע זענען געווען אין א פארחלומטער פּאָזע. 
איר קאָפּ איז אָנגעלענט געווען אויף זיין אקסל און איר פּנים צע" 
פלאַמט. דאָס האַרץ האָט ביי אים א זעץ-געטון װי מיט אַ האַמער, 

איצט האָט ער פארשטאנען, אז אויך תמרה געפינט זיך דאָ. 

זיינע בליקן האָבן נערוועז גענומען דורכדרינגען אלע טאַני 
צנדיקע פּאָרלעך און וי דערשטוינט ער איז געװאָרן, ווֹען ער האָט 
פלוצים ווירקלעך דערזען זיין תמרהן אין די אָרעמס פון א יונגן 
בלנאָדן מאַנספּערשױן צו וועמען זי האָט זיך געטוליעט אין דערזעל- 
בער ראַמאנטישער פּאָזע װי כרמלה, ער האָט נישט געגלויבט זיינע 
אויגן, נישט געגלויבט, אז דאָס איז זי, זיין ווייב !... ער האָט דורך זיינע. 
פענסנע געקוקט צעשטרייט און צעטומלט. אלץ האָט אים גענומען. 
שווינדלען פאַר די אויגן, די טאַנצנדיקע פּאָרלעך האָבן זיך צוזאמענ- 
געגאָסן אין איין מאסע.,. 


עו קען זיך מער נישט באהערשן און לויפט צו צום פּאַרקעט, 

ער באַהערשט זיך קוים נישט אויסשרייען, זיינע פיס אי 
טערן... א װאַקלדיקער שטעלט ער זיך נעבן א בוים, כדי ער זאָל 
נישט באמערקט וװערן און נעמט זי אָבסערװירן, ער באַמערקט 
וי איר פּנים איזן צעפלאַמט, די אויגן פאַרשיכורט, זי לאַכט 
מיט א קאָקעטישן געלעכטער, אָט זעט ער וי איר פּאַרטנער בא" 
רירט מיט זיינע ליפן אירע צעפלאַמטע באַקן, און זי.,, זי טוליעט זִיך 
צו אים מיט איר גאנצן קערפּער,.. דוכט זיך אפילו, אז,,, אז דער 
יונגער מאַן האָט זי געגעבן אַ קוש,,. און ז.. זי שמייכלט,,, צו 
איםם. | " 

האַרי גלויבט נישט זיינע אוֹיגן, ניין! עס קען נישט זיין! עֶס 
קען נישט!... זי 1... זיין... זיין תמרה 1,.. יי 

-- תמרה זז תמרה ז! -- טוט ער א געשריי נישט מיט זיין קול, 
אָבער תמרה דערהערט נישט זיין רוף. אין גערויש פון די מוזיקי 
קלאַנגען איז שווער עפּעס הערן... 

-- תמרה!!! -- חזרט ער איבער עטלעכע מאָל, 

די טאַנצנדיקע פּאַָרלעך ביים ראנד פון פּאַרקעט קוקן זיך איין 
מיט פארווונדערונג אין צעשטרייטן מאנספערשוין, װאָס רופט 
,תמרה". ער לייגט אָבער נישט קיין אכט אויף קיינעם, 

ווען תמרה דערנענטערט זיך אין טאַנץ צום ראנד פון פּאַר- 
קעט און דערהערט רופן איר נאָמען, בלייבט זי א וויילע שטיין אין 
די אָרעמס פון איר פּאַרטנער און זאָגט שטיל : | 

--- דוכט זיך, אז עמעץ רופט מיך !.., | 

אין דעם מאָמענט באמערקט זי נישט קיין אנדערן, ווי.,, איר מאַן 
הארין, 1 

-- אוי ואבוי ! -- שרייט זי אויס א דערציטערטע, זי באפרייט 
זיך שנעל פון איר פּאַרטנערס אָרעמס, לאָזט אים איבער אַלין 
און נעמט לויפן איטקעגן הארין. יו 

-- הארי, ווו קומסטו אהער אזוי שפּעט! װאָס טוסטו דאָ? -- 
פרעגט זי אים אינגאנצן א צעחושטע, אירע אויגן זענען צעטומלט, 
דאָס פּנים צעפלאמט און דערשראָקן, 

הארי ענטפערט נישט, ער לאָזט זי איבער און נעמט מיט שנעלע 
טיט ארויסגיין פון גאָרטן. תמרה גייט אים נאָך. 
| = -- הארי! הארי! -- רופט זי מיט א ציטערדיקער שטים,, 
ער גייט אָבער אלץ פאָרויס און ענטפערט נישט. 

= - פּרוּווט זי אים נעמען ביים אָרעם. 
ר == האַרל, פאַרװאָס רעדסטו נישט צו מיר? ביסט ברוגן?... 
ו ;ארי : 4 וֶּ 2 
. נישט ענטפערנדיק איר שטופּט ער זי אָפּ פון זיך און גייט מיט. 
שנעלע טריט אַרױיס פון גאָרטן, 
-ח האַרי! הארי ! -- שרייט זי כמעט אויס צו אים -- ביסט ברוגז 
אויף מיר דערפאַר; װאָס איך האָב זיך דערלויבט... אַלע האָבן גע- 

טאַנצט, האָב איך אויך... אפשר האָב איך עס טאַקע נישט געדאַרפֿט 
שון ... זי מיר מוחל !,,, האַרי!,., האַ... 

| = הארי וויל נישט הערן אירע װעױטער. זי פּרוווט אים נאָך אלץ 
נאַכלױיפן און ברעכט אויס אין אַ יאָמערלעכן געוויין... 

| = -- הארי,,. הארל,.. 

ער לויפט שנעל צו צו זיין אויטאָ, עפנט אויף האַסטיק דאָס טירל 
און נאָך האַסטיקער לאָזט אין גאַנג דעם מאָטאָר, פארוישנדיק איר 
געוויין און ווערטער, די מאַשין וװוערט פאַרשװונדן. תמרה פּרװוט 
מִיט אלע כוחות נאָכלױפן דעם אױטאָ, נישט אויפהערנדיק שלוכצן, 
ביז זי פאלט מיטן פּנים צו דער ערד, מורמלענדיק דורך געשטיקטע 
טרערן : 
, - -- אָבער... אַזױ... טוען דאָך... אלע,.. אַלע... 


| און אויפן פּאַרקעט, דאָרט אין ,אַדריאַ?-גאָרטן, שפּילט ווייטער 
די מוזיק. פּאָרלעך טוליען זיך לייד;שאַפטלעך, ליכטער טוישן זיך 
און הערצער קלאַפּן אָן אויפהער... 

(סוף) 


